
திரு. M.5.5 ஜார்ஜ்‌ கோஷல்‌, 
கல்லூரி செயலாளர்‌, 
தூய யோவான்‌ கல்லூரி, 
பாளையங்கோட்டை, திருநெல்வேலி. 


தென்னகத்தின்‌ ஆக்ஸ்போர்டு பாளையங்கோட்டை என 
அழைக்கப்படூவதந்குக்‌ காரணமாக விளங்கும்‌ தூய யோவான்‌ கல்லூரியின்‌ 
தமிழ்த்துறையானது சீரிய முறையில்‌ தமிழ்ப்‌ பணியாற்றி வருகிறது. அவர்களின்‌ 
முதல்‌ முயற்சியாக தமிழ்‌ இலக்கியங்களில்‌ பெண்ணிய கட்டமைப்பும்‌ 
கட்டுடைப்பும்‌ என்ற தலைப்பை உருவாக்கி ஆய்வுக்கட்டுரைகளை தமிழ்மொழி 
மற்றும்‌ இலக்கிய பன்னாட்டு ஆய்விதழ்‌ (1JTLLS) வழியாக பதிப்புச்‌ 
செய்வதற்கு முற்பட்ட தமிழ்த்துறையினருக்குப்‌ வாழ்த்துக்கள்‌. பெண்ணியச்‌ 
சிந்தனைகள்‌ தற்காலத்தில்‌ பெரும்‌ விமர்சனத்திற்குட்பட்டிருக்கும்‌ சூழலில்‌ 
இக்கருத்தரங்கம்‌ நடத்தப்படுவது காலச்‌ சூழலோடு பொருந்துவதாக 
அமைந்துள்ளது. 

பெண்ணியம்‌ போற்றப்பட வேண்டும்‌, அதற்கு தமிழ்‌ இலக்கிய 
சிந்தனைகளும்‌ துணையாக இருக்க வேண்டும்‌. இக்கருத்தரங்கினைச்‌ சிறப்பாக 
ஏற்பாடு செய்த தமிழ்த்துறைத்‌ தலைவர்‌ முனைவர்‌ பெ.சி.தேவதாஸ்‌ 
அவர்களுக்கும்‌, அமைப்பாளர்‌ முனைவர்‌ ஜெ.கரோலின்‌ ஜெப சாந்தினி 
அவர்களுக்கும்‌ மந்றும்‌ தமிழ்த்துறைப்‌ பேராசிரியர்களுக்கும்‌ என்‌ 
வாழ்த்துக்களைத்‌ தெரிவித்துக்‌ கொள்கிறேன்‌. 


வாழ்க வளமுடன்‌ ! 





முனைவர்‌ 5. ஜான்‌ கென்னடி, 
முதல்வர்‌, 
தூய யோவான்‌ கல்லூரி, 
பாளையங்கோட்டை, திருநெல்வேலி. 


பெண்‌ என்பவள்‌ ஆணின்‌ ஆளுகைக்குட்பட்டு வாழ்தல்‌ என்ற மரபுக்‌ 
கருத்தாக்கம்‌ காலம்‌ காலமாக  தமிழிலக்கியங்களில்‌ கட்டமைக்கப்பட்டு 


வந்துள்ளன. ஆணின்‌ ஆளுமை அதிகாரம்‌ உடைக்கப்பட்டும்‌, பெண்ணின்‌ 





அடையாளம்‌ பெண்ணின்‌ உணர்வுகள்‌ போன்றன மறுவாசிப்புக்கு 


உட்படுத்தப்பட்டு, அதை தற்கால நவீன இலக்கியங்கள்‌ கட்டமைத்தும்‌ 





வருகின்றன. ஆயினும்‌ நடைமுறை சமூகத்தில்‌ பல தளங்களில்‌ பெண்‌ 
அடக்கப்பட்டே வருகிறாள்‌. இந்நிலையில்‌ இக்கருத்தரங்கம்‌ பெண்கள்‌ பற்றிய 
உயர்வான கருத்தாக்கங்களைச்‌ சமூக தளத்தில்‌ ஏற்படுத்தும்‌ என்பதில்‌ 
ஜயமில்லை. 

தூய யோவான்‌ கல்லூரியில்‌ நடைபெறும்‌ இக்கருத்தரங்கத்திற்குக்‌ 
கட்டுரைகளை ஆய்வுக்கோவையாகப்‌ பதிப்பு செய்வதற்கு அனுமதி அளித்த 
தமிழ்மொழி மற்றும்‌ இலக்கிய பன்னாட்டு ஆய்வுதழ்‌ (41115)-க்கு எனது 
மனமார்ந்த நன்றிகள்‌. கருத்தரங்கம்‌ சிறப்பாக நடைபெற உதவிய கல்லூரியின்‌ 
தமிழ்த்துறைத்‌ தலைவர்‌ முனைவர்‌ பெ.சி.தேவதாஸ்‌ அவர்களுக்கும்‌, 
அமைப்பாளர்‌ முனைவர்‌ ஜெ.கரோலின்‌ ஜெப சாந்தினி அவர்களுக்கும்‌ மற்றும்‌ 
தமிழ்த்துறைப்‌ பேராசிரியர்கள்‌ அனைவருக்கும்‌ எனது வாழ்த்துக்களையும்‌, 
பாராட்டுக்களையும்‌ தெரிவித்துக்‌ கொள்கிறேன்‌. 


பாராட்டுக்கள்‌ 


பாராட்டுரை 





முனைவர்‌ 1.ஜெய சுந்தர்சிங்‌, 
ஒருங்கிணைப்பாளர்‌ (சுயநிதிப்பிரிவு) 
தூய யோவான்‌ கல்லூரி, 
பாளையங்கோட்டை, திருநெல்வேலி. 


இருபதாம்‌ நூற்றாண்டின்‌ முற்பகுதியில்‌ பெண்கள்‌ இரண்டாம்‌ தர 
குடிமக்களாகவும்‌, பிறரைச்‌ சார்ந்து வாழ்பவர்களாகவும்‌ இருந்தார்கள்‌. 
ஆணுக்குப்பெண்‌ கட்டூப்பட்டவள்‌, ஆணின்‌ செயல்பாடுகளுக்குப்‌ பெண்‌ இனம்‌ 
அடிமைப்பட்டது என்கிற கருத்தியல்கள்‌ உருவாக்கப்பட்டது. இதுவரை 
பழமையில்‌ ஊறிய பெண்கள்‌ இந்த நூற்றாண்டில்‌ நிமிர்ந்த நன்னடையும்‌ 
நேர்கொண்ட பார்வையுமாக புதுமைப்‌ பெண்களாகக்‌ கட்டமைக்கப்பட்டூள்ளனர்‌. 


இப்பெண்ணிய சிந்தனையுடன்‌ தமிழ்‌ இலக்கியங்களில்‌ பெண்ணிய கட்டமைப்பும்‌ 





கட்டுடைப்பும்‌ என்ற தலைப்பில்‌ பன்னாட்டுக்‌ கருத்தரங்கத்திற்கு ஆராய்ச்சிக்‌ 
கட்டுரைகளைப்‌ படைத்தளித்த பேராசிரியப்‌ பெருமக்களுக்கும்‌, ஆராய்ச்சி 
மாணவர்களுக்கும்‌ மற்றும்‌ தமிழ்‌ ஆர்வலர்களுக்கும்‌ எனது மனப்பூர்வ நன்றிகள்‌. 
தொலைநோக்குப்‌ பார்வையுடன்‌, தமிழ்மொழி மற்றும்‌ இலக்கிய பன்னாட்டு 
ஆய்விதழ்‌ (19TLLS) இப்பதிப்பைச்‌ செய்கிறது. ஏற்பாடு செய்தது நடத்தி 
வரும்‌ தமிழ்த்துறைத்‌ தலைவர்‌ முனைவர்‌ பெ.சி.தேவதாஸ்‌ அவர்களுக்கும்‌, 
கருத்தரங்க அமைப்பாளர்‌ முனைவர்‌ ஜெ. கரோலின்‌ சாந்தினி அவர்களுக்கும்‌ 
மற்றும்‌ தமிழ்த்துறைப்‌ பேராசிரியர்களுக்கும்‌ என்‌ பாராட்டுக்களைத்‌ தெரிவித்துக்‌ 
கொள்கிறேன்‌. 


வாழ்த்துக்கள்‌ 


வாழ்த்துரை 





முனைவர்‌ பெ.சி.தேவதாஸ்‌, 
தமிழ்த்துறைத்தலைவர்‌, 
தூய யோவான்‌ கல்லூரி, 
பாளையங்கோட்டை, திருநெல்வேலி. 


தமிழ்‌ இலக்கியங்கள்‌ சார்ந்து தமிழ்‌ இலக்கியங்களில்‌ பெண்ணிய 
கட்டமைப்பும்‌ கட்டுடைப்பும்‌ எனும்‌ தலைப்பில்‌ நடக்கும்‌ இக்கருத்தரங்கிற்கு 
தமிழ்‌ நல்லுலகம்‌ அதிக படைப்புகளை வழங்கி பெருமை சேர்த்திருக்கின்றது. 
ஆய்வாளர்களின்‌ ஆய்வுப்‌ புலமையில்‌ உதித்த தரமான அஆய்வுக்கட்டுரைகள்‌ 
கல்லூரிக்கும்‌ ஆய்விதழுக்கும்‌ பெருமை சோரத்திருக்கின்றது. பெண்ணியம்‌ 
சார்ந்த கட்டுரைகளை எல்லாம்‌ தொகுத்து ஒருசேர வெளியிட்டு இருக்கின்றோம்‌. 
அவ்வரிய கட்டுரைகள்‌ ஆய்விதழ்‌ வடிவம்‌ பெற துணை நின்ற கல்லூரி 
நிர்வாகத்தினருக்கு எனது நன்றிகள்‌. ஆய்வுக்கட்டுரைகளைப்‌ பதிப்பித்த தமிழ்‌ 
மொழி மற்றும்‌ இலக்கிய பன்னாட்டு ஆய்விதழ்‌ க்கு நன்றிகள்‌, மேலும்‌, 





இவ்விதழ்‌ பல மேன்மைகளைப்‌ பெற்றிட பெரிதும்‌ வாழ்த்துகின்றேன்‌. பெண்‌ 
வாழ்வியல்‌ கோட்பாடுகளை இச்சமூகம்‌ மறந்துவிடக்கூடாது என்று நினைத்து 
இவ்வரிய கருத்தரங்கத்தினைக்‌ கட்டமைத்து செயல்படுத்தியுள்ளோம்‌. அதற்கு 
பல நற்றமிழ்‌ சான்றோர்கள்‌ உயரிய சிந்தனையில்‌ கட்டுரைகளைப்‌ 


பகிர்ந்துள்ளது மற்றற்ற மகிழ்ச்சியை அளிக்கிறது. 


அனைவருக்கும்‌ வாழ்த்துகளும்‌ பாராட்டுகளும்‌ 





முனைவர்‌ ஜெ.கரோலின்‌ ஜெபசாந்தினி 
உதவிப்‌ பேராசிரியர்‌, தமிழ்த்துறை 
தூய யோவான்‌ கல்லூரி, 
பாளையங்கோட்டை, திருநெல்வேலி. 


தூய யோவான்‌ கல்லூரியின்‌ தமிழ்த்துறையினர்‌ தமிழ்‌ இலக்கியங்களில்‌ 
பெண்ணிய கட்டமைப்பும்‌ கட்டுடைப்பும்‌ என்ற தலைப்பில்‌ நடத்திய பன்னாட்டுக்‌ 
கருத்தரங்கில்‌ வாசிக்கப்பட்ட கட்டுரைகளின்‌ தொகுப்பு இப்போது உங்கள்‌ 
கைகளில்‌ தவழ்கிறது. தமிழார்வலர்களும்‌, பேராசிரியர்களும்‌, ஆய்வாளர்களும்‌ 
தாம்‌ கற்றுணர்ந்த உண்மைகளின்‌ அடிப்படையில்‌ ஆய்வு நோக்கில்‌ 
காலத்திற்கேற்ப பயன்படும்‌ வகையில்‌ இக்கட்டுரைகளை அளித்துள்ளனர்‌. 

ஆய்வுக்கட்டுரைகள்‌ அனைத்தும்‌ தமிழ்‌ இலக்கியங்களில்‌ பெண்ணியம்‌ 
கட்டமைக்கப்பட்ட விதத்தினையும்‌, அதை மறுவாசிப்புக்கு உட்படுத்தி 
கட்டமைத்த தற்கால இலக்கியங்களையும்‌ எண்ணிப்‌ பார்க்க வைக்கிறது. 

இந்நூல்‌ வெளிவர துணை நின்ற எம்‌ கல்லூரி செயலாளர்‌ திரு M.5.5 
ஜார்ஜ்‌ கோஷல்‌, முதல்வர்‌ முனைவர்‌ 5. ஜான்‌ கென்னடி, ஒருங்கிணைப்பாளர்‌ [. 
ஜெய சுந்தர்சிங் ஆகியோருக்கு நன்றி உரித்தாகுக. ஆய்விதழ்‌ வெளிவர 
உதவிய தமிழ்மொழி மற்றும்‌ இலக்கிய பன்னாட்டு ஆய்விதழ்‌ 
நிறுவனத்தாருக்கும்‌ நன்றிகள்‌. இக்கருத்தரங்கம்‌ வெற்றிபெற உழைத்துதவிய 
எம்‌ தமிழ்த்துறைத்‌ தலைவர்‌ பெ.சி.தேவதாஸ்‌ மற்றும்‌ தமிழ்த்துறைப்‌ 
பேராசிரியர்களுக்கும்‌ எனது மனமார்ந்த நன்றிகளைத்‌ தெரிவித்துக்‌ 
கொள்கின்றேன்‌. 


நன்றி 


பதிப்புரை மற்றும்‌ நன்றியுரை 


திருமதி. த.மகேஸ்வரி, 

இயக்குநர்‌ மற்றும்‌ பதிப்பாசிரியர்‌ - 1111, 
தமிழ்மொழி மற்றும்‌ இலக்கிய பன்னாட்டு ஆய்விதழ்‌, 
விருதுநகர்‌ - 626 001. 





தமிழ்மொழி மற்றும்‌ இலக்கியத்திந்காக எமது தமிழ்மொழி மற்றும்‌ 
இலக்கிய பன்னாட்டு ஆய்விதழ்‌ (JTL தம்‌ இலக்கிய மற்றும்‌ ஆராய்ச்சி 
அரும்பணியைச்‌ செய்து வருகின்றது. 

தமிழ்‌ இலக்கியங்களில்‌ பெண்ணிய கட்டமைப்பும்‌ கட்டுடைப்பும்‌ என்ற 
பொருண்மையில்‌ கருத்தரங்கம்‌ நடத்தி அதை எமது ஆய்விதழ்‌ வாயிலாக 
வெளிக்கொணர ஒப்புதல்‌ அளித்த தூய யோவான்‌ கல்லூரி, கல்லூரி நிர்வாகம்‌, 
கல்லூரி முதல்வர்‌, தமிழ்த்துறைத்தலைவர்‌, தமிழ்த்துறைப்‌ பேராசிரியர்கள்‌ 
அனைவருக்கும்‌ நன்றி. 

இப்பன்னாட்டு கருத்தரங்கத்தின்‌ ஓர்‌ அங்கமாக தமிழ்மொழி மற்றும்‌ 
இலக்கிய பன்னாட்டு ஆய்விதழ்‌ (JTL) செம்மையாய்‌ செயல்பட்டு ஆய்வுக்‌ 
கட்டுரைகளை இணையத்தில்‌ பதிப்பு செய்து உள்ளது. எதிர்காலத்தில்‌ தமிழ்‌ 
ஆராய்ச்சிகளை உலக அரங்கத்திற்கு எடுத்துச்‌ செல்ல ஓர்‌ ஆய்வுக்களமாக 
எமது இதழ்‌ செயல்பட்டு வருகிறது. அதற்கு தமது உறுதுணை அளித்த 
அனைவருக்கும்‌ நன்றி. 

பன்னாட்டு கருத்தரங்கில்‌ தமது ஆய்வைச்‌ செம்மை நிறுத்தி பெண்ணியம்‌, 
தமிழ்மொழியில்‌ பெண்ணியம்‌, தமிழர்‌ நாகரிகத்தில்‌ பெண்ணியம்‌, தமிழர்‌ 
பண்பாடு மற்றும்‌ கலாச்சாரத்தில்‌ பெண்ணியம்‌ போன்ற பொருண்மையில்‌ 
தரவுகளைக்‌ கட்டுரைகளாக வழங்கி சிறப்பித்த தமிழ்ப்‌ பேராசிரியர்கள்‌, ஏனைய 
அனைத்து துறைப்‌ பேராசிரியர்கள்‌, எழுத்தாளர்கள்‌, தமிழ்‌ ஆர்வலர்கள்‌ மற்றும்‌ 
ஆராய்ச்சி மாணவர்களை மனதாரப்‌ பாராட்டுகிறோம்‌. 


நன்றி 


திருமதி. த.மகேஸ்வரி 
இயக்குநர்‌ மற்றும்‌ பதிப்பாசிரியர்‌ - 141115 


வ.எண்‌ 

Abstract 


The realm of feminism is a mirage in many societies. The construction of women and 
the deconstruction of feminism has been the present scenario that spearheaded the state of 
Jeminism for their rights and break the barriers to amanicipate women. Janakiraman is one 
of the feminist writers who insist feminist perspectives in his novels. The article traces the 
feministic elements in the novel “Amma Vanthal”. 

முன்னுரை 

பல்லாயிரக்கணக்கான ஆண்டுகளாக நிலவி வந்த கட்டமைப்பு நிறைந்த பெண்களின்‌ 
வாழ்க்கையில்‌, அவர்கள்‌ அனுபவிக்கும்‌ சிக்கல்களுக்கும்‌ தொல்லைகளுக்கும்‌ புதிய விடிவாக 
தோன்றிய விடுதலைக்‌ கருத்தியல்‌ பெண்ணியம்‌ ஆகும்‌. மேலும்‌ சமூகத்தில்‌ பெண்களுக்கு 
கட்டூப்பாடுகளும்‌ எழுதாத சட்டங்களும்‌ பெருகியிருக்கிறது. அவற்றை தனது படைப்புகளின்‌ 
மூலம்‌ கட்டுடைத்த தி. ஜானகிராமனின்‌, அம்மா வந்தாள்‌ புதினத்தன்‌ வழி ஆய்வு செய்வது 
இக்கட்டூரையாகும்‌. 
பெண்ணியம்‌ 

பல்லாயிரக்கணக்கான ஆண்டுகளாக நிலவிவந்த வேளாண்மை சமூக அமைப்பானது, 
மேற்குலகில்‌ புரட்சிகரமான மாற்றங்களை அடைந்தபோது ஏற்பட்ட நவீனச்‌ சிக்கல்களில்‌ 
பெண்ணியம்‌ தோற்றம்‌ கொண்டது. பெண்ணின்‌ சமூகத்தகுதி நிலைகுறித்து ஆராய்வது 
பெண்ணியம்‌ ஆகும்‌. சமூகப்பண்பாட்டூத்‌ தளங்களில்‌ பெண்களின்‌ நிலையும்‌, உணர்வுகளும்‌ 
பற்றிய ஆய்வு பெண்ணியமாகும்‌. வேளாண்மைச்‌ சமூகத்தில்‌ மனித மறு உற்பத்தியோடு 
(Reproduction) மட்டும்‌ வரையறுக்கப்பட்ட பெண்‌, புதிய தொழில்மய சமூகத்தில்‌ மறு 
உற்பத்தியோடு கூடுதலாக பொருள்‌ உற்பத்தியிலும்‌ (Material Production) ஈடுபடும்‌ நிலை 
தோன்றியபோது, மரபாகப்‌ பெண்ணுக்கு கட்டமைத்த கட்டுப்பாடுகளை மீறும்‌ நிலை 
ஏற்படும்போது பல சிக்கல்களும்‌ முரண்களும்‌ எழுகின்றன. இவற்றை தாக்க புதிய 
சிந்தனையும்‌ விடுதலை கருத்தியலும்‌ தோன்றத்‌ தொடங்கின. இதுவே பெண்ணியமாகும்‌. 
அறிஞர்கள்‌ கருத்து 

பெண்ணியம்‌ (FerறiniS) பதினெட்டாம்‌ நூற்றாண்டின்‌ இறுதியில்‌ தோன்றியது 
எனலாம்‌. இதனை Mary Wollstone Craft’s 4 Vindication of the Rights of Women என்று 
நூலில்‌, “ஆணிற்குரிய எல்லா உரிமைகளும்‌ பெண்களுக்கும்‌ வேண்டும்‌ என்று 
வலியுறுத்துகிறார்‌. மேலும்‌ John Stuart Mills’s, Subjection of Women, என்ற நூலில்‌ 
“பெண்களின்‌ வாழ்வைப்‌ பெண்களே தீர்மானிக்க வேண்டும்‌” என்றும்‌, “சட்டத்தில்‌ ஆணுக்குப்‌ 
பெண்‌ சமம்‌” என்று எடுத்துரைக்கிறார்‌. Si௱ore de Behaviour’s, The Second Sex, என்ற 
நூலில்‌ பெண்‌ என்பவள்‌ அவளாகப்‌ பார்க்கப்படுவதில்லை. ஆணின்‌ பிம்பமாக மட்டுமே 
பார்க்கப்படுகிறாள்‌. இதனை ஆங்கிலத்தில்‌, Women are treated as ‘others’, ‘women are Not 

born, they are made, ‘one is not born rather becomes as women’ என்று தன்‌ நூலில்‌ 
கூறுகிறார்‌'. (7. Julia Leslie, “The perfect wife” — (Delhi) Oxford University Press, 1989) 
இந்துப்‌ பண்பாட்டுச்‌ சூழலையும்‌, பின்தங்கிய இந்திய பொருளாதார நிலையையும்‌ 
கருத்தில்‌ கொண்ட ஜீலியா லெஸ்லியும்‌, கேத்லின்‌ கூக்கும்‌ இந்தியப்‌ பெண்ணின்‌ மீட்சி 
அத்துணை எளிமையாக இராது என்று முடிவு கூறியுள்ளார்‌. இந்துமதச்‌ சாத்திரங்களின்‌ 
தாக்கங்களால்‌ ஊறிப்போன இந்துப்பெண்‌ தன்னை மேற்கத்திய பெண்ணைப்போல்‌, ஓர்‌ 
ஆண்மகனுக்கு இணையாக நினைத்துக்‌ கூட பார்க்கமாட்டாள்‌. இந்நிலையில்‌ 
இந்துப்பெண்ணின்‌ விடுதலை என்பது மிகவும்‌ கடினமானது என்று ஜீலியா லெஸ்லி முடிவு 
கூறியுள்ளார்‌”. (Katheleen Gough Aberle, “Dravaidian Kinship and Modes of production” — 
P.18) 
இந்தியப்‌ பெண்ணின்‌ விடுதலைக்கு முன்‌ நிபந்தனையாக கேத்லின்‌ கூக்‌, 
வேலையின்மை, வறுமை ஆகியன அகல வேண்டும்‌ என்பார்‌. இவ்விரண்டும்‌ 
அகலவேண்டுமெனில்‌, ஒரு புதிய பொருளாதார உற்பத்தி முறை தோன்ற வேண்டும்‌ என்றும்‌, 
அதுவரை முழு விடூதலைக்குக்‌ காத்திருக்க வேண்டும்‌ என்றும்‌ முடிவு கூறியுள்ளார்‌. 
இவ்வாறாக ஜீலியாவும்‌ கூக்கும்‌ இந்திய பெண்களின்‌ விடுதலைக்கு புதிய பொருளாதார 
முறையும்‌, சாத்திர கட்டுப்பாடுகள்‌ இல்லா சமூகமும்‌ உருவாக வேண்டும்‌ என்கிறார்‌. 
பெண்ணியக்‌ கட்டமைப்பு தோற்றம்‌ 
பெண்களின்‌ சமூக நிலையைத்‌ தமிழில்‌ தொன்மையான இலக்கண நூலான 
தொல்காப்பியத்தில்‌ பெண்‌ இவ்வாறான பண்புகளைப்‌ பெற்றிருக்க வேண்டும்‌ என்று விதியை 
கட்டமைத்துள்ளார்‌. 
அச்சமும்‌ நாணும்‌ மடனும்‌ முந்துலுதல்‌ 
நிச்சமும்‌ பெண்பாற்‌ குரிய? (தொல்‌.பொருள்‌-நூ.54) 
மேலும்‌ பெண்களின்‌ உணர்விலும்‌ கூட விதியைக்‌ கட்டமைத்துள்ளார்‌. 
எத்திணை மருங்கினும்‌ மகடூஉ மடன்மேல்‌ 
பொற்புடை நெறிமை இன்மை யான (மேலது.நூ. 96) 
மேலும்‌ இதையே திருவள்ளுவரும்‌ கூறுகிறார்‌. 
கடலன்ன காமம்‌ உழந்தும்‌ மடலேறாப்‌ 
பெண்ணின்‌ பெருந்தக்கது இல்‌: (குறள்‌ - 1137) 
இவ்வாறு இல்லற வாழ்வில்‌ பெண்களுக்கு கடல்போன்ற துன்பம்‌ வந்தாலும்‌, பெண்‌ மடல்‌ 
ஏறக்கூடாது என்று விதியைத்‌ திருவள்ளுவரும்‌ கூறுகிறார்‌. இதனால்‌ சமூகம்‌ பெண்ணின்‌ 
உணர்வுக்கு மதிப்புக்‌ கொடுக்காமல்‌ கட்டளைகளையும்‌ விதிமுறைகளையும்‌ வகுத்துள்ளது. 
இறைநூலான பகவத்கீதையில்‌ பெண்ணின்‌ பிறப்பை இழிவாகப்‌ பேசுகிறது. 
பெண்களும்‌ வைசியர்களும்‌ சூத்தீரா்களும்‌ 
பாவயோனியிலிருந்து பிறந்தவர்கள்‌. (பகவத்கீதை-படலம்‌-9-நூ.32) 
மேலும்‌ மனுசாஸ்திரம்‌ ஆண்கள்‌ தன்‌ மனைவியைக்‌ கைவிடூவதைத்‌ தடுக்கவில்லை. கணவன்‌ 
மனைவியை விற்பதைக்‌ கூட அனுமதிக்கிறார்‌. அறம்போதிக்க வந்த சமணமும்‌ பெளத்தமும்‌ 
கூட பெண்ணுக்கு மதிப்பு அளிக்கவில்லை. சமணம்‌ பெண்ணைத்‌ தாழ்ந்த பிறவியாகவும்‌, 
பெளத்தம்‌ பெண்ணைச்‌ சமூகத்தில்‌ இருந்தும்‌ புறந்தள்ளியது. பின்னரே பெண்ணுக்கும்‌ துறவு 
வாழ்க்கையைக்‌ கொடுத்தது. 
பெண்ணியக்‌ கட்டூடைப்பு தோற்றம்‌ 
ஆயிரக்கணக்கான ஆண்டுகளாக நிலவிய வேளாண்மைச்‌ சமூகம்‌, பதினெட்டாம்‌ 
நூற்றாண்டிலிருந்த அடிப்படையான மாற்றங்கள்‌ அடையத்‌ தொடங்கியது. இந்த 
மாற்றங்களைப்‌ இக்கால இலக்கியங்கள்‌ பிரதிபலித்தன. மரபான இந்துப்பண்பாட்டை சீர்படுத்த 
முனைந்தார்கள்‌. இதில்‌ பெண்களின்‌ முன்னேற்றம்‌ முக்கிய இடம்‌ பெற்றது. புதின 
இலக்கியத்தை முதன்முதலாகப்‌ படைத்த வேதநாயகமும்‌, மாதவையாவும்‌ பெண்கல்வி, 

விதவை மறுமணம்‌ பற்றி பேசினார்கள்‌. பெண்‌ விடுதலைச்‌ சீர்த்திருத்தக்‌ கருத்துக்களை 
விதைத்தனர்‌. இது அன்று பெரும்‌ விவாதத்திற்கும்‌ எதிர்ப்புக்கும்‌ உள்ளாகியது. மேலும்‌ கற்பு 
என்ற பாலியல்‌ பண்புடன்தான்‌ சமுதாய ஒழுங்கும்‌ கட்டுப்பாடுகளும்‌ விதிக்கப்பட்டன. இந்த 
கற்பு என்ற மரபானக்‌ கருத்தாக்கத்தை எதிர்த்து புதுமைப்பித்தன்‌, கு.பரா., ஜானகிராமன்‌, 
ஜெயகாந்தன்‌ தனது படைப்புகளில்‌ எழுதினார்கள்‌. 
அம்மா வந்தாளில்‌ பெண்ணியக்‌ கட்டூுடைப்பும்‌ 

தி. ஜானகிராமன்‌ பெண்ணியச்‌ சிக்கல்களையும்‌ உணர்வுகளையும்‌ தனது 
படைப்புகளில்‌ உரை பொருளாகக்‌ கொண்டார்‌. இவர்‌ தஞ்சை பகுதியிலுள்ள பிராமண, 
வேளாளர்‌ குடும்பப்‌ பெண்களையே மையக்‌ கதை மாந்தாகளாக படைத்தார்‌. இவர்கள்‌ 
அனுபவிக்கும்‌ பாலியல்‌ சிக்கல்களையும்‌ ஏங்கும்‌ பாலியல்‌ உணர்வுகளையும்‌ தோலுரித்து 
காட்டுகிறார்‌. இதை அம்மா வந்தாள்‌ புதினத்தில்‌ அலங்காரத்தம்மாள்‌ மற்றும்‌ இந்து ஆகிய 
கதை மாந்தர்‌ வழி காணலாம்‌. தொல்காப்பியர்‌ பெண்ணிற்கு உரிய பண்பாக அச்சம்‌, மடம்‌, 
நாணம்‌ என கூறுகிறார்‌. பெண்‌ என்பவள்‌ உணர்ச்சிகளை வெளிப்படுத்தக்கூடாது, நாணத்தின்‌ 
உருவமாகவும்‌ விளங்கவேண்டும்‌ என்கிறார்‌. மேலும்‌ பெண்‌ தனது காதல்‌/காம உணர்வுகளை 
எக்காரணத்தின்‌ கொண்டும்‌ வெளிப்படுத்தக்கூடாது என்கிறார்‌. ஆண்‌ தனது காதல்‌ 
ஏற்றுக்கொள்ளாத நிலை வரும்போது மடல்‌ ஏறுகிறான்‌. இதை பெண்ணிற்கு மறுக்கின்றனர்‌. 
திருமணத்திற்கு பின்‌ ஆண்‌ புதிய உறவை தேடிக்கொள்கிறான்‌. இதை மனுசாத்திரமும்‌ 
ஏற்றுக்கொள்கிறது. இதை பெண்ணிற்கு மறுக்கிறது. பெண்‌ என்பவள்‌ திருமணத்திற்கு பின்‌ 
பதிவிரதையாக இருக்க வேண்டும்‌ என்கிறது. இந்தபுரணாங்களும்‌ காவியங்களும்‌ பதிவிரதை 
தர்மத்தின்‌ மூலம்‌ பெண்ணின்‌ மீது மறைமுகமான ஆதிக்கத்தை நிலைநிறுத்துகிறது. இதை 
தி.ஜா. வின்‌ அலங்காரத்தம்மாள்‌ மற்றும்‌ இந்துவின்‌ வழி சமூகப்பண்பாட்டுக்‌ கட்டுப்பாடுகளைக்‌ 
கட்டுடைக்கிறார்‌. 

தி.ஜா. வின்‌ அலங்காரத்தம்மாள்‌ மற்றும்‌ இந்து மனவாழ்வு, உடல்வாழ்வு என்று 
ஒருவித பிளவுபட்ட பாலியல்‌ வாழ்வை மேற்கொள்கிற பெண்களாகப்‌ படைக்கிறார்‌. இவர்கள்‌ 
தங்கள்‌ மனதில்‌ ஓர்‌ ஆணையும்‌, உடலால்‌ தன்‌ கணவனையும்‌ தழுவிக்கொண்டு பிளவுபட்ட 
வாழ்வில்‌ முழுமையை தேட முனைகிறார்கள்‌. 
அலங்காரத்தம்மாள்‌ 

அலங்காரத்தம்மாள்‌ மேலாதிக்ப பெண்மை (Dominant Feminity) யின்‌ உருவமாக 

வருகிறார்‌. இவளில்‌ பாலியப்‌ வேட்கை என்பது இவளுடைய ஆளுமையாகும்‌. “சுயம்‌ 
சுதந்திரமான மன நிலையோடு பாலியல்‌ உறவை மேற்கொள்கிறார்‌. இவள்‌ தாய்மைக்குச்‌ 
சவலாக இருக்கிறார்‌. மனக்கட்டூப்பாடு இன்றி உள்ளம்‌ சென்ற வழி வாழ்கிறார்‌. திருமணம்‌ 
முடிந்து 3 குழந்தைகளைப்‌ பெற்ற பின்னும்‌ சிவசுவுடன்‌ புதிய உறவை ஏற்படுத்தி மேலும்‌ 3 
குழந்தைகளுக்கு தாயாகிறார்‌. பெண்ணின்‌ பாலியலுக்கு எப்போதுமே விலக்குகளையும்‌, 
தடைகளையும்‌ கற்பித்து வந்துள்ள தந்‌ைத வழிச்‌ சமூக மரபில்‌ அலங்காரத்தம்மாளுக்கு 
தி.ஜா.பாலியல்‌ சுதந்திரத்தைக்‌ கொடுத்து பெண்ணின்‌ மீது கட்டப்பட்ட சமூக மரபைக்‌ 
கட்டுடைக்கிறார்‌. இதில்‌ மனுசாத்திரத்தின்‌ கட்டுப்பாட்டுகளையும்‌ உடைக்கிறார்‌. இச்சமூகம்‌ 
தெய்வங்களுக்கும்‌ ஆண்களுக்கும்‌ மட்டுமே வழங்கிய பாலியல்‌ சுதந்திரத்தை தி.ஜா. 
பெண்ணுக்கும்‌ வழங்குகிறார்‌. 
இந்து 

இந்துவின்‌ மூலமும்‌ தி.ஜா. பல சமூகக்‌ கட்டுப்பாடுகளை உடைக்கிறார்‌. சங்கப்‌ 
பனுவல்களில்‌ காதல்‌ ஏற்றுக்‌ கொள்ளப்படாத நிலை வரும்‌ போது ஆண்‌ மடல்‌ ஏறுகிறான்‌. 
இதை பெண்ணிற்கு மறுக்கிறது. இன்றைய இலக்கியங்களில்‌ பெண்‌ சமூகக்கட்டூப்பாடு, மரபு, 
பண்பாடு மற்றும்‌ கலாச்சாரம்‌ என்ற மடலின்‌ மீது ஏறுகிறாள்‌. பெண்‌ என்பவள்‌ தனது 
காதலை/காமத்தை வெளிப்படுத்தக்கூடாது என்பது சங்க இலக்கிய நியதி. இதை இக்கால 

இலக்கியங்கள்‌ மீறுகின்றன. இதை ஜானகிராமன்‌ அம்மா வந்தாளில்‌ இந்துவின்‌ வழி 
வெளிப்படுத்துகிறார்‌. 
இந்து சமூகக்‌ கட்டுப்பாடுகள்‌ நிறைந்த பிராமண இந்துக்குடும்பத்தைச்‌ சேர்ந்தவள்‌. 
சிறு வயதிலேயே இல்லற வாழ்வின்‌ தனிமைக்‌ காரணமாக பாலியல்‌ ஏக்கங்களை அப்புவிடம்‌ 
வெளிப்படுத்துகிறாள்‌. இதில்‌ இந்து தனது காம உணர்வுகளை வெளிப்படூத்தியதால்‌ 
காலங்காலமாக கற்பித்து வந்த காதல்‌ அகத்திணை மரபை கட்டூடைக்கிறார்‌. 
நான்‌ இந்த உசிரை உனக்காகத்தான்‌ வச்சிண்டிருக்கேன்‌ 
. . . நான்‌ அங்கே இல்லை...நான்‌உன்னோடு தான்‌ இருந்தேன்‌ . . . 
(தி.ஜானகிராமன்‌,அம்மாவந்தாள்‌-ப.27) 
மேலும்‌ திருமணம்‌ என்ற சமூகக்கட்டூப்பாட்டையும்‌ இந்து உடைத்தெறிகிறாள்‌. இந்து 
விதவையான பின்பு அப்புவிடம்‌ தனது காதலையும்‌ .'. காமத்தையும்‌ வெளிப்படுத்தி, தனக்கும்‌ 
பரசுக்கும்‌ நடைபெற்ற திருமணம்‌ பற்றி கேள்வி கேட்கிறார்‌. இதனால்‌ காலங்காலமாக வகுத்து 
வைத்த திருமண பந்தத்தின்‌ புனிதத்தை இந்து கொச்சைப்படுத்துகிறாள்‌. இதையும்‌ 
பெண்ணியக்‌ கட்டுபடைப்பாகக்‌ கொள்ளலாம்‌. 
இப்பக்கூட நான்‌ குறைப்பட்டு போயிடாம்ல நினைச்சுக்கலே. . . . 
எனக்கு இன்னம்‌ கலியாணம்‌ ஆகலெ. . . எல்லாரும்‌ சேர்ந்து யாரையோ கொண்டூ வந்து என்‌ 
கையைப்‌ பிடிக்கச்‌ சொன்னா கழுத்திலே ஒரு சரடைக்‌ கட்டச்‌ சொன்னா. என்னை போன்று 
தள்ளிவிட்டா” (மேலது - ப.32) 
மேலும்‌ இந்து தனது திருமணத்தில்‌ பரகவைக்‌ நினைக்கவில்லை. அன்று நடந்தது 
தனக்கும்‌ அப்புக்கும்‌ என்று மனக்கற்பனையில்‌ வாழுகிறாள்‌. தனக்கு மாலையிட்டதும்‌, தாலி 
கட்டுணதும்‌ பரசுவின்‌ கைகள்‌ இல்லை அப்புவின்‌ கைகள்‌ தான்‌ என்று கற்பனையில்‌ 
வாழ்கிறாள்‌. இதை அப்புவிடமும்‌ வெளிப்படுத்துகிறாள்‌. இது சங்க இலக்கிய காதல்‌ 
அகத்திணை மரபிலிருந்து உருமாறி காமத்தை வெளிப்படூத்தியமையால்‌ பெருந்திணை 
ஆகிறது. பெருந்திணை என்பதே சமூகக்கட்டுப்பாடுகளை உடைப்பதாகும்‌. இதனை, 
அன்னிக்கி நான்‌ மாலை போட்டது, தாலி கட்டிண்டது 
எல்லாம்‌ உன்‌ கைதான்று தீர்மானமாயிருந்தேன்‌ (மேலது - ப.33) 
இந்துவின்‌ வழியும்‌ காணலாம்‌. 
முடிவுரை 
பெண்ணியக்‌ கட்டூடைப்புச்‌ சிந்தனை என்பது பெண்ணிற்கு மரபு வழியாகக்‌ கட்டப்பட்ட 
கட்டுப்பாடுகைள இயற்றப்பட்ட சட்டங்களை மீறுவது ஆகும்‌. நமது சமூகத்தில்‌ 

காலங்காலமாக விதிக்கப்பட்ட பின்பற்றப்பட்ட மரபு (1ர௮110/Cயிtமா) கலாச்சாரம்‌ மற்றும்‌ 
கட்டுப்பாடுகள்‌ காலத்திற்கு ஏற்ப மாறக்கூடியது. மக்கள்‌ இக்கட்டூப்பாடுகளில்‌ குழம்பி 
இருக்கின்றனர்‌. அதைவிட்டு இன்றும்‌ பெண்ணிற்கு சில கட்டுப்பாடுகளை விதித்து 
அடிமைப்படுத்தி பெண்ணின்‌ மன உணர்ச்சிகளை மதிக்காமல்‌ இருக்கின்றனர்‌. இந்த 
கட்டுப்பாடுகளை அறுத்து எறிந்து பெண்ணிற்கு தினவாழ்வின்‌ சுதந்திரத்தையும்‌ பாலியல்‌ 
சுதந்திரத்தையும்‌ கொடுத்து மரபுகளைக்‌ கட்டூுடைப்பதாகவே தி.ஜானகிராமனின்‌ அம்மா 
வந்தாள்‌ வெளிக்காட்டுகிறது. 

Abstract 


In Tamil culture, sports play a vital role from the ancient times to the modern times. 
Women are prone to some limitation in sports and they are allowed to play games in the 
ancient times but today women are eager and participate in various sports. They are even 
applaused national and international games and sports. Sports also strengthen the will and 
physique of women. Today, women have proved sports is not the monopoly of men but 
women can show their interest and skill in it. Hence, the paper discusses on the development 
of women in the arena of sports. 


Keywords: Sports, Sports of Today’s Women, Tamil Women, Women in General 


முன்னுரை 

பெண்‌ என்பவள்‌ சக்தியின்‌ அம்சம்‌. உலகின்‌ இயக்திந்கு தேவையான சக்தியை 
அளிக்கும்‌ சர்வ வல்லமை படைத்தவளாக பெண்‌ இருக்கின்றாள்‌ ஆண்‌ குழந்தையை விட 
பெண்‌ குழந்தைகள்‌ தான்‌ வளர்ச்சியில்‌ முதன்மையாக உள்ளனர்‌. குப்புறப்படுப்பது, சிரிப்பது, 
தவள்வது, நடப்பது, பேசுவது எல்லாம்‌ முந்திக்கொண்டு செல்கின்றனர்‌ என்பது விஞ்ஞான 
உண்மை. பெண்கள்‌ நிலை கடந்த சில ஆண்டுகளில்‌ வெகுவாக மாறிவந்துள்ளது. பண்டைக்‌ 
காலத்தில்‌ பெண்கள்‌ ஆண்களுடன்‌ சமனிலையில்‌ இருந்தனர்‌ தற்கால இந்தியாவில்‌ பல 
உயர்ந்த பதவி, மற்றும்‌ பல விளையாட்டூகளிலும்‌ ஆண்களுக்கு நிகராக பெண்கள்‌ 
முன்னேற்றம்‌ அடைந்துள்ளனர்‌. ஓட்டமும்‌ தாண்டலும்‌ எரிதலும்‌ போன்ற செயல்கள்‌ எல்லாம்‌ 
ஆண்‌ பெண்‌ இருவருக்கும்‌ பொதுவான செயல்கள்‌ தான்‌ அதிலும்‌ இவை இயற்கையான 
இயக்கங்கள்‌ தான்‌ அனால்‌ இந்த இயக்கங்களின்‌ மிகுதியாய்‌ மேன்மையாய்‌ விளங்கும்‌ 
திறமைகள்‌ தாம்‌ ஓட்டப்போட்டி தாண்டும்‌ போட்டி எரியும்‌ போட்டி என்பனவாகும்‌. 

இந்த வகையான போட்டி நிகழ்ச்சிகளில்‌ கலந்து கொள்ளும்‌ பெண்களின்‌ உடல்‌ 
உறுப்புக்கள்‌ வலிமை பெறுகின்றது. பெண்‌ விளையாடினாள்‌ என்ன ஆகும்‌ என்ற கேள்வி 
மாறி அனைத்து விளையாட்டையும்‌ விளையாடும்‌ திறன்‌ பெற்றவர்களாக இக்காலபெண்கள்‌ 
முன்னேற்றம்‌ அடைந்துள்ளனர்‌ என்பதை இவ்வுலகிற்கு எடுத்துரைப்பதே இக்கட்டூரையின்‌ 
நோக்கமாகும்‌. 
ஓட்டமும்‌ பெண்களும்‌ 

தடகள விளையாட்டுக்கள்‌  (Athletic65) எனப்படுவது தடகள மைதானத்தில்‌ 
இடம்பெறும்‌ ஓடுதல்‌, எறிதல்‌,நடத்தல்‌, தாண்டுதல்‌ போன்ற செயற்திறன்களை உள்ளடக்கிய 
பல்வேறு விளையாட்டுப்‌ போட்டிகள்‌ ஆகும்‌. பெரும்பாலான இவ்விளையாட்டுக்கள்‌ மிக 
எளிமையானவை. விலையுயர்ந்த கருவிகளையோ கட்டமைப்புக்களையோ வேண்டுவதில்லை 
என்பதால்‌ இவை மிகப்‌ பரவலாக விளையாடப்படுகின்றன. எளிதாகவும்‌ மலிவாகவும்‌ 
இருந்தபோதிலும்‌ மனிதரின்‌ உடல்‌ வலிமையை, தாங்குதிறனை, வேகத்தை, சுறுசுறுப்பை, 

இவை சோதிக்கின்றன. இது பெரும்பாலும்‌ தனிநபருக்கானப்‌ போட்டியாக உள்ளது. கடந்த 
கோடைக்கால ஓலிம்பிக்‌ போட்டிகளில்‌ 17 பெண்கள்‌ நம்‌ தேசத்திற்காக பங்குபெற்றனர்‌. 
அம்பெய்தல்‌ 

வில்லின்‌ நாணில்‌ அம்பை ஏற்றி எய்வதே அம்பெய்தல்‌ என்னும்‌ வில்வித்தை 
(Archery) ஆகும்‌. தொடக்க காலத்தில்‌ அம்பை எய்து விலங்குகளை மக்கள்‌ 
வேட்டையாடினர்‌. போரிலும்‌ வில்லம்பு முக்கிய கருவியாக விளங்கியது. வில்லைத்‌ தனுசு 
என்னும்‌ வடசொல்லால்‌ வழங்குவர்‌. தற்காலத்தில்‌ அம்பெய்தல்‌ ஒலிம்பிக்‌ விளையாட்டூகளில்‌ 
ஒன்றாக விளங்கிவருகிறது.கடந்த கோடைக்கால ஒலிம்பிக்‌ போட்டிகளில்‌ 3 பெண்கள்‌ நம்‌ 
தேசத்திற்காக பங்குபெற்றனர்‌. 
இறகுப்பந்து 

இறகுப்பந்து விளையாட்டினை பிரிட்டானிய இராணுவ வீரர்கள்‌ 19 ஆம்‌ நூற்றாண்டின்‌ 
பிற்பகுதியில்‌ இங்கிலாந்தில்‌ அறிமுகம்‌ செய்தனர்‌. இவ்விளையாட்டினை 1873 ஆம்‌ ஆண்டில்‌ 
இங்கிலாந்தில்‌ ப்யூபர்ட்‌ பிரபுவின்‌ கிராமப்‌ பகுதியான “பாட்மிண்டன்‌” (Badறi௦॥) எனும்‌ 
இடத்தில்‌ ஆடப்பட்டதால்‌ இந்த விளையாட்டை ஆங்கிலத்தில்‌ “பாட்மிண்டன்‌” என்று 
அழைத்தனர்‌. இது ஒரு மட்டைப்‌ பந்தாட்ட வகை விளையாட்டு. இதில்‌ பூக்குவளை போல்‌ 
இருக்கும்‌ இறகுகளால்‌ ஆன பந்தை (ஷட்டில்காக்‌), இறுக்கமாக பின்னிய வலை மட்டையால்‌ 
வலைக்கு மேலாக போய்‌ எதிர்த்தரப்பு ஆடுகளத்துக்குள்‌ விழுமாறு அடித்து விளையாடும்‌ ஒரு 
விளையாட்டாகும்‌. 
வளைதடிப்‌ பந்தாட்டம்‌ 

வளைதடிப்‌ பந்தாட்டம்‌ என்பது (Hockey) ஒரு குழு விளையாட்டாகும்‌. இதில்‌ இரண்டு 
அணிகள்‌ போட்டியிடும்‌. ஒவ்வொரு அணியிலும்‌ பதினொரு வீரர்கள்‌ இருப்பர்‌. இவ்விளையாட்டு 
ஒரு கடினமான பந்தினை விளையாட்டு வீரர்கள்‌ மட்டையினால்‌ நகர்த்தி விளையாடும்‌ 
விளையாட்டாகும்‌. இந்த விளையாட்டு இந்தியாவின்‌ தேசிய விளையாட்டு ஆகும்‌. 
குழிப்பந்தாட்டம்‌ 

குழிப்பந்தாட்டம்‌ அல்லது கோல்‌.'.ப்‌ விளையாட்டு சுமார்‌ 500 வருடங்களுக்கு முன்‌ 
ஸ்காட்லாந்திலிருந்து தொடங்கியது. கோல்‌.'.ப்‌ மட்டை “க்ளப்‌” (Clb) எனப்படும்‌, இந்த 
அடிகோல்‌ கொண்டு வெண்பந்தை மைதானத்திலுள்ள இடர்களில்‌ மாட்டிக்‌ கொள்ளாமல்‌ சிறிய 
குழிக்குள்‌ தள்ளுவதே ஆட்டம்‌. பொதுவாக நன்கு பராமரிக்கப்படும்‌, கவனத்துடன்‌ 
உருவாக்கப்பட்ட 9 அல்லது 18 குழிகள்‌ கொண்டது ஒரு ஆட்டமைதானம்‌. இந்தக்‌ குழிகளில்‌ 
ஒவ்வொன்றாக மிகக்‌ குறைந்த எண்ணிக்கையிலான தட்டுகள்‌ அல்லது அடிகள்‌ (Stroke) 
மூலம்‌ பந்தை விழச்‌ செய்பவரே வெற்றி பெற்றவர்‌. ஒவ்வொரு குழிக்கும்‌ ஒரு பார்‌ அல்லது 
சமம்‌ மதிப்பு உண்டு. இது 3 இலிருந்து 5 வரை இருக்கும்‌. 18 குழிகளுள்ள ஒரு 
ஆட்டமைதானத்திற்கு 72 அடிகள்‌ சமம்‌ ஆகும்‌. இந்த எண்ணிக்கையில்‌ ஆடூபவருக்கு குறை 
(ஹண்டிகேப்‌) 0 ஆகும்‌. ஒருவர்‌ 75 அடிகளில்‌ அனைத்துக்‌ குழிகளிலும்‌ பந்தை இட்டால்‌ 
அவரது குறை 3 ஆகும்‌. 
சுடுதல்‌ 

குறி பார்த்துச்‌ சுடுதல்‌ பல்வேறு வெடிகுழல்களை பயன்படுத்தி பங்கேற்கும்‌ 
விளையாட்டு வீரரின்‌ வேகத்தையும்‌ துல்லியத்தையும்‌ போட்டிக்குட்படுத்துவதாகும்‌. 
கைத்துப்பாக்கிகள்‌ மற்றும்‌ காற்றழுத்த வெடிகுழல்‌ கொண்டு பல பிரிவுகளில்‌ இப்போட்டி 
நடைபெறுகிறது. 
நீச்சற்போட்டி 

நீர விளையாட்டுக்களில்‌ ஒன்றான நீச்சற்போட்டி, மனிதன்‌ தன்‌ உந்துதலினால்‌ நீரில்‌ 
இடம்‌ பெயர்வதைக்‌ குறிக்கும்‌ மனித நீச்சல்‌ திறனை அடிப்படையாகக்‌ கொண்டு, ஓர்‌ 
குறிப்பிட்ட தொலைவை மிகக்‌ குறைந்த நேரத்தில்‌ கடப்பதைக்‌ குறிக்கோளாகக்‌ கொண்ட, 

விளையாட்டுப்‌ போட்டியாகும்‌. தொலைதூர மற்றும்‌ முன்னோடியாக விளங்கிட கடல்‌ மற்றும்‌ 
நீரிணைகளில்‌ நீஞ்சுவது போன்ற வேகத்திற்கு முன்னுரிமை அளிக்காத உடற்திறனை 
சோதிக்கும்‌ பிற நீச்சல்‌ போட்டிகளும்‌ உள்ளன. நீச்சற்போட்டி என்பது பிற நர்‌ 
விளையாட்டுக்களான நீரில்‌ பாய்தல்‌, ஒருங்கிசைந்த நீச்சல்‌ மற்றும்‌ நீர போலோ 
போன்றவற்றிலிருந்து வேறுபட்டது அனைத்து நீர்‌ விளையாட்டுக்களிலும்‌ நீந்துவது 
தேவையாயிருப்பினும்‌ நீச்சற்போட்டிகளில்‌ குறிக்கோளாக வேகம்‌ மற்றும்‌ உடற்திறன்‌ 
இவையே முதன்மையாக விளங்குகின்றன. 
டென்னிசு 

டென்னிசு என்பது, எதிரெதிராக இருவரோ, அல்லது எதிரெதிராக அணிக்கு இருவராக 
மொத்தம்‌ நால்வரோ சேர்ந்து, சல்லடை மட்டையால்‌ பந்தை அடித்து அரங்கத்தின்‌ நடுவே 
கட்டியுள்ள வலையைத்‌ தாண்டி, அரங்கத்துக்குள்‌ விழுமாறு பந்தைத்‌ தட்டியாடும்‌ ஒரு 
விளையாட்டு. இவ்விளையாட்டு தொடக்க காலத்தில்‌ கைகளால்‌ தட்டி விளையாடப்பட்டது. 
பின்னர்‌ பிரான்சு நாட்டினர்‌ டென்னிசு மட்டையை அறிமுகப்படூத்தினர்‌. டென்னிசு என்பது 
பிரான்சு சொல்லாகும்‌. இவ்விளையாட்டை உள்ளரங்கத்திலும்‌, வெளியிலும்‌ ஆடலாம்‌. 
டென்னிசு, உலகில்‌ மிக அதிக இரசிகர்களையும்‌ வீரர்களையும்‌ உடைய விளையாட்டுகளில்‌ 
ஒன்றாகும்‌. அக்காலத்தில்‌ இது புல்வெளி டென்னிஸ்‌ என்ற பெயரோடு 19 ஆம்‌ நூற்றாண்டின்‌ 
இறுதிப்பகுதியில்‌ பிரபலமடைந்தது. இவ்விளையாட்டுக்கான விதிமுறைகள்‌ மெல்போன்‌ 
கிரிக்கெட்‌ கிளப்பினரால்‌ 1875 ஆம்‌ ஆண்டு வரையறுக்கப்பட்டது. 
பளு தூக்குதல்‌ 

பளு தூக்குதல்‌ எவ்வளவு எடையை ஒருவர்‌ தூக்க முடியும்‌ என்று பார்க்கும்‌ ஒரு 
விளையாட்டாகும்‌. இது ஒலிம்பிக்‌ விளையாட்டு மற்றும்‌ பொதுநலவாய விளையாட்டுக்கள்‌ 
போன்ற நிகழ்வுகளில்‌ விளையாடப்படுகிறது. விளையாட்டு வீரர்‌ நிறைதகடுகள்‌ பூட்டப்பட்ட 
கம்பத்தை குலுக்காமல்‌ வீரயமாக சில நிமிடங்கள்‌ தூக்கி காட்ட வேண்டும்‌. வெவ்வேறு 
நிறை உடைய வீரர்கள்‌ வெவ்வேறு வகுப்பு போட்டிகளில்‌ பங்குபற்றுவர்‌. 
குத்துச்சண்டை 

குத்துச்சண்டை ஒரு சண்டை விளையாட்டு. ஒரே எடைத்தரத்தில்‌ உள்ள இரு வீரர்கள்‌ 
கைமுட்டியுறை, மற்றும்‌ சில பாதுகாப்பு அணிகலங்கள்‌ அணிந்து கை முட்டிகளால்‌ மட்டும்‌ 
சண்டை செய்வதே குத்துச்சண்டை ஆகும்‌. ஒருவர்‌ அடித்துத்‌ தனது எதிரியை 
வீழ்த்திவிட்டால்‌, விழுந்தவர்‌ நடூவர்‌ 10 எண்ணுவதற்குள்‌ எழும்பாவிட்டால்‌ வீழ்த்தியவர்‌ 
வெற்றி பெறுவார்‌. அல்லது போட்டியின்போது ஒரு சண்டையாளரின்‌ உடல்‌ நிலைமை 
தொடர்ந்து போட்டியிட முடியாத நிலைமை வந்தாலும்‌ எதிர்த்து நின்ற மற்ற சண்டையாளர்‌ 
வெற்றி பெறுவார்‌. இரு சண்டையாளர்களும்‌ குறிப்பிட்ட சுற்றுகள்‌ தொடர்ந்து சண்டையிட்டு, 
அதற்கு பின்னரும்‌ நிலைத்து நின்றால்‌ அவர்கள்‌ பெற்ற புள்ளிகளை வைத்து வெற்றியாளர்‌ 
நடுவர்களால்‌ தேர்வு செய்யப்படுவார்‌. குத்துச்சண்டை ஒரு ஒலிம்பிக்‌ விளையாட்டு ஆகும்‌. 
மற்போர்‌ 

மற்போர்‌ என்பது இரண்டு ஆட்கள்‌ ஆயுதங்கள்‌ இல்லாமல்‌ ஈடூபடும்‌ ஒருவகைப்‌ போர்‌ 
அல்லது தற்காப்புக்‌ கலை ஆகும்‌. இது உலகின்‌ பல்வேறு சமூகங்களுக்கு இடையேயும்‌ 
உள்ள ஒரு கலை வடிவம்‌. இந்திய மரபிலும்‌, தமிழர்‌ மரபிலும்‌ மற்போர்‌ சிறப்புற்று இருந்தது. 
“மல்‌”என்பதற்கு வலிமை, மற்றொழில்‌, எனப்‌ பொருள்‌ வழங்குகின்றன தமிழில்‌, இம்‌ மற்போர்‌ 
தமிழ்‌ இலக்கியங்களில்‌ “மல்லாடல்‌” என வழங்கப்படூகின்றது.” மற்போர்‌ இன்று ஒரு 
விளையாட்டாக, அரங்கக்‌ கலையாகப்‌ பெரிதும்‌ பயிலப்படுகிறது. இது ஒரு ஓலிம்பிக்‌ 
விளையாட்டும்‌ ஆகும்‌. 
விளையாட்டும்‌ கல்வியும்‌ 

இன்றைய சூழ்நிலையில்‌ விளையாட்டு என்பது வெறும்‌ பொழுதுப்‌ போக்காகவும்‌ 
காட்சிப்‌ படூுதளாகவும்‌ மட்டுமே சித்தரிக்கப்படுகிறது. சற்று மேம்பட்டு ஒரு சிலருக்கு உடல்‌ 

ஆராகியத்திற்காக மட்டுமே பயன்படுத்துகின்றனர்‌. இவற்றையெல்லாம்‌ விடத்‌ தற்போதுள்ள 
வேகமான பொருளாதாரம்‌ மற்றும்‌ தொழில்நுட்பத்‌ தேடல்‌ உள்ள உலகத்தில்‌ விளையாட்டும்‌ 
கூடக்‌ கை-விரல்களுக்கு மத்தியில்‌ வந்தமைந்து விட்டது. 

இந்நிலை மாற நம்‌ முன்னோர்கள்‌ கையாண்ட விளையாட்டுடன்‌ கூடிய கல்வி முறை 
அவசியமான ஒன்றாகத்‌ தெரிகிறது. அது என்ன விளையாட்டுக்‌ கல்வி முறை என்பது கூட்டு 
வாழ்க்கையை அதிகரித்துக்‌ கொடுக்கல்‌, வாங்கல்‌ போன்ற அடிப்படைக்‌ கணக்கு உத்திகளை 





எளிதில்‌ நினைவில்‌ கொள்வதற்காக உருவாக்கப்பட்டது தான்‌ “பல்லாங்குழி” போன்ற கணித 
முறை விளையாட்டுகள்‌. இதன்‌ மூலம்‌ பெண்கள்‌ தனது அடிப்படைக்‌ கணிதத்‌ திறன்களை 
அடுத்ததடுத்த கட்டத்திற்கு எடுத்துக்‌ கொண்டு சென்றனர்‌. 

பின்நாட்களில்‌ மனிதனின்‌ வாழ்க்கை முறைகள்‌ மாற்றம்‌ கண்டு வாழும்‌ காலமும்‌ 
அதிகரித்த காலங்களில்‌ ஏற்படும்‌ வாழ்வியல்‌ சிக்கல்களின்‌ போது தெளிவாகவும்‌ 
மனக்கலக்கங்கள்‌ ஏதுமின்றித்‌ தோல்விகளைத்‌ தன்னுள்‌ ஏற்கும்‌ விதமாக வாழ்வை 
அமைத்துக்கொள்ளும்‌ வகையில்‌ பல சிக்கல்‌ வடிவங்களில்‌ உருவாக்கப்பட்டுக்‌ 


கற்பிக்கப்பட்டவைதான்‌ “தாயம்‌” போன்ற விளையாட்டுகள்‌. மனிதனின்‌ அடிப்படைத்‌ 
தேவைகளை இதுபோன்ற பலவகையான விளையாட்டுகளின்‌ மூலமாகக்‌ கற்றுக்‌ 
கொடுக்கப்பட்டதுதான்‌ விளையாட்டூக்‌ கல்வி. 

முடிவுரை 


இன்றைய சூழ்நிலையில்‌ விளையாட்டு என்பது வெறும்‌ பொழுதுப்‌ போக்காகவும்‌ 
காட்சிப்பொருளாகவும்‌ இல்லாமல்‌ அனைத்து விளையாட்டூகளிலும்‌ இக்கால பெண்கள்‌ 
தன்னை முழுமையாக ஈடுபடுத்தி கொள்கின்றனர்‌. மேற்கண்ட விளையாட்டுக்கள்‌ தவிர பிற 
பல்வேறு விளையாட்டுகளிலும்‌ தன்னை ஈடுபடுத்திக்‌ கொண்டனர்‌. அதோடு மத்திய மற்றும்‌ 
மாநில அரசு பணிக்காக விளையாட்டு வீரர்களுக்கு வேலை வாய்ப்பில்‌ முன்னுரிமை 
தருகிறது. அதுவும்‌ தனிநபர்‌ விளையாட்டு மற்றும்‌ குழு விளையாட்டு ஆகிய விளையாட்டின்‌ 
மூலம்‌ அனைத்து துறையிலும்‌ முன்னுரிமை பெறப்படுகிறது. பள்ளி படிப்பிலும்‌ கூட 
விளையாட்டு வீரர்களுக்கு தனி சலுகை மற்றும்‌ தனி விடுதி வசதியும்‌ உள்ளது. இது 
போன்ற பல்வேறு வசதிகள்‌ கொண்ட விளையாட்டுகளில்‌ பெண்கள்‌ மேலும்‌ ஆர்வம்‌ கொண்டு 
அனைத்து விளையாட்டையும்‌ கற்று வளமான சமுதாயத்தை உருவாக்கவும்‌, சமுதாயத்திற்கு 
நற்பெயரைப்‌ பெற்றுத்தரவும்‌ இக்கால பெண்கள்‌ முயற்சி செய்தால்‌ நாளைய சமுதாயம்‌ 
சிறப்பாக அமையும்‌. 





பார்வை நூல்கள்‌ 


விளையாட்டுக்களின்‌ வரலாறும்‌ வழிமுறைகளும்‌ - எஸ்‌.நவராஜ்‌ செல்லையா 

சிலப்பில்‌ மகளிர்‌ இருத்தல்‌ நிலைகளும்‌ பெண்ணியக்‌ கட்டுடைப்பும்‌ 

Abstract 


The state of women in Tamil culture could be identified that women status are treated 
secondary in the social order but some women remain supreme in feministic values and they 
produce them as the model women of the society. In Tamil Literature, Silappathikaram has 
been the portrayal of such archetypal woman Kannagi and other minor individualistic women 
characters. It reflects the state of women and the vindicaton of women’s rights. Thus, the 
paper studies on the women perspectives in Silappathikaram. 

ஆணின்‌ அதிகாரவெளி பரந்து பட்டதாகவும்‌ பெண்ணின்‌ வெளி இல்லத்தில்‌ முடங்கி 
விடுவதாகவும்‌ படைக்கப்பட்டூள்ளது. தமிழ்‌ இலக்கிய பண்பாட்டு மரபில்‌ முல்லையானது 
கற்பெனும்‌ பொருண்மையுடன்‌ இணைத்துப்‌ பேசப்பட்டது. சங்க இலக்கியமும்‌ கற்பை 
முல்லைத்‌ திணையின்‌ அங்கமாகவே சித்திரித்துள்ளது. முல்லைத்‌ திணையின்‌ இருத்தல்‌ 
உரிப்பொருள்‌ கற்புநெறி சார்ந்து நோக்கப்பட்டது. சிலம்பு கற்புநெறிக்‌ கோட்பாட்டை 
வலியுறுத்தி பத்தினித்‌ தெய்வவழிபாட்டு மரபைத்‌ தோற்றுவிப்பதை நோக்கமாகக்‌ கொண்டது. 
சிலப்பதிகாரப்‌ பெண்‌ பாத்திரங்களில்‌ உடல்‌, உணர்வு சார்ந்த இருத்தல்‌ பதிவுகள்‌ ஆழ்ந்த 
பெண்‌ உணர்வுகளை வெளிப்படூத்துவன. பெண்ணிருத்தலின்‌ நீட்சியாகப்‌ பெண்ணுடல்‌ 
சிதைப்பை அறிந்து கொள்ளலாம்‌. 
பெண்ணியம்‌ - விளக்கம்‌ 

பெண்ணியம்‌ என்பது பெண்களின்‌ எல்லாச்‌ சிக்கல்களையும்‌ புரிந்துகொண்டு 
அவற்றைக்‌ களைய முற்படும்‌ இயக்கமாகும்‌. அதன்‌ மூலம்‌ உலகவியல்‌ அரசியல்‌, பண்பாடு, 
பொருளாதாரம்‌, ஆன்மீகம்‌ ஆகியவற்றில்‌ நல்லமாற்றத்தை உருவாக்கிட முடியும்‌. சார்லட்‌ 
பன்ச்‌ என்பவர்‌, “பெண்ணியம்‌ என்பது பெண்களுக்கான உரிமைகளைப்‌ பெற்றுத்‌ தருவது 
மட்டுமல்ல, சமூகத்தையே மாற்றியமைக்க முயல்வதாகும” என்று எடூத்துரைப்பார்‌. தெற்காசிய 
நாடுகள்‌ பெண்கள்‌ சமூகம்‌, அலுவலகம்‌, குடும்பம்‌ போன்றவற்றில்‌ ஒடூக்கப்படுவது பற்றிய 
விழிப்புணர்ச்சியையும்‌ அத்தகைய இழிவுப்படுத்தும்‌ போக்கினை மாற்றியமைக்க ஆண்களும்‌ 
பெண்களும்‌ ஒருவரையொருவர்‌ புரிந்து கொண்டு செயல்படும்‌ தன்மையைப்‌ பெண்ணியம்‌ 
கொண்டுள்ளது. 
கற்புநெறியில்‌ கண்ணகியின்‌ இருத்தல்‌ 

இளங்கோவடிகள்‌ தமது முதல்‌ காதையிலேயே கண்ணகி கற்புநெறியில்‌ 
வாழத்தக்கவளான தோற்றத்தை வாசகர்‌ உள்ளத்தில்‌ பதியவைக்கிறார்‌. மனையறம்‌ 
படுத்தப்பட்ட கோவலனின்‌ குறியாக்‌ கட்டுரையில்‌ கண்ணகியின்‌ நலம்‌ பலவாறு பாராட்டப்பட்டு 
அடூத்த காதையிலேயே மாதவி பொருட்டூ பிரிவை ஏற்றவளாகிறாள்‌. 
மாலையும்‌ இருத்தல்‌ நிலையும்‌ 

முல்லை அரும்புகள்‌ மலர்கின்ற மாலைக்காலம்‌ தலைவனைப்‌ பிரிந்து தனிமையில்‌ 
வாடும்‌ பெண்களுக்குத்‌ துயரத்தைத்‌ தருகின்றது. சிலப்பதிகாரம்‌ அரங்கேற்றுக்‌ காதையில்‌ 
மாதவியின்‌ நடனம்‌ அந்திமாலை கண்ணகி பிரிவிற்குத்‌ துணைபுரிகின்றது. காதலர்ப்‌ 

புணர்ந்தோர்‌ களிமகிழ்வு எய்தவும்‌, துணை துறந்தோர்‌ தனித்த துயர்‌ வருத்தவும்‌ செய்யும்‌ 
நிலைகள்‌ பற்றிச்‌ சிலம்பு எடுத்துரைக்கின்றது. பிரிந்து சென்றதலைவன்‌ வருகையை 
எதிர்நோக்கிக்‌ கண்ணகி காத்திருக்கின்றாள்‌. கோவலன்‌ மாதவியுடன்‌ இன்பந்துய்க்கும்‌ 
வேளையில்‌ கண்ணகி தன்‌ நலம்‌ பேணாமல்‌ இருக்கின்றாள்‌. பாதங்கள்‌ சிலம்புகளை இழக்க, 
இடைமேகலாபரணம்‌ நீங்கியது. கொங்கையில்‌ குங்குமம்‌ எழுதாள்‌. கண்கள்‌ மையிழந்தன. 
நெற்றியில்‌ திலகம்‌ எழுதவில்லை போன்ற குறிப்புகளால்‌ தலைவனைப்‌ பிரிந்தமகளிர்‌ தன்‌ 
நலம்‌ பேணாதவளாக, விரும்பாதவளாக கட்டமைக்கப்படுகிறாள்‌. பிரிவுயாதன்‌ பொருட்டாயினும்‌ 
தலைவன்‌ இல்லாதபோது அவனுக்குரிய நுகர்வுப்‌ பண்டமாகக்‌ கொள்ளப்படும்‌ பெண்ணுடல்‌ 
அலங்காரம்‌ தவிர்த்து வருந்தியிருத்தலைச்‌ செய்யவேண்டுமா என்ற கருத்து, பொதுவெளியில்‌ 
பெண்ணுக்கான நிலைப்பாட்டைத்‌ தெளிவுபடுத்துகிறது. இருத்தல்‌ என்பது உணர்ச்சிகளை 
ஆற்றியிருத்தல்‌,  ஒழுக்கநெறியுடன்‌ காத்திருத்தல்‌, தன்னைப்‌ பேணுதலை மறந்து 
வருந்தியிருத்தல்‌ எனப்‌ பலவகையானும்‌ ஆளும்‌ வர்க்கத்தால்‌ வரையறுக்கப்படுகிறது. 
மாதவியின்‌ இருத்தல்‌ நிலை 

பொருட்பெண்டிர்‌ தளத்தில்‌ கருதப்படும்‌ கணிகையர்‌ குலப்பெண்‌ மாதவி. இனமரபுச்‌ 
சிந்தனையிலிருந்து மாறுபட்ட இயல்பினள்‌. மாலைக்கு விலை என்ற வணிக நோக்கிட்டூப்‌ 
பண்டமாக மாதவி கோவலன்‌ கையகப்பட்டவளாகிறாள்‌. அவள்‌  விற்கப்பட்டவளாக 
விலைப்பண்டமாக இருப்பினும்‌ கோவலனுக்கு மட்டுமே உரியவளான கநற்புநெறியினள்‌. 
இந்திரவிழாவின்‌ போது மாதவியின்‌ வெளிப்பாடு கோவலன்‌ மனதில்‌ விரிசல்‌ ஏற்படுத்த, 
கானல்வரி பிரித்து வைக்கிறது. கோவலன்‌ வேறு பெண்ணை உள்ளத்தில்‌ கொண்டுபாட 
அதற்கு பதிலிறுக்கும்‌ விதமாக எதிர்‌ நிலையில்‌ மாதவிபாடல்‌ அமைய, மாயப்‌ பொய்‌ பல 
கூட்டும்‌ மாயத்தாள்‌ எனத்‌ தூற்றி அவள்‌ ஆடல்‌ மகளே என்ற எண்ணம்‌ மேலோங்கிப்‌ பிரிந்து 
செல்கின்றான்‌. மாதவியைப்‌ பிரிந்து கண்ணகியை நாடுகின்நான்‌. தன்னை விடுத்து வேறொரு 
பெண்ணை நாடியவனெனினும்‌ அவன்‌ வரவை நோக்கிக்‌ காத்திருக்கிறாள்‌. ஒழுக்கப்‌ 
பண்படைவுகள்‌ இடையீடில்லாத குலத்தோன்றலான மாதவி மாறுபட்ட கற்புநெறி 
ஓம்புபவளாகத்‌ தலைவனுக்காகத்‌ தன்‌ இருப்பைக்‌ கட்டமைத்தவளாகிறாள்‌. கற்பை 
நிலைநாட்டும்‌ காப்பியமாதலின்‌ மாதவியிடமும்‌ அவ்வகை நோக்குமுன்‌ வைக்கப்படுகிறது. 
பார்ப்பினியின்‌ இருத்தல்‌ நிலை 

வீட்டில்‌ வளர்க்கும்‌ கீரிப்பிள்ளை தனிமையில்‌ இருந்த குழந்தையைத்‌ தீண்ட வந்த 
பாம்பினைக்‌ கொன்று விடுகிறது. குருதியொழுக நின்ற கீரிப்பிள்ளையைத்‌ தவறாகக்‌ 
கருதிஅடிக்க இறந்துவிடுகிறது. சினங்கொண்ட கணவன்‌ உன்னோடு இனிவாழ்க்கை இல்லை 
எனச்‌ சொல்லிப்‌ புண்ணியம்‌ நாடி, வடமொழி வாசகம்‌ எழுதப்பட்ட ஏட்டினைக்‌ கொடுத்துவிட்டு 
யாத்திரை சென்றான்‌. புறக்கணித்துச்‌ சென்ற நிலையிலும்‌, வெறுத்து ஒதுக்கி புனிதப்‌ பயணம்‌ 
மேற்கொண்ட பொழுதிலும்‌ தலைவன்‌ வரவை எதிர்நோக்கிக்‌ காத்திருப்பவளானாள்‌. 
தேவந்தியின்‌ இருத்தல்‌ நிலை 

தேவந்தி கண்ணகியின்‌ உயிர்த்தோழி ஆவாள்‌. முலதி என்பவள்‌ மாற்றாளியின்‌ 
குழந்தைக்குப்‌ பாலூட்ட அது பால்‌ விக்கி இறந்தது. வருந்திய மாலதி பாசண்ட சாத்தன்‌ 
கோவிலில்‌ வேண்டி நின்றாள்‌. இடாகினிப்பேய்‌ குழந்தையை எடுத்து விழுங்கியது. மாலதி 
துயர்‌ தாக்க சாத்தன்‌ குழந்தை வடிவில்‌ கிடந்தான்‌. மாற்றாளியிடம்‌ சாத்தனாகிய 
குழந்தையைக்‌ கொடுக்க அவள்‌ பேணி வளர்த்தாள்‌. பருவ வயது எய்திய சாத்தனுக்குத்‌ 
தேவந்தியை மணமுடித்தனர்‌. சாத்தன்‌ சிலகாலம்‌ வாழ்ந்து மீண்டும்‌ தெய்வமானான்‌. ஆவனை 
அடைய வேண்டி வழிபாடு செய்தாள்‌. பிறவி கடந்து தலைவனைச்‌ சேர வேண்டி 
காத்திருந்தாள்‌ தேவந்தி. வருவானா? என்ற வினா நிலைத்தாயினும்‌ வர வேண்டும்‌ எனும்‌ 
நோக்குடன்‌ வரம்‌ வேண்டிக்‌ காத்திருப்பவளானாள்‌. மீளுதல்‌ நிகழ்வின்‌ உண்மை தன்மையை 
விட சமூக ஒழுக்கநெறிகளைக்‌ கட்டுப்பாடுகளைக்‌ கருத்தில்‌ கொண்டு காத்திருக்கிறாள்‌. 

பெண்ணுடல்‌ சிதைப்பின்‌ மூலம்‌ இருத்தலைநிலைநாட்டல்‌ 
தலைவனைப்‌ பிரிந்த தற்காலிகப்‌ பிரிவைப்‌ புற அழகைப்‌ புனையாமல்‌ இருத்தலை 
வெளிப்படுத்தியதோ௫ கோவலனின்‌ நிரந்தரப்‌ பிரிவை மனச்சிதைவோடு உடல்‌ சிதைப்பாலும்‌ 
வெளிப்படுத்துகிறாள்‌ கண்ணகி. பெண்மையின்‌ அடையாளமாகவும்‌, தாய்மையின்‌ 
பெருமையாகவும்‌, பாலியல்‌ சக்தியாகவும்‌ விளங்கும்‌ கொங்கையைத்‌  திருகியெறிந்து 
மதுரையை எரியுண்ணச்‌ செய்கிறாள்‌. தலைவனின்‌ முயக்கம்‌ பெறாது வருத்தஞ்செய்யும்‌ 
உறுப்பினைச்‌ சிதைத்து தன்‌ இருப்பை அடையாளப்படூத்துகிறாள்‌ கண்ணகி. 
மாதவிதன்‌ உணர்வுகளைக்‌ கொன்று சமண சமயத்தைச்‌ சார்கிறாள்‌. பெண்ணுணர்வைச்‌ சமூக 
எள்ளலைப்‌ புறந்தள்ளி விட்டு கணிகையர்‌ மரபிலிருந்து மாற்றுச்‌ சிந்தனையில்‌ தன்‌ 
மகளையும்‌ சமணச்‌ சமயத்தைச்‌ சாரச்‌ செய்கிறாள்‌. கற்புநெறியின்‌ பதிலியாகத்‌ 
துறவுநெறியை மேற்கொள்கிறாள்‌. பத்தினித்‌ தெய்வவழிபாட்டு மரபுப்‌ புனைவை முன்வைத்துப்‌ 
படைக்கப்பட்டது சிலப்பதிகாரம்‌. சாத்தனார்‌ கண்ணகி வாழ்வியல்‌ நிகழ்வுகளை எடுத்துரைக்க 
அதனை தாம்‌ கேட்டுணர்ந்தவாறே காப்பியத்தில்‌ வெளிப்படூத்தியுள்ளார்‌ ஆசிரியர்‌. 
இருத்தல்‌ நிலைகளும்‌ பெண்‌ மையக்கட்டுடைப்பும்‌ 
சிலப்பதிகார மகளிரின்‌ இருத்தல்‌ நிலைகளில்‌ வெவ்வேறு சூழல்கள்‌ மூலம்‌ மற்றுப்‌ 
பெறுவனவாய்‌ அமைகின்றன. கோவலன்‌ வடமொழி வாசக ஏட்டினை வாசித்துக்‌ 
கீரிப்பிள்ளையின்‌ இறப்பிற்குப்‌ பதலீடுகள்‌ செய்து கணவனோடு பார்ப்பினியை இணைத்து 
வைத்து அவள்‌ இருத்தலுக்கு முடிவு கட்டுகிறான்‌. தேவந்தி, மீண்டு வருவதற்கு வாய்ப்பு 
குறைந்த சாத்தனுக்கான இருத்தலானது பத்தினி தெய்வம்‌ நிறுவப்பட்ட கற்கோவில்‌ வழிபாடு 
நிகழ்த்துவதற்குரியவளாக மடைமாற்றம்‌ செய்யப்படுகிறாள்‌. கோவலன்‌ கொலையுண்டதற்குப்‌ 
பிறகான கண்ணகி இருத்தலியலின்‌ நீட்சியாக நீதிகேட்டு சிலம்பை உடைத்தலையும்‌, 
மதுரையை எரியுண்ணச்‌ செய்தலையும்‌, தெய்வநிலைக்கு உயாதலையும்‌ எடுத்துக்‌ 
கொள்ளலாம்‌. மாதவியின்‌ இருத்தல்‌ துறவாக மாற்றம்‌ பெறுகிறது. 
தலைவனுக்கு உதவாத உடல்‌ பிறருக்கும்‌ உதவாது இறைவனுக்குத்‌ தன்னை 
அர்ப்பணித்து விடுகிறாள்‌. இருத்தலின்‌ அணிகலன்‌ களைந்த கண்ணகி கோவலன்‌ 
கொலைக்காக நீதிகேட்க சிலம்பையே பயன்படுத்துகின்றாள்‌. சிலமபின்‌ உள்ளீடு அறியாது 
மேம்போக்காக நீதி வழங்கிய பாண்டியனைப்‌ பழிவாங்கும்‌ பொருளாகச்‌ சிலம்பு அமைகிறது. 
நீண்ட இருத்தலின்‌ வெளிப்பாடாகச்‌ சிலம்பை உடைத்தலைக்‌ கொள்ளலாம்‌. “சிலம்பு என்பது 
ஒருமங்கல அணி, ஒரு சமூகத்‌ தகுதியின்‌ அடையாளம்‌. திருமணமாகிக்‌ கணவனோடு 
இருக்கும்‌ பெண்ணிற்கு அதனுடைய அடையாளமாகவும்‌, நோன்புகளுக்குரிய ஒரு 
அணிகலனாகவும்‌ இருப்பது. அதனைத்‌ தூக்கியெறிந்து உடைக்கிறாள்‌ என்றால்‌ அந்தவாழ்வு 
இல்லை” என்பதாகிறது. 
அதுமட்டூமல்லாமல்‌ இன்னும்‌ சில செய்திகளையும்‌ அது சொல்கிறது. உருவகமாகவும்‌ 
இது வெளிப்படுகிறது. சிலம்பின்‌ வடிவம்‌, பெண்ணின்‌ பாலியல்‌ உறுப்புக்குப்‌ 
பதிலிவடிவமாகவும்‌ உருவமாகவும்‌ எடுத்துக்‌ கொள்ளப்‌ படமுடியும்‌. அப்படியானால்‌ எஞ்சி 
இருக்கும்‌ அந்த ஒற்றைச்‌ சிலம்பை உடைப்பது பாலியலையும்‌ அதன்‌ உணர்வையும்‌ 
தேவையையும்‌ மறுதலிப்பது ஆகும்‌. இன்றைய வழக்கு மொழியில்‌ சொல்வதானால்‌, 
காயடிப்பது என்பதை இது உணர்த்துகிறது. 
பெண்ணின்‌ அணிகலன்‌, அலங்காரப்பொருள்‌, மங்கலப்பொருள்‌ நீதிகேட்டூப்‌ 
பழிவாங்குதலுக்குக்‌ கருவியாகிறது. சிலம்பை மட்டுமின்றி பொற்றொடிகளையும்‌ கொற்றவைக்கு 
முன்னால்‌ உடைத்தெறிவதாகக்‌ காட்டுவதன்‌ மூலம்‌ கணவன்‌ இறப்பிற்குப்‌ பின்‌ பெண்ணின்‌ 
கைம்மை நிலையை உணர்த்துவதாக இருத்தல்‌ நீட்சியை உணர்ந்துகொள்ளவேண்டும்‌. 
பயன்கொண்ட நூல்‌ 
1. சுப்பிரமணியன்‌ ச.வே., சிலப்பதிகாரம்‌ மூலமும்‌ உரையும்‌, கங்கை புத்தக நிலையம்‌, 
சென்னை, 1998. 

பெண்மொழி 
The Voice of Women 


முனைவர்‌ இரா.அந்தோணிராஜ்‌, உதவிப்பேராசிரியர்‌, தமிம்த்துறை, தூய சவேரியார்‌ கல்லூரி, பாளையங்கோட்டை 
Abstract 


In the history of mankind, the documentation of histories, anthropologies and other 
human related trends got flourished except, Gender studies. In general, the civilizations of 
the past and the cultures of the present gave poor importance toth female sex. In the twentieth 
Century, many women writers of Tamil has enumerated their experiences personal and non 
personal in an excellent manner. Consequently, this article focuses on the voice of women 
770771 Tamil Literature. 


Keywords: Voice of Women, Tamil Writers, Tamil Literature 


முன்னுரை 

மனித இனத்தைப்‌ பற்றிய மானிடவியல்‌ மற்றும்‌ வரலாற்று ஆய்வுகள்‌ ஒருபுறம்‌ 
வளர்ந்து முன்னேறிக்‌ கொண்டிருந்தாலுங்கூட பாலின அடிப்படையில்‌ ஓர்‌ இனமானது இன்று 
வரையிலும்‌ வளரவிடாமல்‌ தடுக்கப்பட்டூுக்‌ கொண்டே வந்திருக்கிறது. அதுபெண்‌ இனம்‌ தான்‌ 
என்ற புரிதல்‌ நிலை தொடங்கிச்‌ சில நூற்றாண்டுகள்‌ கடந்துவிட்டன. பெண்ணியம்‌ குறித்த 
ஆய்வுகளும்‌ சில ஆண்டுகளாக வந்த வண்ணம்‌ இருக்கின்றன. ஆனால்‌ பெண்ணைப்‌ பற்றிய 
ஆணாதிக்கச்‌ சமூக மதிப்பீடு எந்த அளவிற்கு மாற்றம்‌ அடைந்துள்ளது என்பது 
கேள்விக்குள்ளாக்கப்பட வேண்டிய ஒன்று. இலக்கியத்‌ தளத்தில்‌ சங்ககாலம்‌ முதல்‌ 
இக்காலம்‌ வரையிலும்‌ பல பெண்கவிஞர்கள்‌ தங்களது தடத்தைப்‌ பதித்துள்ளனர்‌. 
இலக்கியத்தைப்‌ பொறுத்தமட்டில்‌ சமூக வரலாற்றுப்‌ பின்னணியில்‌ ஆராய முற்படும்‌ பொழுது 
படைப்பு சார்ந்த கருத்தியல்‌ ரீதியிலான மாற்றங்களை உணரமுடியும்‌. இத்தகைய 
நோக்குநிலையைக்‌ கொண்டு பெண்‌ படைப்பாளர்களின்‌ பதிவுகளையும்‌ ஆராய வேண்டியது 
அவசியமாகிறது. 
பெண்மொழி 

செய்யுள்‌ இலக்கியத்தின்‌ மாற்று வடிவமாகக்‌ கவிதையைக்‌ கொள்ளலாம்‌. ஊரைநடை 
வடிவம்‌ பெரும்‌ வளர்ச்சி நிலையை அடைந்திருந்தாலும்‌, படைப்பாளியின்‌ உணர்வு சார்ந்த 
நிலையில்‌ கவிதை வடிவம்தான்‌ படைப்புலகில்‌ போற்றப்படுகிறது. இக்கவிதையுலகில்‌ 
“பெண்மொழி இன்று பரவலாகப்‌ பேசப்படுகிறது. பெண்மொழியானது பெண்ணியத்தை மட்டுமே 
மையப்படுத்துவதல்ல. பெண்ணியத்திற்கும்‌ அடுத்த நிலையில்‌ புதியதொரு பரிணாமத்தோடூ 
அடிதன்னை வெளிப்படுத்திக்‌ கொண்டிருக்கிறது. 

“பெண்கள்‌ தங்கள்‌ எல்லா உணர்வுகளையும்‌ பகிர்ந்து கொள்வதற்கான வெளி இந்த 
சமூகத்தில்‌ இல்லை. அதுவும்‌ பெண்ணின்‌ உடல்‌ இங்கு தொடர்ந்து மறுக்கப்படுகிறது. 
மறுக்கப்படுகிற உணர்வுகளைக்‌ குறிப்பாக பாலியல்‌ ரீதியான உணர்வுகளைப்‌ பகிர்வது, 
படைப்புகள்‌ மூலமாக சாத்தியப்படுகிறது. படைப்பு ரீதியாக பெண்கள்‌ பலஎல்லைகளை 
உடைக்கத்‌ தொடங்கியிருக்கிறார்கள்‌”' 

பெண்கள்‌ இதைப்பற்றி எழுதக்கூடாது என்ற கட்டுப்பாடுகள்‌ எதுவும்‌ இல்லை. ஆனால்‌ 
எதுபற்றி எழுதுவது என்று கவிதைதான்‌ தீர்மானிக்க வேண்டும்‌. அதிர்ச்சியூட்டுவதாக மட்டுமே 

எழுதுவது என்பது கவிதை ஆகாது. “தமிழ்ச்சமூகம்‌ சமீபகால பெண்களின்‌ பாலியல்‌ 
அரசியல்‌ கவிதைகளால்‌ அதிர்ச்சிக்குள்ளாகியிருக்கிறது. அதற்கு அந்த கவிதைகள்‌ காரணமா 
அல்லது தமிழ்ச்சமூகம்‌ காரணமா என்பது முக்கியமான கேள்வி” 
சங்ககாலப்‌ பெண்மொழி 
சங்ககாலத்து அகத்துறைப்‌ பாடல்கள்‌ பெண்களின்‌ அதாவது தலைவியின்‌ 
காதலுணர்வை, ஏக்கத்தை, பிரிவை வெளிப்படுத்துவனவாகவே அமைந்துள்ளன. 
பிற்காலத்திலேயே பெண்ணின்‌ உடலழகை அதிகமாக வர்ணித்து எழுதும்‌ போக்கும்‌ 
எதிரமறையாகப்‌ பெண்ணுடலைச்‌ சதைப்பிண்டமாக மட்டுமே பாடும்‌ போக்கும்‌ தமிழ்க்‌ 
கவிதையினுள்‌ நுழைந்தன” 
சங்ககாலப்‌ பெண்பாற்‌ கவிஞர்களில்‌ ஒளவையார்‌ முதன்மையானவர்‌. 
வெள்ளிவீதியாரும்‌, நன்முல்லையாரும்‌ அடுத்த நிலையில்‌ வைத்து எண்ணத்தக்கவர்களாவர்‌. 
கழார்க்கீரன்‌ எயிற்றியார்‌, கச்சிப்பேட்டு நன்னாகையார்‌, நச்செள்ளையார்‌, ஓக்கூர்‌ மாசாத்தியார்‌, 
வெண்ணிக்குயத்தியார்‌, நக்கண்ணையார்‌, பொன்முடியார்‌, பாரிமகளிர்‌, ஆதிமந்தி, 
காவற்பெண்டு, குறமகள்‌ இளவெயினியார்‌ போன்றோர்‌ குறிப்பிடத்தக்கவர்‌ ஆவர்‌. 
சங்ககாலப்‌ பெண்பாற்புலவர்கள்‌ காதலை எவ்விதமான பூச்சுகளும்‌ இல்லாமல்‌ பாடி 
இருக்கின்றனர்‌. தலைவி, தலைவன்‌, தோழி எனக்கூற்று யாருடையதாக இருப்பினும்‌ 
வெளிப்படையாகவே நிகழ்கிறது”” தலைவன்‌ ஒருவனைகாலை, பகல்‌, மாலை, யாமம்‌, விடியல்‌ 
என எல்லாப்‌ பொழுதும்‌ காதல்‌ காமம்‌ வருத்திக்‌ கொண்டிருக்கிறது. நினைவெல்லாம்‌, 
பொழுதெல்லாம்‌ அவளை நினைத்துக்‌ கொண்டிருக்கும்‌ அவன்‌ தனது காதல்‌ மட்டூமே 
உண்மைக்காதல்‌ என்கிறான்‌. 
காலையும்‌ பகலும்‌ கையறுமாலையும்‌ 
ஊர்துஞ்சுயாமமும்விடியலும்‌ என்றுஇப்‌ 
பொழிதிடைதெரியின்‌ பொய்யே காமம்‌: 
என்கிறது அள்ளுர்‌ நன்முல்லையாரின்‌ பாடல்‌. தன்‌ மனவிருப்பத்தையே 
நன்முல்லையார்‌ நாணம்‌ காரணமாகதலைவன்‌ மேல்‌ ஏற்றிக்‌ கூறினார்‌ என்றுகொள்ளலாம்‌. 
ஓளவையின்‌ “முட்டுவேன்‌ கொல்‌ தாக்குவேன்‌ கொல்‌” பாடலும்‌, வெள்ளிவீதியாரின்‌ 
“இடிக்கும்‌ கேளிர்‌ நும்குறைஆக” பாடலும்‌ சங்ககாலப்‌ பெண்மொழிப்‌ பாடல்களுக்கு 
ஆரம்பப்புள்ளியாக நோக்கலாம்‌. 
இன்றையபெண்மொழி 
தற்காலப்‌ பெண்‌ கவிஞர்கள்‌ வெளிப்படுத்தும்‌ உடல்மொழி என்பதையும்‌ ஒரேவகைப்‌ 
பாட்டிற்குள்‌ அடக்கிவிட முடியாது. கவிஞர்களின்‌ அகம்‌ சார்ந்த புரிதல்கள்‌ பலகோணங்களில்‌ 
வெளிப்பட்டுக்‌ கொண்டிருக்கின்றன. “தன்னுடலைப்‌ போற்றுதல்‌' என்ற நிலையில்‌ சில 
கவிஞர்கள்‌ தங்களது கவிதைகளைப்‌ படைக்கின்றனர்‌. இங்கு இதுவரை இருந்து வந்த 
பெண்ணுடல்‌ மீதான கீழான நிலைப்பாடு மாற்றமடைந்து மதிக்கத்தகுந்த நிலையை அடைய 
முற்படுகிறது. இன்னும்‌ சிலர்‌ பாலியல்‌ ரீதியிலான கொடுமைகளையும்‌, தீராதரணங்களையும்‌ 
உணர்வு சார்ந்த நிலையில்‌ வெளிப்படுத்துகின்றனர்‌. எந்நிலையிலும்‌ பெண்ணானவள்‌ தனது 
பாலியல்‌ சார்ந்த உணர்வுகளை வெளிப்படுத்தக்கூடாது என்ற சமூக இலக்கியத்தடைகள்‌ 
இங்கு உடைக்கப்படுகின்றன. 
உடல்மொழி பேசும்‌ பெண்கவிஞர்களுக்கு முன்னோடியாக ஆண்டாள்‌ 
விளங்கினாலுங்கூட அது தெய்வத்தை நோக்கிய, காமமாகக்‌ காட்சியளித்ததால்‌ காமஉணர்வு 
பின்னுக்குத்‌ தள்ளப்பட்டு தெய்வீகக்‌ காதலாகவே கருத்துருவாக்கம்‌ செய்யப்பட்டது. ஆனால்‌ 
இன்றைய சூழலில்‌ உடல்மொழி பெரும்‌ எதிர்ப்பிற்குள்ளாவதந்கு முக்கியக்‌ காரணங்கள்‌ 
சிலவற்றைமுன்வைக்கலாம்‌. 

இதுவரையிலும்‌ ஆண்களால்‌ உருவாக்கப்பட்ட பெண்மொழியை 


உள்வாங்கியவர்களுக்கு பெண்‌ தனது சுயத்தை வெளிப்படூத்தும்‌ பொழுது அது அதிர்ச்சியை 
ஏற்படுத்துகிறது. ஆண்‌ மற்றும்‌ பெண்ணின்‌ பால்‌ உறுப்புகள்‌ குறித்த புதிய சொல்லாடல்கள்‌ 
உடல்மொழி கவிதைகளில்‌ குறியீடாக அல்லாமல்‌ வெளிப்படையாக நிந்பதை ஆணாதிக்கச்‌ 
சமூகத்தினரால்‌ ஏற்றுக்‌ கொள்ள முடியவில்லை. கல்வி மற்றும்‌ பணித்தளங்களில்‌ 
ஆண்களுக்கு ஓரளவு நிகராகிவிட்ட பெண்கள்‌ இன்று வரையிலும்‌ பாலியல்‌ ரீதியிலான 
அடிமைத்தன கருத்துருவாக்கத்திலிருந்து விடுபட முடியவில்லை. இங்கு அந்தத்‌ 
தடைஉடைபடுகிறது. 

இந்த இரவில்‌ 

விரல்களில்‌ பதிந்தகத்தியிலிருந்து 

பெருகும்‌ குருதியின்‌ வாடை 

தேடிக்‌ கொண்டிருக்கிறத 

ஞாபகங்களின்‌ வலியோடு 

பதுங்கியிருக்கும்‌ வேண்டாதபுணர்ச்சியின்‌ 

துர்வாடையை: 

என்றுதன்‌ ரணங்களைக்‌ கூறுமிடத்து இதுவரையிலிருந்த ஆணாதிக்க அரசியலுக்கு 
எதிரான புதியதொரு மாற்று அரசியலை உருவாக்கும்‌ முயற்சியில்‌ ஈடுபட்டூள்ளதாகக்‌ 
கொள்ளலாம்‌. 
முடிவுரை 
இதுவரையிலுமிருந்த மொழி பெரும்பாலும்‌ ஆணாதிக்கச்‌ சாயலுடன்‌ காணப்பட்டது. 

இப்பெண்மொழிக்‌ கவிதைகள்‌ பல எதிர்வினைகளைத்‌ தருகின்றன. மாற்று அரசியலை முன்‌ 
வைக்குமிடத்து கவிதையுலகின்‌ பரப்பு சற்று விரிவடைகிறது. பெண்ணுக்கெதிரான போலி 
கருத்தாக்கங்கள்‌ கேள்விக்குள்ளாக்கப்‌ படுகிறது என்பதே உண்மை. 


அடிக்குறிப்புகள்‌ 
1. வி.சுதா,குட்டிரேவதியின்‌ கவிதைகளில்‌ பெண்கள்‌ பிரச்சனைகள்‌, ப.9 
2. கவிஞர்‌ கனிமொழி,தீராநதி, பக்‌.7-8 
3. ராஜமார்த்தாண்டன்‌,புதுக்கவிதைவரலாறு, ப.180 
4. மாலதிமைத்ரி,க்ருஷாங்கினி (தொ.ஆ) அணங்கு, ப.38 
5. மேலது, ப.39 

வேளாண்‌ மகளிர்‌ சமூக வாழ்வியல்‌ சிக்கல்கள்‌ 


Social Problems of Agricultural Women 


ஞா.அலெக்ஸ்‌ அருள்‌ தாசன்‌, உதவிப்பேராசிரியர்‌, தமிழ்த்துறை, தூய யோவான்‌ கல்லூரி, பாளையங்கோட்டை -627002 
Abstract 


Today is the time of modern industrial development. Tamil Nadu is mosily an 
agricultural land. Due to the development of industrial development, many agricultural lands 
are taken for industrial use. This has made the lives of the agricultural class to lead severe 
lives. The women of the agricultural class suffer too much due to loss of lands and modern 
industrialization. Hence, this paper decodes the problems faced by the women of the 
agricultural class. 


Keywords: Social Problems, Agricultural Women, Tamil People 


முன்னுரை 
புவியெங்கும்‌ நவீனமயமான நகரங்களாக மாறிக்கொண்டிருக்கும்‌ காலமிது. 
கிராமப்புறங்களும்‌, கிராமியத்‌ தொழில்களும்‌, உணவுகளும்‌ ஏன்‌ கிராமத்தையே அழித்துவிட்டு 
ஸ்மார்ட்‌ சிட்டி என்ற பெயரில்‌ நவீன நாகரிகங்களையே விளங்கிக்‌ கொண்டிருக்கிற சமூகம்‌ 
இது. இச்சமூகத்தில்‌ வரலாற்றுக்‌ காலம்‌ தொட்டே நிலத்தை நம்பி நிலத்தில்‌ உழைத்து 
வாழ்கின்ற நிலத்தொழிலாளர்கள்‌ சமூகப்‌ படிநிலையில்‌ மிகவும்‌ பின்‌ தங்கிய நிலையிலேயே 
இருந்து வந்துள்ளனர்‌. பொதுவாகத்‌ தமிழக மக்களின்‌ வாழ்நிலை நிலம்‌ சார்ந்தே 
அமைந்திருந்தது. என்பதை சங்க இலக்கியங்கள்‌ உணர்த்துகின்றன.  நிலப்பகுப்பின்‌ 
அடிப்படையில்‌ அமைந்த சமூக அமைப்பும்‌ தொழில்‌ பிரிவினையும்‌, மக்களின்‌ 
வாழ்நிலையைத்‌ தீர்மானித்தன எனலாம்‌. வேளாண்மைச்‌ சமூகமும்‌ பின்ன்‌ தோன்றிய 
நிலவுடைமைச்‌ சமூகமும்‌ நிலத்தை நம்பி நிலத்தில்‌ உழுது வாழ்ந்த மக்களை சமூகத்‌ 
தகுதியில்‌ பின்னுக்குத்‌ தள்ளின. எனவே இவர்கள்‌ வேளாண்‌ தொழிலாளர்களாக, சமூகத்‌ 
தளத்தில்‌ அடித்தட்டு மக்களாக மாறிப்போனார்கள்‌. இத்தகு சமூகப்‌ பின்னணி கொண்ட 
வேளாண்‌ தொழிலில்‌ ஈடுபடுகின்ற பெண்களுக்கு சமூக அளவிலும்‌, தனிமனித அளவிலும்‌ 
அதிகமானச்‌ சிக்கல்கள்‌ ஏற்படுகின்றன. இப்பிரச்சினைகளை “சேற்றில்‌ மனிதர்கள்‌ (ராஜம்‌ 
கிருஷ்ணன்‌) புதினத்தை ஆதாரமாகக்‌ கொண்டு ஆராய்ந்து சமூக மாற்றத்தை முன்னெடுப்பதே 
இவ்‌ஆய்வுக்கட்டுரையின்‌ கருவாக அமைகிறது. 
பெண்‌ என்பவள்‌ 
பெண்‌ குறித்து கூறும்‌ போது, 

கணத்துக்கு கணம்‌ மாறுபடும்‌ உணர்வே! நீதான்‌ பெண்‌ என்றார்‌ அறிஞர்‌ 

ஷேக்ஸ்பியர்‌. “அன்பிற்கு இருப்பிடமாக தியாகத்திற்கு உறைவிடமாக 

இருப்பவளே பெண்‌ என்றார்‌ அறிஞர்‌ மால்ஸ்டாய்‌. “உலகை உய்விக்க வந்த 

உயர்வான ஆத்துமாக்களை அறிந்தவளே பெண்‌ என்றார்‌ பெரும்‌ மேதை 

பொனாட்ஷா. “மனையாளும்‌ தெய்வமே பெண்‌ என்றார்‌ பெண்ணுரிமை பேச 

வந்த பெருங்கவிஞர்‌ பாரதியார்‌. “தாய்மையின்‌ தனி இருப்பிடமே பெண்‌” 

என்றார்‌ மறைமலையடிகள்‌. அன்பு, அறம்‌, ஆண்மை அனைத்தின்‌ வாழ்வும்‌ 

வீற்றிருப்பது பெண்மையின்‌ வாழ்வில்‌ என்றார்‌ டாக்டர்‌ மு.வரதராசனார்‌' 

என்ற மேதினியில்‌ தோன்றிய கற்ற அறிஞர்‌ பெருமான்களின்‌ சொற்களே பெண்கள்‌ 
போற்றப்படக்‌ கூடியவர்கள்‌ என்பதந்குச்‌ சான்றாக விளங்குகிறது எனலாம்‌. 
வேளாண்மையில்‌ பெண்கள்‌ 
மனித இனப்பெருக்கத்திற்கு உரியவள்‌ பெண்ணாததால்‌ தொல்பழங்காலத்தில்‌ பெண்‌ 
வழிச்‌ சமுதாயமே இருந்து வந்துள்ளது. ஆரிய வருகைக்குப்‌ பின்பாகத்தான்‌ ஆண்‌ ஆதிக்கச்‌ 
சமுதாயமாக மாற்றப்பட்டது. பழங்குடியினரிடம்‌ இன்றும்‌ தாய்வழிச்‌ சமூக அமைப்பு உள்ளது. 
இத்தாய்வழிச்‌ சமூக அமைப்பு முறையால்‌ இன்றளவும்‌ கூட சடங்குகளில்‌ தாய்மாமனுக்கு 
உயரிய மரியாதை வழங்கப்படுவதை உணர்ந்து கொள்ள முடிகின்றது. பூமியைப்‌ 
பெண்ணாகக்‌ கருதுவதும்‌ வழிபடூவதும்‌ நமது பண்பாட்டில்‌ காணப்படும்‌ வழக்கமாகும்‌. 
அதற்குக்‌ காரணம்‌ பெண்கள்தான்‌ பயிர்த்‌ தொழிலைக்‌ கண்டூபிடித்தவர்கள்‌. மனித இனம்‌ 
தோன்றிப்‌ பல வளர்நிலைகளைக்‌ கடந்த நிலையில்‌ மனிதன்‌ தனது உணவின்‌ தேவையைப்‌ 
பூத்தி செய்வதற்கு முயலும்போது தான்‌ வாழும்‌ இடங்களில்‌ உணவிற்காகச்‌ சேகரித்த 
தானியங்கள்‌ விதைகளாகி வளரத்‌ தொடங்கியதைக்‌ கண்டான்‌. அப்போது அதனைப்‌ 
பாதுகாத்து பக்குவப்படுத்தி வளர்க்கும்‌ போது நாம்‌ தேடிச்‌ சென்று சேகரிக்கும்‌ உணவுப்‌ 
பொருள்களைத்‌ திட்டமிட்டு நாமே வளர்த்து தேவைகளை நிறைவு செய்து கொள்ள முடியும்‌ 
எனவும்‌ கற்றுக்‌ கொண்டான்‌. 
முதன்‌ முதலில்‌ இவ்வறிவு பெண்களுக்கே ஏற்பட்டது. அதனால்‌ விவசாயத்தை 
முதன்‌ முதலில்‌ கண்டுபிடித்தவர்கள்‌ பெண்கள்‌ என்று உலக அறிஞர்கள்‌ 
கூறுகின்றனர்‌:. 
இவ்வாறு ஆரம்பிக்கப்பட்ட வேளாண்மை காலப்போக்கில்‌ அனுபவ அறிவால்‌ அதில்‌ ஏற்படும்‌ 
சிக்கல்களும்‌ அதற்கானத்‌ தாவுகளுமாகக்‌ கண்டுடறியப்பட்டு அதனைச்‌ சிறப்புற வளர்த்து 
நல்ல மகசூல்‌ அடையும்‌ வாழ்க்கை முறைக்கு மாறினர்‌. அதன்‌ பின்பாகப்‌ பல்வேறு வேளாண்‌ 
முறைகளைச்‌ செய்யப்‌ பழகினர்‌. அதில்‌ மகளிரின்‌ பணியும்‌ அளப்பரியதாகும்‌. 
இக்கருத்தை இவ்வாறு ஆரம்பகால கண்டுபிடிப்பாளர்களாகவும்‌ 
பயன்படுத்துபவர்களாகவும்‌ பெண்கள்‌ முன்னின்று செயல்பட்டூுள்ளதன்‌ மூலம்‌ 
மனித இனத்தின்‌ பண்பாட்டையும்‌, நாகரிகத்தையும்‌ வடிவமைப்பவர்களாகப்‌ 
பெண்கள்‌ விளங்கி உள்ளனர்‌ என்பது தெரியவருகிறது: 
இச்செய்தி, 
கந்களாளோ குச்சிகளாளோ நிலத்தைக்‌ குத்தியோ கீறியோ பயிரிட்டனர்‌, 
வேளாண்மைத்‌ தொழிலில்‌ முழுக்க முழுக்கப்‌ பெண்களே செய்து வந்த 
நிலமை உழவுத்‌ தொழிற்குக்‌ கலப்பையும்‌ விலங்குகளைப்‌ பழக்குதலும்‌ 
கண்டுபிடிக்கும்‌ வரை தொடர்ந்தது: 
என்று கூறும்‌ கருத்தால்‌ மேலும்‌ வலுப்பெறுகிறது. இந்நிலை  உழுகருவிகள்‌ 
கண்டூபிடிக்கப்படும்‌ வரை தொடர்ந்தது. உழு கருவிகள்‌ கண்டூபிடிக்கப்பட்ட பின்பு 
வேளாண்மைத்‌ தொழிலில்‌ ஆண்‌ ஆதிக்கம்‌ செலுத்தினர்‌ என்றறியப்படுகிறது. 
விளைநிலத்திற்கும்‌ பெண்களுக்கும்‌ ஒற்றுமையுண்டு. பெண்கள்‌ மனித இனத்தை 
உற்பத்தி செய்பவர்கள்‌ அதுபோல நிலமும்‌ உணவு உற்பத்தி செய்யக்கூடியது. 
பெண்களிடத்தில்‌ ௧ரு உற்பத்தி, ௧ரு வளர்ச்சி போன்றே நிலத்தில்‌ விதைகள்‌ முளைத்துப்‌ 
பயிராக வளர்கின்றன. பயிருக்கு ஊட்டம்‌ நிலமும்‌, குழந்தைக்கு ஊட்டம்‌ தாயும்‌ அளிப்பதால்‌ 
நிலம்‌ பெண்ணுக்கு இணையாக கூறப்படுகின்றது. மனித இனப்பெருக்கத்திற்குரியவள்‌ 
பெண்ணாக இருப்பதுடன்‌ பறவை, விலங்கு போன்றவைகளின்‌ பெண்ணினமும்‌ இனப்பெருக்க 
முடையதாக உள்ளது. இனத்தைப்‌ பெருக்குபவை அனைத்தும்‌ பெண்தான்‌ என்ற பொருளில்‌ 
நிலத்தைப்‌ பெண்ணாகக்‌ காணப்பட்ட தன்மையை இதனால்‌ உணர முடிகின்றது. நிலம்‌ 
மட்டுமல்ல இயற்கையின்‌ அனைத்துப்‌ பொருள்களும்‌ இயக்கங்களும்‌ பெண்ணாக 
உருவகிக்கப்பட்டன. பயிருக்கான நல்ல மழை பெய்யும்‌ பொழுது இயற்கைத்‌ தாயாக 

உருவகிக்கப்பட்டாள்‌. பயிரை அழிக்கும்‌ புயலும்‌ வறட்சியும்‌ வரும்‌ போது இயற்கை 
கொடுமைக்காரியாகக்‌ கற்பிக்கப்பட்டாள்‌ என்று பஞ்சாங்கம்‌ அவர்களும்‌ எடுத்துரைக்கிறார்‌. 
உற்பத்திப்‌ பொருள்களை முதலில்‌ கன்னிப்‌ பெண்களுக்கும்‌ குழந்தைப்‌ 
பேறுடைய பெண்களுக்கும்‌ கொடுத்தால்‌ அவர்களுடைய வளமைச்சக்தி 
அவர்களால்‌ செய்யப்படும்‌ பயிர்த்தொழிலை செயலிகளில்‌ சென்றடைந்து நல்ல 
மகசூல்‌ கிடைக்கும்‌ என்ற நம்பிக்கையை மக்களிடத்தே தோற்றுவித்துள்ளது. 
அதனடிப்படையிலை கன்னிப்பெண்கள்‌ குழந்தைப்‌ பெறுள்ளவர்கள்‌ ராசி 
மிக்கவர்களாகக்‌ கருதப்பட்டனர்‌ 
அதனால்‌ வேளாண்மைத்‌ தொழிலில்‌ முதன்‌ முதலில்‌ பெண்களே இடம்பெற்ற செய்தியினை 
அறிந்து கொள்ள முடிகின்றது. தமிழகம்‌ மட்டுமல்லாமல்‌ உலகமெங்கும்‌ பூமியைப்‌ 
பெண்ணாகக்‌ கருதுவதுடன்‌ வழிபடுவதும்‌ வளமைச்‌ சடங்குகளுக்குப்‌ பெண்களை 
முன்னிலைப்படுத்துவதையும்‌ காண முடிகிறது. 
சங்க இலக்கியத்தில்‌ பெண்களே வேளாண்மைத்‌ தொழிலில்‌ முன்னிலைப்படூத்தியுள்ள 
செய்திகள்‌ இங்கு நினைவுக்கூறத்தக்கதாயுள்ளது. தினைப்‌ புனம்‌ காவல்‌ செய்தல்‌, விதை 
நடுகல்‌, நடவு செய்தல்‌, அறுவடை போன்ற பல்வேறு பணிகளிலும்‌ பெண்களே 
பயன்படுத்தப்பட்டிருப்பதைக்‌ காணும்போது இக்கருத்து மேலும்‌ வலுப்பெறுகிறது.இது போன்று 
வேளாண்மையில்‌ பெண்களின்‌ பங்கு அளப்பறியதாக இருப்பினும்‌, வேளாண்மைத்‌ தொழிலில்‌ 
ஈடுபடும்‌ தொழிலாளர்களுக்கும்‌, வேளாண்‌ சார்ந்து இயங்கும்‌ பெண்களுக்கும்‌ 
தொழிற்களங்களிலும்‌ சமுதாயத்திலும்‌ பொதுவாகப்‌ பல பிரச்சினைகள்‌ நடைபெறுகின்றன. 
வேளாண்‌ புதினத்தில்‌ பெண்களின்‌ சிக்கல்கள்‌ 
சமூக இயக்கத்திற்கு ஆண்‌ பெண்‌ முரண்பாடு அவசியமானதாகும்‌. எனவே தான்‌ இந்த 
இயற்கை முரணை இணை முரண்‌ என்பர்‌. உலகின்‌ சரிபாதியாக இருக்கும்‌ பெண்கள்‌ 
இல்லையென்றால்‌ இயக்கம்‌ இல்லை. ஆனால்‌ சேர்ந்தே இயங்க வேண்டிய நிலையில்‌ ஆண்‌ 
பெண்ணைக்‌ கேவலமாயும்‌ கீழாகவும்‌ கருத முற்பட்டான்‌. இதனால்‌ பெண்‌ அடிமை 
நிலைக்குத்‌ தள்ளப்பட்டாள்‌. இது வரலாற்றுக்கு முற்பட்டக்‌ காலந்தொட்டே இருந்து 
வருகின்றது எனலாம்‌. நமது சமூக அமைப்பு தந்‌ைத வழிச்‌ சமூக அமைப்பாக மாற்றம்‌ பெற்ற 
காலத்திலிருந்து பெண்களின்‌ நிலை கீழ்நிலைப்படுத்தப்பட்டே வந்துள்ளது. 
பெண்‌ காம நோக்கத்தில்‌ தூக்கிச்‌ செல்லப்பட்டிருக்கிறார்‌. பரிசுப்‌ பொருளாக 
வழங்கப்பட்டிருக்கிறாள்‌. ஆடவர்‌ சபையில்‌ ஏலமாக விடப்பட்டிருக்கிறாள்‌. 
அரண்மனையின்‌ அந்தப்புரங்களுக்கு அடிமையாக  விற்கப்பட்டிருக்கிறாள்‌. 
அரசியல்‌ ஒப்பந்தங்களில்‌ பேரப்பொருளாகப்‌ பேசப்பட்டிருக்கிறாள்‌. 
சூதாட்டங்களில்‌ பொருளாக வைக்கப்பட்டிருக்கிறாள்‌. கலை இலக்கியங்களில்‌ 
அழகுப்‌ பொருளாக வைக்கப்பட்டிருக்கிறாள்‌: 
இவ்வாறு காலந்தோறும்‌ பெண்கள்‌ நடத்தப்பட்டுவந்த நிலையினை எடுத்துரைக்கின்றார்‌ ௧. 
பஞ்சாங்கம்‌. 
பல்வேறு துறைகளிலும்‌ வளர்ச்சியடைந்த நிலையிலும்‌, விழிப்புணர்வு மிகுந்த இந்தக்‌ 
காலக்‌ கட்டத்திலும்‌ பெண்கள்‌ போகப்‌ பொருளாகவும்‌ இரண்டாம்‌ நிலையிலுமே 
மதிக்கப்படுகின்றனர்‌. இதில்‌ உயர்ந்த, தாழ்ந்த அல்லது படித்த படிக்காத பெண்கள்‌ என்ற 
பேதம்‌ இல்லை. நம்‌ நாட்டில்‌ மிகுந்த இழிநிலைக்குத்‌ தள்ளப்பட்ட பெண்களின்‌ நிலை 
இப்போது சற்று உரிமைத்தரப்பட்டது என்பதைப்‌ பெரியார்‌, 
நம்‌ நாட்டில்‌ பெண்களுக்கு மதிப்பே இல்லை. வெள்ளையன்‌ ஆட்சியினால்‌ 
தான்‌ ஏதோ பெண்களும்‌ ஓர்‌ ஜாவன்‌ என்கிற அளவு வந்தது. இப்போதுதான்‌ 
அதாவது கால்நூற்றாண்டாகத்தான்‌ கொஞ்சம்‌ கொஞ்சமாக ஆணுக்கு உள்ள 
உரிமை, கல்வி, சொத்துரிமை, மற்ற மற்ற உரிமைகளும்‌ பெண்களுக்கும்‌ 
உண்டு என்ற நிலை இன்று வந்து விட்டது” 

என்பதாகக்‌ கூறுவார்‌. இருந்தாலும்‌ பெண்களுக்கு இன்று சம உரிமைகள்‌ கிடைக்கப்‌ 
பட்டாலும்‌ பல விதமான சிக்கல்கள்‌ இருக்கவே செய்கின்றன. 
படித்த, உயர்ந்த நடுத்தர வர்க்கத்துப்‌ பெண்களுக்கு அலுவலகங்களிலும்‌, அரசியல்‌ 
மற்றும்‌ பொது இடங்களிலும்‌ ஏற்படுகின்ற அவமானங்களும்‌, ஏமாற்றங்களும்‌ பெண்கள்‌ மீதான 
கொடுமைகளாகவே கருதத்தக்கன. உழைத்தால்தான்‌ உணவு என்ற நிலையில்‌ 
காடுகரைகளில்‌, வயல்வெளிகளில்‌ உடலை வருத்தி வேலை செய்யும்‌ பெண்களுக்கு 
ஏற்படுகின்ற தொல்லைகள்‌ புதினங்களில்‌ மிகுதியாகப்‌ பேசப்படுகின்றன. குறிப்பாக, ராஜம்‌ 
கிருஷ்ணன்‌ தனது “சேற்றில்‌ மனிதாகள்‌' புதினத்தில்‌ தன்‌ கூற்றாகவும்‌ பாத்திரங்களின்‌ 
வாயிலாகவும்‌ இதனை எடுத்துரைக்கிறார்‌. அதாவது, 
பொண்டு, நடவு நட்டிட்டே பின்னாடி போவனும்‌, கொஞ்சம்‌ நிமிர்ந்து வெத்தில 
போட முடியாது. காரியக்காரன்‌ சீலையத்தூக்கிக்கச்‌ சொல்லி வெத்துக்‌ 
காலிலே அடிப்பான்‌ (சேற்றில்‌ மனிதர்கள்‌, ப.79) 
என்ற வரிகளில்‌ சண்முகத்தின்‌ தந்தைக்‌ கதாபாத்திரம்‌ குறிப்பிடுவதாகப்‌ புதின ஆசிரியர்‌ 
புலப்படூத்திக்‌ காட்டுகிறார்‌. மட்டுமல்லாமல்‌ அந்தக்‌ காலத்தில்‌ பெண்கள்‌ நடவுக்கு 
இறங்கினால்‌ நிமிர முடியாது. ஒரு பெண்ணின்‌ இயல்பான ஆசாபாசங்கள்‌, வேட்கைகள்‌, 
உந்துதல்கள்‌ எல்லாமே அந்த மண்ணோடுதான்‌. இந்நிலைமையை, 
மார்பில்‌ பால்கட்டும்‌, நர்முட்டிக்‌ காலோடு அழியும்‌. நாவின்‌ வறட்சியை, பசீ, 
தாகம்‌ போன்ற வேட்கைகளை மாற்ற வெற்றிலைச்‌ சருகை நிமிர்ந்து வாயில்‌ 
அடக்க இயலாது (சேந்றில்‌ மனிதர்கள்‌, ப.224) 
என வேளாண்‌ பெண்‌ கூலிகளின்‌ துயரநிலையினை, அவர்களின்‌ கூற்றாகவே ஆசிரியர்‌ 
எடுத்துரைக்கிறார்‌. மேலும்‌ நடவுப்‌ பெண்களின்‌ அவல நிலையினை, 
நாத்துக்கட்ட இன்னக்கி வாங்கினா நாளக்கிப்‌ புள்ளய வரங்கிக்கறா (சேற்றில்‌ 
மனிதர்கள்‌, ப.85) 
என்ற வரிகளில்‌ அறிந்து கொள்ள முடிகிறது. 
வேளாண்‌ புதினத்தில்‌ திருமணமும்‌ பெண்ணடிமைத்தனமும்‌ 
இந்தியாவில்‌ குறிப்பாகத்‌ தமிழகச்‌ சூழலில்‌ ஒரு பெண்ணுக்குத்‌ திருமணம்‌ என்பது 
அவள்‌ சார்ந்த குடும்பத்திற்கு ஒரு சவாலாகவே இருப்பதைக்‌ காண முடிகிறது. அவரவர்‌ 
குடும்பத்தகுதியை மீறி செலவு செய்ய வேண்டியுள்ளது. இல்லையென்றால்‌ பெண்ணின்‌ 
திருமணம்‌ வெறுங்கனவாகவே இருந்து விடுகிறது. 
அண்‌ சார்ந்த திருமண உறுவின்மூலம்‌ சமுதாயத்தில்‌ பெண்ணின்‌ மதிப்பை 
அடியோடு மாற்றிச்‌ சிதைத்து அவுக்குண்டான உண்மையான மதிப்பைக்‌ 
மெடுத்துவிட்டது. இதில்‌ கற்றவர்கள்‌ கல்லாதவர்ககர்‌ என்று யாரும்‌ 
தப்பவில்லை 
எனக்‌ குறிப்பிடுகிறார்‌ ராஜம்கிருஷ்ணன்‌. 
சேற்றில்‌ மனிதர்கள்‌' புதினத்தில்‌ சண்முகம்‌ வாய்க்கார்‌ என்ற கதாபாத்திரம்‌ தன்‌ 
மகள்‌ திருமணத்தை நினைத்து கவலைப்படுகிறார்‌. அக்கவலையினை, 
கட்டிக்‌ குடுக்கிறதுன்ன லேசாயிருக்கா? உங்கம்மா இப்பவே மாப்பிள்ளக்கி 
வாட்ச்‌ மோதும்‌ போடனும்‌, இருப்புத்தோரு ஏனம்‌ குடுக்கனும்‌ அப்பிடி 
இப்பிழின்னு பிளான்‌ போடுறா, அஞ்சு ஆயிப்பூடும்‌. இதுவே சவரன்‌ என்ன 
விலை விக்கிறாங்க (சேற்றில்‌ மனிதர்கள்‌, ப.84) 
என்ற புதின வரிகள்‌ வெளிப்படுத்திக்‌ காட்டுவதாய்‌ அமைகின்றன. சிறிதளவு நிலம்‌ 
வைத்திருக்கிற அல்லது நிலமில்லாத வேளாண்‌ மாந்தர்களின்‌ வாழ்நிலையும்‌, தகுதியும்‌ என்ன 
என்பதைச்‌ “சேற்றில்‌ மனிதர்கள்‌' புதினம்‌ சித்திரிக்கிறது எனலாம்‌. 

வேளாண்‌ புதினத்தில்‌ பெண்களுக்கு எதிரானப்‌ பாலியல்‌ வன்முறை 
பெண்‌ என்பவள்‌ கருத்தியல்‌ ரீதியாகப்‌ பின்தள்ளப்பட்டிருக்கும்‌ அதே வேளையில்‌ 
அவளை ஒரு போகப்‌ பொருளாகவும்‌ பார்க்கின்ற மனோபாவம்‌ அவள்மீதான உடலியல்‌ 
ரீதியான வன்முறைக்கு வித்திடுகிறது எனலாம்‌. ஒரு பெண்‌ ஏழையாக அல்லது அபலையாக 
இருக்கும்‌ பட்சத்தில்‌ அவள்‌ மீதான பாலியல்‌ வன்முறை என்பது மிகக்‌ கேவலமாகவும்‌ 
அருவருக்கத்தக்கதாகவும்‌ அமைந்து விடுகிறது. 
ஓட்டுமொத்த சமுதாயத்தில்‌ உறவுக்கான ஓப்புந்தம்‌ என்னும்‌ நிலையிலிருந்த 
திறுமணம்‌ அதன்‌ உண்மைத்‌ தன்மையை இழந்து இன்று மிகக்‌ கேவலமான 
வணிக நிலைக்கு மாறிவிட்டதால்‌ பாலியல்‌ தொடர்பான பிரச்சினைகள்‌ 
மிகுதியாகக்‌ கிடக்கின்றன. பாலியல்‌ தொடர்பில்‌ ஆணுக்கு உள்ள சுதந்திரத்‌ 
தன்மை பெண்ணுக்கு இல்லை 
என்கிறார்‌ ராஜ்கெளதமன்‌. ஆண்‌ என்ற மனோபாவத்தோடு பொருளியல்‌ பலம்‌ அல்லது 
ஆள்பலமும்‌ சேர்கின்ற போது பெண்‌ இரக்கமற்ற முறையில்‌ பாலியல்‌ வன்முறைக்கு 
ஆளாக்கப்படுகிறாள்‌ எனலாம்‌. 
உயர்‌ சாதி என்ற ஆணவத்துடனும்‌, ஆண்‌ மற்றும்‌ அதிகார போதையிலும்‌ பெண்ணை 
கற்பழிப்பதை, 
உடநுச்சலுக்கு இங்க யாரும்‌ வரமாட்டாழ புத்தினித்தஙகம்‌”, ஆளானப்பட்ட 
மேச்சாதிப்‌ பொண்ணுகளை, இந்த மன்னனுக்கு மிஞ்ச வருவா.அரிசனச்‌ 
சிறுக்கி, என்னாடி எகிறற? (சேற்றில்மனிதர்கள்‌, ப.188) 
என்ற கொடூர வரிகள்‌ தெரிவிக்கின்றன. இந்நிகழ்வுக்குக்‌ காரணம்‌ காதலன்‌ என்ற ஆணே 
என்பதை, 
காதலனாகக்‌ காட்சி அளித்தவன்‌ கயவனிலும்‌ கயவன்‌ என்று கண்டு பொங்கிக்‌ 
குமுறுகறொள்‌. வெய்துயிர்க்கிறாள்‌. அவள்‌ இந்த நாட்களில்‌ பழத்த கதைகளில்‌ 
சினிமாக்களில்‌ வரும்‌ கற்பழிக்கப்பட்ட நாயகிகளில்‌ ஒருத்தியாக 
அலவுட்டாளை? (சேற்றில்‌ மனிதர்கள்‌, ப.188) 
என்ற கண்ண்‌ வரிகளிலும்‌ அறியலாம்‌. இவ்வாறு ஆதிக்க மனோபாவத்துவம்‌ நடந்து 
கொண்ட ஆணே கற்பு என்பதை சாதாரணமாகவும்‌ தான்‌ செய்ததை நியாயப்படுத்தியும்‌ 
கூறுவதை, 
கற்பு கற்புங்கறதெல்லாம்‌ பொண்ணுகளைத்‌ தளைப்படுத்தற வெலங்கு. நீ 
சுதந்திரமா இருக்கலாம்‌. உனக்கு அடுத்தடூத்து மேடையில்‌ நிறையச்‌ 
சந்தர்ப்பம்‌ வந்து பெரிய புள்ளியாகப்‌ போற (சேந்றில்மனிதர்கள்‌, ப.190) 
என்றப்‌ புதின வரிகள்‌ எடுத்துக்காட்டுகின்றன. 
வேளாண்‌ தொழிலில்‌ ஈடுபடும்‌ பெண்‌ தனக்கு விருப்பப்பட்ட வாழ்வினை அவளே 
தேர்ந்தெடுத்தால்‌, அவளுக்கு வயலில்‌ வேலை வழங்கப்படாது என்பதனை, 
வயலில்‌ வேலை செய்யும்‌ பழிக்காத குமரிப்பெண்‌ கட்டு மீறிவிட்டால்‌ 
சங்கத்துக்கு ஒவ்வாத சம்பந்தமாக இருந்தால்‌ சாதிவிட்டுத்‌ தள்ளி விழினார்கள்‌. 
அவள்‌ பின்னர்‌ நடவகளை என்று வயலில்‌ இறங்க முழயாது (சேற்றில்‌ 
மனிதர்கள்‌, ப.178) 
என்பதாக புதினம்‌ வாயிலாக அறியலாம்‌. உயர்சாதி ஆணைத்திருமணம்‌ செய்தாலும்‌ அவள்‌ 
பள்ளர்குடிப்‌ பெண்ணாக இருந்தால்‌ அவள்‌ மதிக்கப்படும்‌ விதத்தினை, 
ஒரு பெண்‌ மீறினாள்‌, உதிரிப்பூவாகக்‌ காலில்‌ மிதிபட வேண்டும்‌ 
(சேந்றில்‌ மனிதர்கள்‌, ப.179) 
என்பதாகப்‌ புதினப்‌ பதிவு செய்கிறது. வறுமையில்‌ உயர்கல்வி படிக்க வசதியில்லாத 
பெண்ணை ஏமாற்றி கற்பழித்து சீரழித்தது மட்டுமல்லாமல்‌ அப்பெண்ணை மேலும்‌ 
பயமுறுத்தியதையும்‌ “சேற்றில்‌ மனிதர்கள்‌' புதினம்‌ வழி அறியலாம்‌. அதனை, 

விபச்சாரத்‌ தடைச்‌ சட்டம்ன்னா என்ன மாமா என்று அணரிடம்தான்‌ கேட்டாள்‌ 
அவள்‌. ஏன்‌? நீ எதுனாலும்‌ சொன்னா உன்ன அதுல மாட்ட வச்சிடுவேன்னு 
ப்ய்முறுத்தினானா? உங்களுக்கு எப்பிடி மாமா தெரிஞ்சிச்சி? என்று 
ஆச்சரியப்பட்டாள்‌ (சேற்றில்‌ மனிதர்கள்‌, ப.266) 
என்ற உரையாடலில்‌ அறிய முடியும்‌. 
நிலமானிய சமூகத்தின்‌ உச்சம்‌ சாதியமைப்பும்‌ பெண்ணடிமைத்தனமும்‌ என்பர்‌. இது 
குறிப்பிட்ட சில புதினங்களில்‌ அதன்‌ இயக்கப்‌ போக்கில்‌ சித்திரிக்கப்படுகிறது எனலாம்‌. 
“மக்களைக்‌ காக்கும்‌ காவல்துறையினரும்‌ நலிந்த பிரிவுப்‌ பெண்களைப்‌ பாலியல்‌ 
பலாத்காரத்திற்கு உட்படுத்துவதும்‌ வேளாண்‌ புதினத்தில்‌ சித்திரிக்கப்படுகின்றது. “சேற்றில்‌ 
மனிதாகள்‌' புதினத்தில்‌ ராஜம்‌ கிருஷ்ணன்‌ இந்நிகழ்வைச்‌  சுட்டிக்காட்டுகின்றார்‌. 
ஓட்டுமொத்தமாக பெண்களுக்கு நடைபெறுகின்ற வன்கொடுமைகளைக்கூறி, அவைகள்‌ குறைய 
வேண்டுமெனில்‌ ஆண்‌ வர்க்கம்‌ முழுமையாக மாற வேண்டும்‌, அவர்களைத்‌ திருத்த வேண்டும்‌ 
என்பதாகவும்‌ புதின ஆசிரியர்‌ அறைகூவலிடுகின்றார்‌. அந்தச்‌ செய்தியினை, 
தேவதாசி ஓழிப்புக்கு முத்துலெட்சுமி ரெட்டி கூட சபையில எப்படி ஒரு 
எதிர்ப்பைச்‌ சமாளிச்சாங்கப்பா, தேவதாசிமுறை ஒழிஞ்சாச்சின்றாங்க ஆனா 
இன்னிக்கு பொண்ணுங்கள வச்சு வியாபாரம்‌ செய்யிறது, சர்வ 
சாதாரணமாயீருக்கு. படிக்கறது, சம்பாதிக்கிறது எதுவும்‌ மனசை மாத்தல 
இதுக்கு முதல்ல ஆம்பிளைங்க மாறு வேணும்‌. இவனுவள அழிச்சித்தான்‌ 
மாத்தனும்‌. உளுத்துப்போன சாதிப்ழக்கம்‌ சம்பிரதாயம்‌ சழுகப்பழக்கம்‌ 
சமயப்பழக்கம்‌ எல்லாம்‌ மாறனும்‌. ஓரு பொம்பிளை காவலில்லாம ஒரு தனி 
மனுசஙகிட்ட அம்புட்டுட்டா மானங்குலைக்கிறதா? என்ன அறியாயம்டா 
இன்னிக்கு நடக்குது? (சேந்றில்‌ மனிதர்கள்‌, ப.269) 
என்ற கேள்வியுடன்‌ முடித்தாலும்‌ ஆண்கள்‌ பெண்களுக்கு அரணாக இருக்க வேண்டுமே தவிர 
பெண்களைப்‌ போகப்‌ பொருளாகவோ இழிவாகவோ பார்க்கக்‌ கூடாது என்ற செய்தியினை 
வலியுறுத்துகின்றார்‌ புதின ஆசிரியர்‌. 
முடிவுரை 
பெண்கள்‌ முன்னேற்றம்‌ என்றால்‌ ஆண்களைப்‌ போன்ற எல்லா உரிமைகளும்‌ 
வசதிகளும்‌ பெற்றிருப்பதுதான்‌. பெண்களின்‌ நிலை இன்று பல்வேறு இக்கட்டான நிலையைக்‌ 
கடந்து சிறப்பானதொரு நிலையைப்‌ பெற்றிருப்பதந்கு பெண்ணிய எழுத்தாளர்களும்‌ காரணம்‌ 
எனக்‌ கூறலாம்‌. அவற்றில்‌ முக்கிய காரணிகளில்‌ ஒருவராக ராஜம்கிருஷ்ணனைக்‌ 
குறிப்பிடுவது தகும்‌. இன்று வேளாண்‌ தொழிலில்‌ ஈடுபடும்‌ பெண்களின்‌ நிலை மேம்பட்டாலும்‌ 
அனைத்து உரிமைகளும்‌ சலுகைகளும்‌ பெறப்பட்டாலும்‌ பெண்கள்‌, கற்பழிப்பு, பாலியல்‌ 
கொடுமைகள்‌, மனைவியைத்‌ துன்புறுத்தல்‌, விபச்சாரம்‌, வரதட்சணைக்‌ கொடூமை போன்ற 
கொடுமைகளை அனுபவித்து வருவது சமூகம்‌ தலைகுனிய வேண்டிய வேதனைக்குரியதாகும்‌. 
இந்நிலையே சேற்றில்‌ மனிதர்கள்‌ புதினத்திலும்‌ அப்பட்டமாகப்‌ பதிவு செய்யப்பட்டூள்ளது. 
இந்நிலைமாற சில மகளிர்‌ அமைப்புகள்‌ செயல்பட்டாலும்‌ அவைகள்‌ மேலதிகமாக 
செயல்படுவது அவசியமாகிறது. இந்நிலையை முழுவதுமாக மாற்ற மகளிர்‌ அமைப்புகளுடன்‌ 
இணைந்து ஆண்களும்‌, பெண்கள்‌ தன்னைப்‌ பெற்ற தாய்‌, தன்னுடன்‌ ஒரே வயிற்றில்‌ பிறந்த 
தங்கை, தன்‌ மனைவி என்பதை அறிந்து அனைத்து மகளிர்க்கும்‌ பாதுகாப்பாக இருந்து 
பெண்களின்‌ முன்னேற்றத்திற்கு வழிவகுக்க வேண்டும்‌ மட்டுமல்லாமல்‌ நாட்டின்‌ வளர்ச்சிக்கும்‌ 
சிறந்ததொரு ஊன்றுகோலாக இருக்க வேண்டியதும்‌ சமூக அவசியமாகும்‌. 

சமயங்களும்‌ பெண்‌ விடுதலையும்‌ 


Religion and Liberty of Women 
முனைவர்‌ ந.அனிதா, உதவிப்பேராசிரியர்‌, வரலாற்றுத்துறை, வே.வ.வன்னியப்பெருமாள்‌ பெண்கள்‌ கல்லூரி, விருதுநகர்‌ 


Abstract 


Religion is the strength and energy for human kind to give ethical virtues in them. In 
religion women has been separated from the indulgence of spiritual practice. Mostly, women 
are not allowed to enter celibacy and religious life. All cultures over the world had followed 
this kind of stance on women. Tamil culture has and had such discrepancies from the past to 
the present. Religion has two facets in the spiritual mode. One is internal spirituality and the 
other is the external spirituality. In the former all have the liberty to pursue with the spiritual 
doctrine and attain union but in external side women has been curtailed in pursuing religion 
and spirituality. Hence, this paper deals with the facet of religion and the liberty of women. 


Keywords: Religion, Liberty of Women, Tamil Society 


சமயம்‌ 

உலகிற்கு ஒளி வழங்கும்‌ கதிரவனைப்போல்‌ மக்கள்‌ உள்ளத்திற்கு ஒளி அளிப்பது 
சமயம்‌. மனிதன்‌ மனிதனாக வாழ்வதற்கு உரிய வழி வகைகளை வகுத்துறைப்பதும்‌, 
சமயததின்‌ குறிக்கோளாகும்‌. அவ்வகை சமயம்‌ இரண்டு தன்மைகளை உடையதாக 


அமைந்துள்ளது. (1) ஆன்மீக அகச்சமயம்‌, (2) அதன்‌ அமைப்பை மையமாகக்‌ கொண்ட 
புறச்சமயம்‌. ஆன்மீக அகச்சமயம்‌ என்பது முடிவற்ற இறைத்தேடலில்‌ ஈடூபட்டு நின்று அக 
இறை அனுபவங்கள்‌ பெற்று அதை பல நிலைகளில்‌ பகிர்ந்து இன்பம்‌ பெறுவதாகும்‌. இந்து 
சமயத்தின்‌ அத்வைத பிரிவு, தியானநெறிக்‌ கிறிஸ்தவம்‌, இஸ்லாமிய சமயத்தின்‌ 
சூபிப்பிரிவினர்‌, புத்தசமயம்‌ ஆகியவை ஆன்மீக அகச்சமயத்திற்குச்‌ சான்றாகும்‌. அதன்படி 
பிரபஞ்சம்‌ அதன்‌ எல்லா தன்மைகளிலும்‌ ஒன்றுபட்டூள்ளது. ஓர்‌ ஆக்க ஆற்றல்‌ வழியாக 
அது செயல்படுகிறது. பிரமன்‌, ஆத்மன்‌ என அந்த ஆற்றல்‌ அடைய முடியாததாகவும்‌, 
கண்ணுக்கு புலப்படாததாகவும்‌, வெளியிலும்‌ நமக்குள்ளேயும்‌ அமைந்து கிடைக்கிறது. 
இவற்றிற்கு எந்த பாகுபாடும்‌ பிரிவினையும்‌ கிடையாது. இங்கு ஆண்‌ ஆதிக்கத்திற்கு 
இடமில்லை. ஆண்மை, பெண்மை என்ற வேறுபாட்டு தன்மை கிடையாது. அவ்வகை 
ஆத்மம்‌ மானிடத்தில்‌ சங்கமிக்கின்றன. 

புறச்சமயம்‌ என்பது கோவில்‌ முதலான வழிபாட்டு இடங்கள்‌, சடங்குகள்‌, சின்னங்கள்‌, 
நம்பிக்கைகள்‌, கொள்கைகள்‌, நிறுவனங்கள்‌, குருமார்கள்‌ ஆகியவற்றை மையமாக 
கொண்டவை. புறச்சமயம்‌ மக்களை பிரிக்கிறது. ஆதிக்க முறையைச்‌ சார்ந்துள்ளது. 
இங்கு ஆண்‌ ஆதிக்கம்‌ மேலோங்கி கிடக்கிறது. எனவே பெண்‌ அடிமைப்பட்டு 
நசுங்கப்படுகிறாள்‌. பெண்கள்‌ ஆன்மீக நிலையில்‌ தாழ்த்தப்பட்டவராகவும்‌, இரண்டாம்‌ 
தரமானவராகவும்‌ கருதப்படூகின்றனர்‌. இந்த சமய சிந்தனை போக்கு தான்‌ அரசியலிலும்‌, 
சட்டத்திலும்‌ ஆதிக்கம்‌ செலுத்துகிறது. அதன்‌ மூலம்‌ பெண்கள்‌ அடக்கி 
வைக்கப்படுகின்றனர்‌. 

சமயத்தில்‌ பெண்ணடிமை 

பெண்மையையும்‌, தாய்மைப்பேறும்‌, பாலூட்டி குழந்தைகளைப்‌ பேணுவதும்‌ 
புனிதமானதாகவும்‌, வணங்கதக்கதாகவும்‌, பழஞ்சமூகத்தில்‌ போற்றப்பட்டன, 
போற்றப்படுகின்றனர்‌. இவ்வாறு போற்றப்பட்ட பெண்கள்‌ புறச்சமயம்‌ நிலையம்‌ 
ஒதுக்கப்படுகின்றனர்‌. மாதவிடாய்‌ வட்டத்தை இழிவாக விவரித்து அவர்களை 
தீண்டதகாதவர்கள்‌ என்று ஓதக்கப்படுகின்றனர்‌. மாதவிடாய்‌ காலங்களில்‌ பெண்கள்‌ 
கோவிலுக்கு செல்லவும்‌, இறைவனை வழிபடவும்‌, சமய சடங்குகள்‌ செய்யவும்‌ 


அனுமதிப்பதில்லை. சமய சின்னங்கள்‌ அணியவும்‌ மறுக்கப்படுகின்றனர்‌. சில இடங்களில்‌ 
பருவமடைந்த பெண்கள்‌ கோயிலுக்கு நுழைய தடையுண்டு. உதாரணமாக ஐயப்பன்‌ 
கோவிலை கூறலாம்‌. இசுலாமிய மசூதிகளில்‌ பெண்கள்‌ நுழைய அனுமதியில்லை. அதேபோல்‌ 
யூத வழிபாட்டு ஸ்தலங்களில்‌ பெண்கள்‌ முக்காடிட்டு ஒதுங்கி நிற்க வேண்டும்‌. கத்தோலிக்க 
கிறிஸ்தவ தேவாலயங்களில்‌ பெண்‌ கன்னியஸ்தர்கள்‌ சடங்குகள்‌ நடத்துவதற்கு உரிமை 
இல்லை. ஆண்‌ ஆதிக்க சமயத்தில்‌ பெண்‌ தெய்வங்களும்‌ ஆணை மையமாக கொண்டே 
அமைந்துள்ளன. முழு முதல்‌ கடவுளும்‌, ஆக்கும்‌ கடவுளும்‌ ஆண்‌ கடவுளாகவே 
அமைந்துள்ளது. கிறிஸ்தவர்‌ புனித நாலான பைபிளின்‌ பழைய ஏற்பாட்டின்படி உலகின்‌ 
முதல்‌ பெண்ணாக ஏவாள்‌, முதல்‌ ஆணான ஆதாமின்‌ விலா எலும்பில்‌ இருந்து 
படைக்கப்படடதாக குறிப்பிடப்படுகிறது. 
தொல்காப்பியம்‌ காட்டும்‌ ஆண்கடவுள்‌ 

பண்டைத்தமிழ்‌ இலக்கிய நூலாகிய தொல்காப்பியத்தில்‌ தொல்காப்பியர்‌ குறிஞ்சி, 
முல்லை, மருதம்‌, நெய்தல்‌, பாலை ஆகிய அகனைந்தினை நிலப்பாகுபாடுகளில்‌ 
தெய்வங்களின்‌ வழிபாட்டு முறையினை கூறியுள்ளார்‌. அதில்‌ குறிஞ்சி நிலக்கடவுளாக 
முருகன்‌, முல்லை நிலக்கடவுளாக திருமால்‌, மருதம்‌ நிலக்கடவுளாக இந்திரன்‌, நெய்தல்‌ 
நிலக்கடவுளாக வருணன்‌, ஆண்‌ கடவுளை மையமாக கொண்டு நிலங்கள்‌ பிரிக்கப்பட்டு, 
அதன்‌ அடிப்படையில்‌ சமூகம்‌ சமய வழிபாட்டு முறைகள்‌, வாழ்க்கை முறைகள்‌ 
அமைந்திருந்தன. 
இராமாயணத்தில்‌ பெண்ணடிமை 

இதிகாச நூல்‌ என கருதப்படும்‌ இரட்டை காவியங்களில்‌ ஒன்றான இராமாயணம்‌ 
பெண்ணடிமையை சுட்டிக்காட்டி ஆண்‌ ஆதிக்க முறையை வெளிக்காட்டுகிறது. இராமன்‌ 
அரண்மனை வாழ்வைிட்டு காடு செல்கிறான்‌. மனைவி சீதை கணவரை பின்தொடர்ந்து 
ராமரின்‌ காட்டு வாழ்க்கையை தானும்‌ ஏற்று வாழ்கிறாள்‌. ஒரு கட்டத்தில்‌ சீதை இராவணால்‌ 
கடத்தி செல்லப்படுகிறாள்‌. சீதையின்‌ விருப்பத்திற்கு மாறாக இராவணன்‌ கடத்தி 
சென்றுள்ளான்‌. இதில்‌ சீதைக்கு எந்த உடன்பாடும்‌ இல்லை. அவளை சிறை வைக்கிநான்‌ 
இராவணன்‌. தன்‌ ஆசைக்கு இணங்காத சீதையை அவன்‌ பலாத்காரம்‌ செய்யவில்லை. 
இராமர்‌ இராவணனை வதம்‌ செய்து சீதையை மீட்டு அயோத்திக்கு திரும்பினார்‌. ஒரு அன்பு 
கணவராக மனைவியை ஆபத்தில்‌ காப்பாற்றும்‌ தன்‌ கடமையை தவறாமல்‌ செய்கிறான்‌ 
இராமன்‌. இவ்வாறு நல்ல கணவரின்‌ கடமையை செய்து உலக வழிகாட்டுதலின்‌ முன்‌ 





மாதிரியாக விளங்கிய இராமன்‌ சீதையை நோக்கி “என்‌ அன்பு சீதையே நீ பத்திரமாக 
திரும்பி வந்ததில்‌ எனக்கு பெரும்‌ மகிழ்ச்சி நடந்த நிகழ்ச்சியினை மறந்தவிட்டு, இன்புற்று 
வாழலாம்‌” என்று கூறாமல்‌ தன்‌ புறமுதுகை காட்டி திரும்பி நிற்கிறார்‌. 

இது சீதையின்‌ மேலுள்ள நம்பக மற்ற தன்மையினை காட்டூவதான நிகழ்ச்சியாகும்‌. 
தன்‌ உயிரிலும்‌ மேலான அன்பு மனைவியை வேறொரு ஆண்மகன்‌ கடத்தி சென்றதை 
ஏற்றுக்கொள்ள முடியாத ஆணாதிக்க தன்மை இராமனிடமும்‌ காணப்பட்டது. இப்படிப்பட்ட 
ஆணாதிக்க சமூகத்தின்‌ தன்‌ புனித தன்மையை நிறுவிக்க போராடி அதற்காக நெருப்பில்‌ 
குதித்து தன்‌ உயிரையும்‌ ஆணாதிக்க தன்மைக்கு இறையாக்க தன்‌ உடலை தீயிலிட்டாள்‌. 
இந்நிகழ்ச்சிக்கு தான்‌ இன்றும்‌ பெண்மைக்கு பாடமாகவும்‌, ஆணாதிக்கத்திற்கு 

வழிகாட்டியாகவும்‌ உள்ளது. இராமாயணத்தின்‌ முக்கிய நிகழ்ச்சியாக கருதப்படும்‌ இதன்‌ 
நீதிநெறி ஒரு ஆண்‌ தான்‌ விரும்பியதை செய்யலாம்‌, எப்படியும்‌ வாழலாம்‌, யாரும்‌ அவனை 
கேள்வி கேட்க முடியாது, கேள்வி கேட்க உரிமையில்லை. ஆனால்‌ ஒரு பெண்ணின்‌ கற்பு 
சந்தேகத்திற்கு உட்பட்டால்‌ அவள்‌ தீக்குளிக்க வேண்டும்‌. இன்றும்‌ சமூகத்தின்‌ நிலை 
இதுவாகத்தான்‌ உள்ளது. 
வாழ்க்கை துணைவி 
வள்ளுவர்‌ பெண்களை “வாழ்க்கை துணைவி” என்று குறிப்பிடுகின்றார்‌. பெண்‌ 
என்பவள்‌ ஆணின்‌ வாழ்க்கைக்கு ஒரு துணையாக இருக்கிறாளே தவிர ஆணுக்கு இணையாக 
இல்லை என்று தெளிவுபெற வள்‌;வர்‌ கூறுகிறார்‌. மேலும்‌ அக்கால கட்டத்தில்‌ பெண்கள்‌ 
ஆண்களின்‌ அடக்குதலுக்குட்பட்டு தன்னை மணந்து கொள்பவனது செல்வ வளத்திற்கு 
தக்கவாறு வாழ்க்கை நடத்தி தன்‌ கணவனுக்கு சிறந்த துணையாளாக இருந்துள்ளாள்‌ 
என்பதை 
மனைத்தக்க மாண்புடையவள்‌ ஆகித்தற்‌ கொண்டாள்‌ 
வளத்தக்காள்‌ வாழ்க்கைத்‌ துணை (குறள்‌ 51) 
என்ற குறள்‌ வாயிலாகத்‌ தெரிந்து கொள்ள முடிகிறது. “பெண்ணியம்‌” என்ற நூலில்‌ டாக்டர்‌ 
மீனாட்சி முருகரத்தினம்‌ என்ற பெண்ணியச்‌ சிந்தனையாளர்‌ இணை என்பது அல்ல 
துணைக்குப்‌ பொருள்‌. பெண்ணானவள்‌ இரண்டாம்‌ தரக்குடிமகளாகவே வைத்து 
சொல்லப்பட்டூள்ளாள்‌ என்பதை குறிப்பிடுகிறார்‌. 
பெண்‌ சுதந்திரம்‌ வேண்டும்‌ 
நமது பாரத தாய்‌ பெற்றெடுத்த தவச்‌ செல்வர்களுள்‌ ஒருவர்‌ சுவாமி விவேகானந்தர்‌. 
பெண்‌ முன்னேற்றம்‌ வேண்டும்‌ என்றவர்‌. பாரதியாரும்‌ அவ்வண்ணமே உடையவர்‌ என்பதை 
வலியுறுத்த வரும்‌ கருத்தாவது, 
சென்றிடுவீர்‌ எட்டுதிக்கும்‌ - கலைச்‌ 
செல்வங்கள்‌ யாவுங்‌ கொணர்ந்திங்கு சேர்ப்பீர்‌ 
என்பது பாரதியின்‌ விருப்பம்‌. அதேபோல்‌ பெண்கள்‌ அடிமைத்தளத்திலிருந்து விடுபிட்டு 
சுதந்திரத்துடன்‌ கல்வி அறிவுடையவர்களாகவும்‌ திகழ வேண்டும்‌ என்று சுவாமி விவேகானந்தர்‌ 
எண்ணினார்‌. 
மேலைநாட்டு பெண்களுடன்‌  ஓப்பிடுகையில்‌ இந்திய பெண்கள்‌ மிகவும்‌ 
அடிமைத்தனத்தால்‌ பின்தங்கி உள்ளதை கண்டு சுவாமி விவேகானந்தர்‌ மனம்‌ நொந்தார்‌. 
“மேலைநாட்டு பெண்கள்‌ சுதந்திரமாகவம்‌, கற்றறிந்தவர்களாகவும்‌, சுகமாகவும்‌, ஆற்றல்‌ 
மிக்கவர்களாகவும்‌ உள்ளனர்‌. அரசியல்‌ சமுதாய நகரப்‌ பணிகளில்‌ ஈடுபடுகின்றனர்‌. 
பள்ளிகளிலும்‌, கல்லூரிகளிலும்‌ பெண்கள்‌ நிறைந்துள்ளார்கள்‌. ஆனால்‌ நம்‌ நாட்டிலோ 
பெண்களை வீதிகளில்‌ கூடக்‌ காண முடியாதென்கிறார்‌”. 
வீட்டு வேலைகளை மட்டூம்‌ தான்‌ பெண்களால்‌ செய்ய முடியும்‌ என்ற தவறான 
எண்ணத்தில்‌ பெண்கள்‌ பொதுவாழ்வில்‌ ஈடுபடவில்லை, மனுதர்மம்‌ பெண்களை போற்ற 
வேண்டும்‌ என்று வலியுறுத்துகிறது. அதன்படி பெண்ணை பூஜிக்கப்படும்‌ இடத்தில்‌ தேவர்கள்‌ 
மகிழ்கிறார்கள்‌. அமெரிக்காகள்‌ இதை பின்பற்றுகிறார்கள்‌. ஆனால்‌, நாம்‌ நம்‌ பெண்களை 
இழிவாகவும்‌, தாழ்ந்தவர்களாகவும்‌ கருதுகிறோம்‌. இதன்‌ வாயிலாக நாம்‌ மிருகங்களாகவும்‌, 
அடிமைகளாகவும்‌, பின்தங்கியவர்களாய்‌ முயற்சியற்றவர்களாகவும்‌, ஏழைகளாகவும்‌ 
இருக்கிறோம்‌ என்கிறார்‌ சுவாமி விவேகானந்தர்‌. இந்திய பெண்கள்‌ நிலை கண்டூ வருந்துகிறார்‌ 
பாரதியார்‌. பெண்களுக்கு சுதந்திரம்‌ இல்லையேல்‌ ஏனைய விடூதலைகளில்‌ முழுமையும்‌ 
அர்த்தமும்‌ இருக்காது என்று கூறுகிறார்‌. மேலும்‌, பெண்களுக்கு வேண்டிய குணங்களாக 
நானும்‌ அச்சமும்‌ நாய்கட்கு வேண்டுமாம்‌ 
ஞான நல்லறம்‌ வீரசுதந்திரம்‌ 
பேனு நற்குடிப்‌ பெண்ணின்‌ குணங்களாம்‌ 

என்று பாடியுள்ளார்‌. இதன்‌ வாயிலாக நாடு முன்னேறப்‌ பெண்களுக்கு சுதந்திரம்‌ அவசியம்‌ 
என்பதை அறிகிறோம்‌. 

அதன்படி பெண்மையை போற்றுவோம்‌ 

பெண்‌ விடுதலையில்‌ முழுமை பெறுவோம்‌. 

தமிழ்‌ இலக்கியங்களில்‌ பெண்ணிய கட்டமைப்பு 
Construction of Feminism in Tamil Literature 


ஜெ.அனிதா செல்வ ரூபவதி, உதவிப்பேராசிரியர்‌, தமிழ்த்துறை, தூய யோவான்‌ கல்லூரி, பாளையங்கோட்டை-627002 


Abstract 


Construction of Feminism has been evolved in every ethinic society and all countries 
have started to respect the status of women and ready to work for the liberation of women. In 
Tamil society, they give good respect from the ancient times to the modern times. But 
somewhere women endure crisis in a severe manner. The strength of women is the evolution 
of Feminism and it has reached its heights to emancipate women in all speares of life. This 
paper decodes the construction of women from Tamil Literature. 


Keywords: Construction of Feminism, Tamil Literature 


பெண்ணியம்‌ என்பது பெண்ணின்‌ சமூக நிலையை மறுமலர்ச்சிக்கு உட்படுத்த 
வேண்டிய தேவையை வலியுறுத்துகிறது. இது பாலினப்‌ பாகுபாடு தொடர்பான 
சமூகப்பண்பாட்டு வேர்களை இனம்‌ கண்டு கொள்ளவும்‌, குறிப்பாக பெண்களுக்கு எதிரான 
அடக்குமுறை, சுரண்டல்‌ முறையை உணர்ந்து கொள்ளவும்‌ பெண்ணியம்‌ தெளிவான 
வரையறை அளிக்கிறது. இது ஆணிய பண்பாட்டுக்‌ கட்டமைப்பில்‌, பாலிய உருவாக்கம்‌ 
ஊடூருவியிருப்பதையும்‌, அதனால்‌ பழைய மதிப்பீடுகள்‌, புதிய பண்பாட்டு மதிப்பீடுகளால்‌ 
எத்தகைய மாற்றத்தைப்‌ பெறுகின்றன என்பதையும்‌ நன்கு அறிய உதவுகின்றது. இவற்றைத்‌ 
தொல்காப்பியம்‌, சங்க இலக்கியங்கள்‌, பக்தி இலக்கியங்கள்‌, காவியங்கள்‌, புராணங்கள்‌, 
நவீன இலக்கியங்கள்‌ வழி பெண்ணியச்‌ சிந்தனைகளை முன்வைத்து இக்கட்டூரைப்‌ 
படைக்கப்படுகிறது. 
சங்க இலக்கியத்தில்‌ பெண்ணியக்‌ கூறுகள்‌ 
தமிழ்‌ இலக்கியத்தின்‌ தொன்மையான நூல்களில்‌ ஒன்றான தொல்காப்பியம்‌ 
ஆண்களின்‌ நிலை குறித்து,பெருமையும்‌ உரனும்‌ ஆடுஉமேன... (தொல்‌.களவு.நூற்‌.7) என்று 
பெருமையும்‌ வலிமையும்‌ ஆணுக்குரிய பண்புகளாகவும்‌, 
அச்சமும்‌ நாணும்‌ மடனும்‌ முந்துறுதல்‌ 
நிச்சமும்‌ பெண்பாற்‌ குரிய...... (தொல்‌.களவு.நூற்‌.8) 
இவை பெண்ணுக்குரிய பண்புகளாகவும்‌ சொல்லப்பட்டூள்ளது. அதாவது அச்சம்‌, மடம்‌, 
நாணம்‌ இவையெல்லாம்‌ பெண்ணுக்குரிய குணங்களாக தொல்காப்பியம்‌ கூறுகின்றது. மேலும்‌ 
கற்பு என்பது பெண்ணிற்கு கட்டாயமாக்கப்படுகிறது. 
பெண்களின்‌ உரிமை சங்ககாலத்தில்‌ தடை செய்யப்படவில்லை. பெண்கள்‌ கல்வி 
கற்று, நன்கு புலமை பெற்றவர்களாகத்‌ திகழ்ந்தனர்‌. மேலும்‌ சங்க இலக்கியமானது 
பெண்களின்‌ நிலையினை பலவாறாக கூறுகின்றது. அ.'.தாவது, 
பெண்‌ பிறவி இழிவுக்குரியது... என்று யாரும்‌ கருதவில்லை (ஜங்‌.257) 
மணக்கொடை (வரதட்சணை) கொடுமை இல்லை... (அகம்‌.280) 
நல்லிற்பாவையன்ன நல்லோற்‌ கணவன்‌ (பதிற்றுப்பத்து.61) 
மறுவில்‌ கற்பின்‌ வாணுதல்‌ கணவன்‌.. (திருமுருகாற்றுப்படை அடி 6) 

என்றவாறு பெண்ணுக்குப்‌ பெருமை தேடித்தரும்‌ வகையில்‌ சான்றோர்கள்‌ குறிப்பிட்டூள்ளனர்‌. 
சங்க காலத்திலும்‌ பெண்ணிற்கு கற்பு வலியுறுத்தப்பட்டூள்ளது. ஆணைத்‌ தலைமையாகக்‌ 
கொண்ட குடும்பம்‌ வரவேற்கப்பட்டது. 
திருக்குறள்‌ வழி அறியலாகும்‌ பெண்ணியம்‌ 
பதினெண்‌ கீழ்க்கணக்கு நூல்களில்‌ ஒன்றான திருக்குறள்‌ பெண்ணியம்‌ பேசுகிறது. 
௮..தாவது, 
மனைத்‌ தக்க மாண்புடையாளாகித்‌ தற்கொண்டாள்‌ 
வளத்தக்காள்‌ வாழ்க்கைத்‌ துணை  (குறள்‌.7) 
என்கிறது. அதாவது குடித்தனத்துக்கு ஒத்த பெருமையுடையவளும்‌, தன்‌ கணவனுடைய 
வருவாய்க்குத்‌ தக்கபடி செலவு செய்கிறவளுமான மனைவியே சரியான வாழ்க்கைத்‌ துணைவி 
என்கின்றார்‌ வள்ளுவர்‌. மேலும்‌, 
பெண்ணின்‌ பெருந்தக்க யாவுள கற்பென்னும்‌ 
திண்மை உண்டாகப்‌ பெறின்‌ (குறள்‌. 54) 
அதாவது, கற்பு என்ற மனஉறுதியுள்ள பெண்ணைக்‌ காட்டிலும்‌ பெருமை தரக்கூடிய பொருள்‌ 
இவ்வுலகத்தில்‌ வேறு என்ன இருக்கிறது? ஒன்றுமில்லை என்கிறார்‌. மேலும்‌ இவர்‌ குடும்பம்‌, 
கற்பு இரண்டும்‌ பெண்ணிற்குத்‌ தேவை என்றும்‌ வலியுறுத்துகின்றார்‌. 
இடைக்காலத்தில்‌ பெண்களின்‌ நிலை 
நீதி நூல்களிலிருந்து காப்பியத்திலும்‌ அறவழி வாழ்க்கை நடத்தல்‌, இல்லறத்தைப்‌ 
பேணிக்காத்தல்‌, கலைகளைத்‌ தெய்வமாக வழிபடல்‌ ஆகியன பெண்ணின்‌ கடமைகளாக 
வரையறுக்கப்பட்டிருந்தன. ஆண்கள்‌ குடும்ப வளத்தைக்‌ காக்கக்‌ கூடிய நிலையில்‌ கற்புடன்‌ 
திகழும்‌ பெண்களைத்‌ தெய்வமாகக்‌ கருதினர்‌. ஆனால்‌ பெண்ணடிமைத்‌ தனத்தை 
வலியுறுத்தும்‌ புராணகாலத்தில்‌ பெண்களின்‌ நிலை மேலும்‌ தாழ்வடைந்தது. 
பக்தி காலத்தில்‌ சமயங்களின்‌ எழுச்சியால்‌ சாதிக்கட்டூப்பாடுகளை மீறிப்‌ பெண்கள்‌ 
கோவில்‌ வழிபாடு, விருந்தோம்பல்‌, சமூகப்‌ பணிகளில்‌ கலந்து கொள்ளுதல்‌ ஆகியவற்றை 
மேற்கொண்டனர்‌. அரச, பிராமண, வேளாளர்‌ குலப்‌ பெண்கள்‌ சமய வாழ்வில்‌ பங்கேற்றனர்‌. 
அதற்குப்‌ பின்னர்‌ சிற்றிலக்கியங்களில்‌, பதிவிரதை என்ற கொள்கையை வரையறுத்தலோடு 
பெண்ணைப்‌ பாலியல்‌ பொருளாகக்‌ கருதினர்‌. 
நவீன இலக்கியத்தில்‌ பெண்கள்‌ 
மேலை நாடூகளில்‌ தோன்றிய சுதந்திரம்‌, சமத்துவம்‌, சகோதரத்துவம்‌ ஆகியன 
இந்தியாவில்‌ ஆங்கிலக்‌ கல்வியின்‌ வரவால்‌ அறிமுகம்‌ செய்யப்பட்டது. இவற்றை 
இலக்கியங்கள்‌ எடூத்துக்காட்ட முனைந்த போது தான்‌ பெண்‌ முன்னேற்றம்‌ முளைவிடத்‌ 
தொடங்கியது. தமிழில்‌ முதன்முதலில்‌ எழுந்த புதினம்‌ வேதநாயகம்‌ பிள்ளையின்‌ பிரதாப 
முதலியார்‌ சரித்திரம்‌ (1879), அந்நாவலைத்‌ தொடர்ந்து வந்த மாதவையாவின்‌ பத்மாவதி 
சரித்திரம்‌ (1898) என்ற இவ்விரண்டு நாவல்களும்‌ பெண்கல்வி, விதவை மறுமணம்‌ 
முதலியவற்றைப்‌ பற்றி பேசுகின்றது. 
தமிழின்‌ முதல்‌ நாவலாசிரியராகத்‌ திகழ்வதற்கு முனிசீப்‌ வேதநாயகம்‌ 
பிள்ளையிடத்திருந்த தகைமைகள்‌ பெண்‌ விடுதலை இயக்கம்‌, சன்மார்க்க நெறிப்பிரச்சாரம்‌, 
சமூக சீாதிருத்தம்‌ போன்ற துறைகளில்‌ அவருக்கிருந்த ஈடுபாடு ஆகியவை வேத நாயகம்‌ 
பிள்ளையின்‌ பெண்‌ விடுதல உணர்வைத்‌ தோற்றுவிக்கக்‌ காரணிகளாக இருந்தன என்று 
கா.சிவத்தம்பி கூறுகின்றார்‌. 
தமிழகப்‌ பெண்ணிய முன்னோடிகள்‌ 
தமிழ்‌ இலக்கியத்தில்‌ பெண்களின்‌ நிலையை மாறுபட்ட கண்ணோட்டத்தில்‌ எடுத்துக்‌ 
கூறியவைகளுள்‌ தேசியப்‌ போராட்டக்‌ காலத்தைச்‌ சேரந்த பாரதியாரும்‌, பெரியாரும்‌ 
குறிப்பிடத்தக்கவர்கள்‌ ஆவர்‌. 

பாரதியார்‌ 
தேசியப்‌ பேராட்டத்தில்‌ தீவிரமாகப்‌ பங்கேற்ற பாரதியார்‌ பெண்கல்வி, பெண்‌ விடுதலை 
குறித்து எழுதிய கவிதைகள்‌ தமிம்‌ இலக்கியத்தில்‌ பெண்ணியக்‌ கூறுகளை அறிவதற்கான 
சான்றுகளாகத்‌ திகழ்கின்றன. நாணும்‌ அச்சமும்‌ நாய்கட்கு வேண்டூமாம்‌..  (புரட்சிப்பெண்‌, 
பா.எண்‌.4) என்று சாடுவதோடூ நில்லாமல்‌, 
மாதர்‌ தம்மை இழிவு செய்யும்‌ 


மடைமையைக்‌ கொளுத்துவோம்‌ (புரட்சிப்பெண்‌, பா.எண்‌.7) 
என்றதோடு, ஆணும்‌ பெண்ணும்‌ சரிநிகர்‌ சமானம்‌ (புரட்சிப்பெண்‌, பா.எண்‌.4) என்றும்‌ 
கூறுகின்றார்‌. இவ்வாறாக பாரதியாரின்‌ கவி வரிகளின்‌ மூலம்‌ பெண்களின்‌ 


முன்னேற்றத்திற்கான பாதையை வகுத்தார்‌ என்று கூறினால்‌ அது மிகையாகாது. இதனால்‌ 
தான்‌ பாரதியின்‌ கவிதைகள்‌ வரலாற்றில்‌ நிலைத்த இடத்தைப்‌ பெறுகின்றன. 
பெரியார்‌ 
பெண்‌ விடுதலை குறித்து எழுந்த சீர்திருத்த இயக்கங்களில்‌ பெரியாரின்‌ சுயமரியாதை 
இயக்கமானது பெண்‌ என்பவள்‌ ஆணின்‌ போகப்‌ பொருள்‌ என்பதை மறுத்து ஆணின்‌ பாதி 
என்பதை மாற்றி பெண்ணினம்‌ தன்னை முழுமையாகப்‌ புரிந்து கொள்ள உதவி செய்தது. 
பெரியாரை தமிழ்‌ இலக்கியப்‌ பெண்ணிய முன்னோடி எனக்‌ கூறலாம்‌. அவர்‌, “பெண்களைக்‌ 
கணவனுக்கு நல்ல பண்டமாக மாத்திரம்‌ ஆக்காமல்‌ மனித சமுதாயத்திற்குத்‌ 
தொண்டாற்றவும்‌, புகழ்‌ பெறும்‌ பெண்மணியாகவும்‌ வேண்டும்‌. பெண்ணும்‌ தன்னை 
பெண்ணினம்‌ என்று கருத இடமும்‌ எண்ணமும்‌ உண்டாகும்படியாக நடக்கவே கூடாது. 
நமக்கும்‌ ஆணுக்கும்‌ ஏன்‌ பேதம்‌? ஏன்‌ நிபந்தனை? ஏன்‌ உயர்வுதாழ்வு? என்ற எண்ணம்‌ 
ஒவ்வொரு பெண்ணுக்கும்‌ எழவேண்டும்‌. ஏனெனில்‌ பெண்‌ என்பவள்‌ வெறும்‌ போகப்பொருளாக 
ஆக்கப்படுதல்‌ கூடாது. அவர்கள்‌ புது உலகைச்‌ சித்திரிக்க வேண்டும்‌ என்றெல்லாம்‌ 
வலியுறுத்துகின்றார்‌. 
இவ்வாறாகப்‌ பாரதி, பெரியார்‌ மட்டுமல்லாது இன்னும்‌ பல அறிஞர்களும்‌, 
கவிஞாகளும்‌ பெண்‌ முன்னேற்றத்திற்காவும்‌ பெண்‌ கல்விக்காகவும்‌ பாடுபட்டனர்‌. சங்க 
காலத்தில்‌ பெண்களின்‌ நிலை குறித்தும்‌ அவளின்‌ கல்வி, வாழ்க்கை முறை, ஆண்கள்‌ 
பெண்களை எவ்வாறெல்லாம்‌ நடத்தினர்‌ என்பது பற்றியும்‌ இக்காலத்தில்‌ பெண்களின்‌ 
முன்னேற்றம்‌, கல்வி மற்றும்‌ கல்வியினால்‌ அவர்கள்‌ அடைந்த பயனையும்‌ பெண்களை 
இலக்கியங்கள்‌ எவ்வாறெல்லாம்‌ சித்திரிக்கின்றன என்பது பற்றியும்‌ பெண்களின்‌ 
முன்னேற்றத்திற்கு வித்திட்டவர்கள்‌ பற்றியும்‌ இக்கட்டுரையானது விவரிக்கின்றது. தாய்வழி 
சமூகத்தில்‌ பெண்ணுக்கு முதன்மை இடம்‌ அளிக்கப்பட்டதால்‌ விவசாயம்‌ முதல்‌ கல்வி ஈறாக 
அனைத்து துறைகளிலும்‌ தன்‌ திறமையை வெளிப்படுத்தினாள்‌. தொழில்நுட்பப்‌ புரட்சி 
ஏற்பட்டுள்ள இக்காலத்தில்‌ பெண்கள்‌ விண்வெளி வரை சாதனை புரிந்து பாரதியின்‌ கனவை 
நனவாக்கி வருகின்றனர்‌. 
துணை நூல்கள்‌ 
1. தொல்காப்பியம்‌ - பொருளதிகாரம்‌, இளம்பூரணர்‌ உரை பகுதி-1, திருநெல்வேலி, சைவ 
சித்தாந்த நூற்பதிப்புக்‌ கழகம்‌, சென்னை-18. முதற்‌ பதிப்பு - ஜான்‌ 1953 

திலகவதியின்‌ சேர்கள்‌ விழுதுகள்‌ நாவலில்‌ பெண்ணியச்‌ சிக்கல்கள்‌ 


Feministic Issues in Thilagavathi’s Novel Vergal Vilzhuthugal 
நே. அனிதாசெலின்‌, முனைவர்‌ பட்ட ஆய்வாளர்‌, நேசமணி நினைவு கிறிஸ்தவ கல்லூரி, மார்த்தாண்டம்‌. 


Abstract 


Every human wish for a peaceful life. Though we speak of gender equality, the status 
of women is different from that of men. Women life in the society where men dominate (ie.) 
patriarchal society. Women live a segregated, oppressed and subjugated life down the ages. 
Women dedicates her life and suppresson her wishes for the sake of others. Women apart for 
770171 caring the family and nurturing the children contribute a great role to the development 
of the society. The contemporary women are example to this. This paper tries to analyse the 
role of women in building the society. 


Keywords: Feministic Issues, Writer Thilagavathi, Tamil Novel Vergal Vilzhuthugal 


உலகில்‌ பிறக்கும்‌ அத்தனை மனிதர்களும்‌ அமைதியான வாழ்க்கையை 
விரும்புகின்றனர்‌. மனிதப்‌ பிறவிகள்‌ அனைவரும்‌ சமம்‌ என்னும்‌ கோட்பாடு காணப்பட்டாலும்‌, 
நடைமுறை வாழ்க்கையில்‌ ஆண்‌, பெண்‌ ஆகிய இருவரின்‌ சமூக மதிப்புகள்‌ வேறுபட்டுத்தான்‌ 
காணப்படுகின்றன. காலம்‌ காலமாக ஆண்‌ என்பவன்‌ தலைமைத்தன்மை உடையவனாகவும்‌, 
பண்‌ என்பவள்‌ அவனுக்கு அடங்கி வாழ்பவளாகவும்‌ தான்‌ காணப்படுகிறாள்‌. பெண்கள்‌ 
றருடைய நலத்திற்காக தன்னலத்தை விட்டூக்கொடூப்பதிலும்‌, தீயதை மறந்து நல்லதை 
னைவில்‌ வைத்துப்‌ பாராட்டூவதிலும்‌ சிறந்தவராக இருக்கின்றனர்‌. மேலும்‌ பெண்‌ குடும்பத்தை 
பாற்றுவதிலும்‌, குழந்தைகளை பேணுவதிலும்‌ ஈடூபடுவதோடு மட்டுமல்லாமல்‌ சமூகத்தில்‌ 
றந்த பண்புகளை வெளிப்படூத்துகிறாள்‌ '. இதற்கு எடுத்துக்காட்டாக சமகால பெண்களின்‌ 
வற்றிகளையும்‌, வீரத்தையும்‌ காணலாம்‌. இத்தகைய சிறப்புமிக்க பெண்களின்‌ நிலை 
சமூகத்தில்‌ எவ்வாறு உள்ளது என்பதை இக்கட்டுரையில்‌ காணலாம்‌. 
சிக்கல்கள்‌ தோன்றிய விதம்‌ 
மனிதன்‌ மனிதனுடனும்‌ சமூகத்துடனும்‌ இயற்கையுடனும்‌ முரண்படும்போது சிக்கல்கள்‌ 
தோன்றுகின்றன: ஆ.இசக்கியம்மாள்‌ 
உணர்வு நிலையில்‌ உள்ளத்துறந்குக்‌ கசப்பையும்‌, எரிச்சலையும்‌, 
குழப்பத்தையும்‌ உண்டாக்கும்‌. இவ்வுணர்ச்சி உள்ளத்தைப்‌ பெரிதும்‌ தாக்கி 
அறாப்புண்ணை உண்டாக்காமல்‌ இருக்க நனவு உள்ளத்திலிருந்து நனவிலி 
உள்ளத்திற்குத்‌ தள்ளி விடப்படும்போது சிக்கலாக தோற்றும்‌ பெறுகிறது! 
என்று கூறுகிறார்‌. 
குடும்பச்சிக்கல்கள்‌ 
ஆண்களுக்கு நிகராக இருக்கும்‌ பெண்ணும்‌ வெளியுலகில்‌ பல்வேறு பகுதிகளில்‌ 
ஈடுபடும்‌ நிலையில்‌ பெண்களின்‌ பங்கு நிலை மாற்றம்‌ பெறுவதால்‌ குடும்ப 
உறுப்பின்களிடையே இருந்துவரும்‌ உறவுத்‌ தன்மைகளும்‌ மனோபாவங்களும்‌ 
மாறுதலுக்குள்ளாகின்றன. பழைய அமைப்புச்‌ சார்ந்த மனோபாவங்களும்‌ 
தேவைகளுக்குமிடையிலான மோதல்களும்‌ குடும்பச்‌ சிக்கல்களைத்‌ தோற்றுவிக்கின்றது. நா. 
வேலம்மாள்‌, 

புதிய சமூகச்‌ குழலில்‌ ஓரு தனித்துவம்‌ இருப்பதைப்‌ புரிந்து கொள்கின்ற 
பெண்களுக்குக்‌ குடும்ப வாழ்வில்‌ சிக்கல்கள்‌ ஏற்படுகின்றன. என்று 
கூறுகின்றார்‌. 

உறவுச்‌ சிக்கல்கள்‌ 

கணவன்‌ மனைவி என்ற இணைப்பின்‌ மூலம்‌ ஏற்படுவதே உறவுகள்‌. இது 
இரத்தக்‌ கலப்பாலும்‌ பெற்றோர்கள்‌ வழியாலும்‌, மண உறுவினாலும்‌ ஒரே 
குழுவினர்‌ ஓரே இடத்தில்‌ வாழும்‌ தன்மையாலும்‌ உறவுமுறை அமைகிறது” 
இவ்வுறவுகள்‌ அனைத்தும்‌ பொருளாதாரக்‌ காரணங்களோடூ நெருங்கிய தொடர்புடையவை. 
உறவுகளிடையே பொருளாதாரச்‌ சமநிலை இல்லாதபோது இயல்பாகவே முரண்பாடுகள்‌ 
தோன்றி விடுகின்றன. இதனால்‌ உறவுநிலையில்‌ சிக்கல்கள்‌ ஏற்பட்டு உறவுகள்‌ சிதையும்‌ 
நிலையும்‌ உருவாகின்றது. 
பெண்ணியச்‌ சிக்கல்கள்‌ 
பெண்கள்‌ கூண்டு கிளிபோல்‌ அடைபட்டு வாழ வேண்டும்‌ என்று தலைமைத்துவம்‌ 
கொண்ட ஆண்கள்‌ நினைக்கின்றனர்‌. மூட நம்பிக்கைகளை மனதில்‌ கொண்டும்‌ 
பெண்ணினத்திற்கு மிகுந்த கொடுமைகள்‌ இமைக்கப்படுகின்றன. பெண்கள்‌ ஆணுக்குரிய 
சுதந்திரத்தோடு வாழ முடிவதில்லை. பெண்களுக்கு குடும்பப்‌ பொறுப்பும்‌ சுமையை 
அதிகரிக்கின்றது. பெண்‌ என்பவள்‌ தாய்‌, சகோதரி, மனைவி, மருமகள்‌ எனப்‌ பல்வேறு 
நிலைகளிலும்‌ பொறுப்பைச்‌ சுமக்கும்‌ சுமைதாங்கியாக வாழ வேண்டிய கட்டாயத்தில்‌ 
தள்ளப்படுகிறாள்‌. 
காதலித்து டேக்கிட்சஸி சொல்லும்‌ இச்சர்கள்‌ நியாயம்‌ கேட்டுக்‌ காவல்துறை 
போனால்‌ கற்பைச்‌ குறையாடும்‌ காக்கிச்சட்டைகள்‌ மனச்சாந்தி பெற ஆசிரமம்‌ 
போனால்‌ ஆசீர்வதிப்பாய்‌ அசிங்கப்படுத்தும்‌ காவிக்‌ காவாலிகள்‌ 
என்ற நிலையே பெண்களுக்கு காணப்படுகிறது. 
பெண்கள்‌ ஆணாதிக்க பிடியில்‌ சிக்குண்டு வாழ்கின்றார்கள்‌. பெண்கள்‌ 
அடிமைகளாகவே வீட்டினுள்‌ இருக்க வேண்டும்‌. அவர்களுக்கு சம உரிமைகள்‌ 
மறுக்கப்பட்டூள்ளது. இதனைக்‌ கண்ட பாரதி, 
வீட்டுக்குள்ளே பெண்ணைப்‌ பூட்டி வைப்பொமென்ற விந்தை மனிதர்‌ 
தலைகனிழ்ந்தார்‌ என்று முழக்கமிட்டார்‌. 
பெண்கள்‌ மணமாகிப்‌ புகுந்த வீட்டிற்கு செல்லும்‌ போது அனைத்து எதிர்பார்ப்புகளும்‌, 
விருப்பங்களும்‌ கேள்விக்குறியாகி விடுகின்றன. துயரங்களும்‌ துன்பங்களும்‌ வருகின்றன. 
புகுந்த வீட்டில்‌ வேண்டாத குப்பையைப்‌ போல்‌ தள்ளப்படுகின்றாள்‌. பெண்களுடைய வாழ்வில்‌ 
பாலியல்‌ தொந்தரவு, காதல்‌ தோல்வி, கெளரவக்‌ கொலைகள்‌, வரதட்சணை, மனையில்‌ 
வன்கொடுமை, கணவன்‌ கைவிடுதல்‌, மணவிலக்கு, கைம்மை, முதுமை போன்ற சூழல்களில்‌ 
பெண்ணியச்‌ சிக்கல்கள்‌ தோன்றுகின்றன. 
நாவல்‌ குறிப்பிடும்‌ பெண்ணியச்‌ சிக்கல்கள்‌ 
அன்னை இல்லம்‌ அனாதையாய்க்‌ கைவிடப்பட்டோருக்கு அடைக்கலமாக உள்ளது. 
இங்கு சாதி, மதம்‌ என்கிற வேறுபாடின்றி சோக்கப்பட்டு பொதுவாகவே இவர்களைக்‌ 
கனிவோடு நடத்துகின்றனர்‌. இதனை 
புதுமை நானாம்‌ வளர்ந்து வரும்‌ இக்காலத்தில்‌ அதற்கேற்ப நடக்க வேண்டிய 
சூழ்நிலையில்‌, சில முதியவர்களின்‌ போக்கு மாறாக உள்ளத்தாலும்‌ 
தமக்குக்கழ்‌ உள்ளவர்கள்‌ தமக்கு கட்டுப்பட்டெ நடக்க (வேண்டுமென்று 
விரும்புவதாலும்‌, மிகுந்த எதிர்பார்ப்பு, முன்கோபாம்‌, வசதிகுறைவு, மருமகளால்‌ 
ஏற்படும்‌ சிக்கல்கள்‌ ஆகியவற்றால்‌ குடும்பத்தவராாலே முதியவர்கள்‌ முதியோர்‌ 
இல்லத்தில்‌ சேர்க்கவும்‌ படுகின்றனர்‌ 

அன்னை இல்லம்‌ போன்ற பல்வேறு அனாதை இல்லங்கள்‌ கைவிடப்பட்டோருக்கு புதுவாழ்வை 
கொடுக்கக்கூடியதாய்‌ அமைவதை சமூகத்திலும்‌ காணலாம்‌. நாவல்‌ ஆசிரியர்‌ நாவலில்‌ 
கைவிடப்பட்ட நிலையில்‌ அன்னை இல்லத்தில்‌ இருக்கின்ற பெண்களின்‌ சிக்கல்களை 
விளக்கியுள்ளார்‌. 
அன்னை இல்லப்‌ பெண்கள்‌ 
நாவலில்‌ குறிப்பிடப்படுகின்ற ராதாம்மா, மாயம்மா, செல்லம்‌, எலிஸபெத்‌, ஜெயசீலி 
அம்மாள்‌, பாப்பம்மாள்‌, சுதா போன்ற பெண்கள்‌ குடும்பத்தினரால்‌ கைவிடப்பட்டு அநாதையாய்‌ 
அன்னை இல்லத்தில்‌ சோக்கப்படுகின்றனர்‌. இவர்கள்‌ அனைவரும்‌ வீட்டை விட்டு வந்த 
பிறகும்‌ வீடுதான்‌ ஒவ்வொருவரின்‌ நினைவாக உள்ளது. அனைவரும்‌ ஒற்றுமையுடன்‌ 
மற்றவர்களிடம்‌ பகிர்ந்து கொள்கிறார்கள்‌. இதனை ஆசிரியர்‌ அன்னை இல்லத்துல இருக்கிற 
அநாதைகள்‌, அநாதைகளோடு உறவு பாராட்டு வாழ்கிறார்கள்‌. அநாதையாக இருப்பவர்‌ 
ஒருவரையொருவர்‌ உறவு பாராட்டினால்‌ அநாதையாக யாரும்‌ உலகத்தில்‌ இருப்பதில்லை. 
உலகத்தோட கடைசி மனுஷன்‌ தான்‌ அநாதை” 
இறந்தபின்‌ தான்‌ மனிதன்‌ அநாதை என்ற தத்துவத்தை நாவலாசிரியர்‌ கூறியுள்ளார்‌. 
பெண்களின்‌ வாழ்க்கை நிலை 
பெண்மைக்‌ குணங்கள்‌ பெற்றிருப்பதால்‌ பெண்கள்‌ தங்களைத்‌ தாழ்த்திக்கொண்டு, தன்‌ 
கணவன்‌ மற்றும்‌ குழந்தைகளை சார்ந்து வாழ்கின்றாள்‌. பெண்‌ என்பவள்‌ குடும்பத்தினருக்கும்‌, 
மற்றவர்களுக்கும்‌, நல்வழியைக்‌ காட்டி நெறிப்படுத்தும்‌ ஆற்றல்‌ கொண்டவள்‌. இதை, 
வந்த கணவன்‌ மகிழும்‌ வண்ணம்‌ குளிப்புனல்‌ காட்டிக்‌ குளிக்கச்‌ சொல்லி 
துளிதேன்‌ குழும்‌ களிவண்டு போல அன்பனின்‌ அழகிய பொன்னுடல்‌ சூழ்ந்தூ 
என்று பாரதிதாசன்‌ குடூம்பவிளக்கில்‌ கூறியுள்ளார்‌. 
இன்பமும்‌, துன்பமும்‌ கலந்த இவ்வுலக வாழ்க்கையில்‌ மானுட சமூகத்தின்‌ ஒரு 
பகுதியாகவே பெண்‌ இனம்‌ உரிமை கிடைக்கப்பெற்றவர்களாகவும்‌, மறுக்கப்பட்டவர்களாகவும்‌ 
வாழ்ந்து வருகின்றனர்‌. இதனை, 
பெண்டிபெணன்று பூ.மிதனிர்‌ பிறந்துவிட்டால்‌ மிகப்‌ 
பீமழயிருக்குதடி தங்கமே தங்கம்‌”? 
என்கிறார்‌ பாரதியார்‌. நாவல்‌ குறிப்பிடும்‌ பெண்களின்‌ வாழ்க்கை மிக துன்பம்‌ நிறைந்ததாகக்‌ 
காணப்படுகின்றது. ஒவ்வொருவரின்‌ வாழ்க்கையும்‌ கண்ணீர்‌ கதையாகவே காணப்படுகின்றது. 
இதனை பரிமளா பன்முக நோக்கில்‌ மகளிர்‌ என்ற நூலில்‌ 
குடும்பம்‌ என்கிற அமைப்பில்‌ தயராக மனைவியாக மகளாக இருக்கின்ற 
பெண்‌ தம்மீது திணிக்கப்படும்‌ அழமை வாழ்வை ஏந்றுக்கொள்கீறார்‌! என்று 
கூறியுள்ளார்‌. 
வாழ்விற்காக அன்னை இல்லம்‌ 
சுதா மிகுந்த அழகி, பாடும்‌ திறமை வாய்ந்தவள்‌ சில வருடங்களில்‌ சுதாவின்‌ அழகு 
கணவனுக்கு வெறுப்பை உருவாக்குகிறது. கணவன்‌ அவளை விவாகரத்து செய்கிறான்‌. 
தரமண காலகட்டத்தில்‌ பெண்ணின்‌ அழகு முதன்மைப்படுத்தப்பட்டு 
திருமணத்திற்கும்‌ பின்‌ அதே அழகு தூற்றப்படுகிறது'” 
வாழவழியின்றி அன்னை இல்லம்‌ வரவேண்டிய நிலைக்கு தள்ளப்படூகிறாள்‌. 
பேச்சுரிமை இழத்தல்‌ 
பெண்கள்‌ ஆண்கள்‌ பேசும்‌ போது எதிர்‌ கருத்து சொல்லக்கூடாது. ஆண்கள்‌ சொல்படி 
தான்‌ நடக்க வேண்டும்‌. மேலும்‌ பேசுவது எல்லாருக்கும்‌ பொதுவான உரிமை. இந்த 
உரிமையும்‌ பெண்களுக்கு மறுக்கப்படுகிறது. இதனை, பெண்ழற்க்கழகெதிர்‌ பேசாதிறாத்தல்‌2 
என்று குறுந்தொகை பாடல்‌ மூலம்‌ உணரலாம்‌. 

அடிமைத்தளைகளை உடைத்தெறிந்து வெளியில்‌ வருவதற்கான வாய்ப்புகள்‌ இன்றித்‌ 
தவித்துக்‌ கொண்டிருக்கும்‌ பெண்ணின்‌ நிலையை உள்ளே ஒரு வானவில்‌ என்ற கவிதையில்‌ 
வைகைச்செல்வி, 
தாழ்‌ துறக்கும்‌ என்றால்‌ தான்‌ காத்திருக்கும்‌ சுகம்‌ இல்லையெனில்‌ மரண 
அவஸ்தை” 
என்று கூறியுள்ளார்‌. நாவலில்‌ பேச்சுரிமை மறுக்கப்பட்ட நிலையில்‌ பெண்கள்‌ வாழ்வதை 
காணமுடிகிறது. 
மாமியார்‌- மருமகள்‌ பிரச்சனை 
மாமியார்‌ கூறும்‌ அறிவுரையை கேட்பதற்கு சில மருமகள்களுக்கு விருப்பம்‌ 
இருப்பதில்லை. அதேபோன்று மருமகள்‌ கூறுவதை சில மாமியார்களும்‌ கேட்பதில்லை. 
இதனால்‌ மாமியார்‌ - மருமகள்‌ இடையே பிரச்சனைகள்‌ ஏற்படுகின்றது. பெண்களை 
தாய்க்குலம்‌ தாய்மையின்‌ இருப்பிடம்‌ அவர்கள்‌ மானுடத்தின்‌ கருக்களைச்‌ 
சுமக்கும்‌ புனிதவதிகள்‌ ஊட்டி பேணுகின்ற பெருமைக்குரியவர்களுமாவார்கள்‌!* 
என்று கருதுகின்றனர்‌. மகள்‌, மனைவி, தாய்‌ போன்றவர்களாக விளங்கும்‌ பெண்‌ உலகின்‌ 
மிகப்பெரிய சக்தியாக காணப்படுகின்றாள்‌. 
பெண்கள்‌ ஆடவர்க்கு வலிமையும்‌ வல்லமையும்‌ சோக்கின்றனர்‌. இந்த உண்மையை 
அறியாத மாந்தரினம்‌ தாய்‌ குலத்துக்கே உரிய மதிப்பினை வழங்குவதில்லை. நாவலில்‌ 
ராதாம்மா தன்‌ இரு மருமகள்கள்‌ மீது அன்பு கொண்டிருக்கிறாள்‌. மருமக்களின்‌ நடத்தையில்‌ 
ஏற்படும்‌ மாறுதல்களைக்‌ கண்டு அவர்களை கண்டிக்கின்றாள்‌. அவர்கள்‌ எங்கள்‌ தவறை 
கண்டிக்க நீங்கள்‌ யார்‌ என்று கூறி மாமியாரிடம்‌ சண்டை போடுகின்றனர்‌. இதனைக்‌ கண்ட 
மகன்‌ சரவணன்‌ அம்மா வீட்டில்‌ இருந்தால்‌ பிரச்சனை அதிகமாகும்‌ என்று எண்ணி அன்னை 
இல்லத்தில்‌ கொண்டுபோய்‌ விடுகிறான்‌. 
பெண்களின்‌ அடிமைநிலை 
நாவலில்‌ வரும்‌ ராதாம்மா கணவனுக்கு வேறு ஒரு பெண்ணுடன்‌ தொடர்பு இருப்பதை 
அறிகின்றாள்‌. அதனைக்‌ குறித்து அதை தட்டிக்கேட்டால்‌ உரிமை மீறல்‌ ஆகிவிடும்‌ என்று 
எண்ணி கேட்காமலே இருந்து விடுகின்றாள்‌. ராதாம்மா கணவனுக்கு ஒரு அடிமைப்‌ 
பொருளாகவே காணப்படுகின்றாள்‌. ராதாம்மா மேல்‌ கணவன்‌ காத்துமுத்துவின்‌ கோபம்‌ 
அதிகமாகி அவளை அடித்து உதைத்து துன்புறுத்துகின்றான்‌. அக்னிபுத்ரன்‌ 
ஆணாதிக்கச்‌ சமுதாயத்தின்‌ பெண்களின்‌ மெல்‌ ஆண்கள்‌ தங்கள்‌ 
அதிக்கத்தினை நிலை நாட்டுவதின்‌ வெளிப்பாடீகள்‌ கணவன்‌ மனைவியை 
அடிக்கும்‌ செயல்‌! என்று கூறியுள்ளார்‌. 
பெண்களின்‌ வாழ்க்கை நிலையை, வாழ்க்கை அர்ப்பணமும்‌ பெண்களுக்கு ஏற்படும்‌ 
பிரச்சனைகள்‌, ஏழ்மைநிலை, அடிமைநிலை, அன்நாட வாழ்வில்‌ பல்வேறு பிரச்சனைகளை 
எதிர்நோக்குகிறவர்களாக காணப்படுகின்றார்கள்‌. குடும்பத்தில்‌ எழக்கூடிய பிரச்சனைகளான 
மாமியார்‌ மருமகள்‌ உறவு விரிசல்‌, ஆதரவு இல்லாமல்‌ காணப்படுதல்‌ போன்றவற்றைக்‌ 
காணலாம்‌. பெண்களின்‌ வாழ்க்கை நிலை கூண்டில்‌ அடைப்பட்ட கிளியின்‌ வாழ்க்கை போன்ற 
சிக்கல்கள்‌ நிறைந்த வாழ்க்கையாக காணப்படுகிறது. 





சான்றெண்‌ விளக்கம்‌ 


இசக்கியம்மாள்‌ .ஆ, (பெண்மனச்சிக்கல்கள்‌ ப -7) 

முனைவர்‌. வேலம்மாள்‌ .நா, தமிழ்‌ நாவல்களில்‌ பொருளாதாரச்‌ சிக்கல்கள்‌, (ப) 250 
முனைவர்‌. வேலம்மாள்‌ .நா, தமிழ்‌ நாவல்களில்‌ பொருளாதாரச்‌ சிக்கல்கள்‌, (ப) 250 
பத்ம பிரியா .மா, பெண்ணிய இலக்கியப்‌ பதிவுகள்‌, (ப) 4 

ஜெயலட்சுமி .ச, பெண்‌ கவிஞர்கள்‌ பெண்ணியம்‌, (ப) 15 


பவ ம்‌ 12. 12 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





“ தமிழ்மொழி மற்றும்‌ இலக்கிய பன்னாட்டு ஆய்விதழ்‌ 
அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 
34 
International Journal of Tamil Language and Literary Studies 
A Bi-Yearly Peer-Reviewed International Journal 


E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


மணிவேலன்‌, முதுமைச்சிக்கல்கள்‌ அவற்றுக்குத்‌ தீர்வுகளும்‌, (ப) 3 
திலகவதி, வேர்கள்‌ விழுதுகள்‌, (ப) 82 

கமலா முருகன்‌, குடும்ப விளக்கு மூலமும்‌ உரையும்‌, (ப) 25 

சீனி விசுவநாதன்‌, பாரதியார்‌ கவிதைகள்‌, (ப) 263 


. பரிமளா, பன்முக நோக்கில்‌ மகளிர்‌, (ப) 118 

. பரிமளா, பன்முக நோக்கில்‌ மகளிர்‌, (ப) 118 

. சண்முகம்பிள்ளை .மு, குறுந்தொகை, (ப) 45 

. ஜெயலட்சுமி .ச, பெண்‌ கவிஞர்கள்‌ பெண்ணியம்‌, (ப) 98 

. கணேசன்‌ . பி.சி, குடும்ப பிரச்சனைகளும்‌, சமாளிக்கும்‌ வழிகளும்‌, (ப) 54 

. அக்னிபுத்ரன்‌ .எல்‌.கே, செம்மொழி இலக்கியமும்‌, சமூகவியல்‌ கோட்பாடும்‌, (ப) 79 


பார்வை நூல்கள்‌ 


அக்னிபுத்ரன்‌. எல்‌.கே, “செம்மொழி இலக்கியமும்‌ சமூகவியல்‌ கோட்பாடும்‌”, 
மணிவாசகர்‌ பதிப்பகம்‌, 31,சிங்கர்‌ தெரு, பாரிமுனை, சென்னை - 600008, முதற்பதிப்பு 
2009. 

இசக்கியம்மாள்‌. ஆ, “பெண்‌ மனச்சிக்கல்கள்‌”, 16,இரண்டாம்‌ குறுக்குத்தெரு, 
கோடம்பாக்கம்‌, சென்னை - 600824. 

பத்மபிரியா .மா, “பெண்ணிய இலக்கியப்‌ பதிவுகள்‌”, பார்வைபப்ளிகேஷன்ஸ்‌, 
142,ஜானிஜாண்கான்‌ சாலை, சென்னை - 600014. 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





” தமிழ்மொழி மற்றும்‌ இலக்கிய பன்னாட்டு ஆய்விதழ்‌ 
அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 
35 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


பெண்களும்‌ ஆளுமைத்‌ திறனும்‌ 
Personality Development and Women 


முனைவர்‌.இரா.அனுசுயா, உதவிப்பேராசிரியை, தமிழ்த்துறை, சதக்கத்துல்லாஹ்‌ அப்பா கல்லூரி, பாளையங்கோட்டை. 


Abstract 


The realm of feminism is an outcome of the existing developed state of women in all 
walks of life. The status of women has been highly changed due to modern age and the 
intervention of technology. The smart skill development also has made women to work and to 
get success in the chosen domain. Hence, this paper is a presentation of the factors that foster 
the lives of women in the modern arena. 


Keywords: Feminism, Personality Development, Tamil Women 


முன்னுரை 

ஆளுமைத்திறன்‌ என்பது இடம்‌, காலம்‌, பொறுத்து அதன்‌ கருத்தும்‌ மாறுபடுகிறது. 
நாம்‌ யாரை ஆளுமையுடைய பெண்‌ என்று குறிப்பிடுகிறோம்‌. கல்வி அறிவு பெற்று, 
பொருளாதார சுதந்திரத்துடன்‌ எல்லா முடிவுகளையும்‌ தானே எடுத்து விருப்பம்‌ போலச்‌ 
செயல்படும்‌ பெண்ணையா? பெரும்பாலானோர்‌ இத்தகைய பெண்களையே ஆளுமைத்திறன்‌ 
பெற்றவர்கள்‌ என்று கருதுகின்றார்கள்‌. ஒரு பெண்‌ சமூக பொருளாதார அரசியல்‌ கலாச்சாரத்‌ 
தொடர்பான முடிவுகளை சுயமாக சிந்தித்து என்று செயல்பட முடிகிறதோ அன்றுதான்‌ அவள்‌ 
ஆளுமைத்திறன்‌ பெற்றவளாகக்‌ கருத முடியும்‌. தொழிற்சங்க நடவடிக்கைகளில்‌ பெண்கள்‌ 
பங்கேற்று தலைமைப்‌ பொறுப்பேற்பதும்‌ ஆளுமைத்‌ திறனை அதிகரிக்கும்‌ 
வழிமுறைகளேயாகும்‌. பெண்ணின்‌ மனித உரிமைகளுக்கு அடித்தளமாக விளங்குவதே 
ஆளுமைத்திறன்தான்‌. இத்தகைய ஆளுமைத்திறனை மேம்படுத்த பெண்கள்‌ என்னென்ன 
செய்ய வேண்டும்‌. பெண்கள்‌ எவற்றிற்கெல்லாம்‌ ஆளுமையுடன்‌ திகழ்கிறார்கள்‌ என்பதை 
இக்கட்டுரை மூலம்‌ ஆராயப்படுகிறது. 





கல்வியில்‌ ஆளுமை 

பண்டைய இந்தியாவில்‌ பெண்கள்‌ நல்ல கற்றவர்களாகவும்‌ வேத வித்தகர்களாக 
விளங்கினர்‌. கார்கி என்ற பெண்மணி வேத விற்பன்னர்‌ ஆகவும்‌ மைத்ரேயி என்பவர்‌ 
ஆயிரக்கணக்கான புலவர்கள்‌ அடங்கிய சபையிலே உரை நிகழ்த்தக்கூடிய புலமையும்‌ பெற்று 
விளங்கினர்‌. அக்காலத்தில்‌ பெண்களின்‌ கல்வி நிலை உயர்வாக இருந்தது என்பதற்கு 
இதுவே போதிய உதாரணமாகும்‌. ரிக்‌ வேதத்தில்‌ உள்ள பல பாடல்கள்‌ பெண்புலவர்களால்‌ 
இயற்றப்பட்டுள்ளன. மொழிப்‌ புலமை மட்டூமல்லாது மைத்ரேயி வேதாந்தத்திலும்‌, கார்கி 
சமயத்திலும்‌ கற்றுத்‌ தேர்ந்தவர்களாக இருந்தான்‌. இந்து மதம்‌ மட்டுமன்றி புத்த மதத்தைச்‌ 
சேர்ந்த பெண்மணிகளிலும்‌ பலர்‌ துறவு வாழ்வை மேற்கொண்டு சமய சித்தாந்தங்களிலும்‌ 
ஈடுபாடு கொண்டனர்‌. 

ஆரம்பத்தில்‌ பெண்கள்‌ கல்வி நிலையினால்‌ உயர்ந்து இருந்தார்கள்‌ என்பதும்‌, 
அரசியல்‌ சமூகக்‌ காரணங்களால்‌ கல்வி தடைப்பட்டு பெண்கள்‌ நிலை தாழ்ந்ததும்‌, பின்னர்‌ 
ஏற்பட்ட கல்வி நிலை மாற்றம்‌ பெண்கள்‌ நிலை உயரக்‌ காரணமாவதையும்‌ காண 
முடிகின்றது. சுதந்திர இந்தியாவில்‌ பெண்கல்விக்கு மிகுந்த முக்கியத்துவம்‌ அளிக்கப்பட்டது. 

பல பெண்கள்‌ அமைப்புகளும்‌ பெண்‌ ஆளுமைத்‌ திறன்‌ மேம்பட முயற்சி செய்தன. 20ம்‌ 
நூற்றாண்டில்‌ தான்‌ சமூக, பொருளாதார மேம்பாடு பாலின சம உரிமைகள்‌, சமத்துவம்‌, நீதி, 
மனித உரிமைகள்‌, பற்றிய முன்னேற்றமும்‌ ஏற்பட்டது. பெண்கள்‌ தொடர்புடைய இந்த 
மாறுதல்கள்‌ அனைத்தும்‌ மிகவும்‌ முக்கியமானவை ஆகும்‌. இன்றைய நிலையில்‌ பெண்கள்‌ 
குடும்ப வருவாயைப்‌ பெருக்கும்‌ வகையில்‌ வெளிநாடு சென்று கூட வேலை பார்க்கின்றனர்‌. 
கல்வியும்‌, பொருளாதார சுதந்திரமும்‌ பெண்களுக்குத்‌ தன்னம்பிக்கையை அளித்துள்ளது. 
பெண்கள்‌ பல்வேறு தொழில்களிலும்‌ ஈடுபட்ட பொருளாதார முன்னேற்றத்திற்கு 
வழிகோலியுள்ளனர்‌. 
பெண்கள்‌ ஆளுமைத்திறன்‌ 

பெண்களின்‌ ஆளுமைத்தினுக்கு இடையூறாக விளங்குவதே அவர்களிடம்‌ காணப்படும்‌ 
கல்வியின்மையே ஆகும்‌. கிராமங்கள்‌, நகரங்களில்‌ வசிக்கும்‌ பெண்கள்‌ அனைவருக்கும்‌ 
தரமான கல்வி அளித்தல்‌ அவசியம்‌. ஆனால்‌ பல்லாயிரக்கணக்கான பெண்கள்‌ வறுமையின்‌ 
காரணமாக கல்வி கந்க முடிவதில்லை. மேலும்‌ கல்வியின்‌ அருமையை உணர்த்தி 
ஊக்குவிக்காததாலும்‌ விரும்பும்‌ கல்வி கிடைக்காமையாலும்‌, குடும்பச்‌ சூழ்நிலையாலும்‌ கூட 
கல்வி கந்கப்‌ பெண்களால்‌ இயலாமல்‌ போகிறது. கல்வி என்பது வெறும்‌ எழுதல்‌, படித்தல்‌ 
என்பதோடு இல்லாது, நாட்டில்‌ நடக்கும்‌ நிகழ்ச்சிகளைப்‌ புரிந்து கொள்ளவும்‌, 
பிரச்சனைகளைத்‌ தீர்க்கும்‌ வல்லமையையும்‌ கல்வி தரவேண்டும்‌. 

மனிதம்‌, ஆன்மீகம்‌ ஆகிய உணர்வுகளை வளர்க்கும்‌ கல்வியே பெண்ணின்‌ 
ஆளுமைத்திறனுக்கு இன்றியமையாததாகும்‌. இந்த உணர்வுகள்‌ கல்வி நிலையங்களுக்கு 
மட்டுமல்ல. உலகம்‌ முழுவதுமுள்ள மனிதர்களின்‌ வாழ்க்கையில்‌ பல்வேறு நிலைகளுக்கும்‌ 
தேவை என்று சொல்லலாம்‌. நற்சிந்தனைகளைத்‌ தூண்டும்‌ தரமான கல்வியும்‌, அதைப்‌ 
பற்றிய விழிப்புணர்ச்சியுமே இன்றைய தேவையாகும்‌. இதுவே பெண்களின்‌ 
ஆளுமைத்திறனுக்கு வழிகோலும்‌ என்று கூறலாம்‌. 
பெண்களுக்கெதிரான வன்முறை 

பெண்களுக்கெதிரான பல்வேறு வன்முறைகள்‌ தினம்‌ தினம்‌ நடத்தப்படுகின்றன. 
இவைகள்‌ நிறுத்தப்பட்டால்தான்‌ பெண்கள்‌ முழுமையான ஆளுமைத்திறன்‌ உடையவர்களாக 
முடியும்‌. 1995ம்‌ ஆண்டு நான்காவது உலகப்‌ பெண்கள்‌ மாநாட்டில்‌ பெண்களுக்கெதிரான 
வன்முறைகள்‌ நன்கு அலசப்பட்டது. பெண்கள்‌ அமைப்புகள்‌ இது குறித்து தங்கள்‌ 
கவலையைத்‌ தெரிவித்துள்ளன. குடும்பத்தில்‌ நிகழும்‌ வன்முறை நாளுக்கு நாள்‌ அதிகமாகிக்‌ 
கொண்டே போகிறது. சட்ட நீதிமன்ற நடவடிக்கைகள்‌ நம்பிக்கையூட்டூும்‌ வகையில்‌ 
இருந்தாலும்‌ தீர்வு போதுமானதாக இல்லை. இந்தியாவில்‌ அரசுசாரா அமைப்புக்களும்‌ 
தனிநபர்களும்‌ பெண்கள்‌ சமத்துவம்‌ பாலின நீதிக்காக பல்வேறு வகையிலும்‌ தீவிரமாகப்‌ 
போராடி வருகின்றனர்‌. ஸ்திர்‌ ஆதர்‌ கேந்ரா என்பது குறிப்பிடத்தக்கது ஆகும்‌. இந்த அமைப்பு 
20 ஆண்டுகளுக்கும்‌ மேலாக பெண்கள்‌ உரிமைகள்‌ பெண்களுக்கெதிரான வன்முறைகள்‌ 
குறித்துப்‌ போராடி வருகிறது. 

பெண்ணியக்கம்‌ என்பது தன்‌ நீண்ட வரலாற்றில்‌ பல பிரச்சனைகளைச்‌ 
சந்தித்துள்ளது. 70களின்‌ இறுதிவரை வன்முறை என்பது ஒரு முக்கியப்‌ பிரச்சனையாக 
இருக்கவில்லை. பெண்களுக்கெதிரான வன்முறை என்பது ஒரு ஆழமான தாக்கத்தை 
ஏற்படுத்தும்‌ ஒரு பிரச்சனையாகும்‌. எனவே அதை நீக்க எடுக்கப்படூம்‌ முயற்சிகள்‌ பல்நோக்கு 
கொண்டதாக இருத்தல்‌ அவசியம்‌. இதை வெறும்‌ திட்டங்கள்‌ தீட்டி நீக்க முடியாது. 
இப்பிரச்சனையைத்‌ தீர்க்க அரசியல்‌ சார்ந்த மனத்திண்மை உருவாக்கப்பட்டு ஊக்குவிக்கப்பட 
வேண்டும்‌. உள்ளாட்சித்‌ துறையில்‌ பெண்களுக்கு அளிக்கப்பட்டிருக்கும்‌ இடஒதுக்கீடு 
பெண்களுக்கு எதிரான வன்முறையைத்‌ தடூக்க வழிசெய்யும்‌. 

பெண்களுக்கு எதிரான கொடுமைகளின்‌ தன்மை தற்பொழுது மாறியுள்ளது. 
பெண்களின்‌ மீது காட்டப்படும்‌ வன்முறை மிகக்‌ கொடூரமாக ஆபத்தானதாக இருக்கிறது. 

காவல்‌ நிலைய அதிகாரியின்‌ அறிக்கையில்‌ பெண்களுக்கு எதிரான வன்முறைகள்‌ பற்றி 
விவரங்கள்‌ அளிக்கப்பட வேண்டும்‌. பெண்கள்‌ உரிமைகளைக்‌ காக்கத்‌ தனி அதிகாரிகள்‌ 
நியமிக்கப்பட வேண்டும்‌. பெண்கள்‌ பற்றிய கொள்கைகள்‌ முறையாக அமுல்‌ படுத்தப்பட 
வேண்டும்‌. பல்வேறு விதமான ஒருமித்த நடவடிக்கைகளே பெண்களை வன்முறையிலிருந்து 
காப்பாற்றும்‌. சமூகத்தில்‌ இதைப்‌ பற்றிய  விழிப்புணர்ச்சியை உருவாக்கி அரசு 
நடவடிக்கைகள்‌ முறையாக செயல்படுத்தப்பட்டு பெண்ணின்‌ ஆளுமைத்திறனை 
மேம்படுத்தினால்‌ பெண்‌ கொடுமை இல்லாத சமூகத்தை உருவாக்கலாம்‌. 
அரசியல்‌ ஆளுமைத்‌ திறன்‌ 

உலகெங்கும்‌ உள்ள பெண்கள்‌ பல்வேறுத்‌ தழைகளிலிருந்து தங்களை விடுவித்துக்‌ 
கொள்ளவும்‌, ஆண்‌ பெண்‌ இருவருக்குமான அதிகாரங்கள்‌ முறையாகப்‌ பிரியாமல்‌ இருப்பதை 
எதிர்த்தும்‌ போராடிக்‌ கொண்டே இருக்கிறார்கள்‌. தங்களை நல்ல நிலையில்‌ நிறுத்திக்‌ 
கொள்வதற்கும்‌, தங்களை பாதிக்காதவகையில்‌ கொள்கைகளை உருவாக்கவும்‌ பெண்களுக்கு 
அதிகாரம்‌ அவசியமாகிறது. பால்‌ வேறுபாடில்லாத சமத்துவ சமுதாயத்தை உருவாக்கவும்‌ 
பெண்கள்‌ மேம்பாட்டிற்கும்‌ ஆளுமைத்‌ திறன்‌ பெறுவது பெண்களுக்கு அவசியமாகிறது. 
இதுவே சமத்துவம்‌. அமைதி, முன்னேற்றம்‌ எல்லாவற்றிற்கும்‌ ஆணிவேராகும்‌. பெண்களின்‌ 
அரசியல்‌ ஆளுமைத்திறன்‌ என்பது மூன்று அடிப்படை கொள்கைகளைக்‌ கொண்டதாகும்‌. 1) 
ஆண்‌ பெண்‌ சமத்துவம்‌ 2) தங்கள்‌ முழுத்திறநமைகளையும்‌ வளர்த்துக்‌ கொள்ளும்‌ உரிமை 
3) சுய முடிவு சுய வெளிப்பாட்டிற்கான உரிமை. ஆளுகை திறனுக்கு அடிப்படைத்‌ தேவை 
அதிகாரம்‌. அதிகாரம்‌ என்பது தங்களுக்கு உரியதைத்‌ தேர்வு செய்ய அதனை அடைய 
கட்டுப்படுத்த வல்லமை பெறுவதே ஆகும்‌. அரசியல்‌ களத்தில்‌ இறங்குவதும்‌ முக்கிய 
முடிவெடூப்பில்‌ பங்கேற்பதும்‌ அரசியல்‌ செயல்பாட்டினை அவ்வப்போது மேற்பார்வை 
செய்வதும்‌ பெண்கள்‌ ஆளுமைத்‌ திறனை அடைய அவசியமாகும்‌. 
தடைக்கற்கள்‌ 

பெண்களின்‌ அரசியல்‌ வாழ்விற்கு நான்கு முக்கிய தடைகள்‌ இருக்கின்றன. 1) 
கலாச்சாரம்‌ 2) குழந்தை வளர்ப்பு 3) பணம்‌ 4) தன்னம்பிக்கை சர்வதேச தேசிய பிராந்திய 
உள்ளாட்சி அளவில்‌ பெண்கள்‌ அதிகாரம்‌ பெறுவதிலோ பதவிகள்‌ பெறுவதிலோ பெண்களின்‌ 
எண்ணிக்கை குறைவாக இருக்கக்‌ காரணம்‌ சமூகத்தின்‌ கலாச்சார கண்ணோட்டம்‌ ஆகும்‌. 
பெண்கள்‌ என்றால்‌ இப்படித்தான்‌ இருக்க வேண்டும்‌. இந்த வேலைக்குத்தான்‌ 
தகுதியானவர்கள்‌ என்று கலாச்சார தடைகள்‌ பெண்கள்‌ அரசியல்‌ பிரவேசத்திற்கு இடையூறாக 
உள்ளது. வெற்றி பெறக்‌ கூடிய தொகுதிகளில்‌ பெண்களை வேட்பாளராக நிறுத்த அரசியல்‌ 
கட்சிகள்‌ விரும்புவதில்லை. வெற்றி வாய்ப்பில்லாத தொகுதிகளிலேயே பெண்கள்‌ 
நிறுத்தப்படுவார்கள்‌. ஏனெனில்‌ வெற்றி வாய்ப்புள்ள நல்ல ஆண்‌ உறுப்பினரை கட்சி இழக்கக்‌ 
கூடாது என்று கருதுகிறது. வெகு சில பெண்களே கட்சிக்குள்‌ தனித்துவம்‌ பெற்று 
செல்வாக்குடன்‌ விளங்குகின்றனர்‌. 

பெரும்பாலும்‌ ஆண்கள்‌ போட்டியிட முடியாத நிலையில்‌ அந்த ஆண்மகனின்‌ மனைவி, 
மகள்‌, சகோதரி என்ற உறவின்‌ அடிப்படையில்‌ பெண்கள்‌ அரசியலில்‌ இடம்‌ பெறுகின்றனர்‌. 
அரசியலில்‌ பெண்கள்‌ அதிகம்‌ ஈடுபட வேண்டுமென்றால்‌ கட்சி அளவில்‌ அதற்கேற்ப 
சீர்திருத்தங்கள்‌ கொண்டு வர வேண்டும்‌. அரசியல்‌ கட்சிகளும்‌ பாலின சமத்துவம்‌ நீதி 
கிடைக்கும்‌ வகையில்‌ கட்சியின்‌ பல நிலைகளிலும்‌ பெண்‌ இருக்க வேண்டும்‌ என்ற 
உறுதியோடு செயல்பட வேண்டும்‌. பெண்களும்‌ அரசியல்‌ பொருளாதார சமூக 
பிரச்சனைகளைக்‌ கையாளுவதில்‌ திறமையோடு செயல்பட்டு பிறருக்கும்‌ அந்தப்‌ பயிற்சியை 
அளிக்க முன்‌ வரவேண்டும்‌. நிதி சேகரித்தல்‌, பிரச்சாரம்‌ செய்தல்‌ போன்ற பல வேலைகளில்‌ 
அனுபவம்‌ பெற வேண்டும்‌. சிறந்த அரசியல்வாதிகளின்‌ அனுபவங்களைத்‌ தெரிந்து 
கொள்ளுதல்‌ அரசியல்‌ புது முகங்களுக்கு நல்ல பலனைத்‌ தரும்‌. சிறந்த பெண்‌ 
அரசியல்வாதிகள்‌ பிறருக்கு ஒரு மாதிரியாக இருத்தல்‌ வேண்டும்‌. 

தேசியப்‌ பெண்கள்‌ ஆணையம்‌ 

இவ்வாணையம்‌ பெண்கள்‌ நலனில்‌ ஈடுபாடுள்ள ஒருவரைத்‌ தலைவராகவும்‌ பல்வேறு 
துறைகளில்‌ சிறந்து விளங்கும்‌ 5 பேரை உறுப்பினர்களாகவும்‌ கொண்டு ஒரு செயலருடன்‌ 
இயங்கும்‌. நல்ல முறையில்‌ பிரதிநிதித்துவம்‌ பெற்ற இவ்வாணையம்‌, பெண்களுக்கான 
பிரச்சனைகளை ஆராய்ந்து அரசின்‌ கொள்கை உருவாக உதவி செய்யும்‌. 
இவ்வாணையத்திற்கு அரசு, அரசு சாரா அமைப்புகளுடன்‌ நல்ல தொடர்பு உண்டு. 

இந்த ஆணையம்‌ தற்போது நிலவும்‌ சட்டங்களையும்‌ அதில்‌ உள்ள 
குறைபாடுகளையும்‌ எடுத்துக்கூறும்‌. உதாரணமாக வரதட்சணைத்‌ தடுப்புச்‌ சட்டம்‌, சதி 
தடுப்புச்‌ சட்டம்‌, இளவயது திருமணத்‌ தடுப்புச்‌ சட்டம்‌ ஆகியவற்றில்‌ உள்ள குறைகளைக்‌ 
கூறி நிவர்த்தி செய்யும்‌ வகையில்‌ திருத்தங்களும்‌ கொண்டு வரப்பட்டுள்ளது. எந்த 
சட்டத்திலாவது குறைகள்‌ தென்பட்டால்‌ அதை இந்த ஆணையத்தின்‌ பார்வைக்குக்‌ கொண்டு 
செல்வது ஒவ்வொரு குடிமகனின்‌ கடமையாகும்‌. பெண்களிடம்‌ சட்ட விழிப்புணர்ச்சி ஏற்பட்டால்‌ 
இந்த வேலை எளிதாகும்‌. இந்த ஆணையத்தின்‌ பரிந்துரை பேரில்‌ மைனர்‌ பெண்கள்‌, 
திருமணம்‌ என்ற பெயரில்‌ விற்கப்படுவதை திருத்தங்கள்‌ மூலம்‌ தடுத்து நிறுத்தியது. மேலும்‌ 
இரண்டாம்‌ திருமண சட்ட விதிகளை கடுமையாக்கவும்‌, மைனர்‌ பெண்களை கற்பழிக்கும்‌ 
சட்டத்தை மேலும்‌ சிறப்பாக அமுல்‌ படுத்தவும்‌, காவலில்‌ வைக்கப்பட்டுள்ள பெண்களின்‌ 
நிலை சீர்‌ அடையவும்‌ இந்த ஆணையம்‌ திருத்தங்களை பரிந்துரை செய்துள்ளது. எல்லா 
மதம்‌, இனத்திற்கு பொதுவான ஒரு திருமணச்‌ சட்டத்தையும்‌ பரிந்துரைத்துள்ளது. மேலும்‌ 
குடும்ப வன்முறையைத்‌ தடுக்கவும்‌, அனாதை, ஆதரவற்றவர்களைத்‌ தத்து எடுக்கவும்‌ ஏற்ற 
வகையில்‌ புதுச்‌ சட்டங்கள்‌ உருவாக ஆலோசனை தந்துள்ளது. 

பொது மக்களிடையே விழிப்புணர்ச்சியை உருவாக்கி பெண்கள்‌ பிரச்சனைகளைப்‌ 
பற்றிய கருத்துகள்‌ உருவாக இந்த ஆணையம்‌ கருத்தரங்குகள்‌, மாநாடுகள்‌, நடத்தின. 
அதில்‌ பெண்களுக்கு சமூக பாதுகாப்பு, துரித நீதி வழங்குதல்‌ பற்றி விவாதிக்கப்பட்டன. 
“குழந்தைகளுக்கு பாலூட்டும்‌ பழக்கங்களும்‌ சட்டமும்‌” என்ற தலைப்பில்‌ நடந்த 
கலந்துரையாடலில்‌ குழந்தைகள்‌ குடிக்கும்‌ பாட்டில்கள்‌, குழந்தைகள்‌ உணவு ஆகியவற்றில்‌ 





உள்ள குறைகளை வெளிக்‌ கொணர்ந்தது. குடும்ப நீதி மன்றங்கள்‌ மூலம்‌ 'நீதி என்ற 
தலைப்பில்‌ நடந்த கருத்தரங்கு குடும்ப நீதி மன்ற சட்டம்‌ முறையாகச்‌ செயல்படாததையும்‌, 
வலுப்படுத்தத்‌ தேவையான சட்ட விதிகளையும்‌ குறிப்பிட்டது. “மங்களம்‌” என்ற திட்டம்‌ 
பரீட்சார்த்த முறையில்‌ பாண்டிச்சேரியில்‌ ஆரம்பிக்கப்பட்டு அடித்தட்டு பெண்களுக்கு நீதி 
வழங்கி வருகிறது. இதன்‌ மூலம்‌ விரைவில்‌ பொருட்செலவின்றி நீதி கிடைக்கிறது. மற்ற 
பகுதிகளுக்கும்‌ இம்முறை விரிவுபடுத்தப்பட வேண்டும்‌. 

பெண்களுக்கெதிரான கொடூமைகளை விசாரிக்கும்‌ பொழுது இந்த ஆணையம்‌ ஒரு 
உரிமையியல்‌ நீதி மன்றம்‌ போல செயல்படும்‌. ஆவணங்கள்‌, குறிப்பேடுகள்‌, பிரமாணப்‌ 
பத்திரங்கள்‌ என எவை வேண்டுமானாலும்‌ விசாரணை தொடர்பாக கொண்டு வரச்‌ சொல்ல 
இந்த ஆணையத்திற்கு அதிகாரம்‌ உண்டு. 
முடிவுரை 

பல்வேறுபட்ட முயந்சிகளின்‌ விளைவாக பெண்களின்‌ நிலையில்‌ குறிப்பிடத்தக்க 
முன்னேற்றம்‌ ஏற்பட்டுள்ளது. பெண்‌ கல்வி, சுகாதாரம்‌, மனித உரிமைகள்‌, வேலை 
வாய்ப்புகள்‌ ஆகியவை அதிகரித்துள்ளது. பெண்களின்‌ ஆளுமைத்திறன்‌ வளர்ச்சிக்கான 
அறிகுறிகளே சர்வதேச அளவில்‌ பாலின வேறுபாடுகள்‌ குறைந்து குறிப்பிடத்தக்க 
முன்னேற்றம்‌ ஏற்பட்டுள்ளதாக வெளிவந்த அறிக்கைக்‌ கூறுகிறது. எனினும்‌ பல்வேறு 
கொடுமைகள்‌, வேறுபாடுகள்‌ இன்னும்‌ நிலவுவதை காண முடிகிறது. இந்தியாவில்‌ பெண்களின்‌ 
முன்னேற்றம்‌ மேற்கொள்ளப்பட்டு குறிப்பிடத்தக்க வெற்றியும்‌ பெற்றுள்ளோம்‌. 

இசுலாமும்‌ இத்தாவும்‌ 
Itthah and Islam 
முனைவர்‌ செ.ஆமினா பானு, உதவிப்பேராசியர்‌, தமிழ்த்துறை, சதக்கத்துல்லா அப்பா கல்லூரி, திருநெல்வேலி-11. 


Abstract 


Islam is one of the major religions of the world. It has a remarkable rise in the 1500 
years of its spreading. There are very optimistic values of life enunciated in the Holy 
“Koran” by the Holy Prophet Muhammed. ‘Ttthah’ is a practice among the Muslims to know 
or to claim the chastity of women under the cuircumstances of ‘Talak’, ‘Divorce’ or at the 
death of the husband. It basically prove the chaste state of women and the perseverance and 
loyalty of the woman are estimated by it. This article probes some of the facts of Ttthah’ from 
the Holy “Koran”. 


Keywords: Itthah and Islam 


இசுலாமின்‌ பரவல்‌ 

மனிதச்‌ சமூகத்திற்கானச்‌ சமத்துவத்தை வலியுறுத்தியதில்‌ உலகிலுள்ள எந்த 
மார்க்கத்தோடும்‌ இணை வைத்துக்‌ கூறமுடியாத இடத்தைப்‌ பெற்றதே இசுலாம்‌ மார்க்கமாகும்‌. 
இம்மார்க்கமானது. அரேபிய மண்ணிலிருந்து இந்திய மண்ணிற்குப்‌ பரவியதில்‌ வணிகர்களும்‌ 
இசுலாமிய மெய்ஞானிகளான சூ..பிகளும்‌ கணிசமான அளவிற்கு வரலாற்றுப்பூர்வமானப்‌ 
பங்களிப்பைச்‌ செய்துள்ளனர்‌. இவ்வகையில்‌ இந்தியாவிற்கும்‌ அரபு நாடூகளுக்குமிடையே 
பண்டைய நாளிலிருந்தே வணிகத்‌ தொடர்பு இருந்ததைச்‌ சங்கத்தமிழ்‌ இலக்கியங்கள்‌ 
எடுத்துக்காட்டுகின்றன. 
இசுலாமியர்களின்‌ இலக்கியப்‌ பங்களிப்பு 

நவீனத்‌ தமிழ்‌ இலக்கியத்தில்‌ இசுலாமியர்களின்‌ பங்களிப்பு கணிசமானது. தவிர்க்க 
முடியாத வரலாற்றுப்‌ பதிவுமானது. இந்தியாவில்‌ வங்கத்துக்கு அடுத்தபடியாகத்‌ தமிழ்‌ 
இலக்கியத்துக்குத்தான்‌ இசுலாமியர்கள்‌ அதிகமாகப்‌ பங்களித்திருக்கிறார்கள்‌. உமறுப்புலவர்‌ 
தொடங்கி செய்குதம்பி பாவலர்‌ வரை அதன்‌ தொடர்ச்சி ஒரு சரமாக நீள்கிறது. இந்தத்‌ 
தொடர்ச்சியில்‌ எல்லாக்‌ கட்டமைப்புகளையும்‌ மரபார்ந்த பொதுப்புத்தியையும்‌ உடைத்துக்‌ 
கொண்டு எழுத வந்தவர்களில்‌ தோப்பில்‌ முகமது மீரான்‌ முக்கியமானவர்‌. அவரை அடுத்து 
புனைவிலக்கிய வெளியில்‌ களந்தை பீர்முஹம்மது, நாகூர்‌ ஆபிதின்‌, கீரனூர்‌ ஜாகிர்‌ ராஜா, 
எஸ்‌.அர்ஷியா, மீரான்‌ மைதீன்‌, சல்மா போன்றவர்கள்‌ முக்கியமானவர்கள்‌. இவ்வரிசையில்‌ 
யதார்த்த மொழியில்‌ இசுலாமியப்‌ பெண்கள்‌ சார்ந்த வாழ்வைச்‌ சித்தரிக்கும்‌ படைப்பாளர்‌ 
சல்மா இவரின்‌ “இரண்டாம்‌ ஜாமங்களின்‌ கதை புதினம்‌ வழி இசுலாமியச்‌ சமூகத்தில்‌ 
தொனிக்கும்‌ 'இத்தா' பற்றி இக்கட்டுரை விவரிக்கிறது. 
இத்தா-விளக்கம்‌ 

'இத்தா' என்பது விவாகரத்துப்‌ பெற்ற பெண்‌ அல்லது கணவனை இழந்த பெண்‌ 
குறிப்பிட்ட காலம்‌ மறுமணம்‌ செய்யாமல்‌ காத்திருக்கும்‌ காலத்தைக்‌ குறிக்க இப்பதம்‌ 
பயன்படூத்தப்படுகின்றது 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


41 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


இத்தாவின்‌ கால அளவு 

ஒரு பெண்‌ எதற்காக இத்தா இருக்கிறாள்‌? எந்த நிலையில்‌ இருக்கின்றாள்‌? 
பெண்ணின்‌ நிலை என்ன? என்ற அடிப்படையில்‌ பெண்ணின்‌ இத்தாக்‌ காலம்‌ மாறுபடும்‌. 
இதனைப்‌ பின்வரும்‌ வகைப்பாடுகளில்‌ நோக்கலாம்‌. 


1) விதவைகளால்‌ மேற்கொள்ளப்படும்‌ இத்தா 
2) மணவிலக்கு பெற்ற பெண்களால்‌ மேற்கொள்ளப்படும்‌ இத்தா. 
விதவைகளால்‌ மேற்கொள்ளப்படும்‌ இத்தா 
கணவன்‌ மரணித்ததந்காக இருக்கும்‌ இத்தா துக்கம்‌ கலந்த இத்தாவாகும்‌. 
இத்தா இருக்கும்‌ பெண்‌ கர்ப்பிணியாயின்‌ அவள்‌ குழந்தையைப்‌ பெற்றெடுக்கும்‌ வரை 
இத்தா இருக்க வேண்டும்‌. கணவன்‌ “தலாக்‌' விட்டதற்காக இருக்கும்‌ இத்தாவாக இருந்தாலும்‌ 
சரி அல்லது கணவன்‌ மரணித்ததற்காக இருக்கும்‌ இத்தாவாக இருந்தாலும்‌ சரி இதில்‌ 
விதிவிலக்கில்லை. 
இது குறித்து அல்குர்‌ஆனில்‌, 
“கர்ப்பிணிகளின்‌ இத்தாக்‌ காலம்‌ அவர்கள்‌ தமது குழந்தைகளைப்‌ பெற்றுப்‌ 
பிரசவிக்கும்‌ வரையிலாகும்‌. (65:3,4) எனும்‌ வசனம்‌ எடுத்துரைக்கிறது. 
அதே போன்று, கணவன்‌ மரணித்த பெண்கள்‌ கர்ப்பிணிகள்‌ அல்ல என்றால்‌ 4 
மாதங்களும்‌ 10 நாட்களும்‌ இத்தா இருக்க வேண்டும்‌. இந்தக்‌ காலம்‌ பிறைக்கணக்கின்‌ 
அடிப்படையில்‌ கணக்கிடப்படும்‌. 
கணவனை இழந்த பெண்கள்‌ கணவனுடன்‌ இல்லறத்தில்‌ ஈடுபட்டிருந்தாலும்‌ 
ஈடுபாடாமல்‌ இருந்தாலும்‌ இத்தா இருந்தாக வேண்டிய கட்டாயத்துக்கு 
உள்ளாக்கப்படுகிறார்கள்‌. 
இதனை ஆய்வுக்குட்பட்டப்‌ புதினமானது, 
சலாத்தினுடைய முதல்‌ வருட பாத்திஹா முடிந்த பிறகு 
அவளை அம்மாவும்‌ அத்தாவும்‌ எவ்வளவோ கெஞ்சிப்‌ 
பார்த்தார்கள்‌ மறுமணம்‌ செய்து வைப்பதற்காக! 
அத்தா எத்தனையோ ஹதீஸ்‌ சொல்லிப்‌ பார்த்தார்‌! 
கதிஜா நாயகியை நபிகள்‌ நாயகம்‌ மணமுடிக்கவில்லையா! 
நம்‌ சட்டத்தில்‌ மட்டும்தான்‌ அல்லா விதவைக்கு 
மறுமணம்‌ தாராளமாகச்‌ செய்து வையுங்கள்‌ 
என்றிருக்கிறான்‌ என்றெல்லாம்‌ எடுத்துக்‌ கூறினார்‌ (இ.ஜா.க.ப. 115) 
எனும்‌ வரிகளினூடாகப்‌ புலப்படுத்துகிறது. 
மணவிலக்கு பெற்ற பெண்களால்‌ மேற்கொள்ளப்படும்‌ இத்தா 
இசுலாமியச்‌ சமூகத்தில்‌ மணவிலக்கு இரண்டு விதங்களில்‌ ஏற்படுகிறது. அவை, 
1) தலாக்‌ (கணவன்‌ திருமண உறவிலிருந்து மனைவிக்கு விலக்களிப்பது) 
2) குல்‌உ (மனைவி திருமண உறவிலிருந்து விலகிக்‌ கொள்ளல்‌) 
என்று வகைப்படுத்தப்படுகின்றன. 
தலாக்கிற்கான இத்தா 
கணவன்‌ மனைவியைத்‌ “தலாக்‌' சொன்னால்‌ அந்த மனைவியின்‌ நிலையைப்‌ 
பொறுத்து இத்தாவின்‌ சட்டம்‌ 3 விதங்களாக அமையும்‌. 
௮) உடலுறவுக்கு முன்னர்‌ தலாக்‌ 
திருமணம ஒப்பந்தம்‌ முடிந்து உடல்‌ உறவில்‌ ஈடூபடூவதற்கு முன்னர்‌ கணவன்‌ 
மனைவியைத்‌ தலாக்‌ கூறினால்‌ அந்தப்‌ பெண்‌ இத்தா இருக்க வேண்டிய அவசியம்‌ இல்லை. 

ஆ) தலாக்‌ விடப்பட்ட மாதத்தீட்டு ஏற்படக்கூடிய பெண்களின்‌ இத்தா 

மாதத்தீட்டு ஏற்படக்‌ கூடிய பெண்கள்‌ 3 மாதத்‌ தீட்டுக்கள்‌ ஏற்படும்‌ வரை அல்லது 3 
மாதத்‌ தீட்டுக்கள்‌ ஏற்பட்டுச்‌ சுத்தமாகும்‌ வரை 'இத்தா' இருக்க வேண்டும்‌. 
இ) மாதத்தீட்டு நின்றுபோன அல்லது ஏற்படாத பெண்கள்‌ 

மாதத்தீட்டு ஏற்படாத பெண்கள்‌ பிறைக்கணக்கில்‌ 3 மாதங்கள்‌ “இத்தா! இருக்க 
வேண்டும்‌. 
இதனை ஆய்வுக்குட்பட்டப்‌ புதினமானது, 

அவளை வேறொரு இடத்தில்‌ உடனடியாகக்‌ கட்டிக்‌ கொடுப்பதாக இஸ்மாயில்‌ 

சொல்லியிருந்தான்‌. தலாக்‌ வாங்கின இத்தா முடியட்டுமென்றுதான்‌ காத்திருந்தார்கள்‌ 

(இ.ஜா.க.ப.60) 

எனும்‌ வரிகளில்‌ காட்சிப்படுத்துகிறது. 

இதனைத்‌ தொடர்ந்து தலாக்‌ 'இத்தா' இருக்கும்‌ பெண்ணுக்கு கணவன்‌ வாழ்வாதாரம்‌ 
அளிக்க வேண்டும்‌. அது அவனது பொருளாதார வசதிக்கு ஏற்ப இருக்க வேண்டும்‌. அவள்‌ 
கர்ப்பிணியாக இருந்தால்‌ குழந்தையைப்‌ பிரசவிக்கும்‌ வரை அவளது செலவுகளை அவன்‌ 
ஏற்றாக வேண்டும்‌ என்பன போன்ற செய்திகளை அறிய முடிகிறது. 
குல்‌உக்கான இத்தா 

கணவன்‌ மனைவியை விவாகரத்துச்‌ செய்ய உரிமை இருப்பது போலவே, பிடிக்காத 
கணவனை விட்டூ விலகிக்‌ கொள்ள மனைவிக்கும்‌ உரிமை உண்டு என்கிறது இசுலாமியச்‌ 
சட்டம்‌. ஒரு பெண்‌ தன்னைக்‌ கணவனிடமிருந்து விடூவித்துக்‌ கொள்வதற்கு “குல்‌உ” என்று 
பெயர்‌. 

இவ்வாறு “குல்‌உ” செய்த பெண்‌ ஒரு மாதவிடாய்க்‌ காலம்‌ “இத்தா” இருந்தால்‌ 
போதுமானதாகும்‌. 
“இத்தா” வின்‌ நோக்கம்‌ 

மணவிலக்கு அளித்த அல்லது இறந்து போன கணவனின்‌ கரு மனைவியின்‌ வயிற்றில்‌ 
வளர்கிறதா என்பதை உறுதிப்படுத்திக்‌ கொள்வதற்காகவும்‌, மண உறவிலிருந்து விலகி 
வாழ்வதை உறவினர்களுக்கும்‌, அயலாருக்கும்‌ மனைவி குறிப்பால்‌ உணர்த்துவதற்காகவும்‌ 
இவ்வாறு “இத்தா” இருப்பது மனைவியின்‌ கடமையாக கருதப்படுகிறது. 

இத்தகைய காலங்களில்‌ பெண்கள்‌ அலங்காரங்களைத்‌ தவிர்க்க வேண்டும்‌. 
இருட்டறையில்‌ இருக்க வேண்டும்‌, ஆண்கள்‌ எவரையும்‌ அப்பெண்‌ பார்க்கவோ, பேசவோ 
கூடாது என்பன போன்ற திருமறையில்‌ இடம்பெறாத மூடநம்பிக்கைகள்‌ சமூகத்தில்‌ நிலவி 
வருவதை அறியமுடிகிறது. 
தொகுப்புரை 

சாந்தி, சமாதானம்‌ மற்றும்‌ சமூக நீதியை முன்வைத்து இசுலாம்‌ உலகிற்களித்த 
நன்கொடைகள்‌ ஏராளம்‌. குறிப்பாக பெண்களின்‌ நிலைப்பாட்டில்‌ இசுலாம்‌ மற்ற சமயங்களை 
விட பல படிகள்‌ முன்னேறி வந்துள்ளது. பெண்களுக்கானச்‌ சொத்துரிமை, மணமுறிவு, 
விதவை நிலையை அனுமதிக்காமல்‌ பெண்களின்‌ மறுமணத்தை ஊக்குவித்தல்‌ போன்றவற்றை 
இதில்‌ முக்கியமானவையாகக்‌ கூறலாம்‌. 


பார்வை நூல்கள்‌ 


1. அல்‌ குர்‌ஆன்‌ 

இன்குலாப்பின்‌ ஓளனை நாடகம்‌ பெண்ணியப்‌ பார்வை 


Feministic Perspective of Inqulab’s Drama Avvai 


இரா.ஆன்றோ பியோ எழில்‌, முனைவர்‌ பட்ட ஆய்வாளர்‌, உதவிப்பேராசிரியர்‌, போப்‌ கல்லூரி, சாயர்புரம்‌, தூத்துக்குடி- 51 
நெறி. முனைவர்‌ R.அந்தோணிராஜ்‌, உதவிப்பேராசிரியர்‌, தமிழ்த்துறை, தூய சவேரியார்‌ கல்லூரி, பாளையங்கோட்டை-02 


Abstract 


In this article, the scholar mainly focused on the play ‘Awvai’ written by Inqulab. She 
elucidates how the dramatist successfully portrays the character of ‘Awvai’ in the play. 
‘Awvai’ is depicted as a young, revolutionary lady. Seeking freedom from social oppression 
and representing the voice of women, she refuses to be oppressed by men and rejects male 
Chauvinism. Hence, it is a feminist perspective of the chosen novel. 


Keywords: Feministic Perspective, Inqulab’s Drama Avvai, Tami Literature. 


முன்னுரை 
காலஞ்சென்ற கவிஞர்‌ இன்குலாப்‌ எழுதிய நாடகம்‌ “ஒளவை”. தமிழ்‌ இலக்கிய 
அரங்கில்‌ ஏறக்குறைய 45 ஆண்டூகளாகக்‌ கவிஞராக அறியப்பட்டவர்‌ 


இன்குலாப்‌.சங்கஇலக்கியங்கள்‌,ஜம்பெருங்‌ காப்பியங்கள்‌ ஆகியவற்றை மறு வாசிப்புக்கு 
உட்படுத்த வேண்டும்‌ என்று அவர்‌ கூறுவதுண்டு. அதன்‌ அடிப்படையில்‌ “குறிஞ்சிப்பாட்டு”, 
“மணிமேகலை” ஆகிய நாடகங்களையும்‌ அவர்‌ படைத்துள்ளார்‌. “ஒளவை” தான்‌ அவரது 
முதல்‌ நாடகம்‌. இலக்கிய மரபில்‌ பெண்‌ குரலாக ஒலித்த ஒளவை பற்றிய சிந்தனை சில 
காலமாக அவரை ஆட்கொண்டிருந்தது என்பதை அவரே குறிப்பிடுகிறார்‌. நாடகத்தின்‌ 
முன்னுரையில்‌ “அந்த ஒளவை பிற்காலத்து வந்த எந்த ஓர்‌ ஒளவையின்‌ சாயலுடனும்‌ 
பொருந்தாதவள்‌. அந்தக்‌ காலத்தின்‌ பெண்குரல்‌ அவளுடையது தான்‌.. ஆடவரைச்‌ சார்ந்து 
பெண்‌ ஒழுக வேண்டும்‌ என்ற அடிமைத்‌ தனத்தை அவள்‌ முன்மொழியவில்லை. காதலை 
உரக்கப்‌ பாடியவள்‌” என்று குறிப்பிட்டுள்ளார்‌. 
நாடகத்தின்‌ நோக்கம்‌ 

“ஒளவையின்‌ மீது சுமத்தப்பட்ட முதுமையைக்‌ களைவதில்‌ தொடங்கி, ஒடுங்க 
மறுத்த ஒரு பெண்‌ குரலைக்‌ கேட்கச்‌ செய்வது வரை இந்நாடகம்‌ காட்சிப்படூத்துகிறது?” என 
இந்நாடகத்தின்‌ நோக்கத்தை விளக்குகிறார்‌. இந்தப்‌ பெண்குரலை மீட்டெடுப்பதும்‌, தமிழ்‌ 
இலக்கியத்தில்‌ சங்க காலத்தை முன்னிலைப்‌ படுத்துவதும்‌ இன்‌ குலாப்பின்‌ முதன்மை 
நோக்கங்களாக இருந்தன. பதினெட்டு காட்சிகளாக விரியும்‌ இந்நாடகத்தில்‌, முதல்‌ காட்சியும்‌ 
இறுதிக்காட்சியும்‌ முன்னுரை,பின்னுரையாக அமைந்துள்ளன. மீதமுள்ள 16 காட்சிகள்‌ மாறக்‌ 
கூடிய இயற்கை வெளிகளைக்‌ கொண்டூ வருகின்றன. 
அ.மங்கை 2001- 163- விளக்கம்‌ 

“பெரும்பாலும்‌ நாடகங்களை ஆய்வு செய்பவர்கள்‌ அரிஸ்டாட்டிலையும்‌, நாட்டிய 
சாஸ்திர விதிகளையும்‌ பொருத்திக்‌ காட்டுவர்‌. ஆனால்‌,“ஒளவை?நாடகத்தின்‌ அசைவு 
இயக்கத்துக்கு அவ்விதிகளைப்‌ பயன்படுத்த இயலாது. ஏனெனில்‌,முதன்மையான 
பாத்திரங்களுக்கு இடையேயான மோதலை இந்நாடகம்‌ மையப்படுத்தவில்லை. “இது கி.மு.2- 
ஆம்‌ நூற்றாண்டிலிருந்து கி.பி. இரண்டாம்‌ நூற்றாண்டுக்கு இடைப்பட்ட தமிழ்‌ நாட்டின்‌, சமூகப்‌ 

பொருளாதார வரலாற்றின்‌ ஊடாகத்‌ தமிழ்‌ இலக்கிய வரலாந்றைப்‌ பார்ப்பதாக அமைகிறது. 
இது, திணை நிலங்கள்‌, பல்வேறுபட்ட சமூகங்களின்‌ வாழ்நிலைகள்‌, விளிம்பு நிலைக்குத்‌ 
தள்ளப்பட்ட சில குழுக்களின்‌ கொடிய வறுமை, அரசுகளின்‌ உருவாக்கம்‌, பாணர்‌ சமூக 
வாழ்க்கை, ஆகியவற்றைப்‌ பேசுகிறது. தமிழ்‌ இலக்கியத்திலும்‌, சமுதாய வரலாற்றிலும்‌ இடம்‌ 
பெறும்‌ விழுமியங்களின்‌ பின்னணியில்‌ ஒளவையின்‌ படிமத்தை இந்நாடகம்‌ முன்‌ வைக்கிறது” 
என்று அ.மங்கை (2001: 163) குறிப்பிடுகின்றார்‌. கடந்தகால மக்களின்‌ எதிர்வு வினையின்‌ 
தீவிரம்‌ சார்ந்த அரசியல்‌ கூறுகளைக்‌ கட்டமைப்பதன்‌ ஒரு பகுதிதான்‌ இந்நாடகம்‌. அரசியல்‌ 
சொல்லாடலில்‌ இந்நாடகத்தை எப்படி வைக்கிறாகள்‌? என்று கேட்டதற்கு,இன்குலாப்‌ 
கீழ்க்கண்டவாறு விடையிறுத்தார்‌. “பெண்ணிய நோக்கு எப்பொழுதுமே எனது முதன்மையான 
அக்கறையாக இருந்து வருகிறது. இந்த நாடகம்‌ தமிழ்‌ அடையாளத்‌ தேடலின்‌ ஒரு 
பகுதியாகும்‌. இந்தப்‌ பெண்ணின்‌ படிமம்‌ பெயரளவுக்கு உணர்வூட்டூவதாகும்‌. வரலாற்றில்‌ 
அவருக்கு இருந்த ஈடுபாடு, இந்நாடகத்தை எழுதுவதற்கு மாபெரும்‌ உந்துதலாக அமைந்தது” 
என்று இன்குலாப்‌ கூறினார்‌. 

பெண்ணிய நோக்கில்‌ ஒளவை நாடகம்‌ 

பெண்ணியம்‌ என்பது பெண்‌ விடுதலைக்கான போராட்டம்‌. அதாவது, பெண்‌, ஆணைப்‌ 
போலவே சுதந்திரமானவள்‌.ஆணுக்கு நிகரானவள்‌. அனைத்து நிலைகளிலும்‌ சமத்துவமானவள்‌, 
எந்த நிலையிலும்‌ ஆற்றலில்‌ அவள்‌ குறைந்தவளில்லை, தனக்கான இழந்த உரிமையை 
மீட்டெடுப்பதந்கே அவள்‌ போராடூகிறாள்‌. அந்தப்‌ பேராட்டத்தில்‌ அவள்‌ ஆணுக்கு 
எதிரியில்லை. அவனுடைய மேலாதிக்கத்திற்கும்‌, அதிகாரத்திற்கும்‌ தான்‌ எதிரி. 
போராட்டத்தில்‌ அவனையும்‌ இணைத்துக்‌ கொள்ளவே விரும்புகிறாள்‌. சுதந்திரம்‌ என்பது 
ஆணாயினும்‌ பெண்ணாயினும்‌ உணர்ந்து அனுபவிப்பது. அதை அடையும்‌ போராட்டத்தில்‌ 
வழிமுறைகள்‌ மாறுபடலாம்‌. எல்லாம்‌ ஒரே முறையில்‌, ஒரே மாதிரியாக இருக்க வேண்டிய 
கட்டாயமில்லை. அப்படி இருக்கவும்‌ இயலாது. அதனால்‌ பெண்ணியம்‌,பெண்‌ விடுதலையை 
நோக்கிப்‌ பயணித்தாலும்‌, பயணத்தின்‌ முடிவில்‌ சென்றடைவது. மானுடத்தின்‌ முழுமைக்கான 
விடுதலை தான்‌. 
பெண்ணியத்‌ திறனாய்வு 
இரா.பிரேமா கூற்று 

பெண்ணிய இலக்கியத்‌ திறனாய்வு என்பது, அரசியலிலும்‌, தந்தை வழிச்‌ சமூகத்தை 
எதிர்ப்பதிலும்‌, பாலியல்‌ கொள்கைகளிலும்‌ தனிப்பங்கை வகிக்கிறது. “பெண்ணியத்‌ திறனாய்வு 
என்பது மரபு வழி வந்த இலக்கியங்களில்‌ எடுத்தாளப்பட்ட பெண்‌ பற்றிய போலியான 
கருத்தாக்கங்களை உடைத்தெறிவதையும்‌, இலக்கிய வடிவத்திலான பெண்‌ அடக்கு 
முறையை வெளிப்படூத்துவதையும்‌, பலகாலமாக ஒதுக்கப்பட்டு வந்த பெண்களுக்குப்‌ புதிய 
இலக்கிய வரலாற்றில்‌ இடம்‌ பெற்றுத்‌ தருவதையும்‌ அடிப்படை  நோக்கங்களாகக்‌ 
கொண்டுள்ளது” என்று இரா.பிரேமா (2015:92) குறிப்பிடுகிறார்‌. பெண்ணியத்‌ திறனாய்வு 
இன்று உலகம்‌ முழுவதும்‌ பரவியுள்ளது. தந்தை வழிச்‌ சமூகத்தை, அதன்‌ அடிப்படையில்‌ 
உருவான பாலியல்‌, அதிகாரப்படிமுறை இவற்றை இத்திறனாய்வு முறை ஆராய்கிறது. 
பெண்ணியத்தை அறிந்து கொண்டவர்களால்‌ மட்டுமே இதனைப்‌ புரிந்து கொள்ள இயலும்‌. 
பெண்ணைப்‌ பெண்ணாகப்‌ படித்தறிதல்‌ என்ற போக்கும்‌ இத்திறனாய்வு முறைக்கு 
இன்றியமையாததாகும்‌. இவற்றின்‌ அடிப்படையில்‌ தான்‌ பெண்ணியத்‌ திறனாய்வைப்‌ புரிந்து 
கொள்ளவும்‌, எடூத்தாளவும்‌ இயலும்‌. 

“இலக்கியம்‌ காலத்தின்‌ கண்ணாடி”. ஆனால்‌,பெண்களைப்‌ பொறுத்தவரை இலக்கியம்‌ 
காலத்தை அப்படியே பிரதிபலிப்பதாகத்‌ தெரியவில்லை. தமிழில்‌ பண்டைய இலக்கியமாக 
விளங்கும்‌ சங்க இலக்கியத்‌ தொகுதியில்‌ பல்வேறு பெண்‌ பாத்திரங்களையும்‌ குரல்களையும்‌, 
கூற்றுக்களையும்‌ காணலாம்‌. தலைவி, தோழி, செவிலி,நற்றாய்‌, விறலி எனப்‌ பல வகைப்‌ 

பெண்‌ பாத்திரங்கள்‌ சங்க இலக்கியங்களில்‌ காணப்படுகின்றன. பிற்கால இலக்கியங்களோடு 
ஒப்பிடுகையில்‌ சங்க இலக்கியப்‌ பெண்‌ பாத்திரங்கள்‌ ஓரளவு தமக்கேயுரிய ஆளுமைப்‌ பண்பு 
மிக்கவர்களாக விளங்குகின்றனர்‌. இனக்குழு வாழ்வினைக்‌ காட்டும்‌ சங்கப்பாடல்களில்‌, 1) 
ஆணுடன்‌ பழகும்‌ பெண்‌, 2) தனித்துத்‌ தனது காதலனைச்‌ சந்தித்து மகிழும்‌ களவு 
வாழ்க்கையில்‌ ஈடுபடும்‌ பெண்‌, 3) விரும்பியவனோடு சென்று விடும்‌ உடன்‌ போக்கில்‌ ஈடுபடும்‌ 
பெண்‌, 4) தன்னைச்‌ சுற்றியுள்ள சமூகத்தில்‌ இயல்பாக உலவும்‌ பெண்‌, 5) தினைப்புனம்‌, 
பயிர்த்‌ தொழில்‌, பால்‌ பொருட்கள்‌ உற்பத்தி - விற்பனை ஆகியவற்றில்‌ ஈடுபடும்‌ பெண்‌ 
எனச்‌ சங்க இலக்கியப்‌ பெண்களைக்‌ காணலாம்‌. 

ஆனால்‌, முதல்‌ கற்பு, இடைக்கற்பு, கடைக்கற்பு என அங்கும்‌ பிரிக்கப்பட்டிருந்ததைக்‌ 
காண முடிகிறது. பரத்தையர்‌ ஒழுக்கம்‌ அங்கீகரிக்கப்பட்டதை அறிய முடிகிறது. கணவன்‌ 
இறந்ததும்‌ உடன்கட்டை ஏறிய வழக்கம்‌, விதவை வாழ்நிலைக்‌ கொடுமை ஆகியவை 
இருந்ததும்‌ தெரிய வருகிறது. பெண்ணின்‌ வாழ்க்கை, ஆடவனைச்‌ சார்ந்தே இயங்குவதான 
கருத்தும்‌ சங்கப்பாடல்களின்‌ வழி அறிய முடிகிறது. பெண்‌ படைப்பாளிகள்‌ இலக்கியம்‌ 
படைக்கும்போது, பெண்‌ சாந்த சிந்தனைகளை வெளிப்படூத்தினார்களா? என்பதையும்‌ பார்க்க 
வேண்டும்‌. பெண்ணாகப்‌ பிறந்ததினாலே அவர்கள்‌ எழுத்து,பெண்ணிய எழுத்தாக அமையும்‌ 
என்று எண்ண முடியாது. அவர்களும்‌ ஆணாதிக்கச்‌ சிந்தனைகளாலே உருவாக்கப்பட்டவர்கள்‌. 
பெண்‌ என்ற தன்மையை முன்னிறுத்திப்‌ படைத்தல்‌ என்பது புதிய பார்வையைக்‌ கற்றுத்‌ 
தேர்ந்து அதன்‌ அடிப்படையில்‌ ஈடுபடூவதாகும்‌. இந்தக்‌ கண்ணோட்டத்தில்‌ இன்குலாப்‌ எழுதிய 
ஒளவை நாடகத்தை நாம்‌ அணுக வேண்டும்‌. 
ஒளவை நாடகத்தில்‌ பெண்‌ 
அ.நாடகத்தின்‌ கட்டமைப்பு 

ஒளவை, தமிழ்ப்‌ பண்பாட்டில்‌ என்னவாக இருந்தார்‌? மூதாட்டி, பக்தை, அறிஞர்‌ என 
மாலை சார்த்தப்பட்டவளாக இருந்தாள்‌. தமிழ்‌ இலக்கிய வரலாற்றில்‌ வெவ்வேறு 
காலக்கட்டத்தைச்‌ சார்ந்தவர்களாகக்‌ குறைந்தது நான்கு ஒளவைகள்‌ குறிக்கப்படுகின்றனர்‌. 
செல்வாக்கு மிக்க சில பெயர்களைத்‌ திரும்பத்‌ திரும்பப்‌ பயன்படுத்தும்‌ மரபும்‌ நிலவுகிறது. 
1953 - இல்‌ வெளிவந்த “ஒளவையார்‌” திரைப்படம்‌ இவர்களைக்‌ கலவையாக்கியது. இந்த 
ஒருவரையே சுற்றி 18 நூற்றாண்டுகள்‌ பின்னப்பட்டன. திருமணத்தைப்‌ 
புறந்தள்ளி,முதுமையைத்‌ தேர்வு செய்த ஒளவை பற்றிய தொன்மங்கள்‌ நமது உணர்வில்‌ 
பதிவு செய்யப்பட்டுள்ளன. இன்குலாப்பின்‌ நாடகம்‌ இதனைக்‌ கேள்விக்குள்ளாக்கியுள்ளது. 
இலக்கிய வரலாற்றில்‌ இன்றும்‌ நீடித்துள்ள அவரது செய்யுட்களைக்‌ கொண்டு 
தொன்மைக்கால ஓளவையையே இந்நாடகம்‌ கட்டமைக்க முற்பட்டடூள்ளது. எல்லா 
ஒளவைகளையும்‌ கலவை செய்யும்‌ போக்கை எதிர்க்கும்‌ விதத்தில்‌ இந்நாடகம்‌ 
தொடங்குகிறது. இருப்பினும்‌ மாற்றுப்படிமமான சங்க கால ஓளவையைக்‌ கட்டமைக்கும்‌ 
நோக்கில்‌ இந்நாடகம்‌ நகர்கிறது. 
ஆ.சங்க கால ஒளவையின்‌ பாடல்கள்‌ தரும்‌ செய்திகள்‌ 

சங்ககாலத்து ஒளவை புலனுணாச்சி சார்ந்த, கூர்த்த அறிவுள்ள அரசியல்‌ சூழலை 
உள்வாங்கிய பெண்ணாகத்‌ திகழ்பவள்‌. ஆடல்‌ பாடல்களில்‌ விருப்பமுள்ளவள்‌. தொலை 
தூரப்‌ பயணங்களை மேற்கொள்பவள்‌. குறுநிலத்தலைவன்‌ அதியமானோடூ நட்புறவு 
கொண்டவள்‌. அவனுடைய படைவீர்களைப்‌ போரிடுமாறு உணர்வு ஊட்டியவள்‌. தேவைப்படும்‌ 
போதெல்லாம்‌ அதியமானுக்கு ஆதரவு தந்தவள்‌. அவனுடைய அரசியல்‌ தூதராகத்‌ 
தொண்டைமானிடம்‌ சென்றவள்‌. அவனுடைய மரணத்தைத்‌ தனிப்பட்ட இழப்பாகவும்‌ அரசியல்‌ 
இழப்பாகவும்‌ கொண்டு கையறு நிலைப்‌ பாடல்‌ பாடியவள்‌. தமிழகத்தில்‌ மூவேந்தர்களும்‌ 
அதிகாரத்தை மேற்கொண்ட போது, மிக அமைதியாக வாழ்க்கையை நகர்த்தியவள்‌. 
இவையெல்லாம்‌ அவளுடைய பாடல்களிலிருந்து நமக்குக்‌ கிடைக்கும்‌ செய்திகள்‌. 
அப்பாடல்களுள்‌ சில புறம்‌ சார்ந்தவை. அக்காலத்தில்‌ அவள்‌ பெற்றிருந்த அங்கீகாரத்தை 





பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


46 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


அவை பறைசாற்றுகின்றன. அக்காலத்து மரபுகளுக்கு ஒளவையின்‌ அகப்பாடல்கள்‌ சான்று 
பகர்கின்றன. எனினும்‌ ஒளவையின்‌ மருதப்பாடல்கள்‌ பெருமித உணர்வைப்‌ பேசுபவை. 
பனுவல்‌ அடிப்படையிலான இத்தகவல்கள்‌ அல்லாமல்‌ ஒளவையைப்‌ பற்றிக்‌ கற்பனை 
செய்வதற்கு வேறு சான்றுகள்‌ நமக்குக்‌ கிடைக்கவில்லை. 
இ.ளெவை நாடகத்தின்‌ ஒருகாட்சி 

இன்குலாப்‌ எழுதிய ஒளவை நாடகத்தின்‌ ஒரு காட்சியில்‌, பொதுவாக எழுத்து 
பற்றியும்‌, நடப்பு வாழ்க்கையில்‌ அதற்குள்ள தொடர்பு குறித்தும்‌, எழுத்தில்‌ பாலியம்‌ காட்டும்‌ 
வேறுபாடு பற்றியும்‌ பாணர்கள்‌ விவாதிக்கின்றனர்‌. தனது குழுவில்‌ உள்ள நண்பனிடம்‌ “ஒரு 
பெண்‌, கவிஞராய்‌ இருப்பது” பற்றி ஒளவை பின்வருமாறு கூறுகிறாள்‌. பெண்‌ 
உணர்வந்றவளா? பெண்ணுடைய உணர்வை ஆடவன்‌ நீ உண்மையில்‌ எதிர கொண்டதுண்டா? 
ஆடவர்‌ படைப்பில்‌ பெண்‌ அமைதி காக்கலாம்‌. க்ண்டுக்குள்‌ முடங்கலாம்‌. ஆனால்‌, என்‌ 
படைப்பில்‌ பெண்‌ ஆரவாரம்‌ செய்வாள்‌, அவள்‌ சிறகு விரிப்பாள்‌. ஆடவர்‌ ஏற்படுத்திய 
கட்டுப்பாடுகளை என்‌ தலைவியர்‌ ஏற்க மாட்டார்கள்‌. ஆடவனே!என்னுள்‌ பெண்ணின்‌ 
அச்சமெல்லாம்‌ அற்றுப்‌ போகிறது. நான்‌ பெண்ணின்‌ உண்மை மனத்தோடூ பேசுகிறேன்‌. 

அது எந்த நெருக்கத்திலும்‌ ஆடவர்‌ நெருங்க முடியாத மனம்‌.கட்டூப்பாடுகள்‌ அறியாத 
காலத்தில்‌ இருந்த சிட்டுக்‌ குருவியின்‌ மனம்‌. பெண்ணை ஓஒடுக்கினால்‌ அது மூட்டுவேன்‌ 
என்கிறது. தாக்குவேன்‌ என்கிறது. கூவுவேன்‌ என்கிறது” இப்படிப்‌ பேச முடியாத பெண்‌ 
ஊமையாகிறாள்‌, அல்லது பேயாடுகிறாள்‌. ஆனால்‌, என்‌ பாட்டுத்‌ தலைவியர்‌ ஊமையும்‌ 
அல்லர்‌, பேயாடுகிறவரும்‌ அல்லர்‌. உணர்வுகளைப்‌ பேசுகிறவர்கள்‌. அந்தப்‌ பெண்‌ குரலை 
நங்கள்‌ கேட்பீகளோ? நீ கேட்பாயா (இன்குலாப்‌ 2000: 74-75) மொத்த நாடகத்திலும்‌ 
மேற்கண்ட இந்த வரிகள்‌ பெண்ணியத்தைச்‌ சுருங்கக்‌ கூறி விளங்க வைக்கிறது என்றால்‌ 
மிகையாகாது. 
ஒளவை நாடகம்‌ குறித்துப்‌ பல்வேறு அறிஞர்களின்‌ கருத்துக்கள்‌ 
அ. இந்நாடகம்‌ குறித்து உ.வாசுகியின்‌ கருத்து 

“பெண்ணுரிமை சுதந்திரமாய்‌ இருந்த காலம்‌ ஒரு கட்டத்தில்‌ இருந்தது என்பது 
வரலாற்று உண்மையே. அகத்தளைகளிலிருந்தும்‌, புறத்தளைகளிலிருந்தும்‌ அவள்‌ விடுதலை 
அடையும்‌ காலம்‌ மீண்டும்‌ வரும்‌ என்ற நம்பிக்கையைப்‌ பெண்ணுரிமை விழைவோருக்கு 
அளித்து அவர்தம்‌ பிரதிநிதியாய்‌, ஒளவையை இனங்காட்டுகிறார்‌. இன்குலாப்‌?” என்று 
உ.வாசுகி கூறுகிறார்‌ (2000:111). பெண்ணிய வாதிகளுள்‌ சிஸ்‌ ஆண்களின்‌ படைப்புக்கள்‌, 
பெண்ணுரிமை குறித்துப்‌ பேசினாலும்‌, அவற்றை ஏற்றுக்‌ கொள்வதில்லை. 
ஆனால்‌.பெண்ணுரிமைப்‌ போராளியான உ.வாசுகி, இன்குலாப்‌ அவர்களைப்‌ பாராட்டுவது 
ஒளவை நாடகத்தின்‌ பெண்ணியப்‌ பார்வையை வலுவூட்டூவதாக உள்ளது. 
ஆ. இந்நாடகம்‌ குறித்து க.கஜேந்திரன்‌ கருத்து 

“இப்பனுவலின்‌ மையமான உட்கலனாக இயங்குவது பெண்ணியம்‌. பெண்ணியச்‌ 
சிந்தனைகளின்‌ வெளிப்பாடான மரபு மீறல்‌, ஆணாதிக்க விழைவு அடையாளங்களை (அகம்‌, 
புறம்‌) ஏற்கமறுத்தல்‌, பெண்களுக்கான தனித்துவங்களைப்‌ பெண்களே கட்டமைக்க 
முயற்சிப்பது போன்றவற்றை ஒளவையின்‌ பாடல்களில்‌ தரவு திரட்டியிருக்கிறார்‌ பனுவல்‌ 
ஆசிரியர்‌?” சமயச்சார்புடைய, அறநெறிகளைப்‌ பேசுகிற,மரபு முறிவு ஏற்படாமல்‌ தடுக்கிற,ஓர்‌ 
ஆணாதிக்க வளைவுப்‌ பெண்ணான பிற்கால ஓளவையாருள்‌,சங்ககாலப்‌ பாடினி ஒளவையைத்‌ 
தமிழ்ச்‌ சூழல்‌ மூழ்கடித்திருக்கிறது. காரணம்‌, பாடினி ஒளவையின்‌ உணவுப்பழக்கம்‌ (கள்‌, 
புலால்‌) சக ஆண்களோடு கொண்ட நட்புறவு (அதியன்‌, வள்ளுவன்‌) அக உணர்வுகளிலும்‌, 
இணை விழைச்சு உணர்வுகளிலும்‌ மரபு கடந்த வெளிப்பாடுகளே ஆகும்‌. இவற்றால்‌ நேருகிற 
உடைப்புச்‌ செய்கைகள்‌ சில புனிதங்களையும்‌ போட்டு நொறுக்குவதால்‌ வரலாற்றுக்குள்ளேயே 
இப்படி ஒரு இருட்டடிப்பு நிகழ்த்தப்படுகிறது. அந்த வகையில்‌ இந்தப்‌ பனுவல்‌ மரபான 


பசுமை சூழலி பேணுவோம்‌ பார்தனைக்‌ கரப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


47 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


பெண்மை, சமய அறநெறி ஒழுங்கு ஆகியவற்றை நொறுக்கும்‌ கலகப்‌ பனுவலாகவும்‌ 
இருக்கிறது. அதே நேரத்தில்‌ முற்ற முழுக்க செவ்வியல்‌ இலக்கிய மூலாதாரச்‌ சார்போடும்‌, 
இன்றைய தேவைக்கான மீட்டூருவாக்க முனைப்போடும்‌ வந்துள்ள முதல்‌ முயற்சி. (2000:112- 
113) என்கிறார்‌. எனவே,பெண்ணிய நோக்கில்‌ இந்நாடகம்‌ முக்கியமானதாகத்‌ திகழ்கிறது 
என்பதை உணர முடிகிறது. 
இ. கஜேந்திரனின்‌ கருத்தை வேறு விதமாகக்‌ கூறும்‌ வர்ஷா 

“ஒளவை இனிமையானவள்‌, வாழ்க்கையின்‌ சுவைகளில்‌ ஈடுபாடு 
கொண்டவள்‌.உணர்வுகளை வெளியிடத்‌ தயங்கி அமுங்கிக்‌ கிடக்கும்‌ பெண்‌ அல்லள்‌. 
துணிவுடன்‌ வெளிப்படுத்தும்‌ திறன்‌ கொண்டவள்‌. இத்தன்மைகள்‌ அனைத்தையும்‌ கொண்ட 
பெண்ணை ஆணாதிக்கச்‌ சமுதாயத்தால்‌ சகித்துக்‌ கொள்ள முடியாதே, அதனால்‌ தான்‌ 
இச்சமூகம்‌ ஒளவையைப்‌ பாட்டியாக்கிப்‌ பார்த்து மகிழ்கிறது?” (2000:114). பொதுவாக, 
சங்ககாலப்‌ பாடல்களைக்‌ கொண்டு, பெண்பாற்‌ கவிஞராக ஒளவையைப்‌ பார்க்கும்‌ மரபு 
உள்ளது. ஒளவையைப்‌ பொறுத்தவரையில்‌ அவள்‌ வெறும்‌ பெண்பாற்‌ கவிஞர்‌ மட்டூமல்லள்‌. 

கபிலர்‌, பரணர்‌ போன்றோர்‌ புலவர்கள்‌. ஆனால்‌, பாணர்‌ மரபில்‌ வந்த பாடினியாக 
ஓளவையைக்‌ காண முடிகிறது. இந்த வேறுபாட்டை மிக நுணுக்கமாகக்‌ கையாளுகிறார்‌ 
இன்குலாப்‌. பாணர்‌ மரபினர்‌,பாட்டூும்‌ கூத்தும்‌, இசையும்‌ யாழுமாக நாடோடிகளாகத்‌ 
திரிந்தவர்கள்‌. பின்னாளில்‌ நிலவுடைமை ஆதிக்கம்‌ பெற்ற பிறகு சாதிகள்‌ திரண்டன. 
அப்போது அவர்கள்‌ கீழாகத்‌ தள்ளப்பட்டனர்‌. இனக்குழு மக்களைப்‌ பாடி, கூட்டமாகத்‌ திரிந்த 
இவர்கள்‌ புலால்‌ உண்டும்‌, கள்குடித்தும்‌ களித்தவர்கள்‌. அரசு உருவாக்கத்தின்போது, 
இறுக்கமான ஆணாதிக்கம்‌, ஆட்சி அறம்‌, எழுத்து மரபின்‌ ஆதிக்கம்‌ ஆகியவை பாணர்‌ 
மரபை வீழ்ச்சியடையச்‌ செய்தன. இந்த மாற்றம்‌ நிகழ்ந்த காலக்கட்டத்தைச்‌ சார்ந்தவள்‌ 
ஒளவை. 
ஈ. இன்குலாப்‌ படைத்துக்‌ காட்டிய ஒளவை குறித்து அ.மார்க்ஸ்‌ கருத்து 

“நம்‌ மனத்து அன்ன மென்மை இன்மையின்‌, நம்முடைய உலகம்‌ உள்ளார்‌ 
கொல்லோ” என ஆண்‌ மனத்தையும்‌, ஆண்‌ உலகையும்‌ பெண்‌ உலகிலிருந்து பிரித்துக்‌ 
கூறியவள்‌, பழங்குடிகளின்‌ வீழ்ச்சியைக்‌ கண்டு வருந்தியவள்‌.வேந்துருவாக்கம்‌,உற்பத்திப்‌ 
பெருக்கம்‌ ஆகியவற்றின்‌ மறு பக்கமான காமுகனின்‌ அழிவு, பாவை உருவாக்கம்‌ 
ஆகியவற்றைக்‌ கண்டு கலங்கியவள்‌. பொதி பொதியாய்ப்‌ பொருள்‌ கொண்டு வருகிற 
வணிகர்களைப்‌ பாலை நில எயினார்கள்‌ கொள்ளையடிப்பதைப்‌ பரிவோடு நோக்கியவள்‌. 
“முட்டுவேன்‌ கொல்‌ ஆ.வு எனக்‌ கூவுவேன்‌ கொல்‌” எனப்‌ பெண்ணுணர்வை வெளிப்படுத்தத்‌ 
தயங்காதவள்‌. புதிய மதுவா!இன்று மூழ்கி விட வேண்டியதுதான்‌ எனத்‌ “தேட்கடுப்‌ பன்ன 
நாட்படுதேறல்‌” மீதான தன்‌ காதலை வெளிப்படுத்தியவள்‌. இத்தனைப்‌ பரிமாணங்களையும்‌ 
ஒளவை மீது ஏற்றி நிறுத்துகிறார்‌ இன்குலாப்‌. அதியனுக்கும்‌, ஒளவைக்குமான உறவு ஒரு 
புரவலனுக்கும்‌ பாணருக்கும்‌ ஆன உறவுக்கும்‌ அப்பாற்பட்ட பரிமாணத்தைக்‌ கொண்டிருக்கக்‌ 
கூடிய சாத்தியத்தையும்‌ இந்நாடகத்தில்‌ ஒரு பேச்சுப்‌ பொருளாக்கியது குறிப்பிடத்தக்கது 
(2000 : 115-116) 
முடிவுரை 

இன்குலாப்‌ எழுதிய “ஒளவை” என்ற இந்நாடகம்‌, “மூதாட்டி ஒளவை யாரை மறுத்து, 
இளமையான புரட்சி மிக்க ஆணாதிக்கத்தைக்‌ கேள்விக்குட்படூத்தும்‌ ஒளவையைப்‌ படைத்துக்‌ 
காட்டியதில்‌ வெற்றி பெற்றிருக்கிறது” என்று மதிப்பிடலாம்‌. 

சுயம்‌ பேசும்‌ கிளி கவிதைத்‌ தொகுப்பில்‌ பெண்ணியக்‌ கருத்தியல்கள்‌ 


Feministic Ideology in the Poetic Collection Suyam Pesum Kili 
சே. இசக்கி செல்வி, முதுகலை முதலாம்‌ ஆண்டு, கோவிந்தம்மாள்‌ ஆதித்தனார்‌ மகளிர்‌ கல்லூரி, திருச்செந்தூர்‌. 


Abstract 


In this article, the scholar mainly focused on the poetic collection written by Aandal 
Priyadharshini in the Title “Suyam Pesun Kili”. There are many writers in Tamil Literature 
who used to write poems on women. Language has been medium for men to dominate and a 
tool to subjugate women has been broken by the emergence of many women writers. One 
such writer is Aandal Priyadharshini. She had written many poetic volumes as a voice of 
universal women. Hence, her poetic volume “Suyam Pesum Kili” speaks of the women 
renaissance and the thoughts on women rights. 


Keywords: Feministic Ideology, Poetic Collection, Suyam Pesum Kili 


முன்னுரை 
பெண்களைப்‌ பாடூுபொருளாகக்‌ கொண்டு பாடிய கவிஞர்கள்‌ பலர்‌. பாரதியார்‌ முதலாக 
பல்வேறு கவிஞர்களும்‌ பெண்களைப்‌ பற்றி கவி பாடியுள்ளனர்‌. அதனைப்‌ போல நவீன 
காலத்திலும்‌ பெண்களைப்‌ பற்றி எழுதியுள்ளார்கள்‌. அதில்‌ குறிப்பிடத்தக்க பெண்‌ கவிஞர்‌ 
ஆண்டாள்‌ பிரியதர்ஷினி ஆவார்‌. அவர்‌ தன்னுடைய சுயம்‌ பெசும்‌ கிளி என்னும்‌ கவிதைத்‌ 
தொகுப்பில்‌ பெண்கள்‌ பந்றி எடுத்தியம்பும்‌ கருத்துக்களைப்‌ பந்றி இக்கட்டுரையில்‌ காணலாம்‌. 
மொழிகளும்‌ அகராதிகளும்‌ 
மொழியானது ஆணுக்கு அடிமையாகவும்‌, பெண்களை அடிமைப்‌ படூத்துவதாகவும்‌ 
உள்ளது. மலடி, முதிர்கன்னி, தாசி, ஓடுகாலி என்று பெண்களை இழிவுப்படுத்துவதாக 
உள்ளது. இதனை ஆண்டாள்‌ பிரியதர்ஷினி தனது கவிதையில்‌, 
மொழி ஆணின்‌ அடிமை 
தாயே விதவையானால்‌ தள்ளிவைக்கும்‌ மகனுமுண்டா? 
அமங்கலி விதவை வைப்பாட்டி சின்னவீடு 
தாசி வேசி ஓடுகாலி முதிர்கன்னி மலடி (ஆண்டாள்‌.சுயம்‌.ப.3) 
இவ்வாறு சமூகத்தில்‌ பெண்களை மட்டுமே குறை சொல்பவர்களாக அனைவரும்‌ 
உள்ளனர்‌. பெண்களே பெண்களைப்‌ பழித்துப்‌ பேசும்‌ சமுதாயமாக உள்ளது என்பதை 
ஆண்டாள்‌ பிரியதர்ஷினி தனது கவிதையில்‌ பதிவு செய்துள்ளார்‌. 
மேலும்‌ பெண்களுக்கான அகராதிகள்‌ பெண்ணை “சமையல்‌ கலைகளின்‌ அரசி” 
என்றே வர்ணிக்கிறது என்பதனை ஆண்டாள்‌ பிரியதர்ஷினி தனது கவிதையில்‌, 
சோறு சாம்பார்‌ கூட்டு பொரியல்‌ 
பிரியட்ஸ்‌ தாண்டிப்‌ 
பெண்‌ அகராதியை அகலமாக்குவோம்‌ (ஆண்டாள்‌.சுயம்‌.ப.4) 
இவ்வாறாக பெண்கள்‌ வீட்டிந்குள்‌ முடங்கி கிடந்து வாழ்நாள்‌ முழுவதையும்‌ சமையல்‌ செய்து 
வீணாக்கக்கூடாது என்கிறார்‌ ஆண்டாள்‌ பிரியதர்ஷினி. 
திருமண வாழ்க்கை 
பெண்களின்‌ சுயம்வரம்‌ என்பது அவர்களிடம்‌ அழகையோ, அறிவையோ, மனதின்‌ 
தன்மையையோ வைத்து மதிக்கப்படூவதில்லை. அவர்களின்‌ நகைகளை எடை போட்டு 
மட்டுமே நடைபெறுகிறது. இதனை ஆண்டாள்‌ பிரியதர்ஷினி தனது கவிதையில்‌, 

கையூட்டு தந்தால்தான்‌ 
காமதேனுக்கும்‌ விடிவுகாலம்‌ 
வழியனுப்புவதற்குள்‌ காமதேனுவின்‌ குடும்பம்‌ 
வத்தல்தொத்தலாகி...(ஆண்டாள்‌.சுயம்‌.ப.59) 
இவ்வாறாக இன்று வரையிலும்‌ வரதட்சணை என்ற பெயரில்‌ பெண்ணைப்‌ பெற்றவர்கள்‌ படும்‌ 
வேதனைகளைத்‌ தன்னுடைய கவிதையின்‌ மூலம்‌ ஆண்டாள்‌ பிரியதர்ஷினி விளக்குகிறார்‌. 
கல்லறையில்‌ மட்டுமே தனிமை 
தலைமுறை தலைமுறையாக விலைமகளிர்‌ என்று சமூகத்தால்‌ புறக்கணிக்கப்‌ பட்டு 
வாழும்‌ பெண்கள்‌ தங்கள்‌ குழந்தைகளுக்கு எந்த முதலெழுத்து போடூவது என்று 
குழம்புகின்றனர்‌. புதைமணல்‌ உலகத்தில்‌ வாழ்கின்றனர்‌. சில்லறையில்‌ மட்டும்‌ இன்பம்‌ 
காணுகின்றனர்‌. உச்சி முதல்‌ பாதம்‌ வரை எந்த உணர்வின்றியும்‌ வாழ்கின்றனர்‌ என்பதனை 
ஆண்டாள்‌ பிரியதர்ஷினி தனது கவிதையில்‌, 
கல்லறைத்‌ தனிமை சில்லறை இனிமை 
நட்பு இல்லை உறவு இல்லை 
புணர்தல்‌ உலகத்தின்‌ உணர்தல்‌ இழந்தேன்‌. (ஆண்டாள்‌.சுயம்‌.ப.63) 
இவ்வாறாக இத்தகைய பெண்களை மட்டூம்‌ ஒதுக்கி வைக்கும்‌ சமூகம்‌, அவளை தேடிச்‌ 
செல்லும்‌ ஆண்களை ஒதுக்கிவைக்கும்‌ சமூகம்‌, அவளைத்‌ தேடிச்‌ செல்லும்‌ ஆண்களை 
ஒதுக்குவதில்லையே என ஆண்டாள்‌ பிரியதர்ஷினி தனது கவிதையில்‌ விளக்குகிறார்‌. 
வேலையும்‌ - தாய்மையும்‌ 
வேலைக்குச்‌ செல்லும்‌ பெண்கள்‌ தங்கள்‌ குழந்தை பிறந்ததிலிருந்து தாய்ப்பால்‌ 
கொடுத்தால்‌ வளர்ந்த பிறகும்‌ தாய்ப்பால்‌ புகட்ட வேண்டும்‌. ஆனால்‌ அதற்கு போதிய நேரம்‌ 
இருப்பதில்லை என்பதனை, ஆண்டாள்‌ பிரியதர்ஷினி தனது கவிதையில்‌ 
முதலாம்‌ நாள்‌ தாய்ப்பால்‌ மறுத்தேன்‌ 
முப்பதாம்நாள்‌ உன்‌ அருகாமை தொலைத்தேன்‌ (ஆண்டாள்‌.சுயம்‌.ப.19) 
இவ்வாறாக வேலைக்குச்‌ செல்லும்‌ பெண்களின்‌ தாய்மை சிதைக்கப்படுகிறது என்று 
ஆண்டாள்‌ பிரியதர்ஷினி தனது கவிதையில்‌ பதிவு செய்துள்ளார்‌. 
பெண்‌ - ஞானிகள்‌ 
பொன்‌, மண்‌, பெண்‌ மீதுமான ஆசைகளை துறந்தவர்‌ ஞானி எனில்‌, ஒவ்வொரு 
பூமகளும்‌ ஞானிகளே! தாலிக்கொடி சுமக்க தொப்புள்‌ கொடி சொந்தத்தை மறக்கின்றனர்‌. 
தாய்‌ வீட்டினை துறந்து புகுந்த வீட்டை தன்னுடையதாக்குகின்றனர்‌. பத்து மாதம்‌ தனது 
குழந்தையைச்‌ சுமப்பதற்காக பிடித்தவற்றை நீக்கி பிடிக்காதவற்றை ஏற்றுக்‌ கொள்கின்றனர்‌. 
உயிரை மறந்தாலும்‌ இன்னொரு உயிரைத்‌ தோற்றுவிப்பவர்கள்‌, தான்‌ பட்டினி கிடந்தாலும்‌ 
தன்‌ குழந்தையின்‌ பசியை நீக்கும்‌ அவர்களின்‌ தவம்‌ மிகச்சிறந்தது அல்லவா? இதனை 
ஆண்டாள்‌ பிரியதர்ஷினி தனது கவிதையில்‌, 
தாலிக்கொடி சுமந்த நாள்‌ முதலாகத்‌ 
தொப்புள்‌ கொடிச்‌ சொந்தம்‌ துறந்து 
புகுந்த வீட்டில்‌ தன்முகம்‌ இழப்பது 
மண்ணாசைதுறப்பதினும்பெரும்முக்தி இல்லையா? (ஆண்டாள்‌.சுயம்‌.ப.72) 
பிறருக்காக தன்னுடைய ஆசைகளை ஓவ்வொரு முறையும்‌ துறக்கின்ற மங்கையர்களே 
மகாஞானிகள்‌ என்பதனை ஆண்டாள்‌ பிரியதர்ஷினி தனது கவிதையில்‌ பதிவு செய்துள்ளார்‌. 
நவநாகரீக மங்கையர்களுக்கான அறிவுரைகள்‌ 
தன்னுடைய அழகு சீரழிந்துவிடும்‌ என்பதால்‌ தாய்ப்பால்‌ கொடுக்காத பெண்களும்‌, 
கைக்குட்டை அளவில்‌ ஆடை அணியும்‌, பண்பாடு மறந்த நாகரிகம்‌ கொண்ட நவயுக 
அழகிகள்‌ வாழும்‌ தேசமாக உள்ளது என்பதனை ஆண்டாள்‌ பிரியதர்ஷினி தனது 
கவிதையில்‌, 

தாய்மையா? 
36-24-36 தான்‌ முக்கியம்‌ (ஆண்டாள்‌.சுயம்‌.ப.77) 
மேலும்‌, இத்தகைய நவயுக பெண்களை விட கிராமத்தில்‌ வாழும்‌ பண்பாடு மிக்க 
தாவணிப்‌ பூக்கள்‌ சிறந்தவர்கள்‌ என்பதனை ஆண்டாள்‌ பிரியதர்ஷினி தனது கவிதையில்‌, 
சும்மாட்டுக்குள்‌ 
வாழ்க்கையைத்‌ தூக்கி 
சூரியனுக்கும்‌ பள்ளியெழுச்சி பாடும்‌ 
எங்கள்‌ மண்வாசனைப்‌ பெண்‌ (ஆண்டாள்‌.சுயம்‌.ப.63) 
இவ்வாறாக நவயுக மங்கைகளை விட பாமரராக இருந்தும்‌ பண்பாட்டினைப்‌ போற்றும்‌ 
பெண்கள்‌ தான்‌ அழகானவர்கள்‌ என்று தன்னுடைய கவிதையில்‌ ஆண்டாள்‌ பிரியதர்ஷினி 
கூறியுள்ளார்‌. 
பெண்களும்‌ - கல்வியும்‌ 
நவீன காலத்தில்‌ பெண்கள்‌ அனைவரும்‌ கல்வி பயின்று அனைத்துத்‌ துறைகளிலும்‌ 
வேலை செய்து வருகின்றனர்‌. பெண்‌ கல்வியின்‌ முக்கியத்துவத்தை ஆண்டாள்‌ பிரியதர்ஷினி 
தனது கவிதையில்‌, 
கல்வி தான்‌ முதல்‌ கணவன்‌ 
கைத்தலம்‌ பற்றுபவன்‌ இரண்டாவதே (ஆண்டாள்‌.சுயம்‌.ப.106) 
இவ்வாறாக பெண்கள்‌ தங்கள்‌ சொந்தக்‌ காலில்‌ நின்று சாதிப்பதற்குக்‌ கல்வி தான்‌ 
காரணமாக அமையும்‌. கல்விதான்‌ பெண்களுக்கு அவசியமான தேவையாகும்‌ என்று 
தன்னுடைய கவிதையில்‌ ஆண்டாள்‌ பிரியதர்ஷினி கூறியுள்ளார்‌. 
பெண்ணியம்‌ 
பண்பாட்டினை பறை சாற்றுபவர்கள்‌ பெண்களாகவே இருந்தாலும்‌ பண்பாட்டில்‌ 
புதையாமல்‌ வாழ வேண்டும்‌. சீதையாக கற்பு நெறியுடன்‌ வாழ்ந்தாலும்‌ கண்ணகி போல போர்‌ 
தொடுக்க வேண்டும்‌. புது பாரதம்‌ செய்ய வேண்டும்‌. ஆட்சியினை அர்த்தநாரீஸ்வரர்‌ 
ஆட்சியாக மாற்ற வேண்டும்‌. இதனை ஆண்டாள்‌ பிரியதர்ஷினி தனது கவிதையில்‌, 
சீதையாய்‌ முடக்கம்‌ வேண்டாம்‌ 
கண்ணகி நெருப்பாய்ப்‌ 
போர்ச்சிலம்பு எடுப்போம்‌ (ஆண்டாள்‌.சுயம்‌.ப.117) 
இவ்வாறாக சமூகத்தில்‌ ஆண்களை நம்பி வாழாமல்‌ பெண்‌ தனித்தும்‌ ஆணும்‌, பெண்ணும்‌ 
சமமாகவும்‌ வாழ வேண்டும்‌ என்று ஆண்டாள்‌ பிரியதர்ஷினி தனது கவிதையில்‌ பதிவு 
செய்துள்ளார்‌. 


முடிவுரை 
காலம்‌ காலமாக குடும்பம்‌, சமூகம்‌ என அனைத்துத்‌ தரப்பிலும்‌ தனக்கு மறுக்கப்படும்‌ 
உரிமைகளைப்‌ பெண்கள்‌ தாங்களே மீட்டெடுக்க வேண்டி உள்ளது. தன்‌ சுயத்தைச்‌ 


சத்தமாகச்‌ சொல்லும்‌ பெண்கிளிகளின்‌ குரல்‌ மொழிகள்‌ ஆண்டாள்‌ பிரியதர்ஷினியின்‌ சுயம்‌ 
பேசும்‌ கிளி கவிதைத்‌ தொகுப்பின்‌ கவிதை வரிகள்‌. 


பார்வை நூல்‌ 

தமிழ்‌ இலக்கியங்களில்‌ பெண்ணிய கட்டமைப்பும்‌ கட்டுடைப்பும்‌ 


Constructive and Deconstructive State of Feminism in Tamil Literature 


(அக்னிக்கொசுவம்‌ சிறுகதையை முன்வைத்து) 
முனைவர்‌ இரா. இந்துபாலா, உதவிப்பேராசிரியர்‌, திருவள்ளுவர்‌ கல்லூரி, பாபநாசம்‌ - 627425. 


Abstract 


‘Feminism’ has emerged from the West that was highly patriarchal in social set up. In 
Tamil Nadu, the Eastern set up preferences were given but due to Aryan intervence, the 
women of Tamil society faced many problems and proneed to many types of untold 
oppression and suppression. They have been reflected in Tamil Literary works in the modern 
period. Many women writers start talking on their basic human rights against the dominant 
patriarchal domination. This article decodes the gradual development of feminism in Tamil 
Literary works. 


Keywords: Constructive and Deconstructiveness, State of Feminism, Tamil Literature 


முன்னுரை 

நமது பண்பாட்டையும்‌, பெண்களின்‌ மீதான கட்டமைப்பையும்‌ பிரதிபலிக்கும்‌ 
கண்ணாடிகளாக நமது இலக்கியங்கள்‌ திகழ்கின்றன. பெண்களின்‌ சமூக நிலை ஏந்கனவே, 
வரையறுக்கப்பட்ட முறையான பழக்க வழக்கங்களை, பண்பாட்டை கருத்தாக்கமாக்க 
கொண்டுள்ளது. தற்காலச்‌ சூழலில்‌ ஆண்‌/பெண்‌ பாலினம்‌ சமமாகக்‌ கருதவேண்டிய 
தேவையும்‌, கட்டாயமும்‌ எழுந்துள்ளது. பெண்கள்‌ தனக்கென பொருளீட்டும்‌ தகுதியும்‌ 
சுயசார்புடையவளாகவும்‌ திகழும்போது அவள்‌ மீது சமூகம்‌ கட்டமைத்துள்ள மதில்களை, 
வேலிகளைக்‌ கட்டூடைக்கும்‌ சூழல்‌ ஏற்படுகிறது. தற்கால இலக்கியங்களில்‌ அவ்விதமான 
கட்டுடைப்பை நாம்‌ காண்கிறோம்‌. அவற்றுள்‌ “சடங்கைப்‌ புறக்கணித்தல்‌” என்னும்‌ 
கட்டுடைப்பை இங்கு ஆராய்வோம்‌. 
அக்னிக்‌ கொசுவம்‌ - சிறுகதை 

பெண்களின்‌ சிக்கல்களையும்‌, அன்றாட வாழ்வில்‌ ஏற்படும்‌ வாழ்வியல்‌ சிரமங்களையும்‌ 
உடலியல்‌/ உளவியல்‌ கூறுகளாக வெளிப்படுத்தும்‌ கதைகளையும்‌ நாவல்களையும்‌ எழுதி 
வரும்‌ எழுத்தாளர்‌ உமா மகேஸ்வரி சமீபத்தில்‌ எழுதிய சிறுகதை “அக்னிக்‌ கொசுவம்‌” 
ஆகும்‌. குறிப்பிட்ட சமூகத்தில்‌ காலம்‌ காலமாக தொன்று தொட்டு திருமணமான பெண்கள்‌ 
மீது செய்யப்படும்‌ சடங்கை முன்னிறுத்தி ஒரு சமகாலப்‌ படித்த பெண்‌ எவ்விதம்‌ 
எதிர்கொண்டு மீண்டு வருகிறாள்‌ என்பதே அக்னிக்‌ கொசுவம்‌ எனும்‌ சிறுகதை. 
சிறுகதைச்‌ சுருக்கம்‌ 

புதிதாகத்‌ திருமணமான ஷர்மிளா என்னும்‌ பெண்‌ தன்னுடைய புகுந்த வீட்டில்‌ 
நடத்தவிருக்கும்‌ “குளிப்புச்‌ சேலை” என்னும்‌ சடங்கு முறையைப்‌ பற்றிக்‌ கேள்விப்படுகிறாள்‌. 
தன்னுடைய மச்சினருடைய மனைவி மூலமாகத்‌ தெரிந்து கொண்ட அந்தச்‌ சடங்குமுறையை 
அவள்‌ வெறுக்கிறாள்‌. அதாவது, திருமணமான பிறகு வரும்‌ முதல்‌ வீட்டுவிலக்கை சொந்த 
பந்தங்களுக்கு தெரிவித்து, பலகாரங்கள்‌ செய்து கொண்டாடுவதை “குளிப்புச்‌ சேலை” 
சடங்குமுறை என்கிறார்கள்‌. ஷர்மிளா படித்த பெண்‌. பெற்றோர்க்கு ஒரே பெண்‌. 
முதன்முதலாக வயதுக்கு வந்துபோது கூட அவள்‌ வீட்டில்‌ பெரிதாக விழா ஒன்றும்‌ 

நடத்தாமல்‌ ஐந்தாம்‌ நாள்‌ பள்ளிக்கு அனுப்பி வைத்தனர்‌. அவளுக்கு இந்தச்‌ சடங்கு முறை 
அருவருப்பைத்‌ தந்தது. மனம்‌ ஏற்றுக்கொள்ளவில்லை. ஒரே வாரத்தில்‌ புகுந்த வீட்டினரிடமும்‌ 
கணவர்‌ தீபக்கிடமும்‌ எதுவும்‌ கூறாமல்‌ அவளது காரை எடுத்துக்கொண்டு பிறந்த வீடு 
திரும்புகிறார்‌. 

மனைவி சென்ற காரணத்தை அறிந்து கொண்டு தீபக்‌ மாமனார்‌ வீட்டிற்குச்‌ சென்று 
மனைவியிடம்‌ வாக்குத்‌ தந்து மீண்டும்‌ தன்‌ வீட்டிற்கு அழைத்து வருகிறான்‌. அவளுக்குப்‌ 
பிடிக்காத எந்தச்‌ சடங்கையும்‌ நடத்த மாட்டோம்‌ என்று நம்பிக்கை தருகிறான்‌. 

“குளிப்புச்‌ சேலை” என்ற பெண்களின்‌ மீது நடத்தப்படும்‌ சடங்குமுறை என்ற 
கட்டமைப்பை, இக்கதையில்‌ ஷர்மிளா என்ற பெண்‌ கட்டூடைப்பு செய்வதாக எழுத்தாளர்‌ 
உமாமகேஸ்வரி எழுதியுள்ளார்‌. 
பெண்ணிய ஆய்வுக்‌ கூறுகள்‌ 

கேரளப்‌ பல்கலைக்‌ கழகப்‌ பேராசிரியர்‌ த.விஜயலெட்சுமி அவர்கள்‌ எழுதிய 
பெண்ணிய ஆய்வ அணுகுமுறைகள்‌ எனும்‌ கட்டுரை அக்டோபர்‌ 2019, பிறழ்‌ மாத இதழில்‌ 
வெளியானது. அவற்றின்‌ அடிப்படையில்‌ இக்கதை ஆய்வுக்குட்படுத்தப்படுகிறது. 
பெண்‌ மைய விமர்சனம்‌ 

இக்கதையின்‌ ஆசிரியர்‌ ஒரு பெண்‌ எழுத்தாளர்‌. இங்கு பெண்களின்‌ நிலை குறித்த 
விமர்சனங்கள்‌ ஆராயப்படுகின்றன. புரிந்து கொள்ள முடியாத, ஏற்றுக்‌ கொள்ள முடியாத 
சூழலில்‌ பெண்‌ தன்‌ எதிர்ப்பைக்‌ காட்டுதல்‌ என்ற வகையில்‌ இக்கதை எழுதப்பட்டூள்ளது. 

ஷர்மிளாவிற்கு புகுந்த வீட்டினரின்‌ “குளிப்புச சேலை” என்கிற சடங்குமுறை 
பிடிக்கவில்லை. தன்னுடைய மாதாந்திர வீட்டு விலக்கை, தன்னுடைய அந்தரங்கத்தை 
உறவினர்களுக்கு சொல்லி, அதை அவர்கள்‌ புதுப்பட்டுப்பப்வை, பலகாரங்கள்‌ என 





கொண்டாடுவது பிடிக்கவில்லை. குளிப்புச்‌ சேலை - சடங்குமுறை ஏன்‌, எதற்கு என 
அறிந்து கொண்டபின்‌ அவள்‌ பார்க்கும்‌ அனைத்தும்‌ புடவைகளாக தோன்றி அச்சமும்‌, 
அருவருப்பும்‌ தருகின்றன. தன்னுடைய எதிர்ப்பைக்‌ காட்ட வீட்டை விட்டு வெளியேறுகிறாள்‌. 
உடல்புனிதம்‌ 

பெண்ணின்‌ உடல்‌ புனிதமானது. பெண்‌ ஆனவள்‌ தன்‌ உடலுக்கு ஏதாவது இழுக்கு 
என்றால்‌ தன்னை மாய்த்துக்‌ கொள்வதும்‌ இப்புரிதலினால்‌ தான்‌. இந்நிலை மாற்றப்பட 
வேண்டிய சிந்தனை ஆகும்‌. 

இக்கதையில்‌, தன்‌ வீட்டிந்கு வந்த மருமகள்‌ திருமணமான பின்பு ஏற்படும்‌ முதல்‌ 
மாதவிலக்கில்‌ “குளிப்புச்‌ சேலை” சடங்கின்‌ மூலம்‌ கொண்டாடப்படும்‌ நிலையில்‌ மறைந்துள்ள 





உண்மை “என்‌ மருமகள்‌ புனிதமானவள்‌” . இனிதான்‌ கருவுறப்‌ போகிறாள்‌. மாசற்றவள்‌ 
என்பதை தன்னுடைய உறவினர்களுக்கு தெரியப்படூத்துதல்‌ என்பதாகும்‌. பெண்ணின்‌ 
உடலியல்‌ கூறுகளில்‌ மாதாந்திர வீட்டு விலக்கில்‌ 28 நாட்கள்‌ ஒரு சுழந்சி. இந்தச்‌ 
சுழந்சியில்‌. வீட்டு விலக்கைக்‌ கொண்டாடுதல்‌, விலக்கு வராது கருவுறும்‌ பெண்களுக்கு 
கொண்டாட்டம்‌ இன்மை ஒரு அயற்சியையும்‌, வேற்றுமையையும்‌ பெண்கள்‌ மனத்தில்‌ 
உண்டாக்கும்‌ ஒரு பழஞ்சடங்குமுறை. அதை படித்த ஷர்மிளாவினால்‌ ஏற்றுக்‌ கொள்ள 
முடியவில்லை. 

உளவியல்‌ சிக்கல்களும்‌, மனப்போரட்டங்களும்‌ அவளுக்குள்‌ எழுகின்றன. 
இணை எதிர்வுகள்‌ 

கதையில்‌ ஷர்மிளா அச்சடங்குமுறையை எதிர்க்கிறாள்‌. தைரியமாக முடிவெடுத்து 
வெளியேறுகிறாள்‌. அவளது மச்சினர்‌ மனைவியோ அதை ஏற்றுக்‌ கொள்பவளாக தனக்கு 
அச்சடங்கு நடக்கவில்லை என்பதை வெளிப்படையாகக்‌ கூறும்‌ அப்பாவிப்‌ பெண்ணாக 
சித்தரிக்கப்பட்டு இருக்கிறாள்‌. 

மச்சினர்‌ மனைவி என்ற கதாப்பாத்திரம்‌ கட்டமைப்பு, ஷர்மிளா என்பவள்‌ 
கட்டூுடைக்கும்‌ புதுமைப்‌ பெண்ணாக எழுத்தாளர்‌ சித்தரித்துள்ளார்‌. 

பெண்கள்‌ பற்றிய படிமங்கள்‌ 

காலம்‌ காலமாக பெண்கள்‌ என்பவர்கள்‌ ஒரே மாதிரியாக சித்தரிக்கப்பட்ட 
வந்துள்ளனர்‌. அதாவது, தாய்‌ என்றால்‌ தியாகம்‌, பாசம்‌, தன்னலமின்மை போன்ற 
குணங்கள்‌; மனைவி எனில்‌ பணிவு, அடக்கம்‌, பாசம்‌ என்னும்‌ குணங்கள்‌ இருக்கும்‌. 

இந்தக்‌ கதையில்‌ ஷர்மிளாவின்‌ புகுந்த வீட்டில்‌ அவளுக்கு முன்வந்த மருமகள்கள்‌ 
அனைவரும்‌, காலங்காலமாக நடந்து வரும்‌ இச்சடங்குமுறைகளை மறுபேச்சு இல்லாமல்‌ 
ஏற்று பின்பற்றி வந்துள்ளனர்‌. அது சமூகக்‌ கட்டமைப்பு. ஷர்மிளா அதை ஏற்றுக்‌ 
கொள்ளாத நிலை / மறுக்கும்‌ நிலை கட்டூடைப்பு. இதை எழுத்தாளர்‌ மிக அழகாக சுட்டிக்‌ 
காட்டியுள்ளார்‌. 
இரண்டாம்‌ நிலைச்‌ செயல்பாடுகள்‌ 

ஒரு குடும்பத்தில்‌ ஆண்‌ எடுக்கும்‌ முடிவுகளே / தீர்மானங்களே முன்னிற்கும்‌ சூழல்‌ நம்‌ 
சமூக அமைப்பில்‌ கட்டமைக்கப்பட்டூள்ளது. அந்தச்‌ சூழலை எழுத்தாளர்‌ கட்டூடைக்கிறார்‌. 
தீபக்‌ தன்னுடைய மனைவியை சமாதானம்‌ செய்து அழைக்கும்‌ போது “உன்‌ விருப்பத்தை 
மீறி அந்த வீட்டில்‌ எதுவும்‌ நடக்காது ; என்னை நம்பினால்‌ என்னோடு வரலாம்‌. உன்‌ 
முடிவுதான்‌. எனக்கு நீ வேண்டும்‌”. பெண்ணை இரண்டாம்‌ நிலையில்‌ வைத்துப்‌ பார்க்கும்‌ 
அந்த நிலை கட்டூடைக்கப்படுகிறது. 
பெண்‌ வெறுப்பு 

“புகழ்ந்து இலட்சியப்‌ படுத்துதல்‌” அதாவது பெண்ணைப்‌ போற்றி, புகழ்ந்து அந்த 
நிலையிலே தக்க வைக்க முயற்சி செய்தல்‌. இந்த அணுகுமுறையில்‌ பார்க்கும்போது 
“குளிப்புச சேலை” ஒரு சடங்குமுறை பட்டுப்புடவை, பலகாரங்கள்‌ என கொண்டாட்டமாக, 
இருக்கிறது. ஆனால்‌. பெண்‌ என்பவள்‌ அப்படித்தான்‌ இருக்க வேண்டும்‌. அதாவது, ஒரு 
மாதாந்திர வீட்டு விலக்கையாவது புகுந்த வீட்டில்‌ எதிர்க்கொள்ள வேண்டும்‌ என்ற 
கட்டமைப்பு அந்த சமூகத்தில்‌ இருந்தநிலையை இக்கதை சுட்டிக்‌ காட்டுகிறது. 
தொகுப்புரை 

பெண்‌ என்பவள்‌ பூமியில்‌ பிறக்கும்போது ஓர்‌ உயிரி தான்‌. ஆனால்‌, அவளை 
“பெண்ணாக” கட்டமைப்பது, கட்டூப்பாடுகள்‌ விதிப்பது நமது ஆதி சமூகமாக இருந்திருக்கிறது. 
வழிவழியே இருந்து வந்த கட்டமைப்புகளைத்‌ தவிர்க்கும்‌ சூழல்‌ இன்று நம்மிடையே 
அத்தியாவசியமும்‌, தேவையுமான நிலை காணப்படுகிறது. ஆண்களுக்குச்‌ சமமாகக்‌ 
கல்வியும்‌, பொருளீட்டும்‌ சமஉரிமையும்‌, பெண்கள்‌ இன்று பெற்றிருக்கின்றனர்‌. பெண்களின்‌ 
சுயமரியாதைக்கும்‌, தன்னுணர்ச்சிகளுக்கும்‌ மரியாதை கொடுக்கும்‌ சூழல்‌ 
வலியுறுத்தப்படுகிறது. அவை தற்கால இலக்கியங்களில்‌ வெளிப்படுத்தப்பட வேண்டும்‌. 
“அக்னிக்‌ கொசுவம்‌” என்ற சிறுகதையில்‌ பெண்ணை மறைமுகமாக இழிவுப்படுத்தும்‌ 
“குளிப்புச்‌ சேலை” என்ற கட்டமைக்கப்பட்ட சடங்குமுறை, ஷர்மிளா என்ற படித்த 
முற்போக்குப்‌ பெண்ணால்‌ கட்டூடைக்கப்பட்ட நிலையினை எழுத்தாளர்‌ உமா மகேஸ்வரி 
தனக்கே உரிய பாணியில்‌ மிக அழகாகவும்‌, புதுமையாகவும்‌ வெளிப்படுத்தியுள்ளார்‌. 

பெண்ணிய வாசிப்பில்‌ பூமணியன்‌ கெரம்மை நாவலில்‌ “அம்பை” பாத்திரம்‌ - ஒரு 
மதிப்பீடு 
A Feminist Reading of Poomani’s Character ‘Ambai’ in the Novel Kommai- An 
Estimation 


மா.சே.இராதா, முனைவர்‌ பட்ட ஆய்வாளர்‌, அமெரிக்கன்‌ கல்லூரி, தமிழ்‌ உயராய்வு மையம்‌, மதுரை. 


Abstract 


Her stories are fragments of experience, memories and journeys but with a resonance that 
travels from the original. Prince Bhisma responsible for her misfortune and her soul goal in life 
becomes his destruction to fulfill which she is reborn as Shikandi. Amba was reborn as Shikhandi 
whose true gender was not disclosed and was brought up as a boy. God granted the boon to Amba 
that she would be the cause of Bhisma’s death in the Mahabharatha and gave her a garland to be 
worn by a worthy worrier who would bring an end to Bhisma death even if she has to take multiple 
rebirth. 


Keywords: Feminist Reading, Poomani, ‘Ambai’, Novel Kommai 


முன்னுரை 

பெண்மை எல்லாக்காலங்களிலும்‌ போற்றக்‌ கூடியதும்‌ கொண்டாடக்‌ கூடியதும்‌ ஆகும்‌. 
சமூகமும்‌ பெண்களுக்கென இட ஒதுக்கீட அளித்தும்‌, தனியிடம்‌ கொடுத்தும்‌ முன்னிலைப்‌ 
படுத்த முயற்சிக்கிறது. இதனைப்பயன்படுத்திப்‌ பெண்கள்‌ முன்னேறும்‌ போது அதே சமூகம்‌ 
அவளது பலகீனங்களைக்‌ காயப்படுத்திப்‌ பின்னுக்குத்‌ தள்ளுகிறது. சமகாலத்தில்‌ மட்டுமல்ல 
புராண இதிகாசங்களிலும்‌ காணப்படுகிறது. அவ்வகையில்‌ மகாபாரதம்‌ எனும்‌ மாபெரும்‌ 
இதிகாசமானது பலப்பெண்‌ ஆளுமைகளை நமக்கு அறிமுகம்‌ செய்யும்‌ படைப்பாகும்‌. 
இப்படைப்பில்‌ பெண்கள்‌ அரசிகளாக இருப்பினும்‌ அவர்கள்‌ தங்களுக்கான இடத்தை 
உணராமல்‌ அதிகாரங்களையும்‌ பயன்படுத்தாமல்‌ மெளனமாகக்‌ கடந்து செல்கின்றனர்‌. 
அவ்வகையில்‌, தனக்கு இழைக்கப்பட்ட கொடுமைக்கு பதில்‌ கேட்டு துணிந்த ஒரேப்‌ பெண்‌ 
“அம்மை. தன்‌ வாழ்வைத்‌ திசை திருப்பிய ஆண்‌ இனத்தை எதிர்த்துப்‌ போராடி வெற்றி 
கண்டவள்‌. அம்பையின்‌ ஆளுமையை இக்கட்டூரை விவாதிக்க முற்படுகிறது. 
அம்பை 

அம்பை காசிராசனின்‌ மூத்த மகள்‌. தனது சகோதரிகளான அம்பிகை, 
அம்பாலிகைகளுடன்‌ வாழ்வை இரசித்து மகிழ்ந்திருந்த இளவரசி. மூவருக்கும்‌ ஒன்றாக 
சுயம்வரம்‌ ஏற்பாடு செய்யப்பட்டிருந்தது. அஸ்தினா புரத்தின்‌ காவலனாகவும்‌, தனது 
சிற்றன்னை சத்திய வதியின்‌ பணியாளனாகவும்‌ செயல்பட்ட பீஸ்மர்‌ சுயவரத்திற்கு வந்தார்‌. 
வீர பிரம்மச்சாரி எனப்பட்ட பீஸ்மா அங்கே வந்தததை யாரும்‌ எதிர்பார்க்கவில்லை. யாரோடும்‌ 
போட்டிடப்‌ போவதில்லை. பின்‌ ஏன்‌ வந்தார்‌ என்ற கேள்விக்குப்பதிலாய்‌ அவர்‌ மூன்றுப்‌ 
பெண்களையும்‌ சிறையெடுத்துச்‌ சென்றார்‌. பீஸ்மா ரோகியான தனது தம்பி விசித்திர 
வீரியனுக்காய்‌ அவர்களைக்‌ கவர்ந்து வந்தான்‌. மூன்று பெண்களையும்‌ பீஸ்மர அழைத்து 
வரும்‌ வழியில்‌ அம்மை மட்டும்‌ தன்‌ மனதில்‌ சால்வ மன்னன்‌ மீது கொண்ட காதலை 
எண்ணியிருந்தாள்‌. அஸ்தினாபுரம்‌ வந்தவள்‌ பீஸ்மரிடம்‌ வேண்டிக்‌ கொண்டாள்‌. தான்‌ 
சால்வனையே கணவனாக எண்ணி வாழ்வதாகவும்‌ அவனிடம்‌ செல்ல அனுமதிக்குமாறும்‌. 
இதனை ஏற்றுக்‌ கொண்ட பீஸ்ம அவளை அனுப்பி வைத்தார்‌. அம்பை மனம்‌ மகிழ்ந்தாள்‌ 
சால்வனுக்கும்‌ அம்பை மீது காதல்‌ இருந்தது. ஆனால்‌ வேறொரு ஆண்‌ மகன்‌ கொண்டு 
சென்றப்‌ பெண்ணை மணப்பது இழுக்கெனக்‌ கருதி அவளைத்‌ திருப்பி அனுப்பினான்‌. 

அம்பை எவ்வளவோ வேண்டியும்‌, அழுதும்‌ கூட பயனின்றி மீண்டும்‌ அஸ்தினாபுரம்‌ 
வந்தாள்‌. பீஸ்மரிடம்‌ நடந்ததைக்‌ கூறினாள்‌. தனக்கு வேறு வழியில்லை ஆதலால்‌ 
விசித்திரவீரியனுக்கேனும்‌ மணம்‌ முடித்து வைக்கக்கோரினாள்‌. அவனோ வேறு ஆண்மகனைத்‌ 
தேடிச்‌ சென்றவளை ஏற்க மறுத்தான்‌. அம்பை இப்பொழுது என்ன செய்வதென அறியாமல்‌ 
கலங்கி நின்றாள்‌. தனது இந்நிலைக்கு பீஸ்மரே காரணம்‌ எனத்‌ தீரமானித்தாள்‌. 
சுயம்வரத்திற்கு சால்வன்‌ வருகை தந்திருந்தான்‌. பீஸ்மர இவ்வாறு சிறையெடுக்க 
வில்லையெனில்‌ அவள்‌ சால்வனோடு அவன்‌ அரசியாகச்‌ சென்றிருப்பாள்‌. இப்போது எல்லா 
வழிகளும்‌ அடைக்கப்பட்டவளாய்‌ தனித்து நின்றாள்‌. 
அம்பை இப்போது வேறு முடிவு செய்தாள்‌. தன்‌ வாழ்வு துயறுற்று இருப்பதற்குக்‌ 
காரணமான பீஸ்மரையே மனப்பதாக தீர்மானித்தாள்‌. பீஸ்மரோ தான்‌ செய்த சத்தியமே 
பெரிதெனக்கூறி அம்பையை நிராகரித்தார்‌. இதுவரை தன்‌ வாழ்வை சரி செய்ய வேண்டி 
அமைதி காத்து நின்றாள்‌. பொறுமை கடந்து பொங்கி எழ ஆரம்பித்தாள்‌. அவளது கண்ணத்‌ 
துளிகளையெல்லாம்‌ உள்ளத்தின்‌ உஸ்ணம்‌ காயச்செய்தது. 
எல்லோருமாச்‌ சேர்ந்து என்‌ வாழ்க்கைய நாசமாக்கீட்டீகளே. ஒங்க பிரமச்சரிய 
வெரதத்த்தால திருமணம்‌ செஞ்சுக்கிற முடியாது அது சரி. அப்படிப்பட்ட ஞானி 
மூன்று பொண்ணுகள வலுக்கட்டாயமாகத்‌ தொட்டு தூக்கிட்டு வாறது எந்த 
வெதத்துல நியாயம்‌ சொல்லுங்க பார்க்கலாம்‌. (கொம்பை பக்கம்‌ - 68) 
என்று கோபத்தின்‌ உச்சியில்‌ நின்று கதறினாள்‌. மேலும்‌ மேலும்‌ அம்பை வாதிடூவதையும்‌, 
திட்டுவதையும்‌ கேட்கப்‌ பொறுக்காத பீஸ்மர்‌, 
இங்கு நின்னு வாயாடுற நேரத்துல நீ வேற ஒரு ராசகுமாரனத்‌ தேடிப்‌ போனா 
அவனோட  அந்தப்புரத்துலயாச்சும்‌ எடங்கெடைக்குமில்லையா. அங்ககூட 
வேசிகளால எட நெருக்கடின்னு கேள்விப்பட்டேன்‌ எதுக்கும்‌ போய்ப்பாரு. 
(கொம்பை பக்கம்‌ - 69). 
என்று பீஸ்மா அம்பையை பெரிதும்‌ இழிவு படுத்தினார்‌. அம்பை இப்பொழுது திருமணம்‌ என்ற 
எண்ணத்தை விட்டு முழுவதும்‌ விலகியிருந்தாள்‌. பிறந்த வீடும்‌ வரவேற்கவில்லை. காதலனும்‌ 
ஏற்றுக்‌ கொள்ளத்‌ தயாராக இல்லை. சிறையெடுத்த பீஸ்மரோ தன்னை ஏதேனும்‌ 
அந்தப்புரத்தில்‌ வேசியாகப்போ என்கிறான்‌. பீஸ்மரை பழிதீர்க்க எண்ணினாள்‌ அம்பை. யாரும்‌ 
அவளுக்கு உதவ முன்வரவில்லை. அம்பை கண்ணீரும்‌ கம்பலையுமாக அலைக்கழிந்தான்‌. 
பெண்களென்றால்‌ அவ்வளவு இளக்காரமா, விற்று வாங்கும்‌ பண்டங்களா என்ன 
இவர்கள்‌ சதுரங்க விளையாட்டில்‌ உருட்டும்‌ பகடைக்‌ காய்கலாக எத்தனை 
காலம்‌ தான்‌ உழல்வது. (கொம்பை பக்கம்‌ - 70) 
அம்பை மனிதர்களிடம்‌ நம்பிக்கையற்று, இறைவனை நாடினாள்‌. 
அம்பையும்‌ மாலையும்‌ 
இமயமலையில்‌ பரகூத நதிக்கரையில்‌ அம்பை தவமிருந்தாள்‌. மனிதாகள்‌ அவருக்குக்‌ 
காட்டாத கருணையை முருகக்‌ கடவுள்‌ காட்டினார்‌. வாடாத மாலை ஒன்றை அம்பையிடம்‌ 
கொடுத்தார்‌. இதனை அணிவோர்‌ பீஸ்மரின்‌ மரணத்திற்குக்‌ காரணமாவார்‌ எனக்கூறி 
மறைந்தார்‌. அம்மைமனம்‌ மகிழ்ந்தாள்‌. மாலையுடன்‌ பல மன்னர்களைச்‌ சென்று பார்த்தாள்‌. 
எவரும்‌ மாயைத்‌ தொடக்கூட முன்‌ வரவில்லை. இறுதியாக துருபதனைக்கான வந்தாள்‌ 
மன்னன்‌ மிகவும்‌ தர்மசங்கடமான சூழலில்‌ அவளது வேண்டுகோளை நிராகரித்தான்‌. அம்பை 
விரக்தியின்‌ விளிம்பிற்கு வந்தாள்‌. மாலையை துருபதனின்‌ அரண்மனைக்‌ கதவில்‌ 
தொங்கவிட்டாள்‌. பல காலம்‌ அது தீண்டுவாரற்றுக்‌ கிடந்தது. அதனை மீண்டும்‌ எடுக்கும்‌ 
கைகளாக அம்பையின்‌ கைகளே அமைய வேண்டும்‌ என்பது விதியாக இருந்தது. தபோவனம்‌ 
சென்ற அம்பை சிவனை நோக்கி தவமிருந்தாள்‌. அதன்‌ பயனாய்‌ மறுபிறவியே பீஸ்மரைக்‌ 
கொல்லும்‌ வழியென அறிந்தாள்‌. 

அம்பைத்‌ தான்‌ சாகும்‌ வரைக்‌ காத்திருந்து பீஸ்மரைக்‌ கொல்ல பொறுமை 
கொள்ளவில்லை. தனது மரணத்தை பீஸ்மரின்‌ மரணத்திற்காகத்‌ தானே தேடிக்‌ கொண்டாள்‌. 
தீயை மூட்டித்‌ தானே அதில்‌ பாய்ந்து மாண்டுபோனாள்‌. ஆனால்‌ அவளது வெறுப்பும்‌, 
கோபமும்‌ சாகவில்லை. துருபதனின்‌ அரண்மனையின்‌ வாசலில்‌ தொங்கும்‌ மாலையைச்‌ சூட 
துருபதனிற்கே மகனாகப்‌ பிறந்தாள்‌. 
சிகன்டியாக அம்பை 
துருபதனிற்கு ஆண்‌ குழந்தை பிறந்தது. ஆனால்‌ அக்குழந்தையின்‌ மனமோ 
அம்பையெனும்‌ பெண்ணென்றே தனக்குள்‌ உச்சரித்துக்‌ கொண்டிருந்தது. ஒரு நாள்‌ சிகண்டித்‌ 
தன்‌ பிறப்பை நிறைவுசெய்ய முதல்‌ முயற்சியாக முருகக்கடவுள்‌ அளித்த மாலையை எடுத்து 
தன்‌ கழுத்தில்‌ போட்டுக்‌ கொண்டான்‌. துருபதன்‌ அதிர்ந்தான்‌, சிகன்டியை வெறுத்தான்‌. 
சிகன்டியோ வளர்ந்து தன்னை வீரனாக்கிக்‌ கொண்டான்‌. பீஸ்மரை கொல்லும்‌ 
அளவிற்கு உயர்ந்த அவனது கோபமும்‌ வீரமும்‌ தக்க சந்தர்பத்தை எதிர்நோக்கி 
காத்திருந்தன. “குருச்சேத்திரப்போர்‌ அதற்கான வாய்ப்பை அவனுக்குக்‌ கொடுத்தது. 
போர்க்களம்‌ வந்தான்‌ பாண்டவர்களுக்கு உறுதுணையாக நின்று போரிட்டான்‌. அவன்‌ 
எதிர்பார்த்த நேரம்‌ வந்தது. அம்மை இன்று விழித்துக்‌ கொண்டாள்‌. தன்‌ அவமானத்திற்கு 
பழிதாக்க வில்லேந்தினாள்‌. பீஸ்மா அமைதி காத்தார்‌. அவரைப்‌ பொருத்தவரை சிகண்டி 
அம்பையின்‌ உடல்‌, உள்ளிருப்பது பெண்ணுயிர்‌. 
சிகண்டியே நீ அம்பு தொடுத்தாலும்‌ சும்மாயிருந்தாலும்‌ நான்‌ எதிர்த்துச்‌ 
சண்டையிடமாட்டேன்‌. நீ பிரமன்‌ படச்ச பொண்ணுதான்‌. என்னப்‌ பொறுத்த 
மட்ல இந்த நொடிவரைக்கும்‌ நீ பெண்ணுதான்‌. (கொம்பை பக்கம்‌ - 466) 
என்று பீஸ்மா கூறியதைக்‌ கேட்ட சிகன்டி பெரும்‌ ஆத்திரமுற்றான்‌. பெண்ணாய்ப்‌ பிறந்த 
போது பெண்ணென்று கேவலப்படுத்தினான்‌. ஆணாகப்‌ பிறந்த போதும்‌ பெண்ணென்றே கேலி 
செய்கிறான்‌. இவனைக்‌ கொல்வதே தன்மனம்‌ காக்க ஒரே வழியென சிகண்டி நினைத்தான்‌. 
பீஸ்மா மீது சிகண்டி எய்த ஒவ்வொரு அம்புகளும்‌ அவரது தவறுகளைச்‌ சொல்லியே 
ஏவப்பட்டது. 
எவ்வளவு பெரிய மனிதராக இருப்பினும்‌ தவறுகளுக்கான தண்டனையை அனுபவித்தே 
ஆக வேண்டும்‌. இதற்கு மிகப்பெரிய சான்று “ கங்கை புத்திரன்‌” என்றும்‌ “பிதாமகன்‌” என்றும்‌ 
பாரதம்‌ போற்றும்‌ பீஸ்மரேயாவர்‌ சிகண்டி பீஸ்மரை அம்பையின்‌ துயர்‌, அம்பிகை, 
அம்பாலிகைகளின்‌ கட்டாய உடலுறவு, அவமரியாதையான வார்த்தைகள்‌. என்று சிகண்டி 
அனைத்தையும்‌ வரிசைப்படுத்திக்‌ கூறியவாறே பீஸ்மரைச்‌ சாய்த்தாள்‌. 
அம்புப்படுக்கையிலேனும்‌ பீஸ்மா தன்‌ தவறுகை உணர்ந்திருப்பாரா? அறிய இயலாதக்‌ 
கேள்வி. 
மகாபாரத அம்பையும்‌ பூமணியின்‌ கொம்மை அம்பையும்‌ : 
மகாபாரதப்‌ பெண்கள்‌ அரசியென்ற இடத்தை நிறைவு செய்யும்‌ பொருட்டும்‌ 
கதையினை நகர்த்திச்‌ செல்லும்‌ பொருட்டும்‌ இடம்‌ பெறுகின்றனர்‌. இவர்களுக்கான 
தனித்துவம்‌ கூட நாவலின்‌ வசதிக்காக ஏற்படூத்தப்பட்டதாகவே இருக்கும்‌. பெண்களுக்கும்‌ 
தன்மானம்‌ உண்டு. ஆனால்‌ பாரதப்‌ பெண்களுக்கு அப்படி ஒரு உணர்வு இருந்தததாகத்‌ 
தெரியவில்லை. பாரதக்கதைப்‌ பெண்களை அழகிகளாகவும்‌ பிள்ளைப்பெறும்‌ 
எந்திரங்களாகவும்‌ ஆண்களின்‌ தேவைகளைத்‌ தீர்க்கும்‌ அடிமைகளாகவும்‌ காண்பிக்கிறது. 
ஆயினும்‌ அவர்களின்‌ தேவைகளையும்‌, கண்ணீரையும்‌ மறைத்து விட்டது. பாரதம்‌ மறைத்து 
பூசி மெழுகிய முகங்களை பூமணி தோலுரித்துக்‌ காட்டுகிறார்‌. சில கட்டாயங்களும்‌ சில 
தேவைகளும்‌ அவர்களை மெளனிக்கச்‌ செய்கிறது. பாஞ்சாலி ஜவருக்கும்‌ பத்தினியாய்‌ 
வாழ்ந்தாள்‌ என்பது பாரதம்‌, ஐவருக்கும்‌ மனைவியானாள்‌ எவ்வாறு பத்தினியாக முடியும்‌ 
என்று கொம்மை யோசிக்கச்‌ செய்கிறது. என்று சிகண்டி அனைத்தையும்‌ வரிசைப்படுத்திக்‌ 

கூறியவாறே பீஸ்மரைச்‌ சாய்த்தாள்‌. அம்பு படுக்கையிலேனும்‌ பீஸ்மா தன்‌ தவறுகை 
உணர்ந்திருப்பாரா? அறிய இயலாதக்‌ கேள்வி. 
முடிவுரை 

அம்பையெனும்‌ பெண்‌ பெண்ணாகத்‌ தான்‌ செய்ய இயலாத செயலை ஆணாகப்‌ 
பிறந்து செய்கிறாள்‌ எனில்‌ பெண்ணால்‌ இயலாது என்கிறதா? பாரதம்‌, ஜவரையும்‌ கணவராக 
ஏற்று வாழ்ந்த பாஞ்சாலி பிறவி அந்தகனோடூ வாழ்ந்தாலும்‌ அவன்‌ போலவே மாறிய 
காந்தாலி தன்‌ உரிமையை விட்டுக்‌ கொடுத்து வாழ்ந்த குந்தி என்று பாரதம்‌ காட்டும்‌ 
அத்தனைப்‌ பெண்களுமே ஆண்களால்‌ அடிமைப்படுத்தப்பட்ட அலங்கார பொம்மைகள்‌. 
ஆனால்‌ அம்பை இவர்களிடமிருந்து முற்றிலும்‌ வேறுபட்டவள்‌. ஆணாகப்‌ பிறந்தேனும்‌ 
பெண்ணாகத்‌ தான்‌ பட்ட துயரிற்கு பழிதாத்தாள்‌. வெளியுலகம்‌ அறியாத எத்தனையோ 
அம்பைகள்‌ சமகாலத்திலும்‌ வாழ்ந்து கொண்டுதான்‌ உள்ளனர்‌. அவர்களின்‌ அடையாளம்‌ 
என்றும்‌ பெண்‌ என்பதிலேயே கரைந்து விடுகிறது. இவ்வாறு பூமணியின்‌ கொம்பை நாவல்‌ 
பாரத அம்பையைப்‌ பேசிச்‌ செல்கிறது. 

மாதொருபாகன்‌ நாவலில்‌ கட்டுப்பாடும்‌ கட்டுடைப்பும்‌ 
Moral Code and Ruling Out of It in the Novel Mathorubagan 


ஆ.இன்பன்ட்‌ புஷ்பராஜ்‌, முனைவர்‌ பட்ட ஆய்வாளர்‌, மனோன்மணியம்‌ சுந்தரனார்‌ பல்கலைக்கழகம்‌, திருநெல்வேலி-627012. 
நெறியாளர்‌, முனைவர்‌ ஜே.அந்தோணி சகாய சோபியா, உதவிப்பேராசிரியர்‌, தூய சவேரியார்‌ கல்லூரி, பாளையங்கோட்டை- 02. 


Abstract 


The paper deals with the idea of moral codes in Tamil culture and ruling out of it in 
the Novel “Mathorubagan”. The society has been portrayed in the nonel. The ethics of the 
moral and the discrepancy of these codes are captured realistically by the novelist Perumal 
Murugan. The ideas of the codes and the ehics are shown with natural vigor that the people 
of the novel seem very real and the codes they lefy by their immoral attitudes are also 
portrayed efficiently in the nove. Hence, the paper decodes the chosen ideas from the novel in 
feminist perspective. 


Keywords: Moral Code, Novel Mathorubagan, Perumal Murugan. Feminism 


முன்னுரை 

தமிழ்க்‌ கலாச்சாரத்தின்படி ஒருவனுக்கு ஒருத்தி என்ற நிலை சங்ககாலத்தில்‌ 
காணப்பட்டன. ஆனாலும்‌, தலைவன்‌, தலைவியை மறந்து பிற பெண்களிடம்‌ கூடி வாழும்‌ 
நிலை காணப்பட்டன. பெண்கள்‌ அச்சம்‌, மடம்‌, நாணம்‌, பயிர்ப்பு என்னும்‌ நான்கு 
அடிப்படையிலான குணங்களைக்‌ கொண்டவர்களாக இருக்க வேண்டும்‌ என்று பல்வேறு 
கட்டுப்பாடுகள்‌ காணப்பட்டன. அந்தக்‌ கட்டூப்பாட்டை மீறி பிற ஆடவர்களுடன்‌ இணைந்த 
செய்தியை பெருமாள்‌ முருகன்‌ மாதொருபாகன்‌ நாவலில்‌ கூறுகிறார்‌. கட்டுப்பாட்டை மீறி 
குழந்தை இல்லாத ஒரு பெண்‌ குழந்தைப்‌ பெற்றுக்‌ கொள்வதற்காக பெருநோம்பில்‌ வேறொரு 
ஆணிடம்‌ தகாத உறவு வைத்துக்‌ கொள்கிறாள்‌ என்பதைப்‌ பற்றி இக்கட்டுரையின்‌ மூலம்‌ 
ஆராயப்படுகிறது. 
பெண்ணியம்‌ சொற்பொருள்‌ விளக்கம்‌ 

பெண்ணியம்‌ என்பதற்குப்‌ பல விளக்கங்கள்‌ தரப்பட்டு வருகின்றன. 
அவ்விளக்கங்களுக்கிடையே வேறுபாடுகள்‌ இருந்தாலும்‌ அடிப்படையில்‌ அவை பெண்ணியம்‌ 
என்பதற்கு பாலியல்‌ சமத்துவம்‌ என்ற பொருளைத்‌ தந்து நிற்கின்றன. “FeminiS$ என்ற 
ஆங்கிலச்‌ சொல்‌ Femina என்ற இலத்தீன்‌ சொல்லிலிருந்து மருவி வந்ததாகும்‌. Femiறa என்ற 
சொல்லுக்குப்‌ பெண்ணின்‌ குணாதிசயங்களைக்‌ கொண்டுள்ளது என்பது பொருளாகும்‌. 1889 
வரை Womanism என்ற சொல்‌ பெண்களின்‌ உரிமைப்‌ பிரச்சனைகளையும்‌, 
அதனடிப்படையிலான போராட்டத்தையும்‌, உணர்த்தப்‌ பயன்படுத்தப்பட்டது. 1890 ஆம்‌ ஆண்டு 
Womanism என்ற சொல்லினிடத்தை மார்ரா என்ற சொல்‌ பெற்றது. 1894 ஆம்‌ ஆண்டு 
வெளிவந்த ஆக்ஸ்போர்டு ஆங்கில அகராதியில்‌ முதன்முதலில்‌ இச்சொல்‌ எடுத்தாளப்பட்டது. 
Feminisn என்ற சொல்லுக்குத்‌ தன்‌ வாழ்வின்‌ மூலம்‌ அர்த்தம்‌ ஏற்படுத்திக்‌ கொடுத்தவர்‌ 

ரே.ஸ்ரேசே என்ற பெண்மணி ஆவார்‌.” 

அகராதிகள்‌ தரும்‌ விளக்கம்‌ 
கழகத்தமிழ்‌ அகராதி 

“பெண்‌ என்பதற்கு கற்றாழை பெண்கள்‌, பொதுமகள்‌, சிறுமி மற்றும்‌ மணமகள்‌ எனப்‌ 
பல பொருள்‌ தருகின்றன. மேலும்‌ பெண்மை என்பதை பெண்‌ தன்மை நிறை பெண்ணிற்குரிய 
நலம்‌ பிறப்பு, பெண்‌ இன்பம்‌ அமைதித்தன்மை”” 

இவ்வாறு பெண்‌ என்பதற்குக்‌ கழகத்தமிழ்‌ அகராதி பொருள்‌ கூறுகிறது. 
க்ரியாவின்‌ தற்காலத்‌ தமிழ்‌ அகராதி 

பெண்‌ என்பதந்கு தான்‌ சார்ந்த இனத்தைத்‌ தோற்றுவிக்கும்‌ பிரிவு எனப்பொருள்‌ 
கூறுகிறது. “பெண்ணுரிமை என்பதற்கு ஆணைச்‌ சார்ந்த நபராக இல்லாமல்‌ பெண்‌ தனிநபராக 
மதிக்கப்பட வேண்டும்‌ என்றும்‌, ஆணுக்கு இருக்கும்‌ உரிமைகள்‌ வாய்ப்புகள்‌ எல்லாம்‌ 
பெண்ணுக்கும்‌ தரப்பட வேண்டும்‌” என்று க்ரியாவின்‌ தற்காலத்தமிழ்‌ அகராதி விளக்கம்‌ 
தருகிறது. 
அறிஞர்‌ கருத்து 
அரங்கமல்லிகா 

“பெண்ணியம்‌ என்பது பெண்ணின்‌ உடலை மட்டும்‌ மையப்படுத்தவல்ல உடலின்‌ 
வலிகளையும்‌, வடுக்களையும்‌, பட்டுணர்வையும்‌ சார்ந்தது பெண்ணின்‌ உடலும்‌, அவளின்‌ 
தேவையும்‌ அவளிடம்‌ இல்லாமல்‌ போனதே ஆணரசியலாகிறது. இது அண்மைக்காலங்களில்‌ 
மாற்றம்‌ பெறுகிறது. பெண்கள்‌ குடும்பத்தாலும்‌, சமூகத்தாலும்‌ ஓரங்கட்டப்படுகிறார்கள்‌. 
எவையெல்லாம்‌ பெண்ணை அச்சப்படூத்துகின்றனவோ எவையெல்லாம்‌ தடையாக 
இருக்கின்றனவோ அவற்றையெல்லாம்‌ எதிர்க்க வேண்டும்‌” 
மாதொருபாகன்‌ நாவலில்‌ பெண்ணிய கட்டுப்பாடு 
மலடிப்பட்டம்‌ 

பெண்களுக்கு இன்றைய சமுதாயத்தில்‌ பல்வேறு பிரச்சனைகள்‌ காணப்படுகின்றன. 
திருமணமாகி குழந்தை இல்லையெனில்‌ இச்சமூகம்‌ பெண்ணை மட்டுமே குறை கூறுகிறது. 
பெண்ணால்‌ தாய்மைப்பேறு அடைய முடியவில்லையெனில்‌ அவளை மலடி எனத்‌ 
தூற்றுகின்றனர்‌. 

“பிள்ளை பெத்திருந்தான்னா அரும தெரியும்‌. பையன்‌ மண்ட ஒடஞ்சு ரத்தம்‌ கொட்டற 
அளவுக்கு உட்டுறகுக்கறா பிள்ள பெத்த எந்த பொம்பளயாச்சும்‌ இப்படி உடூவாளா?” 

பொன்னாவின்‌ அண்ணனின்‌ மகள்‌ விளையாடச்‌ சென்ற பொழுது தலையில்‌ அடிபட்டு 
இரத்தம்‌ கொட்டுகிறது. அதனைக்‌ கண்ட அவன்‌ தாய்‌ பொன்னாவை பலவாறு திட்டித்‌ 
தீரக்கிறாள்‌. 

“கூடையில்‌ கொஞ்சம்‌ வாங்கிட்டு வர்ற ஊட்டூல பிள்ள குட்டி அழுவுதா கண்ட நாய்வ 
நாளைக்கு திங்கப்போற சொத்துக்குப்‌ புருஷனும்‌ பொண்டாட்டியும்‌ ஓடி ஓடி பாடுபடறீங்க 
நாயும்‌ நக்கலும்‌ வாங்கித்‌ திங்க வேண்டீது தான எதுக்கு இப்படி கஞ்சத்தனம்‌ பண்ணிச்‌ 
சோத்து வைக்கிறீங்க புருசனில்லாத பொம்பளையும்‌ பிள்ள இல்லாத சொத்தும்‌ ஒன்னும்‌ 
பாங்க' 

பென்னா கடைக்குப்‌ பொருள்‌ வாங்கச்‌ செல்கிறாள்‌. உடன்‌ துணைக்குப்‌ பக்கத்து 
வீட்டுப்‌ பாட்டியும்‌ அழைத்துச்‌ செல்கிறாள்‌. அப்பொழுது அவள்‌ பொன்னாவுக்குக்‌ 
குழந்தையில்லை என்பதனை நேரடியாகப்‌ பேசுகிறாள்‌. மேலும்‌ ஊரில்‌ சென்று அனைவரிடமும்‌ 
பொன்னாவைப்‌ பந்றி அவதூறு கூறுகிறாள்‌. சமூகத்தில்‌ பிள்ளைப்பேறு இல்லாத பெண்களின்‌ 
பாடுகளை இதன்மூலம்‌ அறியலாம்‌. ஒரு பெண்ணின்‌ வளர்ச்சியில்‌ ஒரு பெண்ணே தடையாக 
இருக்கிறாள்‌. 
மங்கல நிகழ்ச்சிகளில்‌ ஒதுக்குதல்‌ 

பொன்னாவிற்கும்‌ குழந்தையில்லாதக்‌ காரணத்தால்‌ மங்கல நிகழ்ச்சிகளில்‌ இருந்து 
அவனை ஒதுக்கினார்கள்‌. 

“முந்தானையைச்‌ செருகிக்‌ கொண்டு முன்னால்‌ போய்‌ நின்றபோது நீ அந்தப்பக்கம்‌ 
தள்ளியிரு என்று தாய்மாமன்‌ பெண்டாட்டி கையைப்‌ பிடித்திழுத்துப்‌ பின்னால்‌ விட்டாள்‌. 
பிள்ளை பெறாவதள்‌ சோறு சுற்றினால்‌ அந்தப்‌ பெண்ணுக்குமா குழந்தை இல்லாமல்‌ 
போய்விடும்‌? இது கூட அமங்கலமாக?” 

பொன்னாவும்‌ காளியும்‌ பல்வேறு இடங்களில்‌ குழந்தையில்லாத காரணத்தினால்‌ 
அவமானப்படுத்தப்படுகின்றனர்‌. இதனால்‌ பொன்னா தன்‌ வீட்டோடு முடங்கிப்‌ போகிறாள்‌. 
குடும்ப நிகழ்ச்சிகளில்‌ இருந்து ஒதுங்கியிருக்கிறாள்‌. 
பெண்ணைப்‌ போகப்‌ பொருளாகப்‌ பார்த்தல்‌ 

பொன்னாவிற்குத்‌ திருமணமாகி இரண்டு வருடங்கள்‌ ஆனபின்பும்‌ குழந்தை இல்லாத 
காரணத்தினால்‌ ஊரில்‌ உள்ள இளம்‌ ஆண்கள்‌ அவளை ஒரு கேலிச்‌ சிரிப்போடும்‌, தவறான 
கண்ணோட்டத்திலும்‌ அணுக முந்பட்டனர்‌. அவர்களில்‌ செவத்தான்‌ என்பவன்‌ முன்னின்றான்‌. 

“எனக்கு ஒரு பிள்ள இல்லீன்னு தான்‌ எல்லாரும்‌ இப்படி பாக்குறாங்க. எனக்கு 
அந்தக்‌ கொடுப்பன வாச்சுதுங்ன்னா இந்தக்‌ கேவலம்‌ வருமா? முட்டுச்‌ சந்துல நிக்கிற 
கல்லுன்னு என்னய நெனச்சு எந்த நாய்‌ வேண்ணாலும்‌ வந்து மண்டூட்டுப்‌ பொலாம்னு 
நெனைக்குதுவ மாமா” 

பொன்னா தன்‌ கணவன்‌ காளியிடம்‌ அழுது புலம்புகிறாள்‌. மேலும்‌, அவள்‌ எந்த 
ஆண்களிடமும்‌ முகம்‌ கொடுத்துப்‌ பேசுவதில்லை. அவர்கள்‌ அனைவரையும்‌ எதிரிகளாகப்‌ 
பார்க்கிறாள்‌ 
பெண்ணை இழிவுபடூத்துதல்‌ 

வேசை வீட்டுக்குப்‌ போனவர்‌ என்று ஊரெல்லாம்‌ பேர்‌ வாங்கிக்‌ கொடுத்துவிட்ட 
சித்தப்பாவின்‌ மேல்‌ அவர்‌ தந்தை கோபம்‌ கொண்டிருந்தாள்‌ 

அந்தப்‌ பரதேசி நாயி எனக்குப்‌ பொறக்கல எந்த பலவட்டரைக்கு அவமுந்தான 
விரிச்சு அந்தத்‌ தாயோலிப்‌ பெத்தாளோ தெரியல. 

தனது தவறை மறைக்க தன்‌ மனைவியைத்‌ தவறாகப்‌ பேசும்‌ ஆணாதிக்கப்‌ பண்பு 
நிறைந்தவனாக விளங்குகிறார்‌. மேலும்‌ சித்தப்பா திருமணம்‌ செய்யுவும்‌ மறுத்துவிட்டார்‌. அவர்‌ 
அம்மா புலம்பிக்கொண்டே இருப்பாள்‌. 

“நீ கலியாணம்‌ பண்ணி என்னமா கண்டுட்ட ஆகா வழிப்புருசனுக்கு முந்தானி விரிச்சு 
ஏகப்பட்ட பிள்ளைகளைப்‌ பெத்து இன்ன வரைக்கும்‌ அழுதுகிட்டு கெடக்கற உடூ அந்த 
கொடும எனக்கு வேண்டாம்‌” 

அவன்‌ அம்மாவிடம்‌ நல்ல கணவனுக்கு வாங்கப்‌ படாமல்‌ அதிகமாக பிள்ளைகளை 
பெற்றெடுத்து துன்பப்படுவதற்கு திருமணமே எனக்கு வேண்டாம்‌ எனக்‌ கூறினார்‌. 
பெண்‌ மது அருந்துதல்‌ 

நல்ல சாராயமாக கிடைக்கும்‌ நாளில்‌ அவளைக்‌ கட்டாயம்‌ தொண்டுபட்டிக்கு 
கூட்டிப்போவான்‌ அவளுக்குக்‌ கள்‌ புடிக்காது. புளித்த ஏப்பம்‌ விட்டால்‌ நான்கு நாளைக்கு 
நாறும்‌ என்பாள்‌. நாவில்‌ சுள்ளென்று உறைக்கும்‌ சாராயம்‌ அரை டம்ளர்‌ போதும்‌ அவளுக்கு. 

தன்‌ மனைவியுடன்‌ உறவு கொள்ள நினைக்கும்‌ சமயங்களில்‌ அவளுக்கு மது வாங்கி 
கொடுத்து குடிக்கச்‌ செய்கிறான்‌. 

காலை வரை தெளியாத அளவு சாராயம்‌ குடிக்கப்போகும்‌ நாளில்‌ அவளைத்‌ 
தொண்டுப்பட்டிக்கே வந்து தங்கச்‌ சொல்வான்‌ அவளை கட்டாயமாகக்‌ குடிக்கச்‌ சொல்வான்‌. 

தன்‌ மனைவி பொன்னாவை காளி குடிக்கச்‌ சொல்லி குடிக்க அடிமைப்படுத்துகிறான்‌. 
மாதொருபாகன்‌ நாவலில்‌ கட்டூடைப்பு 

குழந்தை இல்லாத பெண்களுக்கு இப்படி ஒரு திருநாள்‌ என்று காளிக்குத்‌ தெரியாது. 
பொன்னாவை அனுப்ப அவன்‌ மனம்‌ ஒப்பவில்லை. அதைப்‌ பற்றிப்‌ பொன்னாவிடம்‌ எதுவும்‌ 
பேசவும்‌ இல்லை. ஆனால்‌ அந்த வருசம்‌ நோம்பிக்கு ஊர்ப்பக்கம்‌ போகக்‌ கூடாது என்று 
சொல்லி விட்டான்‌. 

ஏமாத்திட்டா ஏமாத்திட்டா என்று வாய்‌ முணுமுணுத்தது. கதவில்‌ தலையை ஓங்கி 
ஓங்கி முட்டிக்‌ கொண்டான்‌. குடூமி அவிழ்ந்து முதுகில்‌ புரண்டது. கண்டாரோலி போயிட்டயாடி 
எம்‌ பேச்ச மீறிப்‌ போயிட்டயாடி என்று கத்தினான்‌. 

காளியின்‌ சொல்லை மீறி பொன்னாள்‌ பெரும்நோம்பிற்கு சென்று விட்டாள்‌. அதை 
அவனால்‌ தாங்கிக்‌ கொள்ள முடியவில்லை. வரம்பை மீறி வேறொரு ஆணிடம்‌ சென்று 
குழந்தை பெற்றுக்‌ கொள்வதற்குப்‌ பொன்னாள்‌ உயிரையே விட்டிருக்கலாம்‌. 
முடிவுரை 

சொற்பொருள்‌ விளக்கம்‌, அகராதிகள்‌, அறிஞர்கள்‌ பல்வேறு கருத்துக்களை 
கூறுகின்றன. பெருமாள்‌ முருகன்‌ மாதொரு பாகன்‌ நாவலில்‌ பெண்களுடைய பல்வேறு 
பிரச்சனைகளைப்‌ பற்றிக்‌ கூறுகிறார்‌. மேலும்‌ அவருடைய நாவலில்‌ சமூகத்தில்‌ பல்வேறு 
பிரச்சனைகள்‌ உள்ளன என இதன்‌ மூலம்‌ அறிய முடிகிறது. 

மாதவியின்‌ மனையறம்‌ 
Family Ethics of Mathavi 


சா. எப்ஷிபா, முதுகலைத்தமிழ்‌, தூய நெஞ்சக்‌ கல்லூரி, திருப்பத்தூர்‌. 


Abstract 


The world has been an illusion as told by the ancients. But in the modern it seems true 
when compared to the moral life of the ancient people. Even there were immoral attitudes in 
the past, they have changed them into good people. Tamil Society gives more importance to 
ethics. The literary works of Tamil Literature are a great source of ethical life. The work 
“Silappathikaram” shows the ethical attitude of the Devadasi girl “Mathavi”. This paper 
deals with the moral code of Mathavi after dedicating her love to Kovalan. 


Keywords: Family Ethics, Mathavi, Silappathikaram 


முன்னுரை 
இவ்வுலகம்‌ குறிக்கோளுடன்‌ இயங்குகின்றது: குறிக்கோள்‌ இலாது எதுவும்‌ இயங்காது. 
அவ்வகையில்‌ மானுட வாழ்க்கையும்‌ குறிக்கோளுடையது. வாழும்‌ உயிரினம்‌ 


அனைத்திற்கும்‌ தலைமை தாங்குது மானிடமே. இம்மானிட வாழ்வைச்‌ சார்ந்துதான்‌ மந்ற 
உயிர்களை வளர்கின்றன வாழ்கின்றன. நிலம்‌ முதலிய ஜம்புதங்களும்‌ கூட மானுடத்தின்‌ 
மூலமே பயன்படுகின்றன. ஆகையால்‌ மானுட வாழ்க்கை மிக உயர்‌ 
குறிக்கோளுடையதாகிறது. ஆந்த உயர்‌ குறிக்கோளில்‌ தலையாயது அறமாகும்‌. 

அறம்‌ என்பது செய்தல்‌ அன்று வாழ்தல்‌. அறமே வாழ்வு, வாழ்வே அறம்‌. ஆகநிலை 
உறுப்புக்களை அன்பில்‌ தோயச்‌ செய்து அனைத்து உயிர்கள்‌ மாட்டும்‌ அன்புடையராக 
வாழ்வதல்‌ அறமாகும்‌. அறத்தில்‌ சிறந்தது மனதில்‌ மாசின்றி இருத்தலாகும்‌. மாசின்றி 
வாழும்‌ வாழ்க்கை என்பது பல்வேறு பொறிகளைக்‌ கொண்ட புலன்களால்‌ அமைந்த 
உடலைக்‌ கருவியாக்கிக்‌ கொண்டு வாழப்பெறுகிறது. அவ்வாழ்க்கையானது 
உயிரோட்டமுடைய இயக்கமாகும்‌. இத்தகைய முழு வாழ்க்கைக்குத்‌ தொடக்கம்‌ 
இல்வாழ்க்கை. காதல்‌ (அன்பு) மிகுந்து ஒருத்தியுடன்‌, ஒருவனுடன்‌ கெ வாழ்க்கை நடத்துதல்‌ 
என்பது ஒரு கூட்டு வாழ்க்கை. இந்த வாழ்க்கையின்‌ மூரம்‌ தென்புலத்தார்‌ பேணப்படுகின்றனர்‌. 
தெய்வம்‌ பூசிக்கப்‌ பெறுகிறது. விருந்தோம்பும்‌ வேளாண்மை நிகழ்கிறது. துறந்தவர்களுக்குத்‌ 
துய்ப்பனவும்‌ உய்ப்பனவும்‌ வழங்கப்‌ பெறுகின்றன. இத்தகைய இல்வாழ்வில்‌ மாதவி பேணிய 
அறம்‌ குறித்து சிலப்பதிகாரம்‌ வழி ஆய்வதே இக்கட்டுரையின்‌ நோக்கமாகும்‌. 
அறம்‌ - மனையறம்‌ 

'அறம்‌' என்பது பெயர்ச்சொல்லாகும்‌. இதற்கு, “நல்ல பண்பை உயர்த்துவது, நீதி 





வழுவாத்தன்மை” (ப.52) என்று தமிழ்‌ அகாரதியும்‌ ஒரு மனிதக்குழு தன்ககுள்‌ உருவாக்கிக்‌ 
கொள்ளும்‌ நெறிகள்‌. இறுதியாக வகுத்துக்‌ கொண்ட நடத்தைகள்‌, செய்யக்‌ கூடியவை. 
செய்யக்‌ கூடாதவை. செய்தே ஆகவேண்டியவை அடங்கிய ஒரு வழிகாட்டித்‌ தொகையே 
அறம்‌” (ப. 52) என்று வாழ்வியல்‌ களஞ்சியமும்‌ விளக்கம்‌ தருகின்றன. அறம்‌ என்ற சொல்‌ 
தொல்காப்பியர்‌ காலந்தொட்டே வழக்கிலிருந்துள்ளது என்பதை, 

“அறக்‌ கழிவுடையன பொருட்பயன்பட வரின்‌”! (தொல்‌ பொருள்‌.நூற்‌ 25) 

என்ற நூற்பாவின்‌ வழி அறியமுடிகின்றது. அடிபடையது நெறி, வழி, செவ்விய இயற்கைப்‌ 
போக்கு என்பன வற்றை பொருண்மைகளில்‌ தமிழிலக்கியப்‌ பெரும்‌ பரப்பில்‌ கையாளப்பாடு 
வருகிறது. தமிழில்‌ அறம்‌ என்ற சொல்‌ வழக்கிற்குப்‌ பயின்றுவரும்‌ முன்பு, பழமொழி, 
முதுமொழி, மூதுரை, வாயுறை வாழ்த்து, நன்று, நன்றி, நம்மை, நல்லது, முறை, முறைமை, 
நயம்‌, நன்னெறி, நெறி, ஒழுக்கம்‌, கடமை போன்ற சொற்கள்‌ கையாளப்பட்டு வந்துள்ளாது 
இச்சொற்கள்‌ பலவும்‌ சங்க இலக்கியங்களில்‌ காணப்படுகின்றமை பொறாமை. பேராசை, 
வெகுளி, கடுஞ்சொல்‌ ஆகிய மனமாக்கள்‌ இல்லாமல்‌ இருப்பின்‌ அறம்‌ என்கிறது வள்ளுவம்‌, 
அழுக்காறு அவாவெகுளி இன்னாச்சொல்‌ நான்கும்‌ 
இழுக்காறு இயன்றது அறம்‌: (குறள்‌ - 35) 
அறம்‌ செய்வதற்கு ஆசைப்படு என்கிறார்‌ ஒளவையார்‌. 
அறம்‌ செய விரும்பு (ஆத்திச்சூடி, பா.எ 8) 
அறத்தைக்‌ காப்பவனை அறமே காப்பாற்றும்‌. அதனை அழிப்பவனை அவ்‌ அறமே அழித்து 
விடும்‌ என்கிறது மனுநீதி. 
அறத்தைக்‌ காப்பாற்றுபவனை அறம்‌ காப்பாற்றுகிறது: (பா.எ.8) 
அறத்தை அழிப்பவனை அறமே அழிக்கிறது: (பா.எ.18) 
அரசியல்‌ பிழைத்தோர்க்கு அறங்கூற்றாவதூஉம்‌: (சிலப்‌.பதிகம்‌) 
இவ்வாறு அகராதிகளையும்‌, தமிழ்‌ இலக்கண இலக்கியங்களையும்‌ புரட்டிப்பார்த்தால்‌ அறம்‌ 
குறித்த செய்திகள்‌ நீண்டு கொண்டே செல்கின்றன. அறம்‌, பொருள்‌, இன்பம்‌, வீடு, என்ற 
நால்வகை உறுதிப்பொருள்களிலும்‌ தலையாயது அறமாகும்‌. இக்கருத்துக்களை வைத்து 
அறத்தை வரையறுத்தால்‌. 
அன்பாய்‌ இருப்பது அறம்‌,இனிமையாகப்‌ பேசுவது அறம்‌, கடூஞ்சொற்களைத்‌ தவிர்ப்பது 
அறம்‌,நல்லதையே நாடூவது அறம்‌,மனதில்‌ குற்றமற்று இருப்பது அறம்‌,பொய்யைத்‌ தவிர்ப்பது 
அறம்‌,சினத்தைத்‌ தவிர்ப்பது அறம்‌,பொறாமை உணர்ச்சியைத்‌ தவிர்ப்பது அறம்‌, பிறருக்குக்‌ 
கெடுதல்‌ செய்யாமை அறம்‌, பிறருடன்‌ பகிர்ந்து உண்பது அறம்‌,பிற உயிர்களைக்‌ 
கொல்லாமை அறம்‌,தீமையில்லாத வழியில்‌ பொருளீட்டுவது அறம்‌,இல்லற வாழ்வில்‌ 
ஈடுபடுவது அறம்‌,அறநூல்களைக்‌ கற்று அடக்கமுடன்‌ இருப்பது அறம்‌, மானத்துடன்‌ வாழ்வது 
அறம்‌,உயிருக்கு ஊக்கம்‌ தருவது அறம்‌,அருள்‌ வழியில்‌ ஆண்டவனை உணர்த்துவது அறம்‌ 
என்று பாகுபடூத்தலாம்‌. 
மனை என்பது உலக உயிர்கள்‌ அன்புடன்‌ கூடி வாழும்‌ இடம்‌. மானுடனைத்‌ தவிர 
அன்புடன்‌ ஒன்றுகூடி சில அ..றிணைகளும்‌ தங்களுக்கென்று மனை வகுத்து வாழ்கின்றன. 
மனையறம்‌, இல்லறம்‌ என்ற சொல்லாட்சிகள்‌ ஒரே பொருளைக்‌ குறித்து நிற்கின்றன. 
“இல்‌*அறம்‌ - இல்லறம்‌. கணவன்‌, மனைவி சேர்ந்து நடத்தும்‌ வாழ்க்கை குடும்ப 
வாழ்க்கை. குடும்ப வாழ்க்கைக்குரிய கடமைகள்‌ இல்வாழ்க்கை” (ப.120) என்று அகரமுதலி 
விளக்குகிறது. 
இல்லத்தில்‌ மனையோளிடம்‌ கூடிவாழும்‌ ஒழுக்கம்‌, இல்வாழ்வார்‌ கடமை: (ப.20) என 
தமிழ்‌ - தமிழ்‌ அகராதி விளக்கம்‌ தருகிறது. 
இவ்‌இல்லறத்தில்‌ அன்பும்‌, ஒழுக்கமும்‌ ஒத்த நேர்க்கோட்டில்‌ நிற்கின்றன. ஒரு 
உறவுக்கு உண்மையாக இருப்பது கற்பெனில்‌, காலந்தோறும்‌ தமிழ்‌ இலக்கியங்களில்‌ கற்பு 
குறித்த புனிதநிலை பெண்ணிற்கு மட்டும்‌ வலியுறுத்திச்‌ சொல்லப்பட்டது. இன்று புரட்சிச்‌ 
சிந்தனையாளரான பாரதியார்‌ “கற்புநிலையென்று சொல்ல வந்தார்‌ இரு கட்சிக்கும்‌ அதைப்‌ 





பொதுவில்‌ வைப்போம்‌' என்று கூறும்‌ நிலை வந்துள்ளது. 
கணிகை மாதவி 
சிலப்பதிகார அரங்கேற்றுக்‌ காதையில்‌ மாதவியை அறிமுகம்‌ செய்யும்‌ 
இளங்கோவடிகள்‌, 
நாடகக்‌ கணிகையான ஊர்வசியின்‌ மரபில்‌ வந்தவள்‌ 

கலைகளில்‌ சிறந்து விளங்குபவள்‌ 
சித்திரராபதியின்‌ ஒரே மகள்‌ 
கூத்து, பாட்டு, ஒப்பனை இம்மூன்றும்‌ ஒருங்கமையைப்‌ பெற்றவள்‌ 


VY VY YY 


குல வழக்கப்படி நடனத்தை முறையாக ஏழாண்டுகாலம்‌ பயின்றவள்‌. 
என்றெல்லாம்‌ குறிப்பிடுகின்றார்‌. அத்துடன்‌ மாதவியின்‌ தாய்‌ சித்திராபதி தன்‌ 
மகளின்‌ கலைத்திறனை மன்னனுக்கு எடுத்துக்காட்ட இந்த அரங்கேற்று விழாவிலே 
ஆடவைக்கின்றாள்‌. ஆரங்கேற்றத்தில்‌ மாதவிக்குத்‌ துணையாக இருக்கக்கூடிய ஆடல்‌ 
ஆசான்‌, இகையோன்‌, நன்னூல்‌ புலவன்‌, தண்ணுமை முதல்வன்‌, குழலோன்‌, 
யாழ்ப்புலமையோன்‌ போன்றோர்‌ தங்களுக்குக்‌ கொடுத்த பணியைச்‌ செவ்வனே செய்கின்றனர்‌. 
இவ்வேளையில்‌ மாதவி, வாரப்பாட்டு. தேசிக்கூத்து, மார்க்கக்கூத்து ஆடி மன்னனிடம்‌ 
'தலைகோல்‌' பட்டம்‌ பெறுகின்றாள்‌. உலகோருக்குக்‌ கணிகையாக அறிமுகம்‌ ஆகும்‌ 
மாதவியை அடையவேண்டுமெனில்‌ நாடகக்‌ கணிகையருக்குத்‌ தலவரிசையில்‌ 
விதித்தமுறைப்படி ஆயிரத்து எட்டூக்களஞ்சுப்‌ பொன்னை ஒருமுறையாகப்‌ பெறுபவள்‌ 
ஆகிறாள்‌. மாதவியுடன்‌ சென்றுவிட்டான்‌. ஆக, மாதவி - கோவலனின்‌ உறவு விலை 
கொடுத்து கணிகையை அடையும்‌ முறையாகத்‌ தான்‌ தொடங்குகின்றது. 
இந்திரவிழாவும்‌ கோவலனின்‌ ஊடலும்‌ 

தன்மனையாள்‌, பெற்றோர்‌, வணிகத்தொழில்‌ என அனைத்தையும்‌ மறந்து 
மாதவியுடனான இன்பவாழ்விலே கோவலன்‌ இருந்தான்‌. இச்சூழலில்‌ புகார்நகரில்‌ 
கொண்டாடப்படும்‌ இந்திரவிழா வந்தது. விழாக்களில்‌ பலர்‌ முன்பு ஆடி தங்கள்‌ கலையை 
வெளிப்படுத்துவதன்‌ வழி மக்கள்‌ மனதையும்‌ மகிழ்வுறச்‌ செய்யும்‌ வழக்கமுடையவர்‌ 


கணிகையர்‌. கோவலனுடன்‌ வாழ்ந்துவரும்‌ மாதவி தங்கள்‌ குலவழக்கப்படி மாதவி 
இந்திரவிழாவில்‌ பதினோர்‌ வகை ஆடலையும்‌ ஆடூகின்றாள்‌. பலர்முன்‌ ஆடும்‌ மாதவியைக்‌ 
கண்டு முதல்‌ முறையாகக்‌ கோவலன்‌ ஊடல்கொள்கின்றான்‌. இதுவரை தன்னைக்‌ 





கணிகையாக மட்டுமே எண்ணியவள்‌ கோவலனின்‌ ஊடலறிந்து அவன்‌ உவப்புகொள்ள 
தன்னை ஒப்பனை செய்துகொண்டு ஒரு மனையாள்‌ கணைவனைத்‌ தேற்றுவது போல 
கூடிமகிழ்கின்றாள்‌. 
மாறாக்‌ காதல்‌ 

கணிகையாக அரங்கேற்த்தில்‌ தோன்றியவள்‌, கோவலனுடன்‌ சேர்ந்து வாழும்பொழுது 
மீண்டும்‌ இந்திரவிழாவில்‌ ஆடியவள்‌, அவன்‌ பிரிவினால்‌ வாடூகின்றாள்‌. பொதுவாக, 
கணிகையர்‌ உள்ளம்‌ பொருளுள்ளவரை நாடூம்‌ பண்பினது. இங்கு கோவலன்‌ சென்றவுடன்‌ 
£ஈதவி வேறொரு ஆடவனைத்‌ தேடாமல்‌ அவனுக்காக மயங்குகின்றாள்‌. தன்னை ஒப்பனை 
சய்துகொள்ள மறுக்கின்றாள்‌. பண்டைக்கால பெண்கள்‌ கணவன்‌ உடன்‌ அருகில்‌ இல்லாத 
£லங்களில்‌ தங்கள்‌ ஒப்பனை செய்து கொள்ள மறுக்கின்றாள்‌. பண்டையக்கால பெண்கள்‌ 
ணவன்‌ உடன்‌ அருகில்‌ இல்லாத காலங்களில்‌ தங்களை ஒப்பனை செய்துகொள்ள 
ாட்டர்கள்‌ என்பதை சங்கப்பாடல்கள்‌ பலவற்றிலும்‌ அறியலாம்‌. அதேபோல்‌, கோவலன்‌ 
ரிந்தவுடன்‌ குரவழக்கப்படி அடுத்தவரை நாடாமல்‌ விட்டூச்சென்றவனுக்காக ஏங்கும்‌ 
£ஈதவியின்‌ மாறாக்‌ காதல்‌ உள்ளம்‌ தெரிகிறது. 

இன்னும்‌ ஆழ்ந்து நோக்கினால்‌, ஒத்த தலைமக்களுக்குரிய பண்பாடூச்‌ சொல்லப்படும்‌ 
தூதுவிடுூதலை வசந்தமாலையிடம்‌ கோவலனுக்குத்‌ திருமுகம்‌ கொடுத்தனுப்புவதன்‌ மூலம்‌ 
அறிய முடிகிறது. மாதவியின்‌ ஓலையை வாங்க மறுத்துத்‌ திருப்பி அனுப்புகின்ற 
கோவலனுக்காக இரவு முழுதும்‌ துயிலாமல்‌ ஏங்கிக்‌ காத்திருப்பவளாக மாதவியைக்‌ 
காணமுடிகின்றது. 

பூமலர்‌ - அமளிமிசைப்‌ பொருந்தாது வதிந்தனள்‌ 
மலர்‌ நெடுங்கண்‌ மாதவி - தான்‌ -என்‌ (சிலப்‌.6வேனிற்‌.பா.வரி:116-117) 
கோவலன்‌ கண்ணகியுடன்‌ புகாரை விட்டூப்‌ புறப்பட்டபின்‌ மாதவி பொலிவிழந்து வாடிநிற்பதை 
கோசிகன்‌ வாய்மொழியாக இளங்கோவடிகள்‌ கூறுகின்றார்‌. 
கோவலன்‌ பிரியக்‌ கொடுந்துயர்‌ எய்திய 
மாமலர்‌ நெடுங்கண்‌ மாதவி போன்று, இவ்‌ 
அருந்திறல்‌ வேனிற்கு அல்‌ கைளந்து, உடனே 
வருந்தினை போலும்‌ நீ மாதவி” (சிலப்‌.புறஞ்சேரி.பா.வரி:48-51) 
பண்புமிக்கவள்‌ 
முதல்‌ ஓலை மறுக்கப்பட்ட பின்னரும்‌ இரண்டாவது ஓலையைக்‌ கோசிகனிடம்‌ 
கொடுத்தனுப்புகின்றாள்‌. அதில்‌, 
அடிகள்‌ முன்னர்‌ யான்‌ அடி வீழ்ந்தேன்‌ 
வடியாக்‌ கிளவி மனக்கொளல்‌ வேண்டும்‌: (சிலப்‌.புறஞ்‌.87-88) 
என்று தொடங்கி, கோவலன்‌ தன்‌ பெற்றோருக்குத்‌ தொண்டு செய்வதை மறந்து, உயர்குலப்‌ 
பெண்ணான கண்ணகியுடன்‌ இரவில ஊரைவிட்டுப்‌ புறப்படும்‌ அளவிற்குத்‌ 'தன்‌ தவறு என்ன 
என்று அறியாது நெஞ்சம்‌ பதைப்பதாகக்‌ குறிப்பிட்டுப்‌ புகாருக்கே திரும்பி வருமாறு 
வேண்டுகின்றாள்‌. மேலும்‌, அம்மடலில்‌ பொய்மையில்லா பண்பாளனாகக்‌ கோவலனைக்‌ 
குறிப்பிடுகின்றாள்‌. இக்கடிதத்தில்‌ மாதவி கையாண்டிருந்த உணர்ந்த சொற்களைக்‌ 
கோவலன்‌ கண்டு அவளின்‌ பண்பை அறிந்து தன்‌ தீது இலள்‌' என்று உணருகின்றான்‌. 
மீண்டும்‌ அக்கடிதத்தை தன்‌ பெற்றோருக்குக்‌ காட்டுமாறு கோசிகனிடமே 
கொடுத்தனுப்புகின்றான்‌. இதன்வழி கணிகையர்‌ குலப்பெண்ணான மாதவி தன்னிடமிருந்து 
கோவலனைப்‌ பிரித்தாள்‌ என்று கண்ணனியைக்‌ குநைகூறாமல்‌ உயர்குலப்‌ பெண்‌ என்றும்‌, 
கடையாமத்தில்‌ ஊரைவிட்ட்ப்போக தான்‌ செய்த தவறு என்னவென்ஹற நெஞ்சம்‌ 
பதைப்பவளாகவும்‌, காதல்‌ மொழி பேசி கோவலனை மயக்க எண்ணாமல்‌ உயரிய 
சிந்தனையுடன்‌ அவள்‌ அனுப்பிய ஓலையில்‌ சுட்டப்படும்‌ செய்திகள்‌ கோவலனின்‌ 
பெற்றோருக்குக்‌ காட்டுமாறு உள்ளதன்‌ வழியும்‌ மாதவியின்‌ பண்பு புலனாகிறது. 
மாதவியின்‌ கற்புநெறி 
கோவலன்‌ இறந்தது கேட்ட மாதவி, 
மணிமேகலையை வான்துயர்‌ உறுக்கும்‌ 
கணிகையர்‌ கோலன்‌ காணா தொழிக: (சிலப்‌.நீர்ப்‌.பா.வரி:105-106) 
எனக்‌ கூறிவிட்டு தானணிந்திருந்த தலைமாலையுடன்‌ கூந்தலையும்‌ களைந்து, 
போதித்தானங்கள்‌ பலவும்‌ புரிந்து, அறவாழ்வு வேண்டித்‌ துறவு பூண்டாள்‌ என்ற செய்தி 
நீரப்படைக்‌ காதையில்‌ மாடலன்‌ மறையோன்‌ கூற்றுவழி அறிய முடிகிறது. 
கணவன்‌ இறந்தவுடன்‌ தானும்‌ இறத்தலை தலைக்கற்பு என்றும்‌, கணவனுடன்‌ 
தீப்பாய்ந்து இறத்தலை இடைக்கற்பு என்றும்‌, கணவனின்‌ நினைவுடன்‌ கைம்மைக்கோலம்‌ 
பூண்டு வாழ்வதைக்‌ கடைக்கற்பு என்றும்‌ பண்டையக்‌ காலக்‌ கற்பை மூன்றாகப்‌ பகத்துக்‌ 
கூறுவர்‌. அக்கடைக்‌ கற்பில்‌ பெண்கள்‌ தங்கள்‌ கூத்தலை மழித்துக்‌ கொள்வர்‌. அரசகுலப்‌ 
பெண்கள்‌ அறவாழ்வாகும்‌ துறவுவாழ்க்கைக்‌ கைக்கொள்வர்‌. இத்தகைய உயர்குரப்‌ பெண்கள்‌ 
கடைபிடிக்கும்‌ ஒழுக்க நெறியைக்‌ கடைபிடித்து கோவலனுக்கு மட்டும்‌ உரியவள்‌ என்ற 
கொள்கையுடன்‌ கற்புநெறி தவறாத மாதவியைக்‌ காணமுடிகின்றது. அத்துடன்‌, கணிகையர்‌ 
வழக்கப்படி தாய்வழி மரபுபோற்றும்‌ பண்பை மணிமேகலைக்குப்‌ புகட்டாமல்‌ தந்தையர்‌ குல 
வழக்கமாகவும்‌, கண்ணகியின்‌ மகளாகவும்‌ எண்ணி மணிமேகலையைத்‌ துறவு பூணச்‌ 
செய்கின்றாள்‌. 
“உயர்குல மாக்கள்‌ வழக்கம்‌ போல, தலைக்கோல்‌ ஆசான்‌ பின்னுள்ளவனாக 
விளங்கும்‌ மணிமேகலையையும்‌ சிறந்த வாழ்க்கைத்‌ துணைவியாக எவரும்‌ ஏற்றுக்‌ 

கொள்வார்‌” என்று சித்திராபதி மணிமேகலையைக்‌ கணிகையாக்க முற்சிக்கிறாள்‌. அதற்கு 
மாதவி, வித்திராபதி உள்ளிட்ட கணிகையர்‌ கூட்டடம்‌, புகார்‌ நகர மக்கள்‌, அரசர்‌ உள்ளிட்ட 
அனைவரும்‌ துயருர மணிமேகலையின்‌ கூந்தலையும்‌ களைந்து துநவறப்படுத்திவிட்டாள்‌ என்று 
தேவந்தி அரற்றிக்‌ கூறியதன்‌ வழி அறிய முடிகின்றது. 

வருக, என மடமகள்‌, மணிமேகலை என்று 

உருவிலாளன்‌ ஒருபெருஞ்‌ சிலையொடு 

விரைமலர்‌ வாளி வெறுநிலத்து எறியக 

கோதைத்‌ தாமம்‌ குழலொடு களைந்து 

போதித்‌ தானம்‌ புரிந்தறம்‌ படுத்தனள்‌(சிலப்‌.வரந்‌.பா.வரி:24-28) 
சிலம்பினைத்‌ தொடர்ந்த கதையாக, மணிமேகலையின்‌ துறவு வாழ்க்கையைத்‌ தெளிவாக்கிக்‌ 
கூறுவது சாத்தனாரின்‌ மணிமேகலை காப்பியம்‌. 

இயலபான கணிகையர்‌ போல்‌ கோவலனிடம்‌ இன்பமும்‌ பொருளும்‌ பெற்றபின்‌ 
மாற்றானைத்‌ தேடியிருந்தால்‌ “வரந்தருக்காதை' வரை மாதவி பேசப்பட்டிருக்க மாட்டாள்‌. 
அவள்‌ பெற்ற மகளான மணிமேகலையின்‌ பெயராலே ஒரு காப்பியம்‌ உருவாகியிருக்காது. 
காப்பிய ஆசிரியர்‌ முதன்முதலில்‌ ஒரு கணிகையின்‌ மகளைக்‌ காப்பியத்‌ தலைவியாக்கி 
அதற்கு அவள்பெயரைச்‌ சூட்டும்‌ அளவிற்கு மாதவியின்‌ கற்புநெறி உயர்ந்துள்ளதை இங்கு 
காண முடிகிறது. 
முடிவுரை 
காப்பியத்‌ தொடக்கத்தில்‌ கணிகையர்‌ குலப்பெண்ணாக மாதவியைக்‌ 

காணமுடிகின்றது. குலவழக்கப்படி அனைத்துக்‌ கலைகளிலும்‌ தேர்ச்சி பெற்றவளாகவும்‌, 
மன்னனையும்‌ மற்றவரையும்‌ மகிழ்விக்கம்‌ ஆடுகள்‌ மகளாகவும்‌ மாதவி விளங்குகின்றாள்‌. 
கோவலனுடன்‌ வாழும்பொழுதும்‌ மாதவி கணிகையர்‌ குலவழக்கப்படி இந்திரவிழாவில்‌ 
ஆடூகின்றாள்‌. பலர்முன்‌ மாதவி ஆடூவதைப்‌ பொறுக்காது ஊடல்கொள்ளும்‌ கோவலனின்‌ 
உள்ளக்‌ கருத்தைதப்‌ புரிந்து கொண்டவள்‌ அவனுக்காகத்‌ தன்னை மாற்றிக்கொள்ள 
முயலும்பொழுது ஊழ்வினை உருத்துவந்து ஊட்டிப்‌' பிரிந்தாலும்‌ கோவலனை மட்டுமே 
எண்ணி வாழுகின்றாள்‌. கோவலனுக்குக்‌ கொடுத்தனுப்பும்‌ மடலில்‌ அவள்‌ பண்பு 
தெரிகின்றது. கோவலன்‌ இறந்தபின்‌ அவளின்‌ கற்பு வெளிப்படுகின்றது. ஆடுகள மகளாக 
அறிமுகம்‌ ஆனவள்‌ கோவலனின்‌ மனையாளாகத்‌ தன்னை மாற்றிக்‌ கொண்டு, உயர்குலப்‌ 
பெண்கள்‌ கடைபிடிக்கும்‌ மனையற மாண்பினைக்‌ கைக்கொண்டு துறவியாகின்றாள்‌. தன்‌ 
மகளைக்‌ காப்பியத்‌ தலைவியாக்கும்‌ உன்னத மாண்புடையவளாகின்றாள்‌. 


துணைநூற்ப்‌ பட்டியல்‌ 

விவிலியத்தில்‌ பெண்ணியக்‌ கூறுகளும்‌ வீரப்‌ பெண்களும்‌ 


Feministic Perspectives and the Heroic Women in Holy Bible 
முனைவர்‌ மி. சு. எழிலரசி, உதவிப்பேராசிரியர்‌, தூய மேரி கல்லூரி, தூத்துக்குடி 


Abstract 


Although there are references to many heroic women in the Bible, Jesus gave much 
importance for women and He emphasised on women liberation. From the old day literature 
to the present day literature, women are portrayed as mere sexual and working objects. 
Despite all the advances in science and technology, women’s emancipation is still impossible. 
There is still no chance for male - female equality. It is necessary to compose texts and 
articles that highlight the importance and excellence of women. Hence, this article focuses on 
the Feministic views and heroic women seen in the holy “Bible” 


Keywords: Feministic Perspectives, Heroic Women, Holy Bible 


முன்னுரை 

விவிலியம்‌ என்பது பழைய ஏற்பாடு, புதிய ஏற்பாடு என்னும்‌ இரு பகுதிகளைக்‌ 
கொண்டது. பழையஏற்பாடானது கி.மு.ஆயிரம்‌ ஆண்டுகளுக்கு முன்னால்‌ பல்வேறு 
காலகட்டங்களில்‌ நிகழ்ந்த குறிப்பிட்ட இன மக்களின்‌ வரலாற்று நிகழ்வுகளை, அவர்களின்‌ 
இறைநம்பிக்கையை எடுத்துரைப்பது. இஸ்ரவேல்‌ இன மக்கள்‌ தாங்கள்‌ கடவுளால்‌ 
வழிநடத்தப்பட்டு வந்தவிதத்தை, தங்களின்‌ இறையனுபவத்தை அதிகம்‌ உணர்ந்து வாழ்க்கை 
அனுபவங்களைப்‌ பதிவுசெய்தனர்‌. அந்த சமுதாயம்‌ ஆண்‌ வழிச்‌ சமுதாயமாகவே இருந்தது. 
குல மூதாதையர்களாக ஆபிரகாம்‌, சாக்கு, யாக்கோபு என ஆண்களின்‌ பெயர்களையே 
குறித்துவந்தனர்‌. அதற்கடுத்த புதியஏற்பாட்டுக்‌ காலகட்டத்திலும்‌ பெண்கள்‌ மிகத்‌ தாழ்வான 
நிலையிலேயே மதிக்கப்பட்டு வந்தனர்‌. இஸ்ரவேல்‌ இன ஆண்கள்‌ ஒவ்வொரு நாளும்‌ தங்கள்‌ 
இறைவழிபாட்டில்‌ தம்மை ஒருநாயாகவோ, பெண்ணாகவே படைக்காததற்காக கடவுளுக்கு 
நன்றி கூறி வழிபடும்‌ அளவிற்கு பெண்குலத்தைத்‌ தாழ்வாகக்‌ கருதினர்‌. 

ஓரிடத்தில்‌ குழுமியிருந்தவர்களின்‌ எண்ணிக்கையைக்‌ கணக்கிட்டபோது 
பெண்களையும்‌, குழந்தைகளையும்‌ தவிர்த்து ஆண்களின்‌ எண்ணிக்கையை மட்டுமே 
கணக்கிட்டனர்‌. இத்தகு காலகட்டங்களிலும்‌ கட்டமைப்பை உடைத்தெறிந்துசிலபுரட்சிப்‌ 
பெண்கள்‌ வாழ்ந்திருந்தனர்‌ என்பதையும்‌ இவ்விவிலியத்தின்‌ வழியே காண்கிறோம்‌. இவ்வாறு 
விவிலியம்‌ காட்டும்‌ பெண்ணடிமைக்‌ கூறுகளையும்‌, அவற்றைக்‌ கட்டுடைத்து எழுச்சி கண்ட 
பெண்களின்‌ வாழ்க்கை நிகழ்வுகளையும்‌, இலக்கியங்கள்‌ வழி சமூகரீதியாகவும்‌, 
சமயரீதியாகவும்‌ இன்றுவரை தொடரும்‌ பெண்ணடிமைக்‌ கூறுகளையும்‌ ஈண்டுகாண்போம்‌. 
விவிலியம்‌ எடுத்துக்‌ காட்டும்‌ வீரப்‌ பெண்கள்‌ 

கி.மு ஆயிரம்‌ ஆண்டுகளுக்கு முற்பட்ட காலகட்டங்களில்‌ இஸ்ரவேல்‌ இன மக்களின்‌ 
வரலாற்றை, வாழ்க்கையோடு ஒன்றிய இறையனுபவங்களை மிகப்‌ பிற்பட்ட காலகட்டங்களில்‌ 
நூல்களாகத்‌ தொகுத்தனர்‌. இவை பழையஏற்பாட்டு நூல்கள்‌ எனப்பட்டன. கி.பிமுதல்‌ 
நூற்றாண்டுக்குப்‌ பிற்பட்ட காலகட்டங்களில்‌ இயேசுவின்‌ வாழ்க்கை வரலாற்றையும்‌, 
அவருக்குப்‌ பின்னர்‌ எழுதப்பட்ட நூல்களையும்‌ உள்ளடக்கியவை புதியஏற்பாட்டு நூல்கள்‌ 
எனப்பட்டன. அத்தகைய காலகட்டங்களில்‌ பெண்கள்‌ பலபிள்ளைகளைப்‌ பெற்றுத்‌ தங்கள்‌ 

இனத்தை விருத்தி செய்வதற்கும்‌, பணிவிடை செய்வதற்கும்‌ மட்டுமே உரியவர்களாகக்‌ 
கருதப்பட்டனர்‌. பெண்கள்‌ அதிக குழந்தைகளைப்‌ பெற்றெடுப்பது பெருமையாகக்‌ 
கருதப்பட்டது. அதிக குழந்தைகளைப்‌ பெற்றெடுப்பதை கடவுளின்‌ ஆசீர்வாதமாகக்‌ கருதினர்‌. 
குழந்தைகள்‌ பிறக்காவிட்டால்‌ அதனைப்‌ பெரும்‌ சாபமாகக்‌ கருதினர்‌. ஆலய வழிபாடுகளில்‌ 
முன்னின்று செய்வதற்கு பெண்களுக்கு அனுமதியில்லை. குருக்களாக ஆண்கள்‌ மட்டூமே 
இருந்தனர்‌. இன்றும்‌ இந்தநிலை பெரும்பாலும்‌ எல்லா சமயங்களிலும்‌ காணப்படுகிறது. 
பெண்களைத்‌ தீட்டாகக்‌ கருதிஒதுக்கும்‌ நிலைஅன்றுதொட்டு இன்றுவரை காணப்படுகிறது. 
ஆனால்‌ எந்த சமயமும்‌ பெண்ணைத்‌ தாழ்வாகக்‌ கற்பிக்கவில்லை என்பதே உண்மை. 
அப்படிப்பட்ட காலகட்டங்களிலும்‌ பெண்கள்‌ சிலர்‌ வீரம்‌ மிக்கவர்களாகவும்‌, தலைமைத்துவம்‌ 
வாய்ந்தவர்களாகவும்‌ திகழ்ந்துவந்தனர்‌. 
நீதித்‌ தலைவராக விளங்கிய தெபோரா 

இஸ்ரவேல்‌ இனம்‌ 20 ஆண்டுகளாக கானானியருக்கு அடிமைப்பட்டு கொடுமைக்கு 
உள்ளாக்கப்பட்டு வந்தது. அவர்கள்‌ மத்தியில்‌ தெபோரா என்ற பெண்‌ வலிமை 
மிகுதலைவியாகவும்‌, இறைநம்பிக்கையோடு கூடிய ஞானத்தோடு வழிநடத்தும்‌ ஆற்றல்‌ 
பெற்றவளாகவும்‌ விளங்கினாள்‌. அவள்‌ பனைமரத்தடியில்‌ தன்‌ நீதிமன்றத்தை நடத்திவந்தாள்‌. 
நம்பிக்கை இழந்திருந்த மக்களுக்கு நம்பிக்கையூட்டி, அவர்களை ஒன்றுதிரட்டி கானானிய 
மன்னன்‌ சீசராஎன்பவனைத்‌ தோற்கடித்தாள்‌. சீசராதெபோராவிடமிருந்து தப்பியோடி இறுதியில்‌ 
யாவேல்‌ என்ற பெண்ணால்‌ கொல்லப்பட்டான்‌. தெபோரா நீதிபதியாக மட்டுமன்றி பின்னால்‌ 
நடக்கவிருப்பவற்றை முன்கூட்டியே அறிவிக்கும்‌ ஞானம்‌ மிகுந்த இறைவாக்கினளாகவும்‌ 
விளங்கினாள்‌. 
தனியளாய்‌ நின்று சாதித்த யூதித்து 

அசீரியர்களின்‌ பிடியிலும்‌, கொடியபஞ்சத்திலும்‌ வாடித்‌ தவித்த இஸ்ரவேலர்‌ கடவுள்‌ 
மேல்‌ நம்பிக்கையிழந்து சரணடையத்‌ தயாராயினர்‌. அப்போது யூதித்து என்ற பெண்‌ 
இஸ்ரவேல்‌ குலப்‌ பெரியோர்களை வரவழைத்து ஆலோசனை வழங்கினாள்‌. கடவுளிடம்‌ 
வெறுமனேமன்றாடிக்‌ கொண்டு நாம்‌ எம்முயற்சியும்‌ செய்யாமல்‌ இருந்தால்‌ கடவுள்‌ 
எந்தநன்மையும்‌ வழங்கமாட்டார்‌. நம்முடைய முயற்சியும்‌ தேவை என்பதை எடுத்துக்‌ கூறி, 
அதற்குத்‌ தன்னையே பணயம்‌ வைத்து தனிஒருவளாகச்‌ சென்றுவென்று திரும்புவதாகக்‌ 
கூறினாள்‌. அவ்வாறே அவள்‌ தனியொருவளாகச்‌ சென்று தன்னுடையமதிக்‌ கூர்மையினால்‌ 
சாதுர்யமாகப்‌ பகைவரைவென்று திரும்பினாள்‌. 
யூத இனத்தைக்‌ காப்பாற்றிய எஸ்தர்‌ 

எஸ்தர்‌ என்பவள்‌ யூதகுலத்தில்‌ ஒருஅனாதைப்‌ பெண்ணாக தன்‌ உறவினர்‌ 
மொர்தகாய்‌ என்பவரால்‌ வளர்க்கப்பட்டாள்‌. இறைபக்தியிலும்‌, நற்பண்புகளிலும்‌ சிறந்து 
விளங்கிய அவள்‌ மன்னனின்‌ பட்டத்தரசியாக உயரும்‌ வாய்ப்பைப்‌ பெற்றாள்‌. அப்போது 
அரசனுக்கு அடுத்தநிலையில்‌ பதவிவகித்த ஆமான்‌ என்பவனின்‌ வஞ்சக சூழ்ச்சியால்‌ யூத 
இனம்‌ முழுவதும்‌ அழியும்‌ நிலைக்குத்‌ தள்ளப்பட்டது. அப்போது எஸ்தர்‌ தனக்குக்‌ கிடைத்த 
அரசிக்குரிய அந்தஸ்தினால்‌ அகந்தைகொள்ளாமல்‌, பணிவோடுஅரசரிடம்‌ பேசி, புரியவைத்து 
வஞ்சகர்களுக்குத்‌ தண்டனை பெற்றுக்‌ கொடுத்துத்‌ தன்னுடைய இனத்தை அழிவிலிருந்து 
மீட்டாள்‌. 
புதிய ஏற்பாட்டில்‌ பெண்‌ விடுதலைக்‌ கூறுகள்‌ 

இயேசு வாழ்ந்த காலகட்டமாகக்‌ கணிக்கப்பட்டூள்ள (கி.பி4-5நூற்றாண்டு)' 
காலகட்டத்திலும்‌ பெண்களின்‌ நிலைபலவிதக்‌ கட்டமைப்புகளுக்கு உட்பட்டூபின்‌ தங்கிய 
நிலையில்‌ இருந்தது. அப்படிப்பட்ட அடிமை கட்டமைப்புகளை உடைத்தெறிந்து, பெண்களுக்கு 
முக்கியத்துவம்‌ அளித்து முன்னிலைப்படுத்திய நிகழ்வுகள்‌ விவிலியத்தில்‌ காணப்படுகின்றன. 
பெரும்பாடு என்னும்‌ மிகுதியான இரத்தப்‌ போக்கினால்‌ துயருற்றபெண்‌, அதை 
வெளிப்படையாகக்‌ கூறி ஆண்மகனாகிய இயேசுவிடம்‌ குணம்‌ பெற்றுக்‌ கொள்ள அவளுக்குத்‌ 


பசுமை சூழலி பேணுவோம்‌ பார்தனைக்‌ கரப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


70 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


தயக்கம்‌. காரணம்‌ பெண்மைக்குரிய உடலியல்‌ சார்ந்த இயல்பான செயல்பாடு அருவருக்கத்‌ 
தக்கதீட்டாக அன்றைய காலந்தொட்டு இன்றுவரையிலும்‌ கருதப்பட்டூவருகிறது. எப்படியாவது 
குணம்‌ பெறவேண்டும்‌ என்று தவித்த அப்பெண்ணை அக்கூட்டத்திற்கு நடுவில்‌ இயேசு 
கண்டுகொள்கிறார்‌. அந்த மூடத்தனமான மரபை முறியடிக்கும்‌ விதமாக, இயேசு 
அப்பெண்ணை எல்லோர்‌ முன்பும்‌ முன்னிலைப்‌ படுத்துகிறார்‌. தீட்டான அந்நிலையில்‌ 
இயேசுவிடம்‌ நேரடியாகச்‌ சென்றுகுணம்‌ பெறமுடியாது எனநினைத்த அவள்‌ கூட்டநெறிசலில்‌ 
மறைமுகமாக அவருடைய ஆடையைத்‌ தொட்டு குணம்‌ பெறமுயலுகிறாள்‌. அவ்வாறேதான்‌ 
குணம்‌ பெற்றதையும்‌ உணர்கிறாள்‌. இதைக்‌ கண்டுகொண்ட இயேசு, “எனைத்‌ தொட்டது 
யார்‌?” எனக்‌ கேட்டு அவளை கூட்டத்தின்‌ நடுவில்‌ முன்னால்‌ வரச்‌ செய்து அவள்‌ வாயாலே 
தனக்கு நேர்ந்ததைக்‌ கூறச்‌ செய்கிறார்‌. அவள்‌ செய்த செயல்‌ சரியே என்ற தைரியத்தை 
அவளுக்குக்‌ கொடுத்து பெண்மைக்கு முக்கியத்துவம்‌ அளிக்கிறார்‌. 

அதேபோன்று தன்னிடம்‌ உதவிகேட்டு வந்த கனானியப்‌ பெண்ணைப்‌ புறக்கணிப்பது 
போன்றுபேசி, அவளின்‌ இடைவிடாத முயற்சியையும்‌, நம்பிக்கையையும்‌ எல்லோர்‌ முன்பும்‌ 
நிரூபித்து அவளைப்‌ பாராட்டுகிறார்‌. கோவிலில்‌ பலபேர்‌ உண்டிலில்‌ காணிக்கை செலுத்திக்‌ 
கொண்டிருந்த வேளையில்‌ ஒருஏழைக்‌ கைம்பெண்ணை முன்னிலைப்படூத்திப்‌ பாராட்டுகிறார்‌. 
கைம்பெண்ணாக இருப்பதேசாபம்‌ எனக்‌ கருதப்பட்ட அந்தகால கட்டத்தில்‌ அவளைப்‌ 
புனிதையாக சமுதாயத்திற்கு அடையாளம்‌ காட்டுகிறார்‌. 

பெண்களை மதித்து அவர்களிடம்‌ உரையாடுவதைத்‌ தவறாகக்‌ கருதிய அந்தக்கால 
கட்டத்தில்‌, குலத்திலும்‌ தாழ்வாகக்‌ கருதப்பட்ட சமாரியகுலப்‌ பெண்ணிடம்‌ சென்று 
அருந்துவதற்குத்‌ தண்ணீர்‌ கேட்கிறார்‌.அதிலும்‌ அவள்‌ அடுத்தடுத்து ஐந்துகணவர்களை 
மணமுடித்து ஐவரையும்‌ இழந்த துர்பாக்கியசாலி. அப்படிப்பட்ட ஒருபெண்ணிடம்‌ ஞானம்‌ 
நிறைந்த இறையியல்‌ பற்றிய கருத்துக்கள்‌ குறித்து உரையாடினார்‌. தங்களைப்‌ 
பெரியஞானிகளாகவும்‌, மதகுருக்களாகவும்‌ அடையாளம்‌ காட்டிக்‌ கொண்டிருந்த 
பலஆண்களுக்கும்‌ விளங்காத ஆன்மீகம்‌ தொடர்பான வார்த்தைகளைத்‌ தன்‌ உரையாடலின்‌ 
வழி அவள்‌ வாயிலிருந்து வரவழைத்தார்‌. 

அந்தக்காலகட்டத்தில்‌ ஒருபெண்‌ விபச்சாரம்‌ செய்து பிடிபட்டால்‌ அவளைக்‌ கல்லால்‌ 
எறிந்து கொல்ல வேண்டும்‌ என்பது அவர்களின்‌ சட்டம்‌. ஆனால்‌ விபச்சாரம்‌ என்பது பெண்‌ 
ஒருவள்‌ மட்டும்‌ தனியாகச்‌ செய்யும்‌ செயல்‌ அன்று. அதில்‌ நிச்சயம்‌ ஆண்கள்‌ 
சம்பந்தப்பட்டிருப்பார்கள்‌. ஆனால்‌ அவர்கள்‌ சட்டத்தில்‌ ஆண்களுக்கு எந்தத்‌ தண்டனையும்‌ 
இல்லை. அவ்வாறு ஒருபெண்ணைக்கையும்‌ களவுமாகப்‌ பிடித்து இயேசுவின்‌ முன்‌ கொண்டு 
வந்து நிறுத்தி அவளைக்‌ கல்லால்‌ எறிந்து கொல்வதற்குப்‌ பல ஆண்கள்‌ துடித்துக்‌ 
கொண்டிருந்தார்கள்‌. அவர்களுக்கு சாட்டையடி கொடுப்பது போன்று இயேசு ஒரு பதிலை முன்‌ 
வைக்கிறார்‌. உங்களில்‌ தவறு செய்யாதவர்கள்‌ முதலில்‌ இவள்‌ மேல்‌ கல்‌ எறியலாம்‌” என்ற 
அவரின்‌ பதிலைக்‌ கேட்டதும்‌ அனைவரும்‌ அப்பெண்ணை விட்டுவிட்டுச்‌ சென்று விடுகிறார்கள்‌. 
அவரும்‌ அப்பெண்ணைத்‌ தண்டிக்காது இனிமேல்‌ தவறு செய்யாதே என அறிவுரை கூறி 
அனுப்பிவிடுகிறார்‌. 

கற்புநிலையென்றுசொல்லவந்தார்‌, இரு 
கட்சிக்கும்‌, அ..து பொதுவில்‌ வைப்போம்‌: 

என்று இன்று பாரதி பாடினான்‌. ஆனால்‌ அன்றே இயேசு அதைச்‌ செயல்படுத்திக்‌ காட்டியதை 
விவிலியம்‌ கூறுகிறது. மேலும்‌ ஆண்கள்‌ மட்டுமே சீடராக இருக்க முடியும்‌ என்ற நிலையில்‌, 
பல பெண்‌ சீடர்களும்‌ இயேசுவோடு உடன்‌ சென்று அவரது போதனையைக்‌ கேட்டார்கள்‌ என 
விவிலியம்‌ கூறுகிறது. மேலும்‌ பாவி எனக்‌ கருதப்பட்ட மரியமதலேன்‌ என்ற பெண்‌ 
இயேசுவைத்‌ தன்‌ வாழ்வில்‌ கண்டது முதல்‌ பாவ நிலையைவிட்டு, அவரைப்‌ பின்‌ தொடர்ந்து 
அவரது போதனைகளைக்‌ கேட்டு வந்தாள்‌. அவள்‌ தன்‌ குற்றங்களுக்கு மனம்‌ வருந்தியதால்‌ 
அவளை மன்னித்து, அவளுக்கு முக்கியத்துவம்‌ அளிக்கிறார்‌. இயேசு சிலுவையில்‌ 

அறையப்பட்ட இறுதி வேளையில்‌. அவரது ஆண்‌ சீடர்களில்‌ ஒருவரைத்‌ தவிர 
மற்றவரெல்லாம்‌ பயந்து ஒளிந்து கொண்டநிலையில்‌ பெண்கள்‌ மட்டுமே சிலுவை அருகில்‌ 
இருந்தனர்‌. சிலுவையில்‌ மரித்த இயேசு உயிர்த்தெழுந்த பின்னர்‌ பாவியாகக்‌ கருதப்பட்ட 
அந்த மரியமதலேன்‌ என்ற பெண்ணுக்கே முதன்‌ முதல்‌ காட்சி தந்ததாக எிவிலியம்‌ 
கூறுகிறது. 
இயேசுவின்‌ தாய்‌ மரியா 

இயேசுவின்‌ தாய்‌ தந்தையர்‌ பற்றிய குறிப்புகள்‌ விவிலியத்தில்‌ மிகக்‌ குறைவாகக்‌ 
காணப்பட்டபொழுதும்‌, இயேசுவின்‌ தாய்‌ அன்னை மரியாமிகவும்‌ புனிதத்துவம்‌ வாய்ந்தவராகக்‌ 
கருதப்படுகிறார்‌. கபிரியேல்‌ என்ற வானதூதரால்‌ வாழ்த்தப்‌ பெறுகிறார்‌. கன்னிமையிலேயே 
இறைவல்லமையால்‌ தாயாகும்‌ பேறு பெற்ற புனிதத்‌ தாயாகச்‌ சிறப்பிக்கப்படுகிறார்‌. தான்‌ 
பெற்ற இறைக்‌ குழந்தையாகிய இயேசுவை நல்லமுறையில்‌ வளர்த்தெடுத்து, பின்‌ 
இயேசுவுக்குத்‌ தானும்‌ ஒரு சீடத்தியாக மாறி சிலுவை வரையிலும்‌ பின்‌ தொடர்கிறார்‌. 
தொடரும்‌ மரபுரீதியானஅடிமைத்‌ தளைகள்‌ 

விவிலியத்தின்‌ பழைய ஏற்பாட்டுக்காலம்‌ முதற்கொண்டே, ஆன்மீகக்‌ காரியங்களிலும்‌, 
சமயச்‌ சடங்குகளை நிறைவேற்றுவதிலும்‌ பெண்களுக்கு வாய்ப்பு அளிக்கப்படவில்லை. 
வரலாறாகப்‌ பதிவு செய்யப்பட்டுள்ள விவிலியக்‌ குறிப்புகளில்‌ பெண்களைப்‌ பற்றிய 
செய்திகள்‌ புறந்தள்ளப்பட்டுள்ளன. ஓர்‌ இடத்தில்‌ குழுமியிருந்தோரின்‌ எண்ணிக்கையைக்‌ 
கணக்கிட்டபோது, பெண்கள்‌ எண்ணிக்கையில்‌ சேர்க்கப்படவில்லை. தலைமுறை அட்டவணை 
கணக்கிட்ட போது ஆண்களை வைத்தே பெரும்பாலும்‌ கணக்கிட்டனர்‌. ஆனால்‌ இயேசுவின்‌ 
தலைமுறை அட்டவணையில்‌ சில பெண்கள்‌ சேர்க்கப்பட்டூள்ளனர்‌. பெண்மை என்பது 
கடவுளின்‌ படைப்புத்‌ தொழிலில்‌ பங்களித்துள்ள உன்னதமான படைப்பு என்ற போதிலும்‌, 
பெண்மை தீட்டாகக்‌ கருதப்பட்டு, ஒதுக்கப்பட்டு வருகிறது. 

படித்து வேலைவாய்ப்பு பெற்றுள்ள பெண்கள்‌ கூட ஆண்களைச்‌ சார்ந்து வாழும்‌ 
நிலையிலேயே வாழ்ந்து வருகின்றனர்‌. பெண்ணின்‌ இத்தகைய சார்பு நிலையைப்‌ பற்றி 
விவரிக்கும்‌ பெண்ணிய எழுத்தாளர்‌ இராஜம்‌ கிருஷ்ணன்‌ அவர்கள்‌ பின்வருமாறு 
குறிப்பிட்டுள்ளார்‌: ஆறாம்‌ அறிவற்ற விலங்கினங்களுக்கு இயந்கையாகச்‌ சில உணர்வுகள்‌ 
அமைந்திருக்கின்றன. ஆனால்‌ மனிதரை அண்டி அவர்‌ போடும்‌ உணவுக்காக அடிமை 
வாழ்வுக்குப்‌ பழகிய நாகரிகம்‌ விலங்குகளை வந்தெய்திய பிறகு, அவை மனிதரைவிட்டூப்‌ 
போகத்‌ துணிவதில்லை. இயல்‌ பூக்கங்கள்‌ மங்கிப்‌ போகின்றன போலும்‌. இத்தகைய அண்டிப்‌ 
பிழைக்கும்‌ சார்புநிலை நாகரிகத்தில்‌ பெண்ணும்‌ தனித்தன்மையை இழந்து வந்திருக்கிறாள்‌.” 
வேதங்களிலும்‌, இலக்கியங்களிலும்‌ பெண்ணடிமைக்‌ கூறுகள்‌ கட்டமைக்கப்பட்டூத்‌ 
திணிக்கப்பட்டுள்ளன. பெண்‌ என்றால்‌ அவளின்‌ உடலை மட்டும்‌ மதிப்பீடு செய்து, 
வர்ணிக்கின்ற போக்குகள்‌ பெரும்பாலான இலக்கியங்களில்‌ காணப்படுகின்றன. உலகப்‌ 
பொதுமறை எனப்‌ போற்றப்படும்‌ திருக்குறளில்‌ கூட பெண்‌ தன்‌ கணவனையே கண்கண்ட 
தெய்வமாகக்‌ கருதி வாழ வேண்டும்‌ என்பது வலியுறுத்தப்‌ பட்டிருப்பதை இராஜம்‌ கிருஷ்ணன்‌ 
அவர்கள்‌ எடுத்துக்‌ காட்டியுள்ளார்‌. 

தெய்வம்தொழாஅள்‌ கொழுநன்‌ தொழுதெழுவாள்‌ 
பெய்யெனப்‌ பெய்யும்‌ மழை (திருக்குறள்‌. வாழ்க்கைத்‌ துணைநலம்‌- 55) 

என்ற குறட்பாவை எடுத்துக்காட்டி பெண்ணானவள்‌ தன்‌ கணவனைத்‌ தொழுது அவனையே 
தெய்வமாகப்‌ போற்றி வாழ வேண்டும்‌ என்பதைப்‌ பெண்ணிற்கு ஆணையாகக்‌ கூறாமல்‌, 
'நீதெய்வம்‌ தொழுவதை விடுத்து, உனது கணவனையே தொழுதுவந்தால்‌, நீபெய்‌ என்று 
சொன்னாலே மழைபெய்யுமடி! என்று ஒரு பொய்ப்‌ பூவாரம்‌ மென்மையாகச்‌ சாத்தப்படுகிறது. 
இவள்‌ அறிவற்ற முட்டாள்தனத்திற்கு ஒரு பட்டுப்‌ போர்வை போர்த்தப்படூகிறது.எனத்‌ தன்‌ 
ஆதங்கத்தை வெளிப்படுத்தியுள்ளார்‌. ஆனால்‌ இக்குறட்பாவை இவ்வாறு மேலோட்டமாகப்‌ 
பொருள்‌ காணாமல்‌ ஆய்வுக்‌ கண்ணோட்டத்தோடு நோக்கினால்‌ 'தெய்வம்‌' என்ற சொல்‌ 

கடவுளைக்‌ குறிக்கின்ற சொல்‌ அன்று. திருக்குறளிலேயே மற்ற குறட்பாக்களில்‌ தெய்வம்‌ 
என்பதற்கும்‌, கடவுள்‌ என்பதற்கும்‌ வெவ்வேறு சொற்கள்‌ பயன்படூத்தப்பட்டு வேறுபடுத்திக்‌ 
காட்டப்பட்டிருப்பதைக்‌ காணலாம்‌. பெண்ணானவள்‌ ' தெய்வத்தைத்‌ தொழமாட்டாள்‌ என்றது 
கடவுளை அன்று, மனிதரில்‌ மேம்பட்டவரே தெய்வம்‌ எனப்பட்டனர்‌ என வேறு விதமாகவும்‌ 
விளக்கம்‌ கூறுவர்‌. மேலும்‌, 
அணிச்சப்பூக்‌ கால்களையால்‌ பெய்தாள்‌ நுசுப்பிற்கு 
நல்லபடாஅபறை (குறள்‌- 1115) 

என்ற குறட்பாவில்‌, அணிச்சப்‌ பூவைக்‌ காம்புகளையாமல்‌ காம்போடு தலையில்‌ சூடிக்‌ 
கொள்வதால்‌ அந்தபாரத்தைத்‌ தாங்காமல்‌ தலைவியின்‌ இடை ஓடிந்து விடுமாம்‌. அதனால்‌ 
நல்ல பறை ஓஒலிக்காதாம்‌. அணிச்சம்‌ பூ மென்மையானது. மெல்லிய காம்பினை உடையது. 
அத்தகைய மெல்லியமலரின்‌ பாரத்தையே தாங்க முடியாத அளவிற்கு மென்மையுடையதாகப்‌ 
பெண்ணின்‌ இடை கூறப்பட்டிருப்பது பெண்ணின்‌ வலிமையை, மாண்பினை கேலிக்‌ குரியதாக 
சித்தரிப்பதாக அமைந்துள்ளது. 
ஆனால்‌ தமிழ்‌ மறை என்ற கண்ணோட்டத்தில்‌ மேற்கண்ட குறட்பாக்களுக்குப்‌ பொருள்‌ 
காணும்‌ போதுமாறுபட்ட விளக்கத்தைக்‌ காணமுடியும்‌. இரண்டாவது குறட்பா இன்பத்துப்‌ 
பாலில்‌ இடம்‌ பெறக்‌ கூடியது. அதில்‌ கூறப்படும்‌ தலைவனோ, தலைவியோ உலகமாந்தரைக்‌ 
குறிப்பதன்று. கடவுளுக்கும்‌, மனித ஆன்மாவிற்குமிடையிலான அன்புறவை வெளிப்படுத்துவது. 
இந்த இன்பத்துப்பாலின்‌ குறட்பாக்களும்‌, இன்னும்‌ சங்க இலக்கியங்களில்‌ காணப்படும்‌ அகப்‌ 
பாடல்களும்‌ நேரடியாக மனிதரிடையே உள்ள உறவு நிலைகளை விளக்குவன அல்ல. 
இருப்பினும்‌ இவை மனித வாழ்வியல்‌ நடைமுறைகளை விளக்குவன போன்று கூறப்படுவதால்‌ 
பெண்மையை நிலவு, மலர்‌ போன்ற இயற்கைப்‌ பொருட்களோடூ ஒப்பிட்டு வர்ணனைக்குரிய 
பொருளாகக்‌ காட்டியிருக்கும்‌ தன்மையே மிகுந்து காணப்படுகிறது. 
நிறைவாக 

இவ்வாறு விவிலியத்தில்‌ பல பெண்‌ கதாநாயகிகளின்‌ வாழ்வும்‌, சாதனைகளும்‌ 
விவரிக்கப்பட்டிருந்தாலும்‌ அன்று தொட்டு இன்று வரை சமுதாய அளவிலும்‌. சமயரீதியாகவும்‌ 
பெண்கள்‌ பின்‌ தள்ளப்பட்டு, இரண்டாம்‌ பட்சமாக மதிக்கப்படும்‌ நிலையே காணப்படுகிறது. 
தமிழ்‌ வேதமாகிய திருக்குறள்‌ உள்ளிட்டதமிழ்‌ இலக்கியங்களிலும்‌ பெண்மையைக்‌ 
கட்டுக்குள்‌ வைத்து முடக்கும்‌ சிந்தனைகள்‌ செறிந்து காணப்படுகின்றன. பின்னால்‌ வந்த 
பாரதி போன்ற புதுமைக்‌ கவிகள்‌ பெண்‌ விடுதலையை மையப்படுத்தி கவிதைகள்‌ 
புனைந்திருந்த போதிலும்‌ பல புதுக்‌ கவிஞர்களும்‌, திரையிசைக்‌ கவிஞர்களும்‌ 
பெண்களைஅழகுப்‌ பாவைகளாக, பயன்படுத்தும்‌ பொருளாக எண்ணிக்‌ கவிதை புனைந்து 
வருகின்றனர்‌. இதன்‌ காரணமாக இன்றைய காலச்‌ சூழலில்‌ பெண்களுக்கு எதிரான பாலியல்‌ 
குற்றங்களும்‌ பெருகி வருகின்றன. பெண்மையின்‌ சிறப்பினை, தெய்வீத்‌ தன்மையை, 
பெண்களின்‌ சாதனைகளை எடுத்துக்‌ காட்டும்‌ இலக்கியங்கள்‌ பல வெளிவரும்‌ போதுதான்‌ 
பெண்‌ சமத்துவம்‌ சாத்தியப்படும்‌. 


அடிக்குறிப்புமற்றும்‌ மேற்கோள்‌ குறிப்புகள்‌ 


1. இயேசு வாழ்ந்தகாலமானது வரலாற்று வல்லுநர்களால்‌ கி.பி 4 முதல்‌ 5 எனக்‌ 
குறிக்கப்பட்டூள்ளது. 

விவிலியம்‌.யோவான்‌ 4: 1- 30 

பாரதியார்‌.பெண்‌ விடுதலைக்‌ கும்மி -5 

விவிலியம்‌.லூக்கா. 8: 1-3 





oy A OW 


பசுமை சூழலி பேணுவோம்‌ பார்தனைக்‌ கரப்போம்‌ Be Eco-Friendly 





தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


73 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


7. இராஜம்‌ கிருஷ்ணன்‌,காலம்‌ தோறும்‌ பெண்‌ - வேத (அசதருமபரிபாலனங்கள்‌.ப- 83 
8. மேலது. வள்ளுவர்‌ கூறும்‌ வாழ்க்கைத்‌ துணை. ப- 3 


துணைநின்ற நூல்கள்‌ 


1. திருவிவிலியம்‌, (விளக்கக்‌ குறிப்புகளுடன்‌ பொதுமொழிபெயர்ப்பு), Claretian 
communications, Chennai- 600 045. T.N முதற்பதிப்பு - 2009. 

2. திருக்குறள்‌ - திருவள்ளுவர்‌, நாமதாபதிப்பகம்‌, தியாகராயநகர்‌, சென்னை - 600 
017.பதிப்பு - மார்ச்‌, 2016. 

3. டாக்‌.மேரி ஜோஸ்பின்‌ லூயி, விவிலியபெண்கள்‌, வைகறைபதிப்பகம்‌, திண்டுக்கல்‌- 624 
001முதற்பதிப்பு: ஏப்ரல்‌- 2003. 

4. பக்தவச்சலம்‌ வேணுகோபால்‌, பாரதியார்‌ கவிதைகள்‌, லியோ புக்‌ பப்ளிசர்ஸ்‌ 
அரும்பாக்கம்‌, சென்னை -106 பதிப்பு- 2004 

5. இராஜம்‌ கிருஷ்ணன்‌, காலந்தோறும்‌ பெண்‌, நேஷனல்‌ புக்‌ டிரஸ்ட்‌, இந்தியாமுதற்‌ 
பதிப்பு - 1994 

6. டாக்டர்‌ ஆர்‌. மரியசெல்வம்‌, வேரும்‌ விழுதும்‌, தென்‌ பொதிகைத்‌ தமிழ்ச்சங்கம்‌ 
எட்டையபுரம்‌ - 628 902. முதற்பதிப்பு ஜனவரி 1996 

7. செல்வகுமாரி. ஜெ, பெண்ணியம்‌ பேசுகிறேன்‌, நியூ செஞ்சுரி புக்‌ ஹவுஸ்‌,சென்னை. 
முதற்‌ பதிப்பு- 2005 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


74 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


புதுமைப்பெண்ணும்‌ புரட்சிக்கவியும்‌ 
The New Woman and the Revolutionary Poet 
முனைவர்‌ செ.ஜடா, உதவிப்பேராசிரியர்‌, தமிழ்த்துறை, திருச்சிலுவை கல்லூரி, நாகர்கோவில்‌. 


Abstract 


In Tamil Literature, the revolutionary poet Bharathi is the champion of modern 
emancipation of women. He propagated the ideas that could free women from the clutches 
odf age old superstitious practices. Bharathi finds that women are dumbed by the patriarchal 
tradition that curtailed every rights of women. He Started to spearhead the female 
renaissance and succeded raising the men to emancipate women by giving equal status to 
them in the family and society. Due to his strong ideology, the status of women has been 
raised in a constructive manner. Hence, this paper reviews on the ideas of Bharathi anf put 
Jorths the idea of New Woman from feminist perspective. 


Keywords: New Woman, Revolutionary Poet, Bharathi, Women Emancipation 


முன்னுரை 


அறிவுக்கும்‌ ஆற்றலுக்கும்‌ சொந்தமானவர்கள்‌ பெண்கள்‌. பெண்‌ இனம்‌ 
இல்லையென்றால்‌ இவ்வுலகில்‌ எவ்வுயிரின்‌ தோற்றமும்‌ இல்லை என்பதே உண்மை. 
இறைவனே தன்னில்‌ பாதியை பெண்ணுக்குக்‌ கொடுத்தார்‌. ஆனால்‌ பெண்கடவுளை வணங்கும்‌ 
மனிதர்கள்‌ தன்னோடு உறவாடும்‌ பெண்ணுக்கு மதிப்பளிக்காதது தான்‌ வேதனைக்குரியது. 
அடிமைப்படுத்தப்பட்டு அடூப்படிக்குள்‌ அடைக்கப்பட்டப்‌ பெண்களின்‌ நிலையைப்‌ பார்த்து 
கொதித்தெழுந்தவர்கள்‌ பலர்‌. அவர்களுள்‌ பெண்களைப்‌ புதுமைப்‌ படைப்பாளர்களாய்‌ பார்க்க 
விரும்பியவர்‌ பாரதி. அவரின்‌ குரலால்‌ பெண்கள்‌ புதுமைகளைப்‌ படைத்து புதுமைப்‌ 
பெண்களாய்‌ வலம்‌ வந்தனர்‌. பாரதி பெண்‌ விடுதலைக்காக ஆற்றிய அரும்‌ பெரும்‌ செயலை 
ஆராய்வதாக இக்கட்டுரை அமைகிறது. 
பாரதிப்பார்வை 

எட்டயபுரத்தில்‌ பிறந்து பெண்களை எட்டாத உயரத்தில்‌ வைத்துப்‌ பார்க்க 
ஆசைப்பட்டவர்‌ பாரதியார்‌. பெண்களைப்‌ பற்றி மட்டுமல்ல நாட்டில்‌ நடைபெற்ற எல்லா 
சமூகவிரோத செயல்களுக்கும்‌ எதிராக தன்‌ புரட்சிக்‌ கருத்துக்களைத்‌ தூவினார்‌. எனவேதான்‌ 
இவர்‌ “புரட்சிக்கவி” என்று அழைக்கப்பட்டார்‌. பாரதியின்‌ பார்வை மிகவும்‌ உயர்வானது. 
குழந்தைகளிடம்‌ எற்றத்தாழ்வு இருக்கக்கூடாது என்று எண்ணியவர்‌, “கூடி விளையாடு பாப்பா 
ஒரு குழந்தையை வையாதே பாப்பா” என்றார்‌. இந்திய நாடு அடிமைப்பட்டுக்‌ கிடந்த போது 
தூங்கிக்கிடந்த பாரதத்தை தன்‌ உணர்ச்சிமிக்கப்‌ பாடல்களால்‌ தட்டி எழுப்பிய பெருமை 
பாரதிக்கு உண்டு. 

என்று தணியும்‌ இந்த சுதந்திர தாகம்‌, 
என்று மடியும்‌ இந்த அடிமையின்‌ மோகம்‌ 

என்று தம்‌ சிம்மக்‌ குரலால்‌ பாடி விடுதலை வேட்கையை ஊற்றினார்‌. சமூகத்தில்‌ நிலவிய 
மூடப்பழக்கத்திற்கு எதிராக குரல்‌ கொடுத்தவர்‌ பாரதி. அடிமைப்பட்ட பெண்களை அறிவின்‌ 

விளைநிலமாக்க அவர்‌ ஆற்றியப்பணிகள்‌ ஏராளம்‌. இவ்வாறு எல்லா அநியாயங்களையும்‌ தம்‌ 
பாடல்கள்‌ மூலம்‌ தட்டிக்கேட்ட பெருமைக்குரியவர்‌. 
பாரதிப்பார்வையில்‌ பெண்கள்‌ 
சங்ககாலத்தில்‌ பெண்கள்‌ மதிப்பு மிக்கவர்களாகவே கருதப்பட்டார்கள்‌. ஆகவேதான்‌ 

ஒளவையார்‌, காக்கைப்பாடினியார்‌, வெள்ளி வீதியார்‌, முடத்தாமக்கண்ணியார்‌, பொன்முடியார்‌ 
உள்ளிட்ட எத்தனையோ பெண்பாற்‌ புலவர்கள்‌ சிறந்து விளங்கினர்‌. அதியமான்‌ 
நெடுமானஞ்சியின்‌ அவைக்களப்புலவராய்‌ விளங்கியவர்‌ ஒளவையார்‌. இவ்வாறு பெண்கள்‌ 
சிறப்புற்றிருந்த நிலை நாளுக்குநாள்‌ மாறியது. அவர்களை அடிமைகளாக்கும்‌ நிலை 
உருவானது. இந்த நிலையைக்கண்டு பலத்‌ தலைவர்கள்‌ கொதித்தெழுந்தனர்‌. சுதி என்னும்‌ 
உடன்கட்டை ஏறும்‌ பழக்கம்‌ பெண்களுக்கு இழைக்கப்பட்ட பெருங்கொடுமை. இந்த 
நிலையிலிருந்து பெண்களை வெளிக்கொண்டு வந்த பெருமை இராஜாஇராம்‌ மோகன்ராய்‌ 
அவர்களைச்‌ சாரும்‌. பெண்களுக்கு கல்வி தேவை, ஆண்களைப்போல பெண்களுக்கும்‌ 
சொத்துரிமை வழங்க வேண்டும்‌ என்று பெண்களின்‌ உரிமையை முன்னிறுத்தி அவர்களுக்காக 
வாதிட்டவர்‌ தந்‌ைத பெரியார்‌. இப்படி எத்தனையோ தலைவர்களின்‌ சிரிய முயற்சியினால்‌ 
தான்‌ பெண்கள்‌ கொஞ்சம்‌ கொஞ்சமாக வெளி உலகத்தில்‌ தங்களை அறிமுகப்படுத்திக்‌ 
கொண்டனர்‌. 

மங்கையராய்‌ பிறப்பதற்கே - நல்ல 

மாதவம்‌ செய்திட வேண்டும்‌ அம்மா 
என்பது கவிமணி வாக்கு. இந்த வரிகளின்‌ உண்மையை பாரதியின்‌ பாடல்கள்‌ வழி தெரிந்து 
கொள்ளலாம்‌. பாரதியின்‌ பார்வையில்‌ பெண்கள்‌ பல்துறை அறிஞா்களாகவே தெரிந்தனர்‌. 
ஆகவேதான்‌ பெண்களை வீட்டுக்குள்‌ பூட்டி வைத்ததற்கு எதிராய்‌ குரல்‌ கொடுத்தார்‌. 

வீட்டுக்குள்ளே பெண்ணை பூட்டி வைப்பொமென்ற 

விந்தை மனிதர்‌ தலை கவிழ்ந்தார்‌ 

பட்டங்கள்‌ ஆழ்வதும்‌ சட்டங்கள்‌ செய்வதும்‌ 

பாரினில்‌ பெண்கள்‌ நடத்த வந்தோம்‌ 

எட்டும்‌ அறிவினில்‌ ஆணுக்கிங்கே பெண்‌ 

இளைப்பில்லைக்‌ காண்‌ எனக்கும்மியடி 
என்ற பாரதியின்‌ வரிகள்‌ ஆணுக்கு சமமாக பெண்களை பாரதியார்‌ மதித்திருந்தது 
தெளிவாகிறது. இன்று எட்டாத உயரத்தையும்‌ பெண்கள்‌ தங்கள்‌ முயற்சியால்‌ எட்டும்படி 
ஆக்கி விட்டனர்‌. ஆண்களால்‌ மட்டூமே முடியும்‌ என்ற ஒன்று இவ்வுலகில்‌ இல்லை என்பதை 
நிரூபித்து விட்டனர்‌. பல திறமைகள்‌ பெண்களுக்க உண்டு. அவை மறைக்கப்பட்டு 
இருக்கிறது. எனவே அதனை வெளிக்கொணர வேண்டும்‌ என்று குரல்‌ கொடுத்தவர்‌ பாரதி. 
அவரின்‌ குரல்‌ திக்கெட்டும்‌ ஒலித்தது. பெண்களின்‌ துயரம்‌ நீங்க வழி பிறந்தது. 
அடிமைக்கட்டூடைத்த பாரதியார்‌ 

ஆக்கப்பூர்வமான சக்திகளை தன்னுள்‌ அடக்கியிருந்த பெண்களின்‌ தனித்துவம்‌ 

புரியாத சமூகம்‌ அவர்களை அடிமைக்‌ கட்டுக்குள்‌ வைத்திருந்தது. இதனைகக்‌ கண்டு 
கொதித்தெழுந்த பாரதி, 

பெண்ணுக்கு ஞானத்தை வைத்தான்‌ - புவி 

பேணி வளர்த்திடும்‌ ஈசன்‌, 

முண்ணுக்குள்ளே சில மூடர்‌- நல்ல 

மாதர்‌ அறிவைக்‌ கெடுத்தார்‌ 

கண்கள்‌ இரண்டினில்‌ ஒன்றைக்‌- குத்தி 

காட்சி கெடுத்திடலாமா? 

பெண்கள்‌ அறிவை வளர்த்தால்‌-வையம்‌ 

பேதமை யற்றிடும்‌ காணீர்‌ (முரசு 9, 10) 

என்ற தம்‌ சிந்தைக்‌ கருத்துக்களை இம்மண்ணில்‌ தூவினார்‌. அவர்‌ அன்று கொடுத்தக்‌ குரல்‌ 
இன்று கல்பனா சாவ்லா, சாய்னா நேவால்‌, மேரிகோம்‌, போன்ற பலப்பெண்களை 
சாதனையாளர்களாக உலகிற்குக்‌ காட்டியது. பெண்கள்‌ சாதனையாளர்களாய்‌ இருந்தாலும்‌ 
குடும்ப வாழ்க்கையிலும்‌ அவர்களின்‌ பங்களிப்பு மிகவும்‌ உயர்ந்தது. திருவள்ளுவரும்‌ தம்‌ 
ஒப்பற்ற நூலாம்‌ திருக்குறளில்‌, 

தற்காத்து தற்கொண்டான்‌ பேணி தகைசான்ற 

சொற்காத்து சோர்விலாள்‌ பெண்‌ 
என்று பெண்களைப்‌ பற்றிய தம்‌ மனக்‌ கருத்தை பதிவு செய்தார்‌. தன்னைக்‌ காத்துக்‌ 
கொள்வதோடு தன்‌ கணவனையும்‌ பேணிக்காத்து தன்‌ குடும்பத்தை சோர்வில்லாமல்‌ நடத்திச்‌ 
செல்லும்‌ வல்லமை மிக்கவளாய்‌ பெண்ணை வள்ளுவர்‌ காட்டுகிறார்‌. அவர்‌ பார்வை 
முற்றிலும்‌ உண்மையானது. 
பாரதி கண்ட புதுமைப்பெண்‌ 

பாரதி பெண்கள்‌ அடிமைக்கோலம்‌ அகற்றி புதுமைப்பெண்களாய்‌ வலம்வர 

விரும்பினார்‌. புதுமைப்பெண்கள்‌ கல்விகற்று பலநுட்பங்களை அறிந்துகொண்டு, வெளிநாடூ 
எங்கும்‌ சென்று புதுமைகளைப்‌ படைக்க வேண்டும்‌. அறியாமை இருளை அகற்றி 
ஒளிபடைத்த கண்ணுடையவளாகக்‌ காண விரும்பினார்‌. புதுமைப்பெண்‌ என்ற பாடலில்‌, 
தான்கண்ட புதுமைப்‌ பெண்‌ எப்படி இருக்க வேண்டும்‌ என்பதை, 

நிமிர்ந்த நன்னடை நேர்கொண்ட பார்வையும்‌ 

நிலத்தில்‌ யார்க்கு மஞ்சாத நெறிகளும்‌ 

திமிர்ந்த ஞானச்செருக்கு மிருப்பதால்‌ 

செம்மை மாதர்‌ திறம்புவதில்லை 
என்று அறைகூவல்‌ விட்ட பாரதி, கற்பு என்ற நெறிக்குள்‌ பெண்ணினத்தை மட்டும்‌ 
புகுத்தப்பார்த்த சமூகத்தில்‌ ஆணுக்கும்‌ பெண்ணுக்கும்‌ கற்பை பொதுவில்‌ வைப்போம்‌ என்று 
பாடுகிறார்‌. வீட்டை விட்டே வெளியில்‌ அனுப்பாத பெண்களை நாடு கடந்து சென்று பல 
நுட்பங்களை கற்றுவரச்‌ சொல்கிறார்‌. அவர்‌ சொன்ன வாக்கு இன்று நிறைவேறி விட்டது. 
கண்டங்கள்‌ பலக்‌ கடந்தும்‌ தன்‌ பட்டறிவை பதித்து விட்டனர்‌. இதனை அன்று, 

உலக வாழ்க்கையின்‌ நுட்பங்கள்‌ தேரவும்‌, 

ஓது பற்பல நூல்வகை கற்கவும்‌ 

இலகு சீருடை நாற்றிசை நாடூகள்‌ 

யாவுஞ்சென்று புதுமை கொணர்ந்திங்கே 

திலக வாணுத லார்‌ நங்கள்‌ பாரத 

தேசமோங்க உழைத்திடல்‌ வேண்டுமாம்‌, 

விலகி வீட்டிலோர்‌ பொந்தில்‌ வளர்வதை 

வீரப்பெண்கள்‌ விரைவில்‌ ஒழிப்பாராம்‌ 
என்று பாடிய பாரதி, பெண்களை சாதனையார்களாக மட்டூமல்ல வீரமிக்கவர்களாகவும்‌ காண 
விரும்பினார்‌.அவரின்‌ ஆசைப்படி பெண்கள்‌ இன்று இராணுவத்திலும்‌ பணியாற்றி எத்துறையும்‌ 
வித்தகர்‌ நாம்‌ என்று காட்டி விட்டனர்‌. 

ஆண்களுக்கு அடங்கியே வாழ்ந்து பழகிய தமிழ்நாட்டுப்‌ பெண்களுக்குப்‌ பிறநாட்டுப்‌ 

பெண்கள்‌ எவ்விதம்‌ இருக்கிறார்கள்‌, எதனால்‌ அவர்கள்‌ வளச்சிப்பாதையில்‌ செல்கிறார்கள்‌ 
என்று எடுத்துக்காட்ட விரும்பினார்‌. எனவே, பெண்உரிமைக்காக போராடிய இயக்கங்களைப்‌ 





பற்றி “தர்மயுத்தம்‌” என்னும்‌ தலைப்பில்‌, 

“துருக்கிநாட்டில்‌ பெண்களுக்குள்ளே, நடந்த விடுதலைக்கிளர்ச்சி, தென்‌ 
ஆப்பிரிக்காவில்‌ “பியேட்டர்‌ மாரிஸ்பர்க்‌” பட்டணத்தில்‌ 1910 - ஆம்‌ ஆண்டில்‌ தொடங்கப்பட்ட 
“பெண்கள்‌ விடுதலைச்‌ சங்கம்‌”, பிருந்தானியா, “ஸ்திரி சாம்ராஜ்யம்‌” ஆகிய பெண்ணுரிமை 

இயக்கங்களைத்‌ தமிழ்நாட்டுப்‌ பெண்களுக்கு அறிமுகப்படுத்தினார்‌. எல்லா நாடுகளிலும்‌ 
பெண்கள்‌ சுதந்திரம்‌ பெற்று மனித இனத்தை மேன்மைப்படுத்த முயற்சி செய்கிறார்கள்‌. 
தமிழ்நாட்டுப்‌ பெண்கள்‌ இதற்காக எந்த முயற்சியும்‌ செய்யாமல்‌ இருக்கிறார்களே ஏன்‌?” என்று 
குரல்‌ எழுப்பி பெண்களை சிந்திக்கத்‌ தூண்டுகிறார்‌. இவ்வாறாக பெண்கள்‌ சமூகத்தில்‌ 
தொலைநோக்குப்‌ பார்வையுடன்‌ செயல்பட்டவர்‌ பாரதியார்‌. 

பெண்ணினத்தைக்‌ காக்க வந்த பெருமைக்குரிய பாரதியார்‌ பெண்கள்‌ நல்வாழ்வுக்கும்‌ 
அவர்களை புதுமைப்பெண்களாக மாற்றவும்‌ ஆற்றியப்பணிகள்‌ ஏராளம்‌. அவற்றை பட்டியலில்‌ 
அடக்க முடியாது. 
முடிவுரை 

பெண்கள்‌ நாட்டின்‌ கண்கள்‌. பெண்ணின்‌ பெருமையை உணர்ந்தால்‌ வாழ்வில்‌ 
உயர்வின்றி தாழ்வில்லை. எத்தனைபேர்‌ பெண்களுக்காக குரல்‌ கொடுத்தாலும்‌ அதைவிட 
ஓங்க குரலெழுப்பியவர்‌ பாரதியார்‌. பெண்ணினத்தை அடிமையாக்குவது மூடத்தனம்‌ என்று 
நம்பியவர்‌. நாடு முன்னேற வேண்டுமென்றால்‌ முதலில்‌ பெண்கள்‌ முன்னேற வேண்டும்‌ 
என்றவர்‌. அவர்‌ குரலுக்கு செவிமடுத்ததால்‌ மட்டுமே இன்று பெண்கள்‌ சாதனையாளர்களாய்‌ 
வலம்‌ வந்து கொண்டிருக்கின்றனர்‌. அவர்‌ வழியில்‌ என்றும்‌ பெண்களைப்‌ போற்றி வாழ்வோம்‌. 

பொருளாதார அடிப்படையும்‌, பெண்‌ கல்வியும்‌ 


Basic Economy and Women Education 


சு.ஐயப்பன்‌, இளநிலைஆய்வாளர்‌, தூயசவேரியார்‌ கல்லூரி, பாளையங்கோட்டை. 


Abstract 


The present article traces on the basic economical state and women education in 
general. Women state has become very highlighted in the Western Society, East has been 
giving very low importance to women education because of many reasons but economical 
stability and instability is also a vital on in deciding the education of a women. Many women 
who are successful had gone abroad and had seen the development of the women and tried to 
change the state of women in a better manner. Hence, economical condition plays vital role 
in the educational development of women. Hence, the paper traces the chosen ides in 
economical perspective. 


Keywords: Basic Economy, Women Education. 


முகப்பு 

மேலை நாட்டிற்குச்‌ சென்று படிக்க நேர்ந்ததினால்‌ தான்‌ பெண்கள்‌ பற்றிய அறிவு 
வந்தது. தன்‌ நாட்டில்‌ உள்ள பெண்களின்‌ நிலைமை பற்றி அறிந்துகொள்ள நேர்ந்தது. அதன்‌ 
பின்‌ தான்‌, ஆராய்ச்சி என்பது வரத்‌ தொடங்கியது. பல்வேறு தமிழ்‌ இலக்கியங்கள்‌ 
பெண்களின்‌ முன்னேற்றத்தைப்‌ பற்றி பேசினாலும்‌ இன்றளவும்‌ அவை நடைமுறையில்‌ இல்லை 
என்பதே உண்மை. பெண்ணியம்‌ குறித்த கோட்பாடுகள்‌ பெண்களின்‌ தாழ்நிலைக்கு 
அமாத்தப்பட்ட காரணங்களை எடுத்து கூறுகின்றது. ஆண்களிடமிருந்து விடுதலைப்‌ பெறுவதே 
தங்களின்‌ நோக்கமாகக்‌ கொண்டதனால்‌ அக்கோட்பாடுகள்‌ நான்கு வகையாக பெண்களின்‌ 
மனநிலைக்கு தகுந்தார்‌ போல்‌ பிரிக்கப்பட்டது. அவற்றின்‌ வழி பெண்கள்‌ தங்களை எவ்வாறு 
புதுப்பித்துக்‌ கொள்ள வேண்டும்‌ என்ற சிந்தனையில்‌ செயல்படத்‌ தொடங்கினர்‌. அதன்‌ 
விளைவாக பெண்ணியக்‌ கல்வியும்‌, பொருளாதாரத்தின்‌ வளர்ச்சியும்‌ பழங்காலத்தில்‌ நடந்த 
நிகழ்வினை வைத்து சிறிய ஆய்வாக இக்கட்டுரை அமைகின்றது. 
பொருளாதாரஅடிப்படைசிந்தனை 

ஆண்‌ பொருள்‌ ஈட்டுவதற்க்காக கடல்‌ கடந்து செல்கிறான்‌. அதன்‌ மூலம்‌ கொண்டு 
வரப்பட்ட பொருளைச்‌ செலவு செய்வதர்க்கு அல்லது பாதுகாப்பதற்க்கு, அவற்றை 
பண்மடங்காக பெருக்குவதற்க்கான பொறுப்பு பெண்களிடம்‌ தான்‌ இருந்தது. இந்த 
அடிப்படையில்‌ தான்‌ பல்வேறு போர்கள்‌ பேரிடர்கள்‌ வந்த போதும்‌ நம்‌ நாட்டில்‌ 
பொருளாதாரத்தைக்‌ காப்பாற்றியது. 

மேற்கத்திய பொருளாதார ஆய்வுகள்‌, பெண்களின்‌ உழைப்புப்‌ சமமாக இருக்கும்‌ 
போது மட்டும்‌ தான்‌ எருதேசப்‌ பொருளாதாரத்தில்‌ தன்னிறைவு அடையமுடியும்‌ என்கிறது. 

“பெண்ணுக்குத்‌ தனித்தியங்கும்‌ ஆற்றலையும்‌ தனிதன்மைகளையும்‌ தருவதில்‌ 
முன்னிற்பவை கல்வியும்‌ பொருளாதாரமும்‌ எனலாம்‌”என்ற நாவல்‌ வளம்‌ நூலின்‌ மூலம்‌ 
தண்டாயுதம்‌ அவர்கள்‌ கல்வியும்‌, பொருளாதாரமும்‌ பெண்ணிற்கு முதன்மை தருகின்றது 
என்பது தெளிவாக கூறுகின்றார்‌. 

“சமுதாயத்தில்‌ ஆணின்‌ பங்குநிலை பெண்ணின்‌ பங்குநிலை என்பது வேறுபட்டே 
காணப்படுகிறது. ஆணைவிடப்‌ பெண்ணிற்கே நுட்பமான பொறுப்புக்கள்‌ மிகுதியாக இருப்பதால்‌ 
பெண்ணுக்கே மனச்சிக்கலும்‌ மிகுதியாகக்‌ காணப்படுகிறது?” என்று பெண்‌ மனநிலைப்‌ 
பற்றியகருத்து இங்கு குறிப்பிடத்தக்கது. 
“பெண்கள்‌ ஆண்களுக்கு நிகராக மதிக்கப்படும்‌ போக்கு முதலில்‌ குடும்பத்தில்‌ தான்‌ 
தொடங்குகிறது” என்பது மறுக்க முடியாதது. 
கல்வியின்‌ அடிப்படைசிந்தனைகள்‌ 
முன்‌ வைத்து எண்ணப்படும்‌ கல்வியால்‌ பெருமிதம்‌ கொண்ட தலைவன்‌ ஒருவனது 
அறியாமையைப்‌ பலரறிய வெளிப்படுத்திய தலைவியை, தலைவன்‌ வியந்து கூறுவதாக 
அமைந்துள்ள பாடல்‌, 
. . . வடிநாவின்‌ 
வல்லார்‌ முன்‌ சொல்வல்லேன்‌ என்னைப்‌ பிறர்‌ முன்னர்க்‌ 
கல்லாமைகாட்டியவள்‌! வாழி! சான்றீர்‌ 

பெண்ணின்‌ கல்விசிறப்பைப்‌ பற்றி கூறுகின்றது. 

“ஆடவர்‌, மகளிர்‌ ஆகிய இருவர்க்கும்‌ அறிவு பொதுவாகும்‌”” இப்பொழுது நமக்கு 
கிடைப்பனவும்‌, 1800 வருடங்களுக்கு முன்‌ இயற்றப்பட்டனவுமாகிய புறநானூறு முதலியதமிழ்‌ 
நூல்களால்‌ கடைச்சங்க காலத்தில்‌ பலபெண்கள்‌ நற்புலமை வாய்ந்தவர்களாக இருந்தனர்‌ 
என்பது தெரியவரும்‌”. பழங்கால நூல்களின்‌ மூலம்‌ பெண்களின்‌ கல்விப்‌ புலமைப்‌ பற்றி 
அறிய செய்திகள்‌ இடம்‌ பெறுகின்றன. 

“எழுதவிடூங்கள்‌, பெண்‌ எழுத்து-உலகை உலகுக்குக்‌ காட்டும்‌. அதன்‌ 
குரூரமிருகத்தனமான அழுக்குமுகத்தை அப்பட்டமாகக்‌ காட்டும்‌?” 

சுயம்‌ என்னும்‌ களம்‌ தாண்டி உலகியம்‌ என்னும்‌ களம்‌ செல்லுவதற்கு அவளுக்கு 
இன்னுமொரு அவதாரம்‌ தேவையாகிருக்கின்றனது. இல்லறத்தில்‌ தன்னைக்‌ குறுக்கிக்‌ 
கொள்பவள்‌. இலக்கியத்துக்காக உலகளாவிய விஸ்வரூபப்‌ பார்வைக்குஆட்படுத்துகிறாள்‌. 

“குறுக்கலும்‌ நீட்டலுமான எதிர்மறை வாழ்க்கையில்‌ குரூரமாகச்‌ 
சிதைக்கப்படுபவளுக்கு எழுதுகோள்‌ தான்‌ பீடம்‌,உயிர்‌ பீடம்‌?” 

காதல்‌ காப்பியங்களின்‌ பாடுபொருளாக மட்டுமே பெண்‌ இருந்த புண்மைப்‌ பொழுதில்‌ - 
காதலையே பாடூபொருளாக்கிய முதல்‌ பெண்‌ கவிஞர்‌ ஆண்டாள்‌ தான்‌. அகம்‌ 
சார்ந்துபாடாமல்‌ புறம்‌ மட்டுமேபாடியப்‌ புலவர்கள்‌ ஏராளம்‌. ஆலிலைக்‌ கண்ணனுக்கே ஆட்‌ 
செயலதைக்‌ கவி முரசறைந்தவள்‌ நாச்சியார்‌ தான்‌. படித்த ஆண்களுக்கு நிகராக, படிக்காத 
பெண்கள்‌ இருந்தனர்‌ என்பது குறிப்பாக உணர்த்தப்படுகின்றது. 
பொருளாதாரத்தின்‌ அடிப்டையில்‌ கல்வி 

மேலைநாடுகளைப்‌ போலவே இந்தியாவிலும்‌ சமூகப்‌ பொருளாதாரச்‌ சூழ்நிலைகள்‌ 
மாற்றமுள்ளன. இங்கிலாந்தின்‌ தொழிற்புரட்சியால்‌ முதலாளித்துவம்‌ வளர்ந்தது. 
நிலப்பிரபுத்துவம்‌ வலிமைகுன்றியது. இந்தியாவில்‌ ஆங்கில ஏகாதிபத்தியம்‌ மூலப்‌ 
பொருள்களைக்‌ கொண்டுசெல்ல ஏயில்‌ போக்குவரத்தே இந்தியாவில்‌ அமைந்தது. 
தொழிற்சாலைகளைத்‌ தொடங்கியது. தொழிற்சாலைகளின்‌ உற்பத்திப்‌ பெருக்கத்தின்‌ 
பொருட்டூப்‌ பெண்களும்‌ வேலைக்குச்‌ செல்ல நேர்ந்தது. பெண்களை அடிமையாக்கி 
வைத்திருந்த நிலவுடைமைச்‌ சமுதாயப்‌ வலிலிழுந்தது. நிலவுடைமைச்‌ சமுதாயம்‌ தொழிற்‌ 
நுட்பஅறிவு வளர்ச்சியால்‌ மாற்றமுள்ளது. முதலாளித்துவ வளர்ச்சியே அதன்‌ காரணமாகும்‌. 
இந்தியாவில்‌ பெண்கள்‌ வீட்டைவிட்டு வெளியில்‌ வருவதும்‌ படிப்பறிவும்‌ தேவையாயின. எனவே 
பெண்களின்‌ நிலைமாற்றம்‌ காலத்தின்‌ கட்டாயத்‌ தேவை ஆனது”. 

முடிவுரை 

சங்ககாலத்தில்‌ நிலவிய சமூகஅமைப்பு முறையானது, பின்னர்‌ பக்தி 
இயக்ககாலகட்டத்தில்‌ முற்றிலும்‌ மாறுபட்டூவிட்டது. பெண்‌ வெறுமனே உடல்‌ ரீதியாகக்‌ 
குறுக்கப்பட்டு ஓடுக்கபட்டாள்‌ தொடர்ந்து நிலத்தைக்‌ கைப்பற்றுவதற்காக ஆண்கள்‌ நடத்திய 
போர்கள்‌ காரணமாக “பெண்‌” என்பவள்‌ ஆணின்‌ பாதுகாப்பில்‌ அடங்கி ஒடுங்கி இருக்க 
வேண்டிவள்‌ என்றநிலைமை ஏற்பட்டது. ஆனால்‌ பொருளாதாரத்திற்கு அவர்களே அடிப்படை 
என்பது மேற்குறிப்பிட்ட தகவல்‌ மூலம்‌ புலனாகிறது. இதேபோன்று கல்வியிலும்‌ சிறந்து 
விளங்கி, புன்னனையே பேச்சில்‌ வீழ்த்தும்‌ பெண்மணிகள்‌ அக்காலம்‌ தொட்டே வாழ்ந்தனர்‌ 
என்பதும்‌ இலக்கியங்களின்‌ வழி அறியமுடிகின்றது. 

கவிஞர்‌ வைரமுத்துவின்‌ கவிதைகள்‌ காட்டும்‌ பெண்ணுலகம்‌ 
The World of Women Shown in the Verses of the Poet Vairamuthu 


முனைவர்‌ ச.கந்தன்‌, உதவிப்பேராசிரியர்‌, தமிழ்த்துறை, தூய சவேரியார்‌ கல்லூரி, பாளையங்கோட்டை. 
Abstract 


The literary works are the registration of the present in general. The genre poetry 
gets the first place in depicting life very easier than any other genre. Even the poetic genre 
has emerged with the vigor to emanicipate women, the subjugation of patriarchal hegemony 
has not yet stopped. So, here is an important need to write or portray deep on the values 
curbed to women and those values to be restored with them. The famed poet Vairamuthu is 
known for his rational approaches in his poetries. He wrote a bulk of poems that portray the 
world of women with scholarly touch. So, the article deciphers the world of women in the 
verses of Vairamuthu. 


Keywords: World of Women, Verses, Poet Vairamuthu, Tamil Liteature 


முன்னுரை 

காலந்தோறும்‌ வெளிவருகின்ற இலக்கியங்கள்‌ யாவுமே காலமாற்றங்களுக்கேற்ப 
வெளிவருவது கண்கூடு. தற்கால இலக்கிய வகைமைகளுள்‌ ஒன்றான கவிதை சிறப்பிடம்‌ 
பெறுகிறது. இக்காலத்தின கண்ணாடியாக விளங்குகின்ற கவிதை வடிவம்‌ காலந்தோறும்‌ தன்‌ 
உருவத்திலும்‌, உள்ளடக்கத்திலும்‌ பல்வேறு மாற்றங்களைக்‌ கண்டு வருகின்றது. இன்றைய 
நிலையில்‌ பெண்கள்‌ சுதந்திரமாக உலா வருகின்ற போதும்‌ கூட அப்போது மாட்டப்பட்ட 
அடிமை விலங்கின்‌ ஆணிவேர்‌ அவளை விட்டு இன்னும்‌ அகன்றபாடில்லை என்பது தான்‌ 
நிதர்சனம்‌. இது தான்‌ இக்காலச்‌ சூழலிலும்‌ கூட, பெண்‌ விடுதலை, பெண்‌ முன்னேற்றம்‌ 
குறித்துப்‌ பேசவேண்டிய தேவையை இக்கால இலக்கிய வகைமைக்கு அளித்திருக்கிறது. 
அந்த வகையில்‌ கவிஞர்‌ வைரமுத்துவின்‌ கவிதைகள்‌ காட்டும்‌ பெண்ணுலகம்‌ பற்றி ஆய்வதே 
இக்கட்டுரையின்‌ நோக்கமாக அமைகிறது. 
பெண்ணின்‌ காதல்‌ 

மானுட வாழ்வின்‌ அடிப்படையே காதல்‌ தான்‌.ஆணுக்குத்‌ காதல்‌ தோன்றினால்‌ 
அக்காதல்‌ எளிதில்‌ வெற்றிபெற முடியும்‌. ஆனால்‌ பெண்ணின்‌ காதல்வாழ்வு பெண்ணுக்கு 
வாய்க்க வேண்டுமானால்‌ அவள்‌ பல இன்னல்களைச்‌ சந்திக்க நேரிடும்‌. காதலைத்‌ துறக்கத்‌ 
தன்‌ குடும்பச்சூழலும்‌ ஒரு காரணமாக அமைகின்றது. "உங்கள்‌ வாழ்க்கை என்னும்‌ / 
கோப்பையை/ என்‌ உயிர்‌ பிழிந்து ஊற்றி நிரப்புவேன்‌ / என்று சொன்னவள்‌ நான்தான்‌..... 
/கால்களில்‌ லாடங்களோடூ / எப்படி உங்களோடு ஒடிவருவேன்‌?”' (எழுத்து.காம்‌) என்னும்‌ 
கவிதை வழிக்‌ குடும்பச்‌ சுமையைத்‌ தன்‌ தோள்களில்‌ சுமக்கும்‌ மங்கைக்குக்‌ காதல்வாழ்வு 
எளிதாகக்‌ கனிந்து விடுவதில்லை என்கிறது. 
வரதட்சணை 

இன்றைய சமூகத்தில்‌ அன்றாடம்‌ பெண்கள்‌ எதிர்நோக்கும்‌ பிரச்சனைகளுள்‌ ஒன்று 
வரதட்சணைக்‌ கொடுமை. அக்காலத்தில்‌ பெண்ணுக்குப்‌ பொன்னும்‌ பொருளும்‌ கொடுத்து 
மணம்‌ பேசினர்‌. ஆனால்‌ இன்றோ மாப்பிள்ளைகளுக்குப்‌ பெண்ணும்‌ பொருளும்‌ கொடுத்து 
மணம்‌ செய்யும்‌ நிலைக்குப்‌ பெண்கள்‌ ஆளாக்கப்பட்டுவிட்டனர்‌. அதனால்‌ எத்தனையோ 





பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


82 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


பெண்கள்‌ திருமணம்‌ தள்ளிப்போய்‌ முதிரகன்னிகளாக வாழும்‌ அவல நிலை தொடர்வது 
ஒருபுறம்‌. மறுபுறம்‌ சாதி, மதம்‌. அந்தஸ்து, சாதகம்‌, சாத்திரம்‌, சம்பிராதாயங்கள்‌ என்பவை 
பெண்வாழ்வில்‌ குறுக்கிடும்‌ தடைகளாக உள்ளன. தனக்கு வரும்‌ கணவன்‌ இராமனாக 
வரவேண்டும்‌ என்கிற பெண்ணின்‌ ஆசைச்‌ சிதைந்து விடுவதை “வேண்டாம்‌! ஷாஜகானும்‌ 
வேண்டாம்‌ /ராமனும்‌ வேண்டாம்‌ /நீயாவது இராவணா - நீயாவது/ புஷ்பக விமானமா கேட்டேன்‌ 
/ கள்ளத்‌ தோணியிலாவது”” (இந்தப்‌ பூக்கள்‌ விற்பனைக்கல்ல ப.73) என்கிற கவிதை வழிக்‌ 
குறிப்பிடுகிறார்‌. குடும்ப வறுமை காரணமாகத்‌ தன்‌ திருமணத்தைத்‌ தள்ளிப்‌ போடும்‌ 
பெண்களும்‌ சமூகத்தில்‌ வாழ்ந்து வருவதைத்‌ தன்‌ கவிதையில்‌ வெளிப்படூத்தியுள்ளார்‌ 
“கல்யாணத்‌ துறவு பூண்டூ/பெற்றோருக்கு/ முதல்தேதி அமுதசுரபிகளாய்‌ / வாழ்ந்து 
கொண்டூ/இன்னும்‌ நம்மிடை /எத்தனை மணிமேகலை” (திருத்தி எழுதிய தீர்ப்புகள்‌ ப.20) 
பெண்களின்‌ வாழ்வில்‌ கவிஞருக்குள்ள அக்கறையும்‌, வரதட்சணைக்‌ கொடுமைக்கெதிரான 
சீற்றமும்‌ அக்கவிதைகளில்‌ வெளிப்படக்‌ காணலாம்‌. 
இல்லற வாழ்வு 

எத்தகைய நிலையில்‌ பெண்கள்‌ தங்கள்‌ வாழ்வை முன்னிறுத்திக்‌ கொண்டாலும்‌, 
இல்லற வாழ்வு பெண்ணுக்கு இன்னும்‌ கூடுதல்‌ சுமைதான்‌. குடும்ப அமைப்பு பெண்ணை 
மட்டுமே முடக்கிச்‌ சிறைப்படுத்துகிறது. இல்லற வாழ்க்கையில்‌ போகத்துக்கு அதிக இடம்‌ 
உண்டு. பெண்‌ ஆணுக்கு இன்பம்‌ தரும்‌ வாயிலாகவே பார்க்கப்பட்டாள்‌. இதனால்‌ பெண்மை 
எல்லா இடங்களிலும்‌ நசுக்கப்பட்டது. பெண்‌ ஒப்பனை செய்யப்பட்டு அழகுப்‌ பதுமைகளாக 
ஆக்கப்பட்டனர்‌. இதன்‌ மூலம்‌ பெண்‌ ஆணின்‌ படுக்கையைப்‌ பகிர்ந்துக்‌ கொள்ளவே என்ற 
நிலை உருவாகியது. பெண்‌ வீட்டுவேலை செய்வதற்கும்‌, உடல்‌ சுகத்திற்காகவும்‌ மட்டுமே 
பயன்படூத்தப்பட்டனர்‌. இதனை “பாவம்‌ மனைவி! இந்த/இல்லறக்‌ கிரிக்கெட்டில்‌ 
கட்டிலறைக்கும்‌ சமையலறைக்கும்‌ /ரன்கள்‌ எடுத்தெடுத்தேரணமாய்ப்‌ போனாள்‌”” (திருத்தி 
எழுதிய தீர்ப்புகள்ப.19)என்கிறார்‌. உண்மைதான்‌ இல்லற வாழ்வு பெண்ணின்‌ சாதனைக்குத்‌ 
தடையாகவும்‌, சோதனையாகவும்‌ அமைவது வேதனை தான்‌. அதில்‌ வேவைக்குச்‌ செல்லும்‌ 
தாயாக இருப்பின்‌ அவள்‌ நிலை இன்னும்‌ பரிதாபம்‌ தான்‌. பெற்ற குழந்தையின்‌ அருகிருந்து 
பார்க்க முடியாத நிலையில்‌ தன்‌ பிள்ளை மனதில்‌ சுமந்து பயணிக்கும்‌ அவலம்‌ சொல்லி 


முடியாது. இதனை *....... பேருந்தில்‌ நசுங்கிப்‌ / பிதுங்குகின்ற வேளையிலும்‌ /எடைகொஞ்சம்‌ 
இழந்து/இறங்குகின்ற வேளையிலும்‌ /கோப்புக்குள்‌ மூழ்கிக்‌/குடியிருக்கும்‌ வேளையிலும/ 
பூப்பூவாய்‌ உனது முகம்‌/ புறப்பட்டு வரும்‌ கண்ணே....”” (ரத்த தானம்‌ ப.77) என்கிற 


கவிதையில்‌ வெளிப்படுத்துகிறார்‌. பொருளாதாரத்‌ தேவை காரணமாக வேலைக்குச்‌ 
செல்லுகின்ற தாயின்‌ மனவோட்டமும்‌, குற்ற உணர்வும்‌ இவ்வாறு அவளைப்‌ புலம்ப 
வைக்கிறது. 

கணவன்‌ மனைவிக்குள்‌ ஆயிரம்‌ கருத்து வேறுபாடுகள்‌ தோன்றலாம்‌. கருத்து 
வேறுபாடுகள்‌ வந்தாலும்‌ சரி,எத்தனை ஆயிரம்‌ இடர்பாடுகள்‌ தோன்றினாலும்‌ அரைப்‌ 
பொருட்படுத்தாது போரட இல்லத்தரசிகளை அழைகின்றனர்‌. கணவன்‌ எத்தகைய தவறுகள்‌ 
செய்கின்ற போதும்‌ பொறுத்துக்‌ கொள்ளும்‌ கண்ணகிப்‌ பெண்ணாய்‌ வாழ்தல்‌ கூடாது 
என்பதை “பெட்டிப்‌ பாம்பாகப்‌ பேசா திருந்ததுதான்‌ / கட்டழகே நீ செய்த கடுங்குற்றம்‌: 


556 


முதற்குற்றம்‌””” (வைகறை மேகங்கள்‌ ப.15) என்று வாழக்கூடாது என்று எச்சரிக்கிறார்‌. மேலும்‌ 
“கற்பொன்றில்‌ மட்டும்‌ கண்ணகியைப்‌ போலிருங்கள்‌ / மற்றவற்றில்‌ இந்த மடமகளை 
மறந்திடூங்கள்‌”* (வைகறை மேகங்கள்‌ ப.18) என்று அறிவுரை கூறுகின்றார்‌. ஓட்டமும்‌ 


நடையுமாக ஓடிக்‌ கொண்டிருக்கும்‌ இந்த வாழ்வில்‌ இல்வாழ்க்கையை இரசனையோடு 
அனுபவிக்க மனமுமில்லை நேரமுமில்லை. எல்லாமே கடமையாக மாறிவிட்டது. தாம்பத்யமும்‌ 
கூட “அரையிருளில்‌ சகிக்கலாம்‌ / என்பதன்றி/அழகில்லை நீயும்‌ நானும்‌ / பாத்திரத்தின்‌ அழகு 

பார்ப்பதில்லை தாகம்‌ /மற்றபடி பகலில்‌ உடன்படாது/ உனக்கும்‌ எனக்கும்‌””” (கொடிமரத்தின்‌ 
வேர்கள்ப.47) என்பதிலிருந்து அன்போடு இணையும்‌ இணையும்‌ இதயங்கள்‌ கூட 
வாழ்க்கையைக்‌ கடமைக்காக வாழ்ந்து கழித்துவிடவே நினைக்கின்ற அவலம்‌ கண்கூடு. 
பொதுமகளிர்‌ 
பெண்‌ ஆணின்‌ பாலியல்‌ தேவைக்காக மட்டுமே படைக்கப்பட்டவள்‌ என்ற உண்மை 

சமூகத்தில்‌ கருத்தாக்கமாக நிலைபெற்றபோது பெண்‌ பொதுமகளிராக மாறுகின்ற அவலமும்‌ 
நேர்ந்தது. இதற்குக்‌ காரணம்‌ ஆண்கள்‌ பெண்கள்‌ மீது கொண்ட ஆதிக்க உணர்வேயாகும்‌. 
“பாரத புத்திரிகள்‌ / ஏதோ ஒன்றுக்காய்‌ /இரவில்‌ பெண்ணாக/ பகல்‌ வாழ்க்கையெல்லாம்‌ / 
பாழும்‌ கல்லாகச்‌ / சபிக்கப்பட்டிருக்கும்‌ / சாபக்கதை்‌ அறிகுவையோ”” (திருத்தி எழுதிய 
தீர்ப்புகள்ப.49) என்ற கவிதையிலிருந்து பெண்கள்‌ பாலியல்‌ தேவைக்காக மட்டுமே 
பெண்ணாக வாழ்ந்திருக்கின்றனர்‌. பிற நேரங்களில்‌ அவளின்‌ உணர்வுகளுக்கு எந்தவிதமான 
மதிப்புமில்லை. காலங்காலமாய்ப்‌ பெண்ணை அடக்கியாள ஆண்சமூகம்‌ கண்டுகொண்ட 
அற்புதமாக ஆயுதம்‌ தான்‌ கற்பு. அது எப்போதும்‌ பெண்களுக்கெதிராக மட்டுமே 
வலியுத்தப்பட்டு வருகிறது. பெண்‌ சமூகம்‌ எத்தனை நாள்‌ தான்‌ இப்படியே வாழ்வது. தங்கள்‌ 
அடிமைத்தனத்தை அவர்களும்‌ சிந்திக்க வேண்டும்‌. இதனை“கல்லெல்லாம்‌ / சிற்பமான 
பூமியில்‌ தான்‌ /சிற்பம்‌ போன்ற செல்வியரெல்லாம்‌ /கல்லாகியே காலங்கழித்தார்கள்‌ / 
எண்ணுங்கள்‌”! (திருத்தி எழுதிய தீர்ப்புகள்ப.20) என்கிறார்‌. பெண்கள்‌ ஆண்களைச்‌ சார்ந்து 
வாழ வேண்டிய கட்டாயத்தை உருவாக்கி வளர்த்தெடுத்தனர்‌. ஆதனால்‌ பெண்‌ தன்‌ 
உணர்வனை வெளிச்‌ சொல்ல முடியாமல்‌ முடங்கிப்‌ போனாள்‌. இதனை “வயிற்றைத்‌ தவிர / 
அவள்‌ / உடம்பில்‌ எதற்கும்‌/ உணர்ச்சியில்லை””'' (கொடிமரத்தின்‌ வேர்கள்ப.37) என்பதன்‌ 
வழி உணர்விழந்து விட்ட பெண்மைக்கு உணர்வூட்ட முனைகிறார்‌. உலகம்‌ மாறிக்‌ கொண்டே 
செல்கின்றபோதும்‌ பெண்களுக்கெதிரான சில கொடுமைகன்‌ மாறாமல்‌ தானிருக்கிறது என்பதை 
“மாறும்‌ உலகில்‌ / மாறாத ஒன்றாய்‌.../ மாதவி மகளொருத்தி/ கண்ணகியானால்‌ / 
கண்ணகி மகளொருத்தி / மாதவியாய்‌...”'? (பெய்யெனப்‌ பெய்யும்‌ மழை ப. 93) என்பதன்‌ 
மூலம்‌ சமூகம்‌ மாறாத நிலையைச்‌ சாடுகிறார்‌. 
பெண்ணடிமை 

பெண்களுக்குக்‌ கல்வி மறுக்கப்பட்டதால்‌ பெண்ணடிமையானாள்‌. இதனை “ஆண்களின்‌ 
நன்னூலில்‌ / பெண்கள்‌ / அஃறிணை வரிசையில்‌ / அமர்த்தப்பட்டனர்‌ /முகச்சவரத்தைப்‌ 
போலவே! பள்ளிக்கூடமும்‌ / ஆண்களுக்கானது / என்னுமோர்‌ எண்ணம்‌”'” (இன்னொரு 
தேசிய கீதம்‌ ப.42) என்னும்‌ கவிதை படம்பிடித்துக்‌ காட்டுகிறது. இந்நிலை 
மாறவேண்டுமானால்‌ பெண்ணுக்குக்‌ கல்வியறிவு வழங்கப்படவேண்டுமென்பது திண்ணம்‌. கல்வி 
உரிமை மறுக்கப்பட்டதால்‌ தங்களுடைய அடிமைத்தனத்தின்‌ காரணம்‌ குறித்து அவர்களால்‌ 
சிந்திக்க முடியவில்லை. அடுத்தாகப்‌ பெண்பிரச்சனையின்‌ மையமாக அமைவது 
வரதட்சணைக்‌ கொடுமை. அதனால்‌ திருமணம்‌ செய்யாமல்‌ வாடும்‌ முதிர்‌ கன்னிகளின்‌ அவல 
வாழ்வு நம்‌ சமூகத்திற்கு மற்றொரு சாட்டையடி. இதனை, “தாய்மை ஏன்‌ தாமதம்‌ என / 
வினவுதிராயின்‌ / என்‌ / கன்னிமை உடைக்க நான்‌ / உண்டியல்‌ உடைத்ததால்‌ / 
கல்யாணம்‌ தாமதம்‌”'* என்கிறது கவிதை. இக்கொடுமைக்கெதிரான போரட்டம்‌ கூட நீர்த்துப்‌ 
போய்விடுவதை வரதட்சணை வில்லை/ வளைப்பது யார்‌? / ராமா்களுக்கு இன்று / 
ரத்தமில்லை. / ஜனகனோ பாவம்‌ / சாய்வு நாற்காலியில்‌”'£ (திருத்தி எழுதிய தீர்ப்புகள்‌ 
பக்‌.19.20) என்று கூறி, “இனி நாமே ஓடிப்பதே/ நியாயம்‌ / எங்கே / சீதைகளே கொஞ்சம்‌ / 
சேருங்களேன்‌”'” (திருத்தி எழுதிய தீர்ப்புகள்‌ பக்‌.19.20) என்று பெண்மை ஒன்றுபட்டூ 
தனக்கெதிராகப்‌ போராடும்போது மட்டுமே வெற்றிகிட்டும்‌. அவ்வாறில்லையெனில்‌ அவர்களின்‌ 
அடிமைத்தனம்‌ அவர்களை விட்டு அகலாது. பெண்கள்‌ பழம்பெருமைகளைப்‌ பேசி வீணே 
காலத்தைக்‌ கழிக்கக்‌ கூடாது. தன்னைப்‌ பிணித்திருப்பவை கட்டுகள்‌ தான்‌ என்பதையறிந்து, 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


84 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


அதிலிருந்து விடுபட முனைதல்வேண்டும்‌. இதனை, “பெண்ணினம்‌ / எதற்கெடுத்தாலும்‌ / 
நாணப்பட்ட இனம்‌ / தங்களுக்காக மட்டும்‌ / நாண மறந்த இனம்‌ / ...முகத்தில்‌ மஞ்சளும்‌ / 
மூளையில்‌ கரியும்‌ / அப்பிக்‌ கொள்வதில்‌ / ஆனந்தம்‌ கண்டது அந்த இனம்‌” (இன்னொரு 
தேசிய கீதம்‌ ப.42) என்று கூறுவதிலிருந்து பெண்கள்‌ விழிப்புணர்வு பெறாமல்‌ போனதைச்‌ 
சொல்கிறார்‌. 
பெண்ணுரிமை 

பெண்கள்‌ உரிமை பெற வேண்டுமானால்‌ விழிப்புணர்வுடன்‌ செயல்படூதல்‌ அவசியம்‌. 
போராடித்‌ தான்‌ உரிமைகள்‌ கிடைக்குமாயின்‌ பெண்கள்‌ போராடத்‌ தயங்குதல்‌ கூடாது. 
எத்தகைய இடர்‌ வந்தாலும்‌ எதிர்த்து நின்று போரிடும்‌ ஆற்றல்‌ பெண்ணுக்குள்ளே இருக்க 
வேண்டும்‌. சலுகைகளால்‌ மட்டும்‌ தம்‌ வாழ்வைக்‌ கரை சேர்த்து விடமுடியாது என்பதைப்‌ 
பெணகள்‌ உணர வேண்டும்‌. அப்போது தான்‌ பெண்‌ தன்னிலை உணரந்து போராட முன்‌ 
முடியும்‌ அதனை “ஒரு / கனலில்‌ குளித்துக்‌ / கரையேறினால்‌ தான்‌ / அழுக்கின்‌ 
அணுக்கள்‌ / அதில்‌ கரையும்‌ /”:'” (இன்னொரு தேசிய கீதம்‌ ப.19) 1 என்ற வரிகள்‌ 
உணர்த்துகிறது. பெண்களை ஏமாற்றும்‌ மனிதர்கள்‌ அன்றும்‌ இன்றும்‌ வாழ்ந்துக்‌ கொண்டு 
தான்‌ இருக்கிறார்கள்‌. அவர்களிடம்‌ விழிப்பாய்‌ இருக்க வேண்டுமென்பதை “உன்‌ / கண்ணில்‌ 
மையையும்‌ / நெஞ்சில்‌ கரியையும்‌ / ஓரே நேரத்தில்‌ / பூசுவார்கள்‌ / ஒப்பக்‌ கொள்ளாதே”? 
(இன்னொரு தேசிய கீதம்‌ ப.131) என்று கூறுகின்றார்‌. சுயமாகச்‌ சிந்திக்கும்‌ பெண்ணுலகம்‌ 
தற்கள்‌ அறிவுக்குப்‌ போட்டிருக்கும்‌ திரையை அகற்றிவிட ஆணையிடும்‌ கவிஞனின்‌ தொனி 
மகளிர்‌ சிந்தனைக்கு உரமாகும்‌. இதனை, “சுயசிந்தனை உள்ள/ தோழியரே! / உங்கள்‌ 
அறிவுக்குப்‌ போட்டிருக்கும்‌ / பர்தாவை அகற்றுங்கள்‌”? (திருத்தி எழுதிய தீர்ப்புகள்‌ ப.20) 
என்கிறார்‌ 
முடிவுரை 

மங்கையராய்ப்‌ பிறப்பதற்கே மாதவம்‌ செய்திட வேண்டுமென்பது கவிமணியின்‌ 
வாக்கு. ஆனால்‌ அன்று தொட்ட இன்றுவரை பெண்கள்‌ பிரச்சனை பெரும்‌ பிரச்சனை. சமூகம்‌ 
பெண்ணைப்‌ புநந்தள்ளியதோடு மட்டூமில்லாமல்‌,அவர்கனிள்‌ உரிமைகளையும்‌ சுதந்திரத்தையும்‌ 
பறித்தது. பெண்ணின்‌ உரிமை போராட்டமே பெண்ணியமாய்‌ மலர்நதன எனின்‌ அது 
மிகையில்லை .காலங்காலமாய்‌ பெண்‌ தனக்கான அடிமை என்கின்ற ஆண்களின்‌ மனோபாவம்‌ 
மாற வேண்டும்‌. பெண்‌ தன்னைப்‌ பிணித்திருக்கும்‌ கட்டுகளை அறுத்தெரிய முன்வரவேண்டும்‌ 
அப்போது தான்‌ பெண்‌ விடுதலை வாழ்வை நோக்கிப்‌ பயணப்பட முடியும்‌. அப்பயணத்தினால்‌ 
மட்டுமே பெணகள்‌ ஆண்களுக்கு இணையான சமஉரிமை பெற முடியும்‌ என்பதை எண்ணிப்‌ 
பெண்கள்‌ செயலாற்ற முன்‌ வருவார்களேயானால்‌ பெண்விடுதலை காணும்‌ நாள்‌ வெகு 
தொலைவிலில்லை என்பது திண்ணம்‌. 

கருவறை வாசனை வீசும்‌ பெண்ணியம்‌ 


Feminism in Karuvarai Vasanai 
முனைவர்‌ ஜெ.கரோலின்‌ ஜெபசாந்தினி, உதவிப்பேராசிரியா, தூய யோவான்‌ கல்லூரி, பாளையங்கோட்டை. 
Abstract 


The paper traces the Feministic elements in the poetic collection Karuvarai Vasanai 
of the Tamil poet Kanimozhi. Today, women who write boldly express the female ideology in 
a perfect manner. They blow the death troll of the erstwhile patriarchal stereotypes and 
blows the bugle call to the women to rise above the obstacles to prove themselves. In the 
poet's idea, women is all equal to man and she has the right to express her feelings and 
showh the feelings and emotions of women in a capturing manner. Thus, the idea of the brief 
study expresses the creative verses of the poet in regard to basic women rights. 


Keywords: Feminism, Karuvarai Vasanai, Tamil poet Kanimozhi 


காலங்காலமாக நமது பண்பாடும்‌ மொழியும்‌ ஆண்‌ சமூகம்‌ சார்ந்தே 
கட்டமைக்கப்பட்டிருப்பதால்‌ ஆணின்‌ இலக்கியப்‌ பார்வை தான்‌ பெண்ணுக்குள்ளும்‌ 
பிரதிபலித்தது. ஆனால்‌ பெண்ணுக்குள்‌ தனது சமூகக்‌ கருத்தாடல்கள்‌ குறித்த கேள்வி 
எழுப்பப்பட்ட போது, தன்‌ மீதான பழைய தொன்மங்களை கட்டூடைக்கிறாள்‌ பெண்‌. 
அக்கட்டுடைப்பே பெண்‌ தன்னை உணர்த்துதல்‌, தன்னிலையை மையமாக்குதல்‌ எனும்‌ 
தளங்களில்‌ பெண்மொழி மூலம்‌ அடையாளப்படுத்தப்படுகிறது. 
பெண்மொழி 

பெண்ணின்‌ அழகியல்‌ சார்ந்த கருத்தாடல்களை எதிர்த்து ஆணின்‌ அதிகாரம்‌ 
பெண்ணை ஆளுமை செய்வது என்ற புரிதலையும்‌ தகர்த்து தனது உடல்‌ சார்ந்த 
வேட்கையை தானே அதிகாரப்படுத்தும்‌ அரசியலை வெளிப்படுத்துவதாய்‌ பெண்மொழி 
அமைகின்றது. ஆண்மொழியில்‌ பெண்ணின்‌ உடல்‌, கவர்ச்சி, காமம்‌ போன்றவையே 
முன்னிலைப்படுத்தப்பட்டன. ஆனால்‌ பெண்மொழி வாயிலாக மரபுக்கும்‌ புதுமைக்கும்‌ 
இடையிலான ஒரு இடைவெளி கோடிட்டுக்‌ காட்டப்படுகிறது. பெரும்பாலும்‌ ஆணின்‌ 
பார்வையில்‌ பார்க்கப்பட்டு வந்த பெண்ணின்‌ உடல்‌ சார்ந்த கருத்தாடல்‌ பெண்மொழியால்‌ 
கட்டுடைக்கப்படுகின்றன. இங்கு கட்டுடைத்தல்‌ என்பது சங்கப்‌ பெண்‌ கவிஞர்களின்‌ சுதந்திர 
கருத்து எச்சங்களின்‌ தொடர்ச்சியாக காணப்பட்டாலும்‌ சமகால பெண்மொழியில்‌ துணிவையும்‌, 
சீந்றத்தையும்‌ கனமாக தாங்கி வருகிறது. 
கருவறை வாசனையில்‌ பெண்‌ 

இலக்கியங்களில்‌ தன்னை அடையாளப்படுத்தப்‌ போராடும்‌ பெண்‌ முதலில்‌ ஆணின்‌ 
சலிப்பூட்டும்‌ வர்ணனைகளை விட்டொழித்து, இலக்கிய உலகம்‌ அறிந்திராத தனது 
அந்தரங்கம்‌ மற்றும்‌ அகஉலகம்‌ பற்றிய கருத்தாடல்களை பதிவு செய்யும்போது அது 
இலக்கிய புதுவரவாக புகழப்படுகிறது. 

கவிஞர்‌ கனிமொழியின்‌ “கருவறை வாசனையில்‌” பெண்ணின்‌ உள்ளம்‌ சார்ந்த 
அனுபவங்கள்‌ கந்பனையின்றி, நேர்மையாக பதிவு செய்யப்பட்டு அதன்‌ தலைப்பிலேயே ஒரு 
புதுமைப்‌ புரிதலை உருவாக்குகிறது. பல்லாண்டுகளாய்‌ அருவருத்து ஒதுக்கப்பட்ட 
பெண்மையின்‌ கருவறை குருதியை வாசனையாக்கி அதை கருவறை வாசனை 
என்றழைத்திருப்பது பெண்மொழியின்‌ அலங்காரமாகும்‌. 

ஆரம்பக்கவிதையிலேயே, தொடர்கதையாக பெண்ணுக்கு போதிக்கப்பட்டு 


வந்த 


ஆணைச்‌ சார்ந்து வாழ்தல்‌ என்ற கருத்தாடல்களை எதிர்த்து தனது பெண்‌ குரலை 


கலகக்குரலாக உயர்த்தியிருக்கிறார்‌ கவிஞர்‌. 
எமக்கு என்று 
சொற்கள்‌ இல்லை 
மொழி எம்மை 
இணைத்துக்‌ கொள்வதுமில்லை 
உமது கதைகளில்‌ 
யாம்‌ இல்லை 
எனக்கென்று சரித்திரமில்லை 
நீங்கள்‌ கற்றுத்‌ தந்ததே நான்‌ 
வார்த்துத்‌ தந்ததே நிஜம்‌ (ப.15) 


இக்கவிதை நிஜத்திற்குள்‌ நிழலுருவமாய்‌ மாற்றப்பட்ட பெண்ணின்‌ மனத்தாங்களாகவே 


சித்திரிக்கப்பட்டூள்ளது. 


உணர முடியாத கருவறை வாசனையை தாயின்‌ மூச்சுவாசனையாக்கி 


சமூகப்பரப்பினுள்‌ கோடிட்டு தனித்துவமாய்‌ அடையாளப்படுத்துகிறார்‌ கவிஞர்‌. 
அது சந்தனம்‌ இல்லை 
சவ்வாதோ, இப்போது 
அழகான புட்டிகளில்‌ விற்கும்‌ 
வாசனைத்‌ திரவியமோ, எதைப்‌ 
போலும்‌ இல்லாத புதுமணம்‌ 
மூச்சு முட்ட நிரப்பி வைத்துக்கொள்ளத்‌ தூண்டும்‌ 
அம்மாவின்‌ வாசனை (ப.20) 
அடக்கப்பட்ட பெண்மை 


பண்பாடு என்ற கூட்டுக்குள்‌ ஆணுக்கு கட்டூப்பட்டவளாகவே பெண்‌ வாழ பழக்கப்பட்டு 
விட்டாள்‌. பெண்‌ பிறக்கவில்லை. மாறாக பெண்ணாக உருவாக்கப்பட்டு வருகிறாள்‌. இதனை, 


நம்பிக்கை பிரதிகள்‌' என்னும்‌ கவிதையில்‌ கவிஞர்‌, 
கற்றல்‌ மனிதன்‌ 
முதல்‌ காமம்‌ தணித்து 
சொன்னான்‌ கடவுளின்‌ 
முதல்‌ பாவம்‌ - பெண்‌! (ப.17) 


என்று பாவமாகவே சித்திரிக்கப்பட்டு சமூகத்தால்‌ ஒடுக்கப்பட்ட பெண்மையின்‌ குமுறலை 
தனது குரலாகவே பதிவு செய்துள்ளார்‌ கவிஞர்‌. மேலும்‌ பணயமாக்கப்பட்டு, உயிரற்ற 


பொருளாய்‌ மாற்றப்பட்டு மனம்‌ கல்லாகிப்‌ போன பெண்மையின்‌ நிலையை, 
பந்தயங்களில்‌ பணயமாக்கப்பட்டேன்‌ 
கோயில்களில்‌ 
விக்கிரகங்களாக்கப்பட்டேன்‌ 
காவியம்‌ படைத்தார்கள்‌ 
உடைமையாய்‌ உரியவளாய்‌ 
உயிரற்ற ஜடப்பொருளாய்‌ 
ஆகிப்‌ போனேன்‌ (ப.18) 
என்று சித்திரிக்கிறார்‌ கவிஞர்‌. மேலும்‌, 
மனம்‌ பாடியது - சிலிர்த்து 

சிறகு விரிக்கும்‌ பட்டுப்பூச்சிகள்‌ 
என்னுள்‌ நாளை பற்றிய 
நம்பிக்கை கனாக்கள்‌ 
இன்னும்‌ விரல்‌ பற்றும்‌ 
குழந்தைகளாய்‌ நாங்கள்‌ (ப.18) 
இதில்‌ பெண்‌ மனம்‌ அத்தனை கட்டூப்பாட்டையும்‌ உடைத்தெறிந்து தனக்கான சிறகு 
விரித்து, தன்னை அடையாளப்படுத்தும்‌ நாள்‌ எதுவோ? என்று வினாவெழுப்புகிறார்‌ கவிஞர்‌. 
கவிஞரின்‌ மொழியில்‌ தம்மை பாதித்த விடயங்கள்‌, மனம்‌ ரணமாகிப்‌ போன சொல்ல 
முடியாத காயங்கள்‌ போன்றவை அலங்காரமற்று எளிமையாக சொல்லப்பட்டூள்ளது. 
அப்பா சொன்னாரென 
பள்ளிக்குச்‌ சென்றேன்‌ 
தலை சீவினேன்‌, சில 
நண்பர்களைத்‌ தவிர்த்தேன்‌ 
சட்டைபோட்டுக்‌ கொண்டேன்‌ 
பல்துலக்கினேன்‌, வழிபட்டேன்‌ 
கல்யாணம்‌ கட்டிக்கொண்டேன்‌ 
காத்திருக்கிறேன்‌ 
என்‌ முறை வருமென்று........ (ப.16) 
என்று வீட்டிலிருப்போரால்‌ ஆட்டூவிக்கப்படும்‌ பதுமை போன்று செயல்படும்‌ பெண்‌, தனது சுய 
தேவைகளை நிறைவேற்றிக்‌ கொள்ளவே காத்திருக்கும்‌ நிலையை பதிவு செய்துள்ளார்‌ 
கவிஞர்‌. 
மேலும்‌, பெண்களின்‌ கனவுகள்‌ அனைத்தும்‌ சமூகக்‌ கட்டுப்பாட்டில்‌ 
நிறைவேற்றப்படாமல்‌ பல நேரங்களில்‌ கனவாகவே மறைந்து விடூவதுண்டு. கவிஞரின்‌ 
மற்றொரு கவிதையில்‌, 
கூரையின்‌ நடுவே 
உடைந்த ஓட்டின்‌ 
ஓட்டை வழியே 
தெரியும்‌ நிலவின்‌ 
அருகில்‌ தான்‌ 
என்‌ சாம்ராஜ்யம்‌ (ப.34) 
என்று சிறு ஓட்டையின்‌ வழியே நிலவை ரசிப்பது போன்று பெண்ணின்‌ அனைத்து கனவுகளும்‌ 
அவளுக்கு ரசனை மிகுந்ததாக இருப்பினும்‌, அது அவளுக்கு எட்டாத தூரத்தில்‌ இருப்பதால்‌ 
நிறைவேறாமல்‌ போய்விடுவதாக அங்கலாய்க்கிறார்‌ கவிஞர்‌. 
குடும்ப உறவில்‌ பெண்மை 
பெண்‌ தன்னை அடையாளப்படுத்த முடியாமல்‌ போராடி தோற்றுப்‌ போவது குடும்ப 
உறவில்‌ மட்டுமே. பல நேரம்‌ அவளது விருப்பங்கள்‌ பறிக்கப்பட்டு மற்றவரின்‌ விருப்பத்திற்கு 
ஏற்ப தன்னை வடிவமைக்கும்‌ ஒவ்வொரு பெண்ணின்‌ வலிகளை மிகுந்த கனத்த மனதுடன்‌ 
காட்சிப்படுத்துகிறார்‌ கவிஞர்‌. 
காதல்‌ என்ற வார்த்தை சுவாசித்து, சிலாகித்து விவரிக்க முடியாத உணர்வு. அதிலும்‌ 
பெண்ணின்‌ காதல்‌ கைகூடாமல்‌ போய்விடுவதை, 
இப்பொழுதும்‌ சொல்கிறேன்‌ 
காதலுக்காக கரைதலும்‌ 
சிதைதலும்‌ சாதலும்‌ 
ஒப்பவில்லை 
அது நீயாய்‌ இல்லாத 

பட்சத்தில்‌” (ப.38) 
என்று விருப்பப்பட்ட ஆண்‌ இல்லாத வரையில்‌ அங்கு காதல்‌ என்ற வார்த்தைக்கு அர்த்தம்‌ 
ஒன்றுமில்லை என்கிநார்‌ கவிஞர்‌. 
மரபு வழி பழக்கமாக பெண்களுக்கான இயல்புகள்‌ மாற்றப்படாமல்‌ அது திருமணப்‌ 
பந்தத்திற்குள்ளேயே அடைக்கப்பட்டு வருகிறது. அவளுக்கு பிடித்தோ, பிடிக்காமலேயே 
அப்பந்தத்தில்‌ இணைப்படுவதை, 
அந்த 
அயோக்கிய ஜோசியன்‌ 
என்‌ சிறகுகளை 
முறித்துப்‌ போடாதவரை 
நானும்‌ பகுத்தறிவுவாதிதான்‌ (ப.37) 
என்கிறார்‌ கவிஞர்‌. மேலும்‌ திருமணம்‌ என்பது பெண்ணை அடையாளப்படுத்தும்‌ விதமாகவே 
பார்க்கப்பட்டு வந்த பண்பாட்டுத்‌ தளத்தில்‌ அத்திருமணம்‌ அவளது அனைத்து ஆசை மற்றும்‌ 
கனவுகளையும்‌ தொலைக்கும்‌ இடமாகவே கவிஞரால்‌ அடையாளப்படுத்தப்படுகிறது. அவரது 
கவிதையில்‌ காணப்படும்‌ உண்மை மற்றும்‌ யதார்த்தம்‌ சமகாலப்‌ பெண்களின்‌ கூக்குரலாகவும்‌ 
எண்ண முடிகிறது. 
கல்யாண நேரத்தில்‌ 
வீடு 
வெள்ளையடிக்கப்பட்டபோது 
விட்டத்தில்‌ அவள்‌ 
சொருகி வைத்திருந்த கனவுகளுக்கும்‌ 
நிறம்‌ மாற்றப்பட்டது (ப.38) 
இக்கவிதையில்‌ கனவுகளோடூ பயணிக்க எத்தனித்த பெண்ணின்‌ கனவுகள்‌ திருமணம்‌ 
மூலம்‌ கலைக்கப்படுவதை கவிஞர்‌ சுட்டிக்காட்டுகிறாரர்‌. மற்றொன்றில்‌, 
சட்டாம்‌ பிள்ளையாய்‌ 
அம்மா 
சிறைக்‌ காவலராய்‌ 
அப்பா 
அறிவுச்‌ சலவைக்குப்‌ 
படிப்பு 
கைகொட்டிச்‌ சிரித்து அடக்கிவைக்கச்‌ 
சுற்றம்‌ 
சிலுவையின்‌ ஆணி தகர்த்து இறங்கி வந்தால்‌ 
கையில்‌ தாலிக்‌ கயிற்றோடூ 
கணவன்‌ 
உன்‌ கருவறைக்குள்‌ மற்றுமொரு 
அடிமை (ப.22) 
திருமணத்திற்கு முந்தைய பெண்ணிய வாழ்வு சமூகம்‌ மற்றும்‌ உறவால்‌ அறையப்பட்ட 
சிலுவை போன்றது. அதை தகர்த்து இறங்கி வர பல ஆண்டுகள்‌ அவள்‌ போராட 
வேண்டியுள்ளது. அத்தருணத்தில்‌ அவளது கனவு எதிர்பார்ப்புகள்‌ அனைத்தும்‌ ஊறித்‌ 
திளைக்க ஆரம்பிக்கிறது. அதையும்‌ மீறி அவள்‌ தன்னை அடையாளப்படுத்த நினைக்கும்‌ 
போது கையில்‌ தாலி என்ற அடிமைச்‌ சங்கிலியோடு கணவன்‌, திருமண கூண்டோடு 
வரும்போது மீண்டும்‌ அவள்‌ குடும்பம்‌ சார்ந்த கருவறை கூண்டுக்குள்‌ அடைபட்டு விடுகிறாள்‌. 
தாயின்‌ கருவறையோ பத்து மாதங்கள்‌ தான்‌ ஆனால்‌ திருமண கருவறையோ பெண்‌ எழும்பி 

மீண்டு வர முடியாத ஆயுள்‌ சிறை என்ற அவலத்தை கோர்த்து கவிதையாக வடித்திருப்பது 
கவிஞரின்‌ சொல்வன்மைக்கு மற்றொரு சான்றாக அமைகின்றது. 
அங்கீகரிக்கப்படாத பெண்மை 
பெண்மை என்பதே தூய்மை. அத்தூய்மை பல நேரங்களில்‌ இழிவுச்‌ சொல்லாகவும்‌ 
தீட்டுப்‌ பொருளாகவும்‌ சமூகத்தால்‌ எள்ளி நகையாடப்படுகிறது. பெண்‌ எப்போதும்‌ தனது 
நிஜத்தன்மையை வெளிக்காட்டாமல்‌ போனாலும்‌ அது பெண்‌ மொழிகளில்‌ கூர்மையான 
எழுத்து வீச்சறுவாள்‌ கொண்டு வெட்டப்பட்டு களையப்படுகிறது. 
கனிமொழியின்‌ பெண்மொழியானது ஆணுலகை குறை கூறுவதை விட பெண்‌ தன்னை 
அடையாளப்படுத்தும்‌ தளத்தில்‌ தனது மரபுவெளியை உடைத்து தன்னை 
நிலைநாட்டுவதையே கவிதையாக நெய்திருக்கிறார்‌. 
சமகாலப்‌ பெண்‌ தன்னையே தேடிக்‌ கண்டறிந்து, தன்னை யார்‌ என்று கேள்வி கேட்டு 
அடையாளப்படுத்திக்‌ கொள்ளுவதை கவிஞர்‌, 
எது வாழ்க்கை யார்‌ மனிதன்‌ 
என்ற அந்தத்‌ தேடல்‌ சனியன்‌ 
என்‌ தலைக்குள்‌ நுழையாதவரை 
நாம்‌ வாழ்ந்ததே வாழ்க்கை 
கண்ணே 
இன்று அகப்பொந்தில்‌ 
அக்கினிக்‌ குஞ்சு 
சூரியக்‌ கதிராகும்‌ வெறி 
நெருப்புச்‌ சுடராய்‌ ஒளிர 
தீப்பந்தத்திலா நீ தங்க முடியும்‌? 
போகிறேன்‌ (ப.21) 
தன்னை “தேடல்‌ சனியன்‌” என்கிறார்‌ கவிஞர்‌. தேடல்‌ ஒன்று தான்‌ அடிமைத்தனத்தை 
தெளிவாகக்‌ காட்டும்‌. பெண்ணும்‌ குடும்ப அமைப்பிலேயே சிக்குண்டு அடிமைப்பட்டு தனக்கான 
அனைத்தும்‌ தொலைந்து திரும்ப அதைத்‌ தேட எத்தனிக்கும்‌ போது உறவால்‌ அடக்கி 
ஒடூக்கப்படுவதையே சுட்டிக்காட்டியுள்ளார்‌ கனிமொழி. மேலும்‌ பெண்கள்‌ கேள்வி கேட்டு தனது 
நிலையை நிலைநாட்டும்‌ போதே தனக்கான அடையாளத்தை தீர்மானிக்க முடியும்‌ என்ற 
எண்ணவலைகளையும்‌ ஓடவிடூகிறார்‌ கனிமொழி. 
தொகுப்புரை 
சமூகத்தில்‌ பெண்மை குறித்தான கருத்தாடல்களை தன்னுடையதாக பெண்‌ கவிஞா்‌ 
உணரும்‌ போதே உணர்வுகள்‌ தீவிரமாகவும்‌, வெளிப்படையாகவும்‌ அலங்காரமற்று 
வெளிவருகிறது. கவிஞர்‌ கனிமொழியின்‌ கவிதைக்குரலானது அந்தரங்கமான அடங்கிய 
குரலில்‌ அழுத்தமான யதார்த்தங்களை நிலைநாட்டூவதாய்‌ அமைந்துள்ளது. பெண்ணின்‌ 
அடிமனதில்‌ ஆழமாய்‌, மெளனமாய்‌ உறைந்து கிடக்கும்‌ உணர்வுகள்‌ அதை வெளியிட 
முடியாமல்‌ தவிர்க்கும்‌ சொல்லாடல்களை கருவறை வாசனையில்‌ கூறியிருக்கிறார்‌ கவிஞர்‌ 
கனிமொழி. 


பார்வை நூல்‌ 

சென்னை- 600004. 

திலகவதி சிறுகதைகளில்‌ பெண்களின்‌ பணிச்சூழல்‌ கட்டமைப்பும்‌ கட்டுடைப்பும்‌ 


Work Place Edifice and Deconstruction of Women in the Short Stories of Thilagavathi 


க. கல்யாணசுந்தரி, முனைவர்‌ பட்ட ஆய்வாளர்‌, ஸ்ரீபராசக்தி மகளிர்‌ கல்லூரி, குற்றாலம்‌. 


Abstract 


Work Place Edifice is one of the major criteria that benefits or hampers the lives of 
women. Today, many women go to work and they got benefitted and some others fall prey to 
the malefic notions of men or other women work for men. Anyhow, if the work place is 
convincingly good the physical and mental state of women becomes better or else becomes 
the worst. Women face untold challenges in their daily pursuit of job. Thilagavathi, a feminist 
writer writes to show the trumbling state of women in their lives. Hence, her short stories are 
taken to decode the ideas of work place conditions and the challenges faced by them. 


Keywords: Work Place Edifice, Deconstruction of Women, Short Stories of Thilagavathi 


முன்னுரை 

இன்றைய எழுத்துலகில்‌ சமூக நோக்கோடும்‌ தனிமனிதனின்‌ நலன்‌ கருதியும்‌ எழுதிக்‌ 
கொண்டிருக்கும்‌ தலைசிறந்த இலக்கியப்‌ படைப்பாளர்களுள்‌ ஒருவர்‌ திலகவதி. இவர்‌ 1980- 
களில்‌ எழுத்துலகில்‌ நுழைந்தவர்‌. பெண்ணியச்‌ சிந்தனையாளர்‌. இவரது நாவல்கள்‌, 
சிறுகதைகள்‌ ஆழ்ந்த உண்மைகளையும்‌, கருத்துக்களையும்‌, மனித குலத்துக்கு 
எடுத்தியம்பும்‌ கருவூலங்களாகத்‌ திகழ்கின்றன. இவர்தம்‌ படைப்புகள்‌ வாயிலாகப்‌ பெண்கள்‌ 
அன்நாட வாழ்வில்‌ சந்திக்கும்‌ சிக்கல்களை நிகழ்வுகளை இயல்பாக வெளிப்படுத்தியுள்ளார்‌. 

பெண்ணுரிமையில்‌ ஆர்வமும்‌, அழுத்தமும்‌ உடைய திலகவதியின்‌ சிறுகதைகளில்‌ 
பெண்களின்‌ பணிச்சூழல்‌ கட்டமைப்பையும்‌, கட்டுடைப்பையும்‌ இக்கட்டுரை 
அடையாளப்படுத்துகிறது. 
பணிச்சிக்கல்கள்‌ 

தொழிற்புரட்சிக்குப்‌ பின்னர்‌ பெண்கல்வி வளர்ந்து இந்திய விடுதலைக்குப்பின்‌ படித்த 
பெண்கள்‌ பலர்‌ பல்வேறு அலுவலகங்களில்‌ பணியாற்றத்‌ தொடங்கினர்‌. இன்றைய சூழலில்‌ 
பெண்கள்‌, உயர்கல்வி கற்று ஆணுக்கு நிகராகத்‌ தொழிற்களங்களில்‌ பணியாற்றத்‌ 
தொடங்கிவிட்டனர்‌. 

திருமணத்திற்கு முன்னும்‌ பின்னும்‌ மகளிர்‌ பணிபுரியும்‌ பொறுப்பினை ஏற்கும்போது 
அவர்களுக்கு வீட்டளவிலும்‌, சமூக அளவிலும்‌ பல்வேறுநிலைகளில்‌ சிக்கல்கள்‌ 
ஏற்படுகின்றன. குடும்பம்‌ என்னும்‌ சமூக அடிப்படை நிறுவனம்‌ ஆண்‌ மேலாண்மைக்‌ கருத்தை 
வலியுறுத்துகின்றது. பெண்‌ அடக்குமுறைக்கு வழிவகுக்கின்றது. 
திலகவதி குறிப்பிடும்‌ சிக்கல்கள்‌ 

திலகவதியின்‌ சிறுகதைகள்‌ பெண்களின்‌ பணிக்களப்‌ பிரச்சனைகளை 
மிகத்துல்லியமாகப்‌ படம்பிடித்துக்‌ காட்டுகின்றன. கூடாகி வந்ததொரு, சக்கரவியூகம்‌ ஆகிய 
கதைகளில்‌ பணிக்களப்‌ பிரச்சனைகள்‌ அமைகின்றன. “உதைத்தாலும்‌ ஆண்மக்கள்‌” எனும்‌ 
கதையில்‌ வரும்‌ சுகந்தியும்‌, சக்கரவியூகம்‌ எனும்‌ கதையில்‌ வரும்‌ சரளாவும்‌ பல 
சிக்கல்களைச்‌ சந்திக்கின்றனர்‌. 

கணவனின்‌ அரக்கத்தனம்‌ 
சுகந்தி, அரசுமருத்துவமனையில்‌ மருத்துவராகப்‌ பணியாற்றுகின்றார்‌. அவள்‌ கணவன்‌ 
ஆதிமூலம்‌ ஆதிக்க உணர்வோடு அவளை இழிவாக நடத்துகின்றான்‌. உடல்‌ ரீதியாகவும்‌, 
மனரீதியாகவும்‌ அவளைச்‌ சித்திரவதை செய்கின்றான்‌. மருத்துவப்‌ பணியில்‌ அவளீட்டும்‌ 
ஊதியத்தை மட்டுமே அவன்‌ எதிர்பார்க்கின்றான்‌. அதைத்‌ தவிர்த்து அவளை ஒரு 
மனுரியாகக்கூட அவன்‌ நடத்துவதில்லை. சுகந்தி எப்போதாவது அவனிடம்‌ தன்‌ 
எதிர்பார்ப்பைக்‌ கூறினால்‌, 
“நீ என்ன படிதாண்டாப்‌ பத்தினியா? வேலபாக்கறேன்னு சொல்லிக்கிட்டு அன்றாடம்‌ 
ஊர்மேஞ்சுட்டூுத்தானே வர்றே? அப்படியே உனக்குத்‌ தேவப்பட்டதை வாங்கிட்டு வர 
வேண்டியதுதானே” என்று வார்த்தைகளால்‌ சுட்டெரிக்கின்றான்‌. 
இன்றைய சமுதாயத்தில்‌ பெரும்பாலான ஆண்கள்‌ தம்‌ மனைவியைப்‌ பணிக்கு 
அனுப்பிவிட்டூப்‌ பின்‌ அவள்‌ நடத்தைமேல்‌ சந்தேகம்‌ கொண்டு கொடுமைப்படுத்துகின்றனர்‌. 
ஆதிமூலம்‌ அத்தகைய இழிந்தமனம்‌ கொண்ட கணவனாக விளங்குகின்றான்‌. சுகந்தி மனம்‌ 
வெறுத்துத்‌ தற்கொலை செய்துகொள்ள முடிவெடுக்கிறாள்‌. ஆனால்‌ தன்னால்‌ 
உயிர்காக்கப்பட்ட நோயாளிகள்‌, தன்னைத்‌ தெய்வமாகப்‌ போற்றுவதை அறியவரும்‌ நிலையில்‌ 
அவள்‌ தன்‌ பிறப்பின்‌ உயர்வை நினைத்துப்‌ பெருமைப்படுகின்றாள்‌. தற்கொலை முயற்சியைக்‌ 
கைவிடுகிறாள்‌. தன்‌ கணவனுடைய முரண்பட்ட செயல்பாடுகளை எதிர்கொள்ள 
முடிவெடுக்கிறாள்‌. 
ஆணாதிக்கப்போக்கு 
பெண்கள்‌ உயர்கல்வி கற்று உயர்ந்த பதவிகளில்‌ அமர்ந்து முன்னேறிவரும்‌ 
இந்நிலையில்கூட பெண்‌ என்ற காரணத்தினாலேயே அவள்‌ ஆளுமைத்திறன்‌ 
மதிக்கப்படுவதில்லை. மாறாக மிதிக்கப்படும்‌ போக்கை “சரளா” பாத்திரம்‌ சித்திரிக்கின்றது. 
சரளா, அணுநுட்பவளர்ச்சி தொடர்பான ஒரு நிறுவனத்தில்‌ இளம்‌ விஞ்ஞானியாகப்‌ 
பணிபுரிகின்றாள்‌. அவளுடைய விஞ்ஞான அறிவாற்றலை மிக அழகாகக்‌ கூறுகின்றார்‌. 
சரளாவின்‌ ஆராய்ச்சி அறிவும்‌ வளர்ச்சியும்‌ அந்நிறுவனத்தின்‌ இயக்குநரான அகர்வாலைப்‌ 
பெரிதும்‌ பாதிக்கின்றது. இப்பாதிப்பு பொறாமையாக மாறித்‌ தனக்குக்‌ கீழே பணிபுரியும்‌ 
அவளை எப்படியாவது வீழ்த்திவிடவேண்டும்‌ என்ற நிலைக்குக்‌ கொண்டு செல்கின்றது. இது 
அகர்வாலின்‌ ஆதிக்க உணர்வைப்‌ புலப்படுத்துகின்றது. 
அகர்வால்‌ வீட்டின்‌ விழாவிற்குச்‌ சரளாவால்‌ வர இயலவில்லை. இதையே காரணம்‌ 
காட்டி அவளை ஆராய்ச்சிப்‌ பிரிவிலிருந்து வேறு சாதாரணப்‌ பிரிவிற்கு மாற்றுகின்றார்‌ 
அகர்வால்‌. சரளா, தான்‌ புதிதாகப்‌ பொறுப்பேற்றுக்‌ கொண்ட துறையில்‌ பல முறைகேடுகள்‌ 
நடந்திருப்பதைக்‌ கண்டுபிடித்து வெளியே கொண்டுவர முயல்கின்றாள்‌. ஆனால்‌, அகர்வால்‌ 
ஊழல்‌ இல்லையெனக்‌ கையெழுத்துப்‌ போடும்படி மிரட்டூுகின்றார்‌. அதனை ஏற்க 
மறுக்கின்றாள்‌. உடன்‌ பணிபுரியும்‌ ரங்கநாதன்‌ சரளாவிடம்‌ பேசி உடன்படக்‌ கூறுகின்றான்‌. 
சரளா, தன்‌ வேலையை ராஜினாமா செய்துவிட்டுத்‌ தாயுடன்‌ சொந்தக்‌ கிராமத்திற்குப்‌ 
புறப்படுகின்றாள்‌. 
சரளாவின்‌ ஆளுமைத்திறன்‌ 
சரளா, தன்‌ ஆளுமைத்திறன்‌ சிதைக்கப்படும்‌ சூழலில்‌ வளைந்து கொடுத்து 
அடங்கிவிடாமல்‌ தன்சுயத்தை இழந்துவிடாமல்‌ துணிவோடு, அந்தச்சூழலில்‌ இருந்து 
விலகிச்செல்கின்றாள்‌. இவளுடைய எழுச்சியின்‌ ஆற்றலை, 
புதைத்தாலும்‌ 
புல்லினிதழாய்ப்‌ 
புதுத்தளிராய்ப்‌ 
பூ பூப்பேன்‌! 
என்‌ ஞானத்திறனை 

எவனாலும்‌ நசுக்கமுடியாது! 
ஏன்‌ தெரியுமா?....ஏன்‌ தெரியுமா? 
நான்‌ மனுசி 
என்ற ரசூலின்‌ கவிதை வாயிலாகத்‌ திலகவதி கூறுகின்றார்‌. 
மனிதன்‌ என்பதால்‌ ஆணுக்குக்‌ கிடைக்கும்‌ உரிமைகள்‌ மணி என்பதனால்‌ 
பெண்ணுக்குக்‌ கிடைத்துவிடுவதில்லை. சில நிபந்தனைகளுக்கு உட்பட்டே அவள்‌ உரிமைகள்‌ 
நிர்ணயிக்கப்படுகின்றன. பெண்ணின்‌ நடத்தை பற்றிய சமூகப்பாரவை அவளுடைய 
உரிமைகளை நிர்ணயிக்கின்றது. சட்டம்‌, பெண்ணின்‌ மனித உரிமையை மதிக்கும்போதுகூடச்‌ 
சமூகம்‌ அதனை நிராகரிக்கின்றது என ஆசிரியர்‌ சமூகத்தைப்‌ படம்பிடித்துக்‌ காட்டுகின்றார்‌. 
குடும்பம்‌, பணிக்களன்‌ ஆகிய இரண்டு நிலைகளில்‌ பெண்கள்‌ இரட்டைச்சுமைகளால்‌ 
பாதிக்கப்படுகின்றனர்‌. இப்பாதிப்பை ஆண்கள்‌ நினைத்துப்‌ பார்த்து அச்சுமையைப்‌ பகிர்ந்து 
கொள்ள முன்வர வேண்டும்‌. தவறினால்‌ பெண்கள்‌ ஒருகட்டத்தில்‌ அவர்களை எதிர்த்துப்‌ 
போராடவும்‌ தயங்கமாட்டார்கள்‌ என்பதை ஆண்கள்‌ உணரவேண்டும்‌. 
திலகவதியின்‌ சிறுகதைகள்‌ இலக்கியத்தையும்‌ பெண்ணியத்தையும்‌ இணைத்து 





மானுட விடுதலையை நோக்கிப்‌ பயணப்பட்டிருக்கின்றன. இக்கதைகள்‌ பெண்கள்‌ 
இச்சமுதாயத்தில்‌ இழந்திருக்கின்ற உரிமைகளையும்‌ ஆண்கள்‌ பெற்றிருக்கின்ற 
அதிகப்படியான சலுகைகளையும்‌ இனம்‌ காட்டினாலும்‌ பெண்ணின்‌ அறிவையும்‌ 


வளர்ச்சியையும்‌ சமூகத்தகுதியையும்‌ அடையாளங்காட்டுகின்றன 
பணியிடத்தில்‌ பாலியல்‌ சீண்டல்கள்‌ 
இன்றைய சமுதாயத்தில்‌ அலுவலகங்களிலும்‌, வீடுகளிலும்‌ பணிபுரியும்‌ மகளிர்‌ 
ஆடவர்களால்‌ பல வகைகளில்‌ பாலியல்‌ சீண்டல்களுக்கு ஆளாவதைப்‌ பந்றி 
“நத்தைக்கூடுகள்‌” சிறுகதை புலப்படூத்துகின்றது. 
அலுவலகங்களில்‌ பணிபுரியும்‌ மகளிர்‌ அப்பணிக்களத்தில்‌ உடன்‌ பணிபுரியும்‌ 
ஆடவரால்‌ சிக்கலுக்குள்ளாவதைக்‌ குறித்து, சிவ. சசிரேகா, “ஆடவருடன்‌ மகளிர்‌ 
அலுவலகங்களில்‌ பணி செய்கின்ற சூழல்‌ காரணமாகப்‌ பழிச்சொல்‌, கற்புக்குக்‌ களங்கம்‌, 
தீயொழுக்கம்‌, காதல்‌ என்ற அடிப்படையில்‌ சிக்கல்கள்‌ ஏற்படுகின்றன” என்று விளக்குகிறார்‌. 
லதா (நத்தைக்‌ கூடுகள்‌) தான்‌ வேலை செய்யும்‌ நிறுவனத்தில்‌ உடன்‌ பணிபுரியும்‌ 
ஆடவரால்‌ பலவகைகளில்‌ பாலியல்‌ சீண்டல்களுக்கு ஆளாகின்றாள்‌. 
லதா அடிக்கடி அலுவலகத்திற்குத்‌ தாமதமாக வருவதைப்‌ பார்த்துத்‌ துணை 
மேலாளர்‌, 
“என்னமா! அடிக்கடி லேட்‌, பக்கமா ஒரு சின்ன வீடா 
நானாவது ஏற்பாடு பண்ணலாண்ணாலும்‌ ஒத்துக்கவா போற?” 
என்று நமட்டூச்‌ சிரிப்புச்‌ சிரிக்கின்றார்‌ அலுவலகத்தின்‌ கண்காணிப்பாளர்‌, 
“ஒரு இனிமையான, தனிமையான இடத்திலே உன்ன சந்திச்சி 
மனம்விட்டுப்‌ பேசணும்‌, குறைந்தபட்சம்‌ வீட்டுக்காவது இன்வைட்‌ 
பண்ணலான்னா இவ எங்கியாவது தொலஞ்சாதானே” 
என்று தன்‌ மனைவியை நொந்து கொள்கின்றார்‌. அடுத்த இருக்கையில்‌ இருக்கும்‌ ஆறுமுகம்‌ 
லதாவிடமிருந்து ஒவ்வொரு முறையும்‌ கோப்புகளை வாங்கும்‌ போதெல்லாம்‌ அவள்‌ 
கைவிரல்களைத்‌ தொட முயற்சிக்கிறான்‌. 
நிறுவனத்‌ தலைவர்‌ “வேலை முடிந்ததா” என்று கேட்கும்‌ வகையில்‌ தோளில்‌ 
கைபோட வரும்போதெல்லாம்‌ லதா மிகுந்த பக்குவத்தோடு விலகிச்‌ செல்கின்றாள்‌. 
நூலகம்‌, பெண்கள்‌ சங்கங்கள்‌ ஆகியவற்றிற்குச்‌ செல்வதாலும்‌, கராத்தே கற்றுக்‌ 
கொள்வதாலும்‌ லதாவிற்குத்‌ தன்னம்பிக்கை வளர்கிறது. இதனால்‌ அலுவலகத்தில்‌ 

மெளனமாக அனைத்துச்‌ சீண்டல்களையும்‌ எதிர்கொண்ட லதா முற்றிலும்‌ மாறிப்‌ 
போகின்றாள்‌. 

துணைமேலாளர்‌, ஆறுமுகம்‌, நிறுவனர்‌, கண்காணிப்பாளர்‌ அனைவரிடமும்‌ லதா, 
முகத்தில்‌ புன்னகை மாறாமல்‌ வார்த்தைகளால்‌ அவர்களைத்‌ திருப்பி அடிக்கின்றாள்‌. தன்‌ 
தன்னம்பிக்கை பற்றித்‌ தன்‌ தோழியிடம்‌ கூறுகின்றாள்‌. 

“நத்தை போன வழியெல்லாம்‌ நா தாரையிடறாப்பலதான்‌ நான்‌ போன வழியெல்லாம்‌ 
என்‌ மனசு சிந்தின கண்ணீர்தான்‌ தாரையிட்டிருந்திச்சி. இப்ப நான்‌ ஒரு முதுகெலும்புள்ள ஒரு 
பொண்ணா மாறி இருக்கிறேன்‌” 
என்று தெளிவாகப்‌ பேசுகின்றாள்‌. 
முடிவுரை 

திலகவதி அவர்கள்‌, இதன்வழிப்‌ பெண்கள்‌ தன்னம்பிக்கையுடன்‌ செயல்பட்டால்‌ 
எந்தவிதப்‌ பிரச்சினைகளையும்‌ எதிர்கொள்ள முடியும்‌. பணிபுரியும்‌ பெண்கள்‌ பணியிடங்களில்‌ 
எப்பொழுதும்‌ எச்சரிக்கையுடன்‌ இருக்க வேண்டும்‌. தங்களுக்கு ஏற்படும்‌ சிக்கல்களைத்‌ 
துணிவுடன்‌ எதிர்க்க வேண்டும்‌. தனித்தன்மையுடன்‌ தன்‌ உரிமைகளை இழக்காது போராடி 
வெற்றி காணவும்‌ தம்‌ சிறுகதைகளின்‌ வழிப்‌ பெண்ணியச்‌ சிந்தனைகளை 
வெளிப்படுத்துகிறார்‌. 


துணை நூல்‌ 


1. திலகவதி கதைகள்‌ - 1 ரூ 2, ருத்ரா பதிப்பகம்‌, தஞ்சாவூர்‌, 
முதல்‌ பதிப்பு 2002. 

ஆவணங்கள்‌ காட்டும்‌ பாண்டிய நாட்டுச்‌ சமுதாயத்தில்‌ பெண்கள்‌ நிலை 


Records and Social State of Women in the Pandian Kingdom 


முனைவர்‌ த. கலாஜீதர்‌, உதவிப்பேராசிரியர்‌, ஓலைச்சுவடித்துறை, தமிழ்ப்‌ பல்கலைக்கழகம்‌, தஞ்சாவூர்‌ 
Abstract 


The very oldest kingdom of the world is the Pandian Kingdom. The pandians have 
ruled the Tamil Land for more than two thousand years back. They have a distinctive place of 
the long ruling class of the world. Women, especially the Queens of the Pandian Kings had 
very great respect and endowed with rights. There are authentic records fro the sources like 
culverts, copper plates and other authentic sources. The records and social state of women 
in the Pandian Kingdom, especially from B.C.900 - 1400 are taken into consideration and 
discussed in this paper to encode the liberties and other states of privilege or neglection 
given to them. 


Keywords: Records, Social State, Women, Pandian Kingdom. 


கல்வெட்டுகளில்‌ அரசியர்கள்‌, குறுநிலக்குடித்‌ தலைவர்களின்‌ தேவியர்கள்‌, 
பணிப்பெண்கள்‌, அரச சுற்றத்தில்‌ பணிபுரிந்த பிற பெண்கள்‌, பிராமணர்‌, வெள்ளாளர்‌ போன்ற 
மேல்நிலையில்‌ இருந்த குடிகளின்‌ பெண்கள்‌ குறித்த செய்திகளை அதிக அளவில்‌ 
காணமுடிகின்றது. ஊர்களிலும்‌ கோயில்களிலும்‌, பணிபுரிந்த பெண்களையும்‌ தனியாரிடத்தும்‌ 
கோயில்களிலும்‌ அடிமையாய்‌ இருந்த பெண்கள்‌ பற்றியும்‌ அருகிய அளவில்‌ குறிப்புக்கள்‌ 
கிடைக்கின்றன. 
அரச சுற்றம்‌ 

பாண்டிய நாட்டையாண்ட மன்னர்களுக்குப்‌ பல மனைவியர்‌ இருந்திருக்கின்றனர்‌. 
அவர்களை அரசன்‌ 'நம்பெண்டுகள்‌' என்று குறிப்பிடும்‌ வழக்கமுள்ளது.' நாட்டையாளும்‌ 
மன்னனின்‌ மனைவியாக விளங்கியவர்கள்‌ “மாதேவி” உலகமுழுதுடையாள்‌ 
அவனிமுழுதுடையாள்‌ என்று அழைக்கப்பட்டனர்‌.” இவர்கள்‌ மன்னனோடு அரசவையில்‌ 
உடனமரும்‌ நிலை பெற்றிருந்தனர்‌. பாண்டிய நாட்டில்‌ அரசியர்‌ பலர்‌ சைவ, வைணவ சமண 
சமயங்களின்‌ வளர்ச்சிக்குப்‌ பெருந்துணை புரிந்திருக்கின்றனர்‌. மதுரைக்கு அருகிலுள்ள சமண 
மலையில்‌ பராந்தக வீரநாராயணனின்‌ மனைவியின்‌ பெயரால்‌ சமணக்கோயில்‌ (மாதேவிப்‌ 
பெரும்பள்ளி) ஒன்று தோற்றுவிக்கப்பட்டிருக்கின்றது. இராமநாதபுரம்‌ மாவட்டத்திலுள்ள 
சாளக்கிராமத்து சிவன்கோயிலிலுள்ள வடமொழிப்‌ பாடல்‌ கல்வெட்டில்‌ பராந்தகனின்‌ மற்றொரு 
மனைவியான சாரங்கா குறிப்பிடப்படுகின்றாள்‌.” முதலாம்‌ இராசேந்திர சோழனின்‌ தேவியர்‌ 
உடைய பிராட்டியார்‌, உலகமுடையாள்‌ ஆகியோர்‌ உக்கிரன்கோட்டை சேரன்மாதேவி 
கோயில்களுக்கு விளக்குக்‌ கொடை அளித்துள்ளனர்‌. சுந்தரசோழ பாண்டியனின்‌ 
நம்பிராட்டியர்‌ முக்கோக்கிழானடிகள்‌ கன்னியாகுமரி அம்மனுக்கு விளக்கொன்று 
அளித்துள்ளாள்‌. 

மன்னார்கோயிலில்‌ சேரஅரசன்‌ இராசசிங்கதேவரின்‌ மாதேவியார்‌ ஆதிச்சி என்பவள்‌ 
திருவிளக்கு ஒன்றை எரிக்க ஏற்பாடு செய்துள்ளாள்‌. திருப்பத்தூர்‌ திருத்தளிநாதர்‌ கோயிலின்‌ 
அடூக்கறையை திருமடைப்பள்ளி சீவல்லபதேவபாண்டியனின்‌ (கி.பி.1101 - 1124) மனைவி 

முடிக்கீழ்நம்பிராட்டியார்‌ உலகமுழுதுடையார்‌ கட்டூவித்திருக்கின்றாள்‌.” கன்னியாகுமரி 
மாவட்டம்‌ அகத்தீசுவரத்திலுள்ள சிவன்கோயிலுக்கும்‌ இவள்‌ தானமளித்திருக்கின்றாள்‌. 

பதின்மூன்றாம்‌ நூற்றாண்டில்‌ ஏழுலகமுடையவாள்‌ என்ற அரசி கோயில்நந்தவனம்‌ 
ஒன்றைச்‌ செய்வித்திருக்கின்றாள்‌.” திருப்பத்தூர்க்‌ கோயிலில்‌ குலசேகர பாண்டியனின்‌ மனைவி 
நம்பிராட்டியார்‌ அவனிமுழுதுடையாள்‌ சிவராத்திரி நாள்‌ வழிபாட்டிற்கு அறுபது சோழியக்‌ 
காசுகளை அளித்துள்ளாள்‌.' இரண்டாம்‌ மாறவர்மன்‌ அத்தை தன்‌ பெயரில்‌ திருநெல்வேலியில்‌ 
தேசாந்திரிகளுக்கு உணவு அளிப்பதற்காக செய்யநம்பிராட்டிமடம்‌ என்ற மடம்‌ ஒன்றினைத்‌ 
தோற்றுவித்துள்ளாள்‌.” தற்போது இம்மடம்‌ திருநெல்வேலியில்‌ வேம்பத்தூர்‌ மடம்‌ என்ற 
பெயரில்‌ விளங்குகின்றது. இதேபோன்று விக்கிரமபாண்டியனின்‌ மனைவி சிவனை 
முழுதுடையாள்‌ மடம்‌ ஒன்றை ஏற்படூத்தியுள்ளாள்‌. பிற்காலப்‌ பாண்டிய மன்னனின்‌ மூத்த 
சகோதரி அக்கன்‌ ஒருத்தி பிறந்த சித்திரைத்‌ திங்கள்‌ ஆயில்ய நட்சத்திரத்தன்று சிவகங்கை 
மாவட்டத்து இளையாங்குடி இராசேந்திர சோழீசுவரர்‌ கோயிலில்‌ சிறப்பு வழிபாடு செய்ய 
இறையிலியாக நிலமளிக்கப்பட்டூள்ளது. முதல்‌ மாறவர்மன்‌ சுந்தர பாண்டியனின்‌ தாயார்‌ 
வீரசோழியாழ்வார்‌ பெயரால்‌ திருமங்கலம்‌ வட்டத்திலுள்ள திரளி என்ற ஊரிலுள்ள கோயிலில்‌ 
அறக்கொடை செய்யப்பட்டூள்ளது. 

பாண்டிய நாட்டில்‌ முற்காலப்‌ பாண்டியர்‌ குறுநிலக்குடித்‌ தலைவர்களின்‌ மகளிர்‌ 
மதிப்புடன்‌ விளங்கிக்‌ கோயில்‌ பணிகளில்‌ ஈடுபட்டுள்ளனர்‌. பராந்தக நெடுஞ்சடையானின்‌ 
காலத்தில்‌ அவனது படைத்தலைவனாய்‌ விளங்கிய சாத்தான்‌ கணபதியின்‌ தர்மபத்தினி 
மனைவி நக்கன்‌ கொற்றி சேட்டைக்கும்‌ (மூதேவிக்கும்‌) துர்க்கைக்கும்‌ மகா இரண்டு 
குடைவரைக்‌ கோயில்களைத்‌ திருப்பரங்குன்றத்தில்‌ எடூப்பித்துள்ளாள்‌. ஆலங்குடி 
சத்துருபயங்கர முத்தரையனின்‌ அரசியார்‌ இளவிருப்பை அணுக்கன்‌ அப்பிநங்கை சீவலப்பேரிப்‌ 
பெருமாள்‌ கோயிலுக்குத்‌ திருவிளக்கு ஒன்றினைப்‌ பத்தாம்‌ நூற்றாண்டில்‌ அளித்துள்ளான்‌. 
பத்தாம்‌ நூற்றாண்டில்‌ பல்லவரையர்‌ மணவாட்டியார்‌ அரையம்‌ பொதுவியார்‌ குற்றாலம்‌ 
கோயிலுக்கும்‌ மற்றொரு பல்லவரையர்‌ மாறன்சூரனின்‌ மணவாட்டி உக்கிரக்கோட்டை 
ஆதித்தியபடாராக்கும்‌ விளக்குக்‌ கொடை அளித்துள்ளனர்‌. வீரபாண்டியன்‌ வீணையமாராயன்‌ 
மணவாட்டி சொம்மனசாமி திருப்புவனம்‌ பகுதியில்‌ கோயில்‌ ஒன்றை எடுப்பித்துள்ளாள்‌. 

கி.பி. பதின்மூன்றாம்‌ நூற்றாண்டில்‌ திருக்கோட்டியூர்‌ சிவன்‌ கோயிலுக்குக்‌ 
களவழிநாடாழ்வானின்‌ மூத்த சகோதரி அக்கன்‌ ஒருத்தி மதுரை அழகரை (செப்புத்‌ திருமேனி) 
எழுந்தருளிவித்துள்ளாள்‌. சாக்கோட்டை சிவன்கோயிலில்‌ அழகுண்ட பெருமாளான 
காங்கேயனின்‌ பேத்தியார்‌ கண்டன்‌ நாச்சியார்‌, திருவீதி நாச்சியார்‌ என்ற செப்புத்‌ திருமேனி 
எழுந்தருளிவித்துள்ளாள்‌. 

பாண்டிய நாட்டு அரசர்‌, அரசியர்‌, குறுநிலக்குடித்‌ தலைவர்களுக்கு பணியாளராக 


விளங்கிய பெண்கள்‌ அணுக்கி, அகப்பரிவாரப்பெண்‌, வேளத்துப்‌ பெண்‌ என்று 
அழைக்கப்பட்டூுள்ளனர்‌. இவர்கள்‌ திருக்கோட்டியூர்‌, வீரவளல்லூர்‌, கலிசூழ்ந்தமங்கலம்‌, 
திருவாலீசுவரம்‌ போன்ற இடங்களில்‌ கோயில்களில்‌ பல அறப்பணிகளைச்‌ 


செய்துவித்துள்ளனர்‌. திருக்கோட்டியூரில்‌ சடையவர்மன்‌ குலசேகரனின்‌ அந்தபுரத்தில்‌ 
பணிபுரிந்த பெண்ணொருத்தி ஆளுடைய பிள்ளையார்‌ திருமேனியை எழுந்தருளுவித்துள்ளாள்‌.” 
இதேபோன்று திருநெல்வேலி மாவட்டத்துக்‌ கரிசூழ்ந்த மங்கலத்துச்‌ சிவன்கோயிலில்‌ 
அகப்பரிவாரப்‌ பெண்‌, சொக்க நாச்சியாரை எழுந்தருளிவித்துள்ளாள்‌. மேலும்‌ கோயில்‌ 
பகுதியில்‌ வீதியை அமைத்ததோடூ திருவாதவூப்‌ பகுதியில்‌ இருந்த ஏரி ஒன்றின்‌ உள்வாய்ப்‌ 
பகுதியில்‌, கரையின்‌ பாதுகாப்பிற்குக்‌ கற்களைப்‌ பதிப்பித்துள்ளாள்‌.'”  இச்செயல்களுக்காக 
மங்கையர்கரசிக்கு அவளது நிலத்திற்கு நீர பாயும்‌ உரிமை வழங்கப்பட்டது. 

அரசியர்க்குப்‌ பணியாளர்களாக ஆண்களும்‌ இருந்திருக்கின்றனர்‌. இராசாதிராசனின்‌ 
தேவி உலகுடைய பிராட்டியார்க்கு திருப்பள்ளி தொங்கல்‌ பிடிப்பவனாக (வெளியில்‌ 
செல்லும்போது குடை பிடித்தல்‌) திட்டை அரிகேசரி என்பவன்‌ பணிபுரிந்துள்ளான்‌.'' 


பசுமை குழல்‌ பேணுவோம்‌ பார்தனைக்‌ கரப்போம்‌ Be Eco-Friendly 

குலசேகர பிரமாதிராயன்‌ என்பவன்‌ பிற்காலப்‌ பாண்டிய மன்னனின்‌ மூத்த 
சகோதரிக்குரிய சமையல்காரனாக (அடூக்களையார்‌) பணிபுரிந்திருக்கின்றான்‌. 
பிராமணகுலப்‌ பெண்கள்‌ 

இவர்களில்‌ பலர்‌ தானங்கள்‌ செய்தபோது தான்‌ யாருடைய மனைவி என்பதைத்‌ தனது 
பெயரோடு குறிப்பிட்டுக்‌ கல்வெட்டில்‌ பொறிக்கச்‌ செய்திருக்கிறார்கள்‌. பத்தமடைப்‌ பெருமாள்‌ 
கோயில்‌, சேரன்‌ மாதேவிக்கோயில்‌, கல்லிடைக்குறிச்சி கிருஷ்ணன்கோயில்‌, திருப்புடைமருதூர்‌ 
கோயில்‌, ஆத்தூர்‌ சோமநாதர்‌ கோயில்‌, மாறமங்கலம்‌ பெருமாள்‌ கோயில்‌, ருத்திரகோடீசுவரர்‌ 
கோயில்‌, சிவபுரிச்‌ சிவன்கோயில்‌, முதலிய பலவிடங்களில்‌ பல்வேறு காலங்களில்‌ 
பலவகைப்பட்ட விளக்குகளைப்‌ பிராமணகுலப்‌ பெண்கள்‌ எரிப்பதற்கு ஏற்பாடு செய்து 
ஏராளமான காசுகளை நன்கொடையாக அளித்திருக்கின்றனர்‌.'” 
வெள்ளாளர்‌ குலப்பெண்கள்‌ 

பிராமணர்குடிப்பெண்களைப்‌ போன்றே வெள்ளாளர்குடிப்‌ பெண்களும்‌ கோயிலில்‌ 
திருவிளக்கு எரிப்பதிலும்‌ அவற்றிற்குத்‌ தானம்‌ வழங்குவதிலும்‌ ஈடுபாடு காட்டியுள்ளனர்‌. 
தூத்துக்குடி மாவட்டத்து ஆத்தூர்‌ சோமநாதர்கோயிலில்‌ முதலாம்‌ இராசராசன்‌ காலத்தில்‌ 
வெள்ளான்குடிப்‌ பெண்கள்‌ விளக்கெரிக்க ஆடுகளைத்‌ தானமாகத்‌ தந்திருக்கின்றனர்‌. 
கன்னியாகுமரி கோனேரிசுவரர்‌ கோயிலுக்கு இரண்டாம்‌ இராசேந்திரன்‌ காலத்தில்‌ வெட்டி 
செந்தில்‌ என்ற வெள்ளாளப்‌ பெண்‌ தன்‌ மகனின்‌ நினைவாக அவனைச்‌ சார்த்தித்திருவிளக்கு 
எரிக்க இருபத்தைந்து ஆடுகள்‌ அளித்துள்ளாள்‌.'” 

பிராமணர்‌, வெள்ளாளர்‌ அல்லாத பிற குடிப்‌ பெண்களில்‌ சில்‌ சைவ, வைணவக்‌ 
கோயில்களுக்கு விளக்குகள்‌ எரிக்க ஏற்பாடு செய்து தானமளித்துள்ளனர்‌. நிலக்கொடையும்‌ 
அளித்துள்ளனர்‌. மேலும்‌ அப்பெண்கள்‌ கோயில்களில்‌ திருமஞ்சனத்திற்காகத்‌ தண்ணீர்‌, 
அடியார்க்கு உணவு, திருவீதிவுலாச்‌ செலவு, போன்றவற்றிற்குக்‌ கொடை அளித்துள்ளனர்‌. 
மேலும்‌ பெண்கள்‌ தங்களுக்கென்று தங்களது பெயரில்‌ நிலங்களை வைத்திருந்தனர்‌. 
துறவு வாழ்வில்‌ பெண்கள்‌ 

பாண்டிய நாட்டில்‌ பெண்கள்‌ இல்லறத்தில்‌ இருந்துகொண்டு சமயப்பணி செய்ததோடு 
மட்டுமல்லாமல்‌ துறவு வாழ்க்கை மேற்கொண்டு சமயப்‌ பணிகள்‌ பல செய்திருப்பதைக்‌ 
கல்வெட்டுகள்‌ தெரிவிக்கின்றன. முற்காலப்‌ பாண்டியர்‌ காலத்தின்‌ இறுதியில்‌, கழுகு 
மலையில்‌ இருந்த சமணப்‌ பள்ளியில்‌, சமணத்‌ துறவியராகவும்‌, ஆசிரியராகவும்‌, பெண்கள்‌ 
குரத்தியார்‌ என்ற பெயரில்‌ இருந்துள்ளனர்‌. அவர்களுக்குக்கீழ்‌ பல மாணக்கர்‌, மாணக்கியர்‌ 
சமணசித்தாந்தம்‌ கற்றுக்‌ கொண்டிருக்கின்றனர்‌. அக்காலத்தில்‌ அச்சணந்தி என்று புகழுடன்‌ 
விளங்கிய சமணத்‌ துறவியின்‌ தாயார்‌ குணமதியார்‌ என்பவர்‌ சமணமலையில்‌ தீர்த்தங்கரர்‌ 
சிற்பம்‌ ஒன்றினைச்‌ செய்துள்ளார்‌.” 

வைதீக சமயத்திலும்‌ சமயப்பணியில்‌ தம்மை ஈடுபடுத்திக்கொண்ட பெண்கள்‌ 
இருந்திருக்கின்றனர்‌. அப்பெண்கள்‌ சமூகத்தில்‌ செல்வாக்குப்‌ பெற்றவர்களாய்ப்‌ 
பரதேசியம்மை என்ற பெயரில்‌ அழைக்கப்பட்டிருக்கின்றனர்‌. சோழநாட்டுத்‌ 
திருச்செங்காட்டங்குடியினைச்‌ சார்ந்த பரதேசியம்மையின்‌ வேண்டுகோளின்படி பன்னிரண்டாம்‌ 
நூற்றாண்டில்‌ திருநெல்வேலி மாவட்டத்துக்‌ கருங்குளம்‌ சிவன்கோயிலின்‌ பெயர்‌ குலசேகர 
பாண்டியன்‌ பெயருக்கு மாற்றப்பட்டிருக்கின்றது. தொடர்ந்து அக்கோயிலுக்குப்‌ பத்துமா நிலம்‌ 
தானமாக அளிக்கப்பட்டிருக்கின்றது.'* 
ஸ்ரீதனம்‌ 

அக்காலத்தில்‌ பெண்ணை மணமுடிக்கும்‌ போது மாப்பிள்ளை பெண்ணுக்காக ஒரு 
குறிப்பிட்ட அளவு நிலமோ, பொருளோ ஸீதனம்‌ என்ற பெயரில்‌ கொடுப்பது வழக்கமாக 
இருந்து வந்துள்ளது. கி.பி.எட்டாம்‌ நூற்றாண்டில்‌ மானூரில்‌ இருந்த பிராமணர்கள்‌ தங்களது 
பெண்ணை மணமுடிக்கும்‌ போது பெண்ணுக்கு சீதனமாகத்‌ தங்களது பங்கு நிலத்தின்‌ ஒரு 
பகுதியை அளித்திருக்கின்றனர்‌. பிற்காலப்‌ பாண்டியர்‌ காலத்தின்‌ இறுதியில்‌ பதினான்காம்‌ 

நூற்றாண்டில்‌ திருமயம்‌ பகுதியிலிருந்த பிராமண சமூகத்தினைச்‌ சாராத ஒருவன்‌ பெண்ணை 
மணமுடிக்கும்போது அதற்காக இருநூறு பணம்‌ பெண்‌ வீட்டார்க்கு அளித்திருக்கின்றான்‌. 
அது கல்லியான அழிவுக்கு இடூவதான பணம்‌ என்று குறிப்பிடப்படுகின்றது. மாப்பிள்ளை 
ஒருவன்‌ தனது கையில்‌ பணமில்லாமல்‌ தனக்கு காணியாட்சியாக விளங்கும்‌ நிலத்தினை 
விலைக்கு விற்று மணப்பெண்ணுக்கு சீதனமாக அளித்திருக்கின்றான்‌.'* 
உடன்‌ மாய்த்தல்‌ 

கணவன்‌ இறந்தபோது அவனைப்‌ பிரியாது தானும்‌ உயிர்‌ துறக்கும்‌ வழக்கம்‌ 
பாண்டிய நாட்டில்‌ சங்ககாலத்திலிருந்தே அருகிய அளவில்‌ இருந்து வந்துள்ளது. 
திருநெல்வேலி மாவட்டத்துச்‌ செய்துங்கநல்லூர்ப்‌ பகுதியில்‌ பதின்மூன்றாம்‌ நூற்றாண்டில்‌ 
முரப்பு நாட்டுக்‌ குடித்தலைவனின்‌ மகள்‌ புரிசண்டி என்பவள்‌ தனது கணவன்‌ இறந்தமையால்‌ 
தீப்பாய்ந்து உயிர்த்துறந்தாள்‌. அதற்காக அவளது தந்‌ைத கோயிலுக்கு அவள்‌ உயிர்‌ 
சாந்தியின்‌ பொருட்டு இறையிலியாக நிலமளித்துள்ளான்‌.'” 
உதிரப்பட்டி 

முதல்‌ குலோத்துங்கசோழன்‌ காலத்தில்‌ சிவகங்கை மாவட்டத்தில்‌ அமைந்த மல்லல்‌ 
என்ற ஊரில்‌ தன்னுயிரை மாய்த்துக்கொண்ட ஒருவனது மனைவிக்கு எதிர்கால வாழ்விற்கு 
உதிரப்பட்டியாக நிலத்தினை அளித்த வழக்கமும்‌ அக்காலத்தில்‌ இருந்துள்ளது."” 
நிலவுரிமை 

அக்காலத்தில்‌ பெண்களுக்கு அவர்களது பெயரில்‌ அருகிய அளவில்‌ நிலவுரிமை 
இருந்திருப்பதைக்‌ கல்வெட்டுகள்‌ தெரிவிக்கின்றன. சீவிதமாகப்‌ பல பெண்கள்‌ நிலவுரிமை 
பெற்றிருக்கின்றனர்‌. அக்காலத்தில்‌ பெண்கள்‌ ஊராரிடமிருந்து நிலங்களைத்‌ தாமே விலைக்கு 
வாங்கி அவற்றைக்‌ கோயில்களுக்கு அளிக்கும்‌ முறையும்‌ இருந்துள்ளது. 
ஊர்ப்பணியாளர்கள்‌ 

ஊர்களிலுள்ள பொதுமன்றங்களைப்‌ பெருக்கி, மெழுகும்‌ பணியினைப்‌ பெண்கள்‌ 
செய்திருக்கின்றனர்‌.'” பத்தாம்‌ நூற்றாண்டில்‌ களக்குடி இராசசிங்கம்‌ பேரங்காடி நகரத்து 
அம்பலத்தினை மெழுகுவாளுக்கு நாள்தோறும்‌ ஐந்துநாழி நெல்‌ கூலியாக 
அளிக்கப்பட்டிருக்கின்றது. 

மேற்கூறப்பட்ட செய்திகளின்‌ வாயிலாக பெண்கள்‌ உயரிய நிலையிலும்‌ துறவு 
வாழ்வை தானே விரும்பி ஏற்கும்‌ அளவிற்கு மன தைரியம்‌ கொண்டவர்களாகவும்‌ இருந்ததை 
அறியமுடிகிறது. அதேபோன்று பெண்களுக்கென்று சில பணிகள்‌ ஒதுக்கித்‌ தரப்பட்டூள்ளது. 
பெண்கள்‌ அடிமைகளாகவும்‌ வாழ்ந்துள்ளனர்‌. அரசியர்‌ ஊர்வலம்‌ செல்லும்‌ போது ஆண்‌ 
ஊழியர்கள்‌ அரசியர்களுக்கு சேவகம்‌ செய்யும்‌ பணியிலும்‌ இருந்துள்ளனர்‌ என்பதை அறிய 
முடிகிறது. 

பழமொழிகள்‌ காட்டும்‌ பெண்மை 
Feminine Quality shown by Proverbs 


முனைவர்‌ மி.கவிதா, உதவிப்பேராசிரியர்‌, தமிழ்த்துறை, தூய சவேரியார்‌ கல்லூரி, பாளையங்கோட்டை - 627002. 
Abstract 


Women lives are always destinied by man made norms. Women were seen as those 
who complete or live to do the expectations of men. The man oriented society thought that 
women does not need prestige, education and equality in their lives. She was seen merely as 
the property of man. In Tamil Culture, proverbs play a vital role and the man had made 
stereotypic statements; proverbs to subjugate women. They are plenty and widely seen in the 
Tamil folk songs and tales. So, the article finds the facts related to the sayings as quoted in 
the proverbs by the men of the ancient times. 


Keywords: Feminine Quality, Tamil Proverbs 


பெண்ணுலகம்‌ எப்போதும்‌ ஆண்களாலேயே கட்டமைக்கப்பட்டிருப்பது கண்கூடு. 
ஆணின்‌ எதிர்பார்ப்புகளைப்‌ பூர்த்தி செய்யும்‌ ஒர்‌ அடிமையாகப்‌ பெண்‌ பார்க்கப்பட்டாள்‌. 
ஆணின்‌ எதிர்பார்ப்பைக்‌ கொஞ்சமும்‌ சளைக்காமல்‌ செய்து முடிக்கப்‌ பெண்ணுக்குக்‌ 
கல்வியும்‌, ஞானமும்‌ தேவையில்லை என்று கருதி பெண்ணுக்குக்‌ கல்வி உரிமை 
மறுக்கப்பட்டது. கல்வி மறுக்கப்பட்ட நிலையில்‌ பெண்‌ ஆணால்‌ பாதுகாக்கப்பட 
வேண்டியவளாகவும்‌, ஆணின்‌ உடைமைப்‌ பொருளாகவும்‌ பார்க்கப்பட்டாள்‌. பெண்‌ இப்படித்‌ 
தான்‌ இருக்கவேண்டும்‌ என்ற வரையறை ஆண்களால்‌ வடிமைக்கப்பட்டது. அப்படிப்பட்ட 
வடிவமைப்பில்‌ நாட்டுப்புற இலக்கியங்களின்‌ பங்கு அளவிடற்கரியது. நாட்டூப்புற வடிவங்களில்‌ 
முக்கியமான ஒன்றாக அமைகின்றன பழமொழிகள்‌. பழமொழிகள்‌ வகுத்துச்‌ சொன்ன 
பெண்ணின்‌ பண்புகளை ஆய்வதே இக்கட்டுரையின்‌ நோக்கமாக அமைகிறது. 
பெண்ணின்‌ பண்புகள்‌ 

பெண்கள்‌ தத்தம்‌ குணத்தாலேயே பெருமை அடைகின்றனர்‌. எல்லா 
மனிதர்களிடையேயும்‌ காணப்படுகின்ற நல்ல குணங்கள்‌, தீய குணங்கள்‌ இரண்டும்‌ கலந்தே 
பெண்களும்‌ காணப்படுகின்றனர்‌. பெண்கள்‌ உயர்‌ பண்புகளால்‌ பெருமைப்படுத்தப்படூவதையும்‌, 
இழிபண்புகளால்‌ சிறுமைப்பட்டு நிற்பதையும்‌ சமூக பரப்பில்‌ இயல்பாகக்‌ காணமுடிகின்றது. 

பெண்கள்‌ பல நேரங்களில்‌ தங்களுக்குள்ளேயே மாறுபட்டூக்‌ காணப்படுகின்றனர்‌. 
இவ்வாறு இருத்தல்‌ கூடாது என்பதைப்‌ பல்வேறு பழமொழிகளின்‌ வழிக்‌ காட்டுகின்றனர்‌. 
புழமொழிகளில்‌ சில பெண்களுக்கு இருக்கக்கூடாத பண்புகளை எடுத்துக்காட்டத்‌ 
தவறுவதில்லை. 
அடங்காமை 

பெண்கள்‌ தங்கள்‌ பெந்றோருக்கும்‌, கட்டிய கணவனுக்கும்‌ கீழ்ப்படிந்து நடக்க 
வேண்டும்‌. அப்போது தான்‌ அவள்‌ மட்டுமல்லாது, அவளைச்‌ சார்ந்தோரும்‌ நன்றாக 
இருக்கமுடியும்‌. இதனால்‌ தான்‌ “நல்ல மாட்டுக்கு ஒரு சூடு, நல்ல பெண்டாட்டிக்கு ஒரு 
வார்த்தை?” என்கின்றனர்‌. கணவன்‌ சொல்லும்‌ ஒரு வார்த்தையிலே மனைவி கணவனுக்கு 
அடங்கி நடக்க வேண்டுமென எதிர்பார்க்கப்படுகிறது. பெண்கள்‌ கணவனுக்கு அடங்கி 

வாழவில்லையெனில்‌, என்ன துன்பங்கள்‌ நேரும்‌ என்பதை வலியுறுத்தத்‌ தவறியதில்லை. 
பெண்களுக்கு மட்டுமல்லாது இ.'.து அனைவருக்கும்‌ பொருந்தும்‌. இதனையே, 
நீயாத மாட்டை வெள்ளம்‌ போகும்‌ 
அடியாத மாடு பணியாது 
துள்ளுகிற மாடு பொதி சுமக்கும்‌ 
என்பன போன்ற பழமொழிகள்‌ எடுத்துரைக்கின்றன. 
அலங்காரம்‌ 
பெண்கள்‌ தங்களை  அழகுபடுத்துவதிலே அதிக ஆர்வமும்‌, அக்கறையும்‌ 
காட்டுகின்றனர்‌. அழகுபடுத்துவது அளவாக அமைந்தால்‌ அதிகப்‌ பிரச்சினைகள்‌ தோன்றாது. 
அதுவே அளவுக்கு மீறி அமைந்தால்‌ மற்றவர்களின்‌ கேலிக்குள்ளாக்கிவிடும்‌. எந்த ஒரு 
பிரச்சினையும்‌ பெண்களால்‌ பெரிதாக்கப்படும்‌ என்பதை “ஈரைப்‌ பேனாக்கி, பேனை 
பெருமாளாக்கி விடும்‌” என்கிறது. 
வறுமையான நிலையில்‌ வாழ்கின்ற போதிலும்‌ கூட, பெண்கள்‌ பூ வைத்து, பொட்டிட்டு, 
அலங்காரம்‌ செய்து கொள்ள விரும்புவார்கள்‌ என்பதை, 
கும்பி கூழுக்கு அழுதாம்‌ கொண்டை பூவுக்கு அழுதாம்‌ 
குடல்‌ கூழுக்கு அழுதாம்‌ கொண்டை பூவுக்கு அழுதாம்‌ 
என்கிறது பழமொழி.பொருளாதாரத்திற்கேற்ற வாழ்க்கையைப்‌ பெண்கள்‌ விரும்ப வேண்டும்‌ 
என்று இதன்‌ வழி அறிவுறுத்துகின்றனர்‌. 
அழிவு 
பெண்களே குடூம்பத்தில்‌ வாழும்‌ அனைவரின்‌ ஆக்கத்துக்கும்‌, அழிவிற்கும்‌ காரணமாக 
அமைய முடியும்‌. நன்மை தீமை இரண்டுமே அவர்களிடமிருந்து தான்‌ எல்லோருக்கும்‌ 
வரமுடியும்‌ என்கின்றனர்‌. இதனையே “ஆளாப்‌ பாத்தா அழகு போல வேலையை பாத்தா 
இழவு போல” பழமொழியின்‌ என்கிறது. இதன்‌ மூலம்‌ ஆள்‌ வெளியே ஆடம்பரமாகத்‌ 
தெரிந்தாலும்‌, காரியமாற்றும்‌ திறமையற்றவர்கள்‌ என்பதைப்‌ புலப்படுத்த நினைக்கின்றனர்‌. 
பெண்கள்‌ வெட்கம்‌ அற்றுப்‌ போனால்‌ ஒன்றுமில்லாத நிலையை எய்தக்கூடும்‌ 
என்பதை, 
மானங்கெட்டவ பிள்ளைப்‌ பெத்தா 
மருந்து அரைக்க அம்மி இல்லை 
வெட்கம்‌ செட்டவ பிள்ளைப்‌ பெத்தா 
வென்னி வைக்க பானை இல்லை 
என்ற பழமொழி உணர்த்தி நிற்கிறது. 
பெண்கள்‌ கவனக்குறைவினால்‌ தங்கள்‌ வாழ்க்கையைத்‌ தாங்களே அழிவுப்பாதைக்கு 
இட்டுச்‌ செல்வர்‌. அத்துடன்‌ தங்களுக்குள்ளே மூட நம்பிக்கைகளை வளர்த்துக்‌ கொண்டு, 
அதன்‌ வழிச்‌ சென்று அழிவு தேடுவர்‌. இதனை, 
மூதி பொன்னம்மை முழுகப்‌ போச்சு 
பூனை குறுக்கப்‌ போச்சு 
என்ற பழமொழியின்‌ மூலம்‌ எடுத்துரைக்கின்றனர்‌. 
அழுதல்‌ 
அழுகையே பெண்களின்‌ மிகப்பெரிய ஆயுதம்‌. அழுகையின்‌ மூலம்‌ அவர்கள்‌ 
நினைத்த காரியங்களைச்‌ சாதித்து விடூவதில்‌ சாமர்த்தியசாலிகள்‌, தொல்காப்பியர்‌ எண்வகை 
மெய்ப்பாடுகளுள்‌ ஒன்றாகச்‌ அழுகையைக்‌ குறிப்பிடுகிறார்‌. இதனை மெய்ப்பாட்டியலில்‌, 
நகையை அழுகை இளிவரல்‌ மருட்கை 
அச்சம்‌ பெருமிதம்‌ வெகுளி உவகை என்று 
அப்பால்‌ எட்டே மெய்ப்பாடு என்ப' 

என்று கூறுகிறார்‌. மெய்ப்பாடு எட்டினைக்‌ கூறிய தொல்காப்பியர்‌ அழுகை வருவதற்கான 
காரணங்களாக, 
இளிவே இழவே அசைவே வறுமை என 
விளிவில்‌ கொள்கை அழுகை நான்கே 
என்கிறார்‌. இழிவு, இழப்பு, தளர்ச்சி, வறுமை போன்றவற்றால்‌ அழுகை ஏற்படும்‌. 
பெண்களுக்குக்‌ கண்ணீர்‌ மட்டும்‌ அது காரியமற்ற காரியமாக இருப்பினும்‌ உடனே 
வந்துவிடும்‌. இதனைக்‌ கேலி செய்யும்‌ பொருட்டு, 
நீலிக்குக்‌ கண்ணீர்‌ நெத்தியிலே 
பாவிக்குக்‌ கண்ணீர்‌ பக்கமெல்லாம்‌ 
என்பதுடன்‌, 
எண்ணெய்க்‌ குடம்‌ உடைந்தாலும்‌ ஜயோ 
தண்ணிக்குடம்‌ உடைந்தாலும்‌ ஜயோ 
என்கிறது பழமொழி. 
பெண்கள்‌ மட்டும்‌ அல்லாது, எல்லோரும்‌ அவரவர்க்கான காரியத்தை அவரவர்களே 
செய்ய வேண்டுமென எதிர்பார்க்கப்படுகின்றனர்‌. மேலும்‌ அழுதுக்‌ கொண்டிருந்தாலும்‌ பயன்பட 
ஏதாவது ஒன்றைச்‌ செய்ய வேண்டுமென நினைக்கின்றனர்‌. இதனையே “அழுதுகிட்டு 
இருந்தாலும்‌ உழுதுகிட்டு இரு” என்கிறது பழமொழி 
அறியாமை 
பெண்கள்‌ அறியாமை நிறைந்தவர்கள்‌ என்பதை கிராமப்புறங்களில்‌ இன்றும்‌ 
நம்புகின்றனர்‌. அவர்கள்‌ அறியாமல்‌ செய்யும்‌ காரியம்‌ அவர்களின்‌ வாழ்வினை அழிக்கும்‌. 
பெண்களுக்குள்‌ ஒருவருக்கொருவர்‌ மிகவும்‌ அன்பாக இருப்பார்கள்‌. பிறகு யாராவது ஒருவர்‌ 
அறியாமல்‌, தங்களுக்கெதிராகச்‌ சிறு பிழை செய்தாலும்‌ பொறுத்துக்‌ கொள்ளமாட்டார்கள்‌. 
அவர்களின்‌ உறவுநிலையை, 
கருப்பட்டிப்‌ பானை கசிஞ்சாப்போல கசிஞ்சா 
காரச்சுவர்‌ இடிஞ்சது போல இடிஞ்சா 
என்பதுடன்‌, 
பாசம்‌ பொங்குச்சேன்‌ பத்தமடைப்‌ பாய்‌ விரிச்சாளாம்‌ 
மோசம்‌ போயிட்டோமுன்னு முக்குலேர்ந்து ஒப்பாரி வைச்சாளாம்‌ 
என்ற பழமொழியின்‌ மூலம்‌ அறியலாம்‌. 
சிலர்‌ தங்கள்‌ குற்றங்களை ஒப்புக்‌ கொள்ளத்‌ தயங்குவர்‌. அக்குணம்‌ 
பெண்களிடையே இன்னும்‌ மிகுதியாகவே காணப்படும்‌. இது அறியாமையின்‌ காரணமாகவும்‌ 
இருக்கலாம்‌ என்பதைத்‌, 
தன்‌ குற்றம்‌ தனக்குத்‌ தெரியாது 
தன்‌ முதுகு தனக்குத்‌ தெரியாது 
என்கிற பழமொழிகள்‌ உணர்த்துகின்றது. 
அன்பின்மை 
பெண்‌ அன்பின்‌ உறைவிடம்‌. பெண்‌ தாயாகத்‌ தன்‌ குழந்தைகளுக்கும்‌, மனைவியாகத்‌ 
தன்‌ கணவனுக்கும்‌, சகோதரியாகத்‌ தன்‌ சகோதரர்களுக்கும்‌ அன்பினைப்‌ பொழிவாள்‌. 
அன்பாய்‌ இருப்பவர்கள்‌ ஒன்று கூடி வாழும்‌ போது அவர்கள்‌ சில வேளைகளில்‌ அடித்துக்‌ 
கொள்ளவும்‌ கூடும்‌. அதனால்‌ அவர்கள்‌ உறவில்‌ இலேசான விரிசல்‌ விழக்கூடும்‌. ஆனால்‌ 
அதையெல்லாம்‌ பொருட்படுத்தாமல்‌ அதன்பின்பு அவர்கள்‌ கூடி வாழவும்‌ செய்வார்கள்‌ 
என்பதை 
கடும்‌ உறவு கண்ணைக்‌ கெடுக்கும்‌ 
அடிக்கிற கைதான்‌ அணைக்கும்‌ 
என்ற பழமொழிகளின்‌ வாயிலாகக்‌ கூறுகின்றனர்‌. 

ஏமாறறுதல 
பெண்கள்‌ பிறரை ஏமாற்றுவதில்‌ கெட்டிக்காரர்கள்‌. அவர்கள்‌ அறிந்தோ, 


அறியாமலோ, இல்லை ஆதாயம்‌ கருதியோ பிறரை ஏமாற்றும்‌ எண்ணம்‌ உடையவர்களாக 
இருப்பர்‌. அவர்கள்‌ ஏதாவது ஒரு பொய்‌ சொல்லி மற்றவர்களை ஏமாற்றுவார்கள்‌ இதனையே, 
முழுப்‌ பூசணிக்காயைச்‌ சோத்துல மறைப்பது போல 
ஆசை காட்டி மோசம்‌ செய்தவா? 
வெங்கனுக்குப்‌ பெண்டாட்டி வாய்ச்சதாப்‌ பாரு 
வீடுகட்டித்‌ தாரேன்னு ஏய்ச்சதாப்‌ பாரு 
என்பன போன்ற பழமொழிகள்‌ வெளிப்படுத்தி நிற்கின்றன. 
ஒற்றுமையின்மை 
பெண்கள்‌ நான்கு பேர்‌ கூடி ஒற்றுமையாகக்‌ கூடி வாழ்வது கடினம்‌. ஏனெனில்‌ 
பெண்கள்‌ தங்களுக்குள்‌ எப்போதும்‌ ஒற்றுமையாக இருக்கமாட்டார்கள்‌ என்பதை பரவலான 
பேச்சு. அதுபோலவே பெண்கள்‌ தங்களுக்குள்‌ பேசிக்கொண்டே இருக்கும்‌ போது ஏதாவது 
ஒரு காரணம்‌ காட்டிச்‌ சண்டையிட்டுக்‌ கொள்வார்கள்‌. இதனை நேரடியாகச்‌ சொல்லாமல்‌, 
பத்து ஆட்டைக்‌ கூண்டில்‌ அடைக்கலாம்‌ 
ஜந்து நாயைக்‌ கூண்டில்‌ அடைக்க முடியுமா 
என்ற பழமொழியின்‌ மூலம்‌ மறைமுகமாகச்‌ சொல்கின்றனர்‌. ஆடூகள்‌ எத்தனை என்றாலும்‌ 
தங்களுக்குள்‌ சண்டையிட்டுக்‌ கொள்ளாது. ஆனால்‌, இரண்டு நாய்கள்‌ சேர்ந்தாலே 
ஒன்றையொன்று பார்த்தவுடன்‌ குரைக்கும்‌. மேலே விழுந்து புரளும்‌. மேற்கண்ட கருத்தின்‌ 
மூலம்‌ பெண்களும்‌ அவ்வாறு தான்‌ இருப்பார்கள்‌. கூடி வாழும்‌ குணம்‌ அவர்களுக்கில்லை. 
என்கின்றனர்‌. 
ஆண்கள்‌ ஆயிரம்‌ பேர்கள்‌ கூடி ஒன்றுபட்டு வாழ்ந்து விடுவார்கள்‌. ஆனால்‌ பெண்கள்‌ 
உடன்பிறந்தோராயினும்‌ ஒத்திருக்க மாட்டார்கள்‌. இதனையே “ஆண்‌ ஆயிரம்‌ ஒத்தாலும்‌, 
பெண்‌ அக்காளும்‌ தங்கையும்‌ ஒத்துப்‌ போகமாட்டார்கள்‌” என்கிறது பழமொழி. 
கஞ்சத்தனம்‌ 
பெண்கள்‌ தங்களுடைய பொருள்‌ எதுவாயினும்‌ பிறர்க்குசக்‌ கொடுக்க விரும்ப 
மாட்டார்கள்‌. அவ்வாறு தர நோ்ந்தபோதும்‌ கூடச்‌ சிறிதளவே கொடுக்க விரும்புவார்கள்‌. 
ஆனால்‌ அதுவே தன்‌ பொருள்‌ அல்லாமல்‌, பிறர்‌ பொருளாயின்‌ தாராள மனத்துடன்‌ 
செயல்படுவார்கள்‌. இதனையே “ஊரார்‌ வீட்டு நெய்யே என்‌ பெண்டாட்டி கையே? என்கிறது 
பழமொழி. பெண்கள்‌ சிஸ்‌ இனிக்க இனிக்கப்‌ பேசுவார்கள்‌. ஆனால்‌ பிறருக்கு ஒன்றும்‌ 
கொடுத்து உதவாத கஞ்சத்தனம்‌ உடையவர்கள்‌ என்பதை “வாய்‌ சர்க்கரை கை 
கருணைகிழங்கு”” என்ற பழமொழியின்‌ மூலம்‌ எடுத்துக்காட்டூுகின்றனர்‌. பிறர்‌ சும்மா எதைக்‌ 
கொடுத்தாலும்‌ அதனை வாங்கிக்‌ கொள்ளும்‌ மனோநிலை நம்‌ மக்களுக்கு மிகுதி. ஆனால்‌ 
சொந்தப்‌ பணத்தைக்‌ கொடுத்து வாங்கத்‌ தயங்குவார்கள்‌. இதனையே “எள்ளும்‌ கருப்பட்டியும்‌ 
திங்கயிலா இனிச்சு கிடக்குதாய்‌, இருசாப்‌ பணம்‌ கொடுக்கயிலா வலிச்சு கிடக்குதாம்‌” 
என்கிறது பழமொழி. 
சோம்பல்‌ 
மனிதர்கள்‌ எல்லோரிடத்தும்‌ சோம்பத்‌ திரியும்‌ குணம்‌ காணப்படும்‌. ஆனபல்‌ 
அத்தகைய குணம்‌ பெண்களிடமிருந்தால்‌ அது குடும்பத்தையே பாழடிக்கும்‌ என்கின்றனர்‌. 
இதனை 








ஆக்குகிறவன்‌ சலித்தால்‌ அடுப்பு பாழ்‌ 
குத்துகிறவள்‌ சலித்தால்‌ குந்தானி பாழ்‌ 
என்கிறது பழமொழி. 

பெண்கள்‌ அதிகமாக வேடிக்கை பார்க்கும்‌ குணம்‌ கொண்டவர்கள்‌. அதாவது 
மற்றவர்களிடம்‌  பேசிக்கொண்டிருந்தாலும்‌ சரி, மற்றவர்கள்‌ பேசிக்‌ கொண்டிருந்தாலும்‌ தன்‌ 
வீட்டு வேலைகளையும்‌ மறந்து கேட்டுக்‌ கொண்டே இருப்பார்கள்‌. இதனால்‌ வாழ்வே பாழாகும்‌ 
என்பதை, 
வாய்‌ பாத்தவ வாழ்விழந்தாள்‌ 
வாய்‌ பாத்த வீடு வத்தனக்கெட்டுப்‌ போகும்‌ 
என்பன போன்ற பழமொழிகள்‌ வெளிப்படுத்துகின்றன. மேலும்‌ யாராவது பெண்களிடம்‌ ஒரு 
வேலை செய்யச்‌ சொன்னால்‌, மற்றொரு வேலையில்‌ ஆழ்ந்த கவனத்தோடு ஈடுபட்டு 
இருப்பதாகக்‌ காட்டிக்‌ கொள்ளும்‌ குணம்‌ பெண்களிடையே பரவலாகக்‌ காணப்படுகிறது. 
இதனையே “வேலை மேல கள்ளிக்குப்‌ பிள்ளை மேல சாக்கு?” என்கிறது பழமொழி. 
திறமையின்மை 
பெண்கள்‌ அதிக திறமை கொண்டு செய்யும்‌ வேலையாயினும்‌ சரி, சாதாரண 
வேலையாகயிருந்தாலும்‌ சரி, எதுவும்‌ செய்ய முடியாத நிலையில்‌ கூட, அவர்களிடம்‌ 
வாய்ச்சவாடல்‌ அதிகமாகக்‌ காணப்படும்‌. அவ்வாறான பெண்கள்‌ அதிகமாகப்‌ பிறர்‌ பழிச்‌ 
சொல்லுக்கு ஆளாக நேரிடும்‌. இதனை, “ஆக்க மாட்டாத அம்மாயிக்கு ஜஐம்பத்திரண்டு 
கரிக்கவருவாளாம்‌”” என்கிறது பழமொழி. 
தன்னிடம்‌ அளவுக்கதிகமான பொருட்கள்‌ இருந்தாலும்‌ அதனைக்‌ கொண்டூ நிறைவாக 
வாழும்‌ குணம்‌ பெண்களிடம்‌ இருப்பதில்லை. இருப்பதையும்‌ ஒழுங்காகப்‌ பயன்படுத்தத்‌ 
தெரியாமல்‌ பிறரிடம்‌ கையேந்தி வாழ்கின்ற நிலையுடையவர்களாகக்‌ காணப்படுகின்றனர்‌. 
இதனையே “ஏழு எருமைக்காரி ஒரு எருமைக்காரியிடம்‌ உறைமோர்‌ கேட்டாளாம்‌?” என்ற 
பழமொழி உணர்த்துகின்றது. 
பொறுப்பின்மை 
பெண்களில்‌ சிலர்‌ பொறுப்பற்றவர்களாக இருப்பார்கள்‌. அவர்களை நல்வழிப்படுத்த 
வேண்டும்‌ என்பதற்காககவே பல அறிவுரைகளைப்‌ பழமொழிகளின்‌ வாயிலாகக்‌ கூறுகின்றனர்‌. 
பெண்கள்‌ எப்போதும்‌ வந்த வேலையை விட்டுவிட்டு வேறு வேலைகளில்‌ ஈடுபட்டு, வந்த 
வேலையை மறந்துவிடூவார்‌ என்பதை “வந்த வேலையை விட்டுட்டு பந்தற்காலை பிடித்தாளாம்‌” 
என்கிறது பழமொழி. பெண்கள்‌ அன்றாடம்‌ செய்கின்ற பணிகளில்‌ முன்னிருந்த ஆர்வம்‌ 
இருப்பதில்லை. தினசரி அலுவலாக மாறி விட்ட ஒன்றின்மீது இயல்பாகவே சலிப்பு தட்டி 
விடும்‌.அதன்‌ காரணமாக முன்னிருந்த ஆர்வமும்‌, சுறுசுறுப்பும்‌ பின்‌ இருக்காது. 
இதனையே, 
வரவர மாமியா கழுதைப்‌ போல ஆனாள்‌ 
கழுதை தேய்ஞ்சி காட்டெறும்பு ஆனதைப்‌ போல 
என்கின்றன பழமொழிகள்‌. மேலுள்ள பழமொழிக்கு வேறு கதை சொல்லப்பட்டாலும்‌, 
பொதுவாக மக்கள்‌ இதனை மேற்கண்ட சூழலுக்காகவே வழங்கி வருவது கண்கூடு. 
நாணமின்மை 
பெண்களுக்கு நாணம்‌ என்னும்‌ பண்பு இயல்பிலேயே காணப்பட்‌ வேண்டும்‌ என்ற 
எதிர்பார்ப்பு சமூகத்தில்‌ காணப்படுகிறது. இதனையே தொல்காப்பியம்‌, 
அச்சமும்‌ நாணும்‌ மடனும்‌ முந்துறுத்த 
நிச்சமும்‌ பெண்பாற்‌ குரிய என்ப: 
என்னும்‌ நூற்பாவில்‌ மூலம்‌ எடுத்துரைக்கிறது. பெண்களுக்கு முன்னிற்க வேண்டிய குணமாக 
அச்சம்‌, நாணம்‌, மடம்‌ என்பது வகுக்கப்பட்டுள்ளது. இவற்றுள்‌ ஏதாவது ஒன்று போனாலும்‌ 
திரும்பப்‌ பெற முடியாது என்பதை “அரைக்காசுக்குப்‌ போன வெட்கம்‌ ஆயிரம்‌ கொடுத்தாலும்‌ 
வராது? என்கிறது பழமொழி. 

மானமின்மை 
மானம்‌ என்பது பண்டுதொட்டே தமிழர்க்குரிய தலை சிறந்த பண்பாகும்‌. இப்பண்பு 
இருபாலர்க்கும்‌ பொதுவானது என்நாலும்‌, பெண்களுக்கு மட்டுமே இருக்க வேண்டிய உயரந்த 
பண்பாகப்‌ போற்றப்படுகிறது. சிறு சிறு சண்டைகள்‌ வந்தாலும்‌ கவனமாய்ச்‌ சொற்களைக்‌ 
கையாள வேண்டும்‌. ஏனெனில்‌ வார்த்தைகளின்‌ மூலம்‌ கூட ஒருவரை அவமானப்படுத்தி 
காயப்படுத்தி விட முடியும்‌. இதனையே 
சோறு சிந்தினால்‌ பொறுக்கலாம்‌ 
சொல்லு சிந்தினா பொறுக்க முடியுமா 
என்கிறது பழமொழி. 
பொறாமை 
பெண்களிடம்‌ பொறாமைக்குணம்‌ மேலோங்கி இருக்கும்‌. தன்னை விட மற்றவர்கள்‌ 
அழகாகக்‌ காண்பித்துக்‌ கொண்டாலோ, உடை உடுத்தினாலோ அவர்களுக்கு இயல்பாகவே 
பொறாமை உணர்வு தலை தூக்கும்‌. இதனைப்‌ பழமொழிகள்‌ நன்கு எடுத்துக்காட்டூுகின்றன. 
தான்‌ வாழ தவசு இருப்பா அடுத்தவ வாழ 
ஜந்து நாள்‌ பட்டினி கிடப்பா 
உத்து உத்துப்‌ பாத்து இத்து இத்துப்‌ போனாளாம்‌ 
போன்ற பழமொழிகள்‌ பெண்களின்‌ பொறாமை உணர்வை எடுத்துக்காட்டுகின்றன. 
அதன்‌ உச்சகட்டமாகவே 
அடிக்கணும்‌ குளிர்காய்ச்சல்‌ ஆறுமாசம்‌ ஒருவரும்‌ 
எடுக்கணும்‌ பாடைக்கட்டி எம்‌ மனசு பாலாக 
என்ற பழமொழி வெளிப்படுத்தி நிற்கிறது. 
வாயாடி 
சில பெண்கள்‌ வாயாடிகளாகக்‌ காணப்படுவார்கள்‌. அவர்கள்‌ வாயினாலே 
வாழ்க்கையை நடத்தி விடுவார்கள்‌ என்பதை, “வாய்‌ இருந்தா வாழச்சொன்னா, இல்லேன்னா 
வந்துறச்‌ சொன்னா?” என்கிறது பழமொழி. அதுபோல்‌ மற்றவர்கள்‌ பற்றிய பேச்சனால்‌ 
அதிகமாகப்‌ பேசுவார்கள்‌ என்பதை “வெறும்‌ வாயை மெல்லுகிறவர்களுக்கு அவல்‌ கிடைச்சா 
விடுவாளா” என்ற பழமொழியின்‌ மூலம்‌ எடுத்துக்காட்டுகின்றனர்‌. 
முடிவுரை 
இதுவரை கூறப்பட்டுள்ள அனைத்துக்‌ குணங்களும்‌ பெண்களிடம்‌ இருக்கக்கூடாது 
என்பதை வலியுறுத்தி பெண்களன்‌ பண்பினை வரையறை செய்வதில்‌ இப்பழமொழிகளின்‌ 
பங்கு அளவிடற்கரியது. 

தமிழ்‌ இலக்கியத்தில்‌ இந்தியப்‌ பண்பாடு 
Indian Culture in Tamil Literature 


முனைவர்‌ இர.கற்பகம்‌, உதவிப்பேராசிரியர்‌, ம.தி.தா.இந்துக்‌ கல்லூரி, திருநெல்வேலி-10. 
Abstract 


The Indian Literature is composite on of various cultures from the individual places 
before the construction of the Indian thought in the colonial times. The literature of india 
shows the Indianness and the urge to seek unity in diversity. Many poets like Rabindranath 
Tagore, A.K.Ramanujan, Sri Aurobindo and Swami Vivekananda are some of those who 
evinced the Indian consciousness in their speech, plays and verses. Many of the folk tales 
were spread throughout the Indian Sub-Continent and it becomes the major thrust to merge 
the fragment cultures into one in the realm of India. This article traces the facts and news 
regarding to if. 


Keywords: Indian Culture, Tamil Literature 


முன்னுரை 
இந்திய இலக்கியங்கள்‌ பெரும்பாலும்‌ பக்தி ஆன்மீகம்‌ மற்றும்‌ சமுதாயத்தைச்‌ 
சிந்திக்க வைக்கும்‌ தன்மையில்‌ எழுந்தவையே யாரும்‌ பண்பாட்டில்‌ முதன்மை பெறுவது 
தெய்வ வழிபாடே. தெய்வ நம்பிக்கை இல்லாதவனிடம்‌ பண்பாட்டை எதிர்பார்க்க முடியாது. 
ஆன்மீகமே நல்லறிவை வளர்க்கும்‌ பண்பாட்டை அறிவதில்‌ நாட்டாரியல்‌ கதைகள்‌ பெரும்‌ 
பங்கு வசிக்கின்றன. கதை இலக்கியம்‌ இந்திய அளவில்‌ எல்லா மொழிகளிலும்‌ 
வாய்மொழியிலும்‌ வடிவத்திலும்‌ பரந்து காணப்படுகின்றன. இந்திய நாட்டுப்புற கதைகளைச்‌ 
சேகரித்து ஒன்று சேர்த்து இந்தியப்‌ பண்பாட்டை அனைத்துப்‌ பகுதிகளுக்கும்‌ அறியச்‌ 
செய்தவர்‌ எ.கே.ராமானுஜர்‌ ஆவார்‌. இந்திய இலக்கியத்தில்‌ சிறப்புப்‌ பெற்றவர்‌. அத்திப்பட்டி 
கிருஷ்ணசாமி இராமனுஜர்‌ ஆவார்‌ (1929-1993) கன்னடம்‌, தெலுங்கு, தமிழ்‌, சமஸ்கிருதம்‌, 
ஆங்கிலம்‌ ஆகிய ஐந்து மொழிகளில்‌ பல படைப்புகள்‌ தந்ததுடன்‌ இந்திய நாட்டுப்புறக்‌ 
கதைகளையும்‌ தொகுத்து வெளியிட்டுள்ளார்‌. நாட்டுப்புறக்‌ கதைகளில்‌ இந்தியப்‌ பண்பாடு 
அமைந்த பாங்கினைக்‌ கண்டு நுணுகி ஆராயும்‌ போக்கில்‌ இக்கட்டுரை அமைகிறது. 
பண்பாடூ 
மானிட உயர்‌ பண்புகள்‌ எவையோ அவை பண்பாடாகும்‌. மனிதன்‌ காட்டூமிராண்டியாக 
இருந்து பக்குவப்பட்டு பண்பட்ட நிலையில்‌ வாழ நற்பண்புகள்‌ காரணம்‌. 
“பண்பெனப்படூவது பாடறிந்து ஒழுகுதல்‌” என்று கலித்தொகை (133:3) கூறுகிறது. 
ஆற்றுதல்‌, போற்றுதல்‌, அன்பு, அறிவு, செறிவு, நிறைவு, முறை, பொறை யாவும்‌ பண்புகளே. 
ஆற்றுதல்‌ என்பது ஒன்றலர்ந்தவர்க்கு உதவுதல்‌ 
போற்றுதல்‌ என்பது புணர்ந்தாரைப்‌ பிரியாமை 
பண்பெனப்‌ படூவது பாடறிந்தொழுகுதல்‌ 
அன்பெனப்‌ படூவதுதன்‌ கிளை செறாஅமை 
அறிவெனப்‌ படூவது பேதையார்‌ சொல்‌ நோன்றல்‌ 
செறிவெனப்‌ படூவது கூறியது மறாஅமை 
நிறைவெனப்‌ படூவது மறைபிறர்‌ அறியாமை 

முறையெனப்‌ படுவது கண்ணோடாது உயிர்வெளவல்‌ 
பொறையெனப்‌ படூவது போற்றாரைப்‌ பொறுத்தல்‌ (கலித்தொகை 133: 6:14) 
பண்புகள்‌ தோன்ற அன்பே துணையாகும்‌. இவ்வன்பு உறவுவழி வெளிப்படும்‌. 
குடும்பக்கதைகளில்‌ எல்லாம்‌ அன்புப்‌ பரிமாற்றம்‌ உண்டு தந்தைதாய்‌ உறவுகளில்‌ 
பாசவுணர்வு அன்பாக வெளிப்படுகிறது. இறைவழிப்பாட்டில்‌ அன்புக்குப்‌ பக்தி என்று பெயர்‌. 
உறவுச்‌ சிந்தனை 
உறவு என்றால்‌ பொருந்துதல்‌ என்பது பொருளாகும்‌. சமுதாய வாழ்வில்‌ ஒருவர்‌ 
மற்றவருடன்‌ பொருந்தி வாழ்வது உறவாகும்‌. அன்புதான்‌ உறவைப்‌ பிணைக்கும்‌. குடும்ப 
உறவுகளில்‌ தான்‌, தாய்‌, தந்தை, கணவன்‌, மனைவி, தாய்மகள்‌, தந்தை, மகள்‌, தாத்தா, 
பாட்டி, மாமன்‌, மாமி, மருமகள்‌, அத்தை, நாத்தி, மைத்துனர்‌, மைத்துனி, அண்ணன்‌ தம்பி 
எனப்பல உறவுமுறைகளைக்‌ காண முயலும்‌. ஆங்கிலத்தில்‌ உறவுமுறைகளின்‌ விரிவைக்‌ 
காண முடியாமல்‌ எல்லாவற்றிற்கும்‌ (C௦ய5॥) “கசின்‌ எனும்‌ சொல்லைக்‌ கூறி 
கிளைகளைக்‌ குறிப்பர்‌. தமிழ்ப்பண்பாட்டு உறவுகளில்தான்‌ கிளை கூறும்‌ வழக்கு உள்ளது. 
நாட்டாரிலக்கியத்தில்‌ ஒருமனப்பட்டு வாழ வேண்டும்‌ என்ற உணர்வை பண்பை 
வெளிப்படுத்தும்‌ பழமொழிகளும்‌, கூட்டு கதைகளும்‌ பல உள. ஓர்‌ உலக மனப்பான்மையை 
வளர்க்கும்‌ தன்மையை இவற்றில்‌ காணலாம்‌. உறவுகளின்‌ குணங்களைத்‌ தாலாட்டூப்‌ 
பாடல்களில்‌ கேட்டறியலாம்‌. குழந்தை மனத்தில்‌ பதிய குழந்தை உறங்க இசையுடன்‌ தாய்‌ 
பாடும்‌ பாட்டு. 
அத்தை அடிச்சாளோ 
அரளிப்பூச்‌ செண்டாலே 
மாமன்‌ அடிச்சாரோ 
மல்லிகைப்பூச்‌ செண்டாலே 
பாட்டி அடிச்சாளோ 
பால்‌ வார்க்கும்‌ சங்காலே 
உறவுகளின்‌ பண்பை இத்தாலாட்டு விளக்குகிறது தாய்மையின்‌ முழுமையான 
வெளிப்பாட்டைத்‌ தாலாட்டில்‌ காணமுடிகிறது. 
தமிழர்‌ தனிப்பண்பு விருந்தோம்பலில்‌ விளங்கும்‌. சங்க இலக்கியத்தில்‌ காணலாகும்‌ 
விருந்தோம்பல்‌ பண்பு மூலம்‌ பழந்தமிழரின்‌ பண்பாட்டு பங்களிப்பு இந்திய இலக்கியத்திற்கு 
ஓர்‌ அடிப்படையாக செய்தி என்பதை விளக்கும்‌. வடமொழியான சமஸ்கிருதம்‌ ஆகிய 
நாகரிகத்தின்‌ பங்களிப்பு என்பது பொதுவான கருத்து, திராவிட நாகரிகத்தின்‌ பாரம்பரியத்தை 
தாங்கி நிற்பது தமிழ்மொழியேயாகும்‌. இந்தியப்‌ பண்பாட்டில்‌ திராவிடமும்‌ ஆரியமும்‌ கலந்தே 
காணப்படுகிறது. 
இமயம்‌ முதல்‌ குமரிவரை பரவி நிற்கும்‌ 
இந்தியத்தின்‌ பண்பாட்டில்‌ இலக்கியத்தில்‌ 
சமயம்‌ எனும்‌ சிந்தனையின்‌ தத்துவத்தில்‌ 
தமிழ்மொழியில்‌ பங்கு உண்டு. 
என்ற உண்மை ஆய்வாளர்களால்‌ அறியப்பட்டிருந்ததாலும்‌, இந்தியத்‌ துணைக்கண்ட அளவில்‌ 
பரவலாக ஏற்கப்படவில்லை (செம்மொழி மாநாடு சிறப்பு மலர்‌ பக்கம்‌ 37) சிந்துவெளி 
நாகரிகத்தின்‌ தொடர்ச்சியே இந்திய நாகரிகம்‌ திராவிட (தமிழ்‌) நாகரிகத்தின்‌ பங்களிப்பே 
சிந்து நாகரிகத்தின்‌ வெளிப்பாடாகும்‌. 
இந்தியத்‌ துணைக்கண்டத்தின்‌ ஒவ்வொரு மாநிலமும்‌ இயற்கை அமைப்பிலும்‌ 
வாழ்க்கை முறையிலும்‌ வேறுபட்டாலும்‌ வேற்றுமையில்‌ ஒற்றுமை என்ற பின்னணியில்‌ உளது 
பல்வேறுபட்ட நிலமும்‌ தட்பவெப்ப நிலையும்‌ வாழ்க்கை முறையும்‌ பல வகையாக 
இருப்பதால்‌ மொழி, பழக்கவழக்கம்‌, கலை, இலக்கியம்‌, வாழ்க்கை மதிப்பீடுகள்‌ 
ஆகியவற்றில்‌ வேறுபாடுகளும்‌ தனித்தன்மையும்‌ அச்சமுதாயத்தின்‌ பண்பாடாக இருந்து 

வருகிறது. பண்பாட்டின்‌ பங்களிப்பை வெளிப்படுத்த மொழி இலக்கியம்‌ தேவை. சமூக 
வளர்ச்சிக்குப்‌ பண்பாடு பெரிதும்‌ உதவுகிறது. 

பண்பாட்டின்‌ உட்கூறுகள்‌ பழக்கவழக்கங்கள்‌ சமூகத்தின்‌ அடையாளங்களாகும்‌. 
எல்லோரிடமும்‌ ஒரே தன்மையாப்‌ பழகும்‌ மனச்செம்மை உயர்‌ பண்பாகும்‌. தமிழ்‌ இலக்கிய 
வெளிப்பாடும்‌ இதுவே இந்தியப்‌ பண்பாடும்‌ ஆகும்‌. 

காந்தியம்‌ சத்தியம்‌ உயர்பண்பாடாகும்‌. இதனைக்‌ கருப்பொருளாக்கியே கல்கியும்‌ 
பிரேம்சந்தும்‌ நாவல்கள்‌ படைத்தனர்‌. குஜராத்‌ மாநில மர்கான்‌ காந்தி அவரின்‌ 
கொள்கைகளைப்‌ பிரதிபலிக்கும்‌ கல்கியின்‌ தமிழ்‌ நாவலையும்‌ பிரேம்‌ சந்த்தின்‌ வங்காள 
நாவலையும்‌ ஒப்பிட்டுப்‌ பார்த்தால்‌ பண்பாட்டுக்‌ கூறு எங்கும்‌ ஒன்றே எனத்‌ தெரிய வரும்‌. ஒரு 
தேசியத்திற்கு வாழ்வியல்‌ நெறிகள்‌ ஐந்து 1 நிலம்‌, 2 மக்கள்‌ 3 மொழி, 4 சமயம்‌ 5 
பண்பாடு இந்திய தேசியமும்‌ ஐந்து அம்சங்களைக்‌ கொண்டதேயாம்‌. மக்கள்‌ இந்தியர்களே 
மொழிகள்‌ பல எனினும்‌ மொழியால்‌ ஆக்கப்பெறும்‌ இலக்கியங்கள்‌ கூறும்‌ கருத்துகள்‌ ஒன்றே 
பண்பாடும்‌ ஒன்றே. தமிழில்‌ அன்பு ஒரு பண்பு அதுவே தேசியம்‌ முழுவதும்‌ ஆகும்‌. 
இராமாயணம்‌ பாரதம்‌ கூறும்‌ பண்பாடு இந்தியா முழுவதும்‌ உண்டு. 
முடிவுரை 

பாரதி கூறிய இவள்‌ செப்பு மொழி பதினெட்டுடையாள்‌ எனினும்‌ சிந்தனையில்‌ 
ஒன்றுடையால்‌ என்பதற்கு ஏற்ப இந்தியமொழிகளில்‌ பல இலக்கியங்கள்‌ 
படைக்கப்பட்டிருந்தாலும்‌ அவற்றில்‌ பண்பாட்டுக்‌ கூறுகளில்‌ சில அடிப்படையான பண்புகள்‌ 
அமைந்திருக்கும்‌ என்பதை இக்கட்டூரை நிறுவியுள்ளது. 

இலக்கியங்களில்‌ பெண்ணியக்கூறுகள்‌ 
Glimpses of Feminism in Literature 


செ.கிரிஜா, முனைவர்‌ பட்ட ஆய்வாளர்‌, ஏ.பி.சி.மகாலெட்சுமி மகளிர்‌ கல்லூரி, தூத்துக்குடி628002. 


Abstract 


Feminism was originated to appreciate the women — empowerment within human 
beings in different eras. It emphasizes courage and development to be found among women 
and the equality to be found for them. Inspite of their empowerment in different fields such us 
politics, business, technology, education etc., they are still facing sufferings and tortures in 
the name of rites, ritual, customs and beliefs. The real feminism will flourish only when 
women take decisions of their own and implement them courageously for their rights and 


liberty. 


Keywords: Glimpses of Feminism, Literature 


முன்னுரை 

பெண்ணியம்‌ என்பது உலகளாவியது இ..து உலகில்‌ உள்ள அனைத்து மனித 
குலத்துக்குள்ளும்‌, ஒவ்வொரு காலக்கட்டத்திலும்‌ பெண்களின்‌ முன்னேற்றத்தை விமர்சிக்க 
ஏற்பட்டது. பெண்களின்‌ சமத்துவத்தையும்‌, தைரியத்தையும்‌ வலியுறுத்துவதாகும்‌. 

“Feminism” என்ற ஆங்கிலச்‌ “£௮” என்ற இலத்தின்‌ சொல்லிலிருந்து மருவி 
வந்ததாகவும்‌. ஈரா என்ற சொல்லுக்குப்‌ பெண்ணின்‌ குணாதிசயங்களைக்‌ கொண்டுள்ளது 
என்பது பொருளாகும்‌. இச்சொல்‌ முதலில்‌ பெண்களின்‌ பாலியல்‌ குணாதிசயங்களைக்‌ 
குறிப்பிடவே வழங்கப்பட்டது. பின்பே பெண்களின்‌ உரிமைகளைப்‌ பேசுவதற்காக 
எடூத்தாளப்பட்டது. பெண்ணியம்‌ என்ற சொல்‌ பெண்‌ எந்த ஆணுக்கும்‌ நிகரானவளே எந்த 
நிலையிலும்‌, எந்தக்‌ காலத்திலும்‌ அவள்‌ அடக்கி வைக்கப்படக்கூடாது. தனிமைப்படுத்தி 
வைக்கப்படக்கூடாது. சார்பு நிலைப்படுத்தக்‌ கூடாது என்று பொருள்படுகிறது. ஆண்கள்‌ எந்த 
அளவு சமூக அமைப்பிலும்‌, பொருளாதாரத்திலும்‌, அரசியலிலும்‌ ஈடுபட்டு உரிமை 
கொண்டாடூகிறார்களோ அந்த அளவுக்குப்‌ பெண்களுக்கும்‌ அனைத்து உரிமைகளும்‌ 
வழங்கப்பட வேண்டும்‌ என்று கூறுவதோடு நன்கு வரையறுக்கப்பட்ட சமூக அமைப்பை 
உருவாக்கித்‌ தரவும்‌ முயலுகிறது. பெண்ணியம்‌ என்பது பெண்களின்‌ எல்லாப்‌ 
பிரச்சனைகளையும்‌, சிக்கல்களையும்‌ புரிந்து கொண்டு அவற்றை நீக்க முயல்வதாகும்‌. 
சங்க இலக்கியத்தில்‌ பெண்ணியம்‌ 

தமிழ்‌ இலக்கியத்தின்‌ தொன்மையான நூல்களில்‌ ஒன்றான தொல்காப்பியம்‌ 
ஆண்களின்‌ நிலை குறித்து “பெருமையும்‌ உரனும்‌ ஆடுஉமென” என்று, 

பெருமையும்‌, வலிமையும்‌ ஆணுக்குரிய பண்புகளாகவும்‌, “அச்சமும்‌ நாணும்‌ மடனும்‌ 
முந்துறுதல்‌ நிச்சமும்‌ பெண்பாற்‌ குரிய” என்று பெண்ணுக்குரிய பண்புகளாகவும்‌ 
சொல்லப்படுகிறது. மேலும்‌, “கற்பு” பெண்ணிற்குக்‌ கட்டாயமாக்கப்படுகிறது. 

சங்க இலக்கிங்களில்‌ பெண்ணின்‌ உரிமை தடை செய்யப்படவில்லை. பெண்‌ கல்வி, 
கேள்விகளில்‌ ஓரளவு புலமை பெற்றிருந்தாள்‌. 

பெண்‌ பிறவி இழிவுக்குரியது என்று யாரும்‌ கருதவில்லை (ஐங்‌- 257) 
நல்லிற்பாவையன்னை நல்லோற்‌ கணவன்‌” என்று பதிற்றுப்பத்திலும்‌ (61) 
கற்பு என்பது இறைவன்‌ மீதும்‌ வைக்கும்‌ நம்பிக்கையாகும்‌ அவனையே வழிபடூக 
என்று தந்தையும்‌, தாயாரும்‌ அந்தணரிடமும்‌, சான்றோரிடமும்‌, குருவிடமும்‌ கனவுகளைக்‌ 
குறித்து ஒழுகும்‌ ஒழுக்கத்தைப்பற்றி கற்பிப்பார்கள்‌. அவ்வாறு கற்பித்த வழியில்‌ நிற்க 
வேண்டும்‌, தெய்வானை என்பவள்‌ முருகப்‌ பெருமானின்‌ கிரியா சக்தியைப்‌ போன்றவள்‌ 
அவளைக்‌ கைப்பிடித்த முருகன்‌ ஒளியையும்‌, பாதத்தையும்‌ கையையும்‌ கொண்ட நாயகன்‌ 
இதைத்தான்‌. 
ஓவற விமைக்கும்‌ சேண்விளங்‌ கவிரொளி 
உறுநர்த்‌ தாங்கிய மதனுடைய தோன்றாள்‌ 
செறுநர்ந்‌ தேயந்த செல்லுறழ்‌ தடக்கை 
மறுவில்‌ கற்பின்‌ வாணுதல்‌ கணவன்‌ 
கார்கோள்‌ முகந்த கமஞ்சூல்‌ மாமழை 
என்று திருமுருகாற்றுப்படை கூறுகிறது. 
பதினெண்கீழ்கணக்கு நூல்களில்‌ ஒன்றான திருக்குறள்‌. 
மனைத்‌ தக்க மாண்புடையளாகித்த தற்கொண்டான்‌ 
வனத்தக்கான்‌ வாழ்க்கைத்துணை” என்றும்‌ 
பெண்ணின்‌ பெருந்தக்க யாவுள கற்பென்னும்‌ 
திண்மை உண்டாகப்‌ பெறின்‌ 
என்றும்‌ வள்ளுவம்‌ கூறுவதிலிருந்து குடும்பம்‌, கற்பு இரண்டும்‌ பெண்ணிற்குத்‌ தேவை என்று 
வலியுறுத்துவதை அறியமுடிகிறது. 
நீதி நூல்களிலிருந்து காப்பியங்களிலும்‌ அறவழி வாழ்க்கை நடத்துதல்‌, இல்லறத்தைப்‌ 
பேணிக்‌ காத்தல்‌, கணவனைத்‌ தெய்வமாக வழிபடல்‌ ஆகியன பெண்ணின்‌ கடமைகளாக 
வரையறுக்கப்பட்டுள்ளன. இக்காலத்தில்‌ பெண்கள்‌ குடும்ப வளத்தைக்‌ காக்க கூடிய 
நிலையில்‌ கற்புடன்‌ திகழும்‌ பெண்களைத்‌ தெய்வமாகக்‌ கருதுகின்றனர்‌. ஆனால்‌ மூடப்பழக்க 
வழக்கங்களைச்‌ சாடும்‌ சித்தர்கள்‌ பெண்களை வெறும்‌ இன்பத்தைத்தரும்‌ போகப்‌ 
பொருளாகவும்‌, பேய்‌ என்றும்‌, வேறுவிதமாகக்‌ கூறுகின்றனர்‌. 
நவீன இலக்கியம்‌ 
மேலைநாடுகளில்‌ தோன்றிய சுதந்திரம்‌, சமத்துவம்‌, சகோதரத்துவம்‌ ஆகியன 
இந்தியாவின்‌ ஆங்கிலக்‌ கல்வியின்‌ வரவால்‌ அறிமுகம்‌ செய்யப்பட்டன. இவற்றை 
இலக்கியங்கள்‌ எடுத்துக்காட்ட முனைந்தபோதுதான்‌ பெண்‌ முன்னேற்றமும்‌ முளைவிடத்‌ 
தொங்கியது. 
தமிழில்‌ முதன்முதலில்‌ எழுந்த புதினமான தேவநாயகம்‌ பிள்ளையின்‌ “பிரதாப 
முதலியார்‌ சரித்திரம்‌” தொடர்ந்து வந்த மாதவையாவின்‌” பத்மாவதி சரித்திரம்‌ இரண்டும்‌ 
பெண்கல்வி, விதவை மறுமணம்‌ முதலியனவற்றைப்‌ பேசுகின்றன. பெண்ணுரிமைக்‌ குறித்துச்‌ 
சிந்தித்த இந்தச்‌ சீர்திருத்த வாதிகள்‌ மீது கண்டனமும்‌ ஏவிவிடப்பட்டது. பெண்‌ உரிமை 
பெற்றால்‌ குடும்ப சமூக நிறுவனக்‌ கட்டமைப்பு குலைந்துவிடும்‌ என்கிற ஆண்களின்‌ பயத்தை 
இது உணர்த்துவதோடு, பெண்‌ ஆணின்‌ நலனுக்கைப்‌ படைக்கப்பட்டதற்குக்‌ கற்பு காரணமாக 
அமைவதால்‌, அவள்‌ ஆணின்‌ பாதுகாவலில்‌ வாழ நிர்ப்பந்திக்கப்படுவது தேவையானதாகவும்‌ 
கருதப்படுகிறது. கற்புக்‌ கருத்தாக்கம்‌ பற்றிக்‌ கணேசலிங்கன்‌ கூறுகிறார்‌. 
பெண்ணின்‌ கற்பு மட்டும்‌ கணவனால்‌ வேண்டப்படூவதற்கு அடிப்படைக்காரணம்‌ ஒன்று 
உண்டு. தனக்குப்‌ பிறக்கும்‌ குழந்தை “தன்‌ குழந்தை” என்ற உறுதியைக்‌ கணவன்‌ 
எதிர்பார்க்கிறான்‌. தன்‌ தனிச்சொத்தைத்‌ தன்‌ பிள்ளைக்கு வழங்க வேண்டும்‌ என்ற நினைவே 
கணவனது மனதில்‌ பதிந்திருப்பதாகும்‌. சொத்துடைமைக்‌ குடும்ப அமைப்பு கணவனின்‌ 
ஆதிக்கத்தால்‌ இருப்பதுவே பெண்ணை அடிமையாக்க வாய்ப்பளிக்கிறது. எனவே, கற்பு ஆண்‌ 
பசுமை சூழல்‌ பேணுவோம்‌ பார்தனைக்‌ காப்போம்‌ Be Eco-Friendly 

ஆதிக்கத்ததை உறுதிப்படுத்த எழுந்த மதிப்பீடு என ஊகிக்கலாம்‌. இந்தக்‌ கருத்தாக்கத்தை 
அதிதீவிரமாகப்‌ பேசியவர்கள்‌ பாரதியார்‌, பெரியார்‌, அம்பேத்கார்‌ ஆகியோர்‌. 
தமிழ்‌ இலக்கியத்தில்‌ பெண்ணியத்‌ திறனாய்வின்‌ தாக்கம்‌ 

மேலை நாடுகளில்‌ தோன்றிய பெண்ணியக்‌ கருத்தாக்கங்களின்‌ பருண்மை முழுவதும்‌ 
தமிழ்‌ இலக்கியத்தில்‌ காண்பது அரிதாகலாம்‌. எனினும்‌ இந்தியக்‌ சுதந்திரப்‌ போராட்டத்திற்கு 
முன்‌ பெண்களின்‌ உண்மை நிலையைச்‌ சமூகச்‌ சீர்திருத்தவாதிகள்‌ கண்டறிந்ததால்‌ அவர்கள்‌ 
சில அடிப்படைப்‌ பிரச்சினைகளை எதிர்கொண்டு இடையறாத போராட்டத்தின்‌ மூலம்‌ 
அவற்றிற்குத்‌ தீர்வு கண்டனர்‌. தமிழ்‌ இலக்கியத்தில்‌ பெண்களின்‌ நிலை குறித்து இந்த 
அடிப்படைப்‌ பிரச்சனை பெண்ணியத்‌ திறனாய்வின்‌ தாக்கத்திற்கு வித்தாக அமைகிறது. 
எனவே, சீர்த்திருத்தவாதிகள்‌ தோற்றுவித்த இயக்கங்கள்‌. பெண்‌ விடுதலை குறித்து 
பார்வையைக்‌ கூர்மையாக்க உதவுகின்றன எனக்‌ கருதமுடிகிறது. இதற்கு தேசிய 
விடூுதலைப்போராட்டக்‌ காலகட்ட வரலாறு பெரும்‌ சான்றாகத்‌ திகழ்கிறது. 
முடிவுரை 

பெண்கள்‌ முன்னேற்றம்‌, புரட்சி என அனைத்து துறைகளிலும்‌ பெண்கள்‌ காலம்‌ 
வளர்ந்து கொண்டிருந்தாலும்‌. சடங்கு, சம்பிரதாயம்‌, சில பழக்க, வழக்கங்கள்‌, நம்பிக்கைகள்‌ 
எனப்பல பெயர்களில்‌ துன்பத்தை எதிர்‌ கொண்டாலும்‌ பெண்‌ என்று தனது உரிமைக்காகவும்‌, 
போராடாமல்‌ எப்பொழுது சுயமாக முடிவெடுத்து அதை தைரியமாக செயல்படுத்தி 
வெற்றியடைகிறாளோ அன்றே அவளுக்கு முழுசுதந்திரம்‌ கிடைக்கும்‌. 

சமூகம்‌ எதுவானாலும்‌ மொழி எதுவானாலும்‌, சமுதாயச்‌ சூழல்‌ எதுவானாலும்‌, புரட்சி 
பெண்மை ஆணாதிக்கச்‌ சமுதாயம்‌ என்றெல்லாம்‌ கூறினாலும்‌, பெண்ணானவள்‌ வாழ்க்கையில்‌ 

தற்காத்துத்‌ தற்கொண்டான்‌ பேணித்தகை சான்ற 
சொற்காத்துச்‌ சோர்விலாதவளாகவே விலங்குகிறாள்‌ 
விதிவிலக்காகச்‌ செல்லும்‌ சில பெண்கள்‌ சரித்திரமும்‌ படைக்கின்றனர்‌, சாதனையும்‌ 
புரிகின்றனர்‌. இக்கருத்துக்களால்‌ பெண்ணியம்‌ என்பது சங்ககாலம்‌ தொடங்கி தற்காலம்‌ வரை 
கல்வெட்டுதொடங்கி கணினி வரை ஏதோ ஒரு வகையில்‌ பேசப்படுகிறது என்பது புலனாகிறது. 
வாழ்க பெண்மை 
வளர்க பெண்‌ சமுதாயம்‌ 
செழிக்க பெண்‌ கல்வி. 

கவிஞர்‌ வைரமுத்துவின்‌ கவிதைகளில்‌ பெண்ணியம்‌ 


Feminism in the Poems of the Poet Vairamuthu 
முனைவர்‌ இரா.சு.கிளாரா தேவகிருபா, உதவிப்பேராசிரியர்‌, தமிழ்த்துறை, போப்‌ கல்லூரி, தூத்துக்குடி. 


Abstract 


This paper unfolds the evidences of feministic ideas from the poems of the poet 
Vairamuthu. Women face many problems in the man centered society. In Tamil culture also 
women had faced and face miseries in a cruel manner. These pathetic situations or the voices 
of those women are written in the form of poems. The great poet Vairamuthu is one of the 
champion of the women’s voice against suppression and tyranny. Hence, the study gives out 
the ideology of feminism and the the contributions of the poet Vairamuthu in a precise 
manner. 


Keywords: Feminism, Poems of Vairamuthu 


முன்னுரை 


“பெண்ணியம்‌” என்பது இலக்கியத்தை ஆய்வு செய்வதற்குரிய ஆற்றலும்‌ ஆழமும்‌ 
உடைய வளர்ந்து வரும்‌ ஒரு அறிவுத்துறை ஆகும்‌. பெண்‌ என்பவள்‌ மனைவி என்னும்‌ 
பொறுப்பை ஏற்பதற்கு நிறைய விலை கொடுக்க வேண்டியவளாகிறாள்‌. ஊதியமற்ற 
பணியாளாகிறாள்‌. அவளது உலகம்‌ குடும்பம்‌ என்னும்‌ எல்லைக்குள்‌ கட்டுப்பட்டு விடுகிறது. 
மானிட வரலாற்றில்‌ பெண்கள்‌ படிப்படியாகத்‌ தம்‌ தனி அடையாளத்தினை இழந்து 
பொருண்மை அற்ற நிலையினை அடைந்துள்ளனர்‌. புறக்கண்ணுக்குப்‌ புலப்படாத பல்வேறு 
தளைகள்‌ அவர்களை இறுக்கிக்‌ கொண்டுள்ளன. வரதட்சனைக்‌ கொடுமை, மாமியார்‌ 
கொடுமை போன்றவற்றால்‌ பெண்கள்‌ காலங்காலமாகத்‌ துன்புறுத்தப்பட்டு வருகின்றனர்‌. எனவே 
பெண்களுக்கு இழைக்கப்பட்டு வரும்‌ பல்வேறு இன்னல்களையும்‌ துயரங்களையும்‌, 
துடைப்பதற்காகப்‌ பல கவிஞர்கள்‌ முன்‌ வந்துள்ளனர்‌. அவர்களுள்‌ மாயூரம்‌ வேத 
நாயகம்பிள்ளைஇ மகாகவி பாரதியார்‌, தமிழ்த்‌ தென்றல்‌ திரு.வி.கலியாணசுந்தரனார்‌, 
புரட்சிக்கவி பாரதிதாசன்‌ ஆகியோர்‌ குறிப்பிடத்தக்கவர்கள்‌. இப்புலவர்‌ பெருமக்கள்‌ வழி 
வந்தவர்‌ தான்‌ வடுக்கப்பட்டி ஈந்த கவிப்பேரரசு வைரமுத்து ஆவார்‌. 

“மாதாதமை இழிவு செய்யும்‌ மடமையைக்‌ கொளுத்தி ஆண்களோடு பெண்களும்‌ 
சரிநிகர்‌ சமானமாய்‌ வாழ வேண்டும்‌ என்பதே எல்லாப்‌ பெண்ணியச்‌ சிந்தகையாளர்களின்‌ 
கனவாகும்‌. தமிழ்‌ இலக்கியத்தைப்‌ பொருத்தவரை ஆண்‌ எழுத்தாளர்களே பெண்‌ 
எழுத்தாள்களைவிட இக்கனவை அதிகம்‌ சுமந்தவர்கள்‌ என்றால்‌ அது மிகையில்லை. இங்கே 
கவிப்பேரரசு வைரமுத்து அவர்களின்‌ பெண்ணியச்‌ சிந்தனைகள்‌ பற்றிக்‌ இக்கட்டுரையில்‌ 
காண்போம்‌. 
பெண்ணியம்‌ விளக்கம்‌ 

Feminism’ என்ற ஆங்கிலச்‌ சொல்‌ “ஈர” என்ற இலத்தீன்‌ மொழிச்‌ சொல்லின்‌ 
திரிபு ஆகும்‌. பெண்‌ என்னும்‌ சொல்‌ பெண்மைக்குரிய இயல்புகளை உடையவள்‌ என்று 
பொருள்படும்‌. இச்சொல்‌ முதலில்‌ பெண்களின்‌ பாலியல்‌ பண்புகளைக்‌ குறிக்கவே பயன்பட்டு 
வந்தது பின்பு பெண்களின்‌ உரிமையைப்‌ பேசுவதற்காகக்‌ குறிப்பிடப்பட்டது ““ஆகஸ்போர்டூ 

அகராதி “பெமினிசம்‌” என்றசொல்‌ பெண்களின்‌ தேவையை நிறைவேற்ற அவர்கள்‌ சார்பாக 
வாதாடூவதுஇ போராடுவது” (1) என்ற பொருளைத்‌ தந்துள்ளது என்பர்‌ 
பெண்ணிய வகைகள்‌ 
1. “மிதவாதப்‌ பெண்ணியம்‌ அல்லது தாராளப்‌ பெண்ணியம்‌ (Liberal Feminism) 
2. தீவிரவாதம்‌ அல்லது தூய பெண்ணியம்‌ (Radial Feminism) 
3. சமதர்மப்‌ பெண்ணியம்‌ அல்லது சோசலிசப்‌ பெண்ணியம்‌ எனப்‌ பெண்ணிய வகைகள்‌ 
பல தோன்றியுள்ளன” - (2) (Socialist Feminism). 
கவிஞர்‌ வைரமுத்துவின்‌ கவிதைகளில்‌ பெண்ணியம்‌ 
பெண்களுக்குப்‌ போராடாத கவிஞர்களே இந்தியத்‌ திருநாட்டில்‌ இல்லை எனலாம்‌. 
அந்த அளவுக்குப்‌ பெண்‌ உரிமைக்காகப்‌ பல கவிஞர்கள்‌ குரல்‌ கொடுத்துள்ளனர்‌. 
“தாய்மை என்னும்‌ உணர்ச்சியே விலங்கினின்றும்‌ 
மனிதன்‌ தோன்றியதன்‌ முதல்‌ படி எனக்‌ கூறலாம்‌” - (3) என்பர்‌ 
பட்டங்கள்‌ ஆளவும்‌ சட்டங்கள்‌ செய்யவும்‌ பாரில்‌ மகளிர்‌ வந்து பல்லாண்டுகள்‌ ஆன பின்னும்‌ 
மாதர்தமை இழிவு செய்யும்‌ மடமை இந்நாட்டில்‌ இருக்கத்‌ தான்‌ செய்கிறது.பெண்களுக்கு 
எதிரான அநீதிகள்‌ தொடர்ந்து கொண்டே தான்‌ இருக்கின்றன. வரதட்சணைஇ கைப்பெண்ணை 
இழிவு செய்யும்‌ போக்கு போன்றவை இத்தாய்த்‌ திரு நாட்டின்‌ பெருமைக்கு களங்கமாய்த்தான்‌ 
காட்சியளிக்கின்றன இதனைத்‌ தம்‌ கவிதைகள்‌ மூலம்‌ சாடுகிறார்‌ 
வரதட்சனைணக்‌ கொடுமை 
வரதட்சணை கொடுக்க முடியாததால்‌ திருமணம்‌ செய்து கொள்ள இயலாமல்‌ வாடும்‌ 
முதிர கன்னியர்‌ நிலையைக்‌ கவிஞர்‌ சுட்டிக்‌ காட்டுகிறார்‌. அவள்‌ திருமணத்தை நிச்சயிக்க 
நினைத்த நாளில்‌ மட்டும்‌ சொர்க்கத்திற்கு விடுமுறை போலும்‌ என்ற மனத்துயருடன்‌ சோகம்‌ 
ததும்பிய நிலையில்‌ கவிதை வார்த்துள்ளார்‌. 
எத்தனையோ சட்டங்கள்‌ வந்தாலும்‌இ வரதட்சணை கொடுப்பதும்‌ வாங்குவதும்‌ இன்றும்‌ 
ஓயவில்லை பட்டங்கள்‌ ஆளப்‌ பிறந்த பெண்கள்‌ படூம்பாட்டை இங்கே எடுத்துரைக்கின்றார்‌. 
சீதனம்‌ கொடுக்க 
சோத்து வைக்கத்தான்‌ சிலர்‌ 
வேலை பார்க்க விரைந்தனர்‌ 
அவர்கள்‌ உழைப்பு 
வங்கிக்‌ கணக்கை 
நிறைத்தது - அப்போது தலையிலும்‌ 
இரண்டொரு நரை - (4) 
வரதட்சனையை இல்லாமல்‌ ஆக்க முயற்சி செய்ய வேண்டும்‌ அதற்காகப்‌ பெண்களே 
கிளர்ந்து எழுந்து கிளர்ச்சியும்‌ புரட்சியும்‌ செய்து புதுமைகள்‌ பல நிகழ்த்த வேண்டும்‌ 
என்பதை பின்வரும்‌ வரிகளில்‌ சுட்டிக்காட்டியுள்ளார்‌. 
எங்கே 
சீதைகளே கொஞ்சம்‌ 
ஒன்று சேருங்களேன்‌. - (5) 
பெண்களுக்கு மரியாதை 
பெண்கள்‌ வீட்டுச்‌ சிறைக்குள்ளே அடைப்பட்டிருந்த காலம்‌ மாறி வீதிக்கு வர 
ஆரம்பித்துவிட்டார்கள்‌. அதன்பிறகும்‌ அவர்கள்‌ சுதந்திர அடிமைகளாகவே 
மதிக்கப்படுகின்றனர்‌. இதைக்‌ கண்டு கவிஞர்‌ கிளர்ந்தெழுகிறார்‌. தமது கவிதைகளில்‌ 
அதற்குத்‌ தாவு காண முயற்சி செய்கிறார்‌. 
அவர்களின்‌ கதவுகளைத்‌ 
திறந்து விட்டோம்‌ 

தெருவுக்குள்‌ வந்தார்கள்‌ 

அவர்களின்‌ நாற்காலிகளைப்‌ 

பனிக்கட்டிகளில்‌ 

செய்து விட்டோமா? 

பூனைகளிடம்‌ தான்‌ 

கிளிக்‌ கூண்டுகளைத்‌ 

திறந்து விட 

தேதி கேட்டோமா? - (6) 
இல்லறக்‌ கிரிக்கெட்‌ 

பாவம்‌ மனைவி 

இந்த 

இல்லறக்‌ கிரிக்கெட்டில்‌ 

கட்டிலறைக்கும்‌ 

சமையலரைக்கும்‌ 

ரன்கள்‌ எடுத்தெடுத்து 

ரணமாகிப்‌ போனாள்‌ - (7) 

“பெண்‌ என்பவள்‌ தொண்டு தன்னலமறுப்புு தாய்மை; அன்புஇ பாசம்‌இ 
தன்னடக்கம்‌  இனிமைஇ பொறுமைஇ உறுதிஇ முக்கம்‌இ பெருமை என்பனவற்றின்‌ 
உருவமாவாள்‌ என்று உரைப்பார்‌ உஷா நீல்சன்‌” -(8) 

இல்லறத்தில்‌ ஈடுபட்ட பிறகும்‌ பெண்களுக்குத்‌ தகுந்த மதிப்புக்‌ கொடுக்காமல்‌ 
ஆண்கள்‌ அடிமைகளாகவே நடத்துகின்றனர்‌. மனைவியைப்‌ வெறும்‌ போகப்‌ பொருளாக 
நினைக்கின்ற ஆண்களின்‌ மீது கவிஞரின்‌ கவனம்‌ சென்றுள்ளது. அதைத்தான்‌ 
இக்கவிதையில்‌ சுட்டிக்‌ காட்டுகின்றார்‌. 
பெண்‌ உரிமை விடுதலை 

பெண்‌ உரிமை விடுதலை என்பது ஆண்களுக்குத்‌ தொடர்பான ஒன்று பெண்ணை 
அடிமைப்படுத்தி வைத்திருக்கும்‌ வரை ஆண்கள்‌ மேம்பட்டவர்கள்‌ என்று கருத முடியாது. 
சரிநிகர்‌ சமானமாக ஆணும்‌ பெண்ணும்‌ சேர்ந்து தான்‌ மாற்றத்தைக்‌ கொண்டு வர முடியும்‌இ 
என்று பெண்ணியச்‌ சிந்தனையை மனதில்‌ கொண்டு 

பெண்களின்‌ மேல்‌ 

காலங்காலமாயப்‌ படிந்த 

அடிமைப்‌ புழுதியை 

அவ்வப்போது பெய்யும்‌ 

சலுகைத்‌ தூறல்களால்‌ 

சலவை செய்ய முடியாது - (9) 
என்று கூறி பெண்களின்‌ உரிமைகளை அவர்களுக்கு வழங்கி நிரந்தமான தீர்வு காண்கிறார்‌ 
அழுக்குப்‌ படிந்த சமுதாயம்‌ 

கைப்பெண்களின்‌ நிலை குறித்து பஸ்‌ குரல்‌ கொடுக்கின்றனர்‌. பாரதியும்‌ கணவனை 
இழந்த மாந்தர்‌ கல்லாய்‌ விடவில்லைஇ மண்ணாய்‌ விடவில்லை என்று மனங்குமுறினார்‌. 
பெண்கள்‌ கைம்மை எய்தியதும்‌ அவள்‌ படைப்பில்‌ என்ன குறை ஏற்படுகிறது. அவர்கள்‌ ஏன்‌ 
உணவைச்‌ சுருக்க வேண்டும்‌ என்ற குமுறுகிறார்‌. கைப்பெண்களின்‌ நிலையைப்‌ பாரதிதாசன்‌ 
குறிப்பிடும்‌ போது “கோரிக்கையற்றுக்‌ கிடக்குதண்ணே வேரில்‌ பழுத்த பலா என்று 
கைம்பெண்‌ நிலை குறித்து வாடிய பாரதிதாசன்‌ வழி வந்த வைரமுத்து கணவர்‌ இறந்தவுடன்‌ 
விதவைப்‌ பெண்களைச்‌ சடங்குகள்‌ என்ற போர்வையில்‌ வேதனையுறச்‌ செய்யும்‌ 
சமுதாயத்தின்‌ மீது கோபப்படுகிறார்‌ 

சமுதாயம்‌ 
அவளைச்‌ 
சுத்தப்படுத்துவதாய்‌ 
தன்னை 


அழுக்குப்படுத்திக்‌ கொள்கிறது - (10) 
கனக்கின்ற நெஞ்சோடு கனவில்‌ வாடும்‌ 
கவிக்‌ கிளிகளாம்‌ விதவைப்‌ பெண்கள்‌ 
மனக்கவலை நீங்க மறுமணத்திற்‌ கெம்மை 
மணக்க விலை கொடுத்தின்றே வாங்கிப்‌ போனால்‌ 
மணக்க விலை என்போமா? மணக்கச்‌ செய்வோம்‌! 
மறுக்காதீர்‌? -(11) 
என்று விதவையர்‌ மறுமணத்திற்கு ஆதரவு கரம்‌ நீட்டுகிறார்‌ 
பெண்களின்‌ மூடத்தனம்‌ 
கறுப்பு நிலா என்ற கவிதையில்‌ மகளிரின்‌ மூடத்தனத்தைச்‌ சாடுகிறார்‌ 
தொட்டு மாலையிட்டோன்‌ தோகையுடன்‌ கூடியபின்‌ 
விட்டுப்‌ பிரிந்து வேறு திசை போனாலும்‌ கண்ணீரை 
தினம்‌ சிந்திக்‌ கண்மூடி வாழ்வது தான்‌ பெண்டிர்க்குக்‌ 
கற்பென்று பேசினால்‌ அக்கற்பே இந்த உலகத்தில்‌ 
இல்லாதொழியட்டும்‌ சந்தையிலும்‌ விலைபோகாச்‌ சரக்காகிப்‌ போகட்டும்‌ -(12) 
மாலையிட்ட கணவன்‌ விட்டூப்‌ பிரிந்து சென்ற பின்‌ கண்ணீரிலே மூழ்குவதுதான்‌ 
கற்பென்றால்‌இ அக்கற்பு இவ்வுலகிலேயே இல்லாதொழியட்டூம்‌ என்று கற்புக்கு புதிய 
இலக்கணம்‌ உரைக்கிறார்‌. 
பட்டூப்பூச்சிகளாய்‌ பாரில்‌ வலம்‌ வர வேண்டிய பெண்கள்‌ கூட்டுப்‌ புழுக்களாய்‌ 
முடங்கிக்‌ கிடப்பதைக்‌ கண்டு வேதனைப்படும்‌ கவிஞர்‌ ஒரு பெண்ணின்‌ சிரிப்பு 
திருவோட்டையும்‌ மகுடமாய்‌ மாற்றிவிடும்‌. அதுபோல அவள்‌ கண்ணீர மகுடத்தையும்‌ 
திருவோடாய்‌. மாற்றவல்லது என்கிறார்‌ தன்‌ எதிர்காலத்தைப்‌ பெற்றோரிடமும்‌இ 
ஜாதகத்திடமும்‌ ஒப்படைத்து விட்டு ஒதுங்கிக்‌ கொள்ளாதே என்று பெண்களுக்கோர்‌ 
விழிப்புணர்வுப்‌ பிரசாரம்‌ செய்கிறார்‌. பெண்களின்‌ - உரிமைகள்‌ அனைத்தும்‌ அவர்களுக்கு 
வழங்கி நிரந்தமான தீர்வு காணப்பட வேண்டும்‌ என்று பெண்ணியச்‌ சிந்தனையை மனதில்‌ 
கொண்டு உரைக்கின்றார்‌. 
விலைமகளிரும்‌ பெண்களின்‌ மறுவாழ்வும்‌ 
பெண்கள்‌ விலைப்‌ பொருளாக நிர்ணயிக்கப்படூவதும்‌ இன்றைய சூழ்நிலையில்‌ 
சமூகத்தில்‌ புரையோடிக்‌ கிடக்கிறது. பெண்கள்‌ வறுமையின்‌ காரணமாகவே 
விலைப்படுகின்றார்கள்‌. இவ்வாறு சென்றவர்களுக்கு மீண்டும்‌ மறுவாழ்வு கிடைக்கவில்லையே 
என வருத்தப்படுகின்றனா்‌ 
மதம்‌ 
ரோஸிகளுக்கு 
மன்னிப்பைத்தானே வழங்குகிறது 
மறுவாழ்வையா...? - (13) 
என்று கூறி வறுமை காரணமாக விலைப்பட்ட பெண்களுக்கு மறுவாழ்வு கிடைக்க வழிவகை 
செய்யவேண்டும்‌” என்கிறார்‌. 

தொகுப்புரை 

“பெண்‌ மகளாகத்‌ தோன்றி மனைவியாக வாழ்வது தாயாகத்‌ தொண்டு செய்துஇ 
தெய்வமாகக்‌ காட்சி தருபவள்‌” 

பெண்ணியம்‌ எனப்து பெண்கள்‌ உரிமைகளாப்‌ பெற அவர்கள்‌ சார்பாக வாதாடூவது 
போராடுவது ஆகும்‌. வரதட்சனைக்‌ கொடுமையால்‌ திருமணமாகாத முதிர்‌ கன்னியரை 
நினைத்துப்‌ பல பாடல்கள்‌ பாடியுள்ளார்‌. கணவனை இழந்த பெண்களுக்கு மறுமணம்‌ செய்து 
கொள்ள அனுமதிக்க வேண்டும்‌ என்று கூறிக்‌ கவிஞர்‌ வைரமுத்து பெண்ணியச்‌ 
சிந்தனைகளைத்‌ தம்‌ கவிதைகள்‌ பலவற்றில்‌ பரவலாக விதைத்து வைத்திருக்கின்றார்‌. 
புதுயுகக்‌ கவிப்பேரரசு கண்ட கனா நிறைவேறட்டும்‌. பெண்மையப்‌ போற்றும்‌ சமுதாயம்‌ 
மலரட்டும்‌. 

விவிலியத்தில்‌ இரு அரசிகளின்‌ கட்டமைப்பும்‌ கட்டூுடைப்பும்‌ 
Construction and Deconstruction of Status betweeen the Two Queens in Holy Bible 


முனைவர்‌ பி.கிறிஸ்டி பெலினா, உதவிப்பேராசிரியர்‌, புனித வளனார்‌ கலை மற்றும்‌ அறிவியல்‌ கல்லூரி, கடலூர்‌-1 
Abstract 


Status of women who belong to the royal blood has been a debate in all civilizations. 
Eventhough they were not alive their life and their status raised and declined are a model 
still today for estimation of the attitudes of women. In the Old Testament, there is a story of 
two Queens who had been put to test and the attitudes were applaused if positive and 
declined from position if it is negative. Vasthi and Esther are the two queens who faced such 
a test. In it vasthi failed to keep her position by her negative trait and Esther achieved fame 
by her positive trait. Hence, this paper traces the Construction and Deconstruction of Status 
betweeen the two Queens from the Holy Bible. 


Keywords: Construction and Deconstruction of Status, Two Queens, Holy Bible 


முன்னுரை 
பட்டங்கள்‌ ஆள்வதும்‌ சட்டங்கள்‌ செய்வதும்‌ 
பாரினில்‌ பெண்கள்‌ நடத்த வந்தோம்‌ 

என்ற மகாகவியின்‌ வரிகளை இன்றைய பெண்கள்‌ நனவாக்கிக்‌ காட்டிவருகின்றனர்‌. 
“பெண்ணுக்கு ஞானத்தை வைத்தான்‌ புவி மேவி வளர்த்திடும்‌ ஈசன்‌, மண்ணுக்குள்ளே 
சிலமூடர்‌ நல்ல மாதர்‌ அறிவைக்‌ கெடுத்தார்‌” என்பதும்‌ மகாகவியின்‌ வரிகளே. இன்று 
பெண்விடுதலை, பெண்ணடிமைத்தனம்‌ போன்றவை குறித்து தவறான சிந்தனைகளைக்‌ 
காணமுடிகிறது. சமுதாயத்தில்‌ மனிதர்கள்‌ வாழ சட்டதிட்டங்கள்‌ தேவையே. ஆனால்‌ ஆண்‌, 
பெண்‌ என்ற இருபாலரில்‌ தனித்தனியான கட்டூப்பாடுகள்‌ பற்றிய தெளிவான சிந்தனை 
தேவையாகவே உள்ளது. இலக்கியங்கள்‌ காலத்தைக்‌ காட்டும்‌ கண்ணாடிகள்‌ எனலாம்‌. 
இவ்வழியில்‌ விவிலியத்தில்‌ வஸ்தி, எஸ்தர்‌ என்ற இரு பெண்கள்‌ பற்றி இக்கட்டுரை 
ஆய்கிறது. அக்காலத்தில்‌ மக்கள்‌ தொகை கணக்கெடுப்பில்‌ கூட பெண்களின்‌ எண்ணிக்கை 
சேர்க்கப்படவில்லை. பழைய ஏற்பாட்டுக்‌ காலத்தில்‌ மட்டுமல்ல, புதிய ஏற்பாட்டுக்‌ காலத்தில்‌ 
இயேசுவில்‌ காலத்திலேயே இந்நிலை இருந்துள்ளது (காண்‌ லூக்‌ 9:14) இந்நிலையில்‌ 
பெண்கள்‌ விடுதலை என்பது பற்றி சிந்திக்கவே இடமில்லாத காலம்‌. ஆனால்‌ அத்தகைய 
காலக்கட்டத்திலும்‌ பெண்கள்‌ தங்களது கட்டுக்களை உடைத்திருக்கிறார்கள்‌ என்பதைக்‌ 
காணமுடிகிறது. 
மன்னர்‌ அகஸ்வேரும்‌ அரசி வஸ்தியும்‌ 

இந்தியா தொடங்கி எத்தியோப்பியா வரை இருந்த நூற்று இருபத்தேழு 
மாநிலங்களையும்‌ ஆட்சி செய்தவர்‌ அகஸ்வேர்‌ - அவர்‌ சூசான்‌ தலைநகரில்‌ அமர்ந்து ஆட்சி 
செய்துள்ளார்‌. அவருடன்‌ ஆட்சிப்பீடத்தில்‌ அரசி வஸ்தி இருந்தாள்‌. ஒருசமயம்‌ மன்னர்‌ 
விருந்தளிக்கும்‌ போது தம்‌ முன்னிலையில்‌ பணியாற்றிய அண்ணகர்கள்‌ வழியாக 
பேரழகியான அரசி வஸ்தியைத்‌ தலைவர்களும்‌ மக்களும்‌ காண்பதற்காக அரச மகுடம்‌ 
சூட்டப்பட்டவளாகத்‌ தம்முன்‌ அழைத்து வருமாறு கட்டளை அனுப்பினான்‌. ஆனால்‌ இதனை 
வஸ்தி மறுத்தாள்‌. இதனால்‌ சினமுற்ற அகஸ்வேர்‌ ஞானிகள்‌, மற்றும்‌ சட்ட நெறிமுறைகளை 

அறிந்தவர்களை அழைத்துக்‌ கலந்துரையாடினான்‌. அவர்களில்‌ ஒருவர்‌ “அரசி வஸ்தி 
மன்னருக்கு எதிராக மட்டுமின்றித்‌ தலைவர்‌ அனைவர்க்கு எதிராகவும்‌, அகஸ்வேரின்‌ 
ஆட்சிக்குட்பட்ட அனைத்து மாநில மக்களுக்கு எதிராகவும்‌, தவறிழைத்துவிட்டாள்‌. அரசி 
வஸ்தியின்‌ நடத்தை எல்லாப்‌ பெண்களுக்கும்‌ தெரியவரும்‌. அவர்கள்‌ பார்வையில்‌ 
அவர்களின்‌ கணவர்‌ இழிவுபடுத்தப்படூவர்‌. ஏனெனில்‌, மன்னர்‌ அகஸ்வேர்‌ அவளைத்‌ தம்முன்‌ 
வருமாறு பணித்தும்கூட அவர்முன்‌ அவள்‌ வரவில்லையே! என்பர்‌, இன்றே அரசியின்‌ நடத்தை 
பற்றிக்‌ கேள்வியுறும்‌ பாரசீக, மேதிய இளவரசிகளும்‌ தம்‌ தலைவர்களிடமும்‌ இது போன்றே 
கூறுவர்‌. 

ஆதலின்‌, ஏளனத்திற்கும்‌ சினத்திற்கும்‌ முடிவே இராது. எனவே, அரசே! உமக்கு 
நலமெனப்படின்‌ தாங்கள்‌ ஆணையொன்று பிறப்பிக்க வேண்டும்‌. அவ்வாணை பாரசீக, மேதியச்‌ 
சட்டங்களில்‌ நிலையாய்‌ இருக்கும்படி எழுதப்படல்‌ வேண்டும்‌. அரசராகிய தங்கள்‌ முன்‌ 
வஸ்தி இனி வருதல்‌ கூடாது. அவளது அரசுரிமையை அவளைக்‌ காட்டிலும்‌ சிறந்த 
ஒருத்திக்குத்‌ தாங்கள்‌ கொடுப்பீராக! அரசரால்‌ பிறப்பிக்கப்படும்‌ இந்த ஆணை உமது 
ஆட்சிக்குட்பட்ட, பரந்துகிடக்கும்‌ நாடுகளில்‌ அறிவிக்கப்பட்டவுடன்‌ சிறியோர்‌ பெரியோர்‌ 
அனைவரின்‌ மனைவியரும்‌ அவர்களின்‌ கணவருக்கு மரியாதை செலுத்துவர்‌” (எஸ்தர்‌ 1:16-20) 
என்று கூறினார்‌. இதன்மூலம்‌ ஒவ்வொரு ஆண்மகனும்‌ தனது வீட்டில்‌ ஆளுகை செய்ய 
வேண்டும்‌ என்ற கட்டளை மாநிலவாரியாகவும்‌ அந்தந்த மக்களுக்கு அவரவர்‌ மொழி 
வாரியாகவும்‌ அனுப்பப்பட்டது. 
எஸ்தர்‌ தேர்ந்தெடுக்கப்படல்‌ 

மன்னர்‌ அகஸ்வேர்‌ சினம்‌ தணிய அவர்‌ வஸ்தியையும்‌ அவளது செயலையும்‌ 
அவளுக்கு எதிராய்த்‌ தாம்‌ விடுத்த ஆணையையும்‌ எண்ணிப்‌ பார்த்தார்‌. அவ்வமயம்‌ 
மன்னருக்குப்‌ பணிவிடை செய்து கொண்டிருந்த பணியாளர்‌ அவரை நோக்கிக்‌ கூறியது: 
“அரசராகிய உமக்கென அழகும்‌ இளமையும்‌ கொண்ட கன்னிப்‌ பெண்களைத்‌ 
தேடூவார்களாக! அரசரின்‌ ஆளுகைக்கு உட்பட்ட அனைத்து மாநிலங்களிலும்‌ அழகும்‌ 
இளமையும்‌ கொண்ட கன்னிப்‌ பெண்கள்‌ அனைவரையும்‌ ஒன்றுகூட்டும்படி 
மேந்பார்வையாளர்களை மன்னர்‌ நியமிப்பாராக! சூசான்‌ அரண்மனையின்‌ அந்தப்புரத்தில்‌ 
மன்னரின்‌ அண்ணகரான ஏகாயிடம்‌ அப்பெண்களை ஒப்படைத்து, தூய்மைப்படுத்தும்‌ 
பொருள்களை அவர்களுக்குத்‌ தர ஆவன செய்வாராக! மன்னரின்‌ கண்களில்‌ இனியவளாய்க்‌ 
காணப்படுகின்ற இளம்‌ பெண்ணே வஸ்திக்குப்‌ பதிலாக அரசி ஆவாள்‌” இது மன்னருக்கு 
நலமெனப்‌ பட்டதால்‌ அவரும்‌ அவ்வாறே செய்தார்‌ (எஸ்தர்‌ 2:1-4). 

அச்சமயத்தில்‌ சூசான்‌ அரண்மனையில்‌ மொர்தக்காய்‌ என்னும்‌ பெயர்கொண்ட யூதர்‌ 
இனத்தைச்‌ சார்ந்தவர்‌ இருந்தார்‌. அவர்‌ எஸ்தர்‌ என்ற பெண்ணை எடுத்து வளர்த்தார்‌. எஸ்தர்‌ 
தம்‌ தாய்‌ தந்தையை இழந்தவள்‌. எஸ்தர்‌ எழில்மிகு தோற்றமும்‌ நல்ல வடிவழகும்‌ கொண்ட 
இளம்பெண்‌ ஆவாள்‌. “மன்னரின்‌ சொற்களும்‌ ஆணையும்‌ அறிவிக்கப்பட்டபொழுது, இளம்‌ 
பெண்கள்‌ பலர்‌ சூசான்‌ அரண்மனைக்குள்‌ ஒன்று சேர்க்கப்பட்டு ஏகாயிடம்‌ 
ஒப்படைக்கப்பட்டனர்‌. எஸ்தரும்‌ அவ்வாறே அரண்மனையில்‌ அந்தப்புரப்‌ பொறுப்பேற்றிருந்த 
ஏகாயிடம்‌ ஒப்படைக்கப்பட்டார்‌. அவ்விளம்‌ பெண்‌ ஏகாயின்‌ கண்களுக்கு இனியவளெனக்‌ 
காணப்பெற்று, அவரது தயவைப்‌ பெற்றார்‌. அவரும்‌ அவருக்குத்‌ தேவையான அழகு 
சாதனங்களை உடனே தந்து, அரண்மைனயில்‌ சிறந்த செவிலியர்‌ எழுவரையும்‌ கொடுத்தார்‌. 
மேலும்‌ எஸ்தரையும்‌ அவருடைய செவிலியரையும்‌ அந்தப்புரத்தின்‌ சிறந்த பகுதிக்கு 
மாற்றினார்‌. 

யாரிடமும்‌ தம்மைப்‌ பற்றிய விபரங்களை சொல்லக்கூடாது என்று மொர்தக்காய்‌ 
ஆணையிட்டிருந்ததால்‌ எஸ்தர்‌ தம்‌ இனத்தையோ வழிமரபையோ வெளிப்படுத்தவில்லை. 
ஒவ்வொரு நாளும்‌ மொர்தக்காய்‌ அந்தப்புர முற்றத்தில்‌ அங்கும்‌ இங்கும்‌ உலவி, எஸ்தரின்‌ 
நலன்‌ பற்றியும்‌ அவருக்கு என்னென்ன செய்யப்படுகிறது என்பதைப்‌ பற்றியும்‌ அறிந்து வந்தார்‌. 

ஆறு மாதம்‌ வெள்ளைப்போளத்‌ தைலத்தினாலும்‌, ஆறு மாதம்‌ பெண்டிர்க்கான வாசனைத்‌ 
தைலங்கள்‌, நறுமணப்‌ பொருள்கள்‌ ஆகியவற்றாலும்‌ அழகுபடுத்தும்‌ பன்னிரு மாதங்கள்‌ 
நிறைவெய்தின. பின்னர்‌ ஒவ்வொரு இளமங்கையும்‌ மன்னர்‌ அகஸ்வேரின்‌ முன்‌ செல்லும்‌ 
சமயம்‌ வந்தது” (எஸ்தர்‌ 2:8-11) அவ்வாறு செல்லும்‌ பெண்கள்‌ ஒவ்வொருவரும்‌ மீண்டும்‌ 
மன்னரே அழைத்தால்‌ மட்டுமே மன்னரிடம்‌ செல்ல முடியும்‌. 

இந்நிலையில்‌ எஸ்தர்‌ மன்னருக்கு முன்பாகச்‌ செல்லும்‌ முறைவந்தது “அகஸ்வேரின்‌ 
ஆட்சியின்‌ ஏழாம்‌ ஆண்டில்‌, பத்தாம்‌ மாதமாகிய தேபேத்து மாதத்தில்‌, அகஸ்வேரின்‌ அரச 
மாளிகைக்குள்‌ எஸ்தர்‌ அழைத்துச்‌ செல்லப்பட்டார்‌. பெண்கள்‌ அனைவரிலும்‌ எஸ்தரையே 
மன்னர்‌ மிகுதியாய்‌ விரும்பினார்‌. கன்னிப்‌ பெண்கள்‌ அனைவருள்ளும்‌ அவரே மன்னரின்‌ 
கண்களில்‌ மிகுதியான தயவு பெற்றார்‌. எனவே, அவர்‌ அவரது தலைமீது அரசியின்‌ மகுடம்‌ 
வைத்து, வஸ்திக்குப்‌ பதிலாக அவரை அரசி ஆக்கினார்‌. இவற்றிற்குப்பின்‌, எஸ்தரை 
முன்னிட்டுக்‌ குறுநில மன்னர்களுக்கும்‌ தம்‌ அலுவலர்‌ அனைவருக்கும்‌ பெரிய விருந்து 
வைத்தார்‌. மேலும்‌, அனைத்து மாநிலங்களுக்கும்‌ மன்னர்‌ விடுமுறை நாளை அறிவித்துத்‌ தம்‌ 
கைகளினால்‌ அன்பளிப்புகள்‌ வழங்கினார்‌” (எஸ்தர்‌ 2:16-18). எஸ்தர்‌ அரசியானாலும்‌ 
மொர்தக்கேயின்‌ கட்டளைப்படியே செயல்பட்டாள்‌. மொர்தக்காய்‌ கூறியவாறு தனது 
இனத்தைப்பற்றியோ வழி மரபினர்‌ குறித்தோ வெளியிடவில்லை. 
மன்னரின்‌ உயிரைக்‌ காத்த மொர்தக்காய்‌ 

மொர்தக்காய்‌ அரச வாயிலருகில்‌ பணிபுரிந்த நாள்களில்‌, பிகதான்‌, தெரேசு என்ற 
இருவர்‌ சினமுற்று மன்னர்‌ அகஸ்வேரைத்‌ தாக்க வகை தேடினார்‌. இக்காரியம்‌ 
மொர்தக்காய்க்குத்‌ தெரிந்தது. இதனை அவர்‌ அரசி எஸ்தரிடம்‌ கூற, அவர்‌ மொர்தக்காயின்‌ 
பெயரால்‌ அதனை மன்னரிடம்‌ அறிவித்தார்‌. உடனே, அக்காரியம்‌ புனனாய்வு செய்யப்பட, 
உண்மை வெளிப்பட்டது. அவர்கள்‌ இருவரும்‌ தூக்கிலிடப்பட்டனர்‌. இந்நிகழ்ச்சி மன்னர்‌ 
முன்னிலையில்‌ குறிப்பேட்டில்‌ எழுதி வைக்கப்பட்டது. 
ஆமானின்‌ திட்டமும்‌ எஸ்தரின்‌ செயல்பாடும்‌ 

மன்னரின்‌ ஆணைப்படி அரச வாயிலில்‌ பணிபுரிந்த அனைத்து அலுவலர்களும்‌ 
ஆமானுக்குத்‌ தலைவணங்கிப்‌ பணிந்தனர்‌. மொர்தக்காய்‌ மட்டும்‌ யூதர்‌ என்பதால்‌ ஆமான்‌ 
முன்பு மண்டியிட்டு வணங்கவில்லை. யூதர்கள்‌ தம்‌ இறைவன்‌ ஒருவரைத்‌ தவிர 
சிலைகளையோ வேறு எதையும்‌ வணங்குவதில்லை. மோசே வழியாக இறைவன்‌ தந்த 
சட்டமாக நம்பிக்கை கொண்டவர்கள்‌. விடுதலைப்‌ பயண நூலில்‌ (20:2-5) இச்சட்டத்தைக்‌ 
காணமுடிகிறது என்றாலும்‌ ஆமானுக்கு மொர்தக்காயின்‌ செயல்‌ கடூஞ்சினத்தை 
ஏற்படுத்துகிறது. மொர்தக்காய்‌ மட்டுமின்றி அவனது இனம்‌ முழுவதையும்‌ அழிக்க மன்னரிடம்‌ 
அனுமதி பெற்று நாள்‌ குறித்து அரச முத்திரையுடன்‌ அகஸ்வேரின்‌ ஆட்சிக்குட்பட்ட பகுதிகள்‌ 
அனைத்திற்கும்‌ செய்தியை அனுப்பினான்‌. 
யூதர்களின்‌ நிலை 

மன்னரின்‌ கட்டளையறிந்த மொர்தக்காய்‌ தம்‌ ஆடைகளைக்‌ கிழித்துக்கொண்டு சாக்கு 
உடை அணிந்து சாம்பல்‌ பூசி வெளியே நகரின்‌ மையத்திற்குச்‌ சென்று மனங்கசிந்து 
அழுதார்‌. அவ்வாறே யூதர்கள்‌ அனைவரும்‌ சாக்கு உடையணிந்து சாம்பல்‌ பூசினர்‌. யூதர்கள்‌ 
புலம்பலும்‌ நோன்பும்‌ கண்ணீருமாக இருந்தனர்‌. இச்செய்தியை செவிலியர்‌ மற்றும்‌ 
அண்ணகர்கள்‌ வழியாக எஸ்தர்‌ அறிந்தாள்‌. எஸ்தர்‌ தனது இனம்‌ அழியப்போவது குறித்து 
வருந்தினாள்‌. மொர்தக்காய்‌ நல்லாடைகள்‌ அணிந்து கொள்ளவேண்டி ஆடைகள்‌ 
அனுப்பிவைத்தாள்‌. மொர்தக்காய்‌ அவற்றை ஏற்றுக்கொள்ளவில்லை. எஸ்தர்‌ தனக்கு 
அண்ணகராகப்‌ பணிபுரிந்த அத்தாக்கு என்பவரை அனுப்பி மொர்தக்காயிடம்‌ காரணத்தை 
அறிந்து வரப்பணித்தாள்‌. மொர்தக்காய்‌ தமக்கு நேரிட்ட செய்திகளோடு யூதரை 
அழிப்பதற்காக ஆமான்‌ நானூறு டன்‌ வெள்ளியை மன்னருக்கு வாக்களித்துள்ள 
செய்தியையும்‌ கூறினார்‌. மேலும்‌ யூதர்‌ மீது பிறப்பிக்கப்பட்ட நியமத்தின்‌ நகல்‌ ஒன்றையும்‌ 

கொடுத்து மன்னரிடம்‌ தம்‌ மக்களுக்காகப்‌ பரிந்து பேசுமாறு வேண்டினார்‌. மன்னரால்‌ 
அழைக்கப்‌ பெறாமல்‌ எவரும்‌ மன்னரின்‌ முற்றத்திற்குள்‌ செல்ல இயலாது என்றாலும்‌ 
தனக்காக யூதர்‌ அனைவரும்‌ ஒன்று சேர்ந்து மூன்று நாட்கள்‌ நோன்பிருக்குமாறு கூறுகிறாள்‌. 
அவ்வாறே எஸ்தரும்‌ அவளது செவிலியரும்‌ நோன்பிருந்து சட்டத்திற்குப்‌ புறம்பாக மன்னனிடம்‌ 
செல்வதாகக்‌ கூறுகிறாள்‌. தான்‌ அழிந்தாலும்‌ தம்‌ இனம்‌ காக்கப்பட வேண்டும்‌ என்று 
நினைக்கிறாள்‌. 

மூன்றாம்‌ நாள்‌ மன்னரைச்‌ சந்திக்கிறாள்‌. மன்னர்‌ எஸ்தரின்‌ விருப்பத்தைக்‌ கேட்கிறார்‌. 
மன்னரையும்‌ ஆமானையும்‌ விருந்துக்கு அழைக்கிறாள்‌. ஆமானும்‌ மகிழ்ந்து மன்னரிடம்‌ 
விடைபெற்றுச்‌ செல்கிறான்‌. மன்னரிடம்‌ தனக்கிருக்கும்‌ செல்வாக்குக்‌ குறித்தும்‌ 
மொர்தக்காயின்‌ செயல்‌ குறித்தும்‌ அரசியின்‌ விருந்துபற்றியும்‌ தன்‌ மனைவியிடம்‌ கூறுகிறான்‌. 
ஆமானின்‌ மனைவி செரேசு மற்றும்‌ ஆமானின்‌ நண்பர்கள்‌ சேர்ந்து “ஐம்பது முழம்‌ உயரத்‌ 
தூக்குமரம்‌ செய்து, நாளை மன்னரிடம்‌ கூறி மொர்தக்காயை அதில்‌ தாக்கிலிட்டுப்‌ பின்னர்‌ 
அரசருடன்‌ விருந்துண்டு மகிழச்‌ செல்லும்‌” என்கின்றனர்‌. அவ்வாறே ஆமானால்‌ தூக்குமரம்‌ 
செய்விக்கப்படுகிறது. அதேசமயத்தில்‌ தன்னைக்‌ கொல்ல வந்த இருவர்‌ பற்றியும்‌ அது 
மொர்தக்காய்‌ மூலம்‌ அறியப்பட்டதும்‌ அதற்காக எந்த சிறப்பும்‌ மொர்தக்காய்‌ பெறாத 
செய்தியையும்‌ மன்னர்‌ அறிந்து ஆமானைக்‌ கொண்டே மொர்தக்காயை சிறப்பிக்கிறார்‌. 

எஸ்தரின்‌ அரண்மனையில்‌ மன்னருக்கும்‌ ஆமானுக்கும்‌ விருந்தளிக்கப்படுகிறது. 
அரசியின்‌ விருப்பம்‌ குறித்து மன்னர்‌ கேட்க நானும்‌ என்‌ மக்களும்‌ கொலையுண்டு அழிந்து 
போகுமாறு விலை பேசப்பட்டிருக்கிறோம்‌. என்‌ மக்களுக்கு உயிர்ப்பிச்சை அருள்வீராக என்று 
கேட்டாள்‌. இவ்வாறு செய்தவன்‌ எவன்‌ என்று மன்னர்‌ கேட்க ஆமானின்‌ செயல்பாடுகள்‌ 
வெளிவருகின்றன. மொர்தக்காயை தூக்கிலிட ஆமானால்‌ செய்விக்கப்பட்ட தூக்கு 
மரத்திலேயே ஆமான்‌ தூக்கிலிடப்படூகிநான்‌. பின்‌ அவனது பொறுப்புகள்‌ யாவும்‌ 
மொர்தக்காய்க்கு வழங்கிய மன்னர்‌ தம்‌ சினம்‌ தணிந்தார்‌. அதன்பின்னர்‌ மொர்தக்காயின்‌ 
முயற்சியால்‌ யூதர்கள்‌ மகிழ்கின்றனர்‌. 
அரசி வஸ்தியின்‌ கட்டமைப்பும்‌ கட்டுடைப்பும்‌ 

அகஸ்வேர்‌ மன்னரின்‌ அரசியாக வஸ்தி இருக்கிறாள்‌. மன்னன்‌ அழைக்கும்‌ போது 
செல்லவேண்டும்‌ என்ற கட்டூப்பாடு. மன்னர்‌ தம்‌ அரசியின்‌ பேரெழிலைப்‌ பிறர்‌ காணவேண்டும்‌ 
என்பதற்காக அழைக்கிறார்‌. ஓர்‌ நாட்டின்‌ அரசியை அழைத்து வரவேண்டுமெனில்‌ அதற்கென 
சில நியமங்கள்‌ உண்டு என்றாலும்‌ அவற்றை விடுத்து தம்‌ அண்ணகர்களை மன்னன்‌ 
அனுப்பியது சரியல்ல என்று வஸ்தி நினைத்திருக்க வாய்ப்புண்டு. அண்ணகர்கள்‌ என்போர்‌ 
அருகிலிருந்து பணியாற்றுபவராவர்‌ என்றாலும்‌ மன்னர்‌ அழைத்தும்‌ செல்லாமல்‌ இருப்பது 
என்பது கட்டுப்பாட்டை மீறும்‌ செயல்‌. இங்கு வஸ்தியின்‌ கட்டுடைப்பு அவளுக்கு அரச 
மகுடத்தைப்‌ பறித்துவிட்டது. 
எஸ்தரின்‌ கட்டமைப்பும்‌ கட்டுடைப்பும்‌ 

எஸ்தர்‌ தாய்‌ தந்‌ைத இல்லாதவள்‌. மொர்தக்காயின்‌ வளர்ப்பு மகளாக இருக்கிறாள்‌. 
பல்வேறு நிலைகளைக்‌ கடந்து மகுடம்‌ சூடிய நிலையிலும்‌ தந்தையின்‌ நிலையிலிருந்த 
மொர்தக்காயின்‌ வழிகாட்டுதலை ஏற்றே நடந்தவள்‌. தனது இனத்திற்கு எதிராக சதி 
செய்யப்படும்‌ போது அரண்மனைக்குரிய சட்டதிட்டங்கள்‌ மனதில்‌ அச்சத்தை 
ஏற்படுத்துகின்றன என்றாலும்‌ சட்டதிட்டங்களை தனது இனத்தினருக்காக, தம்‌ மக்களின்‌ 
நலனுக்காக உடைக்க முடிவு செய்கிறாள்‌. இங்கு எஸ்தரின்‌ கட்டுடைப்பு தன்னலமற்றது. 
சமூக நலன்‌ கருதியதாக இருக்கிறது. எஸ்தரின்‌ கட்டுடைப்பு யூதர்‌ சமூகத்தைக்‌ காத்ததோடு 
அவர்களது எண்ணிக்கையும்‌ பெருகிட உதவியது எனலாம்‌. 

முடிவுரை 

இன்றைய சமுதாயத்தில்‌ பெண்கள்‌ அதிகம்‌ சிந்திக்க வேண்டிய நிலை உள்ளது. 
பெண்ணடிமை, பெண்‌ விடுதலை என்பது குறித்த விழிப்புணர்வு தேவையாக உள்ளது. 
சான்றோர்‌ மொழிகள்‌, சமுதாயத்தில்‌ உள்ள சட்ட திட்டங்கள்‌ இவற்றை தனக்கு (தனிநபர்‌) 
சாதகமாக இருந்தால்‌ ஏற்பதும்‌ நிராகரிப்பதும்‌ என்பது கூடாது. ஒரு பெண்ணுக்குரிய 
கட்டுப்பாடு-கட்டுடைப்பு இரண்டுமே ஆய்வு செய்யப்பட வேண்டியதாகவே இருக்கிறது. சில 
கட்டுப்பாடுகள்‌ சமுதாயத்தில்‌ நன்மையை ஏற்படூத்துமாயில்‌ ஏற்பதே சிறப்பு என்று கருதலாம்‌. 
கட்டுப்பாடுகள்‌ கண்டிப்பாக உடைக்கப்பட்டே ஆகவேண்டும்‌ என்ற நிலை வரும்போது (எஸ்தர்‌ 
அரசிபோல) கட்டூுடைப்பு அவசியமே. 





துணை நின்ற நூல்‌ 
1. திருவிவிலியம்‌, பெந்தேகோஸ்தே பைபிள்‌. பைபிள்‌ சோசைட்டி ஆப்‌ இந்தியா, 


பெங்களுர்‌. 
2. விவிலியம்‌. பழைய ஏற்பாடு, புதிய ஏற்பாடு. 

குறுந்தொகையில்‌ பெண்மொழி 


Voice of Women in Kurunthokai 


அ.கிறிஸ்டியானா, முனைவர்‌ பட்ட ஆய்வாளர்‌, தூய சவேரியார்‌ கல்லூரி, திருநெல்வேலி - 627012. 
Abstract 


Sangam Literature is the early literary documents of Tamil Literature. It has shown 
ample evidences of social life both internal and external. In it, “Kurunthokai” is one of the 
notable Sangam Poems that depict the lives of the people belong to the five basic mainlands 
whwre the Tamil people lived. It is a mesmerizing experience to study scuh poems that depict 
the common life of the Tamil people of the Classic Times. There are some Women Poets who 
had contributed many poems in the classic “Kurunthokai”. Hence, the paper decodes the 
keen observation, creative quality and aesthetic sense of those poets. 


Keywords: Voice of Women, Kurunthokai, Sangam Literature 


முன்னுரை 

அக்கால மக்களின்‌ வாழ்வியலை சங்க இலக்கியங்கள்‌ நமக்கு படம்பிடித்துக்‌ 
காட்டுவனவாக அமைகின்றன. அக்கால மக்களின்‌ பண்புகளை நமக்கு எடுத்துக்காட்டுவதோடு 
மனிதர்களின்‌ வாழ்வியல்‌ வரலாற்றைப்‌ பற்றி அறிந்து கொள்ளவும்‌ உதவி புரிகின்றன. அந்த 
வகையில்‌ எட்டுத்தொகை நூல்களில்‌ ஒன்றான குறுந்தொகை பாடல்களைப்‌ பாடிய பெண்பாற்‌ 
புலவர்களில்‌ சிலரின்‌ கற்பனைத்‌ திறனையும்‌, படைப்பாற்றலையும்‌, உவமைத்திறனையும்‌ 
எடூத்தியம்புவதே இக்கட்டுரையின்‌ நோக்கமாகும்‌. 
குறுந்தொகை 

எட்டுத்தொகை நூல்களில்‌ நல்ல என்ற அடைமொழியில்‌ அழைக்கப்படுவது 
குறுந்தொகை. இந்நூல்‌ அகம்‌ சார்ந்த செய்திகளைத்‌ தருவதோடு, எண்ணற்ற செய்திகளைக்‌ 
கொண்டு கற்போர்க்கு இன்பம்‌ பயக்கவல்லதாய்‌ உள்ளது. அதிகமான உரையாசிரியர்களால்‌ 
மேற்கோள்கள்‌ சொல்லப்படும்‌ சிறப்பு வாய்ந்த நூலாகவும்‌ குறுந்தொகை திகழ்கிறது. 
குறுந்தொகையில்‌ 205 புலவர்கள்‌ பாடல்களைப்‌ பாடியுள்ளனர்‌. இதில்‌ பதினெட்டு பேர்‌ 
பெண்பாற்‌ புலவர்கள்‌ ஆவர்‌. 
பெண்‌ புலவர்கள்‌ 

சங்கப்‌ பெண்‌ கவிஞர்கள்‌ தந்திருக்கும்‌ படைப்புகள்‌ வழியாக அணுகிடூம்போது 
அன்றைய காலகட்டத்துப்‌ பெண்கள்‌ பற்றிய புரிதலை நுணுக்கமாக நம்மால்‌ உணர்ந்து 
கொள்ள முடிகிறது. அவர்களினது படைப்புகளின்‌ வழி அவர்களின்‌ அறிவு, கல்வி ஆகியவை 
போற்றப்பட்டு அங்கீகரிக்கப்பட்டிருப்பதைக்‌ காணலாம்‌. 

சங்க காலப்‌ பெண்பாற்‌ கவிஞர்களின்‌ எண்ணிக்கை குறித்த வாதங்கள்‌ பல உள்ளன. 
பெண்‌ கவிஞர்களின்‌ விவாதங்கள்‌ பல உள்ளன. பெண்‌ கவிஞர்களின்‌ எண்ணிக்கையினை 
உ.வே.சா. 38 எனவும்‌, எஸ்‌.வையாபுரிப்பிள்ளை 30 எனவும்‌ குறிப்பிடுகின்றனர்‌. எனினும்‌ 
ஒளவை நடராஜன்‌ அவர்கள்‌ 41 என்று குறிப்பிடும்‌ எண்ணிக்கைப்‌ பலராலும்‌ ஏற்றுக்கொள்ளப்‌ 
பெற்றுள்ளது. 

குறுந்தொகையில்‌ பல பாடல்களைப்‌ பெண்பாற்‌ புலவர்கள்‌ பாடியுள்ளனர்‌. “அள்ளுர்‌ 
நன்முல்லையார்‌, ஆதிமந்தியார்‌, ஊண்பித்தையார்‌, ஒக்கூர்‌ மாசாத்தியார்‌, ஒளவையார்‌, 

கச்சிப்பேட்டு நன்னாகையார்‌, கழார்க்கீரன்‌ எயிற்றியார்‌, காக்கைப்‌ பாடினியார்‌ நச்செள்ளையார்‌, 
குன்றியனார்‌, நல்வெள்ளியார்‌, நன்னாகையார்‌, நெடும்பல்லியத்தை, பூங்கன்‌ உத்திரையார்‌, 
பொன்மணியார்‌, வருமுலையாரித்தி, வெண்பூதியார்‌, வெண்மணிப்பூதியார்‌, வெள்ளி வீதியார்‌” 
ஆகிய 18 பெண்பாற்‌ கவிஞர்கள்‌ இடம்பெற்றுள்ளனர்‌. இவர்களுள்‌ “அள்ளுர்‌ நன்முல்லையார்‌, 
ஒளவையார்‌, காக்கை பாடினியார்‌, நச்செள்ளையார்‌, வெள்ளி வீதியார்‌, ஆதிமந்தியார்‌” 
ஆகியோர்‌ புகழ்‌ வாய்ந்தவர்களாக தெரிகின்றது. ஆதிமந்தியார்‌ என்பவர்‌ 
கரிகாற்பெருவளத்தானுடைய மகள்‌ என்பதையும்‌ அறியலாம்‌. 
அள்ளுர்‌ நன்முல்லையார்‌ 
“அள்ளு” என்பது பாண்டி நாட்டில்‌ மருத நிலத்தின்‌ கண்ணுள்ள ஊராகும்‌. 
சிவகங்கை மாவட்டத்திலுள்ள அள்ளுர்‌ என்ற ஊரில்‌ வாழ்ந்த பெண்‌ கவிஞர்‌ இவர்‌. இவரின்‌ 
இயற்பெயர்‌ “முல்லை” என்பதாகும்‌. அகம்‌, புறம்‌ சார்ந்த பாடல்களை பதிவு செய்துள்ளார்‌. 
இவரின்‌ பாடல்கள்‌ ஆண்‌, பெண்‌ மன உணர்வுகளை மிக நுட்பமாக வெளிப்படூத்துவதாக 
அமைகின்றது. 
மடலேறுதல்‌ என்பது சங்க காலத்தில்‌ இருந்த ஒரு வழக்கமாகும்‌. தொல்காப்பியர்‌ 
மடலேறுதலைக்‌ கைக்கிளைப்‌ பிரிவில்‌ வைத்துப்‌ பேசியுள்ளார்‌. குறுந்தொகையில்‌ 32ஆவது 
பாடலாக இடம்‌ பெற்றுள்ள இவரின்‌ பாடல்‌ தலைவன்‌ கூற்றாக அமைகிறது. தங்களது 
காதலை பெண்‌ ஏற்கவில்லை என்றால்‌ அப்பெண்ணின்‌ மனதை மாற்றி விரும்பச்‌ செய்ய 
ஆண்களால்‌ மேற்கொள்ளப்படும்‌ நடவடிக்கையே மடலேறுதல்‌ ஆகும்‌. 
காலையும்‌ பகலுங்‌ கையறு மாலையும்‌ 
ஊர்துஞ்‌ சியாமமும்‌ விடியலு மென்றிப்‌ 
பொழுதிடை தெரியிற்‌ பொய்யே காமம்‌ 
மாவென மடலோடூ மறுகிற்‌ றோன்றித்‌ 
தெற்றெனத்‌ தூற்றலும்‌ பழியே 
வாழ்தலும்‌ பழியே பிரிவுதலை வரினே (குறுந்தொகை.32) 
தலைவன்‌ தன்னுடைய உருவத்தையும்‌, தன்னால்‌ விரும்பப்படும்‌ பெண்ணின்‌ 
உருவத்தையும்‌ ஓவியமாக வரைந்து அலங்கரிக்கப்பட்ட மடல்‌ மீது அமர்ந்து ஊருக்குத்‌ தன்‌ 
காதலை ஆண்‌ வெளிப்படுத்துவது மடலேறுவது என்று சங்க மரபு குறிப்பிடுகிறது. பெண்கள்‌ 
மடலேறுவது இல்லை. 
ஒரு நாளை ஆறு சிறுபொழுதுகளாகப்‌ பகுத்துக்‌ காண்பது தமிழ்நெறி. பொருள்‌ தேடச்‌ 
செல்லலாம்‌ என்று நினைத்த தலைவன்‌ தன்‌ காதலியை எண்ணிப்‌ பின்‌ தங்கிவிட்டான்‌. எந்த 
நேரத்திலும்‌ காமம்‌ பொய்யாகிவிடுகிறது. அது மெய்யாகிக்‌ கிட்டுவதற்கு மடலேறலாம்‌ 
என்றால்‌ ஊர்மக்கள்‌ என்னை தூற்றுவார்கள்‌. 
ஊர்மக்கள்‌ என்னைத்‌ தூற்றினால்‌ எனக்குப்‌ பழி. அவ்வாறு என்னைத்‌ தூற்றாமல்‌ 
வாழ்த்தினால்‌ என்‌ காதலியின்‌ பெற்றோர்க்குப்‌ பழி. அதனால்‌ மடலேறுதல்‌ தக்கதன்று - 
நான்‌ என்‌ செய்வேன்‌ என்று வருந்துகிறான்‌ தலைவன்‌. மேலும்‌, 
உள்ளார்‌ கொல்லோ - தோழி ! கிள்ளை 
வளைவாய்க்‌ கொண்ட வேப்ப ஒண்பழம்‌ 
புதுநாண்‌ நுழைப்பான்‌ நுதிமான்‌ வாள்‌உகிர்ப்‌ 
பொலங்கல ஓருகாசு ஏய்க்கும்‌ 
நிலங்கரி கள்ளிஅம்‌ காடு இறந்தோரே (குறுந்தொகை.67) 
பொருள்‌ தேடக்‌ காட்டூ வழியில்‌ சென்றவர்‌ அங்குப்‌ பழுத்திருக்கும்‌ வேப்பம்பழத்தைப்‌ 
பார்க்கும்‌ போது வேனில்‌ காலம்‌ வந்துவிட்டதே என்று எண்ணமாட்டாரோ? என்று தலைமகள்‌ 
தன்‌ தோழியிடம்‌ கூறுவதாக இப்பாடல்‌ அமைந்துள்ளது. இங்கு வேப்பம்பழம்‌ 
பொன்முத்துக்களுக்கு உவமையாக பாடப்பட்டூள்ளது. 

ஒளவையார்‌ 
இவர்‌ அதியமான்‌ நெடுமாமனஞ்சியிடம்‌ அமுதமாகிய நெல்லிக்கனி பெற்று அவனைப்‌ 
புகழ்ந்து பாடியவர்‌. சங்க காலத்தில்‌ வாழ்ந்த ஒளவையார்‌ விறலியர்‌ மரபினைச்‌ சார்ந்தவர்‌. 
இவருடைய பாடல்களை நுணுகி ஆராய்ந்தால்‌ இவர்‌ இளவயது மங்கை என்பதை அறிய 
முடிகின்றது. ஒளவையார்‌ மன்னர்களிடம்‌ செல்வாக்கு மிக்கவராக விளங்கினார்‌. 
மன்னர்களிடையே தூது சென்று போரினை நிறுத்தும்‌ வல்லமை பெற்றவராகவும்‌, மன்னர்கள்‌ 
செய்யும்‌ தவறுகளை இடிந்துரைக்கும்‌ ஆற்றல்‌ பெற்றவராகவும்‌ திகழ்ந்துள்ளார்‌. 
தொண்டைமானின்‌ படைக்கலன்களைப்‌ புகழ்வது போல்‌ பழித்து அவனிடம்‌ அதியமானின்‌ 
போர்‌ திறத்தை வெளிப்படுத்திய தன்மை அவரது வீரத்தையும்‌, ஆற்றலையும்‌ 
வெளிப்படுத்துகின்றது. இவர்‌ குறுந்தொகையில்‌ 15 பாடல்களை பாடியுள்ளார்‌. 
பெண்‌ புலவர்கள்‌ பெண்ணின்‌ நுண்மையான மனஉணர்வுகளைக்‌ கண்டும்‌ 
அனுபவித்தும்‌ பாடல்களைப்‌ பாடியுள்ளனர்‌. தலைவியின்‌ உளவியலை அறியாத தாய்‌ 
கட்டுப்பார்ப்பது வழக்கம்‌. இப்பாடலில்‌ தோழியின்‌ பங்கு உளவியலுக்குச்‌ சான்றாகும்‌. 
தலைவியின்‌ களவுக்காதலை கூடியிருப்பவர்களுக்குக்‌ குறிப்பாக தாய்க்குப்‌ புலப்படூத்துமாறு 
வெளிப்படுத்தச்‌ சொல்வது புலவரின்‌ கவித்திறனுக்கு எடுத்துக்காட்டாகும்‌. 
அகவன்‌ மகளே யகவன்‌ மகளே 
மனவுக்கோப்‌ பன்ன நன்னெடூங்‌ கூந்தல்‌ 
அகவன்‌ மகளே பாடூக பாட்டே 
இன்னும்‌ பாடுக பாட்டே, அவர்‌ 
நன்னெடுங்க குன்றம்‌ பாடிய பாட்டே (குறுந்தொகை:23) 
தலைவியினுடைய காம நோயை அறியமாட்டாத தாயார்‌ அவள்‌ வேறுபாட்டின்‌ 
காரணத்தை ஆராயும்‌ பொருட்டு அகவன்‌ மகளாகிய கட்டூவிச்சியை அழைத்துக்‌ 
கட்டுப்பார்ப்பது வழக்கம்‌. கட்டுவிச்சி முறத்தில்‌ நெல்லையிட்டு அதனை எண்ணி 
அதனாற்போந்த சில நிமித்தங்களை அறிந்து, “இவள்‌ முருகனால்‌ அணங்கப்பட்டாள்‌” என்று 
கூறுவாள்‌. இவ்வகவன்‌ மகள்‌ தெய்வமேறிக்‌ குறி கூறுதலும்‌ உண்டு. இவளைப்‌ பிற்காலத்தார்‌ 
குறத்தி என்றும்‌ கூறுவர்‌. 
குறுந்தொகையில்‌ பெண்பாற்புலவர்களில்‌ அதிக எண்ணிக்கையில்‌ பாடல்களை 
இயற்றியுள்ளவர்‌, ஒளவையார்‌ ஆகும்‌. இவர்‌ தலைவன்‌, தலைவி, தோழி, பரத்தை, 
செவிலித்தாய்‌ என்று பலதரப்பட்ட மனஉணர்வுகளை தம்‌ பாடல்களில்‌ பதிவு செய்துள்ளார்‌. 
காக்கை பாடினியார்‌ நச்செள்ளையார்‌ 
பாடினி - பாடுபவள்‌, செள்ளை என்பது பெண்பாலார்க்கு இயந்பெயராகப்‌ பண்டைக்‌ 
காலத்து வழங்கி வந்ததாக தெரிகிறது. “நல்‌” என்பது அடைமொழியாகும்‌. இவர்‌ ஆடுகோட்‌ 
பாட்டுச்‌ சேரலாதன்‌ என்னும்‌ அரசன்‌ மீது பதிற்றுப்பத்துள்‌ ஆறாம்‌ பத்தைப்‌ பாடி, 
அணிகலனுக்கு என்று ஒன்பது துலாம்‌ பொன்னும்‌, நூறாயிரம்‌ பொற்காசுகளும்‌ பரிசு 
பெற்றவர்‌. நாள்தோறும்‌ காக்கைக்குச்‌ சோறிடூம்‌ வழக்கத்தைப்‌ பெண்கள்‌ 
மேற்கொண்டிருந்தனர்‌. இதனை, 
திண்டேர்‌ நள்ளி கானத்‌ தண்டர்‌ 
பல்லா பயந்த நெய்யிற்‌ றொண்டி 
பெருந்தோ ணெகிழ்த்த செல்லற்கு 
விருந்துவரக்‌ கரைந்த காக்கையது பலியே (குறுந்தொகை:210) 
இப்பாடலில்‌ காக்கைக்கு சோநிடும்‌ வழக்கம்‌ கூறப்படுகிறது. காக்கைச்‌ சோறிடூவதன்‌ 
வழியாக அக்காக்கை கரைதலைச்‌ செய்யும்‌. காக்கை கரைதல்‌ என்பது இனியவர்‌ ஒருவரின்‌ 
வருகை நிகழப்‌ போகிறது என எடுத்துரைக்கும்‌ நம்பிக்கையைத்‌ தருவதாகும்‌. இதன்‌ 
காரணமாகப்‌ பிரிந்த தலைவன்‌ வருவான்‌ என கருதி தலைவி காக்கைகளுக்குச்‌ 
சோறிடுகிறாள்‌. “விருந்துவரக்‌ கரைந்து காக்கையது பனியே” என்று காக்கை கரைந்தமையைப்‌ 

பாராட்டிப்‌ பாடியமையால்‌ அவர்‌ அருமை கருதி காக்கை பாடினியார்‌ என்ற சிறப்பு பெயரால்‌ 
அழைக்கப்பட்டார்‌. 
வெள்ளி வீதியார்‌ 
இவர்‌ குறுந்தொகையில்‌ எட்டு பாடல்களைப்‌ பாடியுள்ளார்‌. இவர்‌ பாடிய பாடல்கள்‌ தம்‌ 
அனுபவங்களையே கூறுவதாக அமைத்துள்ளார்‌. தலைவனை அடையாத தனது உயிர்‌ இனி 
அழியட்டும்‌ என்று தலைவி வருந்துவதை, 
சுரஞ்செல்‌ யானைக்‌ கல்லுறு கோட்டிற்‌ 
றெற்றென விறீஇயரோ வைய மற்றியாம்‌ 
நும்மொடு நக்க வால்வெள்‌ ளெயிறே 
பாணர்‌, பசுமீன்‌ சொரிந்த மண்டை போல 
எமக்கும்‌ பெரும்புல வாகி 
நும்மும்‌ பெறேஎ மிறீஇயரெம்‌ முயிரே (குறுந்தொகை : 169) 
இப்பாடலில்‌ பச்சை மீனைச்‌ சொரிந்த பாணரது உண்கலத்தைப்‌ போல, எமக்குப்‌ 
பெரிதான வெறுப்பைத்‌ தருவதாகி, உம்மையும்‌ பெறாமல்‌ என்‌ உயிரும்‌ கெட்டு அழிந்து 
போவதாக எனத்‌ தலைவி உரைப்பதாய்‌ வெள்ளிவீதியார்‌ எடுத்தியம்புகிறார்‌. 
மேலும்‌ மனமே அனைத்திற்கும்‌ அடிப்படை. அவ்வகையில்‌ புலவரின்‌ வழியே 
மனஉறுதியினை அறியலாம்‌. 


நிலந்தொட்டுப்‌ புகாஅர்‌ வான மேறார்‌ 

விலங்கிரு முந்நீர்‌ காலிற்‌ செல்லார்‌ 

நாட்டி னாட்டி னூரி னூரிற்‌ 

குடிமுறை குடிமுறை தேரிற்‌ 

கெடுநரு முளரோநங்‌ காத லோரே (குறுந்தொகை : 130) 

இப்பாடலில்‌ தலைவன்‌ தன்மீதான காதல்‌ மிகுதியால்‌ நாக உலகின்‌ பெண்கள்‌ 
விண்ணுலக அர மகளிர்‌, நீரர மகளிர்‌ ஆகிய பெண்களை நாடிச்‌ செல்லமாட்டார்‌ என 
உறுதியாக நம்பினாள்‌. இத்தகைய மனஉறுதி பெண்களின்‌ உளவியலுக்குச்‌ சான்று 
பகர்கின்றன. 
ஆதிமந்தியார்‌ 

சோழ மன்னன்‌ கரிகால்‌ பெருவளத்தானுடைய மகளானவள்‌ ஆதிமந்தையார்‌. இவர்‌ 
பெயர்‌ மந்தி எனவும்‌ வழங்கப்படுகிறார்‌. சேர நாட்டு மன்னனான ஆட்டனத்தியை மணந்து 
கொண்டாள்‌. ஒருமுறை காவிரி ஆட்டனத்தியை வெள்ளத்தில்‌ அடித்துச்‌ சென்றுவிட்டதால்‌, 
ஆதிமந்தி ஆற்றங்கரை ஓரமாகவே சென்று கதறினாள்‌. இறுதியில்‌ கடற்கரையோரமாகக்‌ கரை 
ஒதுங்கிய கணவனைக்‌ கண்டு மகிழ்ந்தாள்‌. குறுந்தொகையில்‌ தலைவி கூற்றாக வரும்‌ 31ஆம்‌ 
பாடல்‌ ஆதிமந்தியார்‌ இயற்றியதாகும்‌. வெள்ளிவீதியார்‌ மற்றும்‌ பரணர்‌ முதலியோர்‌ இவரை 
பாராட்டியுள்ளார்கள்‌. 

மள்ளர்‌ குழீஇய விழவினானும்‌ 

மகளிர்‌ தழீஇய துணங்கை யானும்‌ 

கோடீ நிலங்குவளை நெகிழ்த்த 

பீடுகெழு குரிசிலுமோ நாடூகள மகளே! (குறுந்தொகை: 31) 

“விழவின்‌ கண்ணும்‌ துணங்கையின்‌ கண்ணும்‌ காணேன்‌ என்றது தலைவன்‌ வீரன்‌ 
என்பதையும்‌ ஆடுகள மகன்‌ என்பதையும்‌ புலப்படுத்தியது. யானும்‌ ஓர்‌ ஆடுகள மகளே 
என்றது தான்‌ துணங்கை ஆடியதையும்‌ குரிசிலும்‌ ஓர்‌ ஆடுகள மகனே என்றது அவன்‌ 
அத்துணங்கைக்குத்‌ தலைக்கை கொடுத்தான்‌ என்பதையும்‌ புலப்படுத்தி அறத்தோடு 
நின்றதாயிற்று. அவனை நினைத்து என்‌ கைவளையல்‌ நழுவுகிறது. அவன்‌ இப்பொழுது 

எங்கே உள்ளானோ? பல இடங்களில்‌ தேடியும்‌ கண்டேனில்லை” என்று உண்மையைத்‌ 
தோழிக்கு வெளிப்படுத்துவதாக அமைகிறது இப்பாடல்‌. 
முடிவுரை 

பெண்பாற்‌ புலவர்கள்‌ தாங்கள்‌ அறிந்த செய்திகளைக்‌ கொண்டும்‌ தங்களுக்கு 
நெருக்கமாக இருந்த பொருள்களைக்‌ கொண்டு உவமைகளை அமைத்தும்‌ தமது கந்பனைத்‌ 
திறத்தையும்‌ கவியாற்றலையும்‌ வெளிப்படூத்தியுள்ளனர்‌ குறுந்தொகைப்‌ பெண்பாற்‌ புலவர்கள்‌ 
மொழிப்புலமை வாய்ந்தவர்களாகவும்‌ மொழிவளம்‌ மிகுந்தவர்களாகவும்‌, கவியாற்றலிலும்‌, 
கற்பனைத்திறத்திலும்‌ சிறந்தவர்களாகவும்‌ விளங்கியுள்ளதை அறிய முடிகிறது. தங்கள்‌ 
பாடல்களில்‌ பெண்களின்‌ மன உணர்வுகளை மட்டூமின்றி ஆண்களின்‌ மன உணர்வுகளையும்‌ 
ஆழமாகப்‌ பதிவு செய்துள்ளனர்‌. தலைவியின்‌ இயல்பான வாழ்க்கை நடப்புகளைக்‌ கூர்ந்து 
கவனித்துப்‌ பதிவு செய்யும்‌ எழுத்துக்களாக பெண்பாற்புலவர்களின்‌ எழுத்துக்கள்‌ 
அமைகின்றன. 

ஒளவையார்‌, அள்ளுர்‌ நன்முல்லையார்‌, வெள்ளிவீதியார்‌, காக்கை பாடினியார்‌, ஒக்கூர்‌ 
மாசாத்தியார்‌, ஆதிமந்தியார்‌ போன்றோர்‌ தமது கவித்திறனால்‌ இலக்கியத்துள்‌ தனியிடம்‌ 
பெற்று விளங்கினார்கள்‌ என்பதை அவர்களின்‌ பாடல்கள்‌ வழியே அறிய முடிகின்றது. 

நெஞ்சையள்ளும்‌ சிலப்பதிகாரத்தில்‌ மாதவியின்‌ பெண்ணிய கட்டுடைப்பு 


Feminist Deconstruction of Mathavi in the Enthralling Silappathikaram 


$.0.கீதா ரஞ்சிதபாக்கியம்‌, முனைவர்‌ பட்டஆய்வாளர்‌, மனோன்மணியம்‌ சுந்தரனார்‌ பல்கலைக்கழகம்‌, திருநெல்வேலி. 


Abstract 


The present article decodes the feminist perspective found through the life of the 
Devadasi Girl Mathavi, the concubine of the rich merchant Kovalan of Kaveri Poompatinam. 
The story has the significant part of Mathavi and her dedication and chastity to her customer 
and later develops into true love and sacrifice of her life to him. Hence, the paper discloses 
the feminist deconstruction of Mathavi in the Enthralling epic “Silappathikaram ” 


Keywords: Feminist Deconstruction of Mathavi in the Enthralling Silappathikaram 


தமிழில்‌ தோன்றிய முதல்‌ காப்பியம்‌ இளங்கோவடிகளால்‌ இயற்றப்பட்ட சிலப்பதிகாரம்‌. 
இயல்‌, இசை, நாடகம்‌ எனும்‌ முத்தமிழ்க்‌ காப்பியமாக திகழ்ந்து வருகிறது. மொழியாலும்‌, 
பொருளாலும்‌, இலக்கிய நயத்தாலும்‌, இன்சுவையாலும்‌ முதன்மை பெறும்‌ காப்பியம்‌ வேறு 
எந்த காப்பியங்களை காட்டிலும்‌ சிலப்பதிகாரத்தின்‌ பாத்திரமான கண்ணகி, மாதவி, 
மணிமேகலை மதிப்பீடுகள்‌ எக்காலத்திலும்‌ பேசப்பட்டு வருபவை. பொருளாதார 
ஏற்றத்தாழ்வுள்ள ஒரு சமுதாயத்தில்‌ என்னென்ன குறைபாடுகள்‌ இருக்குமோ அவை எல்லாம்‌ 
சிலப்பதிகார காலத்து தமிழகத்தில்‌ இருந்தன.' ‘சாமி சிதம்பரனார்‌, சிலப்பதிகார தமிழகம்‌, 
1963.) என்று அறிஞர்‌ சாமி சிதம்பரனார்‌ கூறுகிறார்‌.தற்போதுள்ள உலகில்‌ மாறும்‌ சூழுலுக்கு 
ஏற்ப ஆண்‌ பெண்‌ கட்டமைப்புகள்‌ உளவியல்‌ அடிப்படையில்‌ மாறிவிடுகின்றது. ஆணும்‌ 
பெண்ணும்‌ சமம்‌ என்ற நிலை உருவாகி புதிய கட்டமைப்பு வேண்டும்‌ என 
தீரமானிக்கப்பட்டுவிட்டது. 

பழைய உளவியலை கட்டுடைத்துப்‌ புதிய உளவியலை ஆண்களுக்கும்‌ 
கட்டமைக்கும்‌ தகுதியை பெண்கள்‌ பெற்றிருப்பதாக நம்புகிறார்கள்‌. இப்போது களத்தில்‌ 
ஆணும்‌ பெண்ணும்‌ எதிர்‌ எதிராக நிற்க வைக்கப்ட்டிருக்கிறார்கள்‌.” (முனைவர்‌.ம.இராசேந்திரன்‌, 
தினமணி, 15.11.2018) ஆனாலும்‌ புதிய வடிவங்களில்‌ பெண்ணின்‌ மீதான ஓடுக்குமுறை 
பண்டைய காலத்திலிருந்தே தொடர்ந்து வருகிறது. காப்பியங்கள்‌ பெண்களின்‌ நிலைகளையும்‌ 
சமூகத்தில்‌ பெண்ணுக்கான கட்டமைப்பு மற்றும்‌ கட்டுடைப்பு என்பது பற்றி இருபத்தைந்து 
நூற்றாண்டுகளாக வரும்‌ தமிழ்‌ இலக்கிய காப்பியங்கள்‌ குறிப்பாக சிலப்பதிகாரம்‌ விரிவாக 
எடூத்துரைக்கின்றது. 
பெண்ணியம்‌ விளக்கம்‌ 





ஆங்கிலத்தில்‌ “Femiறi$” என்று வழங்கும்‌ கலைச்சொல்‌ தமிழில்‌ பெண்ணியம்‌ என்று 
அழைக்கப்படுகிறது. “Femini$n” என்னும்‌ இச்சொல்‌ “Fie” என்ற இலத்தின்‌ மொழி 
சொல்லிலிருந்து உருவானது என்று ச.முத்துசிதம்பரம்‌ கூறுகிறார்‌. (முனைவர்‌ திருமதி. 
முத்துசிதம்பரம்‌, பெண்ணியத்தின்‌ தோற்றமும்‌ வளர்ச்சியும்‌, ப.எ.1) 

பெண்ணியம்‌ என்பது பெண்களை தாழ்வுபடுத்தும்‌ சமூக அரசியல்‌ பொருளாதார 
நடைமுறைகள்‌ கட்டமைப்புகள்‌ மற்றும்‌ சமத்துவமின்மையை எதிர்க்கும்‌ கவனப்படூத்தும்‌ சமூக 
கலாசார, அரசியல்‌ இயக்கங்கள்‌, செயற்பாடுகள்‌ கோட்பாடுகளின்‌ தொகுப்பாகும்‌. 

அன்றிலிருந்து இன்று வரை நம்‌ சமுதாயம்‌ ஆண்களின்‌ உலகமாகவே இருந்து 
வருகிறது. இந்த ஆண்‌ சமுகத்தில்‌ பெண்கள்‌ தங்களை முன்னிலைப்‌ படுத்துவதற்கும்‌, 
முன்னேற்றிக்‌ கொள்வதற்கும்‌ நடத்தப்படும்‌ போராட்டமே பெண்ணிய இயக்கத்தின்‌ முக்கிய 
குறிக்கோளாக பெண்ணியம்‌ கருதப்பட்டது. 
பெண்களின்‌ நிலை 
சிலப்பதிகாரத்தில்‌ அரச மகளிர்‌, குலப்பெண்டிர்‌, பரத்தையர்‌ போன்ற பல பிரிவுகளில்‌ 
மகளிர்‌ இருந்தனர்‌. அவர்கள்‌ தம்‌ குல ஒழுக்கங்கள்‌ படியே வாழ்ந்தனர்‌. குறிப்பாகப்‌ 
பரத்தையர்கள்‌ கலைகளுக்கு இருப்பிடமாகத்‌ திகழ்ந்தனர்‌. ஆனால்‌ குலப்பெண்கள்‌ 
நடனமாடியதாகவோ பொது இடங்களில்‌ பாடியதாகவோ குறிப்புகள்‌ இல்லை. பெண்கள்‌ மீது 
அளவுகடந்த கட்டுப்பாடுகள்‌ விதிக்கப்படவில்லை. கற்பு ஒழுக்கம்‌ பெண்களுக்கு 
அணிகலன்களாக கருதப்பட்டது. பெண்கள்‌ தங்கள்‌ கணவரைத்‌ தெய்வமாகக்‌ கருதினர்‌. 
இத்தகைய நிலையே சிலப்பதிகாரத்தில்‌ காணப்பட்டது. 
சிலப்பதிகார பின்புலத்தில்‌ கட்டமைக்கப்பட்டு எழப்பட்ட கற்பு எனும்‌ சமுகத்‌ தகவின்‌ 
சில பண்புகளை இங்கு கூறப்படுதல்‌ அவசியம்‌. ஆணாதிக்க குடும்பம்‌, பெண்ணை 
ஆட்படுத்துதல்‌, சமத்துவமற்ற காதல்‌, தனியுடமை போன்ற புறக்கூறுகளை மட்டுமே 
சிலப்பதிகாரம்‌ கூறவில்லை. அதனோடு தூய்மை ஓழுக்கம்‌, புனிதம்‌ கலப்பின்மை ஆகிய 
உளவியல்‌ கூறுகளையும்‌ தனக்குள்‌ அடக்கி கட்டமைக்கப்பட்டதாகும்‌. சிலப்பதிகாரத்தின்‌ 
முதற்பகுதியில்‌ விளக்கப்படும்‌ “கண்ணகியின்‌ பொறுமை, சகிப்புத்தன்மை என்னும்‌ கட்டமைப்பு 
பண்டைய தமிழகத்தின்‌ ஒருகோடியில்‌ உருவாக்கப்பட்ட கற்பின்‌ கட்டமைப்பை மட்டுமே 
குறிப்பதாக தோன்றவில்லை.” (முனைவர்‌ திருமதி. முத்துசிதம்பரம்‌, பெண்ணியத்தின்‌ 
தோற்றமும்‌ வளர்ச்சியும்‌, ப.எ.1) 
மாதவியின்‌ பண்புகள்‌ 
கோவலனுடன்‌ கூடி வாழ்ந்த மங்கை மாதவி. அவள்‌ கணிகையர்‌ குலத்தில்‌ 
பிறந்தவள்‌. ஆடல்‌, பாடல்‌, அழுகை முதலியவற்றுடன்‌ அந்நகரில்‌ ஒப்பாரும்‌ மிக்காரும்‌ 
அற்றவளாகவே திகழ்ந்தாள்‌ மாதவி. “கலை கலைக்காகவே என்பது அவள்‌ நோக்கமன்று. 
“கலை வாழ்க்கைக்காகவே' என்பது அவள்‌ நோக்கமாகவே இருந்தது. அதனால்‌ பரிசில்‌ 
பெறுவது, செல்வம்‌ குவிப்பது அவளுக்குத்‌ தேவையான ஒன்றாக இருந்தது. எனவே 
இளமையில்‌ கவர்ச்சி இருக்கும்போதே பொருளீட்டிக்‌ குவித்துக்‌ கொள்ள வேண்டும்‌ என்பது 
வாழ்க்கையின்‌ நிலையாகிவிட்டது. கோவலனை மாதவி தேடிக்கொள்ளவில்லை. கோவலன்‌ 
அவளை விலை கொடுத்து வாங்குகிறான்‌. அவள்‌ அவனுக்கு அடிமையாகிறாள்‌. 
சிறப்பிற்‌ குன்றாச்‌ செய்கையோடு பொருந்திய 
பிறப்பிற்‌ குன்றாப்‌ பெருந்தேள்‌ மடந்தை 
தாதவிழ்‌ புரிகுழல்‌ மாதவி தன்னை 
ஆடலும்‌ பாடலும்‌ அழகும்‌ என்றிக்‌ 
கூறிய மூனறி னொன்றுகுறை படாமல்‌ (சிலம்பு, 5-9) 
என்று மாதவியின்‌ பண்புகள்‌ இங்கே எடுத்துரைக்கப்படுகிறது. 
மாதவியின்‌ கலைத்தகுதியை பின்வரும்‌ பாடல்‌ வரிகள்‌ விளக்குகிறது. 
பிறப்பின்‌ குன்றாப்‌ பொருந்தேள்‌ மடந்தை 
தாது அவிழ்‌ புரிகுழுல்‌ மாதவி தன்னை 
ஆடலும்‌ பாடலும்‌ அழகும்‌ என்றுஇக்‌ 
கூறிய மூன்றின்‌ ஒன்று குறைபடாமல்‌ 
ஏழ்‌ ஆண்டு இயற்றி ஓர்‌ ஈராறு ஆண்டில்‌ 
சூழ்சூழல்‌ மன்னர்க்கும்‌ காட்டல்‌ வேண்டி 
இருவகைக்‌ கூடத்தின்‌ இலக்கணம்‌ அறிந்து 
பலவகைக்‌ கூத்தும்‌ விலக்கினிறி புணர்த்துப்‌ 

பதினேர்‌ ஆடலும்‌ பாட்டும்‌ கொட்டும்‌ 
விழிமான்‌ கொள்கையின்‌ விளங்க 
அறிந்து ஆங்கு: (முனைவர்‌ திருமதி. முத்துசிதம்பரம்‌, பெண்ணியத்தின்‌ 
தோற்றமும்‌ வளர்ச்சியும்‌, ப.எ.1) 
கட்டுடைப்பின்‌ அவலம்‌ 
மாதவி கணிகையர்‌ குலத்தில்‌ பிறந்தாலும்‌ சிறந்த குலமகளாக வாழ நினைத்த 
வாழ்வு உடைபடூகிறது கோவலனால்‌ ஜயப்பட நேரிட்ட பின்‌ அவளுடைய கட்டு 
உடைக்கப்படுகிறது. மாதவியின்‌ இந்திரவிழா ஆட்ட முத்திரைகள்‌, வேடப்‌ புனைவுகள்‌, 
அவையில்‌ இருந்தவர்களின்‌ ஆரவார பாராட்டுகள்‌ கோவலனின்‌ எண்ண அலைகளை 
திசைதிருப்புகின்றன. அதன்‌ பிறகு கோவலன்‌ மனதில்‌ ஏற்பட்ட ஐயப்பாடுூகளினால்‌ வெறுப்பு 
விளைகிறது. இந்த வெறுப்பின்‌ அடிப்படையில்‌ கானல்‌ வரிப்பாடல்‌ மூலம்‌ கண்ணகியின்‌ 
மேன்மையை பாராட்டுகின்றனர்‌ கோவலன்‌. 
மன்னும்‌ ஓர்‌ குறிப்பு உண்டு 
இவன்‌ தன்‌ நிலை 
மயங்கினான்‌ எனக்‌ 
கலவியால்‌ மகிழ்‌ மகிழ்ந்தான்‌ போல்‌ 
புலவியால்‌ யாழ்‌ வாங்கித்‌ 
தானும்‌ ஓர்‌ குறிப்பினால்‌ போற்‌ 
கானல்‌ வரிப்பாடல்‌ - பாணி; (புகார்க்காண்டம்‌, கானல்வரி, கட்டுரை 24) 
மாதவியின்‌ மனதை கடப்படுத்த வேண்டும்‌ என்றே கோவலன்‌ பாடுகிறான்‌. மாதவியும்‌ அதே 
துன்பத்தை உண்பிக்க வேண்டும்‌ என்று அவளும்‌ பாட பிரிவினை ஏற்படுகிறது. 
இரவிடை கழிதற்கு என்‌ பிழைப்பு அறியாது 
கையறு நெஞ்சம்‌ கடியல்‌ வேண்டும்‌ (சிலம்பு) 
இரண்டாவது மடலை மாதவி கொடுத்து அனுப்புகிறாள்‌. அவளுடைய உள்ள அவலம்‌ 
கொள்கிறது. அதன்பின்‌ கட்டமைப்பு உடைக்கப்பட்டு கட்டூடைப்பாகிறது. கோவலன்‌ 
கொலையுண்ட செய்தி அறிந்தபின்‌ தன்‌ அழகு, நலன்‌ யாவற்றையும்‌ துறந்து விடுகிறாள்‌. 
இதன்பிறகு மணிமேகலையுடன்‌ துறவு பூணும்‌ நிலையில்‌ அவளுடைய கட்டமைப்பு 
கட்டுடைப்பாக மாறுகிறது. 
மாதவி கோவலனால்‌ பாதிக்கப்பட்ட பெண்ணாகவே திகழ்கிறாள்‌. தலைகோல்‌ அரிவை 
என்னும்‌ விருதைப்‌ பெற்று சோழன்‌ கரிகாலனிடம்‌ நாட்டியமாடி ஆயிரத்தென்‌ கழஞ்சி பரிசாகப்‌ 
பெற்ற மாதவி தன்‌ அற்புதக்‌ கலையை அனுபவித்து வந்த கோவலனை தன்‌ கணவனாகவே 
எண்ணி வாழ்ந்த தூய நெறியினள்‌. விலைமாதர்‌ குலத்து உதித்த தன்‌ குல கட்டுகளை 
உடைத்து குலத போதிலும்‌ அதுவே பின்னர்‌ வாழ்க்கையாகவும்‌ மாறிவிடுகிறது. தன்னை 
அணுகியவனின்‌ அன்பைப்‌ பெற முயற்சிக்கிறாள்‌. அது முடியாத நிலையில்‌ கானல்வரி 
பாடுகிறாள்‌. 
கலைகளைப்‌ பயின்று பிறரை மகிழ்வித்து பொருள்பெற்று வாழும்‌ வாழ்க்கையைக்‌ 
கொண்ட அவளது குடும்பச்‌ சூழல்‌ பலகலைகளையும்‌ பயில்வதற்கு வழியமைத்தது. கூத்து, 
பாடல்‌, ஒப்பனை ஆகிய நாடக மகளிருக்கு உரிய ஆற்றல்‌ பொருந்தியவளாகவும்‌, ஆடல்‌ 
ஆசான்‌, இசையோன்‌, நன்னூற்புலவன்‌ முதலானோருடைய கலைகளைக்‌ கற்றவளாகவும்‌ 
மாதவியைக்‌ குறிப்பிடுகிறது சிலப்பதிகாரம்‌. 
ஆயர்‌ மகளாக இருந்த போதிலும்‌ தன்‌ குல வழக்கத்தை விட்டு அறுபத்து நான்கு 
கலைகளையும்‌ கற்று ஆடலில்‌ சிறந்து விளங்கி கலைகளுக்குப்‌ பெருமை சேர்க்கிறாள்‌ 
மாதவி. 
எண்ணும்‌ எழுத்தும்‌ இயலைந்தும்‌ பண்ணைப்‌ 
பண்ணின்ற கூத்தும்‌ பதினொன்றும்‌ மண்ணின்மேற்‌ 

போக்கினாற்‌ பூம்புகார்‌ பொற்றொடி மாதவிதன்‌ 
வாக்கினாற்‌ ஆடலரங்கின்‌ வந்து (சிலம்பு) 
போன்ற சிலப்பதிகார வரிகள்‌ அவள்‌ கட்டமைப்பை விளக்குகிறது. 
பதினொரு வகையான ஆடல்களைழூ கற்றறிந்தவள்‌ பதினொரு வகையான நடனத்தை 
இமையவள்‌ ஆடிய கொடுகொட்டி ஆடலும்‌... 
அயிராணி மடந்தை ஆடிய கடையமம்‌ (சிலம்பு) 
என்ற நடனச்‌ சிறப்பை ஆசிரியர்‌ கூறுகிறார்‌. இவ்வாறு நடனக்‌ கலைகளில்‌ தேர்ச்சி பெற்றவள்‌. 
கலைகளை கற்ற வேண்டுமானால்‌ அதற்குரிய உயரிய சிந்தனை, ஒழுக்கம்‌, உயரிய அறிவு 
உள்ளவர்களே கலைகளை கற்று தேர்ச்சி பெறுவர்‌. இங்கே ஆராய்ந்து பார்த்தால்‌ மாதவி 
அறிவில்‌ சிறந்தவளாகவும்‌, ஒழுக்கத்தில்‌ சிறந்தவளாகவும்‌ இருந்ததால்‌ மட்டுமே இத்தனைக்‌ 
கலைகள்‌ கற்க முடியும்‌. அவ்வாறு பேறுபெற்றிருந்த மாதவி தன்‌ குலத்தால்‌ மட்டுமே அவள்‌ 
இழிவான கட்டமைப்பு பெறுகிறாள்‌. குலசார்ந்த பரத்தையர்‌ தொழில்‌ அவளை கட்டுடைப்பு 
செய்கிறது. மிகப்பெரிய ஞானியாகவும்‌ அறிவாளியாகவும்‌ இருந்தாலும்‌ குலத்திற்கு இழிபெயர்‌ 
இருந்தால்‌ அவை சிறந்த பண்புகளையும்‌ சீாகுலைத்து கட்டுடைத்து விடுகிறது. மாதவியின்‌ 
வாழ்வியல்‌ பெண்ணியமும்‌ இவ்வாறே அமைந்து இழிபெயரை ஏற்படுத்தி கட்டூடைப்பு 
செய்துவிடுகிறது. 
காப்பியத்தின்‌ பிற்பகுதியில்‌ சம்பவங்கள்‌ கட்டமைப்பிலிருந்து விலகி கட்டூடைப்பு 
பகுதியாக உருவெடுக்கிறது. தமிழில்‌ உள்ள குடும்ப அமைப்பின்‌ நெருக்கடிகளை வைத்தே 
பெண்ணின்‌ கட்டமைப்பு சிதைக்கப்படுவதாக தோன்றுகிறது. கண்ணகி மாதவி மணிமேகலை 
ஆகிய மூவரும்‌ வெற்றி பெற்ற காப்பிய நாயகிகள்‌ அல்ல. ஆணாதிக்கம்‌, அரசியல்‌ 
சூழ்ச்சிகள்‌, நோமையின்மை, பெண்ணின்‌ இயலாமை ஆகியவற்றால்‌ கட்டுடைப்பு 
செய்யப்பட்டவர்கள்‌. துன்பத்தின்‌ சாயலாக கட்டூடைப்பு மூவர்‌ மீதும்‌ செய்யப்படுகிறது. 
கணிகையர்‌ குலத்தில்‌ பிறந்த மாதவி அக்குலத்திற்கு விதிக்கப்பட்ட வாழ்க்கை முறையை 
பின்பற்றவில்லை. மாதவியை 1008 பொன்‌ கழஞ்சு கொடுத்து அவளை அடைகிறான்‌. மாதவி 
இவ்விடத்தில்‌ விற்பனை பொருளாக மாற்றப்படுகிறாள்‌. பெண்‌ வணிகம்‌ இருப்பது சட்டமாக 
இருந்ததா என்பது சிந்திக்க வைக்கிறது. 
அப்போதைய சமுகம்‌ சட்டமாகவே பாவித்துள்ளதா என்பது புலப்படவில்லை. 
மாதவியின்‌ ஆரம்பமே அவளை விற்பனை பொருளாக கட்டூடைப்புச்‌ செய்து விடுகின்றனர்‌. 
மாலையை வாங்கும்‌ எவனும்‌ மாதவிக்கு உரியவனே என்றால்‌ மாதவி வாழ்ந்த கணிகையர்‌ 
குலத்து பெண்களின்‌ நிலை எவ்வாறு இருந்திருக்கும்‌ என்று ஆராய்ந்ததில்‌ பெண்ணின 
கட்டுடைப்பு புலப்படும்‌. ஏற்கனவே திருமணம்‌ ஆகியுள்ள ஒரு ஆண்‌ அவளை விட்டுவிட்டு 
விலை கொடுத்து வாங்கப்பட்ட ஒரு பெண்ணோடு குடும்பம்‌ நடத்துவதை அச்சமுகம்‌ ஏற்றுக்‌ 
கொண்டூள்ளது. குடும்பத்தினர்கள்‌ கண்டிக்கவில்லை என்றால்‌ கோவலன்‌ மாதவி சேர்ந்து 
திருமணம்‌ செய்து கொண்டு வாழ்ந்தது அச்சமுகக்‌ கட்டமைப்பு உடைக்கப்பட்டுள்ளதாக 
தோன்றுகிறது. 
தொகுப்புரை 
சிலப்பதிகாரத்தில்‌ உருவாக்கப்பட்டுள்ள பாத்திரப்‌ படைப்புகளின்‌ கலையறியுவு 
மிக்கவளாக மாதவி படைக்கப்பட்டிருந்தாலும்‌ கேவலமிக்க வாழ்வு கொண்ட பெண்ணாக 
மாதவியை சித்தரிக்கிறது. சிலப்பதிகார காப்பியத்தின்‌ பிற்பகுதி சம்பங்களை சேர்ந்து 
உற்றுநோக்கும்போது தமிழின குடும்ப நெருக்கடிகளை வைத்து கட்டுடைப்பு 
செய்யப்பட்டுள்ளதாக தோன்றுகிறது. நடப்பியல்‌ வாழ்வில்‌ உள்ள மாந்தர்களையும்‌ 
கவனிக்கும்‌ போது இது பண்டைய கால முதலே உள்ள அமைப்பாக தெரிவிக்கிறது. 

குறுந்தொகை - ஓளவையார்‌ பாடல்களில்‌ பெண்‌ நிலைப்பாடு 


Kurunthokai — The Stance of Avvaiyar poems on Women 


நா.குமுதா, முனைவர்‌ பட்ட ஆய்வாளர்‌, நெறியாளர்‌ முனைவர்‌ சு.பூங்கொடி, தலைவர்‌ & உதவிப்பேராசிரியர்‌, 
தமிழ்த்துறை, அரசு கலைக்‌ கல்லூரி, கோவை-641018. 


Abstract 


The article focuses on the Stance of Avvaiyar poems on Women from Kurunthokai. It 
is a fine medium that portray the life of women in the Sangam Times. The values and virtues 
that the women had are reflected in the poems. The life of the lover-beloved are finely 
expressed by Avvaiyar in her poems. So, the brief study covers the stance of the poet on the 
women of her era. 


Keywords: Kurunthokai, Stance of Avvaiyar, Poems on Women 


முன்னுரை 
சங்ககாலத்‌ தலைவன்‌- தலைவி ஆகியோர்‌ காதல்‌ நெறிக்குத்‌ துணையாக நின்று 
காதலை வளர்த்தமையை சங்க அக இலக்கியங்கள்‌ சுட்டிச்‌ செல்கின்றன. தோழி, நற்றாய்‌, 
செவிலி, பாங்கன்‌, பாங்கி ஆகியோர்கள்‌ களவு வழிக்குத்‌ துணையாக நின்று கற்பு 
மணத்துக்குத்‌ துணை புரிந்தமையை அக இலக்கியங்கள்‌ எடுத்தியம்புகின்றன. கற்பு 
மணத்திற்கு முன்‌ தலைவியின்‌ காம நோயும்‌, பிரிதலினால்‌ தலைவிக்கு உண்டாகும்‌ 
துன்பநிலையையும்‌ கூறுவதாக இந்த ஆய்வுக்கட்டுரை அமைகின்றது. 
தலைவன்‌ ஊரைப்‌ பாடக்‌ கூறி அறத்தோடூ நிற்றல்‌ 
தெய்வங்களையும்‌ சிறந்தோரையும்‌ அழைத்துப்‌ பாடுகின்ற கட்டூவீச்சியைப்‌ பார்த்து 
தலைவி கூறுவதாக, 
அகவன்‌ மகளே அகவன்‌ முகளே 
மனவுக்‌ கோப்பு அன்ன நல்நெடங்‌ கூந்தல்‌ 
அகவன்‌ மகளே பாடூக பாட்டே 
இன்னும்‌ பாடுக பாட்டே - அவர்‌ 
நல்நெடூங்‌ குன்றம்‌ பாடிய பாட்டே (குறு-23) 
சிறப்பு மிகுந்து விளங்கும்‌ தலைவனின்‌ புகழைச்‌ சிறந்து பாடுவதும்‌ அவனைப்‌ புகழ்வதும்‌ 
இயல்பானதாகும்‌. மேற்கூற்றில்‌ தலைவன்‌ குற்றத்தைக்‌ கட்டூவிச்சி ஏன்‌ பல முறை 
பாடவேண்டும்‌ என்ற வினாவை செவிலித்தாயின்‌ நெஞ்சத்தில்‌ தோற்றுவித்து அறத்தோடு 
நிற்றலை அறிய முடிகிறது. 
காம இன்பமே பெரிது எனல்‌ 
இயற்கை நிகழ்வுகளை நேசிக்கப்‌ பழக வேண்டும்‌. இயந்கைக்கு எதிராகச்‌ செல்லச்‌ 
செல்ல பிரச்சனைகள்‌ உருவாகும்‌. அதனுடைய விளைவு துன்பமாகும்‌. எனவே இயற்கையோடு 
உறவு கொண்டால்‌ இன்பமே பெருகும்‌. எனவே இயற்கையாகத்‌ தோன்றும்‌ காம இன்பத்தைத்‌ 
தீர்த்துக்‌ கொள்வதே பெரிது என எண்ணுகிறாள்‌ தலைவி. 
நீடிய மராஅந்த கோடு நோய்‌ மலிர்‌ நிறை 
இறைந்து உணச்‌ சென்று அற்றாங்கு 
அனைப்‌ பெருங்காமம்‌ ஈண்டு கடைக்கொளவே (குறு-99) 

தலைவியின்‌ காமநோயானது மரத்தினது கிளையைத்‌ தொட்டுப்‌ பெருகி ஓடும்‌ வெள்ளத்தைப்‌ 
போன்றதாகும்‌. எனவே, இயற்கையாகப்‌ பாய்ந்துவரும்‌ வெள்ளத்தைத்‌ தடுக்க இயலாது 
என்பது தலைவியின்‌ காமத்திற்குச்‌ சான்றாவதைக்‌ காணமுடிகிறது. 
காமநோயின்‌ கொடுமை 
தன்‌ நெஞ்சத்தின்‌ எண்ணங்களை வெளிப்படையாகக்‌ கூறும்‌ உரிமை ஆண்களுக்கு 

மட்டுமே உண்டு. 

தன்னுறு வேட்கை கிழவன்‌ முற்கிளத்தல்‌ 

எண்ணுங்காலைக்‌ கிழத்திற்கு இல்லை (களவு - 116) 
என்ற தொல்காப்பியரின்‌ கூற்றுப்படியான கருத்தை உடைக்க முன்வருகிறார்‌ ஒளவையார்‌. தன்‌ 
உணர்வுகளை வெளிப்படுத்தும்‌ உரிமை பெண்களுக்கு இல்லை என்ற இலக்கிய மரபை 
மாற்றும்‌ தன்மையுடையவராக ஒளவையை இனங்காண முடிகிறது. 

முட்டுவேன்‌ கொல்‌ தாக்குவேன்‌ கொல்‌ 

ஓரேன்‌, யானும்‌ ஓர்‌ பெற்றி மேலிட்டு 

£ஆ அ? ஒல்லெனக்‌ கூவுவேன்‌ கொல்‌ 

அலமரல்‌ அசைவேளி அலைப்ப என்‌ 

உயவுநோய்‌ அறியாது துஞ்சும்‌ ஊர்க்கே (குறு-28) 
மேற்குறிப்பிட்ட பாடலை ஒளவை தனக்குரிய உணர்வாக மட்டும்‌ குறிப்பிடவில்லை. 
பெண்களுக்கான காம உணர்வின்‌ இயல்பாகக்‌ குறிப்பிடுகிறார்‌. மேலம்‌ பெண்ணின்‌ காம 
உணர்வின்‌ இயல்பையும்‌, அதனால்‌ பெண்ணின்‌ உடலில்‌ ஏற்படும்‌ மாற்றத்தையும்‌ குறித்தப்‌ 
பதிவுசெய்கிறார்‌. காம உணர்வினால்‌ ஏற்படும்‌ உடல்‌ மாற்றம்‌ அதாவது பசலை நோய்‌ 
குறித்தும்‌ உணர்த்திய கருத்துக்களை அறியமுடிகிறது. 
தலைவன்‌ பிரிவால்‌ ஏற்படும்‌ உடல்‌ துன்பம்‌ 

தலைவன்‌ மீது தலைவி கொண்டுள்ள காமம்‌ வானைக்‌ காட்டிலும்‌ உயர்ந்தது என்ற 

கருத்தையும்‌ முன்வைக்கிறார்‌ ஒளவை. ஒரு தலைவன்‌ என்பவன்‌ சான்றாண்மை 
உடையவனாக இருத்தல்‌ வேண்டும்‌ என்றும்‌, தன்னை விட்டூப்‌ பிரிந்து சென்றதனால்‌ அவன்‌ 
அத்தன்மையன்‌ ஆகிலன்‌ என்கிறாள்‌ தலைவி சான்றான்மையின்‌ திறத்தை. 

அன்புநாண்‌ ஒப்புரவு கண்ணோட்டம்‌ வாய்மையொடு 

ஐந்துசால்பு ஊன்றிய தூண்‌ (குறள்‌ - 983) 
அன்பும்‌, நாணமும்‌, ஓப்புரவும்‌, கண்ணோட்டமும்‌ வாய்மையும்‌ ஆகிய ஐந்து குணங்களும்‌ 
பெருந்தன்மையைத்‌ தாங்கி நிற்கும்‌ தூண்களாகும்‌ என்கிறார்‌ திருவள்ளுவர்‌. மேற்கூறிய ஐந்து 
பண்புகளும்‌ தன்‌ தலைவனுக்கு இல்லை என்று கூறி, ஆனால்‌ அத்தன்மையுடையான்‌ மேல்‌ 
தான்‌ கொண்ட காதல்‌ துன்ப வானைவிட உயர்ந்ததாகி தன்னை வாட்டுகிறது என்பதாக 
ஒளவையின்‌ பாடல்‌ அமைகிறது. இதனை, 

உள்ளின்‌ உள்ளம்‌ வேமே உள்ளா 

இருப்பின்‌, எம்‌ அளவைத்து அன்றே வருத்தி 

வான்‌ நோய்வற்றே காமம்‌ 

சான்றோர்‌ அல்லர்‌ யாம்‌ மரீஇயோரே (குறு - 102) 
தலைவன்‌ தன்னைப்‌ பிரிந்து சென்ற காலத்தில்‌ வரவில்லை யென்றாலும்‌, நான்‌ தலைவனுக்கு 
உரியவளாக வேண்டும்‌. அவனையே எண்ணித்‌ துன்பப்படுபவளாக வேண்டும்‌ என்பதே இங்கு 
குறிப்பிடப்படுகிறது. இதில்‌ பெண்‌ எவ்வாறு இருக்க வேண்டும்‌? என்று கலாச்சாரப்‌ பதிவும்‌ 
முன்‌ வைக்கப்படுகிறது. இதன்‌ மூலம்‌ பெண்ணுலகம்‌ வேறு - ஆணுலகம்‌ வேறு என்ற 
கருத்து முன்‌ வைக்கப்படுகிறது எனலாம்‌. “கலாச்சார அதிகாரத்தின்‌ எல்லைக்குட்பட்ட 
ஆணுலகில்‌ தான்‌ பெண்‌ மனைவி என்ற உரிமையையும்‌ அந்தஸ்தையும்‌ பெற முடிகிறது” 
என்ற கருத்து அரண்‌ சேர்ப்பதை உணர முடிகிறது. 

உடன்போக்கு செல்லத்‌ துணிதல்‌ 
தலைவி உடன்போக்கு" கொள்ள விரும்பியதை அறிந்த தலைவன்‌ செல்லும்‌ வழியின்‌ 
வெம்மைத்‌ துன்பத்தையும்‌ தலைவியின்‌ மென்மையான தன்மையும்‌ கூறி மறுப்பதாக ஒரு 
பாடலை அவ்வை நம்‌ முன்‌ வைக்கிறார்‌. 
நீர்‌ கால்‌ யாத்த நிரை இதழ்க்குவளை 
கோடை ஒற்றினும்‌ வாடா தாகும்‌ 
கவணை அன்ன பூட்டுப்‌ பொருது அசாஅ 
உமண்‌ எருத்து ஒழுகைத்‌ தோடூ நிரைத்தன்ன 
முளிசினை பிளக்கும்‌ முன்பு இன்மையின்‌ 
யானை கைம்மடித்து உயவும்‌ 
கானமும்‌ இனியஆம்‌ நும்மோடு வரினே (குறு-388) 
தலைவி குவளை மலரைப்‌ போன்று வாடாதவள்‌ என்றும்‌ அத்தகைய தன்மையுடையவள்‌ 
யானை தன்‌ துதிக்கையை மடித்து வருகின்ற பாலை நிலங்களில்‌ தலைவனோடு வருவது 
துன்பம்‌ தருவதாகும்‌ என்கிறான்‌. 
முடிவுரை 
தலைவனுடைய பிரிவால்‌ தலைவிக்கு ஏற்படும்‌ காதல்‌ உணர்வும்‌, உடல்‌ துன்பமும்‌, 
ஏமாற்றமும்‌ போன்றவற்றை இயற்கை உவமைகளால்‌ பதிவு செய்யும்‌ விதத்தை ஒளவையிடம்‌ 
சிறப்பாகக்‌ காணமுடிகிறது. காம நுகர்ச்சி அல்லது காம உணர்வு என்பது இயற்கை சார்ந்த 
ஒன்று எனச்‌ சுட்டுகிறார்‌. அப்பதிவு ஆண்‌ பெண்‌ இருபாலருக்குமானது என்று கூறி அவற்றில்‌ 
பேதமில்லை என்பதைப்‌ புலப்படூுத்துவதை அறிய முடிகிறது. 


துணைநூற்பட்டியல்‌ 

தொல்காப்பியத்தில்‌ பெண்‌ கட்டமைப்பும்‌ முன்னமும்‌ 
Feminist Ideology and the Development of Women in Tholkappiyam 


சி.கோமதி, முனைவர்‌ பட்ட ஆய்வாளர்‌, நெறியாளர்‌ த.சே.கலாவதி, உதவிப்பேராசிரியர்‌, தமிழ்த்துறை, 


தூயசவேரியார்‌ கல்லூரி, பாளையங்கோட்டை. 
Abstract 


The article unfolds the facts of the feminist ideas and ideology from the oldest Tamil 


94 


work “Tholkappiyam”. It also briefs down the development of women as per the norms as 


told in the chosen work. Tamil society has such values evinced before many thousand years 
back on the liberty of woman.tholkappiyar has framed the codes for women in a just manner. 
So, the paper delineates the ideas relevant to the study 


Keywords: Feminist Ideology, Development of Women, Tholkappiyam 


முன்னுரை 

முன்னம்‌ என்பது பாடுபொருள்‌ நோக்கில்‌ ஆனது. இதனை ஒரே வார்த்தையில்‌ குறிப்பு 
கூறலாம்‌. குறிப்பால்‌ ஒன்றைப்‌ பொருள்‌ கொள்வது முன்னம்‌. பாடலில்‌ காணப்படும்‌ ஏதோ ஒரு 
குறிப்பைக்‌ கொண்டு பாடலைப்‌ பொருள்‌ கொள்வது முன்னமாகும்‌. முன்னத்தால்‌ பாடலின்‌ 
கூற்று, களன்‌, காலம்‌ முதலியவற்றை அறிந்து கொள்ளமுடியும்‌. முன்னம்‌ என்பது 
தொகாப்பியர்‌ கூறும்‌ செய்யும்‌ உறுப்புகளில்‌ ஒன்று. தொல்காப்பியம்‌ மனித வாழ்க்கைக்கும்‌ 
மொழிக்கும்‌ இலக்கணம்‌ வகுத்துள்ளது. மனித வாழ்க்கையில்‌ பெண்களுக்கு வகுத்த 
இலக்கணம்‌ குறிப்பிடத்தக்கது. தொல்காப்பியர்‌ பெண்களுக்கான கட்டமைப்பைத்‌ தெளிவாகக்‌ 
கூறியுள்ளார்‌. இவர்‌ கூறியபெண்‌ கட்டமைப்பை முன்னமாகக்‌ கொண்டு குறுந்தொகை அள்ளூர்‌ 
நன்முல்லையாரின்‌ பாடல்களில்‌ காணப்படும்‌ கூற்றைமட்டூம்‌ விளக்குவதாக இக்கட்டுரை 
அமைகிறது. 
முன்னம்‌ விளக்கம்‌ 

தொல்காப்பியர்‌ கூறும்‌ உத்திசார்ந்த கூறுகளில்‌ ஒன்றுமுன்னம்‌ இவ்விடத்து இம்மொழி 
இவர்க்குச்‌ சொல்லத்‌ தகும்‌ என்று குறித்து அவ்விடத்து அவர்க்கு உரைப்பது முன்னம்‌ 
என்பதைத்‌ தொல்காப்பியர்‌, 

இவ்விடத்து இம்மொழி இவரிவர்க்‌ குரியவென்று 
அவ்விடத்துஅவரவர்க்‌ குரைப்பது முன்னம்‌! 

என்றுவிளம்புகிறார்‌. 

தமிழண்ணல்‌ முன்னம்‌ குறித்து, “முன்னம்‌ என்பது பொதுவாக குறிப்பு என்றும்‌, 
ஒருவரது “உள்ளக்குறிப்பு்‌ என்றும்‌ பொருள்படும்‌. ஈண்டு ௮..து இலக்கியக்‌ கலைச்‌ 
சொல்லாய்‌ படைப்பாளி இவை எச்சூழலில்‌ யார்‌, யாருக்கு எதன்‌ பொருட்டுக்‌ கூறியவை 
எனப்படிப்பவ்‌ உணருமாறு படைப்பதைக்‌ குறிக்கின்றன””“என்று இயம்புகிறார்‌. 

மேலும்‌ நச்சினார்க்கினியர்‌ முன்னம்‌ என்பது,“இவ்விடத்துத்‌ தோன்றிய இம்மொழி 
கூறந்குரியயோருங்‌ கேட்டற்குரியோருங் இன்னாரென்று அச்செய்யுட்கண்‌ தோன்றின்‌ 
அறியுமாற்றான்‌ அங்ஙனம்‌ அறிதற்குரித்தாக நாட்டியதோரிடத்தே கூறுவோர்க்குங்‌ 
கேட்போருக்கும்‌ ஏற்றயுரையாகச்‌ செய்யுளள்‌ கிடத்திக்‌ கூறுவது முன்னம்‌”:என்று 

எடூத்துரைக்கிறார்‌. இதன்‌ மூலம்‌ பாடலில்‌ காணப்படும்‌ கூற்று பற்றியும்‌ இக்கூற்றைக்‌ கேட்போர்‌ 
பற்றியும்‌ முன்னத்தால்‌ அறியலாம்‌ என்பது புலனாகிறது. 
முன்னமும்‌ கூற்றும்‌ 

கூறுவது (அ) பேசுவது கூற்றாகும்‌. அகப்பாடல்களில்‌ கூற்று என்பது மிகவும்‌ 
முக்கியமானது. பெயர்‌ கட்டிக்‌ கூறப்படாத அகப்பாடல்களில்‌ கூற்றைக்‌ கூறியவர்‌ இவர்‌ 
என்பதை உணரச்‌ செய்யும்‌ குறிப்பு முன்னம்‌. தாய்‌, தோழி ஆகியோர்‌ கூற்றுவழி காதலரின்‌ 
களவை அறிவர்‌. இந்தக்‌ கூற்றை அறியமுன்னம்‌ என்பது பயன்படுகிறது. செ.வை.சண்முகம்‌ 
கூற்றுகுறித்து, 

“கூற்று, கேட்போர்‌ என்ற இரண்டும்‌ நாடகவழக்கு சார்ந்தவை. கூற்றுபுலவர்‌ 
நோக்கையும்‌ கேட்போர்‌ வாசகர்‌ நோக்கையும்‌ புலப்படுத்தும்‌. எனவே கவிதையைக்‌ 
கட்டமைக்கிற முக்கியக்‌ கூறாக இருப்பதை உணரமுடியும்‌ என்பது குறிப்பிடத்தகுந்தது 
குறிப்பிடுகிறார்‌. 

முன்னம்‌ இன்றியார்‌ கூறியது? யாருக்குக்‌ கூறியது என்பதை உணர்ந்து கொள்ளுதல்‌ 
இயலாது. இவ்வாறாக முன்னமும்‌ கூற்றும்‌ இணைந்தே நடைபோடுகின்றன. தொல்காப்பியர்‌ 
கூற்று என்பதை 34 செய்யுள்‌ உறுப்புக்களில்‌ ஒன்றாகக்‌ கூறி இருந்தாலும்‌, இதற்கான 
வரையறை எதுவும்‌ கூறவில்லை. தொல்காப்பியர்‌ வகுத்த பெண்ணுக்கான கட்டமைப்பை 
முன்னமாகக்‌ கொண்டு அள்ளுர்‌ நன்முல்லையாரின்‌ பாடல்களில்‌ காணப்படும்‌ கூற்றைப்‌ 
பின்வருமாறு காணலாம்‌. 
மடலேறுதல்‌ 

பிரிவின்‌ துயராத்தால்‌ ஆற்றாது கூறுவதாக, 

காலையும்‌ பகலுமம்‌,கையறுமாலையும்‌, 

ஊர்துஞ்சுயாமமும்‌,விடியலும்‌,என்று இப்‌ 

பொழுது இடைதெரியின்‌ பொய்யேகாமம்‌, 

மாஎன. மடலொடூமறுகில்‌ தோன்றித்‌ 

தெற்றெனத்‌ தூற்றலும்‌ பழியே, 

வாழ்தலும்‌ பழியே- பிரிவு தலைவரினே: 
என்னும்‌ பாடல்‌ விளக்குகிறது. பிரிந்தவர்க்கு மாலை மட்டுமே துன்பம்‌ உடையதாக இருக்கும்‌. 
ஆனால்‌ தனக்கு காலை, நண்பகல்‌, மாலை, யாமம்‌, விடியல்‌ ஆகிய அனைத்துப்‌ 
பொழுதுகளும்‌ துன்பம்‌ தருவதாக உள்ளன. காமநோயினால்‌ துன்புறுவதை விட 
மடலேறுவேன்‌. அவ்வாறு மடலேறினால்‌ அதுபழியை உண்டாக்கும்‌. மடலேறாமல்‌ தன்னால்‌ 
இக்காமநோயினால்‌ உயிர்வாழ இயலாது என்பது பாடலின்‌ பொருளாகும்‌. பிரிவின்‌ துயரமானது 
பாடலில்‌ கூறப்பட்டுள்ளது. இக்கூற்றையார்‌ கூறியிருப்பார்‌? பிரிவால்‌ வருந்துபவர்கள்‌ தலைவன்‌, 
தலைவி ஆவர்‌. இப்பாடலில்‌ இக்கூற்றையார்‌ கூறியிருப்பார்‌ என்பதை அறிவதற்குத்‌ 
தொல்காப்பியர்‌ பெண்ணுக்கு வகுத்த கட்டமைப்பு இங்கு முன்னமாக அமைகிறது. 

எக்குலத்தவராய்‌ இருந்தாலும்‌ மகளிர்‌ மடலேறுதல்‌ என்பது இல்லை. அது சிறப்புடைய 

நெறியன்று என்பதைத்‌ தொல்காப்பியர்‌, 

எத்திணை மருங்கினும்‌ மகடூஉ மடன்மேல்‌ 

பொற்புடை நெறிமை இன்மை யான: 

என்று கூறியுள்ளார்‌. இதன்‌ மூலம்‌ பாடலில்‌ மடலேறுவேன்‌ என்று கூறியது தலைவன்‌ 
என்பதை அறியமுடிகிறது. எனவே பாடலில்‌ அமைந்துள்ள கூற்றுதலைவன்‌ கூற்றாகும்‌. 
தலைவனின்‌ கூற்றைக்‌ கேட்பது தோழி ஆவாள்‌. 
நெஞ்சுபிரிதல்‌ 

துணையை ஆடைய இடையே இருக்கும்‌ இடையூறுகளைக்‌ கூறுவதாகப்‌ பாடல்‌ 
அமைகிறது. துணையை நினைத்து அஞ்சுவதை அறியாமல்‌, தன்‌ நெஞ்சுதுணையைத்‌ தழுவும்‌ 

பொருட்டு தன்னைவிட்டூப்‌ பிரிந்து சென்றது. ஆயினும்‌ கைகளாலன்றி நெஞ்சு மட்டும்‌ தழுவிக்‌ 
கொள்வதால்‌ பயன்‌ என்ன? என்பதை, 
அஞ்சுவது அறியாது அமர்துணைதழீஇ 
நெஞ்சுநப்‌ பிரிந்தன்று ஆயிறும்‌ எஞ்சிய 
கைபிணி நெகிழின்‌ அ..து எவனோ? 
என்னும்‌ வரிகள்‌ உணர்த்துகின்றன. இக்கூற்றைக்‌ காதல்‌ கொண்ட தலைவனனோ அல்லது 
தலைவியோ கூறியிருக்க வேண்டும்‌. நாணும்‌, மடனும்‌ கொண்ட தலைவியிடத்துள்ள 
காமவேட்கைகள்‌ குறிப்பாலும்‌ இடத்தாலும்‌ அன்றி வெளிப்படத்‌ தோன்றாது என்பதை, 
காமத்‌ திணையிற்‌ கண்நின்றுவரூஉம்‌ 
நாணும்‌ மடனும்‌ பெண்மையஆகலின்‌ 
குறிப்பினும்‌ இடத்தினும்‌ அல்லதுவேட்கை 
நெறிப்படவாராஅவள்வயின்‌ ஆன. 
என்றுதொல்காப்பியர்‌ கூறியுள்ளார்‌. 
தொல்காப்பியரின்‌ இந்நூற்பா இங்கு முன்னமாக அமைகிறது. இவ்வாறிருக்க இங்கு 
தன்‌ துணையைத்‌ தழுவும்‌ பொருட்டு நெஞ்சு பிரிந்தது என்று வெளிப்படையாகக்‌ கூறுவது 
தலைவன்‌ என்பது புலனாகிறது. தலைவனின்‌ கூற்றைக்‌ கேட்பது தேர்ப்பாகன்‌ ஆவான்‌. 
முடிவுரை 
இவ்வாறாகத்‌ தொல்காப்பிய வகுத்த பெண்‌ கட்டமைப்பு இங்கு முன்னமாக 
அமைகிறது. இத்தகு கட்டமைப்பு காணப்பட்டாலும்‌ முன்னத்தைப்‌ பொருத்திப்‌ பார்க்க 
எடுத்துக்‌ கொண்ட பாடல்கள்‌ ஒருபெண்‌ கவிஞரின்‌ படைப்புகள்‌ தான்‌. ஆணுக்கு நிகர்‌ பெண்‌ 
என்று கொள்வதற்கு ஏற்ப இக்கவிஞர்‌ மட்டுமன்றிப்‌ பிறபெண்‌ கவிஞர்களும்‌ தங்களின்‌ 
திறமைகளையும்‌ உணர்வுகளையும்‌ தங்களின்‌ பாடல்கள்‌ வாயிலாக வெளிப்படுத்தியுள்ளனர்‌. 
இது கட்டூரைப்பிற்கு அடித்தளமாகஅமைகிறது. 

தமிழ்‌ இலக்கியங்கள்‌ சுட்டும்‌ பெண்களும்‌ பெண்ணடிமைக்‌ கூறுகளும்‌ 


Women and Women Enslavement Traits in Tamil Literature 


முனைவர்‌ மு.கோமதி, தமிழ்த்துறைத்தலைவர்‌, சி.கந்தசாமி நாயுடு மகளிர்‌ கல்லூரி, கடலூர்‌-607001. 
Abstract 


The research article trails over the glimpses of Women and Women Enslavement 
Traits in Tamil Literature. Women enslavement has been a great vive in the history of 
mankind. Thay tortured women for many ages due to the possessive quality of them. Women 
suffer, fear, trumble, struggle and long for their lives in a pathetic manner. Tamil Literature 
shows too much of such situation through literature. Hence, the paper is the out come of the 
venture. 


Keywords: Women, Women Enslavement, Traits in Tamil Literature 


உலகில்‌ வாழும்‌ பெண்கள்‌ அனைவரும்‌ ஏதேனும்‌ ஒருவகையில்‌ பாதிப்புக்கு 
உள்ளாகின்றார்கள்‌. பெண்‌ என்பவள்‌ ஆண்‌ கட்டளையிடும்‌ பணிகளைச்‌ செய்து வாழும்‌ 
பணிப்பெண்‌ என்பதும்‌ எண்ணங்களைத்‌ தம்‌ மனதில்‌ போட்டுப்‌ புதைத்து வாழ வேண்டியவள்‌ 
என்பதும்‌ காலத்தின்‌ கட்டாயமாக உள்ளது. காலந்தோறும்‌ பெண்‌ ஆணாதிக்கத்துக்குக்‌ 
கட்டூப்பட்டுவாழும்‌ வாழ்க்கையை நினைக்கும்‌ போது நெஞ்சம்‌ பதறும்‌. என்னதான்‌ அழகும்‌ 
அறிவும்‌ கல்வியும்‌ செல்வமும்‌ பெற்றிருந்தாலும்‌ சுதந்திரக்‌ காந்றைச்‌ சுவாசிக்க முடியாமல்‌ 
அல்லல்படும்‌ பெண்கள்‌ தான்‌ ஏராளம்‌. 

மங்கையராய்‌ பிறப்பதற்கேநல்லமாதவம்‌ 
செய்திடல்‌ வேண்டும்மா 

என்றார்‌ கவிமணி. 

ஒவ்வொரு ஆணின்‌ வெற்றிக்குப்‌ பின்னும்‌ ஒரு பெண்ணின்‌ பங்குண்டு என்பது நிதர்சன 
உண்மை. காலந்தோறும்‌ பெண்கள்‌ இலக்கியங்களில்‌ எவ்வாறு இடம்‌ பெற்றுள்ளனர்‌ அவர்கள்‌ 
எவ்வாறு போற்றப்பட்டனர்‌ என்பதும்‌ அவர்கள்‌ எவ்வாறு அடிமைப்படுத்தப்‌ பட்டனர்‌ என்பதும்‌ 
இவண்‌ நோக்கத்தக்கதாகின்றது. 
புராணங்களில்‌ பெண்கள்‌ 

தமிழில்‌ உள்ள புராணங்களில்‌ கூறப்படும்‌ கதைகளில்‌ பெண்கள்‌ 
அடிமைச்சின்னங்களாகவும்‌ கணவனுக்குப்‌ பணிவிடை செய்பவளாகவும்‌ சித்தரிக்கபட்டூள்ளாள்‌. 
குறிப்பாக குஷ்டம்பிடித்த கணவனைக்‌ கூடையில்‌ வைத்துத்‌ தாசிவீட்டிற்குத்‌ தூக்கிச்‌ சென்ற 
நளாயினியின்‌ செயல்தான்‌ கற்பின்‌ உயர்‌ செயல்‌ எனப்‌ பேசப்பட்டது. வானத்தில்‌ பறந்து 
சென்ற கந்தருவனின்‌ அழகை வியந்து பார்த்தமையாலேயே இரேணுகாதேவி கற்பிழந்தவள்‌ 
ஆகிவிட்டாள்‌. ஜமதக்கினிமுனிவர்‌ அவள்‌ தலையைப்‌ பெற்றமகனைக்‌ கொண்டே துண்டிக்கச்‌ 
செய்தார்‌. இச்செயல்‌ ஆணாதிக்கத்தின்‌ உச்சமாகத்‌ தெரியவில்லையா? கால்‌ நடக்கமுடியாத 
நிலையிலும்‌ தாசிவீட்டை அடைய நினைத்துதன்‌ மனைவியைக்‌ கூடையில்‌ வைத்துத்‌ தூக்கச்‌ 
சொன்னானே அதுதவறாகத்‌ தெரியவில்லையா? இப்படி ஆடவரின்‌ நலனுக்காக பெண்கள்‌ 
அடிமைப்படுத்தப்பட்ட கதைகள்‌ யாவரும்‌ அறிந்ததே. 

மேலும்‌, பொய்பேசியறியாத அரிச்சந்திரன்‌ தான்‌ பட்ட கடனுக்காகதன்‌ மனைவியை 
விற்கின்றான்‌. நளன்‌ தன்‌ மனைவி தமயந்தியைக்‌ காட்டில்‌ விட்டூபிரிகின்றான்‌. இதனை 
நோக்குமிடத்து கணவன்‌ மனைவிக்கு மதிப்பளித்ததாகவோ அவள்‌ கருத்தறிந்து 

செயல்பட்டதாகவோ எந்தப்‌ புராணமும்‌ கூறவில்லை. அதேபோல்‌, பெரியபுராணத்தில்‌ 
கூறப்பட்டுள்ள பெண்கள்‌ அனைவரும்‌ கணவர்‌ சொல்லைத்‌ தட்டாத பதிவிரதைகளாகவே 
கூறப்பட்டூள்ளனர்‌. இயற்பகைநாயனார்‌ தன்‌ மனைவியைச்‌ சிவனடியாருடன்‌ அனுப்பிவைக்க 
இசைகிறார்‌. இவ்வாறு பெண்களை ஒுபோகப்‌ பொருளாகச்‌ சித்தரிக்கப்பட்டூள்ளதைப்‌ 
புராணங்களில்‌ காணமுடிகிறது. 
இதிகாசங்களில்‌ பெண்கள்‌ நிலை 

இராமாயணத்தில்‌ இடம்பெறும்‌ சூர்ப்பனகை இராமனாலும்‌ இலக்குவனாலும்‌ 
அவமானபடுத்தப்பட்டு உறுப்பரிந்து அலங்கோலப்படுத்தப்படுகிறாள்‌. சீதையையோ இராமன்‌ 
சந்தேகக்‌ கண்கொண்டு பார்க்கத்‌ தீக்குளிக்கின்றாள்‌. தீக்குளித்து வந்த பின்னரும்‌ பழி 
சுமத்தப்பட்டு நிறைமாத கர்ப்பிணியான நிலையில்‌ காட்டில்‌ விடப்படுகின்றாள்‌. 
அதேபோலமகாபாரதக்‌ கதையில்‌ பாஞ்சாலி “ஜவருக்குமனைவிஅழியாதபத்தினி” என்பதாகப்‌ 
புகழப்படுகின்றாள்‌. ஒருபெண்ணை ஐவர்‌ பங்குபோடூவது எவ்விதத்தில்‌ நியாயமானது? ஆண்‌ 
இருதாரமணம்‌ புரிவது சட்டவிரோதம்‌ என்று கூறிவிட்டுபெண்‌ ஐந்து ஆடவர்கள்‌ மணப்பதும்‌ 
அவர்கள்‌ அவளைப்‌ பங்குபோடூவதும்‌ தனது கெளரவத்திற்காக தருமன்‌ பாஞ்சாலியை 
வைத்துச்‌ சூதாடூவதும்‌ மற்றவர்கள்‌ கைகட்டிவாய்‌ மூடி வேடிக்கைப்‌ பார்ப்பதும்‌ பெண்ணை 
எப்படி அவமானப்படுத்தியுள்ளார்கள்‌ என்பதும்‌ தெரிகிறது. 
சங்க இலக்கியங்களில்‌ பெண்கள்‌ 

சங்க இலக்கியங்களில்‌ பெண்கள்‌ தலைவன்‌ பொருள்தேடச்‌ செல்லும்‌ போது 
ஆற்றியிருத்தல்‌ குடும்பக்‌ கடமைகளைச்‌ செய்தல்‌ போன்றவற்றை மேற்கொண்டாலும்‌ 
தலைவன்‌ செய்யும்‌ செயல்களைப்‌ பொறுத்துப்‌ போகும்‌ பெண்ணாக இருகின்றாள்‌. ஆறு 
வகையான பிரிவுகளைக்‌ குறிப்பிடும்‌ இடத்தில்‌ பரத்தையர்‌ பிரிவு ஒன்றை தலைவன்‌ 
மேற்கொண்டூள்ளான்‌. பெண்களைக்‌ காமக்கிழத்தியர்‌, காதந்பரத்தையர்‌ என இருவகையாக 
அகப்பொருள்‌ இலக்கணம்‌ சுட்டுகின்றது. அழகிய மனைவி இருக்க இன்னொரு பெண்ணை 
நாடும்‌ பண்பு ஆடவருக்கு இருந்து இருகின்றது. தன்‌ மனைவியை விட்டுப்‌ பிரிந்து இன்னொரு 
பெண்ணை நாடும்‌ ஒழுக்கக்‌ குறையையாரும்‌ தடூத்து நிறுத்தவில்லை. அதைப்‌ பற்றி 
கவலையும்‌ படவில்லை என்பதனைச்‌ சங்க இலக்கியப்பாடல்கள்‌ வழி அறியமுடிகறது. 
பழமொழிகளில்‌ பெண்கள்‌ 

முன்னோர்களால்‌ போற்றப்படும்‌ பழமொழிகள்‌ ஏதேனும்‌ பயனுள்ள ஒருகருத்தை 
ஆழமாகக்‌ கூறுவதற்குப்‌ பயன்படுகின்றது. இதில்‌ பெண்கள்‌ குறித்தப்‌ பழமொழிகள்‌ நிறைய 
உள்ளன. சிரிக்கிற பெண்ணையும்‌ அழுகிற ஆணையும்‌ நம்பக்கூடாது, பெண்புத்திபின்புத்தி 
கல்லானாலும்‌ கணவன்‌ புல்லானாலும்‌ புருஷன்‌, தன்‌ பொண்டாட்டியைத்‌ தான்‌ அடிக்க 
தலையாரிகையில்‌ சீட்டுவாங்க வேண்டுமா? “பொம்பள சிரிச்சா பொச்சு, அண்ணன்‌ 
பொண்டாட்டி அரைப்‌ பொண்டாட்டி தம்பிப்‌ பொண்டாட்டி தான்‌ பொண்டாட்டி எளியவன்‌ 
பொண்டாட்டி எல்லார்க்கும்‌ மைத்துனி, பெட்டைக்‌ கோழிதட்டிக்‌ ௯வமா? ஆணாய்‌ பிறந்தால்‌ 
அருமை; பெண்ணாய்‌ பிறந்தால்‌ எருமை, இந்திரன்‌ கெட்டதும்‌ பெண்ணாலே, சந்தின்‌ 
கெட்டதும்‌ பெண்ணாலே, ஆவதும்‌ பெண்ணாலே அழிவதும்‌ பெண்ணாலே, பெட்டைக்‌ கோழி 
கவிப்‌ பொழுது விடியுமா? மாமியார்‌ உடைத்தால்‌ மண்குடம்‌ மருமகள்‌ உடைத்தால்‌ 
பொன்குடம்‌, ஜந்து பெண்‌ பெற்றால்‌ அரசனும்‌ ஆண்டி ஆனான்‌. வேண்டாத பொண்டாட்டி 
கைப்பட்டால்‌ குற்றம்‌ கால்‌ பட்டால்‌ குற்றம்‌, சாண்‌ பிள்ளையானாலும்‌ ஆண்‌ பிள்ளை போன்ற 
பழமொழிகளை நோக்குமிடத்து பெண்களுக்காள அடக்குமுறைகள்‌ மற்றும்‌ 
அவலநிலைகளைப்‌ படம்‌ பிடித்துக்‌ காட்டுகின்றது. ஆண்‌ மகன்‌ பிறந்தால்‌ மகிழ்தல்‌ பெண்‌ 
மகள்‌ பிறந்தால்‌ வெறுத்தல்‌ எனும்‌ நிலையைக்‌ காலம்‌ காலமாகப்‌ பார்க்கமுடிகிறது. 
பெண்ணை இழிவுபடுத்திப்பேசும்‌ நிலையையும்‌ காணமுடிகிறது. பொதுவாக, தாயாக, 
தங்கையாக, அக்காவாக, தாரமாக, மகளாக இருக்கும்‌ உறவுகளை உள்ளடக்கிவாழும்‌ 
பெண்களை வீட்டுக்குவீடு, நாட்டுக்கு நாடு வித்தியாசப்‌ படுத்திப்‌ பார்ப்பது ஏனோ? பெண்‌ 

என்றமாயப்‌ பிசாசு, சேலைக்‌ கட்டியமாதரை நம்பாதார்‌ என மிகமோசமான நிலையில்‌ பெண்கள்‌ 
நடத்தப்பட்டு வந்திருக்கிறார்கள்‌. 
பெண்ணடிமைக்‌ கூறுகள்‌ 

பெண்களை ஆடவர்கள்‌ தனக்குரிய சொத்து என்று கருதியதால்‌ அதிகாரம்‌ செய்வதும்‌ 
கேவலமாகப்‌ பேசுவதும்‌ அடிப்பதும்‌ செய்கின்றார்கள்‌. அடிப்படைக்‌ காரணம்‌ 'கற்பு'என்பது 


பெண்ணுக்கு மட்டும்‌ உரியது என்பதனால்‌ அதிகஅளவில்‌ சட்டங்களையும்‌ 
கட்டுப்பாடுகளையும்‌ விதித்தனர்‌. எத்தனையோ சான்றோர்கள்‌ பெண்களைத்‌ தெய்வமாகப்‌ 
பார்க்காவிட்டாலும்‌ மனுஷியாகப்‌ பாருங்கள்‌ என வலியுறுத்தினாலும்‌ அதனைப்‌ 


பெரும்பான்மையோர்‌ கேட்பதில்லை. மேலும்‌ , 

கற்புநிலையென்றுசொல்லவந்தார்‌ - இரு 

கட்சிக்கும்‌ ௮.'.து பொதுவில்‌ வைப்போம்‌ 
என்று பாரதியாரும்‌ 

செல்வம்‌ இருவருக்கும்‌ பங்கென்போம்‌ - அது 

ஷேமம்‌ இருவருக்கும்‌ பங்கென்போம்‌ 

கல்வி இருவருக்கும்‌ பங்கென்போம்‌ - தூய 

கற்பும்‌ இருவருக்கும்‌ காப்பென்போம்‌ 
என்று சுவாமிசுத்தானந்தரும்‌ சொல்கின்றார்‌. மேலும்‌, 

ஒழுக்கமென்பதோ,கற்பென்பதோஆண்‌ ,பெண்‌ 

இருபாலருக்கும்‌ சொந்தமானதேயன்றிபெண்களுக்கு 
மட்டுமல்ல என்று பெரியார்‌ குறிப்பிடுகின்றார்‌. மனுதாமசாத்திரம்‌, 

பெண்ணுக்கு இயற்கையில்‌ கற்புகிடையாது, அவளை 

கட்டுக்‌ காவலோடூகாப்பாற்றவேண்டூம' 
என்று கூறுகிறது. கற்பு என்பதனை உடல்கற்பு, உளக்கற்பு என இரண்டாகப்‌ 
பகுத்துப்பார்ப்பின்‌ மனஒத்துழைப்பின்றி தீயவனால்‌ பெண்மையை இழக்கின்றாள்‌. இதனால்‌ 
உளத்திண்மை கற்புக்குப்‌ பங்கமில்லை. அன்பு நிறைந்த கணவனோடு வாழும்‌ ஒருத்தியின்‌ 
மனம்வேற்று ஆடவனை விரும்புகிறது. உடல்‌ கற்புக்குத்‌ தீங்குவரவில்லையெனினும்‌ 
உளக்கற்புகெட்டது என்றுதானே சொல்லவேண்டும்‌? இந்நிலையில்‌ கற்பென்பதுஎன்ன? 
கற்பிற்காக  நிர்பந்தப்படூத்தும்‌ திருமணம்‌ தேவையில்லாதது. பெண்ணுக்கு மட்டும்‌ 
கற்புவேண்டும்‌ எனும்‌ நிலையைமாற்றி இருவருக்கும்‌ சமமான கற்பு வேண்டும்‌ எனும்‌ 
நிலைவேண்டும்‌. கற்புக்காக கணவனின்‌ மிருகச்‌ செயல்களைப்‌ பொறுத்துக்கொண்டு 
வாழவேண்டும்‌ எனும்‌ கொடுமையான சட்டங்கள்‌, மதங்கள்‌ இல்லாமல்‌ போகவேண்டும்‌. 
கந்பெனப்படூவது சொற்றிறம்பாமை என்பது காலங்காலமாகக்‌ கூறப்படுவது. 

பெண்ணை அடிமைப்படுத்துவதற்காகவே அவள்மீது திணிக்கப்பட்ட வார்த்தைகள்‌ கற்பு, 
விபச்சாரம்‌ போன்றவை. ஆணுக்கொருநீதி பெண்ணுக்கொருநீதி எனப்‌ பாகுபாடு காட்டும்‌ 
சமுதாயம்‌ மாறவேண்டும்‌. பொதுநிலையில்‌ பெண்களுக்கு எவ்விதச்‌ சலுகையும்‌ இன்றிஆண்‌ 
இட்டக்‌ கட்டளைகளை  நிறைவேற்றுபவளாகவும்‌ அவர்கள்‌ எதிரில்‌ நின்றுபேசக்கூட 
அருகதையற்றவளாகவும்‌ அவர்களுக்குச்‌ சமமாக அவள்‌ அமரக்கூடாது. நின்றால்‌ குற்றம்‌ 
நடந்தால்‌ குற்றம்‌ எனப்‌ பெண்களுக்கு விதிக்கப்பட்டக்‌ கட்டுப்பாடுகள்‌ ஏராளம்‌. 
பெண்களுக்கு உரிய உரிமைகள்‌ 
நாட்டில்‌ பெண்ணடிமை மறையவேண்டூமென்றால்‌ அவர்களுக்குரிய உரிமைகள்‌ 

முறையாகக்‌ கிடைக்கவேண்டும்‌. பேச்சுரிமை, எழுத்துரிமை, திருமணஉரிமை மற்றும்‌ 
சொத்துரிமை ஆகியவை வழங்கப்படவேண்டும்‌. 

பெண்ணுக்குப்‌ பேச்சுரிமைவேண்டாம்‌ என்கின்றீரோ? 

மண்ணுக்குக்‌ கேடாய்‌ மதித்தீரோபெண்ணினத்தை 

பெண்ணடிமைதீருமட்டும்‌ பேசுந்‌ திருநாட்டூ 

மண்ணடிமைதீர்ந்துவரல்‌ முயற்கொம்பே 

என்ற பாரதிதாசனின்‌ கூற்று நினைவுகூறத்தக்கது. பெண்ணடிமை ஒழியவேண்டுமென்றால்‌ 
பெண்களுக்குக்‌ கல்வி அறிவுகட்டாயம்‌ வேண்டும்‌. ஆண்களுக்குத்‌ தரப்படும்‌ உரிமைகனை 
பெண்களுக்கும்‌ தரல்‌ வேண்டும்‌. திருமண, மறுமண உரிமைகள்‌ மட்டுமின்றி மணவிலக்கு 
உரிமையும்‌ சொத்துரிமையும்‌ தரப்படல்‌ வேண்டும்‌. ஊரிமை என்பது ஒருவர்‌ கொடுக்கமற்றவர்‌ 
பெறுவது என்றில்லாமல்‌ இயல்பாகவே அமையவேண்டும்‌. ஆண்கள்‌ கொடுத்துதான்‌ பெண்கள்‌ 
பெறவேண்டும்‌ என்பதில்லை . தன்னலமிக்கசில ஆண்களால்‌ அவ்வுரிமை பறிக்கப்பட்டூள்ளது 
பறிக்கப்படுகிறது. உண்ணல்‌, உறங்கல்‌, உயிர்த்தல்‌, இயங்கல்‌ போல உரிமைகளுடன்‌ 
வாழ்வது என்பதும்‌ இன்றியமையாததாகும்‌. 

நிறைவாக 





இல்லதென்‌ இல்லவள்‌ மாண்பானால்‌ உள்ளதென்‌ 

இல்லவள்‌ மாணாக்கடை 
என்ற வள்ளுவரின்‌ வாக்கின்படி எத்தனை செல்வம்‌ இருந்தாலும்‌ மனைவி மாண்புடையவள்‌ 
என்றால்‌ குடும்பத்தில்‌ இல்லாததென எதுவுமில்லை. அவள்‌ மாண்பு இல்லாதவளானால்‌ 
குடும்பத்தில்‌ உள்ளது என்றுஎதுவும்‌ இல்லை. பெண்கள்‌ மாண்பு உடையவளாக இருக்க 
வேண்டுமென்நால்‌ அவர்களுக்கு உரியஉரிமைகள்‌ அனைத்தும்‌ இயல்பாகக்‌ 
கிடைக்கவேண்டும்‌. சுதந்திரக்‌ காந்றைச்‌ சுவாசிக்க வேண்டும்‌. ஆண்களின்‌ அடக்குமுறைகள்‌ 
மாறவேண்டும்‌. நாட்டிற்கும்‌ வீட்டிற்கும்‌ தொண்டுசெய்து மேன்மையடைய வேண்டும்‌. 

பெண்மைவாழ்கஎனவாழ்த்திடுவோம்‌ 

பெண்மைவெல்கஎன கூத்தாடுவோம்‌ 

தொல்காப்பியத்தில்‌ பெண்ணிய கட்டமைப்பு 
Construction of Feminism in Tholkappiyam 


முனைவர்‌ இ.சகாய மேரி, உதவிப்பேராசிரியர்‌, தமிழ்த்துறை, ராணி அண்ணா மகளிர்‌ கல்லூரி, திருநெல்வேலி - 627008. 


Abstract 


The article decodes the construction of Feminism in the age old classic work 
“Tholkappiyam” it has lots of evidences giving detail to the concept of women and the ethics 
of women. So, there are plenty of examples to vivify the concept in the domain. Hence, the 
paper focuses to estimate and evaluate the construction of feministic ideology in the work 
“Tholkappiyam ”. 


Keywords: Construction of Feminism, Tholkappiyam. 


முன்னுரை 

பெண்கள்‌ காலம்‌ காலமாக கட்டூப்படுத்தப்பட்டு. அடக்கி வைக்கப்பட்டிருந்த நிலை 
இருந்து வருகிறது. தொல்காப்பியர்‌ காலத்தில்‌ பெண்களின்‌ நிலைபற்றி அவரது இலக்கண 
நூலே சான்றாக விளங்குகிறது. பெண்களுக்கு விதிக்கப்பட்ட கட்டுப்பாடுகள்‌, கடமைகள்‌ 
போன்றவை பெண்ணிய நோக்கில்‌ விளக்குவதாக இக்கட்டுரை அமைந்துள்ளது. 
தலைவனின்‌ கட்டமைப்பு 


தலைவனின்‌ செயல்களை காணும்‌ போது அவனது ஆணாதிக்கத்‌ தன்மை 
வெளிப்படுகிறது. களவு காலத்தில்‌ இருந்து இல்லற வாழ்க்கை வரையிலும்‌ பேசப்படும்‌ 
தலைவன்‌ ஒப்பற்ற பண்புடையவனாக விளங்குகின்றான்‌. கல்வி, கேள்வி, அறிவு 
ஒழுக்கங்களால்‌ சிறந்து விளங்குகிறான்‌. தலைமகனின்‌ பெருமையை தொல்காப்பியரும்‌, 
பெருமையும்‌ உரனும்‌ ஆடுஉ மேன 
என்று சிறப்பிக்கின்றார்‌. 
தலைமகனின்‌ பண்பு நலன்கள்‌ 
தலைவன்‌ களவியலும்‌, கற்பியலும்‌ பெரும்பாலும்‌ தலைவிக்கு மனம்‌ வருத்தப்படியே 
செயல்படுகின்றான்‌. தலைவியை மணம்‌ செய்து கொள்வதில்‌ காலம்‌ நீட்டித்தல்‌. 
திருமணத்திற்குப்‌ பின்பு பரத்தையிடம்‌ செல்லுதல்‌ பொன்ற செயல்களைச்‌ செய்யும்போது 
தலைவியின்‌ நிலையைப்‌ பற்றிச்‌ சிறிதும்‌ வருத்தமடையாதவனாக உள்ளான்‌. 
மெய்தொட்டும்‌ பயிறல்‌, பொய்பாராட்டான்‌ 
இடம்‌ பெற்றத்‌ தழாஅல்‌, இடையூறு கிளத்தல்‌ (களவு 11) 
என்று தொல்காப்பியர்‌ கூறுமிடத்தில்‌. தலைவன்‌ தன்‌ இன்பத்திற்காகத்‌ தலைவியைத்‌ 
தொட்டுப்‌ பழகி, அவளது நலத்தினைப்‌ பாராட்டுகின்றான்‌. இதை தலைவியின்‌ மனதில்‌ 
உண்மையான அன்பு வெளிப்படுகிறது. தலைவனின்‌ சுயநலத்தைத்‌ தலைவி அறியவில்லை. 
தலைவியின்‌ நலனை அழிக்கும்‌ நிலை 
தலைவன்‌ அழகும்‌ இளமையும்‌ பொருந்தியத்‌ தலைவியைத்‌ தன்னுடன்‌ களவில்‌ 
ஈடுபடச்‌ செய்து பின்‌ பிரிந்து செல்கிறான்‌. இதனால்‌ இழப்பு என்பதைத்‌ தலைவியே அடையும்‌ 
நிலை காணப்படுகிறது. இதனைத்‌ தொல்காப்பியர்‌, 
பொய்யும்‌ வழுவும்‌ தோன்றிய பின்னர்‌ 
ஜயர்‌ யாத்தனர்‌ கரணம்‌ என்ப (பதிப்பு 2) 

என்கிறார்‌. தலைவியின்‌ நலத்தினை அழித்துவிட்டு அவளை ஏமாற்றிச்‌ செல்லும்‌ நிலை 
இருந்ததை அறியமுடிகிறது, 
தலைவியின்‌ அழகை உட்கொண்டு அதற்கு மாறாக அவளுக்கு நோயும்‌ மாலையும்‌ 
தலைவன்‌ தருகிறான்‌ என்பதை வள்ளுவர்‌, 
ராயனும்‌ நாணும்‌ அவர்‌ கொண்டார்‌ கைம்மாற்ற 
நோயும்‌ பாவையும்‌ தந்து 
என்று கூறுகிறார்‌, 
தலைவி குறித்த கட்டமைப்பு 
தலைமகள்‌, தலைவனின்‌ செயல்கள்‌ அனைத்திற்கும்‌ கட்டூப்பட்டவளாக இருக்கிறாள்‌. 
தனது உரிமையை விருப்பத்தை நேரடியாகக்‌ கூறும்‌ நிலை மறுக்கப்பட்டு இருந்துள்ளது. 
தலைவியின்‌ குணநலன்களை 
கற்பும்‌ காமமும்‌ நாற்பால்‌ ஒழுக்கமும்‌ 
மெல்லியன பொதைமணி நிறையும்‌ வல்லிதின்‌ 
விருந்துயரத்‌ தருதலும்‌ சுற்றலும்‌ ஓம்பலும்‌ பிறவும்‌ (கற்பு 150) 
என்ற தொலகாப்பியர்‌ கூறுகிறார்‌. கற்பு என்பது பெண்ணுக்கு மட்டும்‌ தான்‌ என்ற நிலை 
இன்றும்‌ நிலவி வருகிறது. பெண்ணுக்கு விருந்தினரை ஓம்புதல்‌, நல்ல ஒழுக்கம்‌ இவை தான்‌ 
இன்றியமையாததாக்‌ கருதப்படுகிறது. வீட்டிற்குள்ளேயே பெண்கள்‌ அடக்கி 
வைக்கப்பட்டுள்ளனர்‌. 
பொருள்‌ தேடும்‌ உரிமை 
கடல்‌ கடந்து சென்று வாணிகம்‌ ஈட்டும்‌ உரிமை ஆணுக்கு மட்டும்தான்‌ இருந்தது. 
பெண்களைத்‌ தங்களுடன்‌ அழைத்துச்‌ செல்லும்‌ வழக்கம்‌ கூட மறுக்கப்பட்டு இருந்ததைத்‌ 
தொல்காப்பியர்‌ சுட்டுகிறார்‌. 
முத்தீர்‌ வழக்கம்‌ மகட௫உ வோடு இல்லை 
என்கிறார்‌. தன்னுடன்‌ தன்‌ மனைவியை அழைத்துச்‌ செல்லாமைக்குக்‌ காரணம்‌. அவர்களின்‌ 
பாதுகாப்பிற்காக என்று கருதப்படினும்‌, அதிலும்‌ ஆதிக்கம்‌ உள்ளதை அறியலாம்‌. 
கற்பில்‌ சுவையற்றுப்‌ போன தலைவி 
களவில்‌ இனியவளாக விளங்கிய தலைவி, கற்பில்‌ தலைமகனுக்குக்‌ கசந்து போய்‌ 
விடுகிறாள்‌. இதனைத்‌ தோழி கூறுவதாக அமையும்‌ பாடல்‌ வரிகளால்‌ அறியலாம்‌. 
மாண்‌ நலம்தா என வகுத்தற்‌ கண்ணும்‌ 
பேணா ஒழுக்கம்‌ நாணிய பொருளினும்‌ 
சூள்‌ நயத்திறத்தால்‌ சோர்வு கண்டூ அழியினும்‌ (கற்பு 8) 
என்கிறார்‌ தொல்காப்பியர்‌. இதனை மருதத்தினைப்‌ பாடல்வழி அறியலாம்‌. 
வேம்பின்‌ பைங்காய்‌ என்‌ தோழி தரினே 
தேம்பூங்கட்டி என்றனிர்‌ 
தைஇத்‌ திங்கள்‌ தண்ணிய துரினும்‌ 
வெய்ய உவர்க்குமட்‌ என்றினர்‌ 
ஐயஅற்றால்‌ அன்பின்‌ பாலே 
என்ற பாடலில்‌ தலைவனின்‌ மனநிலை அடையாளங்‌ காட்டப்படுகின்றது. தலைவியை வெறும்‌ 
இன்பத்திற்காக மட்டுமே பயன்படுத்தி இருந்த சூழலை வெளிப்படுத்துவதாக அமைகிறது. 
தோழி குறித்த கட்டமைப்பு 
தலைவிக்குத்‌ தன்‌ விருப்பத்தை வெளிப்படுத்தும்‌ உரிமை இல்லை. ஏனெனில்‌ 
குடும்பத்தலைவி தலைவனுக்கு அடங்கி நடப்பவளாக இருக்க வேண்டும்‌ என்று கோட்பாடுகள்‌ 
கொண்டதாக அக்காலச்‌ சூழலில்‌ இருந்ததை வெளிப்படையாகக்‌ காணலாம்‌. 
பிழைத்து வந்திருந்த கணவனை நெருங்கி 
இழைத்தாங்கு ஆக்கிக்‌ கொடுத்தற்‌ கண்ணும்‌ 

என்கிறார்‌ தொல்காப்பியர்‌. தோழி, தலைவியிடம்‌ தலைவன்‌ பரத்தையிடம்‌ சென்று திரும்பி 
வந்ததை அறிந்தும்‌ அவனது தவறை மன்னித்து ஏற்றுக்கொள்ளும்படி கூறுகிறாள்‌. 
ஆணாதிக்கம்‌ இங்குத்‌ தோழி வாயிலாக வெளிப்படுத்தப்பட்டூள்ளது. 
பிரிவுத்‌ துன்பம்‌ 
தலைவன்‌, தலைவி பிரிந்து இருப்பின்‌ துன்பன்‌ ' தலைவிக்கு மட்டுமே உள்ளதாகக்‌ 
காட்டப்படுகிறது. கலித்தொகையும்‌, தலைவன்‌ தலைவியை விட்டு நீங்கும்போது ஏற்படும்‌ 
பசப்பு, அத்தலைவன்‌ தொடும்‌ போது நீங்கி விடுவதை 
விடூவழி விடூவுழிச்‌ சென்றாங்கு அவர்‌ 
தொடூவுழித்‌ தொடுூவுழிநீங்கின்றால்‌ பசப்பே 
என்று கூறுகின்றது. 
இதன்‌ மூலம்‌, இன்பத்தை மட்டுமே பெற்றுக்கொண்டு வரைவதைத்‌ தவிர்த்து, மகளிர்‌ 
நலத்தைச்‌ சீர்குலைக்கும்‌ ஆண்மகனின்‌ அடையாளம்‌ நன்கு புலனாகிறது. 
பரத்தையர்‌ குறித்த கட்டமைப்பு 
'பரத்தை' என்பவள்‌ ஆண்மகனுக்கு இன்பத்தைக்‌ கொடூப்பவளாக மட்டும்‌ 
விளங்குகிறாள்‌. இது ஆண்‌ தனக்கு இன்பம்‌ கிடைக்க அவர்களாகவே உருவாக்கிக்‌ கொண்ட 
சமூகம்‌, பரத்தையருள்ளும்‌ காதல்‌ பரத்தை ஒருவனை மட்டும்‌ விரும்பி வாழ்கிறாள்‌. 
பரத்தையரின்‌ வறுமை தான்‌ அவர்கள்‌ இந்நிலைக்கு தள்ளப்பட்டதற்குக்‌ காரணம்‌. அதனை 
ஆண்சமூகம்‌ தன்‌ சுய இன்பத்திற்காகப்‌ பயன்படுத்திக்‌ கொள்கிறது. 
த்‌ தண்டுறை ஊரனொடூ 
வில்லக விரலில்‌ பொருந்தியவன்‌ 
நல்லகஞ்‌ சேரின்‌ ஒருமருங்கினவே 
இப்பாடலில்‌ பரத்தையின்‌ தவறான செயற்பாடு அடையாளம்‌ காட்டப்படுகிறது. 
முடிவுரை 
தொல்காப்பியர்‌ காலத்தில்‌ பெண்கள்‌ ஆணுக்கு அடங்கி நடப்பவளாகவும்‌, பொறுமை 
உள்ளவளாகவும்‌ இருந்திருந்த சூழல்‌ அறியமுடிகிறது. மேலும்‌ ஆண்கள்‌ தங்கள்‌ 
சுயநலத்திற்காகப்‌ பல கட்டுப்பாடுகளை விதித்துள்ளனர்‌ என்பதை அறிய முடிகிறது. 
துணைநூல்கள்‌ 

திலகவதியின்‌ கல்மரம்‌ புதினத்தில்‌ பெண்ணியக்‌ கட்டுப்பாடும்‌ கட்டுடைப்பும்‌ 
Constructive and Deconstructive Elements of Feminism in Thilagavathi’s Kalmaram 


இரா.சசிகலா, முனைவர்‌ பட்ட ஆய்வாளர்‌, தமிழாய்வுத்துறை, அரசு மகளிர்‌ கலைக்‌ கல்லூரி, சிவகங்கை-630562. 
Abstract 


The article enlists the constructive and deconstructive elements of feminism in the 
novel “Kalmaram ” written by Thilagavathi. She is an eminent writer upholds the voice of the 
voiceless people. Basically, women are prone to too much suppression and embarrassment. 
They are used in all the ways they can be manipulated negatively. The writer shows such 
elements in a witty manner. Hence, the study delves deep into the concepts related to the tile 
Jor investigation. 


Keywords: Constructive and Deconstructive Elements, Feminism, Thilagavathi, Ka/lmaram 


முன்னுரை 

ஆணும்‌ பெண்னும்‌ நிகரெனக்‌ கொள்வதால்‌ 

அறிவிலோங்கி இவ்வையந்‌ தழைக்குமாம்‌' 
என்ற பாரதியின்‌ வாக்கிற்கேற்ப ஆணுக்கு நிகராக பெண்ணுக்கு சமநீதி, சமத்துவம்‌ வழங்கத்‌ 
தகுதியான ஒரு சமுதாயத்தை உருவாக்குவதற்கு எழுந்ததே பெண்ணியம்‌ எனக்‌ 
கொள்ளலாம்‌. சமூக அமைப்பில்‌ பாலின ஓடூக்குமுறைகளும்‌ சாதிய ஒடுக்கு முறைகளும்‌ 
காலங்காலமாக பெண்களைப்‌ பாதித்து வருகிறது. தந்தைவழிச்‌ சமூகத்தின்‌ தோற்றம்‌ பெற்ற 
நாள்முதல்‌ பெண்கள்‌ அடிமைப்படுத்தப்பட்டே வந்துள்ளனர்‌. இலக்கியங்களில்‌ பெண்‌ 
என்பவள்‌ ஆணின்‌ நுகர்வுப்‌ பொருளாகச்‌ சுட்டிக்காட்டப்பட்டு வந்துள்ளாள்‌. இந்நிலையில்‌ 
பெண்ணின்‌ விடுதலைக்குரல்‌ அவளது மொழியிலே வெளிப்பட வேண்டும்‌ என்ற போக்கைக்‌ 
கருவாகக்‌ கொண்டு தந்கால பெண்ணியப்‌ படைப்புகள்‌ வெளிவந்துள்ளன. அவ்வரிசையில்‌ 
ஐ.பி.எஸ்‌ அதிகாரியாக பணியாற்றி ஓய்வு பெற்று படைப்புலகில்‌ நுழைந்துள்ள திலகவதியின்‌ 
“கல்மரம்‌” புதினம்‌ பெண்ணியம்‌ குறித்த முந்போக்கு தன்மையில்‌ அமைந்துள்ளது. இத்தகைய 


போக்கு பெண்ணியக்‌ கட்டுப்பாட்டை எத்தன்மையில்‌ கட்டுடைக்கின்றது என்பதை 
இவ்வெழுத்துரை மூலம்‌ காண்போம்‌. 
கல்மரம்‌ 


அடூக்குமாடிக்‌ கட்டிடங்களை அழகாய்‌ கட்டித்தரும்‌ கட்டிடத்‌ தொழிலாளர்களின்‌ 
வாழ்வில்‌ நிலையான இருப்பிடமின்றி அந்நியமாதலுக்கும்‌ சுரண்டலுக்கும்‌ ஆளாவதே கல்மரம்‌ 
புதினத்தின்‌ கருவாகும்‌. நிரந்தரமற்ற தொழில்‌, நிறைவு தராத வருமானம்‌, பாதுகாப்பற்ற பணி 
என்று கட்டிடத்‌ தொழிலின்‌ இடையூறுகளைய வழக்கத்திற்கு மாறாக சுசீலா, ராகினி, காவேரி, 
கன்னியம்மாள்‌ போன்ற பெண்‌ கதாபாத்திரங்களை மையமாகக்‌ கொண்டு கதை 
படைத்துள்ளார்‌. ஆணுக்கு நிகரான வருமானத்தைக்‌ கோரும்‌ பெண்‌, அவனது 
வேலைகளையும்‌ தன்‌ உடல்‌ வலிமையால்‌ செய்யமுடியும்‌ என்ற சிந்தனையை சமூகத்திற்கு 
கூறியுள்ளார்‌. காலங்காலமாக கட்டிடத்தொழிலில்‌ சித்தாளாகப்‌ பணிபுரிந்து வந்த 
பெண்களுக்குத்‌ தேவையான தொழில்நுட்ப கல்வி மூலம்‌ தகுந்த பயிற்சியளித்து 
ஆண்களுக்கு நிகராக கொத்தனார்‌ வேலைக்குத்‌ தயார்படுத்தி தன்னம்பிக்கையை ஏற்படுத்தி 
அவர்களின்‌ வாழ்வில்‌ மறுமலர்ச்சி ஏற்படுவதாக அமைந்துள்ளது. 

பெண்ணியம்‌ 
பாலினப்‌ பாகுபாடு தொடர்பான சமூகப்‌ பண்பாட்டு வேர்களை இனம்‌ கண்டுகொள்ளவும்‌ 
குறிப்பாக பெண்களுக்கு எதிரான அடக்குமுறை, சுரண்டல்‌ முறைகளை உணர்ந்து 
கொள்ளவும்‌ பெண்ணியம்‌ தெளிவான வரையறையை முன்வைக்கின்றது. “சமூகத்திலும்‌ 
வேலைகளத்திலும்‌ குடும்பத்திலும்‌ நிலவும்‌ பெண்‌ ஒடுக்குமுறை மற்றும்‌ சுரண்டல்‌ பற்றிய 
பெண்களின்‌ உணர்வு நிலைகளும்‌, இந்நிலையை மாற்றுவதற்குப்‌ பெண்களும்‌ ஆண்களும்‌ 
எடுக்கும்‌ உணர்வுப்‌ பூர்வமான நடவடிக்கைகளும்‌ பெண்ணியத்தின்‌ பரந்துபட்ட வரையறையாக 
இப்போதைய நிலையில்‌ கொள்ளலாம்‌”” என்ற பகுதி சான்றாக அமைகிறது.மேலும்‌,“இன்றைய 
பெண்ணியவாதமானது பெண்களின்‌ சமத்துவம்‌ மற்றும்‌ கெளரவத்தை மட்டுமல்ல 
வீட்டுக்குள்ளும்‌ வீட்டுக்கு வெளியேயும்‌ ஆன வாழ்க்கை முறைகளையும்‌, தமது 
உடல்களையும்‌ தமது கட்டுப்பாட்டிற்கூுள்‌ வைத்திருப்பதைத்‌ தேர்வு செய்யும்‌ உரிமையை 
வென்றெடூப்பதற்கான போராட்டமாகும்‌”” 
பெண்கல்வி 
பத்தொன்பது இருபதாம்‌ நூற்றாண்டு வரையில்‌ இந்தியச்‌ சமூகத்தில்‌ பல்வேறு 
கொடுமைகள்‌ தலைவிரித்தாடின. அவற்றுள்‌ பெண்கல்வி மறுப்பும்‌ ஒள்று. பெண்கள்‌ 
கல்வியறிவு பெறாத காரணத்தினால்‌ பல்வேறு சிக்கல்களைச்‌ சந்திக்கின்றனர்‌. பெண்‌ 
கல்வியினால்‌ சிந்திக்க வேண்டும்‌. அநியாயத்தைக்‌ கண்டு பொங்கியெழ வேண்டும்‌ என்பதை, 
எல்லார்க்கும்‌ கல்வி சுகாதாரம்‌ வாய்த்திடுக 
எல்லார்க்கும்‌ நல்லநுதல்‌ மாதர்‌ எல்லார்க்கும்‌ 
விடுதலையும்‌ ஒன்றே மணிமுரசம்‌ ஆர்ப்பீரே!” 
என்ற பாரதியின்‌ பாடல்‌ வரிகளும்‌ உணர்த்துகின்றன. பெண்‌ கல்வியினால்‌ சிந்திக்க 
வேண்டும்‌. அநியாயத்தைக்‌ கண்டு பொங்கியெழ வேண்டும்‌. தரமான சமுதாயத்தை உருவாக்க 
வேண்டும்‌ என்னும்‌ சமுதாயக்‌ கருத்துக்கள்‌ இப்புதினத்தில்‌ ஆங்காங்கே சிதறிக்கிடக்கின்றன. 
சுசீலா என்னும்‌ பாத்திரம்‌ பெண்கல்வியை வலியுறுத்தும்‌ பாத்திரமாகப்‌ படைக்கப்பட்டூள்ளது. 
பெண்கல்வி கற்பதன்‌ மூலம்‌ ஒரு குடும்பம்‌ முழுவதற்கும்‌ அறிவைத்‌ தருகின்றாள்‌. ஒரு நல்ல 
குடிமக்களையும்‌ சமூகச்‌ சூழலையும்‌ உருவாக்குவதில்‌ பெண்கல்வி முதன்மை பெறுகிறது. 
கல்மரம்‌ நாவலில்‌ சுசீலாவின்‌ கல்வி குறித்த விழிப்புண்வில்‌ அஆதிலட்சுமியின்‌ 
இளையமகளான காவேரி தன்னை பலபடிநிலைகளில்‌ சிந்தித்து செயலாற்றும்‌ 
தன்மையுடையவளாக மாற்றுகிறது. “முன்னேற்றப்‌ படிப்பகம்‌ என்று போர்டு எழுதித்‌ 
தொங்கவிட்டிருக்கிற புதிதாய்க்‌ குடிவந்த சுசீலாவோடு பழக ஆரம்பித்த பிறகு அவள்‌ 
வெகுவாக மாறிவிட்டாள்‌. லேசாக படிக்கவும்‌ கற்றுக்கொண்டாள்‌” (.ப.48) 
பெண்கள்‌ தங்களது திறனுக்கேற்ற கல்வி வாய்ப்பினைத்‌ தேர்ந்து கொள்வதன்‌ 
வாயிலாகச்‌ சமுதாயத்திற்குப்‌ பயன்பட வாய்ப்பு ஏற்படும்‌. மேலும்‌, முடிவெடுக்கும்‌ திறன்‌, 
ஊக்கத்திறன்‌, பகுத்தறியும்‌ திறன்‌, தன்னம்பிக்கை, விடாமுயற்சி போன்ற திறமைகளைப்‌ 
பெறவும்‌ வளர்க்கவும்‌ வாய்ப்புகள்‌ கூடிவரும்‌. சமைப்பதற்கு அடூப்பெரிக்க முயலும்‌ 
கன்னியம்மாளின்‌ சோர்வை கலைக்கின்ற காவேரியின்‌ பேச்சில்‌ தன்னம்பிக்கையும்‌ 
விடாமுயற்சியும்‌ வெளிப்படுகிறது. ஒரே குடூம்பச்‌ சூழலில்‌ பிறந்த அவர்களுக்குள்‌ 
மாற்றங்களை உண்டாக்கியது கல்வியறிவே ஆகும்‌. காவேரியின்‌ பேச்சாற்றலுக்கும்‌ 
சிந்தனைத்திறனுக்கும்‌ சுசீலாவின்‌ முன்னேற்றப்‌ படிப்ப கமே களனாக அமைகின்றது 


என்கிறார்‌ வாசுகி ஜெயரத்னம்‌. 


“இல்லா நானாயிருந்தா என்ன நெனச்சிருப்பேன்‌. பார்த்தியா இந்த அடுப்பை நாம்ப 
சலிச்சுக்கிட்டதும்‌ தானே எரியுது பரவாயில்லையே இது நம்பபிரண்டுதான்னு நெனச்சிருப்பேன்‌” 
“நீ சொல்றது ரொம்பச்‌ சரி காவேரி. அப்படித்தான்‌ நெனக்கனும்‌. எல்லாத்திலேயும்‌ 
நல்லதையே பார்க்கணும்‌. அதுதான்‌ நமக்கு நம்பிக்கயும்‌, சந்தோ த்தயும்‌ தெம்பயும்‌ தரும்‌” 
(ப.90) 

வன்முறையும்‌ பெண்‌ விடுதலையும்‌ 

பொருளாதாரப்‌ பின்புலம்‌ உடைய  பெண்ணானாலும்‌ அது வாய்க்கப்‌ பெறாத 
பெண்ணானாலும்‌ கணவனின்‌ கை நீளவே செய்யுமெனினும்‌ பொருளாதார பின்புலம்‌ இல்லாத 
பெண்‌ பெருமளவில்‌ துன்பப்படுகிறாள்‌ என்கிற உண்மையை மறுக்க முடியாது. போக்கிடமற்ற 
பெண்‌ அடிபட்டாலும்‌ உதைபட்டாலும்‌ கணவனையும்‌ குடும்பத்தையும்‌ சார்ந்தே வாழ 
வேண்டியுள்ளது. கணவனைப்‌ பிரிந்து வந்துவிட்டால்‌ இச்சமூகம்‌ அவளுக்கு மாற்றுப்‌ பெயரிட 
தயாராக உள்ளதால்‌ பெண்ணும்‌ தனது குடும்ப வாழ்வில்‌ ஏற்படும்‌ அவலங்களை 
வெளிக்காட்டாமலே நடைபிணமாக வாழ்கின்றாள்‌. மேலும்‌ குடும்பவாழ்வில்‌ ஒழுக்கம்‌ தவறும்‌ 
ஆண்களைப்‌ புற உலகிற்குக்‌ காட்டத்‌ தயங்குகின்றனர்‌ என்பதை கன்னியம்மாள்‌ 
கதாபாத்திரம்‌ மூலம்‌ வெளிப்படுத்தியுள்ளார்‌. 

கன்னியம்மாள்‌ தனது கணவனின்‌ தவறான ஒழுக்கத்தால்‌ உண்டான பாலியல்‌ 
நோயின்‌ (எயிட்ஸ்‌) தன்மையறிந்து அவனைவிட்டு பிறந்த வீட்டில்‌ தஞ்சமடைகிறாள்‌. தன்‌ 
மகளின்‌ திடீர்வரவுக்கான காரணம்‌ அறியாது தவிக்கின்ற இடத்தில்‌, உண்மையைக்‌ கூற 
முடியாமல்‌ தவிக்கின்ற கன்னியம்மாளின்‌ நிலையினை, “எதுக்கும்மா இந்த பேச்செல்லாம்‌. 
நான்‌ இங்கக்கிறது ஒனக்கு கேவலமாக்கித? காசிக்குக்‌ கல்யாணம்‌ பேச வர்றவங்க மின்னாடி 
எம்மவ வாழாம வந்துட்டான்னு சொல்றதுக்கு ஒனக்கு கஸ்டமாக்கிதா? சொல்லும்மா. நானு 
சித்தாளு வேலைக்குப்‌ போயி நாலுகாசு சம்பாரிச்சு நாம்பாட்டூுக்கு தனியா இருந்துடறேன்‌ 
அவ்ளோதான்‌. நானு மறுக்கா அந்த வூட்டுக்குப்‌ போவமாட்டேன்‌. அதுக்கு மேலே என்னியப்‌ 
போபோன்னு சத்தாய்சின்னா அப்புறம்‌ பாத்துக்க” (ப.74) என்ற இடத்தில்‌ வன்முறை 
போக்கினை வெளிப்படுத்தியுள்ளார்‌. 

இதனை கலையும்‌ போக்கில்‌ பெண்விடுதலை குறித்த தாக்கத்தையும்‌ 
கன்னியம்மாளின்‌ வாழ்வில்‌ முற்போக்குச்‌ சிந்தனையுடன்‌ படைப்பாளர்‌ அமைத்துள்ளார்‌. 
வயிற்றுப்‌ பிள்ளையோடு தாய்‌ வீட்டிற்கு வந்த கன்னியம்மாளின்‌ குணத்தை மனதார நேசித்த 
சங்கரனுக்கு திருமணம்‌ செய்து வைக்கின்ற தன்மையில்‌ மறுமணம்‌ குறித்த சிந்தனையை 
முன்வைக்கின்றார்‌. மருத்துவமனையில்‌ குழந்தை அழுத அழுகை ஒரு விடியலின்‌ கீதமாகவே 
வடிவங்கொண்டது.  துணையிழந்த கன்னியம்மாளுக்குத்‌ துணையாகவும்‌ ஆறுதலாகவும்‌ 
இவ்வளவு காலமும்‌ இருந்த சங்கரன்‌ பிஞ்சுக்‌ குழந்தையை ஆவலுடன்‌ அள்ளி அணைத்துச்‌ 
சீராட்டத்‌ துவங்கினான்‌.” (ப.191) 

மூத்தவர்கள்‌ வகுத்த விதிகள்‌ உபயோகமற்றுப்‌ போய்விட்ட ஒரு சமூகத்தில்‌, 
பெண்கள்‌ முற்போக்குச்‌ சிந்தனைகளைத்‌ துணிந்து செயல்படுத்த முன்வந்தால்‌ தான்‌ சமூகம்‌ 
மேலே நகர்ந்து செல்லும்‌ என்பதை மையமாக வைத்துப்‌ படைக்கப்பட்டூுள்ள புதினமாக 
அமைகிறது. அடக்கப்படும்‌ பெண்‌ நிமிர்ந்து நின்றால்‌ சாதிக்க முடியும்‌ என்பதைப்‌ 
புலப்படுத்துகிறது. பெண்ணே பெண்விடுதலைக்கு குரல்‌ கொடுப்பதாக சுசீலாவின்‌ தன்மை 
வெளிப்பட்டூள்ளது. 
உழைக்கும்‌ பெண்களின்‌ உயர்வு 

குடும்பம்‌ என்ற நிறுவனத்தில்‌ ஆணுக்குக்‌ கீழ்‌ பெண்‌ அடிமை போல செயல்படூகிறாள்‌. 
காலமெல்லாம்‌ ஊதியமற்ற உழைப்பாளியாக உழன்று வருகிறாள்‌. அத்தகைய 
நிலையிலிருந்து பெண்‌ மீட்சி பெறல்‌ வேண்டுமெனில்‌ சுயவருமானம்‌ உடையவளாகவும்‌ 
தற்சார்புடையவளாகவும்‌ உருப்பெற வேண்டும்‌. இந்நிலை உழைக்கின்ற இடங்களிலும்‌ 
தென்பட வேண்டும்‌. நாள்‌ முழுவதும்‌ வேர்வை சிந்தி உழைக்கின்ற உழைப்பிற்கேற்ற 
கூலியைப்‌ பெற முடியாமல்‌ தவிக்கின்ற நிலைக்குத்‌ தள்ளப்படுகின்றனர்‌. இத்தகைய கூலி 
பிரச்சனையை தொழிற்சங்கங்கள்‌ அமைத்து பெண்கள்‌ தங்களுக்கான உரிமையை 
பெற்றுக்கொள்ள வேண்டும்‌. சட்டரீதியான அணுகுமுறையில்‌ சென்றே பெறவேண்டும்‌ என்பதை, 
“நமக்கு கையுங்காலும்‌ மட்டுமில்ல மனசில இருக்கிற துணிச்சலும்‌ தான்‌ சொத்து. 
பயப்படாதே, நம்மள விட்டூவிட்டு வேற ஆளுங்கள அவரு கொண்டாந்தா நாம்ப அவங்களயும்‌ 

சங்கத்தில்‌ சேர்த்திடலாம்‌”” (ப.183)என்ற ராகிணியின்‌ உரையாடலில்‌ வெளிப்படுகிறது. 
சமூகக்கல்வி மற்றும்‌ தன்னார்வக்‌ குழுக்கள்‌ வாயிலாக தன்னம்பிக்கையும்‌ விழிப்புணர்வையும்‌ 
ஏற்படுத்த வேண்டும்‌.பெண்களின்‌ உழைப்பும்‌ உயர்வும்‌ மதிக்கப்பட்டு வேறுபாடில்லாத கூலி 
வழங்கப்பட வேண்டும்‌. உழைக்கும்‌ பெண்கள்‌ மேம்பாடு அடைய உரிய முயற்சிகள்‌ 
மேற்கொள்ள உதவ வேண்டும்‌. இவை யாவும்‌ சமுதாயத்தின்‌ தலையாய கடமையாகும்‌ 
என்பதை உணர்த்துகிறது. 
மகளிர்‌ தொழில்‌ நுட்ப பயிற்சி 

சமூகக்‌ கட்டமைப்பின்‌ உட்கூறுகளாக அமையும்‌ கலாச்சாரம்‌, பண்பாடு மற்றும்‌ 
சுற்றுச்சூழல்‌ போன்றவை ஆணிற்கும்‌ பெண்ணிற்கும்‌ வெவ்வேறு வகையான தொழில்‌ 
பாகுபாடுகளை வரையறுத்துள்ளது. பெண்‌ என்பவள்‌ மிகவும்‌ மென்மையானவள்‌. அவளது 
உடல்நிலை கடினமான பணிகளுக்கு உட்படாது என்ற கொள்கையை வகுத்துள்ளது. 
இத்தகைய ஆண்‌ பெண்‌ இருபாலருக்கும்‌ இருக்கும்‌ தனிமனித பழக்கவழக்கத்தின்‌ 
வெளிப்பாடுகளில்‌ பெண்ணின்‌ பலத்தைச்‌ சுருக்கிவிட முடியாது. ஆண்களுக்கு நிகராய்‌ 
அவர்களும்‌ போதுமான பயிற்சி எடுத்துக்‌ கொண்டால்‌ பெண்ணும்‌ பலசாலியாகிவிடூவாள்‌ 
என்பதில்‌ ஐயமில்லை. மேலும்‌ உடல்சக்தி என்பது பயிற்சியாலும்‌ வேலைவாய்ப்பு 
முறைகளாலும்‌ வடிவமைக்கக்கூடிய ஒன்று என்பதைப்‌ பெண்கள்‌ புரிந்து கொள்ள வேண்டும்‌. 

இயற்கைக்‌ காரணம்‌ காட்டி நம்‌ மீது ஏவப்படும்‌ ஒடுக்குமுறைகளுக்கு செவிசாய்க்க 
வேண்டியதில்லை எனும்‌ உண்மையை உணர வேண்டும்‌. சுசீலா கட்டிடத்‌ தொழிலாளர்‌ 
சங்கத்தின்‌ மூலம்‌ பெண்களுக்கு கொத்தனார்‌ பயிற்சி வகுப்புகளை ஏற்பாடு செய்து 
தருகின்றாள்‌. “இந்த டிரெய்னிங்லே முதல்‌ மாசம்‌ எழுதப்‌ படிக்கக்‌ கற்றுக்‌ கொடுப்பாங்க. 
அப்புறம்‌ அடிப்படையான கல்வி விபரங்கள்‌ சொல்லித்தருவாங்க. அடுத்த நாலு மாசம்‌ 
செங்கல்‌ அடுக்க, கட்டிடம்‌ மார்க்‌ செய்ய, அளக்க, ஒட்டு வேல, பூச்சு வேல, சன்னல்‌ கதவு 
வைக்கிறதுக்கு டிரெய்னிங்‌. இப்படி அஞ்சுமாச காலம்‌ டிரெய்னிங்குக்குப்‌ பின்னால 
கொத்தனாரு உதவியோட சாரம்‌ ஏறி பூசத்தொடங்கு வாங்க. ஏற்கனவே டிரெய்னிங்‌ முடிச்ச 
பொம்பளங்க ரொம்ப நல்ல கொத்தனாரா இருக்கிறதா சொல்றாங்க. பேப்பர்லகூட 
எழுதியிருக்காங்க.” (ப.174) 

பெண்‌ தனக்கு கிட்டூுகின்ற வாய்ப்புகளில்‌ எல்லாம்‌ அதிகாலம்‌ ஈட்டிக்‌ கொள்ள 
முயன்று வெற்றிக்கோட்டைத்‌ தாண்டுதல்‌ என்பது காலத்தின்‌ கட்டாயம்‌. கல்வித்தளத்தில்‌ 
உயர்த்திக்‌ கொள்ளல்‌, உடல்‌ நலம்‌ பேணுதல்‌, நன்னடத்தை, உடல்‌ உள்ள வலிமைகளைக்‌ 
பெருக்கிக்‌ கொள்ளுதல்‌ தன்னம்பிக்கையை வளர்த்தல்‌, தன்னிறைவு கொள்ளுதல்‌ போன்ற 
அனைத்து வகையிலும்‌ பெண்‌ வளர்ச்சி கொள்ளுதல்‌ வேண்டும்‌ என்ற தன்மையை 
நிறுவுகின்ற வகையில்‌ மகளிர்‌ தொழில்நுட்ப பயிற்சியின்‌ போக்கு அமைந்துள்ளது. 
பெண்ணின்‌ பலம்‌ 

ஆண்‌ தன்னைச்‌ சார்ந்து வாழ்ந்துவந்த பெண்ணை அதிகார வர்க்கத்தால்‌ 
கொடுமைகளுக்கு உட்படூத்திய தன்மைகள்‌ எல்லாம்‌ களைந்தெறியப்பட வேண்டுமானால்‌ 
பெண்கள்‌ உடலாலும்‌ உள்ளத்தாலும்‌ பலம்‌ மிக்கவர்களாக இருக்க வேண்டும்‌. 
பெண்மக்களை விழிப்புணர்வு மிக்கவர்களாக, தெளிந்த ஞானம்‌ கொண்டவர்களாக,தம்முள்‌ 
பொதிந்திருக்கும்‌ ஆற்றல்களை வெளிப்படுத்தும்‌ தன்மையுள்ளவர்களாக உருவாக்க 
பெண்ணின்‌ பலம்‌ மிகவும்‌ அவசியமானதாகும்‌. இதையே, “பெண்கள்‌ இயல்பாகவே பலம்‌ 
வாய்ந்தவர்கள்‌. சுயசிந்தனை உள்ளவர்கள்‌. பயிற்றுவிக்கப்பட்டவர்கள்‌. சுய 
பார்வையுடையவர்கள்‌. இப்படி நிறைய சொல்லலாம்‌. ஆனால்‌ இதுதான்‌ உண்மை. இந்தப்‌ 
பண்புகள்‌ யாவும்‌ பெண்ணிற்கு அவருடைய ஹார்மோன்களில்‌ பதிவு செய்யப்பட்டவை தான்‌. 
பெண்ணின்‌ மூளை முன்னரே தாமானிக்கப்பட்டதல்ல. இதனால்‌ பெண்களின்‌ சூழ்நிலைகளைப்‌ 
பற்றிச்‌ சிந்திக்க வேண்டிய சூழ்நிலை ஏற்படுகிறது.” என்று சிமொன்‌ தி பவார்‌ விளக்குகிறார்‌. 
இதன்படி பெண்‌ தன்‌ சூழ்நிலைக்கேற்ப சிந்திக்கின்ற தன்மையினாலே பெற்றோரும்‌ மற்றோரும்‌ 

பலவீனம்‌ அடைகின்றனர்‌. பெண்‌ தன்னுடைய பலத்தால்‌ உயரிய நிலைக்குச்‌ செல்ல முடியும்‌ 
என்பதை, “நாம்பயெல்லாம்‌ கடைசிவரை பொம்பளைங்கறவ சித்தாள்‌ வேலக்குத்தான்‌ 
லாயக்கானவங்கன்னு நெனச்சிக்கிட்டிருக்கோம்‌. பொம்பளங்க கொத்தனார்க்கூட 
ஆவலாமாம்‌”(ப.173) என்ற கூற்றின்‌ வழி பெண்ணிற்கு வகுக்கப்பட்ட 
கட்டுப்பாட்டைகட்டுடைத்துள்ள விதம்‌ புலப்படுகிறது. 
முடிவுரை 


** சமுதாயத்தின்‌ அனைத்துப்‌ படிநிலைகளிலும்‌ பெண்விடுதலை கோருவது 
பெண்ணியத்தின்‌ அடிப்படைக்‌ கருத்தாக விளங்குகிறது. வேலைவாய்ப்புத்‌ தளங்களில்‌ 
ஆண்‌ பெண்‌ சமநிலை நீங்க அவர்களுக்கு இணையான  தொழில்பயிற்சிகள்‌ 
வழங்கியும்‌ நிகரான ஊதியம்‌ கொடுத்தும்‌ அவர்களது இலக்கை அடைய 
வழிவகுப்பதன்‌ மூலம்‌ பெண்‌ மேம்பாடு அடைவாள்‌ என்பதை உணர முடிகிறது. 

“ குடும்பம்‌ முதல்‌ தொழில்‌ நுட்ப சிந்தனை வரை ஆண்‌ பெண்‌ சமநிலை ஏற்பட 
வேண்டும்‌. வன்முறை, பால்வேறுபாடு ஆகியவற்றை சமூகத்திலிருந்து ஒழிப்பதன்‌ மூலம்‌ 
அனைத்து வகையான சுரண்டல்களையும்‌ களைய முடியும்‌. 

** பெண்கள்‌ குறைந்த கூலிக்கு உழைப்பை நல்கும்‌ நிலை மாற வேண்டும்‌. அதற்கு 
பெண்களுக்கு தடை செய்யப்பட்ட கல்வியுரிமையை வழங்கி, அதன்வழி அவர்களின்‌ 
தனித்துவம்‌, அதிகாரப்‌ பகிர்வு, ஆற்றல்‌, அறிவு, கடமையுணர்வு, வழிநடத்தும்‌ பாங்கு 
போன்றவற்றை ஏற்படுத்தலாம்‌ என்ற சிந்தனை வெளிப்படுகிறது. 

** ஆணின்‌ சார்பு நிலையிலிருந்து பெண்‌ தன்னை விடுவித்துக்‌ கொள்ள வேண்டுமானால்‌ 

பெண்களுக்கு வேலைவாய்ப்பு இன்றியமையாததாக அமைகின்றது. இதன்‌ மூலமே 

பெண்‌ ஆணுக்கு நிகரான உயர்வை அடைய முடியும்‌ என்பதை இப்படைப்பானது 
வலியுறுத்துகிறது. 

பெண்களுக்கு தடைசெய்யப்பட்ட உரிமைகள்‌ கட்டுடைக்க கல்வியே ஒரு முக்கிய 

கருவியாக அமைகிறது. இக்கல்வி பெண்களுக்கு நேரிடும்‌ இன்னல்களை களைந்து 

இன்பங்களை தன்னைச்‌ சுற்றி சமைத்துக்‌ கொள்ள வழிவகை செய்கிறது. 


7 

துணைமைச்‌ சான்றாதாரங்கள்‌ 


£ரதியார்‌ கவிதைகள்‌, ப.52. 

மாலினா தேன்மொழி (மொ.ஆ),“பெண்ணிலை வாதம்‌: அதன்‌ அவசியம்‌ குறித்த 
ல கேள்விகள்‌”, ப.12. 

Abstract 


The study of the paper exposes the barter system that existed in the time of Sangam 
Literature and the role of women prevalent on those times. Sangam period is the Golden 
Period of Tamil Literature,. The portrayal of the life style, society and other domestic matters 
are fine and majestic. The lives of the people are led with a dep respect for life and the values 
Jor others lives. Business is one of the major part in human life. Tamil society is a moral and 
ethical society; on those days they had bartered goods and not used to get it foe money. 
Women play a vital role in exchange of such goods. Hence, the paper traces such elements in 
Sangam Literature. 


Keywords: Role of Women, Barter System, Sangam Literature 


முன்னுரை 

சங்க இலக்கியத்தில்‌ பண்டமாற்று வணிகத்தில்‌ பல்வேறு தரப்பினரும்‌ ஈடுபட்டு 
வந்தனர்‌. ஜவகை நிலங்களில்‌ பொருட்கள்‌ உற்பத்தி செய்யும்‌ பணியில்‌ பெண்களின்‌ பங்கும்‌ 
குறிப்பிடத்தக்கதாக இருந்தது. நெல்‌, மீன்‌, உப்பு, பால்‌, தயிர்‌ போன்ற பொருட்கள்‌ 
விற்பனையில்‌ பெரும்பாலும்‌ பெண்களை ஈடுபட்டனர்‌. பண்டமாற்று வணிகத்தில்‌ ஆண்கள்‌ 
உள்ளுர்‌ மட்டுமின்றி வெளியூர்களுக்கும்‌ பொருட்களை விற்று தனக்கு தேவையானப்‌ 
பொருட்களை வாங்கினர்‌. பெண்கள்‌ வெளிநாட்டு வணிகத்தில்‌ ஈடூபடாவிட்டாலும்‌ உள்ளுரில்‌ 
சிறு பொருட்களை விற்கும்‌ பொருட்டு பண்டமாற்று வணிகத்தில்‌ ஈடுபட்டு வந்தனர்‌. 
பண்டமாற்றில்‌ பெண்களின்‌ ஈடுபாடு பற்றியும்‌ அவர்களின்‌ வணிக உற்பத்தியை 
இக்கட்டுரையில்‌ காணலாம்‌. 
வணிக உற்பத்தி 

எந்த ஒரு தொழிலும்‌ வணிக உத்தி இருந்தால்‌ மட்டுமே அத்தொழிலை சிறப்பாக 
செய்ய முடியும்‌. எந்தப்‌ பொருளுக்கு எந்தப்‌ பொருள்‌ கொடுத்தால்‌ சமமாக இருக்கும்‌ 
என்பதை அறிந்து பெண்கள்‌ வணிகத்தில்‌ ஈடுபட்டனர்‌. சில பொருள்‌ கொடுத்து பல 
பொருட்களை வாங்கியும்‌ தங்கள்‌ வணிகத்தை மேம்படுத்தியலிருந்து அவர்களின்‌ வணிக 
உத்தியினை அறிந்துக்‌ கொள்ளலாம்‌. 
அளவுக்கு கொடுத்தல்‌ 

பொருட்களின்‌ தரத்தினையும்‌ அளவினையும்‌ மதிப்பிட்டு அதற்கேற்ப பெண்கள்‌ 
வணிகத்தில்‌ ஈடுபட்டனர்‌. பண்டமாற்று செய்யப்படும்‌ இரண்டு பொருட்களும்‌ விலைமதிப்பில்‌ 
ஒத்த அளவுடையதாக இருந்தால்‌ மட்டுமே அதனைக்‌ கொடுத்தனர்‌. நெல்லும்‌ உப்பும்‌ 
விலையில்‌ ஒத்த அளவு உடையது என்பதைப்‌ பெண்கள்‌ நெல்லும்‌, உப்பும்‌ ஒரே அளவினதே 
என்ற கூவி விற்றதிலிருந்து அறியலாம்‌. பாணர்‌ குலப்‌ பெண்கள்‌ கெடிற்று மீனைக்‌ கொடுத்த 
மனைக்‌ கிழத்தியிடமிருந்து பயறை வாங்கினாள்‌ உயர்ந்த மீன்‌ வகைக்கு உயர்ந்த நெல்‌ 
வகைகளைக்‌ கொடுத்தாள்‌ என்று கூறுவதிலிருந்து ஒத்த அளவுடைய பொருட்களையே 
பெண்கள்‌ பண்டமாற்றுச்‌ செய்துள்ளனர்‌ என்பதை அறியலாம்‌. 

வலைவல்‌ பாண்மகள்‌ வல்‌எயிற்று மடமகள்‌ 
வராஅல்‌ சொரிந்த வட்டியுள்‌ மனையோர்‌ 
யாண்டுகழி வெண்ணெல்‌ நிறைக்கும்‌ ஊர (ஐங்குறு 48, வரி 1-3) 
என்று ஐங்குறு நூறு குறிப்பிடுகின்றது. மேலும்‌ 
நெல்லும்‌ உப்பும்‌ நேரேயூரிர்‌ 
கொள்ளீரோவெனச்‌ சேரிதோறும்‌ நுவலும்‌ (அகம்‌.390:9-10) 
என்று அகநானூறு குறிப்பிடுவதாலும்‌ பெண்கள்‌, உப்புக்கு நெல்‌ நேர்‌ என்று விலை கூறி 
விற்று வரும்‌ செய்தியால்‌, அவர்களது விலைநிர்ணயம்‌ செய்யும்‌ தலைமை நிலைப்பற்றி 
அறிந்து கொள்ள முடிகிறது. 
வியாபார நுணுக்கம்‌ 

இடைச்சியர்‌ நெய்யைப்‌ பண்டமாற்று செய்யாமல்‌ காசுக்கு விற்று அக்காசுகளைச்‌ 
சேமித்து வைத்தார்கள்‌. குறிப்பிட்ட தொகை காசு சேர்ந்த போது அக்காசைக்‌ கொடுத்துப்‌ 
பசுவையும்‌ எருமையையும்‌ விலைக்கு வாங்கினார்கள்‌ என்று கடியலூர்‌ உருத்திரங்‌ கண்ணனார்‌ 
கூறுகிறார்‌. 

நெய்விலைக்‌ கட்டிப்‌ பசும்பொன்‌ கொள்ளான்‌ 
எருமை நல்லான்‌ கருநாகு பெறூஉம்‌ 
மடிவாய்க்‌ கோவலர்‌ (பெரும்பாண்‌.164-166) 

“மக்களுக்கு நல்ல வளமான பாலைக்‌ கொடூத்து அவர்களைக்‌ காப்பவை பசுக்கள்‌. 
பசும்பாலின்‌ உயர்வு இன்றும்‌ பாராட்டப்படுகின்றது. குழந்தைகள்‌, முதியவர்கள்‌ அனைவர்க்கும்‌ 
ஆரோக்கியம்‌ அளிக்கும்‌ நல்ல உணவு பாலாகும்‌. இக்காரணத்தால்‌ பண்டைக்கால மக்கள்‌ 
பசுவையே சிறந்த செல்வமாக வைத்து பராமரித்து வந்தனர்‌” என்று சாமி சிதம்பரனார்‌. 
தமிழ்நாட்டுப்‌ பெண்களின்‌ பண்பாடு என்னும்‌ நூலில்‌ குறிப்பிடுகிறார்‌. 
கடனும்‌ வாடிக்கையாளரும்‌ 

பெண்கள்‌ மென்மையான குணம்‌ உடையவர்களாக இருப்பினும்‌ ஒரே பொருளைக்‌ 
கடனாகக்‌ கொடுத்தால்‌ அந்தக்‌ கடனைத்‌ தீர்க்கும்‌ வரை வேறு பொருளை அவருக்குக்‌ 
கொடுப்பதில்லை என்பதில்‌ மிகவும்‌ கண்டிப்புடன்‌ செயல்பட்டனர்‌. 

குறிஞ்சி நிலக்‌ கானவர்கள்‌ கடன்‌ சொல்லிக்‌ கள்‌ குடிப்பனர்‌ என்றும்‌ பின்னர்‌ பகை 
மன்னருடைய பசுக்கூட்டங்களைக்‌ கவர்ந்து வந்த அந்தப்‌ பசுக்‌ கூட்டங்களைக்‌ கொடுத்து 
கள்குடித்துக்‌ கடனைத்‌ தீர்த்து பின்‌ மீண்டும்‌ கள்‌ குடிப்பான்‌ என்று பெரும்பாணாற்றுப்‌ படை 
பாடல்‌ ஒன்று குறிப்பிடுகின்றது. 

புலிப்போத்து அன்ன புல்‌ அணற்காளை” 

செல்நாய்‌ அன்ன கருவில்‌ சுற்றமொரு 

கேளா மன்னர்‌ கடிபுலம்‌ புக்கு 

நாள்‌ ஆதந்து நறவு கொடை தொலைச்சி 

இல்‌ அடு கள்ளின்‌ தோப்பி பருகி (138-143) 
என்று கடியலூர்‌ உருத்திரங்கண்ணனார்‌ குறிப்பிடுகின்றார்‌. 
போக்குவரத்தில்‌ மகளிர்‌ 

போக்குவரத்தில்‌ கழுதை, எருது போன்ற விலங்குகள்‌ பயன்பட்டன. அவற்றை 
பெரும்பாலும்‌ ஆண்களே ஓட்டிச்‌ சொன்றனர்‌. ஆனால்‌ சில இடங்களில்‌ பெண்‌ உப்பு 
மூட்டையை ஏற்றிச்‌ செல்லும்‌ எருது பூட்டப்பட்ட சகடத்தின்‌ முதுகில்‌ அடித்து ஓட்டிச்‌ 
செல்வாள்‌ என்று சங்க இலக்கியப்‌ பாடல்‌ குறிப்பிடுவதில்‌ இருந்து ஆண்களுக்கு நிகராக 
பெண்களும்‌ எருது பூட்டப்பட்ட வண்டியை ஓட்டிச்‌ சென்று பண்டமாற்றில்‌ ஈடுபட்டனர்‌ என்பதை 
அறிய முடிகிறது. 

வீசி வீங்கு இன்‌இயம்‌ கடுப்பப்‌ கயிறு பிணிந்து 
காடி வைத்த கலனுடை மூக்கின்‌ 
மகவுடை மகடூஉப்‌ பகடூபுறம்‌ துரப்ப (பெரும்பாண்‌.வரி 56-58) 

என்ற பாடல்‌ வரிகள்‌ மூலம்‌ அறிய முடிகிறது. நெய்தல்‌ நிலப்பெண்கள்‌ உப்பையும்‌ மீனையும்‌ 
தலையில்‌ மூடையாக எடுத்துக்‌ கொண்டு பிற நிலங்களான குறிஞ்சி, முல்லை, மருதம்‌ 
போன்ற நிலங்களுக்குக்‌ கால்நடையாக நடத்திச்‌ சென்று விற்றனர்‌. 

பெண்‌ உரிமை 

பண்டை சங்க கால மக்களுள்‌ பல பிரிவுகள்‌ இருந்தன. அவை நாகரிகத்தால்‌, 
அறிவால்‌, செல்வத்தால்‌ ஏற்பட்ட பிரிவுகள்‌ ஆகும்‌. வேளாண்‌ பொருளாதாரத்தில்‌ 
பெண்டிர்க்குத்‌ தலைமைஇடம்‌ இருந்தது. “ஈட்டி வேல்‌ கண்டு பிடிக்கப்பட்டதும்‌ வேட்டை 
ஆணின்‌ தொழில்‌ ஆனது. பெண்கள்‌ உணவு சேகரித்தார்கள்‌. வேட்டையாடூவது பிராணி 
வளர்ப்புக்குக்‌ கொண்டு சென்றது. ஆக பெண்களே விவசாயத்தைக்‌ கண்டுபிடித்தனர்‌” 

மலைநிலமாகிய குறிஞ்சி நிலம்‌, கடற்கரைப்‌ பகுதியாகிய நெய்தல்‌ நிலம்‌ 
காட்டூப்பகுதியாகிய முல்லை நிலம்‌ வறண்ட பகுதியாகிய பாலை நிலம்‌ ஆகிய 
நிலப்பகுதியிலே வாழ்ந்த மக்களிடம்‌ ஆண்‌-பெண்‌ வாழ்வு சமத்துவமாகத்‌ தான்‌ இருந்ததென்று 
தெரிகின்றது. குறவர்கள்‌ வேட்டையாடப்போவது போல குறத்திகள்‌ குறி சொல்வதற்கும்‌ 
மலைபடு திரவியங்களை விற்பதற்கும்‌ புறப்பட்டு விடுவார்கள்‌. மீனவர்கள்‌ மீன்‌ பிடிக்கச்‌ 
செல்லுவார்கள்‌. மீனவப்‌ பெண்கள்‌ மீன்களை கொண்டு போய்‌ விற்பனை செய்து வேறு 
பண்டங்களை வாங்கிக்‌ கொண்டு வருவார்கள்‌. முல்லை நில ஆயர்கள்‌ மாடு ஆடுகளைப்‌ 
பாதுகாப்பார்கள்‌.  ஆய்ச்சியர்கள்‌ தயிர்‌, பால்‌, வெண்ணெய்‌ முதலியவற்றை வேறு 
நிலங்களுக்குக்‌ கொண்டுபோய்‌ விற்பனை செய்து வருவார்கள்‌. 

“கல்வியிலும்‌ கலையிலும்‌ தேர்ச்சி பெற்று ஆடவர்களைப்‌ போன்று உயர்ந்த 
நிலையை அடைதல்‌, மனையுறை மங்கையர்க்கு ஆடவர்‌ உயிர்‌ என்றிருந்தாலும்‌ சங்க 
காலத்து மகளிர்‌ கிரேக்க நாடூ புகுந்த ஆரிய சமூகத்துப்‌ பெண்டிரைப்‌ போன்று வீட்டினுள்‌ 
அடைக்கப்படாமை, இல்லத்தரசியாக இருந்து இல்லத்தை அணி செய்வதுடன்‌ தன்‌ பெயரால்‌ 
கணவனுக்குப்‌ புகழ்‌ பெறும்‌ உயர்வு எய்திடல்‌, தவறும்‌ கணவனைக்‌ கண்டித்தல்‌, பொழுது 
போக்குகளிலும்‌, விளையாட்டூகளிலும்‌ கலந்து கொள்ளுதல்‌ போன்ற உரிமைகளைப்‌ 
பெற்றிருந்தனர்‌ சங்க காலத்துப்‌ பெண்கள்‌. 
தொகுப்புரை 

பண்டமாற்று வாணிகத்தில்‌ பெண்களும்‌ தங்கள்‌ பங்களிப்பைச்‌ செவ்வனே 
ஆற்றியுள்ளனர்‌. எவருக்குக்கடன்‌ கொடுக்க வேண்டும்‌ என்பதையும்‌, கொடுத்த கடனைக்‌ 
கண்டிப்புக்‌ காட்டி திரும்ப வாங்கும்‌ திறனையும்‌ பெண்கள்‌ பெற்றிருந்தனர்‌. பால்‌, மோர்‌ 
ஆகியவற்றை விற்று பெரும்‌ செல்வம்‌ சேர்க்காமல்‌ வணிகத்திற்கு உதவும்‌ ஆவினை 
வாங்கியுள்ளனர்‌. இவ்வாறு பண்டமாற்று வணிகம்‌ சிறப்பாக நடைபெற பெண்கள்‌ மிகச்‌ 
சிறப்புற பங்காற்றியுள்ளனர்‌. 

பெண்‌ எழுத்துகளில்‌ விதவைப்‌ பெண்களின்‌ பிரச்சனைகள்‌ 
Problems of Widows in the Writings of Women 
மு.சாதிக்‌ அலி, உதவிப்பேராசிரியர்‌, தமிழ்த்துறைத்‌ தலைவர்‌, சதக்கத்துல்லாஹ்‌ அப்பா கல்லூரி, திருநெல்வேலி - 11. 


Abstract 


The problems faced by the widows of any society are numerous and very sad to see it. 
Tamil society is not an exception of it. Many widows suffer under male suppression and 
cunningness. These were potrayed by excellent women writers nowadays. Mrs. Rajeswari 
Bala Subramaniam is one of such active women who writes on the themes of the sufferings of 
the widow women. Hence, the idea got sprouted to bring out the pangs of the women as 
widows in the society to be potrayed for knowing the situation of them and the remedy of 11... 


Keywords: Problems of Widows, Writings of Women, Mrs. Rajeswari Bala Subramaniam 


திருமதி.இராஜேஸ்வரி பாலசுப்பிரமணியம்‌ என்பவர்‌ அமெரிக்காவில்‌ வாழும்‌ தமிழ்‌ 
பெண்‌ படைப்பாளி. இவர்‌ கோவையில்‌ வாழும்‌ கி.பழனிச்சாமி என்ற ஞானி அவர்களுடன்‌ 
சிறுகதைப்‌ போட்டிகளை நடத்தி ஆண்டுதோறும்‌ சிறுகதைத்‌ தொகுப்பு ஒன்றை வெளியிட்டு 
வருகிறார்‌. அந்த தொகுப்பில்‌ உள்ள விதவைப்‌ பெண்கள்‌ பற்றியச்‌ சிறுகதைகளை 
ஆய்வதேக்‌ இக்கட்டுரையின்‌ நோக்கமாகும்‌. 

கணவனை இழந்தப்‌ பெண்ணை விதவை என்று கூறுவர்‌. மேலும்‌ அப்பெண்களை 
கைம்பெண்கள்‌, கைம்மை மகளிர்‌, மூளி, அமங்கலி, கரிமுண்டை, தூர்கிரி, கழிசடை, 
தாலியறுத்தவள்‌, அறுதலி என பலவாறு சுட்டப்பெறுகின்றனர்‌. விதவைப்‌ பெண்கள்‌ கணவனை 
இழந்ததோடூ தங்களுடைய சுகங்களையும்‌, இனிய உணர்வுகளையும்‌, 
சமுதாயத்தகுதிகளையும்‌ இழந்து குடும்பத்தாலும்‌, சமூகத்தாலும்‌ வெறுக்கப்பட்டும்‌, 
புறக்கணிக்கப்பட்டும்‌ வாழ்க்கையில்‌ பெரும்‌ போராட்டத்திற்கு ஆளாகிறார்கள்‌. இந்தப்‌ 
பிரச்சனைகளை பெண்‌ எழுத்தாளர்கள்‌ தங்கள்‌ எழுத்துகளில்‌ எவ்வாறு பதிவுசெய்கிறார்கள்‌ 
என்பதை கீழ்க்காணும்‌ முறையில்‌ காணலாம்‌. 
விதவை பெண்களின்‌ பிரச்சனைகள்‌ 

1. விதவைச்‌ சடங்குகள்‌ 

2. விதவைகள்‌ புறக்கணிக்கப்படுதல்‌ 

3. விதைவைகளுக்கு ஆதரவு இன்மை 

4, விதவைகளின்‌ பாலியல்‌ சிக்கல்கள்‌ எனப்‌ பிரிக்கலாம்‌. 
விதவைச்‌ சடங்குகள்‌ 

விதவைச்‌ சடங்குகள்‌ சமய நம்பிக்கை சார்ந்து ஏற்படுத்தப்பட்டவை ஆகும்‌. 
இச்சடங்குகளின்‌ போது மகளிருக்குப்‌ புனைவிக்கப்படும்‌ அவலத்தோற்றமே வீட்டை விட்டு 
வெளியே வரவிடாமல்‌ அவர்களை வீட்டினுள்‌ முடங்கச்‌ செய்கிறது. விதவையர்‌ நிலையில்‌ 
மிகக்‌ கொடுமையானது இந்தக்‌ கைம்மைக்‌ கோலம்‌. விதவையரின்‌ அழகிய தோற்றங்கண்டு 
ஆடவர்கள்‌ விருப்பம்‌ கொள்வதைத்‌ தடுப்பதற்கும்‌, மறுமணம்‌ செய்யும்‌ எண்ணம்‌ அவர்களுக்கு 
ஏற்படாமல்‌ விலக்குவதற்கும்‌ புறக்கோலங்களில்‌ மாற்றங்களைச்‌ செய்யும்‌ வழக்கம்‌ 
சமுதாயத்தில்‌ நிலவி வந்திருக்கிறது. “கனாக்‌ காலம்‌” கதையில்‌ வரும்‌ கல்யாணிக்கு 
இருபத்தி இரண்டு வயது திருமணம்‌ முடித்து ஓர்‌ ஆண்டுக்குள்‌ கணவன்‌ இறந்து விடுகிறான்‌. 

அவளது கைம்மை சடங்கைக்‌ காண முடியாமல்‌ வாடும்‌ பெற்றோரின்‌ மனநிலையையும்‌ 
அவளது நிலையையும்‌ இக்கதையில்‌ காணலாம்‌. 

“பூ வைச்சி வண்ணத்துப்‌ பூச்சியா பறந்தவள இனி கூட்டுப்‌ புழுவா நான்‌ எப்படிக்கா 
பார்ப்பேன்‌...” (க.கா.ப. 33) 

“சடங்கு முடிந்து கல்யாணி “வெள்ளைப்‌ புடவையா... விபுதி... நெற்றி” யுடன்‌ 
வருகின்றாள்‌. (க.கா.ப. 33) இக்கதையின்‌ படைப்பாளி மேசா தனது சிறுவயதில்‌ உறவுக்காரப்‌ 
பெண்ணிற்கு நடந்த கொடுமையை பார்த்ததால்‌ இக்கதையை எழுதியுள்ளேன்‌ என்கிறார்‌. 
கணவனை இழந்த பெண்களுக்கு சமூக அங்கீகாரம்‌ பல மறுக்கப்படுகிறது என்றும்‌ சாடூகிறார்‌. 
விதவைகள்‌ புறக்கணிக்கப்படுதல்‌ 

கணவனை இழந்த பெண்களைச்‌ சமூகம்‌ மிகவும்‌ கேவலாமாகவும்‌, அடிமைகளாகவும்‌ 
எண்ணி நடத்துகிறது. அதிலும்‌ அவர்கள்‌ எதிர்‌ வருதல்‌ தீய சகுணமாகக்‌ கருதப்படுகிறது. 
விதவையர்கள்‌ தங்கள்‌ வீட்டில்‌ நடக்கும்‌ விழாக்களிலும்‌, நல்ல சுப காரியங்களிலும்‌ கலந்து 
கொள்ள முடியாமல்‌ புறக்கணிக்கப்படுகிறார்கள்‌ என்பதை படைப்பாளி வத்சலா “உடலே 
சவப்பெட்டியாக” என்ற கதையில்‌ பதிவு செய்துள்ளார்‌. 

“ஊஞ்சல்‌ பார்க்க மற்றவருடன்‌ இவள்‌ கிளம்புவதற்குள்‌ நேரமாகிவிடவே முன்‌ வரிசை 
குங்கும முகங்களால்‌ தன்னம்பிக்கையுடன்‌ ஆக்கிரமிக்கப்பட்டது. மறுபடியும்‌ பழைய இடத்தில்‌ 
வந்தமர்ந்தாள்‌. அங்கு அமர்ந்திருந்த பெண்களில்‌ பெரும்பான்மையோர்‌ வெற்று அல்லது 
ஸ்டிக்கர்‌ பொட்டு நெற்றி போலத்‌ தோன்றியது” (௨.௪. பக்‌. 19) 
விதவைகளுக்கு ஆதரவு இன்மை 

குழந்தைகள்‌ இல்லாத விதவையரும்‌, தனியாக வாழ இயலாத விதவையரும்‌, 
பலமிருந்தாலும்‌, அழகிருந்தாலும்‌, கல்வியிருந்தாலும்‌, எத்தகைய வசதி இருந்தாலும்‌ ஒருவரை 
சார்ந்து வாழும்‌ நிலையிலேயே உள்ளனர்‌ என்பதை நா.சுப்புலெட்சுமி தன்னுடைய “காற்றாய்‌ 
புயலாய்‌” என்ற சிறுகதையில்‌ சாடுகிறார்‌. 

“தனக்குண்டான சொந்தம்‌ தன்‌ கூடப்‌ பிறந்தவர்களும்‌, அவர்கள்‌ பிள்ளைகள்‌ 
மட்டும்தான்‌ என்றிருந்தவளுக்கு அந்த வழியும்‌ அடைகிறது என்றால்‌ து... போக மாட்டாளா? 
இவ்வளவு பெரிய ஊர்‌ ஊரெல்லாம்‌ சொந்தம்‌, நல்லது கெட்டதில்‌ சோறு தின்ன ஜாதி ஜனம்‌ 
தனக்குனு.. ஒரே ஒரு ஜீவன்‌ கைகாட்ட முடியவில்லையே (கா.பு. ப. 101) 
விதவைகளின்‌ பாலியல்‌ சிக்கல்கள்‌ 

ஒரு இளம்‌ பெண்‌ விதவையானால்‌ அவள்‌ உணர்ச்சிகளுக்கு அவளே தடை போட 
வேண்டும்‌ என சமூகம்‌ எதிர்ப்பார்க்கிறது. கணவனை இழந்த அதிர்ச்சியினாலும்‌ கணவன்‌ 
மறைவிற்குப்‌ பின்‌ குடும்பத்தில்‌, சமுதாயத்தில்‌ மனதளவில்‌ ஏற்படும்‌ மாற்றங்களாலும்‌ 
விதவையரின்‌ மனதை வெறுமை ஆட்கொள்கிறது. இதனால்‌ காலப்போக்கில்‌ அவர்களது 
பேச்சுக்களில்‌, செயல்பாடுகளில்‌ மாற்றங்கள்‌ ஏற்படுகிறது. 

உணர்வுகள்‌ மனிதனைத்‌ தாக்குவது எல்லாக்‌ காலத்திலும்‌ எல்லா உலாத்தியும்‌ 
எல்லா மனிதர்களிடத்திலும்‌ பொதுவான உண்மை. அவ்வாறு தூண்டும்‌ போது மனிதரிடம்‌ 
ஏற்படும்‌ அதிர்வுகள்‌ அல்லது வெளிப்பாட்டு நிலைகளில்‌ சில மாறுபாடுகள்‌ ஏற்படுவது 
இயற்கை. இந்த மாற்றத்தை ஆண்கள்‌ பயன்படுத்தி கொண்டு அப்பெண்களை 
ஏமாற்றுகின்றனர்‌ என்பதை “உடலே சவப்பெட்டியாக” கதையில்‌ காணலாம்‌. 

நாகலட்சுமிக்கு பதிமூன்று வயதாக இருக்கும்போது அவள்‌ கணவனை இழந்தாள்‌. 
இரண்டு வருடம்‌ கழிந்த பின்‌ நாகலட்சுமி கர்ப்பமாகி தன்‌ மாமியார்‌ வீட்டிற்கு வந்த போது 
அவர்கள்‌ அவளை வீட்டில்‌ சேர்க்காமல்‌ விரட்டி விட்டனர்‌. 

“தலைதாங்காது முடிச்சாக வழிந்த கூந்தல்‌, பாழ்நெற்றி, வெறிச்சிட்ட கழுத்து, 
இரண்டு வருடங்கள்‌ முன்‌ வாழ்வில்‌ குறைப்பட்டவள்‌ பாட்டியின்‌ மூத்த மருமகள்‌ கணவன்‌ 

போனதும்‌ சிறு பெண்‌ என்ற இரக்கத்தில்‌ அலங்கோலம்‌ செய்யாமல்‌ விட்டதன்‌ பலனா இது 
அவள்‌ கர்ப்பவதி!! (௨.௪. ப. 52) 

“வெளிச்சம்‌ வரும்‌ முன்‌ ஓடிப்போ என்‌ வயிறு எரிகிறது, எழுந்து போடி அவன்‌ போன 
காவிரியிலேயே விழுந்து செத்தொழி என்று மாமியார்‌ விரட்டிவிட்டாள்‌” (உ.ச.ப. 52) 

அவள்‌ சிறிய விதவைப்‌ பெண்‌ என்பதால்‌ ஒருவன்‌ அவளை ஏமாற்றி கர்ப்பவதியாக்கி 
விட்டு விட்டான்‌, அவளது நிலை பரிதாபத்துக்‌ குரியதாகிவிட்டது. 

சமூகத்தைப்‌ பல்வேறு சிக்கல்கள்‌ அழுத்திக்‌ கொண்டிருக்கின்றன. அந்தச்‌ 
சிக்கல்களுள்‌ முக்கியமான ஒன்று பாலியல்‌ வன்முறைகள்‌ இந்த கண்னியுகத்திலும்‌ பாலியல்‌ 
வன்முறைக்கு தீர்வுகளே இல்லை. நாடெங்கும்‌ இந்த வன்முறை வேகமாக வளர்ந்து 
வருகின்றன. இந்தக்‌ கொடிய வன்முறைகளால்‌ பெண்களே அதிக அளவு 
பாதிக்கப்படுகின்றனர்‌. 

ஆண்களுக்கு கிடைக்கும்‌ அனைத்து உரிமைகளும்‌ இயல்பாகவே பெண்களுக்கு 
கிடைக்கும்‌ நாள்‌ தான்‌ பெண்‌ சுதந்திரம்‌ பெற்ற நாளாகும்‌. அவ்வகையில்‌ மேற்கண்ட 
கதைகளில்‌ மட்டுமல்லாமல்‌ எதார்த்த வாழ்விலும்‌ பெண்கள்‌ உறவுகளால்‌, சமூகத்தால்‌ 
பல்வேறு இன்னல்களுக்கு ஆளாகும்‌ நிகழ்வுகள்‌ தொடர்ந்து கொண்டே தான்‌ இருக்கின்றன. 
காவலன்‌ செயலி, பெப்பர்‌ ஸ்பிரே போன்ற நவீன காலத்திலும்‌ பெண்‌ கொடுமைக்குள்ளாவது 
ஆண்களின்‌ அறிவிலித்‌ தன்மையையே உலகிற்கு வெளிச்சம்‌ போட்டு காட்டுகிறது. பெண்‌ 
மலிந்து விட்டாள்‌ என்பதை விட ஆண்‌ சிந்திக்கும்‌ தன்மையை இழந்து விட்டான்‌ என்று 
சொல்வதே நிதர்சனமான உண்மையாகும்‌. ஆனாலும்‌ ஆணாதிக்க சமுதாயத்தில்‌ அவன்‌ 
தப்பிக்‌ கொள்வதிலேயே கவனமாக இருக்கிறான்‌. 


பயன்படுத்தப்பட்ட நூல்கள்‌ 
1. ஞானி. உடலே சவப்பெட்டியாக, காற்றாய்‌ புயலாய்‌இ நிகழ்‌ வெளியீடு, கோயமுத்தூர்‌. 


2. பஞ்சாங்கம்‌ க. பெண்‌ - மொழி - புனைவு, காவ்யா வெளியீடு. 
3. பிரேமா. இரா. பெண்ணியம்‌ உலகத்தமிழாராய்ச்சி நிறுவனம்‌, சென்னை. 

அறிவுமதியின்‌ உயிர்‌ விடும்‌ முச்சு சிறுகதையில்‌ 
பெண்ணியச்‌ சிந்தனையும்‌ கட்டுடைப்பும்‌ 
Feminine Thought and Deconstruction of Arivumathi’s Story Uyir Vidum Moochu 


ரா.சாய்லெட்சுமி , உதவிப்பேராசிரியர்‌, சுப்பலெட்சுமி லெட்சுமிபதி கலை அறிவியல்‌ கல்லூரி, மதுரை-22. 


Abstract 


This article brings out the feminine thought and deconstruction of Arivumathi’s short 
story Uyir Vidum Moochu. The story is full of such glimpses of feministic approaches. The 
idea of explicating the concepts are to explain the emerging feminism and the role of 
feminism that is going to change the existing condition of the women. The feministic thought 
in the story is ample enough to cater down the psychological impact of the writer fiom the 
society. Hence, the article decodes such ideas from the story. 


Keywords: Feminine Thought, Deconstruction, Arivumathi’s Story Uyir Vidum Moochu 


சமுதாயம்‌ என்பது பெண்களை உள்ளடக்கியது. பெண்களில்லாத சமுதாயம்‌ முழுமை 
பெறாத அமைப்பே ஆகும்‌. பெண்கள்‌ இல்லாத கலை, இலக்கியம்‌ கற்பனை செய்து பார்க்க 
இயலாதவை. பெண்கள்‌ இல்லாத படைப்புகள்‌ முழுமை பெறுவதில்லை. சமுதாய 
அமைப்பிலும்‌ கலை இலக்கிய வடிவங்களும்‌ பெண்களுக்கு கனிசமான இடமுண்டு என்பதை 
விடப்‌ பெரும்பங்கு பெண்களுக்கு இடம்‌ உள்ளது. ஓவியம்‌, சிற்பம்‌, பண்‌, இசை, பாடல்‌ என 
எல்லா நிலைகளிலும்‌ பெண்களுக்கு முதன்மையான இடமுண்டு. இவற்றில்‌ பெண்களே 
படைப்புப்‌ பொருளாக உள்ளனர்‌. பெரும்பான்மை ஆண்கள்‌ படைப்பாளர்களாகவும்‌ 
சிறுபாண்மையினராகப்‌ பெண்களும்‌ உள்ளனர்‌. இதற்கு சமுதாயக்‌ கட்டமைப்பும்‌ ஒருகாரணம்‌. 
பெண்களின்‌ துயரம்‌, வலி, விருப்பங்கள்‌ ஆகியவற்றை இப்படைப்புகள்‌ வெளிப்படுத்துகின்றன. 
சங்க கால அவ்வையார்‌ முதல்‌ இன்று வரை பல படைப்பாளர்களை நாம்‌ அறிந்துள்ளோம்‌. 
இதனையே பெண்‌ மொழி, பெண்‌ எழுத்து என வழங்கி வருகின்றனர்‌. பெண்களுக்கே உரிய 
சிக்கல்களைப்‌ பேசுவதில்‌ ஆண்களும்‌ சிறந்த படைப்புகளைத்‌ தந்துள்ளனர்‌. அவ்வரிசையில்‌ 
முதன்மை யானவராகக்‌ கருதப்படுபவர்‌ பாவலர்‌ அறிவுமதி. இவருடைய வெள்ளைத்தீ எனும்‌ 
சிருகதைத்‌ தொகுப்பில்‌ இடம்‌ பெற்றுள்ள “உயிர்விடும்‌ மூச்சு என்ற சிறுகதையில்‌ இடம்‌ 
பெற்றுள்ள பெண்ணியச்‌ சிக்கல்களையும்‌ கட்டுடைப்பையும்‌ இக்கட்டுரை ஆய்வு செய்கிறது. 
சிறுகதைக்‌ களம்‌ 

இச்சிறுகதைக்களம்‌ ஒருதாயின்‌ கருவறையாக அமைக்கப்பெற்றுள்ளது. கருவில்‌ 
வளரும்‌ குழந்தை பேசுவதைக்‌ கதை நிகழ்வாக ஆக்கியுள்ளார்‌ கதை ஆசிரியர்‌. கதையின்‌ 
சுருக்கம்‌ பின்‌ வருமாறு அமைகிறது. 

கருவில்‌ வளரும்‌ குழந்தையின்‌ மீது முன்னர்‌ பிறந்த பெண்‌ குழந்தைகள்‌ இரண்டும்‌ 
மிகவும்‌ அன்பாக இருக்கின்றனர்‌. அவர்கள்‌ தாயின்‌ வயிற்றில்‌ முத்தமிடுவது இதமளிக்கிறது. 
தந்‌ைத முத்தமிடும்‌ போது மீசை குத்துகிறது. தாய்‌ ஏதோ சாப்பிட விருப்பத்துடன்‌ கையில்‌ 
வைத்திப்பதை அறிந்ததாகக்‌ குழந்தை சாப்பிடச்சொல்கிறது. எனக்கு ஏதும்‌ ஆகாது நீங்கள்‌ 
சாப்பிடுங்கள்‌ என்கிறது.அக்கா இருவரும்‌ யார்‌ போல இருப்பார்கள்‌ என வினவி பின்னர்‌ நான்‌ 
உங்களை மாதிரித்தானே இருக்கேன்‌ என்கிறது. பின்னர்‌ மருத்துவமனை சென்று பரிசோதனை 

செய்யும்போது ஏன்‌ கவலையாக இருக்கிறீர்கள்‌ நான்‌ பெண்குழந்தையா? நான்‌ வேண்டாமா? 
எனக்‌ கவலையுடன்‌ கேட்கிறது. அப்பாவுக்குத்தான்‌ என்‌ முதல்‌ முத்தம்‌ என்னை விட்டு 
விடுங்கள்‌. நான்‌ பிறந்து உங்கள்‌ முகத்தைப்‌ பார்த்து விடுகிறேன்‌. பிறகுகள்ளிப்பாளோ? 
நெல்லோ? கொடுத்து விடூங்கள்‌ நான்‌ சாப்பிடுகிறேன்‌ என்கிறது. தொடர்ந்து மருத்துவரிடம்‌ 
பேசுகிறது குழந்தை என்னைக்‌ கொல்லும்‌ போது என்‌ அம்மாவுக்கு ஏதும்‌ வலிக்காமல்‌ 
என்று கூறிய குழந்தை மெல்ல மெல்ல உயிர்‌ விடுகிறது. 
பெண்ணியம்‌ 
பெண்ணியம்‌ என்பது பெண்களின்‌ நலனை மையமிட்ட ஓர்‌ அரசியல்‌ கருத்தாக்கம்‌. 
பெண்களுக்கான சமத்துவம்‌, விடுதலை, நீதி என்பன பெண்கள்‌ கோரும்‌ ஓர்‌ அரசியல்‌ 
நிலைப்பாடு (விஜயலெட்சுமி, 2019: ப. 1). இக்கருத்தையே அறிவுமதியின்‌ சிறுகதை 
முன்வைக்கும்‌ அரசியலாகக்‌ கொண்டு அமைந்துள்ளது.பெண்களின்‌ குரலாக ஒலிக்கிறது. 
பிறக்கும்‌ குழந்தை யாரைப்போல இருக்கிறது என்கிற சமுதாயத்தின்‌ குரலை எதிர்க்கிறது. 
பிறக்கும்‌ குழந்தை அச்சு அசலாக தந்தை போலவே இருக்க வேண்டும்‌ என்பது சமுதாய 
மக்களின்‌ எதிபார்ப்பு. இதனைக்கருவில்‌ வளரும்‌ குழந்தை கட்டூடைக்கிறது. 
அக்காங்க எப்படிம்மா இருப்பாங்க 
உங்கள மாதிரியா? 
அப்பா மாதிரியா? 
நீங்க எப்படிம்மா இருப்பிங்க? 
என்னை மாதிரிதானே (உயிர்விடும்‌ மூச்சு. ப. 1) 
என்று தாய்‌ தன்னைப்‌ போலவே இருப்பாள்‌ எனக்‌ கூறுகிறது குழந்தை. தந்‌ைத வழிச்‌ 
சமூகத்தை விடுத்து தாய்‌ வழிச்‌ சமூகத்தை முன்னிலைப்‌ படுத்துகிறது குழந்தை. 
தந்‌ைத வழிச்‌ சமுதாய அமைப்பில்‌ பெண்ணுக்குக்‌ கிடைத்துள்ள அடையாளங்கள்‌ 
ஆணாதிக்க மொழியின்‌ புனைவாகும்‌. ஆணாதிக்கம்‌ கற்பித்த விலங்குநிலை, விலக்குநிலை, 
அடிமைநிலை முதலியவற்றை நீக்கப்‌ புதிய அர்த்தங்களில்‌ பெண்‌ மொழியைப்‌ புனைய 
வேண்டும்‌.(சாரதாம்பாள்‌, ப. 24), இங்கு ஆணாதிக்க மனோபாவத்திலிருந்து மாறுபட்டு 
முற்றிலும்‌ பெண்‌ மொழியாகப்‌ பேசுகிறார்‌ அறிவுமதி. பண்பாட்டு வரையறைக்குள்‌ 
அடைக்கப்பட்டிருக்கிற பாலியல்‌ பகுப்பு சார்ந்த தக்கென்று ஒரு புதிய மொழியை 
உருவாக்கும்‌ நோக்கில்‌ பெண்‌ மொழியைப்‌ பேசியுள்ளார்‌. ஆணாதிக்க அடையாளமான 
மீசையப்‌ பின்னுக்குத்தள்ளி கடைசி வரிசையில்‌ அமர வைக்கிறார்‌. 
நான்‌ வெளியே வந்ததும்‌ மொத முத்தம்‌ 
உங்களுக்குத்தாம்மா? 
ரெண்டாவது சின்ன அக்காவுக்கு... 
மூனாவது பெரியக்காவுக்கு 
கடைசியாத்தா...அந்தக்‌ கம்பளிப்பூச்சி மீசைக்கு... 
என முத்தமிடும்‌ வரிசையில்‌ தந்தையைக்‌ கடைசியில்‌ வைக்கிறது குழந்தை. குழந்தை 
பிறக்கும்‌ முன்னரே பெண்ணியம்‌ பேசுவதாக அமைத்துள்ளார்‌ அறிவுமதி. 
சமுதாயத்தின்‌ அவல நிலை 
தொலைக்காட்சி என்ற ஊடகம்‌ மனித வாழ்வில்‌ முக்கியப்பங்கு வகிக்கிறது. இதில்‌ 
வரும்‌ தொடர்கள்‌ (Serial Drama) பெண்களையும்‌ பெண்களின்‌ கண்ணீரையும்‌ 
த்தன அமைகின்றன 
என்னம்மா தொலைக்காட்சியா? 
ஏம்மா அதப்‌ போட்டதுமே ஒரே பொம்பளையோட 
அழுகைச்‌ சத்தமா கேட்டுக்கிட்டே இருக்குது. 
நீங்க எதப்போட்டாலும்‌ அதேதான்‌ அய்யோ 
அய்யோ...(உயிர்விடும்‌ மூச்சு, ப. 2) 

என நொந்து கொள்கிறது குழந்தை. எந்தத்‌ தொலைக்காட்சித்‌ தொடரை எடுத்தாலும்‌ 
கண்ணீர்க்‌ காட்சிதான்‌ தோன்றுகிறது. 
இலக்கியப்‌ புனைவுகளில்‌ வரும்‌ பெண்‌ பாத்திரங்கள்‌ ஒரே வகை மாதிரிகளாக (Stereo types) 
அமைகின்றன. தாய்‌ என்றால்‌ தியாகம்‌, பாசம்‌ தன்னலமின்மை போன்ற குணங்கள்‌, மனைவி 
எனில்‌ பணிவு, அடக்கம்‌, பாசம்‌ என்னும்‌ குணங்கள்‌ இருக்கும்‌. ஒரே வகை மாதிரியைச்‌ 
சார்ந்தவையாகப்‌ படைக்கப்படும்‌ பாத்திரங்கள்‌ பெரும்பாலும்‌ பெயர்கள்‌ மாற்றப்பட்டு எல்லா 
இலக்கியப்‌ பனுவல்களிலும்‌ உலவுகின்றன (விஜயலெட்சுமி, 2019, ப. 3).ஒரே வகை 
மாதிரிகளாகப்‌ பெண்‌ பாத்திரங்கள்‌ படைக்கப்படுவதைக்‌ கருவில்‌ இருக்கும்‌ பெண்‌ குழந்தை 
சாடுகிறது. இதுவே சமுதாயத்தில்‌ அவல நிலையாகவும்‌ உள்ளது. 
பிறப்பு சுதந்திரம்‌ மறுப்பு 

இக்கதையில்‌ பெண்‌ குழந்தை பிறப்பதற்கான சுதந்திரம்‌ அற்ற நிலையில்‌ இருப்பதைப்‌ 
பேசுகிறது. மருத்துவமனை சென்ற கணவன்‌, மனைவி இருவரும்‌ வாக்குவாதத்தில்‌ ஈடூபடூவது 
பதிவு செய்யப்பட்டுள்ளது. இதயத்‌ துடிப்பின்‌ ஓசையில்‌ அவர்கள்‌ பேசுவது குழந்தைக்குக்‌ 
கேட்காவில்லாலும்‌ அவர்களின்‌ சண்டைக்கு மூன்றாவதாகப்‌ பிறக்கவிருக்கும்‌ தான்‌ ஒரு பெண்‌ 
குழந்தையே எனக்‌ குழந்தை உணருகிறது. அம்மா...அப்பா சொல்றத ஏம்மா மறுத்துப்‌ பேச 
மாட்டேங்கறீங்கஇ அப்பா நான்‌ உங்களுக்கு வேண்டாமா?இ அப்படி நான்‌ என்னம்மா தப்பு 
செஞ்சேன்‌ (உயிர்விடும்‌ மூச்சு, ப. 3). பெண்‌ பிறந்து வளர்ந்து அனுபவிக்கும்‌ சிக்கலை விட 
பிறப்பதே ஒரு போராட்டம்‌ என்பதை இவ்வரிகள்‌ தெளிவாக உணர்த்துகின்றன. பெற்றோர்‌, 
வானம்‌, பூமி, மரம்‌, குயில்‌ இவற்றைப்‌ பார்த்த பிறகு என்னைக்‌ கொல்லுங்கள்‌ என்ற 
குழந்தையின்‌ கடைசி விண்ணபம்‌ கூட நிராகரிக்கப்படும்‌ சூழலை கதை படம்‌ பிடித்துக்‌ 
காட்டுகிறது. 
மருத்துவமனைகளின்‌ நிலைப்பாடு 

கருவிலிருக்கும்‌ சிசுவின்‌ வளர்ச்சி மற்றும்‌ குறைபாடுகளை அறிவதற்குப்‌ பயன்படும்‌ 
அல்ட்ரா சவுண்டை சிசுவின்‌ பாலினம்‌ அறியப்பயன்படுத்தி சிசுவாய்‌ இருந்தால்‌ அதைக்‌ 
கருக்கலைப்பு நிகழ்த்துவதை தடுப்பதற்காக ஒPre-conception & Pre-Natal Diagnostic — 
Techniques - Act (PNDT) 1994ல்‌ கொண்டு வரப்பட்டது. PNDT சட்டத்தின்படி 
கர்ப்பப்பையில்‌ உள்ள சிசுவின்‌ பாலிணப்‌ பரிசோதனை செய்வது சட்டப்படிக்குற்றமாகும்‌ (மு. 
ஜெயராஜ்‌, 2004, ப. 2). கருக்கலைப்பு சட்டம்‌ 1994 நடை முறையில்‌ இருக்கும்‌ போதே 
மருத்துவமனைகள்‌ பாலினத்தைக்‌ கண்டறிந்து கருக்கலைப்பு செய்வதை இக்கதை 
எடுத்துக்காட்டியுள்ளது. இது இந்தியா முழுமைக்கும்‌ இங்கொன்றும்‌ அங்கொன்றுமாக நடக்கும்‌ 
நிகழ்வு ஆகும்‌. கருவிகளையெல்லாம்‌ தயார்‌ செய்துவிட்ட மருத்துவரிடம்‌. 

மருத்துவரய்யா என்னைக்‌ கொல்ல நீங்க தயாராயிட்டீங்க... 





பரவாயில்லை... 

ஆனா ஒரே ஒரு வேண்டுதல்‌ என்னைக்‌ கொல்லும்‌ போது 

எங்க அம்மாவுக்கு என்‌ ஆச அம்மாவுக்கு 

என்னால எந்த ஒரு சின்னவலியும்‌ இல்லாம 

என்னக்‌ கொன்னுடுங்கைய்யா (உயிர்விடும்‌ மூச்சு, ப. 3) 
என்று கூறுகிறது. கருவிலிருக்கும்‌ குழந்தை பேசாது என்ற போதும்‌ கொல்லப்படும்‌ 
குழதைகளின்‌ ஒட்டு மொத்தக்‌ குரலாக இது அமைந்துள்ளது. இந்தச்‌ சட்டத்தின்படி 
தண்டிக்கப்பட்டவர்கள்‌ மிகச்‌ சொற்பமே. இதுவரை தண்டிக்கப்பட்ட எந்த மருத்துவரின்‌ 
அங்கீகாரமும்‌ பறிக்கப்படவில்லை. ஒவ்வொரு நாளும்‌ இந்தியாவில்‌ மட்டும்‌ 7000 பெண்‌ 
சிசுக்கள்‌ கொல்லப்படுவதாக ஐ. நா.கூறுகிறது. இந்தியாவில்‌ மட்டும்‌ அல்ட்ரா சவுண்ட்‌ வந்த 
கடந்த 30 ஆண்டுகளில்‌ 12 மில்லியன்‌ சிசுக்கள்‌ கொல்லப்பட்டூுள்ளன. இதை மிகப்பெரிய 
இனப்‌ படுகொலை என்று தானே கருத முடியும்‌ ஜீ 20 நாடுகளில்‌ பெண்கள்‌ வாழ்வதற்கு 

தகுதியில்லாத நாடு என்று அவப்பெயரை 2012 ல்‌ நமது நாடு சம்பாதித்தது. சண்டிகர்‌, 
டெல்லி, ஹரியானா, காஷ்மீர்‌, சிக்கிம்‌, பஞ்சாப்‌ ஆகிய மாநிலங்களில்‌ 1000 ஆண்களுக்கு 
900 க்கும்‌ கீழ்தான்‌ பெண்கள்‌ உள்ளனர்‌. மேலும்‌ 20 மாநிலங்கள்‌ மற்றும்‌ யூனியன்‌ 
பிரதேசங்களில்‌ 950 க்கும்‌ கீழ்தான்‌ உள்ளது (மு. ஜெயராஜ்‌, 2014, ப. 4). இக்கூற்று 
மிகக்கடுமையான சட்டம்‌ இருந்தும்‌ பெண்‌ சிசுக்கொலை செய்யும்‌ மருத்துவ மனைகளின்‌ 
நிலைப்பாட்டை வெளிக்கொணருகிறது. கதையில்‌ இடம்‌ பெறும்‌ மருத்துவமனை போல்‌ 
இந்தியாவெங்கும்‌ நடப்பதை இக்கூற்று வெளிப்படையாக்குகிறது. 
கட்டுடைப்பு 

ஒரு கருத்தாக்கத்தில்‌ அல்லது பனுவலில்‌ உள்ள உண்மையின்‌ முரண்களையும்‌ 
அவை கூறாமல்‌ விடும்‌ உண்மைகளையும்‌ வெளிக்‌ கொண்டு வரும்‌ அணுகுமுறை 
கட்டுடைத்தல்‌ எனப்படுகிறது. ஆக்ஸ்போர்டு பேரகராதி இலக்கியத்திலும்‌ தத்துவத்திலும்‌ 
வாசகன்‌ தன்‌ அனுபவத்தின்‌ அடிப்படையில்‌ பகுத்து ஆய்தல்‌ என கட்டுடைத்தலுக்குப்‌ 
பொருள்‌ கூறுகிறது. இச்சிறுகதை ஒரு நாளில்‌ நடக்கும்‌ நிகழ்வைக்‌ கொண்டூள்ளது. ஆனால்‌ 
குழந்தை பேசிய கருத்துக்கள்‌ அக்குழந்தை பேசாத பல கருத்துக்களையும்‌ உள்ளடக்கிக்‌ 
கொண்டுள்ளது. வழக்கமாகப்‌ பிறந்தவுடன்‌ கொல்லப்படுவதைச்‌ சுட்டுவதோடு நின்று விடாமல்‌ 
அக்குழந்தையின்‌ நனவிலி மனம்‌ என்ன பேசும்‌ என்பதை இக்கதை பதிவு செய்கிறது. பெண்‌ 
குழந்தை வாழத்தகுதியற்றது. இயலாமை என்பது பெண்களுக்கான அடிப்படை குணம்‌ எனக்‌ 
கூறி பெண்ணாக்கல்‌ முயற்சியை எடுத்துரைக்கிறது. தந்தை என்ற கதை மாந்தர்‌ 
முடிவெடுக்கும்‌ திறனைப்‌ பெற்றுள்ளார்‌. தாய்‌ வேண்டுமெனக்‌ கருதியும்‌ கருக்கலைப்புக்கு 
தந்தையே உட்படுத்துகிறான்‌. இங்கு ஆணின்‌ அதிகாரப்‌ பராமரிப்பு தக்க வைக்கப்படுகிறது. 
தாய்‌ என்பவள்‌ இரண்டாம்‌ நிலைக்‌ குடிமகளாக உள்ளாள்‌. இந்த அதிகாரம்‌ பல 
அடுக்கிலமைந்ததாக தனிமனித நிலையில்‌, குடும்ப அமைப்பில்‌, சமூகப்‌ பொருளதார, 
அரசியல்‌, உடலியல்‌, உணர்வு அடிப்படையிலான அதிகாரங்களாக இருப்பதைக்‌ 
கண்டறியலாம்‌. இந்தத்‌ தனிப்பட்ட, சமூக நிறுவனங்களில்‌ எல்லாம்‌ முடிவெடுக்கும்‌ உரிமை 
பெண்ணுக்கு இருப்பதில்லை (விஜயலெட்சுமி, 2019, ப. 2) இதனை இக்கதை காட்டூகிறது. 
முடிவுகள்‌ 

அறிவுமதியின்‌ உயிர்‌ விடும்‌ மூச்சு எனும்‌ சிறுகதை குழந்தை(சிசுகளின்‌ நனவிலி 
மனம்‌ பேசுவதைப்‌ பதிவு செய்துள்ளது. பெண்‌ கருக்கொலையைத்‌ தன்‌ எதிர்கால 
விருப்பத்தைக்‌ கூறுவதன்‌ வாயிலாகக்‌ கடுமையாகச்‌ சாடூகிறது. பெண்கள்‌ ஒரே வகை 
மாதிரிகளாக (Stereotypes) கட்டமைக்கப்படுவதையும்‌ அதற்குக்‌ காரணமான சமுதாயத்தையும்‌ 
தொலைக்காட்சித்‌ தொடர்‌ பெண்களின்‌ வாயிலாக அடையாளப்படுத்துகிறது.பெண்‌ சிசுக்களின்‌ 
பிறப்பு என்ற இயற்கை உரிமையைக்‌ கருக்கலைப்பு செய்து தடை செய்வதைத்‌ 
தோலுரிக்கிறது. இதற்குக்‌ காரணம்‌ குழந்தைக்கு உரியவர்களான பெற்றோர்களையும்‌ 
மருத்துவ மனைகளையும்‌ குற்றவாளிக்‌ கூண்டில்‌ நிறுத்துகிறது. பெண்‌ குழந்தைகள்‌ வாழ 
வேண்டும்‌ என்பதைக்‌ கட்டமைக்கிறது. 

இரட்டைக்‌ காப்பியங்களில்‌ பெண்களின்‌ வணிக கட்டமைப்பு 


Business Structure of Women in the Two Epics 
க.சாரதா தேவி, உதவிப்பேராசிரியர்‌, தமிழ்த்துறை, நாடார்‌ சரசுவதி கலை மற்றும்‌ அறிவியல்‌ கல்லூரி தேனி - 625531. 


Abstract 


The article studies on the stand that the business structure of the women found in the 
two epics of Tamil Literature. It has been a pleasure to study the Two Epics 
“Silappathikaram” and “Manimegalai” but delving deep into the business needs and the 
business manner of these works will be too much interesting. Tamil people of those times 
involve in ethical business practices. They help one another and get help from others. 
Basically, they did barter economy. Hence, this article enumerates the business structure at 
the Period of tese Two great epics. 


Keywords: Business Structure of Women, Two Epics, Tamil Literature 


முன்னுரை 

பெண்கள்‌ நாட்டின்‌ கண்கள்‌. பெண்களைப்‌ பாடாத புலவர்களும்‌ இல்லை, 
படைப்பாளர்களும்‌ இல்லை, படைப்புகளும்‌ இல்லை எனலாம்‌. 

அச்சமும்‌ நாணும்‌ மடனும்‌ முந்துறுதல்‌ 

நிச்சமும்‌ பெண்பாற்கு உரிய என்ப! 
என்றும்‌, 

செறிவும்‌ நிறைவும்‌ செம்மையும்‌ கசப்பும்‌ 

அறிவும்‌ அருமையும்‌ பெண்பாலன: 
என்றும்‌ பெண்மையின்‌ குணநலன்களை தொல்காப்பியம்‌ எடூத்துரைக்கின்றது. கவிதைகளையும்‌ 
கற்பனைகளையும்‌ பிரிக்க இயலாதது போல்‌, பெண்களையும்‌ படைப்புகளையும்‌ 
பிரித்தறிவதென்பது அரிது. பாராட்டுவதற்காகவோ, துணிச்சலுக்காகவோ, வருணனைக்காகவோ, 
போராடூபவளாகவோ, பரிதாபத்திற்குரியவளாகவோ ஏதோ ஓர்‌ விதத்தில்‌ அந்தந்த படைப்பாளர்‌ 
வாழும்‌ சமுதாய சூழ்நிலைக்கேற்ப “பெண்‌: இலக்கியத்தில்‌ கையாளப்படூகிறாள்‌. 
இலக்கியங்களில்‌ சிறந்து விளங்கும்‌ இரட்டைக்‌ காப்பியங்களான அணியின்‌ பெயரில்‌ 
அமைந்த சிலம்பும்‌ மணிமேகலையும்‌ வணிகத்தளத்தில்‌ பெண்களை எவ்வாறு 
கட்டமைக்கிறதென்பதை ஆராய்வதே இவ்வாய்வு கட்டூரையின்‌ நோக்கமாகும்‌. 
சங்க இலக்கியங்களில்‌ பெண்ணியம்‌ 

சங்ககால மகளிர்‌ வீரமுடைய பெண்மணிகளாகவே இலக்கியங்களில்‌ 

சித்தரிக்கப்பட்டுள்ளனர்‌. பகல்குறி, இரவுக்குறி, தலைவனைச்‌ சந்தித்தல்‌, புனைகாத்தல்‌, என 
தனது எல்லைகளை மீறாதவளாக இருந்தாலும்‌, புலியைப்‌ புறமுதுகிட்டு ஓடச்செய்வளாகவும்‌, 
அரசனுக்கு பெண்பாற்‌ தூதுவராகவும்‌, புலமை வாய்ந்தவர்களாவும்‌ விளங்கினர்‌. சங்க 
காலத்தில்‌ பெண்பாற்‌ புலவர்கள்‌ பலரும்‌ இருந்துள்ளனர்‌. பெண்‌ வீரமுடையவளாகவும்‌, 
விவேகமுடையவளாகவும்‌ பல இடத்தில்‌ சித்தரிக்கப்பட்டூள்ளாள்‌. “சங்க கால மகளிர்‌ 
அழிமைப்படுத்தப்ப்டு கொடுமைப்‌ பட்டுக்கிடந்தனர்‌. தற்காலத்தில்தான்‌ பெண்கள்‌ சுதந்திரம்‌ 
அடைந்தனர்‌” என்பது தவறான கருத்தாகும்‌. உண்மையில்‌ சங்ககால இலக்கியங்களில்‌ 
துன்பப்பட்டுக்‌ கிடந்தவர்கள்‌ ஆண்களே, வீர ஏறுதழுவுதல்‌, ஒரு பெண்ணை மணக்க 

வீரவிளையாட்டுகள்‌, காளை அடக்குதல்‌, மடற்பனை ஏறுதல்‌ என பலவகையில்‌ துன்பப்பட்டுக்‌ 
கிடந்தவர்கள்‌ ஆண்களே. ஆனால்‌ அதற்குப்‌ பிறகு தோன்றிய ஆணாதிக்க சமுதாயம்‌ 
பெண்களின்‌ அடக்குமுறையை வலியுறுத்திப்‌ பேசி பேசி மறைமுகமாக பெண்களை 
அடிமைப்படுத்தி வைத்துவிட்டனர்‌. 
சமூக வகுப்புகளும்‌ பொருளாதாரமும்‌ 
சங்ககாலச்‌ சமுதாயத்தில்‌ பொருளாதாரத்தின்‌ அடிப்படையில்‌ மக்களிடையே 
ஏற்றத்தாழ்வுகள்‌ நிலவின என்பதற்குச்‌ சங்க இலக்கியங்களில்‌ நிரம்ப சான்றுகள்‌ உள்ளன. 
காலப்போக்கில்‌ இவ்வேற்றத்தாழ்வு நிலைகள வளர்ச்சியுற்ற போக்கையும்‌ அறிய முடிகின்றது. 
விவசாய உற்பத்தி, கால்நடை வளர்ப்பு ஆகியவற்றால்‌ உபரி உற்பத்தி தோன்றியது. 
இதனால்‌ தனியார்‌ உழைப்பு, தனியார்‌ உரிமை, தனியார்‌ மாற்று என்பன ஏற்பட்டன. 
இக்காலக்‌ கட்டத்தில்‌ தான்‌ சமூதாயத்தில்‌ ஏற்றத்தாழ்வுகள்‌ மலரத்‌ தொடங்கின. புராதனச்‌ 
சமுதாயம்‌ சிதைவுற்று, நாகரீகச்‌ சமுதாய அமைப்பு மலரத்‌ தொடங்கிற்று, இந்நாகரீகச்‌ 
சமுதாய அமைப்பின்‌ தோற்றத்தில்தான்‌ ஏழை - பணக்காரன்‌, அடிமை - ஆண்டான்‌, 
சுரண்டப்படுவோர்‌ - சுரண்டுவோர்‌ ஆளப்படுவோர்‌ - ஆள்வோர்‌ என்ற கேறுபாடுககர்‌ தோன்றின: 
இவ்வகையில்‌ மணிமேகலை காட்டும்‌ பொருளாதார ஏற்றத்தாழ்வு நிலைகளை இனிக்‌ 
காணலாம்‌. 
மேட்டுக்குடியினரின்‌ வாழ்க்கை நிலை 
பொருளாதார நிலையில்‌ மேம்பட்ட மேட்டுக்குடி மக்களின்‌ வாழ்க்கை நிலையை 
மணிமேகலை பல நிலைகளில்‌ காட்டுகின்றது. பல்வேறு கடல்படு பொருள்கள்‌ நிரம்பப்‌ 
பெற்றவர்களாகக்‌ காராளர்கள்‌ வாழ்ந்துள்ளமையை, “பாரா வாரம்‌ பல்வளம்‌ பழுநிய காராளர்‌” 
என்றும்‌, மதுரை மாநகரை சாத்தனார்‌ வருணிக்கப்‌ புகுந்தமையை, “மிக்க செல்வத்து 
விளங்கியோர்‌ வாழும்‌ தக்கண மதுரை” என்றும்‌ மக்களின்‌ செல்வச்‌ செழிப்பை, “மிக்கோர்‌ 
உறையும்‌ விழுப்பெருஞ்‌ செல்வத்துத்‌ தக்கண மதுரை...”” என்றும்‌ மணிமேகலை சுட்டுகின்றது. 
செல்வர்கள்‌ பல்வேறு வகையான செல்வங்களை நுகர்ந்து உயர்‌ வாழ்க்கை 
வாழ்வதாகவும்‌, சிலர்‌ கள்ளுண்டு களித்து நல்ல நம்‌ விரும்பாது வாழ்வதாகவும்‌ ஆசிரியர்‌ 
காட்டுகிறார்‌. 
இன்றே அல்ல இப்பதி மருங்கில்‌ 
கன்றிய காமக்‌ கள்ளாட்டூ அயர்ந்து 
பத்தினிப்‌ பெண்டிர்‌ பாற்சென்று அணுகியும்‌ 
நற்றவப்‌ பெண்டிர்‌ பின்‌ உளம்‌ போக்கியும்‌ 
தீவினை உருப்ப உயிர்‌ ஈறு செய்தோர்‌ 
பாராள்‌ வேந்தே பண்டும்‌ பலரால்‌: 
என்ற பாடல்வரிகள்‌ உடையவர்களுக்கு உண்டி அளித்தலையே அறமெனக்கருதும்‌ அறிவிலை 
வாணிகர்களாக அவர்கள்‌ வாழ்ந்தமையக்‌ குறிப்பிடுகின்றது. செல்வர்களின்‌ செல்வச்‌ 
செழிப்புமிக்க இல்லங்களும்‌ மணிமேகலையில்‌ சுட்டுகின்றன. 
வம்ப மாக்கள்‌ கம்பலை மூதூர்ச்‌ 
சுடுமண்‌ ஓங்கிய நெடுநிலை மனைதொறும்‌ 
மையறு படிவத்து வானவர்‌ முதலா 
எவ்வகை உயிர்களும்‌ உவமம்‌ காட்டி 
வெண்சுதை விளக்கத்து வித்தகர்‌ இயற்றிய 
கண்கவர்‌ ஓவியம்‌ கண்டு நிற்கநரும: 
விசுவாமித்திரரின்‌ வாழ்க்கை நிகழ்ச்சியைச்‌ சுட்டும்‌ புராணச்செய்தியை கூறிச்‌ சாத்தனார்‌, 
ஏழைகளின்‌ அவநிலையைப்‌ புலப்படூத்துகின்றார்‌. அதாவது, பஞ்சம்‌ பாரணமாக உண்ண 
உணவு கிடைக்காது, காய்களும்‌ கனிகளும்‌ கூடக்‌ கிடைக்காது, விசுவாமித்திர முனிவர்‌ 
நாயூனைத்‌ தின்ற நிகழ்ச்சியை, 

அரும்பசி களைய ஆற்றுவது கானான்‌ 
திருந்தா நாயூன்‌ தின்னுதல்‌ உறுவேன்‌: 
எனச்‌ சுட்டுகின்றார்‌. 
பெண்கள்‌ நிலை 
தாய்வழிச்‌ சமூக அமைப்பு மாறித்‌ தந்தைவழிச்‌ சமூக அமைப்பு உருவாயிற்று, 
ஆணாதிக்க நிலை ஏற்பட்டது. பெண்கள்‌ தாழ்ந்த சமூக மதிப்புக்கு (Lower Social Status) 
உள்ளாயினர்‌. மருத நில வளர்ச்சியும்‌ பெண்டிரின்‌ தாழ்நிலைக்குரிய காரணங்களுள்‌ ஒன்நாக 
கருதப்படுகின்றது. 
பெண்பாற்‌ புலவர்கள்‌ பலர்‌ சங்க இலக்கியப்‌ பாடல்கள்‌ பலவற்றைப்‌ பாடியிருப்பதன்‌ 
மூலம்‌ அவர்களின்‌ கல்வி மேம்பாடு புலனாகின்றது. “மன்னருடன்‌ அவர்தேவியர்‌ அவையில்‌ 
வீற்றிருக்கும்‌ பெருமையைப்‌ பெற்றிருந்தனர்‌. பெண்கள்‌ வெளியே செல்லும்‌ உரிமை 
பெற்றிருந்தனர்‌. கைம்மை, உடன்கட்டை ஏறல்‌ போன்ற சமுதாயக்‌ கொடுமைகள்‌ சிற்சில 
காணப்படினும்‌ அவர்கள்‌ சூழ்நிலைகட்கு வலியுறுத்தப்‌ பெற்றமைக்குச்‌ சங்க இலக்கியத்துள்‌ 
சான்றுகள்‌ இல்லை” 
வணிகர்கள்‌, நீண்ட நுகத்தடியில்‌ வைத்திருக்கும்‌ நடு ஆணி போல்‌ நடுவு 
நிலைமையோடு வாழும்‌ நல்நெஞ்சத்தை உடையவர்கள்‌, பழிக்கு அஞ்சி உண்மையே 
பேசுவார்கள்‌. தம்முடைய பொருளையும்‌, பிறருடைய பொருளையும்‌ ஒரு தன்மையாகவே 
எண்ணுபவர்கள்‌. பொருளை வாங்குவோரிடம்‌ அளவுக்குமேல்‌ அதிகமாக வாங்கமாட்டார்கள்‌. 
தாங்கள்‌ கொடுக்கும்‌ பண்டத்தையும்‌ குறைத்துக்‌ கொடுக்காமல்‌ வணிகம்‌ செய்பவர்கள்‌ 
என்பதை, 
தமவும்‌ பிறவும்‌ ஒப்ப நாடி 
கொள்வதூஉம்‌ மிகை கொளாது 
பல்‌ பண்டம்‌ பகர்ந்து வீசுதம்‌ 
தொல்‌ கொண்டித்‌ துவன்று இருக்கை 
என்ற கடியலூர்‌ உருத்திரங்கண்ணனார்‌ பாடிய பட்டினப்பாலை பாடல்வரிகளின்‌ மூலம்‌ 
அக்கால வணிகர்களின்‌ வணிக மேலாண்மையை அறிய முடிகின்றது. 
வணிக நகரம்‌ 
காவிரிப்பூம்பட்டிணத்துத்‌ தெருக்களிலே பல செல்வங்கள்‌ குவிந்து கிடக்கின்றன. 
சூரியனின்‌ சூடான கதிர்கள்‌ நுழைய முடியாதபல நிழல்தந்து கொண்டிருக்கும்‌ வளமும்‌ 
செழுமையும்‌ நிறைந்த பூம்புகார்‌ நகரம்‌ என்றும்‌ புகழ்‌ மணம்‌ மாறாதது. தேவர்களால்‌ 
காக்கப்பட்டு வருவதாலே இங்கே வேற்று நாடூகளிலிருந்து கடல்வழியாகக கொண்டூவரப்பட்ட 
குதிரைகளும்‌, வண்டிகளில்‌ ஏற்றிப்‌ பக்கத்து ஊர்களில்‌ இருந்து வந்த ௧௬ மிளகு 
மூட்டைகளும்‌, வடக்கே உள்ள மேருமலையில்‌ விளைந்த சந்தனமும்‌, அகிலும்‌, தெற்குக்‌ 
கடலில்‌ தோன்றிய முத்தும்‌, கீழ்க்கடலில்‌ வளர்ந்த பவளமும்‌, கங்கைக்‌ கரையில்‌ இருந்து 
வந்த பொருட்களும்‌, காவிரிக்கரை வளம்‌ வழங்கிய பொருட்களும்‌, கடாரத்தில்‌ இருந்து வந்த 
நுகர்‌ பொருட்களும்‌ மற்றும்‌ சீனம்‌, யவனம்‌ முதலிய பல நாடுகளில்‌ இருந்து வந்த பலவகை 
வண்ணங்களும்‌, இலங்கைத்‌ தீவிலே உண்டான உணவுப்‌ பொருள்களும்‌ ஏராளமான குவிந்து 
கிடக்கின்றன. 
ஏற்றுமதி, இறக்குமதி செய்த வாணிபப்‌ பொருட்கள்‌ 
தமிழகம்‌ ஏற்றுமதி செய்த வாணிகப்‌ பொருள்களின்‌ பட்டியலில்‌ அகில்‌, அரிசி, ஆடைகள்‌, 
ஆரம்‌, இஞ்சி, இலவங்கம்‌, ஏலம்‌, கருங்காலி, மயில்‌, மிளகு, முத்து ஆகியன சிறப்பிடம்‌ 
பெற்றிருந்தன. தமிழர்கள்‌ கப்பல்களில்‌ பொருட்களைக்‌ கொண்டு சென்று விற்று பொன்னுடன்‌ 
திரும்பி வருதலை, “பொன்மலிந்த விழுப்பண்டம்‌”” “நாடு ஆரநன்கு கழிகரும்‌ ஆழயால்‌ 
பெருநாவாய்‌”” எனும்‌ வரிகள்‌ தெளிவுபடூத்துகின்றன. இவ்வாறு ஏற்றுமதி, இறக்குமதியில்‌ 
தமிழகம்‌ சிறப்புற்று இருந்தது. 

பெண்கள்‌ கடல்கடந்து செல்லவில்லை என்பதற்கு சான்றாக, “ஜந்தர்‌ வழங்கம்‌ மகடு 
உனோடு இல்லை” எனும்‌ தொல்காப்பிய வரிகள்‌ அமைகின்றது. இச்செய்தியின்‌ மூலம்‌ 
பெண்களுக்குக்‌ கட்டுப்பாடுகள்‌ சமூகத்தில்‌ நிலவி இருந்ததையும்‌ அறிய முடிகின்றது. 
சங்ககாலப்‌ பெண்கள்‌ வணிகத்தில்‌ ஈடுபட்டதற்கு வறுமை ஒரு காரணமாக 
அமைந்திருக்கின்றது. விற்பனையாளர்கள்‌ கடைகளுக்குள்ளும்‌ இருந்தும்‌, கைகளில்‌ 
பொருட்களுடன்‌ வீதிகளிலும்‌ பட்டு, மயிர்‌, பருத்தியால்‌, செய்த உடை வகைகளை 
விற்றுள்ளனர்‌. மயிரால்‌ செய்யப்பட்ட உடைகள்‌, நறுமணப்‌ பொருட்களை விற்றவரைச்‌ சிலப்பு, 
வாசவராகக்‌ காட்டூகிறது. வெண்கலக்கன்ன செப்புப்‌ பாத்திரம்‌ செய்பவர்‌, மரம்‌ கொல்‌ தச்சர்‌, 
கொல்லர்‌, மண்ணீட்டாளர்‌, தட்டர்‌, தையல்தொழில்‌ புரிபவர்‌ எனப்‌ பல வணிகர்களின்‌ 
நிலையை அறிய சிலப்பதிகாரம்‌ இணையற்ற சான்றாகும்‌. 

கடையமைப்பு, விற்பனைப்‌ பொருட்கள்‌, வணிகமாக்கப்பட்ட தெருக்களின்‌ அமைப்பு, 
உணவுச்சாலைகள்‌, சிறுபொருள்‌ விற்பார்‌ என வணிகத்தின்‌ பல பரிமாணங்களைச்‌ 
சிலப்பதிகாரம்‌ சீர்படச்‌ சொல்கின்றது. இதனால்‌ தமிழ்நாட்டின்‌ விளைபொருட்கள்‌ பற்றிய 
விரிவான அறிவு பெறல்‌ கூடுகிறது. 
வணிகர்கள்‌ 

தமிழர்களின்‌ வணிகத்திறன்‌ அறிய இலக்கியங்கள்‌ கைகொடுக்கின்றன. மதுரையின்‌ 
பகல்‌ அங்காடியும்‌ அல்லங்காடியில்‌ இரவுக்கடைகளும்‌ மலை, நிலம்‌, நீரிடத்துப்‌ பிறந்த 
பொருட்களால்‌ நிறைந்திருதன. சிறுபெரு வணிகர்கள்‌ என விற்பாரும்‌ அவர்கள்‌ கொண்டிருந்த 
பொருட்களுக்காகவும்‌ கூட்டம்‌ அலைமோதியது. மதுரைக்‌ கடைவீதியின்‌ பெருஞ்சிறப்பே அங்கு 
மகளிரும்‌ கடை வைத்து வணிகம்‌ செய்தமைக்காகத்‌ தான்‌ “காழ்‌ சாய்த்து நொடை நவில்‌ 
நெடுங்கடை அடைத்து மடமதர்‌ ஒள்ளிழை மகளிர்‌ பள்ளி அயர்‌ எனும்‌ காஞ்சியடி 
இரண்டாயிரம்‌ ஆண்டுகளும்‌ முன்பே தமிழ்ப்‌ பெண்கள்‌ வணிக ஈடுபாட்டுடன்‌ இருந்தமை 
விளக்கும்‌. 

பெண்கள்‌ மீன்‌ விற்பனையாளர்களாகவும்‌ இருந்துள்ளமையைப்‌ பார்க்க முடிகின்றது. 
அகப்பாடல்‌ ஒன்று நான்‌ கொள்‌ நுண்கோல்‌, கொண்டு மீன்பிடித்த பாண்மகளைக்‌ காட்ட, 
மற்றொரு பாடல்‌ அந்தப்‌ பசிய மீனை விற்று வெண்ணெய்‌ பெற்ற காட்சியை விவரிக்கின்றது. 
மீன்‌ உணங்கலும்‌ விற்பனையாயிற்று, மீன்‌ சீவுதலும்‌ மீனை உலர்த்தி உணங்கலாக்களும்‌ 
சங்கப்‌ பாடல்களில்‌ பரக்கக்‌ காணக்கிடைக்கும்‌ படப்பிடிப்புகளாம்‌. இதன்மூலம்‌ முல்லைநிலப்‌ 
பெண்களும்‌ விற்பனையாளர்களாக மிளிர்ந்ததைக்‌ காணமுடிகிறது. 

பூவிற்றாற்‌ போலவே கள்விற்பனையும்‌ மகளிர்‌ கொண்டிருந்தனர்‌. மணிமேகலையின்‌, 
கள்நொடையாட்டியும்‌, சிலப்பதிகாரத்தின்‌ கள்விலையாட்டியும்‌ காணத்தக்கவர்‌. மாதவி, சுதமதி 
துணையுடன்‌ மணிமேகலை காஞ்சிமாநகர்‌ புகுந்த வரவாறு பேசுமிடத்து வியன்மலி மறுகு 
காட்சியாகிறது. பிட்டும்‌ அப்பமும்‌ விற்பாரிடை, கள்‌ விற்கும்‌ வலைச்சியரும்‌ உள்ளனர்‌. 
சிலப்பதிகாரம்‌ வேட்டுவ வரியோ கள்விற்கும்‌ பெண்ணொருவர்‌ பழங்கடன்‌ தராமையால்‌ மறவன்‌ 
ஒருவனுக்கக்‌ கந்திர மறுக்கும்‌ காட்சி காட்டுகிறது. கள்‌ விற்ற பெண்களிடம்‌ கடன்‌ வைக்கும்‌ 
மறவர்களையும்‌ அறியமுடிகின்றது. காலத்தின்‌ தொடர்ச்சியாக இன்னும்‌ பெண்களை 
விற்பனையாளர்களாய்‌ காணமுடிகின்றது. 
முடிவுரை 

“வீட்டுக்குள்ளே பெண்ணைப்‌ பூட்டி வைப்போம்‌ என்ற விந்தை மனிதர்‌ தலைவிழி 
வேண்டும்‌” என்று பாடினானே தவிர அவரவர்கள்‌ தங்கள்‌ சொந்த உரிமைக்காகப்‌ பேராட 
வேண்டும்‌ என்று கூறவில்லை. உரிமைக்காக இன்று போராடுகிறோம்‌ என்ற உண்மையில்‌ 
அவளின்‌ ஆற்றலை, சக்தியை திறமையை, ஆக்கத்தை வெளிக்‌ கொணரவிடாமல்‌ 
சங்கிலியிட்டூப்‌ பூட்டி வைக்கின்றது இவ்வுலகம்‌. பெண்‌ என்று தனது உரிமைக்காகவும்‌, தனது 
விடுதலைக்காகவும்‌ போராடி சுயமாக முடிவெடுத்து அதை தைரியமாக செயல்படுத்தி 

வெற்றியடைகின்றாளோ அன்று அவளுக்கு முழு சுதந்திரம்‌ கிடைக்கும்‌. இன்றைய பெண்கள்‌ 
பலரும்‌ சரித்திரமும்‌ படைக்கின்றனர்‌; சாதனையும்‌ புரிகின்றனர்‌. இன்றைய வணிக 
சமூகத்திலும்‌ பெண்கள்‌ ஏற்றநிலையை அடைந்து சாதனைப்‌ புரிந்துள்ளனர்‌ என்பது 
மறுக்கமுடியாத ஒன்று. 

இசுலாமியப்‌ படைப்புகளில்‌ பெண்களின்‌ காதல்‌ நிலைப்பாடு 
Love State of Women in the Islamic Works 


முனைவர்‌ ந.சிந்து, 5/64, ஜோதி பவன்‌, நனைடக்காவு, சாத்தன்கோடு அஞ்சல்‌, கன்னியாகுமரி மாவட்டம்‌-629153. 
Abstract 


The idea of the study is to bring out the state of love among women in the Islamic 
works. Islam is a religion of strict moral ethics. Love has been curtailed at many 
circumstances. But love has surpassed all the times to the level of the summit in the history of 
mankind. It also happned in the Islamic religion. There are different stages and types of love 
potrayed through the characters. Therefore, the study deciphers the stories of the state of 
women in love. 


Keywords: Love State of Women, Islamic Works 


முன்னுரை 

மனித உடலில்‌ வயதுக்குத்‌ தகுந்தபடியும்‌, பருவத்திற்குத்‌ தகுந்தபடியும்‌ ஏற்படும்‌ 
ஹார்மோன்களின்‌ (வளர்ச்சி சுரப்பு நீர்‌) மாற்றமே இந்தக்‌ காதல்‌, பாசம்‌, நட்பு போன்றவற்றின்‌ 
விளையாட்டுகள்‌ என்று அறிவியல்‌ வரையறை செய்கின்றது; ஆனால்‌, பெற்றோர்கள்‌ 
குழந்தைகளுக்கிடையே அது பாசமாகிறது. தோழர்‌ தோழிகளிடையே அது நட்பாகிறது, 
இளம்பருவ ஆண்கள்‌ பெண்களிடையே அது காதலாகிறது. இந்தக்‌ காதல்‌, நட்பு பாசம்‌ 
போன்ற உணர்வுகள்தாம்‌ மனித உறவுகளை விடுபட முடியாத சங்கிலியாகப்‌ பிணைத்து 
வைக்கிறது காதல்‌ என்னும்‌ உணர்வுக்குள்‌ எதிர்ப்பு, சுயநலம்‌, பாதுகாப்பு, மனித வளர்ச்சி, 
மனிதநேயம்‌, சாதனைகள்‌, படைப்புகள்‌ போன்ற பல்வேறு காரணிகள்‌ புதைந்து கிடக்கின்றன 
அல்லது உருப்பெறுகின்றன. 

இளம்‌ வயதிலும்‌ இளம்‌ வயதைத்‌ தொடர்ந்து வரும்‌ நிலையிலும்‌ பெண்ணுக்கும்‌ 
ஆணுக்கும்‌ இடையே நிகழும்‌ பாலியல்‌ ஈர்ப்பினைக்‌ காதல்‌ எனலாம்‌. அக்காதலை நாவல்‌ 
வழி இரண்டாகப்‌ பகுக்கலாம்‌. 

1) நிறைவேறும்‌ காதல்‌ 

2) நிறைவேறாக்‌ காதல்‌ 
நிறைவேறிய காதல்‌ 

ஆணும்‌, பெண்ணும்‌ காதல்‌ கொண்ட திருமணத்தில்‌ முடிவது நிறைவேறும்‌ காதல்‌. 
இத்தகையவர்கள்‌ தாய்‌, தந்தையர்‌ எதிர்த்தாலும்‌ சமூகம்‌ எதிர்த்தாலும்‌ அவற்றை எதிர்த்துத்‌ 
திருமணம்‌ செய்கின்றார்கள்‌. இசுலாமியர்‌ சமூகத்திலும்‌ இது காணப்படூகிறது. நடைமுறை 
வாழ்க்கையில்‌ நாம்‌ காணும்‌ இவற்றை ஆசிரியர்கள்‌ நாவல்களில்‌ பதிவு செய்துள்ளனர்‌. 
ஓடிப்போன காதல்‌ 

'ஏழரைப்‌ பங்காளி வகையறா' என்ற நாவலில்‌ குல்சும்‌ - ராம்குமார்‌ என்ற இருவரும்‌ 
காதலிக்கின்றனர்‌. குல்சும்‌ ஓருநாள்‌ தனியாகச்‌ சிரித்துக்‌ கொண்டிருந்தாள்‌. அவளது அம்மா, 
எதற்காக சிரிக்கின்றாய்‌ என்றதும்‌ பதில்‌ எதுவும்‌ சொல்லாமல்‌ அமைதியாக இருந்தாள்‌. 

“ஏண்டி நீயும்‌ அவளுக மாதிரியே ஆயிட்ட?” என்று கேட்டதும்‌ அம்மாவிற்குத்‌ தனது 
காதல்‌ விவகாரம்‌ தெரிந்து விட்டது என்று நினைத்து சந்தனக்கூடு திருவிழா அன்று 
அவனோடு ஓடிப்போய்‌ மேல திருப்பதியில்‌ தாலி கட்டி பெயரை சித்ரா என்று மாற்றிக்கொண்டு 
ஹைதராபாத்திற்குப்‌ போய்விட்டாள்‌. தனக்கு விருப்பமான தான்‌ விரும்பிய காதலன்‌ கிடைக்க 

வேண்டும்‌ என்பதற்காகப்‌ பெற்றோர்களையும்‌ உடன்பிறந்தவர்களையும்‌ பல உறவுகளையும்‌ 
விட்டுவிட்டுச்‌ செல்லும்‌ நிலைக்குத்‌ தள்ளப்படூவதைக்‌ காண முடிகிறது. இவர்களது காதலுக்கு 
மதமும்‌ இனமும்‌ பிரச்சனையாக இருப்பதையும்‌ காணலாம்‌. 

அர்ஷியா, “அப்பாஸ்‌ தோப்பு' என்ற நாவலில்‌, கருப்பட்டியிடம்‌ வேலைபார்த்த ஆசாரிப்‌ 
பையனும்‌ முட்டைக்கார அம்மாவின்‌ மூன்றாவது மகளும்‌ ஒருவரையொருவர்‌ காதலித்தனர்‌. 
ஓடிப்போவதற்கு மூன்று மாதங்களுக்கு முன்பு ஆசாரிப்‌ பையன்‌ அந்த அம்மாவிடம்‌ பெண்‌ 
கேட்டான்‌. அவள்‌ கெட்ட வார்த்தையால்‌ திட்டி அனுப்பிவிட்டாள்‌. அதன்‌ பின்னர்‌ இருவரும்‌ 
சமயம்‌ பார்த்து ஒரு நாள்‌ ஊரைவிட்டே ஓடிப்போய்‌ திருமணம்‌ செய்து கொண்டார்கள்‌. அதன்‌ 
காரணமாக ஊரில்‌ இரு இனத்தவருக்கும்‌ இடையே சண்டை ஏற்பட்டது. 

துலுக்கனுக்கும்‌ ஆசாரிக்கும்‌ அப்பு - மகன்‌ ஓஒறவு முறை இருந்துச்சு அதைக்‌ 
கெடுத்துக்கிறாங்க. ஓடிப்போனது துலுக்கப்‌ பெண்ணு கூட்டிட்டு ஓடூனது ஆசாரிப்பய என்று 
ஊரார்‌ பேசுவதைப்‌ பார்க்க முடிகிறது. காதல்‌ வயப்படும்‌ பொழுது சாதி, சமயம்‌, மதம்‌, 
இனம்‌, குடும்ப கெளரவம்‌ இவை எதையும்‌ சட்டை செய்வதில்லை என்பதை எதார்த்தமாக 
நாவல்களில்‌ ஆசிரியர்கள்‌ கையாண்டூள்ளனர்‌. 
ஏற்றுக்கொண்ட காதல்‌ 

அந்தஸ்தில்‌ வேறுபட்டாலும்‌ இனம்‌ ஒன்றுபடூம்பொழுது பிடிவாதத்தின்‌ தன்மையால்‌ 
அக்காதலானது ஏற்றுக்‌ கொள்ளப்படுகிறது. 

எவர்சில்வர்‌ அடிப்பட்டறை வைத்திருந்தான்‌ அபனு அப்பட்டறையைக்‌ கூட்டிப்‌ பெருக்கி 
தண்ணீர்‌ எடுத்து வைக்கும்‌ வேலையைச்‌ செய்து வந்தாள்‌. பாத்தும்மா. இருவரும்‌ ஒரே 
இனமாக இருந்தாலும்‌ அவர்களுக்குள்‌ உயர்ந்தவர்‌ தாழ்ந்தவர்‌ என்ற பாகுபாடு காரணமாகத்‌ 
திருமணத்திற்கு எதிர்ப்பு கிளம்பியது. அபுனு தன்‌ தாயினும்‌ அப்பெண்ணையே திருமணம்‌ 
செய்வேன்‌ என்று அடம்‌ பிடித்தாள்‌. பெண்‌ வீட்டார்‌ திருமணத்திற்குச்‌ சம்மதம்‌ தெரிவித்தனர்‌. 
மனம்‌ ஒத்துக்கிடக்கும்‌ போது.... வேறென்ன வேண்டிக்‌ கிடக்கிறது என்று. பெண்‌ வீட்டுத்‌ 
தரப்பிலேயே பையனை அழைத்துப்‌ போய்‌, சிறப்புத்‌ திருமணச்‌ சட்டத்தின்‌ கீழ்‌ பதிவுத்‌ 
திருமணம்‌ செய்து சான்றிதழ்‌ வாங்கிவிட்டார்கள்‌. அபுனு தாய்க்குத்‌ தெரியாமல்‌ திருமணம்‌ 
செய்து கொண்டாலும்‌ மகனைத்‌ தூற்றாமல்‌, எங்களயாச்சும்‌ நல்லாருக்கட்டும்‌. அவனை 
எம்புள்ளைன்னுதானே சொல்வாங்க என்று தாய்‌ மன ஆறுதலடைவதைக்‌ காண முடிகிறது. 
ஒரு தலைக்காதல்‌ 

இலக்கண நூல்கள்‌ ஒருதலைக்‌ காதலைக்‌ கைக்கிளை என்று குறிப்பிடுகிறது. பருவம்‌ 
உற்ற பெண்ணை ஆண்மகன்‌ ஒருவன்‌ கண்டு அவள்‌ அழகில்‌ மயங்கி அவளை 
விரும்புகின்றாள்‌. ஆண்மகன்‌ அவளை விரும்புகிறானே தவிர, அவள்‌ இவனைக்‌ காணவும்‌ 
இல்லை கண்டு விரும்பவும்‌ இல்லை. இவ்வாறு ஆண்மகன்‌ மட்டும்‌ அப்பெண்ணை விரும்புவது 
கைக்கிளையாகும்‌. 

ஆண்‌ அல்லது பெண்‌ இருவரும்‌ ஒருவருக்கொருவர்‌ தன்‌ அன்பை வெளிப்படுத்திக்‌ 
கொள்ளாமல்‌ அவர்கள்‌ தங்களுக்குள்ளாகவே வைத்துக்‌ கொண்டு நேசிப்பதை 
ஒருதலைக்காதல்‌ எனலாம்‌. இவை நாவலில்‌ இடம்பெறுவதைக்‌ காண "முடிகிறது. 
வெள்ளைக்காரனிடம்‌ அதிகாரியாக இருந்த ஷியாபுதீன்‌ வேலை காரணமாக கடப்பாவுக்குப்‌ 
போனார்‌. அங்கே குஜலாம்பாளைப்‌ பார்த்ததும்‌ பிடித்து விட்டதால்‌ அவளைத்‌ தூக்கிக்‌ 
கொண்டு வந்துவிட்டார்‌. அவரது அப்பா காட்டாற்று முயந்சி செய்தும்‌ அவரால்‌ முடியவில்லை. 
குஜலாம்பாளுக்கு ஷியாபுதீனின்‌ ' செய்கையில்‌ உடன்பாடில்லை. அவனைத்‌ தூக்கிக்‌ கொண்டு 
வரும்‌ வரையில்‌ அவரை அன்‌ பார்த்ததுகூட இல்லை. 

ஓராண்டு வரை அவள்‌ மிகவும்‌ பிடிவாதமாக இருந்தாள்‌. அதன்‌ பிறகு ஷியாபுதீன்‌ 
அவள்‌ மீது வைத்திருக்கும்‌ காதல்‌ அவளுக்குப்‌ புரியத்‌ தொடங்கியதும்‌ அவருடைய 
விருப்பத்திந்கு இணங்கினாள்‌. கலிமா சொன்னாள்‌ ஐந்து வேளை தொழுதாள்‌. நோன்பு 

இருந்தாள்‌. ஜக்காத்‌ கொடுத்தாள்‌. இவ்வாறு கணவனுக்குப்‌ பிடித்தவாறெல்லாம்‌ நடந்து 
கொண்டாள்‌. 

குஜலாம்பாளுக்கு விருப்பமில்லாத நிலையில்‌ ஷியாபுதீன்‌ ஒருதலைக்‌ காதல்‌ கொண்டு 
தன்‌ விருப்பத்தை நிறைவேற்றிக்‌ கொண்டான்‌. இங்கு பெண்ணின்‌ விருப்பம்‌ 
அறியப்படாமலேயே அவளின்‌ வாழ்க்கை நிர்ணயிக்கப்படுகிறது. இப்படிப்பட்ட சூழ்நிலைக்கு 
உட்பட்ட நிலையிலும்‌ பெண்ணானவள்‌ அவ்வாழ்க்கையை ஏற்றுக்‌ கொண்டு குடும்பத்தைத்‌ 
திறம்பட நடத்துகிறாள்‌. எதார்த்த வாழ்விலும்‌ இது போன்ற நிகழ்வுகளைக்‌ காணலாம்‌. 
நிறைவேறாக்‌ காதல்‌ 

ஆண்‌ பெண்‌ இருவரும்‌ காதலிப்பது இருவரது வீட்டிலும்‌ தெரிந்து பல்வேறு 
பிரச்சனைகள்‌ காரணமாகத்‌ திருமணம்‌ தடைபடுகிறது. மேலும்‌ பெண்ணின்‌ சாதி வேறுபாடு, 
சமய வேறுபாடு, பொருளாதார ஏற்றத்தாழ்வு ஆகியவற்றின்‌ காரணமாக காதல்‌ கைகூடாமல்‌ 
இருவரும்‌ பிரியும்‌ நிலை ஏற்படுவதே நிறைவேறாக்‌ காதல்‌ நடைமுறை வாழ்க்கையில்‌ நாம்‌ 
காண்கின்ற மக்களின்‌ வாழ்வில்‌ ஏற்படக்‌ கூடிய சம்பவங்களை சல்மாவும்‌ அர்ஷீழுயாவும்‌ 
தோப்பில்‌ முகம்மது மீரானும்‌ தம்‌ நாவல்களில்‌ பதிவு செய்துள்ளனர்‌. நிறைவேறாக்‌ காதல்‌ 
ரயில்‌ சிநேகமாகவே முடிந்து விடுகிறது. 
சிறுவர்‌ காதல்‌ 

ராபியாவும்‌ அஹமதுவும்‌ ஏழாம்‌ வகுப்புப்‌ படித்துக்‌ கொண்டிருக்கிறார்கள்‌. ராபியா 
அஹமதுவைப்‌ பார்ப்பதற்காக அவனது வீட்டிற்கு அடிக்கடி செல்கிறாள்‌. பள்ளியில்‌ இருவரது 
பெயர்களையும்‌ இணைத்து பிற மாணவர்கள்‌ கேலி செய்வதோடூ கள்ளிச்செடியிலும்‌ எழுதி 
வைத்தனர்‌. ஏழாம்‌ வகுப்பு முடித்ததும்‌ அவள்‌ அவனது மாமா வீட்டில்‌ தங்கிப்‌ படிக்கச்‌ 
செல்கிறாள்‌. ராபியா விடுமுறை நாட்களில்‌ அவனுக்காகக்‌ காத்திருருக்கிறாள்‌. ஒருமுறை 
விடுமுறைக்காக அவன்‌ வந்த போது இருவரும்‌ கள்ளிச்‌ செடி இருக்கும்‌ இடத்திற்குப்‌ பேர்ப்‌ 
பழைய நினைவுகளை நினைத்துப்‌ பார்க்கின்றனர்‌. அவன்‌, அவளருகில்‌ வந்து அவள்‌ காட்டிய 
செடியில்‌ அவனது பெயருடன்‌ அவள்‌ பெயரும்‌ எழுதியிருப்பதைப்‌ பார்த்துவிட்டு அவளைப்‌ 
பார்த்துச்‌ சிரித்தான்‌. 
சமயக்‌ காதல்‌ 

மனங்கள்‌ ஒன்றுபட்டாலும்‌ மதங்கள்‌ வேறுபடூம்பொழுது ஏற்படுகின்ற காதல்‌ காணாமல்‌ 
போய்விடுகின்றது. பரிதா இசுலாமிய சமயப்‌ பெண்‌ முத்து இந்து சமயத்தைச்‌ சார்ந்தவன்‌. 
இருவரும்‌ ஒருவரையொருவர்‌ விரும்புகின்றனர்‌. இவர்களின்‌ காதல்‌ பரிதாவின்‌ அண்ணனுக்குத்‌ 
தெரிந்து விடுகிறது. அவன்‌ தங்கையிடம்‌ வேறு திருமணத்திற்குச்‌ சம்மதம்‌ கூறுமாறும்‌, 
இல்லாவிட்டால்‌ நஞ்சைக்‌ குடித்து இறந்த விடுவதாகவும்‌ கூறுகிறாள்‌. அதனால்‌ அவள்‌ 
அண்ணன்‌ பார்த்த அஜிஸை திருமணம்‌ செய்து கொள்கிறாள்‌. முத்து ஊரைவிட்டே 
ஓடிப்போய்‌ விடுகிறான்‌. இவர்களது காதலுக்குச்‌ சமயம்‌ ஒரு தடையாக இருப்பதால்‌ 
இவர்களது காதல்‌ நிறைவேறாமல்‌ போகிறது என்பதை இரண்டாம்‌ ஜாமங்களில்‌ கதை என்ற 
நாவல்‌ வழி அறியலாம்‌. 
ஏழைக்‌ காதல்‌ 

மனம்‌ பார்த்து வரும்‌ காதல்‌ பணம்‌ பார்த்து பரந்து விடுகிறது என்று எதார்த்த 
வாழ்வியலை முதலாளித்துவத்தை முன்னிறுத்தி ஆசிரியர்‌ நாவலில்‌ படைத்துள்ளார்‌. 
ரஹ்மத்துல்லா அவனது வீட்டில்‌ வேலை செய்யும்‌ உறவுக்கார பெண்‌ ஒருத்தியை 
விரும்பினான்‌. அவனுக்கு அவள்‌ அத்தை மகள்‌. இவர்கள்‌ இருவரும்‌ நேசிப்பது 
ரஹ்மத்துல்லாவின்‌ அம்மாவிற்குத்‌ தெரிந்ததும்‌, அவள்‌ அந்தப்‌ பெண்ணை அடித்தாள்‌. 
அவளோ, அம்மா, அவள அடிக்காதம்மா, எனக்கு அவளப்‌ புடிச்சுருந்துச்சும்மா அவளை 
நாங்கட்டிக்கப்‌ போறேன்ம்மா என்று கத்தினான்‌. பின்னர்‌ அவள்‌ அவளை அடிப்பதை 
நிறுத்திவிட்டு மகனை வீட்டிற்குள்‌ பூட்டி வைத்து அவளைத்‌ தெருவில்‌ நின்று 
விளக்குமாற்றால்‌ அடித்து விரட்டினாள்‌. இவர்களது காதல்‌ நிறைவேறாமல்‌ போனதற்கு அந்தப்‌ 

பெண்‌ ஏழையாக இருந்ததே காரணம்‌. சமூகத்தில்‌ காதல்‌ திருமணம்‌ செய்து கொள்வதற்கு 
மாப்பிள்ளை வீட்டார்‌ தனக்கு நிகராக குடும்ப அந்தஸ்து உடையவராகவோ தன்னை விட 
அதிகமான செல்வச்‌ செழிப்டபுடையவராகவோ இருந்தால்‌ பெற்றோர்‌ அவர்களது 
திருமணத்திற்குச்‌ சம்மதம்‌ தெரிவிக்கின்றனர்‌. இவை எதுவும்‌ இல்லாத ஏழைப்‌ பெண்ணாக 
இருக்கும்‌ பட்சத்தில்‌ அவர்களது காதலை ஏற்க மறுப்பதை நாம்‌ காண முடிகிறது. 
இயலாமை 

மதம்‌, மனம்‌, பணம்‌ எல்லாம்‌ ஒத்துப்‌ போன நிலையிலும்‌ கூட சூழ்நிலைக்குள்‌ 
ஆட்பட்டுக்‌ காதலை உறவுகளிடம்‌ சொல்ல இயலாமல்‌ நிறைவேறாக்‌ காதலாகிவிடுகிறது. 
ஆயிஷா தனது அத்தை மகனான பரீதுவை விரும்புகிறாள்‌. அவனோ எந்தவொரு விபரமும்‌ 
தெரியாத ஒருவனாகவே விரும்புகிறாள்‌. அவனோ எந்தவொரு விபரமும்‌ தெரியாத 
ஒருவனாகவே இருக்கிறாள்‌. அவனும்‌ அவனது அம்மாவும்‌ அவனது மாமா வீட்டில்‌ தான்‌ 
இருந்தனர்‌. அப்பாவின்‌ இறப்டபிற்குப்‌ பின்னர்‌ பரீது, மாமா சொல்லும்‌ எல்லா வேலைகளையும்‌ 
செய்வான்‌. எந்தவொரு மறுப்பும்‌ சொல்லாமல்‌ அவன்‌ இவ்வாறு வேலை செய்வதற்காக 
ஆயிஷா இவன்‌ மீது பரிதாபம்‌ கொண்டு அவனோடு பேசுவாள்‌. அப்பழக்கம்‌ அவளுக்குக்‌ 
காதலாக மாறியது. ஆனால்‌ அதை அவள்‌ அவனிடம்‌ கூறவில்லை. ஒரு நாள்‌ ஆயிஷாவின்‌ 
அத்தை நூஹீபாத்திமா உனக்கு மாப்பிள்ளை பார்த்து நிச்சயம்‌ செய்துவிட்டார்‌ உனது 
அப்பா. எனது மகன்‌ பரீதுவை மறந்துவிடுமாறு கூறினாள்‌. மேலும்‌, அவனை நீ மறந்துடு 
கிறுக்கி, உன்னைக்‌ கெட்ட வரக்கூடியவன்‌ வீட்டூல மூணு அரபிக்‌ குதிரை உண்டு, 
யானைக்கு அல்வா கிண்டிக்‌ கொடுத்த குடும்பம்‌. பரீது புத்தியில்லாதவன்‌, நீ அவனிடம்‌ 
பேசாதே! அன மறந்திடு அவன்‌ இருட்டில்‌ தப்பித்‌ திரிபவன்‌ 
என்று கூறிவிட்டுப்‌ போய்விட்டாள்‌. அன்று இரவே அவள்‌ அவனிடம்‌ தன்னுடைய 
விருப்பத்தைக்‌ கூறினாள்‌. அவனும்‌ விரும்புவதாகக்‌ கூறினான்‌. ஆனால்‌ அவளது 
திருமணத்தன்று அதற்கான வேலைகள்‌ அனைத்தையும்‌ அவனே செய்தான்‌. தனது 
விருப்பத்தை யாரிடமும்‌ சொல்லாமலும்‌, சொல்லத்‌ தெரியாதவனுமாகவே அவன்‌ இருந்தான்‌. 
அதற்கு அவனது இயலாமையே காரணமாக இருந்தது. ஆயிஷாவும்‌ அப்பாவிடம்‌ தனது 
காதலைச்‌ சொல்ல முடியாத அவல நிலையே இருந்தது. பெற்றோரே பிள்ளைகளைக்‌ குறித்து 
எந்தவொரு முடிவும்‌ எடுக்கும்‌ நிலையே இருந்ததையும்‌ அறிய முடிகிறது. 
முடிவுரை 

இசுலாமிய படைப்புகளில்‌ பல்வேறு பிரச்சனைகளைத்‌ தாண்டி காதல்‌ உணர்வு 
மேலோங்கி இருப்பதையும்‌ மத கட்டமைப்பினை தகர்த்து புதிய நோக்கில்‌ செல்வதையும்‌ 
பிறரைப்‌ போன்ற மனநிலை எங்களுக்கும்‌ உண்டு என்பதை இவ்வுலகிற்கு இவ்விலக்கியங்கள்‌ 
பறைசாற்றுவதை அறிய முடிகிறது. 

பாரதியின்‌ படைப்புகளில்‌ பெண்களின்‌ கட்டமைப்பும்‌ கட்டுடைப்பும்‌ 
Structure and Destructure of Womanism in the Works of Bharathi 


முனைவர்‌ செ.சிவகாமிசுந்தரி, உதவிப்பேராசிரியர்‌, ஏ.பி.சி.மகாலட்சுமி மகளிர்‌ கல்லூரி, தூத்துக்குடி- 628002. 


Abstract 


Bharathi is an eminent poet and an ultimate humanist. He has writtem much more 
poems for the sake of women. His women are the new women of Tamil Nadu. His dream is to 
create a women of the steel. Her strength must be in her inner heart with a clear will. This is 
the sort of women that Bharathi wanted. One can see lots of such glimpses in his poems. 
Hence, this study delineates the construction of New Woman in his poetry. 


Keywords: 


எட்டையபுரத்து முண்டாசுக்‌ கவிஞரின்‌ ஏற்றம்‌ மிகுந்த படைப்புகள்‌ தமிழ்மக்கள்‌ 

அனைவராலும்‌ போற்றிப்புகழத்தக்கவகையில்‌ அமைந்துள்ளன. மண்‌ அடிமையும்‌ பெண்‌ 
அடிமையும்‌ இந்தியத்திருநாட்டு மக்களை அலைக்கழித்த வேளையில்‌ தம்‌ படைப்புகளால்‌ 
அவற்றை ஒழிக்க எண்ணி வெற்றியும்‌ கண்டவர்‌ முற்றிலும்‌ முரண்பட்ட சூழல்களுக்கிடையே 
வாழவேண்டிய நிலையில்‌ அம்முரண்பாடுகளைக்‌ கண்டு அஞ்சி ஒதுங்காமல்‌ அவற்றை 
எதிர்த்துப்‌ போராடும்‌ ஒரு சமூகப்‌ போராளியாகவே இறுதிவரை வாழ்ந்து மறைந்தவன்‌ பாரதி 
இன்றைக்கும்‌ நாம்‌ பாரதியைப்‌ பற்றிப்‌ படித்துக்‌ கொண்டும்‌ பேசிக்கொண்டும்‌ எழுதிக்‌ 
கொண்டும்‌ இருப்பதற்கு தன்னுடைய சமூகப்‌ பொருளாதார பண்பாட்டு முரண்பாடுகளில்‌ அவர்‌ 
காட்டிய எதிரவினைகளே காரணம்‌ எனலாம்‌. பாரதியின்‌ படைப்புகளில்‌ பெண்களின்‌ 
கட்டமைப்பினையும்‌ கட்டுடைப்பையும்‌ ஆராய்வதாக இக்கட்டுரை அமைகிறது. 
பெண்ணின்‌ அடிமைநிலை 

பெண்ணின்‌ பெருந்தக்க யாவுள 

பெண்கள்‌ நாட்டின்‌ கண்கள்‌ 
எனப்‌ பலவாறாக பெண்மையை வியந்துப்‌ போற்றுவது தமிழ்நாடு. ஆனால்‌ பிற சமயங்கள்‌ 
வந்து புகுந்ததால்‌ பெண்‌ பாவப்பிறவி, பெண்ணாகி வந்ததொரு மாயப்பிசாசு என்றெல்லாம்‌ 
பெண்ணைப்‌ பழித்துப்‌ பேசும்‌ இழிநிலை ஏற்பட்டது. மனித வாழ்வின்‌ உயிரோட்டமான 
பெண்களை இழிவுபடுத்தி ஒதுக்கி வைத்து அடிமைப்படுத்தப்பட்டச்‌ சிறுமையை பாரதியாரால்‌ 
பொறுத்துக்‌ கொள்ள முடியவில்லை. “தையல்‌ சொல்‌ கேளல்‌' என்ற ஒளவையில்‌ ஆத்திச்சூடி 
! பாரதியார்‌ 





பாரதியாருக்குப்‌ பொருளற்றதாக்கப்பட்டது. அதனால்‌ “தையலை உயர்வு செய்‌' 
புதிய ஆத்திச்சூடி ப.512) என்று புதிய ஆத்திச்சூடி பாடினார்‌. 

கண்கள்‌ இரண்டினில்‌ ஒன்றைக்‌ குத்திக்‌ 

காட்சிக்‌ கெடுத்திட லாமோ” (பாரதியார்‌ - பாரதியார்‌ கவிதைகள்‌ ப. 205) 
என்றும்‌ 

விலகி வீட்டிலோர்‌ பொந்தில்‌ வளர்வதை 

வீரப்‌ பெண்கள்‌ விரைவில்‌ ஒழிப்பாராம்‌ 
பெண்‌ விடூதலைக்காகப்‌ போராடும்‌ அமைப்புகளும்‌ பெண்‌ விடுதலையைப்‌ பறைசாற்றும்‌ 
நூல்களும்‌ புற்றீசல்கள்‌ போலப்‌ பல்கிப்பெருகிக்‌ கொண்டு இருக்கின்றன. அவை கூறும்‌ 
பெண்ணியச்‌ சிந்தனையை அன்றே உணர்ந்து பெண்களுக்கு சுதந்திரம்‌ வேண்டும்‌ என 
வீரமுழக்கமிட்டவர்‌ 

பட்டங்கள்‌ ஆள்வதும்‌ சட்டங்கள்‌ செய்வதும்‌ 
பாரினில்‌ பெண்கள்‌ நடத்த வந்தோம்‌ 
எட்டும்‌ அறிவினில்‌ ஆணுக்கிங்கே பெண்‌ 
இளைப்பில்லை காணென்று கும்மியடி? (பாரதி- பாரதியார்‌ கவிதைகள்‌ ப. 201) 
எனவும்‌ கோலமிகுந்த வரிகளாக்குகிறார்‌. 
ஒரு நூற்றாண்டிற்கு முன்பே உரைத்த பாரதியின்‌ தாக்கதரிசனச்‌ சிந்தனை பெண்கள்‌ 
பட்டங்கள்‌ பெற்று சட்டங்கள்‌ கற்று நாட்டை ஆளும்‌ திறன்‌ பெற்றுத்‌ திகழ்வதை 
எடுத்துரைப்பதாக அமைகிறது. 
பெண்களின்‌ சமூகநலன்‌ 
எதையும்‌ தொலை நோக்கோடு பார்க்கும்‌ கவிஞர்‌ பெண்களின்‌ சமூகநலனையும்‌ 
பார்க்கிறார்‌. அவர்‌ வாழ்ந்த காலத்தில்‌ மேலை தேசத்துப்‌ பெண்கள்‌ விடுதலை பெற்றுச்‌ 
சுதந்திரத்துடன்‌ கல்வி கேள்விகளில்‌ சிறந்திருந்ததைக்‌ கற்றும்‌ கேட்டும்‌ உணர்ந்திருந்தார்‌. 
அதே நேரத்தில்‌ தம்‌ தாய்த்திருநாட்டில்‌ பெண்கள்‌ அடிமைகளாய்‌ பேசத்‌ துணிவற்றவர்களாய்‌ 
வாழும்‌ வாழ்க்கையை நிலையாகக்‌ கண்டு மனம்‌ குமுறுகிறார்‌. அதனை “நாணமும்‌ அச்சமும்‌ 
நாய்களுக்கு வேண்டுமாம்‌” என்றும்‌ 
ஞான நல்லறம்‌ வீரசுதந்திரம்‌ 
பேணுநற்குடிப்‌ பெண்ணின்‌ குணங்களாம்‌ 
பெண்மைத்‌ தெய்வத்தின்‌ பேச்சுகள்‌ கேட்டிரோ* (பாரதி பாடல்கள்‌ 
ஆய்வுப்பதிப்பு தஞ்சை தமிழ்ப்‌ பல்கலைக்கழக வெளியீடு 2001.ப.565) 
என்னும்‌ பெண்‌ தெய்வம்‌ பேசுவதாக அமைத்து அதன்‌ வழி எக்காலத்தும்‌ பெண்கள்‌ 
சுதந்திரத்துடன்‌ வீரமங்கையராக உலாவரவேண்டும்‌ என்று ஆசைப்படுகிறார்‌. கவிஞரின்‌ 
எண்ணம்‌ இன்று நிறைவேறியதை நினைக்கும்‌ போது காலத்தை வென்ற அவரது 
சிந்தனையை என்னவென்பது. 
பெண்கல்வி 
பெண்களின்‌ பிறப்பினை விழுமியப்‌ பிறப்பு என்பர்‌. பெண்கள்‌ கல்வியறிவு 
பெற்றிருந்தால்‌ தம்‌ குழந்தைகளுக்கு கல்வியறிவு ஊட்டமுடியும்‌. நாட்டின்‌ வளர்ச்சிக்கும்‌ 
அடிமைத்தனத்திற்கும்‌ விடுதலை என்பது கல்வியால்‌ வரவேண்டும்‌ என விரும்பியவர்‌ பாரதி 
கல்வி வாழ்வோடு இயைந்து இருக்க வேண்டும்‌. வாழ்க்கையின்‌ தேவைக்கும்‌ 
பயன்படவேண்டும்‌. இத்தகைய கல்வியை பெண்கள்‌ பயின்றால்‌ தான்‌ குடும்பம்‌ சீர பெறும்‌. 
பெண்கள்‌ கல்வியறிவும்‌, நல்ல சிந்தனையும்‌, வீர சுதந்திர உணர்ச்சியும்‌ பெற்றிருந்தால்‌ தான்‌ 
அவர்கள்‌ பெற்றெடுக்கும்‌ புதல்வர்களும்‌ கல்வி கேள்விகளில்‌ சிறந்து விளங்குவர்‌. அக்காலம்‌ 
பெண்ணுக்கு கல்வி மறுக்கப்பட்ட காலம்‌ அறிவின்‌ அடிப்படையிலும்‌ தன்‌ நிலை 
தாழாததுமான பெருமையின்‌ அடிப்படையிலும்‌ அமைந்த கல்வியே நிலையானது. பெண்கள்‌ 
கல்வியை கற்க ஏற்பாடு செய்யவேண்டும்‌. 
எட்டும்‌ அறிவினில்‌ ஆணுக்கு இங்கே பெண்‌ இளப்பில்லை 
மதி வளத்தால்‌ அமையும்‌ மாண்பினை அனைவரும்‌ பெற வேண்டும்‌ இதில்‌ ஆண்‌ பெண்‌ 
பேதமில்லாமல்‌ கல்வியைக்‌ கற்கவேண்டும்‌. ஆண்‌ பெண்‌ சரிநிகர்‌ சமானமாக வாழ்த்‌ துனை 
புரியும்‌ ஒரே கருவியாக கல்வியைக்‌ குறிப்பிடுகிறார்‌. 
தமிழ்நாட்டுப்‌ பெண்கள்‌ அரிய திறமைகள்‌ பெற்றிருந்தும்‌ கல்வியின்மையால்‌ 
வெளியுலகச்‌ செய்திகளை அறிந்து அவற்றிற்குத்‌ தக்கபடி நடக்க வாய்ப்பில்லாமல்‌ 
இருப்பதாக பாரதி வருந்துகிறார்‌. கல்வியறிவின்மையால்‌ தான்‌ பெண்‌ ஆணுக்கு 
அடிமையாகிறாள்‌ என்பது பாரதி கருத்தியல்‌ நெறி. பெண்‌ விடுதலை என்ற தலைப்பில்‌ 
அமைந்த கட்டுரை ஒன்றில்‌ 'ஆண்மக்களுக்கான ஸ்தான கல்வித்திறமை பெண்களுக்கும்‌ 
பொதுப்படையாக ஏற்படும்‌ வரை ஆண்மக்கள்‌ பெண்களைத்‌ தக்கபடி மதிக்கமாட்டார்கள்‌ 

தாழ்வாக நடத்துவார்கள்‌”? (மகாகவி பாரதியாரின்‌ சக்கரவர்த்தினி கட்டுரைகள்‌ - 


சீனிவிசுவநாதன்‌ டி.வி.எஸ்‌.மணி தொகுப்பு 1979). 
கல்வியைச்‌ சமுதாய இயக்கமாக செயல்படுத்துவதன்‌ மூலம்‌ மக்கள்‌ உள்ளங்களில்‌ 
மங்கிக்‌ கிடக்கின்ற அறியாமையை போக்கி விடுதலை உணர்வை ஊட்டமுடியும்‌ என்பது 
பாரதியின்‌ அசைக்க முடியாத நம்பிக்கை. 
அடுப்பூதும்‌ பெண்களுக்குப்‌ படிப்பெதற்கு என்று எண்ணியிருந்த அன்றைய சமுதாய 
எண்ணங்களுக்குச்‌ சாட்டையடிக்‌ கொடுத்த கவிவளவன்‌ பாரதி 
ஏட்டையும்‌ பெண்கள்‌ தொடுவது தீமையென்‌ 
றெண்ணி யிருந்தவர்‌ மாய்ந்து விட்டார்‌ 
வீட்டுக்குள்‌ ளேபெண்ணைப்‌ பூட்டிவைப்‌ போமென்ற 
விந்தை மனிதர்‌ தலை கவிழ்ந்தார்‌? (பாரதியின்‌ சமுதாயப்‌ பார்வை நிலா 
பதிப்பகம்‌ சென்னை ப. 731) 
என்று அன்றைய சூழ்நிலையில்‌ நிகழவே முடியாத ஒன்றை அன்றே நிகழ்ந்துவிட்டதாகச்‌ 
சொன்ன அவரின்‌ கவித்துவம்‌ இன்று நனவாகி கட்டூடைக்கப்பட்டூுள்ளது என்பதை இன்றைய 
புள்ளிவிவரக்‌ கணக்கெடுப்பின்‌ வழி புலனாகும்‌. அக்கணக்கெடுப்பு ஆண்களைவிட பெண்களே 
கல்வியில்‌ முதன்மை வகிக்கின்றனர்‌ என்கிறது. இன்று பெண்கள்‌ இல்லாதத்‌ துறைகளே 
இல்லை என்று கூறுமளவிற்கு அவர்கள்‌ முன்னேற்றப்‌ பாதையில்‌ சென்று 
கொண்டிருக்கின்றனர்‌. 
பெண்ணுக்குச்‌ சமஉரிமை 
பெண்‌ சமஉரிமை பெறவேண்டும்‌ என்பதில்‌ தீவிரம்‌ காட்டியவர்‌ பாரதி. சமஉரிமை 
மூலமே பெண்‌ பொருளாதாரம்‌ உள்ளிட்ட அனைத்திலும்‌ விடுதலை பெறமுடியும்‌ என திடமாக 
நம்பினார்‌. இதனை பாரதியார்‌ புதுவையிலிருந்து நெல்லையப்பருக்கு 1915 சூலை 19 
தேதியிட்ட கடிதத்தில்‌ 
ஆணும்‌ பெண்ணும்‌ ஒரு பிரிவில்‌ 
இரண்டு கலைகள்‌” என்றெழுது 
ஒன்றிலொன்று தாழ்வில்லை என்று 
எழுது பெண்ணைத்‌ தாழ்மை செய்தோன்‌ 
கண்ணைக்‌ குத்திக்‌ கொண்டான்‌ என்றெழுது 
பெண்ணை அடைந்தவன்‌ கண்ணை 
அடைந்தவன்‌ என்றெழுது ” (முத்துகிருஷ்ணன்‌-மகாகவி வாழ்க்கைச்‌ சித்திரம்‌ 
ப.240) 
என்று குறிப்பிடுவது பெண்ணுக்குச்‌ சமஉரிமை கிடைக்க வேண்டும்‌ என்பதில்‌ அவருக்கிருந்த 
ஈடுபாட்டைக்‌ காட்டுவதாய்‌ அமைகிறது. 
ஆண்களோடூ பெண்களும்‌ 
சரிநிகர்‌ சமானமாக 
வாழ்வ மிந்த நாட்டிலே” (பாரதியார்‌ கவிதைகள்‌ ப. 168) 
ஆண்‌ பெண்‌ சமத்துவத்தை உலகிற்கு வழங்கிய முதல்‌ கவிஞர்‌. 
பெண்கள்‌ காலங்காலமாக முன்னேறி பின்‌ பின்னுக்குத்‌ தள்ளப்பட்டு தற்போது 
தொழில்நுட்ப மற்றும்‌ அறிவியல்‌ வளர்ச்சி காரணமாக மீண்டும்‌ மேல்நோக்கி உயர்ந்து 
வருகின்றனர்‌. எனினும்‌ இல்லத்தில்‌ அவர்கள்‌ ஆற்றவேண்டிய கடமைகள்‌ அவர்களுக்கான 
கட்டுப்பாடுகள்‌ தாய்மையுடன்‌ கூடிய இதய உந்துதல்கள்‌ ஆகியன அவர்களைக்‌ 
கட்டிப்போடத்தான்‌ செய்கின்றன. இதனால்‌ இன்று பணிக்குச்‌ செல்லும்‌ ஒவ்வொரு பெண்ணும்‌ 
குறிப்பாகக்‌ குழந்தைகளுடன்‌ கூடிய அன்னை ஒவ்வொருவரும்‌ அலுவலகத்தில்‌ ஓ ஆண்‌ 
செய்யும்‌ பணியுடன்‌ மற்றும்‌ சந்திக்கும்‌ சவால்களுடன்‌ ஒப்பிடும்போது இரண்டு மடங்கு 

செய்வதை நாம்‌ கண்கூடாகக்‌ காண இயலும்‌. இதை அனைவரும்‌ புரிந்து அவரவர்‌ வாழ்வில்‌ 
பெண்களுக்குச்‌ சம உரிமை தருவது சமமதிப்புத்‌ தருவது பாராட்டுதலுக்குரியது. 

இன்றைய பெண்‌ பாரம்பரிய உணர்வுகளுடன்‌ புதுமைப்‌ பெண்ணுக்குத்‌ தேவையான 
அறிவு வளம்‌, முதிர்ச்சி, துணிவு ஆகியவற்றை பெற்றிருப்பதை இன்றைய உலகம்‌ தினமும்‌ 
கண்டு வருகிறது. 
பெண்‌ மறுமணம்‌ 

இந்திய சமூகத்தில்‌ பெண்களின்‌ மந்றொரு வாழ்வுரிமைச்‌ சிக்கல்‌ மறுமணம்‌. அதனை 
வலியுறுத்தும்‌ வகையில்‌ சந்திரிகையின்‌ கதையில்‌ ஒரு பெண்‌ கணவனை இழந்த மற்றொரு 
பெண்ணிடம்‌ கூறுவது போல்‌ பாரதி எழுதுகிறார்‌. 

நீ விவாகம்‌ செய்துகொள்‌ விதவா விவாகம்‌ செய்யத்தக்கது. ஆண்களுக்குப்‌ பெண்கள்‌ 
அடிமைகளாய்‌ ஆண்களுக்குப்‌ பெண்கள்‌ அஞ்சி ஜீவனுள்ளவரை வருந்தி வருந்தி 
மடியவேண்டிய அவசியமில்லை. ஆதலால்‌ நீ சென்னைப்‌ பட்டணத்துக்குப்‌ போய்‌ அங்கு 
கைம்பெண்‌ விவாகத்துக்கு உதவி செய்யும்‌ சபையாரைக்‌ கண்டூபிடித்து அவர்கள்‌ மூலமாக 
நல்ல மாப்பிள்ளையைத்‌ தேடி வாழ்க்கைப்படூ” (பாரதியார்‌ -பாரதியார்‌ கதைகள்‌ ப.121) 
மேலும்‌ இக்கதையில்‌ கணவன்‌ இறந்ததும்‌ மனைவியை உடன்கட்டை ஏறுதலைக்‌ கண்டித்தும்‌ 
மத சாதிக்கலப்பு மணத்தை ஆதரித்தும்‌ பாரதி எழுதியிருக்கிறார்‌. 

உடன்கட்டை ஏற்றுதல்‌ பாரதிகாலத்தில்‌ வடநாட்டுப்‌ பழக்கமாக இருந்ததால்‌ 
(தமிழ்நாட்டில்‌ அவ்வழக்கம்‌ சங்ககாலத்தில்‌ இருந்து பின்னாட்களில்‌ மறைந்து விட்டதாக 
கூறப்படுவதுண்டு. இன்று உடன்கட்டை ஏறும்‌ பழக்கம்‌ நடைமுறையிலில்லை என்றே கூறலாம்‌. 
பாரதி காண விழைந்த பெண்‌ விடுதலை 

பாரதி தாம்‌ நடத்திய பெண்கள்‌ முன்னேற்றத்திற்காக நடத்திய சக்கரவர்த்தினி 
பத்திரிக்கையின்‌ முதற்பக்கத்தில்‌ 

பெண்மையறி வோங்கப்‌ பீடுயகும்‌ பெண்மைதான்‌ 
ஒண்மையுற வோங்கும்‌ உலகு! (பாரதி. சக்கரவர்த்தினி ப.1) 

அறிவின்‌ வளர்ச்சியினாலேயே பெண்மைக்குச்‌ சிறப்புண்டாகும்‌. சக்கரவர்த்தினி பத்திரிக்கையில்‌ 
மாதர்கள்‌ அனுப்பிய விஷயங்கள்‌ அதிகமாக இல்லாது போயினமை அதிருப்திக்கு 
இடமாயிருக்கிறது. !! (ரகுநாதன்‌ பாரதிகாலமும்‌ கருத்தும்‌ ப.84) 

பெண்களுக்கு பள்ளிக்கல்வியே அரிதாயிருந்த அந்த நாளில்‌ படித்த பெண்கள்‌ தன்‌ 
பத்திரிகையில்‌ எழுதவேண்டும்‌ என்கிற பாரதியின்‌ விருப்பம்‌ இந்த நாளில்‌ பெண்‌ 
எழுத்தாளர்களின்‌ எண்ணிக்கையைப்‌ பார்க்கையில்‌ எந்த அளவு அது நிறைவேறியிருக்கிறது 
என்பது புரியும்‌. பெண்களுக்கென்றே தனிப்‌ பத்திரிக்கைகள்‌ வந்து கொண்டிருக்கும்‌ காலம்‌ 
இது சாதாரணமாகப்‌ பெண்களுக்கு விலைகூறி விற்பது வழக்கமாக இருந்தது. இப்போது 
பிராமணக்‌ கூட்டத்தார்‌ மாப்பிள்ளைக்கு விலை போட்டு விற்கத்‌ தொடங்கியிருக்கிறார்கள்‌. 
மாப்பிள்ளைகளோ உயர்ந்த கிரயங்கள்‌ கொடுத்தால்‌ ஒழிய  அகப்படுவதில்லை..!2 
(மகாகவிபாரதியார்‌ கட்டுரைகள்‌ ப. 295-296) 

பாரதி அன்று கூறிய எதிர்ஜாமீன்‌ எனும்‌ வரதட்சணை இன்று அனைத்துச்‌ சாதியிலும்‌ 
மதத்திலும்‌ விசுவரூபம்‌ எடுத்துப்‌ பல்கிப்‌ பெருகிவருகிறது. சில இடங்களில்‌ வரதட்சணை 
வாங்காமல்‌ திருமணம்‌ செய்யும்‌ வழக்கமும்‌ உள்ளது. பெண்கள்‌ விடுதலை பற்றி தீவிரமாக 
சிந்தித்த பாரதி சில கோட்பாடுகளை முன்‌ வைக்கிறான்‌. பாரதி காலத்தில்‌ 
இக்கருத்துக்களுக்கு வரவேற்பு எப்படி இருந்திருக்கும்‌ என்பதையும்‌ அக்கருத்துக்கள்‌ 
இந்நாளில்‌ கூட எப்படி வரவேற்கப்படும்‌ என்பதை ஓஒப்பிட்டூப்‌ பார்த்தால்‌ தெரியவரும்‌. 

பெண்ருதுவாவதற்கு முன்‌ திருமணம்‌ செய்யக்கூடாது என தடை விதிக்கப்பட்டூள்ளது. 
ஆனால்‌ பலாத்காரம்‌ செய்யக்கூடாது என கடமையான சட்டமும்‌ தண்டனையும்‌ 
விதிக்கப்படவில்லையே. அதனால்‌ ஒரு சில படித்தோர்‌ முதல்‌ பாமரன்‌ வரை இப்பாதகச்‌ 

செயலை செய்து கொண்டிருக்கிறான்‌ என்பதை மக்கள்‌ தொடர்பு சாதனங்கள்‌ பறைசாற்றி 
வருகின்றன. 

கணவன்‌ இறந்த பின்‌ பெண்‌ மறுபடி விவாகம்‌ செய்து கொள்வதைத்‌ தடுக்கக்‌ கூடாது. 
பாரதி காலத்தில்‌ விதவைகளின்‌ எண்ணிக்கை அளவிடற்கரியதாக இருந்தது. அந்த அளவிற்கு 
இன்று விதவைகளின்‌ எண்ணிக்கை இல்லை என்பதை நம்மில்‌ உணர முடிகிறது. 
பாரதியின்‌ தாக்கத்தரிசனப்‌ பார்வை அனைத்தும்‌ அவரின்‌ வாழ்நாளுக்குப்‌ பின்‌ 
நடந்தேறக்காரணம்‌ அவரின்‌ முந்போக்கான சிந்தனைகளே காரணம்‌ எனலாம்‌. 

Abstract 


The present paper unfolds the Tamil tradition shown in the novels of the writer 
S.Tamil Selvi. She is a writer who shows the state and plight of women in a social manner. 
Culture has been a trend setting in every living society. It is also powerful and influences 
everyone’s lives. The study explicits a detail on the role of culture used in the novels of Tamil 
Selvi. To discuss on the present day situation. Hence, the chosen area has been depicted to 
clarify the impact of culture in every society. 


Keywords: Tradition, Novels of S.Tamil Selvi. 


முன்னுரை 

சமுதாயச்‌ சிந்தனை இல்லாத எந்த ஒரு இலக்கியமும்‌ பயன்தராது. நாவலாசிரியர்‌ 
யதார்த்தம்‌ எனும்‌ இலக்கிய பண்பினை அடிப்படையாகக்‌ கொண்டு வாழ்க்கையை எடுத்துக்‌ 
காட்ட விழைறான்‌. அந்த வாழ்க்கை விளக்கத்தை வாசகன்‌ ஏதோ ஒரு வகையில்‌ கிரகித்துக்‌ 
கொள்கிறான்‌. அக்கிரகிப்பு வாசகனது சொந்த வாழ்க்கை விளக்கத்திற்கு உதவுகின்றது 
உதவ வேண்டும்‌ என்ற இலக்கை அறிஞர்‌ கா.சிவத்தம்பி கூறுவதற்கேற்ப தமிழ்‌ நாவலில்‌ 
சமூகப்‌ பண்பாட்டுக்கூறுகள்‌ இருப்பதை காண முடிகிறது. சு.தமிழ்ச்செல்வி நாவல்களில்‌ 
காணப்படும்‌ பண்பாடுகள்‌ குறித்து இக்கட்டுரை விளக்க முயல்கிறது. 
நெய்தல்‌ பண்பாடு 

இந்தியாவின்‌ வடக்கே சிந்துவெளி நாகரிகமும்‌ தெற்கே கீழடியும்‌ ஒன்றே என்றால்‌ 
பண்பாடும்‌ ஒன்றுதான்‌. ஆயிரம்‌ பேர்‌ மீன்பிடி தொழிலுக்குச்‌ செல்லும்‌ ஆறுகாட்டில்‌ 
விசைப்படகுத்‌ தொழிலில்‌ ஒருவருக்கொருவர்‌ ஒற்றுமையாக விட்டூக்‌ கொடுத்து ஒற்றுமை 
உணர்வுடன்‌ வாழ்வதை நெய்தல்‌ நிலப்‌ பண்பாய்‌ தமிழ்ச்செல்வி ஆறுகாட்டூத்துறை நாவலில்‌ 
காட்டியிருக்கும்‌ பண்பாட்டை மீனவச்‌ சமுதாயம்‌ மேலைக்கடல்‌ முழுவதும்‌ மட்டுமன்று 
கிழக்கே வங்கம்‌ வரை இன்றும்‌ பரவியுள்ளதை நோக்க இந்தியப்‌ பண்பாட்டில்‌ தமிழகப்‌ 
பண்பாடு எப்போதும்‌ கலந்தே காணப்பட்டதை அறிய முடிகிறது. மூன்று எல்லைகளும்‌ கடலே. 
நெய்தல்‌ நில மக்களின்‌ வாழ்வியல்‌ கடல்‌ தேவதைக்கும்‌ கடடூப்பட்டு ஒழுக்கத்துடன்‌ 
மீனவர்களின்‌ நம்பிக்கை, நேர்மை, தொழில்‌ பக்தி, கட்டுப்பாடுகள்‌ யாவும்‌ எங்கும்‌ ஒன்றே. 
ஆடம்பரமற்ற எளிமையான வாழ்வு, இயற்கைச்‌ சாட்சியாகக்‌ கொண்ட மனசாட்சியோடு வாழும்‌ 
மீனவரின்‌ வாழ்வைத்‌ தமிழ்‌ நாவலாசிரியை தமிழ்ச்செல்வி பதிவு செய்திருப்பது டோவரீ 
வங்காள மொழியில்‌ எழுதிய நாவலிலும்‌ காணப்படலால்‌ நெய்தல்‌ நில மக்களின்‌ 
பண்பாட்டை மையப்படுத்தி மனிதநேயம்‌ நிறைந்த உயிரோட்டத்தினைத்‌ தமிழ்‌ நாவலான 
ஆறுகாட்டூத்துறையின்‌ பண்பாட்டுக்‌ கூறுகளே கடற்கரையோர மக்களின்‌ பண்பாடாகிறது. 
எவருக்கும்‌ தீங்கு விளைவிக்காத பண்பு 

புற இயற்கையைப்‌ போற்றுவதற்கு வேண்டிய தத்துவ அடிப்படையாகவும்‌ கொண்டு 
திகழ்கிறது. பாரத பண்பாடு. அனைத்து மலைகளையும்‌ கடவுள்‌ எனக்‌ கண்டனர்‌ பாரத 
மக்கள்‌. கடல்கள்‌ அனைத்தையும்‌ தெய்வத்தின்‌ வடிவமாகப்‌ போற்றினர்‌. எவ்வுயிர்க்கும்‌ தீங்கு 
பசுமை சூழலி பேணுவோம்‌ பார்தனைக்‌ கரப்போம்‌ Be Eco-Friendly 

செய்யாதிருப்பதே இறைநெறி என மக்களுக்குப்‌ பாரதப்‌ பண்பாடு போதித்துள்ளது. 
காந்தியடிகளின்‌ அகிம்சை கருத்தும்‌ அதுவே. பாரதப்‌ பண்பாடு சத்தியத்தை அடிப்படையாகக்‌ 
கொண்டது என்பதால்தான்‌ உறுதிப்பாட்டை நிலை நிறுத்த சத்தியம்‌ செய்தல்‌ என்ற வழக்கு 
எல்லா நூல்களிலும்‌, நடைமுறைகளிலும்‌ காணப்படுகிறது. வாழ்க்கைத்‌ தத்துவம்‌ என்பதும்‌ 
ஒருவகை தத்துவமே. இச்சொல்‌ வழக்கு, ஆன்மா, உயிர்‌ பிரிவுக்குப்பின்‌ சேருமாடம்‌ பற்றிய 
ஆய்வுக்குக்‌ கூறப்பட்டிருப்பது இடம்‌ நோக்கியதாகும்‌. 
முல்லை நில மக்களின்‌ பண்பாடு 
காடும்‌ காடு சார்ந்த இடத்தில்‌ வாழும்‌ மக்களின்‌ தொழில்‌ கால்நடைகளைப்‌ பேணி 
வளர்ப்பதாகும்‌. அதனால்‌ மேய்ச்சல்‌ தொழில்‌ முல்லை வாழ்‌ மக்களான ஆயர்‌ என்றும்‌, கீதாரி 
என்றும்‌ அழைக்கப்பெறும்‌ கோவலர்களைக்‌ குறிக்கும்‌. மாடு மேய்த்தலில்‌ ஈடுபடுவோர்‌ 





ஆயர்கள்‌ எனில்‌ ஆடு மேய்த்தல்‌ தொழிலைச்‌ செய்வோர்‌ கீதாரி ஆவர்‌. “கீதாரி' என்றே தம்‌ 
நாவலுக்கும்‌ பெயர்‌ தந்த சு.தமிழ்ச்செல்வி கீதாரி இனக்குழு மக்களின்‌ பண்பாட்டை நாவலில்‌ 
பதிவு செய்துள்ளார்‌. மாயோனாகிய கண்ணன்‌ வாழ்ந்த இடம்‌ மதுரா என்று கூறப்படலால்‌ 
யாதவர்களின்‌ குடியிருப்புகளில்தான்‌ கண்ணன்‌ வளர்ப்புப்‌ பிள்ளையாக வளர்ந்தான்‌. 
அவர்களுக்கு தெய்வமாகக்‌ காட்சி தந்தான்‌ மாயோன்‌ காடூறைத்‌ தெய்வம்‌ ஆனான்‌. 
“கீதாரி”யில்‌ கீதாரிகளின்‌ பண்பாடு 

கீதாரி ஓர்‌ இன வரைவியல்‌ நாவல்‌ என்று அழைக்கப்படூுவதற்குக்‌ காரணமே பாரத 
பூமியில்‌ வாழும்‌ ஒர்‌ இனக்குழுவிரான யாதவர்‌ என்ற ஆயர்களின்‌ சடங்குகள்‌, திருமண 
முறைகள்‌, நம்பிக்கைகள்‌ ஆகியவற்றிற்கு முதன்மைத்துவம்‌ அளித்திருப்பதலாகும்‌. 
பொன்னாச்சரம்‌ என்ற புதினத்திலும்‌ சு.தமிழ்ச்செல்வி கீதாரி இனமக்களின்‌ நம்பிக்கை 
வாழ்வியலை விளக்கியுள்ளார்‌. கீதாரி என்ற நாவலில்‌ திருமணம்‌ சார்ந்த பண்பாடுகள்‌ 
விளக்கம்‌ பெறுகிறது. கீதரரி என்ற நாவல்‌ 175 பக்கங்களையும்‌ 26 பகுதிகளையும்‌ 
கொண்டது. முல்லை நில மக்களாகிய கீதாரி மக்களின்‌ வாழ்வியல்‌ சடங்குளுள்‌ ஒன்றான 
திருமணம்‌ சார்ந்த பண்பாட்டினை சு.தமிழ்ச்செல்வி யதார்த்தப்‌ பூர்வமாக இந்த நாவலில்‌ பதிவு 
செய்துள்ளார்‌. 
பண்பாடு ஒரு இனம்‌ தனது இருத்தலுக்கான அர்த்தத்தைக்‌ கொடுக்கும்‌ நம்பிக்கைகள்‌, 
தெய்வ வழிபாடுகள்‌, உணவு, உடை, உறைவிடம்‌, ஆகியவைகளின்‌ நிலைகள்‌, 
பழக்கவழக்கங்கள்‌, பிறப்பு, பருவம்‌ அடைதல்‌, திருமணம்‌, இறப்பு போன்ற நிகழ்வுகளில்‌ 
பின்பற்றும்‌ சடங்குகள்‌, செய்யும்‌ தொழில்‌, பயன்படுத்தும்‌ கருவிகள்‌, மரபுசார்‌ கூட்டங்கள்‌, 
குறியீடுகள்‌, அடையாளம்‌, வழக்காறுகள்‌ போன்றவை பண்பாட்டுத்‌ தொகுப்பாகும்‌. 
கீதாரியின்‌ மணமுறை 

கீதாரிகளிடையே அகமணக்கட்டூபாடே உள்ளது. மாமன்முறை மணம்‌ பெரிதும்‌ 
பின்பற்றப்படுகிறது. தாய்மாமன்‌ மகள்‌, அத்தை மகள்‌, அக்காள்‌ மகள்‌ ஆகியோர்‌ மண 
துணையாகக்‌ கொள்கின்றனர்‌. 

இந்தக்‌ கட்டமைப்பு சங்கிலித்‌ தொடராய்‌ இருந்து வருகின்றது. திருமணத்தின்‌ போது, 
கீதாரி மாப்பிள்ளை வீட்டார்‌, பெண்‌ வீட்டாரிடம்‌ மணக்கொடையாக வாங்குவது ஆடுகள்‌ 
மட்டுமே. சில பழங்கு பொருள்களும்‌ உண்டு. திருமணம்‌ பழங்காலத்திலே ஏழுநாள்‌ நடக்கும்‌ 
பின்‌ ஐந்து நாள்‌, பின்‌ மூன்று நாள்‌ என மாறி தந்போது ஒரேநாளில்‌ முடிந்து விடுகிறது. 
முன்பு கோயில்களில்‌ நடத்தப்‌ பெற்ற பல திருமணங்கள்‌ தற்போது மண்டபங்களில்‌ 
நடைபெற்று வருகின்றன. மண உறவுமுறையில்‌ அண்ணன்‌ அகால மரணமுற்றால்‌ தம்பி 
அண்ணியை மணக்கும்‌ முறையும்‌ நிலவுகின்றதாக நாவலில்‌ அறியமுடிகிறது. 
திருமணப்‌ பண்பாடு 

மனிதன்‌ பண்பாட்டைப்‌ பின்பற்ற தமது பழக்க வழக்கம்‌ மனிதப்‌ பண்பு 








வீட்டிலிருந்ததான்‌ தொடங்குகிறது. வீட்டோடு நிற்காமல்‌ “யாதும்‌ ஊரே யாவரும்‌ கேளிர்‌” எனப்‌ 
பரவி வளர்கிறது. தனி மனிதனை சமூகத்தோடு இணைப்பது. திருமணமே. சமூக உணர்வை, 

மனிதநேயப்‌ பண்பை வளரச்‌ செய்வது திருமணப்‌ பண்பாடாகும்‌. உற்றார்‌ உறவினர்‌ 
நண்பர்களை உபசரித்து அனுப்பும்‌ விழா திருமண விழாவாகும்‌. உறவை உருவாக்கி 
வளர்க்கும்‌ பண்பாடு திருமணமாகும்‌. சீர்‌ செய்வதும்‌ மொய்‌ எழுதுவதும்‌ ஒரு பகுதியே. அது 
பொருளாதாரத்தைச்‌ சரி செய்யவாகும்‌. ஊராரை அழைத்து உபசரிப்பது பல இனத்தவரோடு -- 
- இருப்பது திருமணப்‌ பண்பாடு. அந்த ஒற்றுமையே பாரதப்‌ பண்பாடு. இதனை அன்று 
இளங்கோ ஊர்‌ கூட்டி விழா நடத்தச்‌ செய்தார்‌. 
இருபெருங்குரவரம்‌ ஒரு பெருநாளால்‌ 
மண அணிகாண மகிழ்ந்தனர்‌ மகிழ்ந்தழி 
பானை எருத்தத்து அணியிழையார்‌ மேலிரீகு 
மாநகர்க்கீந்தார்‌ மணம்‌ (சிலப்பதிகாரம்‌ மங்கல வாழ்த்து 4145) 
பெற்றோர்‌ ஒப்புதல்‌, நல்லநாள்‌ பார்த்தல்‌, அழைப்பிதழ்‌ கொடுத்தல்‌ என்பன இன்றும்‌ 
தொடர்கின்றது. 
முடிவுரை 
பெண்னினத்திற்குப்‌ பெருமை சேர்க்கும்‌ பன்முகத்தன்மை வாய்ந்த தமிழ்ப்‌ படைப்பாளி 
சு.தமிழ்ச்செல்வி தமது நாவல்களில்‌ வாழும்‌ பாத்திரங்களின்‌ பண்பாட்டை பதிவு செய்துள்ளார்‌. 
அவரது நாவல்களில்‌ பதிவு செய்துள்ள பண்பாடு குறித்து இந்த நாவல்‌ விளக்கியுள்ளது 
எனலாம்‌. 

தொல்காப்பியர்‌ பார்வையில்‌ பெண்ணியம்‌ 


Feminism in the View of Tholkappiyar 
ச.சுப்புலெட்சுமி, முனைவர்‌ பட்ட ஆய்வாளர்‌, நெறியாளர்‌. ச.கந்தன்‌, மனோன்மணியம்‌ சுந்தரனார்‌ பல்கலைக்கழகம்‌, 
திருநெல்வேலி. 


Abstract 


Tholkappiyar is known for his classic work “Tholkappiyam”. It is life a oriented 
treatise that gives ample details of language, grammar and life in all aspects. The value of 
the classic work is immeasurable. The worth of the treatise can be understood by the 
researches conducted again and again on the work. It also speaks of women consciousness 
and liberty and the rights of women. Hence, the paper unfurls the feministic ideas from the 
classical work. 


Keywords: Feminism, Tholkappiyar 


முன்னுரை 
பெண்மை என்பது அவளது பிறப்பொடு சேர்ந்த பெண்‌ இயல்புகளையும்‌, 
குணநலன்களையும்‌ குறிக்கின்றது. பெண்ணியம்‌ என்பது குடும்பம்‌ மற்றும்‌ சமூக தளங்களில்‌ 
பெண்ணுக்கு மறுக்கப்பட்ட உரிமைகளுக்காகப்‌ போராடூவதையும்‌ செயல்படுவதையும்‌ 
குறிக்கும்‌. பெண்ணியம்‌ என்ற சொல்‌ மிகவும்‌ அண்மைக்‌ காலத்தில்‌ தான்‌ தோன்றி வளர்ந்து 
வந்துள்ளது. இலக்கியங்களுக்கு இலக்கணம்‌ கூறும்‌ தொல்காப்பியம்‌ பொருளதிகாரத்தில்‌ 
அக்கால மக்களின்‌ வாழ்வியல்‌ நெறிகளை எடுத்து இயம்புகிறது. இதன்படி ஆண்களுக்கென 
சில நெறிகளும்‌ பெண்களுக்கென சில நெறிகளும்‌ தொல்காப்பியரால்‌ கூறப்பெறுகின்றன. 
தொல்காப்பியர்‌ பெண்களுக்கென வகுத்துள்ள இலக்கணத்தை இக்கட்டுரையில்‌ காணலாம்‌. 
தொல்காப்பியர்‌ காட்டும்‌ பெண்மை 
சமூகம்‌ ஆணுக்கு என்றும்‌, பெண்ணுக்கு என்றும்‌ தனித்தனியாக வகுத்துள்ள 

குணநலன்களை இலக்கண நூல்கள்‌ ஆண்மை, பெண்மை என்ற சொற்களால்‌ சுட்டுகின்றன. 
ஆண்‌, பெண்ணுக்குரிய குணநலன்களைத்‌ தொல்காப்பியர்‌ பல நூற்பாக்களில்‌ 
எடூத்துரைக்கிறார்‌. 

பெருமையும்‌ உரனும்‌ ஆடுஉ மே (தொல்‌.களவி.7) 
அதாவது குலப்பெருமையும்‌, அறிவு மேம்பாடும்‌ ஆண்மகனுக்குரிய குணநலன்கள்‌ ஆகும்‌. 
அதே சமயத்தில்‌ 

அச்சமும்‌ நாணமும்‌ மடனும்‌ முந்துறுத்தல்‌ 

நிச்சமும்‌ பெண்பாந்குரிய என்ப (தொல்‌.களவி.8) 
என்ற நூற்பாவின்‌ வழி பெண்ணுக்கு அச்சம்‌, மடம்‌, நாணம்‌, பயிர்ப்பு என்ற குணநலன்களும்‌ 
இருக்க வேண்டும்‌ என்று எடுத்துரைக்கின்றார்‌. 

கற்பும்‌ காமமும்‌ நற்பா லொழுக்கமும்‌ 

மெல்லியற்‌ பொறையும்‌ நிறையும்‌ வல்லிதின்‌ 

விருந்து புறந்‌ தருதலும்‌ சுற்றம்‌ ஓம்பலும்‌ 

பிறவுமன்ன கிழவோள்‌ மாண்புகள்‌ (தொல்‌.கற்பு.150) 
என்ற நூற்பாவில்‌ கற்பு, காமம்‌, நல்லொழுக்கம்‌, மென்மை, பொறுமை, விருந்து வரவேற்றுப்‌ 
பேணுதல்‌, சுற்றத்தினரை ஓம்புதல்‌ இவை தவிர பிறவும்‌ திருமணமான பெண்ணிற்குரிய 
குணநலன்களாக எடுத்துரைக்கிறார்‌ தொல்காப்பியர்‌. 

தொல்காப்பியரின்‌ பெண்‌ மையக்‌ கோட்பாடு 
தொல்காப்பியத்தில்‌ பெண்‌ பற்றிய செய்திகள்‌ குறிப்பாக பொருளியலில்‌ 
வெளிப்படுகின்றது. 
கற்பு வாழ்க்கைப்‌ பற்றி கூறும்‌ போது தொல்காப்பியர்‌, 
கற்பு எனப்படுவது கரணமொடூ புணரக்‌ 
கொளற்‌ குரி மரபின்‌ கிழவன்‌ கிழத்தியை 
கொடைக்‌ குறி மரபினோர்‌ கொடுப்பக்‌ கொள்வதுவே (தொல்‌.பொருள்‌.1) 
பெண்ணைக்‌ கொடுப்பதற்கு உரிமை உடைய மரபினர்‌ சடங்குகளுடன்‌ தலைவனுக்கு 
தலைவியைத்‌ தருவது கற்பு எனப்படும்‌. தலைவனுடன்‌ தலைவி செல்லும்‌ போது கொடுப்பவர்‌ 
இல்லாச்‌ சடங்குடனும்‌ கற்பு நிகழும்‌ என்பதை, 
கொடுப்போர்‌ இன்றியும்‌ கரணம்‌ உண்டே 
புணர்ந்துடன்‌ போகிய காலையான (தொல்‌.பொருள்‌.2) 
என்று தொல்காப்பியர்‌ சுட்டிக்‌ காட்டியுள்ளார்‌. 
காமத்‌ தினையிற்‌ கண்ணின்று வரூஉம்‌ 
நாணும்‌ மடனும்‌ பெண்மையவாகலின்‌ 
குறிப்பினும்‌ இடத்தினிமல்லது வேட்கை 
நெறிப்பட வாரா அவள்‌ வயினான்‌ (தொல்‌.கற்பு.18) 
உயிரைவிட நாணமும்‌, நாணத்தை விடக்‌ கற்பும்‌ சிறந்தது என்று அகழுக்கத்திற்குத்‌ 
தொல்காப்பியர்‌ எல்லை வகுக்கிறார்‌. 
இவை தொல்காப்பியர்‌ பெண்ணுக்கு வகுத்த இலக்கணமாகும்‌. ஆரம்ப காலத்தில்‌ 
கற்பு பெண்களுக்கு மட்டுமே உரியது என்று கூறினார்‌. ஆனால்‌ பாரதி கற்பைப்‌ பற்றி 
கூறுகையில்‌ கற்பு ஆண்‌-பெண்‌ இருவருக்கும்‌ சமம்‌ என்றார்‌. 
புணர்தல்‌ பிரித்தல்‌ இருத்தல்‌ இரங்கல்‌ 
ஊடல்‌ அவற்றின்‌ நிமித்தம்‌ என்றிவை 
தேருங்காலைத்‌ திணைக்குரியப்‌ பொருளே (தொல்‌.களவு.16) 
புணர்தல்‌, பிரிதல்‌, இருத்தல்‌, இரங்கல்‌, ஊடல்‌ என்ற நிலையில்‌ பெண்கள்‌ இல்லற 
வாழ்க்கையை மேற்கொண்டூள்ளனர்‌ என்பதை அறியமுடிகிறது. இதனையே குறுந்தொகை 
பாடல்வரிகள்‌, 
வினையே ஆடவர்க்குயிரே வாள்நூதல்‌ 
மனையுறை மகளிர்க்காடவர்‌ உயிரென (குறுந்தொகை 135) 
பெண்கள்‌ இல்லறத்தில்‌ இருந்து அறம்‌ செய்பவராகவும்‌ ஆண்கள்‌ வெளியே போய்‌ தொழில்‌ 
செய்பவராகவும்‌ இருந்துள்ளனர்‌. பெண்கள்‌ சமுதாயத்தில்‌ இரண்டாம்‌ நிலையில்‌ 
வைக்கப்பட்டள்ளனர்‌ என்பதை உணர்த்துகிறது. 
பெண்ணிற்கு மறுக்கப்பட்ட உரிமைகள்‌ 
இன்றைய காலகட்டத்தில்‌ பெண்ணிற்கு இயல்பாக கொடுக்கப்பட்ட உரிமைகள்‌, 
தொல்காப்பியர்‌ காலத்தில்‌ மறுக்கப்பட்டுள்ளது என்பதை, 
முந்நா வழக்கம்‌ மகட௫உ வோடில்லை (தொல்‌.அகத்‌.37) 
என்ற தொல்காப்பியர்‌ கூற்றின்படி தலைமகன்‌ பொருள்தேடி பிரியுமிடத்துத்‌ தலைவியையும்‌ 
உடன்‌ அழைத்துக்‌ கொண்டு கடல்‌ கடந்து செல்வது என்பது கிடையாது. இக்கருத்தின்‌ 
மூலம்‌ ஆண்மகனுக்கு மட்டுமே வெளிநாடு செல்லும்‌ உரிமை வழங்கப்பட்டதை 
அறியமுடிகிறது. 
தலைவன்‌ காதலை உணாத்துகின்ற போது, அதற்கு தலைவி உடன்பட்டு நிற்க 
வேண்மேயன்றி, காதலிக்கும்‌ உரிமைப்‌ பெற்ற அவள்‌ அதை வெளியிடும்‌ உரிமையின்றி 
இருக்கிறாள்‌. இதனையே தொல்காப்பியர்‌, 

தன்னுறு வேட்கை கிழவன்‌ முற்கிளத்தல்‌ 
எண்ணுங்‌ காலைக்‌ கிழத்திக்‌ கில்லை (தொல்‌.அகத்‌.16) 
என்று கூறுகிறார்‌. தலைவி தன்‌ வேட்கையைக்‌ குறிப்பால்‌ மட்டுமே உணர்த்துதலன்றி 
நேரடியாக சொல்ல முடியாது. ஆனால்‌ தலைவன்‌ தன்‌ விருப்பத்தை நேரடியாக 
தெரிவிக்கின்றான்‌. 
தலைவி எக்காரணம்‌ கொண்டும்‌ தலைவன்‌ முன்னர்‌ தன்னைப்‌ பாராட்டிக்‌ 
கொள்ளலாகாது தலைவிக்கு மறுக்கப்பட்ட அவ்வுரிமை தலைவனுக்கு மட்டும்‌ உண்டு 
என்பதை, 
தற்புகழ்‌ கிளவி கிழவன்‌ முன்‌ கிளத்தல்‌ 
எத்திறத்தானும்‌ கிழத்திக்கு இல்லை (தொல்‌.பொருள்‌.178) 
கிழவி முன்னர்த்த தற்புகழ்‌ கிளிவி 
கிழவோன்‌ வினைவயின்‌ உரிய என்ப (தொல்‌.பொருள்‌.179) 
என்ற நூற்பா எடுத்துரைக்கின்றது. 
அதுபோன்றே உவமை கூறும்‌ போது தலைவி மருதம்‌, நெய்தல்‌ என்ற இரண்டு 
நிலத்திலேயே உவமை கூறுவதந்கு உரிமை உடையவள்‌. அதுவும்‌ 
கிழவி சொல்லின்‌ அளவறி கிளவி (தொல்‌.பொருள்‌.297) 
என்ற வரையறையும்‌ உண்டு. தலைவி அவள்‌ கண்டறிந்த பொருட்களை வைத்துதான்‌ 
உவமைக்‌ கூற வேண்டுமே தவிர தன்‌ அறிவு வெளிப்படும்‌ விதமாக உவமை கூறுதல்‌ 
கூடாது. ஆனால்‌ 
கிழவோற்‌ காயின்‌ உரனொடுூ கிளக்கும்‌ (தொல்‌.பொருள்‌.299) 
என்ற நூற்பா தலைவன்‌ அறிவோடூ சிந்தித்துக்‌ கூறுவதற்கு உரியவன்‌ என்கிறது 
தொல்காப்பியம்‌. இதன்மூலம்‌ தலைவி பேசுவதற்குக்‌ கூட கட்டுப்பாடுகள்‌ இருந்தன என்பதை 
உணரமுடிகிறது. 
பெண்ணின்‌ மனவலிமை 
தொல்காப்பியர்‌ கால பெண்கள்‌, எதையும்‌ தாங்கும்‌ இதயம்‌ பெற்றிருந்ததைப்‌ 
புறத்திணைப்‌ பாடல்கள்‌ வெளிப்படுத்துகின்றன. போர்க்களத்தில்‌ இறந்த கணவனுடன்‌ 
உடன்கட்டை ஏறிய பெண்‌, போர்களத்தில்‌ விழுப்புண்‌ பட்டு இறந்த தன்‌ மகனைக்‌ கண்டு 
மகிழ்ந்ததாய்‌, புறமுதுகு இட்ட மகனைக்‌ கண்டு தற்கொலை செய்து கொள்ளும்‌ தாய்‌ என்று 
பல்வேறு தரப்பட்ட வீரப்பெண்களைத்‌ தொல்காப்பியர்‌ சுட்டிக்‌ காட்டியுள்ளார்‌. 
ஆண்களுக்கு ஒழுக்க வரையறை வற்புறுத்தப்படூவதில்லை. தலைவன்‌ தன்‌ ஒழக்க 
நிலையில்‌ இருந்து தவறி காமக்கிழத்தியுடன்‌ இருக்கும்‌ நிலையில்‌ அக்காமக்‌ கிழத்தியைத்‌ 
தன்‌ மகனின்‌ தாயாக ஏற்றுக்‌ கொள்ளும்‌ மனவலிமை உடைய பெண்ணாக திகழ்வதாக 
தொல்காப்பியர்‌ கூறுகிறார்‌. மேலும்‌ தலைவி காமக்கிழத்தியின்‌ குற்றத்தைப்‌ பொறுத்து 
அன்பாக பேசி பழகுவதன்‌ மூலம்‌ “காமக்கிழத்தியா நலம்‌ பாராட்டி” என்று தொல்காப்பியம்‌ 
சான்று பகர்கிறது. 
முடிவுரை 
பெண்கள்‌ அன்பு, கற்பு, நாண்‌, என்ற பெயரில்‌ இயல்பான உணர்வுகளையும்‌ 
வெளிப்படுத்த உரிமை அற்றவர்களாய்‌, ஆடவரின்‌ உணர்வுகளுக்கும்‌, செயல்களுக்கும்‌ ஏற்ப 
ஆடும்‌ ஆடிப்பாவைகளாய்‌ இருந்ததைத்‌ தான்‌ தொல்காப்பியர்‌ எடுத்துரைக்கின்றார்‌. இன்றையக்‌ 
காலக்கட்டத்தில்‌ பெண்ணியச்சிந்தனைகள்‌, பெண்ணியக்‌ கோட்பாடுகள்‌ பல உருவாக்கப்பட்டு, 
பெண்கள்‌ தங்களின்‌ முன்னேற்ற பாதையை நோக்கி செல்கின்றனர்‌. இந்நிலைமையை 
இரண்டாயிரம்‌ காலத்திற்கு முற்பட்ட ஒரு நூலில்‌ நாம்‌ எதிர்பார்ப்பதற்கில்லை. ஆனால்‌ தன்‌ 
காலத்திற்குக்‌ கட்டுபட்டூப்‌ பெண்கள்‌ வாழ்ந்தச்‌ செய்தியைத்‌ தொல்காப்பியர்‌ 
வெளிப்படுத்தியுள்ளார்‌. தொன்மைக்‌ காலத்‌ தமிழ்ப்‌ பெண்மையை அறிந்து கொள்வதற்குரிய 
ஆவணமாகத்‌ தொல்காப்பியம்‌ திகழ்கிறது எனலாம்‌. 


பசுமை சூழலி பேணுவோம்‌ பார்தனைக்‌ கரப்போம்‌ Be Eco-Friendly 





தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


180 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


துணைநூற்பட்டியல்‌ 


தொல்காப்பியம்‌ பொருளதிகாரம்‌ களவியல்‌, இளம்பூரணார்‌ உரை, கழக வெளியீடு, 
பதிப்பு 1982. 

தொல்காப்பியம்‌ பொருளதிகாரம்‌ கற்பியல்‌, இளம்பூரணார்‌ உரை, கழக வெளியீடு, 
பதிப்பு 1982 

தொல்காப்பியம்‌ பொருளதிகாரம்‌, அகத்திணை இயல்‌, புறத்திணை இயல்‌, 
இளம்பூரணார்‌, சைவ சித்தாந்த கழகம்‌. 

குறுந்தொகை மூலமும்‌ உரையும்‌, முனைவர்‌ வி.நாகராசன்‌, நியூ செஞ்சுரி புக்‌ ஹவுஸ்‌. 

பத்தினிக்கடவுள்‌ போற்றல்‌ - மரபும்‌ மாற்றமும்‌ 


Virtuous Goddess Worship - Tradition and Change 
முனைவர்‌ மு.செந்தமிழ்ச்செல்வி, உதவிப்பேராசிரியர அருள்மிகு பழனியாண்டவர்‌ மகளிர்‌ கலைக்கல்லூரி, பழனி. 


Abstract 


Tamil society is a society of following high morals and ethics in their life. They are 
pious and humble in every of their act. Thet rever women as the form of mother goddesses 
and give too respect to the chaste women. There is also such a worship for the chaste women 
in tamil Nadu. For example, Kannagi, Mandothari and Kopperundevi are some examples for 
those had been revered as the virtous women. Hence, the paper studies on the Virtuous 
Goddess Worship and the tradition and change in the modern times. 


Keywords: Virtuous Goddess Worship , Tradition and Change, Tamil Culture 


சமூகம்‌ என்பது கூட்டு வாழ்க்கை இனக்குழு கட்டமைப்பாகும்‌. ஒவ்வொரு 
தனிமனிதனுடைய வாழ்க்கையும்‌ அக்கட்டமைப்பில்‌ இணைந்துள்ளது. அந்த அமைப்பில்‌, 
பல்வேறு சமூக நெறிமுறைகளும்‌ பண்பாட்டூப்‌ பொதுமைகளும்‌ பொதிந்து காணப்படுகின்றன. 
அத்தகு அடையாளங்கள்‌ சமூகத்தின்‌ அங்கமாய்‌ விளங்கும்‌ தனிமனித வாழ்க்கையை 
எடுத்துக்‌ காட்டுவதாய்‌ அமைந்ள்ளன. அத்தகு அடையாளங்களின்‌ முதன்மைக்‌ கூறாக 
இலக்கியங்கள்‌ அமைந்துள்ளன. அவை, தனிமனித வாழ்வியல்‌ நெறிகளை பன்முக நோக்கில்‌ 
வெளிப்படுத்துகின்றன. அவற்றுள்‌, சிலப்பதிகாரத்தில்‌ காட்டப்படும்‌ பத்தினிப்‌ பரவல்‌ பற்றிய 
செய்திகளையும்‌ அதன்‌ மீட்டுருவாக்க சிந்தனைகளையும்‌ ஆராய்வதே இக்கட்டூரையின்‌ 
நோக்கமாகிறது. அதற்கென படைப்பிலக்கியத்தில்‌ மீட்டுருவாக்க சிந்தனைகளைப்‌ பற்றிய 
கருத்துருக்களைக்‌ காண வேண்டியுள்ளது. 
படைப்பிலக்கியம்‌ - தோற்றமும்‌ மீட்டுருவும்‌ 
இலக்கியங்களின்‌ தோற்நப்பொருண்மை கால மாற்றத்திற்கேற்ப பல்வேறு புதிய 
நோக்குகளைக்‌ கண்டுள்ளது. இதனை, 
படைப்பிலக்கியம்‌ என்பது மரபிலக்கியத்தின்‌ 
அழிவிலிருந்து தோன்றுவது அன்று. அதே நேரத்தில்‌ 
அதே நேரத்தில்‌ அது மரபிபலக்கியத்தின்‌ வார்ப்படமும்‌ 
அன்று.... இலக்கியத்தில்‌ கலைஞனின்‌ புதிய பார்வை 
என்பது அவன்‌ வாழும்‌ காலத்திற்கேற்ப புதிய கருத்துக்களைக்‌ 
கூறுவதாகும்‌ 
ஹரி.விஜயலட்சுமி, “இராஜம்‌ கிருஷ்ணன்‌ புதினங்களில்‌ பெண்‌ மாந்தர்‌ படைப்பு ஓர்‌ 
ஆய்வு, ப.63 என்ற பிச்சமூர்த்தியின்‌ கருத்துவழி அறியலாம்‌. இதன்மூலம்‌ மீட்டூருவாக்கத்தின்‌ 
தோற்றக்‌ காரணத்தினை அறிய முடிகிறது. இத்தகு மீட்டுருவாக்க சிந்தனையை 
சிலப்பதிகாரத்தின்‌ வழி பெண்ணிய நோக்கில்‌ காணமுற்படுவதே இக்கட்டுரையின்‌ 
கருதுகோளாகிறது. இதந்கென, சிலப்பதிகாரம்‌, கோவலன்‌, கர்ணணகை கதை, கண்ணகி 
புரட்சிக்காப்பியம்‌ ஆகிய மூன்று நூல்களும்‌ ஆய்விந்குரிய முதன்மைச்‌ சான்றாதார 
நூல்களாக எடுத்துக்கொள்ளப்பட்டன. கட்டுரையின்‌ மையப்பொருண்மை பெண்ணிய நோக்காக 
இருப்பதால்‌ பெண்ணிய சிந்தனை குறித்த விளக்கங்களைக்‌ காண வேண்டியுள்ளது. 

பெண்ணியம்‌ ஓர்‌ விளக்கம்‌ 
சார்லட்‌ பஞ்ச்‌ என்பவர்‌, பெண்ணியத்திற்கு, “பெண்ணியம்‌ என்பது பெண்களின்‌ 
எல்லாச்‌ சிக்கல்களையும்‌ புரிந்து கொண்டு அவற்றைத்‌ தீர்க்க முயலுவதாகும்‌. இதன்மூலம்‌ 
உலக அளவில்‌ அரசியலிலும்‌, சமூகத்திலும்‌, பண்பாட்டிலும்‌, பொருளாதாரத்திலும்‌ 
பெரியமாற்றத்தை ஏற்படுத்துவதாய்‌ அமைய வேண்டும்‌” (பெ.சந்திரபாபு, இல.திலகவதி, பெண்‌ 
விடுதலை வரலாற்றுக்காண போராட்டம்‌, முன்னுரை ப.18) என்ற விளக்கம்‌ தருகிறார்‌. இத்தகு 
நோக்கில்‌, கட்டுரையின்‌ கருதுகோள்‌ நோக்கப்படுகிறது. அதற்கான தரவுகளைத்‌ தொகுத்துத்‌ 
தர வேண்டியுள்ளது. 
பெண்மைய எழுத்துக்களின்‌ நோக்கம்‌: 
பெண்மைய எழுத்துக்களின்‌ நோக்கம்‌ பற்றி “பெண்கள்‌ அனைவரும்‌ தாம்‌ ஓரினம்‌ 
என்ற ஒற்றுமையை வெளிப்படுத்துவதாய்‌, இலக்கியப்‌ படைப்புகள்‌ அமைய வேண்டும்‌. 
அவ்‌ எழுத்துக்கள்‌ பெண்ணினத்தின்‌ ஆளுமை வளர்ச்சி நிலையைப்‌ புலப்படூுத்துவதாய்‌ அமைய 
வேண்டும்‌. அத்துடன்‌ பெண்கள்‌ தந்‌ைத வழிச்‌ சமூகத்தின்‌ ஒடுக்கப்பட்ட வரலாற்றைக்‌ 
கூறுவதுடன்‌, அவற்றிலிருந்து விடுபடும்‌ விழிப்புணர்வையும்‌ ஏற்படுத்துவதாய்‌ அமைய 
வேண்டும்‌. பெண்களுக்குத்‌ தன்னிறைவாக்கம்‌ (Self Actualization) என்ற மனநிறைவைத்‌ 
தூண்டுவதாய்‌ பெண்‌ மைய எழுத்துக்கள்‌ அமைய வேண்டும்‌” என்று அமெரிக்கத்‌ திறனாய்வு 
நூல்‌ (இரா.காஞ்சனா, பெண்‌ உளப்பகுப்பாய்வும்‌, பெண்‌ எழுத்தும்‌, ப.17) குறிப்பிடும்‌ 
செய்தியைக்‌ காஞ்சனா எடுத்தாண்டூள்ளார்‌. அவ்வகையில்‌ இப்படைப்பின்‌ கருதுகோள்‌, 
1. ஆளுமை வளர்ச்சி 
2. தந்‌ைத வழிச்‌ சமூக வரலாற்றிலிருந்து மீண்டெழுதல்‌ 
3. தன்னிறைவாக்கம்‌ என்னும்‌ மூன்றுத்‌ தலைப்புகளில்‌ ஆராயப்படூகிறது. 
1.ஆளுமை வளர்ச்சி 
சிலப்பதிகாரத்தின்‌ முதன்மைப்‌ பாத்திரமான கண்ணகியின்‌ பாத்திர அறிமுகம்‌ முதல்‌ 
தெய்வமாதல்‌ வரை அப்பாத்திரத்தின்‌ ஆளுமை வளர்ச்சி நிலையினைப்‌ பல்வேறு 
கூற்றுநிலையில்‌ எடுத்துரைக்கப்பட்டூள்ளது. 
அறிமுகக்‌ காட்சியில்‌ கண்ணகி, 
“போதிலார்‌ திருவினாள்‌ புகழுடை வடி-வென்‌ றும்‌ 
தீதிலா வடமீனின்‌ திறமிவள்‌ திறமென்றும்‌ 
மாதரார்‌ தொழுதேந்த வயங்கிய பெருங்கணத்துக்‌ 
காதலாள்‌ பெயர்‌ மன்னுங்‌ கண்ணகியென்பாள்‌ மன்னோ” 
(சிலப்பதிகாரம்‌, புகார்‌ காண்டம்‌, மங்கல வாழ்த்துக்‌ காதை, அடி 26-29) 
அழகில்‌ திருமகளை ஒத்தவள்‌ கற்புத்திறத்திள்‌ அருந்ததியை ஒத்தவள்‌, விளங்கிய 
பெருங்குணங்கள்‌ உடையவள்‌ என்று அறிமுகப்படுூத்தப்படுகிறாள்‌. 
வேட்டுவ வரியில்‌ தெய்வமுற்ற பெண்‌, 
“இவளோ கொங்கச்செல்வி, குடமலையாட்டி 
தென்தமிழ்ப்‌ பாவை செய்தவக்கொழுந்து 
ஒரு மாமணியாய்‌ உலகிற்கு ஒங்கிய திருமாமணி 
(மேலது, மதுரை காண்டம்‌, வேட்டுவ வரி, அடி.4749) 
என்று கண்ணகியைப்‌ புகழ்ந்துரைக்கிறாள்‌. அடைக்கலக்‌ காதையால்‌ வண்ணச்‌ சீறடி 
மண்மகள்‌ அறிந்திடாதவளாக கெளந்தியடிகள்‌ அவளது பாத்திரத்தை அறிமுகப்படுத்துகிறாள்‌. 
இவ்வாறு கற்பின்‌ திருஉருவாய்‌ கண்ணகியை சிலப்பதிகாரம்‌ படைத்துக்‌ காட்டுகிறது. 
கோவலன்‌ கர்ணணகை கதைப்‌ பாடலில்‌ கரணணகை கோவலன்‌ பாத்திரங்களை, 
“நந்தியுடன்‌ தெய்வ பாண்டி மன்னரு 
நாடி வைக நாடாண்ட காலம்‌ 

பாண்டியனெ பல தளிக்க 
ஆரெயினி நாமள்‌ பிறவி செய்வோம்‌ 
ஏன்‌ நினைத்தல்லோ மாயவரும்‌ 
கேத்திரக்‌ காலனெயுக மழிந்து 
கர்ணணெகைய்ய பிறவி செய்தாரு 
பத்து மாற்றில்‌ கோவலரும்‌ 
பத்தரை மாற்றில்‌ கரணணகையையும்‌ 
இருபேரும்‌ பிறந்து இருக்கும்‌ அந்த நாளிலே” 

(நடராசன்‌.தி (பதி.ஆ) கோவிலன்‌ கர்ணனைக்‌ கதைப்பாடல்‌ அடி 5-10) 
என்று அறிமுகப்படுத்தப்படுகிறது. இதில்‌ கர்ணணகையின்‌ பாத்திரமே கோவிலனை விட 
பண்புநலன்களில்‌ உயர்ந்ததாகச்‌ சித்திரக்கப்படுகிறது. சிலம்பில்‌ வண்ணச்‌ சீறடி மண்மகள்‌ 
அறிந்திலளாகக்‌ காட்டப்பட்டது. கெளந்தியடிகள்‌ கூற்றாக வெளிப்பட்டது. கரணணகையோ 
தனது மெல்லியல்பை, 

“சூடு பொறுத்தறியேன்‌ சுட்டசட்டி பிடித்தறியேன்‌ 

பொருத்த நல்ல களவெடுத்து திருத்த நாள்‌ கொழத்தறியேன்‌ 

முற்றத்திலே யெறிக்கும்‌ வெயில்‌ எந்தன்‌ மெய்யதினுள்‌ கண்டறியேன்‌” 

(மேலது, அடி 1305-1310) 
என்றும்‌ தானே கூறுகின்றாள்‌. 
பாரதிதாசன்‌ கண்ணகி புரட்சிக்‌ காப்பியத்தில்‌, “மாநாயகன்‌ பாக்கியத்தை ஈடில்‌ 

மாசாத்துவான்‌ இளங்களிற்றை” (பாரதிதாசன்‌ கண்ணகி புரட்சிக்‌ காப்பியம்‌, இயல்‌ 6) என்று 
கண்ணகி கோவலன்‌ இருவரையும்‌ அறிமுகம்‌ செய்து வைக்கிறார்‌. உலகறிவு இல்லாத 
மெல்லியமாக கண்ணகியைப்‌ படைத்துக்‌ காட்ட அவர்‌ விரும்பவில்லை. ஆதலால்‌ அவளை 
வண்ணச்‌ சீறடி மண்மகள்‌ அறிந்தலாளாக காட்டவில்லை. மாறாக பகுத்தறிச்‌ சிந்தனையின்‌ 
வடிவாகக்‌ காட்டுகிறார்‌. சிலம்பில்‌ கண்ணகி தனத தீக்கனத்திறத்தினை உரைத்த போது 
தேவந்தி அவளை நீர்த்துறை மூழ்க்கச்‌ சொல்லிப்‌ பாவம்‌ போக்கச்‌ சொல்லுகிறாள்‌. கண்ணகி 
பீடன்று என்று அதனை மறுத்துரைக்கிறாள்‌. பாவேந்தரின்‌ கண்ணகி, இதே காட்சியமைப்பில்‌, 

தெய்வமெனல்‌ நலஞ்செய்யும்‌ என்கின்றாய்‌ 

தெய்வத்தைத்‌ தொழ வேண்டும்‌ என்கின்றாய்‌ 

தெய்வமென நீ சொல்லும்‌ பொருள்‌ எங்கேயோ 

திரை மறைவில்‌ இருப்பதென்னச்‌ சொல்லு 

மெய்வைத்த தமிழர்களின்‌ ஒழுகலாற்றை 

மிகச்‌ சிறிதும்‌ அறிகிலாய்‌ ஆரியர்தம்‌ 

பொய்‌ வைத்த வாழ்க்கையினை நன்றேயென்று 

புளுகுவார்‌ புளுகல்லால்‌ ஏதும்‌ காணாய்‌ (மேலது, இயல்‌ 28) 
என்று பகுத்தறிவு பேசுகின்றாள்‌. இவ்வாறு கண்ணகியின்‌ பாத்திரம்‌ காலமாற்றத்திற்கேற்ப 
ஆளுமை வளர்ச்சி பெற்றதாகக்‌ காட்டப்படுகின்றது. 
தந்‌ைத வழிச்‌ சமூக வரலாற்றிலிருந்து மீண்டெழுதல்‌ 

தந்‌ைத வழிச்‌ சமூக மரபின்‌ பாலின ஒடுக்குதல்களை ஆண்களை உயர்வு செய்யும்‌ 

ஒரு சார்பு நிலையைக்‌ கடிந்துரைப்பதில்‌ கண்ணகியின்‌ பாத்திர மாண்பு சிறந்து 
அமைக்கப்பட்டூள்ளது. சிலப்பதிகாரத்தில்‌ கோவலன்‌ தனது தவற்றுக்காக வருந்தியபோது, 

போற்றா ஒழுக்கம்‌ புரிந்தீர்‌ யாவதும்‌ 

மாற்றா உள்ள வாழ்க்கையேனாதலின்‌ 

ஏற்றெழுந்தனன்‌ நான்‌ (மு.கு.நூ., கொலைக்களக்‌ காதை, அடி 81-83) 
கர்ணணகை, 

வந்தீரோ எங்‌ கணவா வரிசையுள்ள கோவலரே 
நல்கரும்பிருக்க பேய்க்கரும்பைத்‌ தொட்டீரோ 
நாவிப்பிள்ளை யாயிங்கிருக்க மரநாயைத்‌ தொட்டீரோ (மு.கு.நூ. அடி.897-899) 
என்று வசைபாடுகிறாள்‌. ஆனால்‌, அவள்‌ கோவிலனின்‌ இயல்பினை முற்றிலும்‌ அறிந்து 
வைத்திருப்பதால்‌, அவன்‌ பெண்களின்‌ பால்‌ கொண்டிருந்த நாட்டத்தை எச்சரிக்கத்‌ 
தவறவில்லை. இதனை, 
பாண்டியனார்‌ மதிரயிலே பலபெண்களுள்ள பட்டணத்தில்‌ 
தெக்க தெருவதிலே தேன்மொழியாள்‌ ஒருத்தியுண்டும்‌ 
அவள்‌ தெருவில்‌ சொல்லாதேயும்‌ நில்லாதேயும்‌ (மேலது, 1500-1503) 
என்று சிலம்பினை விலைகூறும்‌ கோவிலனிடம்‌ சொல்லும்‌ காட்சி வழி அறியலாம்‌. புரட்சிக்‌ 
காப்பியக்‌ கண்ணகி, கோவலன்‌ தன்‌ தவறு உணர்ந்து வருந்திய காட்சி, 
“என்னோடு காட்டிலெல்லாம்‌ கால்நோவ நடந்தனை என்‌ பெற்றோர்கள்‌ 
எண்ணியே என்ன துயர்‌ எய்தினரோ? 
யானும்‌ உனக்கிழைத்த துயர்‌ சிறியதன்று” 
என்று காட்டப்பட்டுள்ளது. தவற்றை உணர்ந்த அவனை மன்னிக்கும்‌ இயல்புடையவளாகக்‌ 
கண்ணகி காட்டப்படுகிறாள்‌. கோவலன்‌ கொலையுண்டபின்‌ பாண்டியனிடம்‌ வழக்காடும்‌ 
கண்ணகியின்‌ ஆற்றல்‌ சமூக அநீதிக்கு எதிர்க்குரலாய்‌ அமைந்துள்ளது. வழக்குரைக்‌ 
காதையில்‌ “தேராமன்னா”, நற்றிரம்‌ படரா வேந்தனை என்றெல்லாம்‌ ஆராயாத மன்னனை 
வரைப்பாடித்‌ தன்‌ தரப்பு நீதியை எடுத்துரைக்கிறாள்‌. 
கர்ணணகை, 
விளிநகெயாள்‌ உன்தேவி விலக்கிட நீ கொன்றாயே 
பழிசுமந்த நீரிருந்தால்‌ பசப்பட்டால்‌ விடுவோனோ? (மு.கு.நூ. அடி 3750-3751) 
என்று மன்னனின்‌ தன்னலத்தை வசைபடி அவனையும்‌ பொற்கொல்லனையும்‌ 
கொன்றழிக்கிறாள்‌. அவளின்‌ வியந்கை ஆற்றலால்‌ மதுரையை எரியுண்கிறது. 
பாரதிதாசனால்‌ படைக்கப்பட்ட கண்ணகி, 
கள்வனை நீர்கண்டீரோ, விற்க வந்தோன்‌ 
கைச்சிலம்பை ஆய்ந்தீரோ மாசிலாதோன்‌ 
விள்வனைத்தும்‌ கேட்டீரோ ஒரு கீயோன்தான்‌ 
விண்டதனை ஆராயமல்‌ கொல்வீர்‌ என்று 
விள்வதும்‌ தக்கதென எண்ணிட்டீரோ 
விளைவுண்மை காணீரோ மு.கு.நூ., இயல்‌ 55) 
என்று அறிவார்ந்த நிலைவாதத்தை எடுத்துரைக்கிறாள்‌. அவளின்‌ கூற்றுமொழியில்‌ 
உள்ள உண்மையைக்‌ கண்ட மக்களே மதுரை நகரைத்‌ தீயிட்டு அழிக்கின்றனர்‌. இவ்வாறு, 
ஆண்‌ சமூக மரபின்‌ எதிர்க்குரலாய்‌. கண்ணகியின்‌ குரல்‌ அமைகிறது. 
தன்னிறைவாக்கம்‌ 
இலக்கியப்‌ படைப்பின்‌ நோக்கம்‌. அதன்‌ ஆளுமையை வாசிப்பவர்கள்‌ முற்றிலும்‌ 
உணர்ந்து, அவ்வழிச்‌ செல்வதாலேயே நிறைவடைகிறது. அவ்வகையில்‌ பத்தினிப்‌ பரவலின்‌ 
உட்கட்டமைப்பினை, சிலப்பதிகாரத்தில்‌ நூனெறிமாக்களால்‌ வகுக்கப்பட்ட கண்ணகியின்‌ 
தோற்றம்‌, வியப்பினையும்‌ உவகையினையும்‌ தருவதாய்‌ இருப்பதனை, 
“என்னேயி.'.து என்னேயி.'.து எண்ணே கொல்‌ 
பொன்னஞ்‌ சிலம்பின்‌ புனைமேகலை வளைக்கை 
நல்வயிரப்‌ பொற்றொட்டு நாவலம்‌ பொன்னிழைச்சேர்‌ 
மின்னுக்‌ கொடியொன்று மீ விசும்பில்‌ தோன்று மால்‌” 
(மு.கு.நூ. வாழ்த்துக்‌ காதை) 

என்று இளங்கோவடிகள்‌ காட்சிப்படுத்தியுள்ளார்‌. தெய்வ உருக்கொண்ட கண்ணகி தென்னவன்‌ 
தீதிலன்‌ என்றுரைக்கின்றாள்‌. 
கர்ணணகை தெய்வ வடிவெய்தும்‌ நிகழ்வு, 

பாண்டியன்‌ மதிரகள்‌ சேரவே யெறிந்து 

பத்தினியாளம்மெ கண்ணகய்யாள்‌ 

மொலு மொலினே குரவெகள்‌ பொலியா 

மஞ்சாடி மணிக்கய மதுமதினிலே 

மங்கேகுழலாள்‌ சாடியே விட்டாள்‌..... 

பதினாறு மணிச்‌ சலத்தோடே 

பயிந்தொடியாளம்‌ மே வந்து யிழந்தாள்‌ (மு.கு.நூ., அடி. 4250-4255) 
என்று காட்சிப்படுத்தப்பட்டுள்ளது. 

பாரதிதாசனின்‌ கண்ணகி, 

கூசிக்‌ கொண்டேயிருக்கும்‌ மகளிர்க்கெல்லாம்‌ 

கொடுத்துக்‌ கொண்டேயிருக்கும்‌ புருவம்‌ வீரம்‌ 

ஏசிக்கொண்டே யிருக்கும்‌ ஆரியர்க்கே 

இயம்புவது தமிழறத்தை முழுமைத்‌ தோற்றம்‌ (மு.கு.நூ., இயல்‌ 90) 
என்று மகளிர்க்கு வீரம்‌ தருபவளாய்‌ தமிழறத்தின்‌ முழுமைத்‌ தோற்ற உருவாய்ப்‌ 
படைக்கப்பட்டூள்ளாள்‌. இவ்வகைமையால்‌ இப்பாத்திர ஆளுமை தன்னிறைவாக்கம்‌ பெறுகிறது. 
பெண்ணியத்‌ திறனாய்விற்கு (கைக்கனோகிரிட்டிசிசம்‌) (Gailcamo௦ criticism) என்ற புதிய 
சொல்லாடலை உருவாக்கிய எலைன்ஷோவால்டர்‌ என்ற பெண்ணிய வாதி அதன்‌ 
இலக்குகளை, 

“பெண்களின்‌ அனுபவங்களை ஆராய்வது 

ஆண்களின்‌ திறனாய்வுக்‌ கொள்கை என்னும்‌ ஆகமங்களால்‌ 

மதிப்பிழக்குமாறு செய்யப்பட்டுள்ள பெண்‌ எழுத்துக்களை 

மீட்டெடுப்பதில்‌ கவனம்‌ கொள்வது” 

(க.பஞ்சாங்கம்‌, நவீன இலக்கியக்‌ கோட்பாடுகள்‌, ப.66) 
என்று வரையறை செய்துள்ளார்‌. இக்கூற்றினை மேற்கூறிய கருத்தமைவுடன்‌ நோக்கும்‌ போது 
மீட்டுருவாக்கத்தால்‌ பத்தினிப்‌ பரவல்‌ அறிவார்ந்த ஆளுமை உடையதாய்‌ மாற்றம்‌ 
செய்யப்பட்டிருப்பது புலனாகிறது. 
தொகுப்புரை 

“ மீட்டுருவாக்க சூழல்‌ பின்புலத்தின்‌ நோக்கமும்‌ வகைமையும்‌ தொகுக்கப்பட்டூள்ளது. 
பெண்‌ மைய எழுத்துக்களின்‌ பின்புலத்தில்‌, கண்ணகியின்‌ பாத்திர ஆளுமை 
ஆராயப்பட்டுள்ளது. 

** தன்னிறைவாக்கப்‌ பெண்ணியச்‌ கூழலில்‌ கண்ணகியின்‌ பாத்திர ஆளுமை 
மறுபார்வைக்குட்படுத்தப்பட்டுள்ளது. 

பாரதியின்‌ ஆளுமையில்‌ பெண்கள்‌ 
Women in the Way of Bharathi 


செ.செல்லப்பாண்டி, முனைவர்‌ பட்ட ஆய்வாளர்‌, நெறியாளர்‌ மு.சுதனா, உதவிப்பேராசிரியர்‌, 
ஸ்ரீபராசக்தி மகளிர்‌ கல்லூரி, குற்றாலம்‌. 


Abstract 


The article focus to detail the style of Bharathi in experiencing the state of women and 
the way to develop them. Bharathi is considered to be the pioneer of women emancipation. 
The state of women has gone very sad in the life of women but afier the life force given by 
Bharathi to women are commendable. Hence, paper takes up the way that women to take up 
their life in a positive manner. 

முன்னுரை 

சங்ககாலச்‌ செய்யுட்கள்‌ உணர்ச்சியின்‌ பிழிவாகவும்‌, பிற்காலச்‌ செய்யுட்கள்‌ 
சொல்லாற்றலின்‌ நிலைக்களமாகவும்‌, தற்கால செய்யுட்கள்‌ எளிமையின்‌ இருப்பிடமாகவும்‌ 
இருப்பதை நாம்‌ அறிவோம்‌. இருபதாம்‌ நூற்றாண்டில்‌ அரசியல்‌ இயக்கம்‌ வலுவடைந்ததால்‌ 
ஆங்கிலம்‌ கற்றாரும்‌ தமிழ்‌ மொழியைக்‌ கற்றுத்‌ தொண்டாற்ற முனைந்தனர்‌. இதனால்‌ 


எளிமையான நடையில்‌ எழுத வேண்டும்‌ என்ற இயக்கம்‌ தோன்றியது. இது 
மொழித்துறையில்‌ ஏற்பட்ட மறுமலர்ச்சியாகும்‌. இப்புதிய காலத்தில்‌ தான்‌ எத்தனையோ 
புதுப்படைப்புகள்‌ தமிழ்‌ மொழியில்‌ மலர்ந்தன. மக்களுக்காக எளிமை நலம்‌ 


கூட்டிச்செய்யுட்களும்‌, உடைநடையும்‌ வளரத்‌ தொடங்கிய இவ்விருபதாம்‌ நூற்றாண்டில்‌ தான்‌ 
தமிழ்த்தேரின்‌ சாரதியாம்‌ பாரதியார்‌ தோன்றி மறுமலர்ச்சிக்கு விதை விதைத்தார்‌. 
பாரதியார்‌ அறிமுகம்‌ 

39 ஆண்டுகளே வாழ்ந்த தமிழ்‌ மக்களின்‌ நினைவில்‌ அழியா ஓவியமாய்‌ 
நிலைபெற்றுவிட்ட பாரதியார்‌ 1882 ஆம்‌ ஆண்டூ டிசம்பர்த்‌ திங்கள்‌ 11 ஆம்‌ நாள்‌ பிறந்து 
1921 ஆம்‌ ஆண்டூ செப்டம்பர்த்‌ திங்கள்‌ 11 நாள்‌ மறைந்தார்‌. இவர்‌ தமது பதினோராம்‌ 
வயதில்‌ எட்டயபுரம்‌ சமஸ்தானப்‌ புலவர்களால்‌ பாரதி (கலைமகள்‌) என்ற பட்டத்தைப்‌ 
பெற்றார்‌. 
தேசிய உணர்வும்‌ தெய்வீக உணர்வும்‌ வெளிப்படும்‌ வண்ணமம்‌ இவர்‌ பாடிய 
பாடல்கள்‌ “பாரதியார்‌ கவிதைகள்‌ என்னும்‌ தொகுப்பாக வெளி வந்துள்ளன. பாரதியாரின்‌ 
தேசியப்‌ பாடல்கள்‌, தோத்திரப்‌ பாடல்கள்‌, தோத்திரப்‌ பாடல்கள்‌, ஞானப்‌ பாடல்கள்‌, நீதிப்‌ 
பாடல்கள்‌, வசனகவிதை, கண்ணன்‌ பாட்டு, பாஞ்சாலி சபதம்‌, குயில்பாட்டு, ஆகிய பலவகைப்‌ 
பாடல்களிலும்‌ தேசபக்தியே உயிர்‌ நாடியாக இருக்கிறது. இவையெல்லாம்‌ தமிழ்‌ 
மொழிக்குப்புதிய கருத்து, உணர்வு ஆகியவற்றையும்‌ தந்து நிற்பனவாகும்‌. 
பெண்ணிய ஆளுமை 

பெண்ணியம்‌ என்பது தொடக்கநிலையில்‌ பெண்ணுக்குரிய தன்மைகளை மட்டும்‌ 
குறிப்பதாய்‌ இருந்தது. முதன்முதலில்‌ பெண்ணியர்‌ எனும்‌ சொல்‌ வெளிப்படையாக 1895 
ஆம்‌ ஆண்டு எழுதப்பட்ட ஒரு நூல்‌ மதிப்புரையின்‌ போது ஒரு பெண்ணுடைய சுதந்திரம்‌ 
மற்றும்‌ போராடும்‌ ஆற்றலை குறிப்பிடுவதற்காக பயன்படுத்தப்பட்டது. 

தொன்மையான ஹீப்ரு மொழி இலக்கியம்‌ ஒரு பெண்ணே ஹீப்‌ இனத்தாரைத்‌ 
தலைமை தாங்கி நடத்திச்‌ சென்றாள்‌ என்று சொல்கிறது. தமிழ்‌ இலக்கியத்தில்‌ சங்ககால 
இலக்கியங்கள்‌ பெண்களின்‌ ஆளுமையைப்‌ போற்றுகின்றன. காப்பிய இலக்கியமான 
சிலப்பதிகாரம்‌ கண்ணகி என்னும்‌ பெண்ணின்‌ ஆளுமையை எடுத்துரைக்கிறது. பாரதியின்‌ 
பாஞ்சாலி சபதம்‌ பெண்மைக்குப்‌ பெருமை தருகிறது. ஆளுமை என்பது ஒவ்வொரு 
மனிதனிடமும்‌ செறிந்து காணப்படுகின்ற தனிச்சிறப்பான பண்புகளைக்‌ குறிக்கும்‌. ஆளுமை 
என்பது உளவியலுடனும்‌ சமூகவியலுடனும்‌ தொடர்புடையது என்று சிலர்‌ விளக்குகின்றனர்‌. 
பாரதியின்‌ ஆளுமையில்‌ பெண்‌ என்ற நோக்கில்‌ இக்கட்டுரை ஆய்வைக்‌ காண்போம்‌. 
பாரதியின்‌ காலப்பெண்ணியம்‌ 

இந்திய விடுதலை என்னும்‌ காலக்கட்டம்‌ ஒரு குறிப்பிடத்தகுந்த காலக்கட்டம்‌ ஆகும்‌. 
ஏறக்குறைய முன்னூறு ஆண்டுகள்‌ அந்நியர்‌ ஆட்சி நடைபெற்று வந்த நிலையில்‌ அதனை 
முற்றிலும்‌ மறுத்து இந்தியர்களே இந்தியர்களை ஆளும்‌ சூழலில்‌ இந்தக்‌ காலகட்டம்‌ 
குறிப்பிடத்தகுந்தாகின்றது. புதிய இந்தியாவின்‌ விடியல்‌ என்பதாக இந்த விடுதலை 
அமைந்தது. 

1882 முதல்‌ 1921 வரை உள்ள ஆண்டு பாரதியின்‌ காலம்‌ நிகழ்ந்துள்ளது. 
இக்காலக்கட்டத்தில்‌ தமிழகத்தில்‌ பெண்கள்‌ முன்னேற்றம்‌ தொடங்கியது. வீட்டுக்குள்ளே 
பெண்ணைப்‌ பூட்டி வைக்கும்‌ விந்தை மனிதர்‌ தலைகவிழத்‌ தொடங்கினர்‌. அடிமை 
நிலையில்‌ இருந்த பெண்கள்‌ வெளிவரத்‌ தொடங்கினர்‌. 

“இந்து ஸ்திரீ' ஏறக்குறைய அடிமை நிலையில்‌ இருக்கிறாள்‌ நம்முடைய வீடுகளில்‌ 
அறைக்குள்‌ அடைத்து வைப்பது கிடையாது அறைக்குள்ளேதான்‌ இருந்தால்‌ என்ன? 
குடிகெட்டுப்‌ போச்சுது அடிமையை தண்ணீர்‌ கொண்டுவர தெருவில்‌ விட்டால்தான்‌ என்ன? 
அதுவும்‌ கூடாதென்று கதவைப்‌ பூட்டி கைதியாக வைத்து இருந்தால்‌ என்ன? நம்முடைய 
ஸ்திரீகள்‌ அடிமைகள்‌ அதில்‌ சந்தேகம்‌ இல்லை”. (பே.தூரன்‌, பாரதி தமிழ்‌ வசனத்‌ திரட்டு .'. 
ப.79) என்ற கருத்துக்கள்‌ விடுதலைக்கு முந்திய காலப்‌ பெண்களின்‌ அடிமை நிலையை 
விளக்குவதாகும்‌. 

பெண்களை ஒரு மனித உயிரினமாகக்‌ கூட பாரதியாரின்‌ காலத்தில்‌ கருதச்‌ சமூகம்‌ 
இடம்‌ தரவில்லை என்பது இன்னும்‌ கொடுமையான செய்தியாகும்‌. 
ஆணுக்கு நிகர்‌ பெண்‌ 

ஆணுக்குச்‌ சமமான உரிமைகளைப்‌ பெற விரும்பும்‌ காலகட்டமாக பாரதியின்‌ 
காலக்கட்டம்‌ இருந்துள்ளது. கற்பு நிலை என்று சொல்லவந்தால்‌ இரு கட்சிக்கும்‌ அதனைப்‌ 
பொதுவில்‌ வைப்போம்‌. கண்கள்‌ இரண்டினில்‌ ஒன்றைக்‌ குத்த காட்சி கெடுத்திடலாமோ 
“பெண்கள்‌ அறிவை வளர்த்தால்‌: வையம்‌ பேதமை அற்றிடும்‌ காணீர்‌ காதல்‌ ஒருவனைக்‌ 
கைப்பிடித்தே அவன்‌ காரியம்‌ யாவினும்‌ கைகொடுத்து மாதரறங்கள்‌ பழமையைக்‌ காட்டிலும்‌ 
மாட்சி பெறச்‌ செய்வது வாழ்வமடி”. 

இந்தப்‌ பகுதிகள்‌ சரிசம நிலை குறித்தமைவன. பெண்களின்‌ கற்புக்கு ஈடாக 
ஆண்களும்‌ கற்பு நிலையில்‌ சமத்‌ தகுதி பெற வேண்டும்‌ என்பது பெண்ணை காட்டி 
ஆணுக்கும்‌ கற்பில்‌ சமநிலை பாரதி காலத்தில்‌ வலியுறுத்தப்பெற்றுள்ளது. 
“கற்புநிலையென்று சொல்லவந்தாரிருக்ஷிக்கும்‌ ம..து பொதுவில்‌ வைப்போம்‌” என்கிறார்‌ 
பாரதியார்‌. (பாரதியார்‌ கவிதைகள்‌ பக்கம்‌ 416) 
பெண்களைத்‌ தாயாக பாவித்தல்‌ 

பாரதியார்‌ ஐந்து வயதில்‌ தாயை இழந்தவர்‌ “என்னை ஈன்று எனக்கு ஐந்து 
பிராயத்தில்‌ ஏங்க விட்டு விண்‌எய்திய தாய்‌” என்று அன்னையின்‌ இழப்பிற்காக இறப்பிற்காக 
ஏங்கிப்‌ பாடியவர்‌ அவர்‌. அன்னையை பிரிந்த ஏக்கம்‌ அவருடைய ஆழ்மனதில்‌ அழ்ந்துப்‌ 

பதிந்திருந்தது. எனவே நாட்டை பாடுவதாக இருந்தாலும்‌ “தாயாக பாரத மாதாவாக” 
உருவகித்துப்‌ பாடுகிறார்‌. துமிழைப்‌ பாடுவதாக இருந்தாலும்‌ “தமிழ்‌ தாயாகப்‌' போற்றுகிறார்‌. 
பாரத மாதா நவரத்தின மாலை 
பாரத மாதா திருப்பள்ளியெழுச்சி 
தாயின்‌ மணிக்கொடி 
என்று எல்லாம்‌ பாடி அவர்‌ அனைத்திலும்‌ பெண்ணை தாயாக பாவித்து பாடியுள்ளார்‌. 
பெண்ணின்‌ பார்வையின்‌ ஆளுமை 
பாரதியார்‌ தனது கவிதை கட்டுரைகளில்‌ பெண்களை ஒவ்வொரு இடத்திலும்‌ 
பெண்ணின்‌ விடுதலையை கூற மறப்பதில்லை. பாரதியார்‌ தம்‌ படைப்புகளில்‌ அனைத்திலும்‌ 
பெண்ணை காணும்‌ பார்வையே வேறு. பேண்‌ எவ்வாறு எல்லாம்‌ இருக்க வேண்டும்‌ என்று 
அவர்‌ படைப்புகளில்‌ 
நிமிர்ந்த நன்னடையும்‌ நேர்கொண்ட பார்வையும்‌ 
நிலத்தில்‌ யாருக்கும்‌ அஞ்சாத நெறிகளும்‌ 
நிமிர்ந்த ஞானச்‌ செருக்கும்‌ (பாரதியார்‌ கவிதைகள்‌ பக்கம்‌ 418) 
விலகி வீட்டில்‌ ஒரு பொந்தில்‌ 
வளர்வதை வீரப்‌ பெண்கள்‌ 
விரைவில்‌ ஒளிப்பாராம்‌ மூடக்‌ கட்டுக்கள்‌ யாவும்‌ தகர்ப்பாராம்‌ 
(பாரதியார்‌ கவதைகள்‌) 
என்று வீர பெண்களின்‌ செயல்களைப்‌ பட்டியலிடுகிறார்‌. 
ஆணும்‌ பெண்ணும்‌ நிகரெனக்‌ கொள்வதால்‌ 
அறிவில்‌ ஓங்கி இவ்வையத்‌ தழைக்குமாம்‌ (பாரதியார்‌ கவிதைகள பக்கம்‌ 418) 
பெண்‌ கல்வியின்‌ அவசியம்‌ 
இருபது முப்பது வருடங்களுக்கு முன்பு பெண்கல்வி ஏற்பட்டால்‌ மாதர்‌ ஒழுக்கத்தில்‌ 
தவறி விடுவார்கள்‌ என்று தமிழ்நாட்டில்‌ பலர்‌ கூறுகினர்‌. இப்போதோ பெண்கல்வி 
தமிழ்நாட்டில்‌ சாதாரணமாகப்‌ பரவியிருக்கிறது. “பட்டங்கள்‌ ஆள்வதும்‌ சட்டங்கள்‌ செய்வதும்‌ 
பாரினில்‌ பெண்கள்‌ நடத்த வந்தோம்‌”. என்ற பாரதி வரிகள்‌ மெய்‌ பட்டுவிட்டன. பெண்கள்‌ 
முழு விடுதலை பெற வேண்டுமானால்‌ கல்வியறிவில்‌ தலை சிறந்தவர்களாக ஆவதுடன்‌ 
அரசியலிலும்‌ ஈடுபாடு கொள்ள வேண்டும்‌ என வலியுறுத்தினார்‌ பாரதியார்‌. 
பெண்களின்‌ விடுதலைக்கு ஆரம்பப்படிகள்‌ 
பெண்களுக்கு விடுதலை கொடுப்பதில்‌ இன்னும்‌ முக்கியமான ஆரம்பப்‌ படிகள்‌ 
எவையென்று பாரதி கூறுகிறார்‌. 





பெண்களுக்கு ருதுவாகும்‌ முன்பு விவாகம்‌ செய்து கொடுக்கக்‌ கூடாது. 

* அவர்களுக்கு இஷ்டம்‌ இல்லாத புருஷனை விவாகம்‌ செய்து கொள்ளும்படி 
வற்புறுத்தல்‌ கூடாது. 

விவாகம்‌ செய்து கொண்ட பிறகு அவள்‌ புருஷனை விட்டூ நீங்க இடம்‌ கொடுக்க 

வேண்டும்‌. அதன்‌ பொருட்டு அவளை அவமானப்படுத்தக்‌ கூடாது. 

புதுரார்ஜிதத்தில்‌ பெண்‌ குழந்தைகளுக்கு சமபாகம்‌ கொடுக்க வேண்டும்‌. 

புருஷன்‌ இறந்த பிறகு பஸ்திரி மறுபடி விவாகம்‌ செய்து கொள்வதை தடுக்கக்கூடாது. 

விவாகமே இல்லாமல்‌ தனியாக இருந்து வியாபாரம்‌ கைத்‌ தொழில்‌ முதலியவற்றால்‌ 

கவுரமாக ஜீவிக்க விரும்பும்‌ ஸ்திரிகளை எதேச்சையான தொழில்‌ செய்து ஜீவிக்க 

இடங்கொடுக்க வேண்டும்‌. 


VY VY Y 


* பெண்கள்‌ கணவனைத்‌ தவிர வேறு ஆண்களுடன்‌ பேசக்கூடாதென்றும்‌ 
பழகக்கூடாதென்றும்‌ பயத்தாலும்‌ பொறாமையாலும்‌ ஏற்படுத்தப்பட்ட நிபந்தனையை 
ஒழித்திட வேண்டும்‌. 

* பெண்களுக்கும்‌ ஆண்களைப்‌ போலவே உயர்தரக்‌ கல்வியின்‌ எல்லாக்‌ கிளைகளிலும்‌ 
பழக்கம்‌ ஏற்படுத்த வேண்டும்‌. 

* தகுதியுடன்‌ அவர்கள்‌ அரசாட்சியில்‌ எவ்வித உத்தியோகம்‌ பெற விரும்பினாலும்‌ 
அதைச்‌ சட்டம்‌ தடுக்கக்‌ கூடாது. 

தமிழ்நாட்டில்‌ ஆண்மக்களுக்கே ராஜரீக சுதந்திரம்‌ இல்லாமல்‌ இருக்கையிலே அது 
பெண்களுக்கு வேண்டுமென்று இப்போது கூறுதல்‌ பயனில்லை. எனினும்‌ சீக்கிரத்தில்‌ 
தமிழருக்கு சுயராஜ்யம்‌ கிடைத்தால்‌ அப்போது பெண்களுக்கு ராஜாங்க உரிமையிலே 
அவசியம்‌ பங்கு கொடுக்க வேண்டும. என்பது பாரதியார்‌ கண்ட கனவும்‌ அடிப்படை 


ஆசைகளும்‌ ஆகும்‌. பெண்களின்‌ வாழ்வின்‌ அடிப்படைப்‌ படிகளாக பாரதியாரின்‌ 
கனவு மெய்ப்பட்டு விட்டது என்றே கூறவேண்டும்‌. 
முடிவுரை 


பாரதியாரின்‌ பெண்ணியம்‌ சார்ந்த கருத்துக்கள்‌ இன்றளவும்‌ முக்கியமானவையாக 
விளங்குகின்றன. தீமையை கலைந்து சாதனை படைக்கும்‌ ஆற்றலும்‌ பெற்றவள்‌ என்பதைத்‌ 
தம்‌ படைப்புகளில்‌ நிறுவியுள்ளார்‌ பாரதியார்‌. 
துணை நூற்பட்டியல்‌ 


1. பாரதியார்‌ கவிதைகள்‌, பூம்புகார்‌ பிரசுரம்‌, சென்னை. மூன்றாம்‌ பதிப்பு, டிசம்பர்‌ 1981. 
2. பாரதியார்‌ கவிதைகள்‌, தமிழினி பதிப்பகம்‌, தி.நகர்‌, சென்னை - 17. 

பெண்கவிஞர்களின்‌ புதுக்கவிதைகளின்‌ பெண்ணியக்‌ கட்டமைப்பு 


Feministic Construction in the Modern Verses of the Women Poets 
சு.செல்லம்மாள்‌, முனைவர்‌ பட்ட ஆய்வாளர்‌, ஸ்ரீபராசக்தி மகளிர்‌ கல்லூரி, குற்றாலம்‌. 
நெறியாளர்‌. முனைவர்‌.அ.பாக்கியமுத்து, இணைப்பேராசிரியர்‌, தமிழ்த்துறை, திருவள்ளுவர்‌ கல்லூரி, பாபநாசம்‌ 


Abstract 


The article revolves around the idea on the feministic values and the construction of 
women in the writings of women writers. The state of women in the centuries back to the 
middle half of the 20” Century remained too partial and inhumane. But the revolution of the 
women made them successful in all of their endeavours. Many writers wrote modern verses 
and they ingrow the spirit of feminism and fight against the patriarchal society. Hence the 
paper out comes the feminis ideology in the modern poetry of the modern poets. 


Keywords: Feministic Construction, Modern Verses, Tamil Women Poets 


முன்னுரை 

இந்தியாவில்‌ பெண்ணியம்‌ ஓர்‌ இயக்கமாகத்‌ தோற்றம்‌ பெற்ற பிறகு பெண்கள்‌ 
தமக்கான உரிமையை விடுதலையை முன்னெடுத்துச்‌ செல்லும்‌ கருவியாக நவீன 
இலக்கியங்களைக்‌ கையில்‌ எடுத்துக்‌ கொண்டனர்‌. அவ்வகையில்‌ குறிப்பிடத்தக்க இலக்கிய 
வகையாகப்‌ புதுக்கவிதை உள்ளது. ஒரு பெண்‌ தனது உணர்வுகளை, அனுபவங்களைத்‌ 
தனது மொழியில்‌, நடையில்‌ வெளிப்படுத்தக்‌ கூடிய இலக்கிய வடிவமாகத்‌ திகழ்வது கவிதை 
என்கின்றனர்‌. 
பெண்ணியம்‌ 

பெண்ணியம்‌ என்ற வார்த்தையானது மிகவும்‌ அண்மைக்‌ காலத்தில்‌ தான்‌ தோன்றி 
வளர்ந்து வருகிறது. இது பெண்களின்‌ உரிமைக்காகப்‌ போராடும்‌ ஒரு புதிய இயக்கமாகும்‌. 
அதோடு பெண்ணின்‌ தனிப்பட்ட குடும்ப வாழ்க்கையிலும்‌, சமுதாய அரசியல்‌ பொருளாதாரச்‌ 
சூழ்நிலையிலும்‌, அவள்‌ ஆண்களுக்குச்‌ சமமானவள்‌ என்னும்‌ உயர்‌ நெறியை நிலைநாட்டும்‌ 
நோக்கத்தைக்‌ கருவாகக்‌ கொண்டு இயங்குகிறது என்று பிரிட்டானிகா கலைக்களஞ்சியம்‌ 
கூறுகிறது. பெண்கள்‌ விடுதலை, சமவரிசை, சுயசிந்தனை இவற்றிலிருந்து ஆரம்பமாகும்‌. 
பெண்ணியம்‌ பொது நிலையிலும்‌, சிறப்பு நிலையிலும்‌ சமூகத்தில்‌ சரிபாதியான 
பெண்ணியத்தைப்‌ பற்றிப்‌ பேசுவதாகும்‌. 
பெண்‌ விடுதலை 

சமூகத்தின்‌ கட்டமைப்பு என்பது காலங்‌ காலமாக ஆணின்‌ கட்டுப்பாட்டிற்குள்‌ தான்‌ 
இருந்து வருகிறது. அடங்கி வாழ்தல்‌ என்பது என்பது ஆண்களுக்கென்றே ஆண்களால்‌ 
உருவாக்கப்பட்ட சட்டம்‌ பெண்களின்‌ ஆக்கப்பூர்வமான சிந்தனைகளையோ 
செயல்பாடுகளையோ முழுமனதுடன்‌ ஆண்கள்‌ ஏற்றுக்‌ கொள்வதில்லை. பல தடைகளையும்‌ 
அடிமைத்தளைகளையும்‌ உடைத்தெறிந்து இன்று பெண்கள்‌ எல்லாத்துறைகளிலும்‌ 
சாதனைப்படைத்து வருகிறார்கள்‌. பெண்களாலும்‌ சாதிக்க முடியும்‌ என்பதனை நிரூபித்து 
வருகிறார்கள்‌. 

அடுப்பூதுகின்ற பெண்களுக்கும்‌ படிப்பெதற்கு என்ற கதையெல்லாம்‌ மலையேறி 
விட்டது. 
ஏட்டையும்‌ பெண்கள்‌ தொடுவது தீமையென்‌ 
றெண்ணி யிருந்தவர்‌ மாய்ந்து விட்டார்‌. (பாரதி, 185) 
பெண்ணடிமை தீர வேண்டும்‌, அதற்கு எதிராகக்‌ குரல்‌ கொடுக்க வேண்டும்‌. 
நாணத்துடன்‌ வீட்டினுள்‌ அடங்கி இருந்தால்‌ சாத்திரங்கள்‌ படிக்கவோ சரித்திரங்கள்‌ 
படைக்கவோ முடியாது அச்சமின்றிப்‌ போராடக்‌ களத்திற்கு அழைக்கிறார்‌ தாமரை. 
நீந்தத்‌ தெரியாவிட்டால்‌ என்ன 
வெள்ளம்‌ சொல்லித்தரும்‌ வா 
என்று சொல்‌. (ஒருகதவும்‌ கொஞ்சம்‌ கள்ளிப்பாலும்‌) 
அடங்கி இருத்தல்‌ குடூம்பத்திலுள்ளவர்களுக்கு வேண்டித்‌ தன்‌ சுயத்தை இழத்தல்‌, 
கணவனின்‌ கட்டளைகளுக்குக்‌ கட்டுப்படுதல்‌, சமையல்‌ செய்தல்‌, தலைகுனிந்து நடத்தல்‌, 
எதிர்த்துப்‌ பேசாதிருத்தல்‌ இவையே பத்தினிப்‌ பெண்ணின்‌ இயல்புகள்‌ என்பது ஆண்‌ சமூகம்‌ 
வகுத்து வைத்த கற்பிதங்கள்‌, பத்தினிப்‌ பெண்களுக்கு மற்றொரு குணமும்‌ இருக்கிறது. 
அவளுக்குள்‌ மையங்கொண்டுள்ள அமைதி வெடித்துச்‌ சிதறினால்‌ விளைவுகள்‌ விபரீதமாக 
இருக்கும்‌ என்று எச்சரிக்கை செய்கிறார்‌ தாமரை. 
கொலையும்‌ செய்வாள்‌ 
பத்தினி 
சமையல்‌ செய்வதற்கு மட்டுமே பயன்படுத்திக்‌ கொண்டிருக்கிற கத்தி, சந்தர்ப்பம்‌ 
வரும்போது கொலை செய்யவும்‌ தயங்காது என்கிறார்‌. 
ஆங்கிலேயரிடம்‌ அமையாகி இருந்தோம்‌. காந்தி, நேரு போன்றவர்களின்‌ 
முயற்சியாலும்‌ தியாகத்தாலும்‌ அடிமைச்சங்கிலி உடைக்கப்பட்டது. பெண்கள்‌ அடிமைகளாகச்‌ 
சிறை வைக்கப்பட்டூள்ளார்கள்‌. அடிமைச்‌ சிறை உடைத்தால்‌ தான்‌ விடுதலைப்‌ பெற்று 
வெளியில்‌ வர முடியும்‌. சாவியை வைத்துக்கொண்டே திறந்து வெளியில்‌ வர முயற்சிக்காமல்‌ 
இருக்கிறார்கள்‌. பெண்களின்‌ விடுதலை பெண்களிடமே இருக்கிறது. யாரும்‌ தந்து பெறுவதல்ல 
சுதந்திரம்‌ தானே எடுத்துக்‌ கொள்ள வேண்டும்‌ என்கிறார்‌ வைகைச்செல்வி. 
இன்னும்‌ நாங்கள்‌ சிறையில்தான்‌ 
ஆனால்‌ ஒரு சின்ன வித்தியாசம்‌ 
சாவி 
எங்களிடமே இருக்கிறது 
பெண்கள்‌ சார்ந்து வாழும்‌ நிலையிலிருந்து மாறிச்‌ சுதந்திரமாகச்‌ சிந்திக்கும்‌ திறன்‌ 
பெற்றுள்ளார்கள்‌. 
ஆண்களை விடப்‌ பெண்கள்‌ எந்த விதத்திலும்‌ சளைத்தவர்கள்‌ இல்லை என்று பெண்‌ 
சமுதாயத்தைத்‌ தட்டி எழுப்புகிறார்‌ வத்ஸலா. 
ஆணைவிடப்‌ பெண்‌ எந்த விதத்திலும்‌ 
தாழ்ந்தவள்‌ ஆவாள்‌ சிந்தியுங்கள்‌ 
சிந்தனைக்கு எட்டாவண்ணம்‌ பெண்களின்‌ சாதனைகள்‌ பல துறைகளில்‌ நிகழ்ந்து 
வருகின்றன. 
நிமிர்ந்த தன்னடையும்‌ நேர்கொண்ட பார்வையும்‌, 
நிலத்தில்‌ பார்க்கும்‌ அஞ்சாத நெறிகளும்‌ 
நிமிர்ந்த ஞானச்‌ செருக்கும்‌ இருப்பதால்‌ 
செம்மை மாதல்‌ திறம்புவதில்லையாம்‌(பாரதி 183) 
என்ற பாரதியின்‌ கனவு நினைவாகிக்‌ கொண்டு வருகிறது. சரிந்து விழுந்தாலும்‌ 
மீண்டும்‌ எழுந்து சாதனைப்‌ படைப்போம்‌ என்று சவால்‌ விடூகிறார்‌ கவிஞர்‌ பத்மாவதி 
தாயுமானவன்‌ 

நான்‌ சரிந்து விழுந்தாலும்‌ 
முறிந்த முருங்கைக்‌ குச்சிதான்‌ 
நட்டு வைத்துப்‌ பாருங்கள்‌ 
நாலாம்‌ நாள்‌ தளிர்‌ விடுவேன்‌ 
எனத்‌ தளரும்‌ மணங்களுக்குத்‌ தன்னம்பிக்கையூட்டுகிநார்‌. 
பெண்மொழியும்‌ மரபு கட்டுடைத்தலும்‌ 
பெண்மொழி ஒடுக்கப்பட்ட உடலுக்குள்‌ சூழல்‌ மாற்றம்‌ கிளர்த்தும்‌ கிளர்ச்சி, வேட்கை, 
வலி, கனவு ஆகியன பற்றிய அகநிகழ்வுகள்‌ சார்ந்து உருவாகிறது. இவ்வுணர்வுகள்‌ 
குறியீடுகளாய்‌ இடம்‌ பெறுமானால்‌ அக்கவிதை பெண்மொழி இயங்கும்‌ கவிதையாகக்‌ கருத 
முடியும்‌. பெண்மொழி தன்பால்‌ சார்ந்த தனி அடையாளங்களை உடையது. 
பெண்ணுடைய உள்மன உணர்வுகளை ஆழ்மன உணர்வுகளை நனவிலி மனத்தை 
வெளிப்படுத்த மொழி என்றும்‌ தடையாக இருப்பதில்லை. ஆனால்‌ பெண்கள்‌ தாம்‌ 
அமைதியாகவும்‌ உணர்வுகளைக்‌ கட்டுப்படுத்திக்‌ கொள்பவளாகவும்‌ படிக்கப்படுகிறார்கள்‌. 
அவை இன்று கட்டுடைக்கப்பட்டுப்‌ பெண்மொழியாக வெளிப்படுகிறது. 
மொழி மனிதக்‌ கலாச்சாரத்தின்‌ கலவையாக இருப்பதோடு மதிப்பீடுகளையும்‌ 
கலாச்சாரம்‌ சார்ந்த முன்னேற்பாடுகளையும்‌ பிணைப்பதாகும்‌. இதன்படி ஆங்காங்கே 
ஆண்மொழி தவிர்த்து பெண்மொழி ஓங்கி வளரத்‌ தொடங்கியுள்ளது. 
எல்லா நாடூகளிலும்‌ இறைவழிபாட்டு மரபு அந்தந்த தட்ப வெட்ப நிலைக்கேற்ப 
மாற்றம்‌ கொள்கிறது. குளிர்‌ பிரதேசங்களில்‌ கால்சராயும்‌ பூட்டும்‌ போட்டுக்‌ கொண்டு பூசாரி 
நடமாடலாம்‌. தேர்த்‌ திருவிழாவிற்குத்‌ திருப்பதி கோவிலுக்கு போக முடியாவிட்டாலும்‌ 
தி.நசரிலுள்ள பெருமாள்‌ கிளைக்‌ கோயிலில்‌ காணிக்கை செலுத்தலாம்‌. அறுபது நாள்‌ தான்‌ 
வேண்டுமென்று தேவையில்லை. மூன்று நாள்‌ விரதமே போதும்‌ ஐயப்பனைச்‌ சென்று தரிசித்து 
வருவதற்கு இப்படி எல்லாம்‌ இந்துமதத்தின்‌ எளிய வழிமுறையில்‌ இறைவனைத்‌ தேடுவதற்கு 
ஆண்களுக்கு வசதி வாய்ப்புகள்‌ இருக்கிறது. ஆனால்‌ மாதவிடாயுள்ள பெண்களை மட்டும்‌ 
சிவன்‌ கோவிலில்‌ அனுமதிப்பதில்லை என்பது ஆணியப்‌ புனைவு என்று வலுவாகச்‌ சாடுகிறார்‌ 
கனிமொழி திராவிடக்‌ கொள்கை சார்ந்த கனிமொழி அதையும்‌ மீறப்‌ பெண்ணியத்தை 
பெண்மொழியைக்‌ கட்டமைக்கிறார்‌. 
அரே ராமாவில்‌ 
ஆங்கிலேய அர்ச்சகர்‌ 
இந்தோனிஷியக்‌ கோவிலில்‌ 
செருப்புப்‌ போட்டுக்‌ கொள்ளலாமாம்‌ 
கணேசனுக்கும்‌ 
கோழிக்கறி படையல்‌ 
சட்டம்‌ எழுதியாயிற்று 
எல்லாச்‌ சாதியும்‌ 
கோயிலுக்கு வர 
என்னாடு போனாலும்‌ 
மாதவிலக்குள்ள பெண்கள்‌ மட்டும்‌ 
ஆவதே இல்லை (கருவறை வாசனை 72) 
இந்துமதம்‌ பெண்ணைக்‌ கேவலமாக நடத்தி வருகிறது என்ற புரிதலின்‌ கனம்‌ 
கனிமொழியிடம்‌ தென்படுகிறது. 
முடிவுரை 
பாரதி கண்ட கனவு இன்று நினைவாகிக்‌ கொண்டிருக்கிறது. புதுமைப்‌ 
பெண்களுக்கான இலக்கணம்‌ வகுத்தான்‌ பாரதி. பெண்களுக்குப்‌ புத்துணர்வு ஊட்டினான்‌ 
பாரதி. அதன்‌ பலனாம்‌ இன்று சிறகு முளைத்துச்‌ சிகரத்தின்‌ உச்சியில்‌ வெற்றிநடை 

போடுகிறார்கள்‌ புதுமைப்‌ பெண்கள்‌ பெண்ணியத்‌ திறனாய்வில்‌ மொழியமைப்புக்‌ 
கட்டுடைக்கப்பட்டு பல பரிமாணங்களில்‌ சிந்திக்கத்‌ தூண்டுவது பெண்ணியத்தின்‌ 
வளர்ச்சியாகக்‌ கொள்ளலாம்‌. 

பக்தி நூலில்‌ பெண்ணிய கட்டமைப்பு 


Feministic Infrastructure in the Bhakthi Works 


முனைவர்‌ செ.செல்வ சுகன்யா, உதவிப்பேராசிரியர்‌, சதக்கத்துல்லாஹ்‌ அப்பா கல்லூரி, திருநெல்வேலி - 11. 
Abstract 


The paper focuses on the Bhakthi principles that laid foundations to the gradual 
spiritual construction of feminist rights. From the ancient times onwards women have given 
good respect when they indulge in spitiual practice. They were revered in high state of order. 
This article focuses to bting out the feministic ideology found in Bhakthi works in Tamil 
Litearature. 

முன்னுரை 
ஆளுமை பற்றிய ஆய்வு உளவியல்‌ பகுப்பாய்வின்‌ ஒரு பகுதி “மனித உள்ளத்தின்‌ 
உணர்வே எல்லா அறிவியல்களுக்கும்‌, கலைகளுக்கும்‌ கருவறையாக விளங்குகிறது. எனவே 
அத்தகைய உள்ளத்தின்‌ வழிமுறைகளை ஆராய்கின்ற உளவியல்‌, இலக்கிய ஆராய்ச்சிக்கு 
ஏற்புடையதாக இருக்க முடியும்‌ என்று “யுங்‌” கூறுகின்றார்‌. இந்நிலையில்‌ வேதாகமத்தில்‌ 
இடம்‌ பெறும்‌ ரூத்‌ புத்தகத்தில்‌ வழி அவளது ஆளுமையை இனம்‌ கண்டு அதன்‌ ஊடே 
அவளது வாழ்வின்‌ கட்டமைப்பினை எடுத்தியம்ப இவ்வாய்ப்பு முற்படுகிறது. 
ஆளுமையின்‌ அமைப்பு 
ஒரு தனிமனிதனின்‌ ஒழுக்கம்‌, எண்ணங்கள்‌, நடத்தைகள்‌ அவர்களது நடைஉடை 
பாவனைகள்‌, பிறரிடம்‌ படிக்கும்‌ முறைகள்‌, அறிவாற்றல்‌, பகுத்தறியும்‌ தன்மை, அவர்களின்‌ 
வாழ்க்கை முறைகள்‌ இவை அனைத்தின்‌ தொகுப்பே ஆளுமை (றeர50॥௮lity) எனப்படுகிறது. 
சிக்மன்ட்‌ .'.பிராய்ட்‌ மனித ஆளுமையை கீழ்கண்டவாறு பிரிக்கின்றார்‌. 
1) இட்‌ (140) நனவிலி மனத்திலிருந்து ஊக்கப்படுகின்ற இன்பியல்‌ நாட்டங்களைக்‌ 
கட்டூப்படுத்துவது 
2) நான; (20) புற உலக நிகழ்வுகளில்‌ விழிப்பாக இருப்பது 
3) பண்பாட்டு மனம்‌ ($மள 120) சமூகத்தால்‌ கற்பிக்கப்பட்ட அறக்கொள்கைகளையும்‌ 
பண்பாட்டு விழுமியங்களையும்‌ கொண்டது. இம்‌ மூன்றின்‌ ஒருங்கிணைந்த செயல்பாடே 
நடத்தையை நிர்ணயம்‌ செய்கின்றன. 
கடவுளுக்கு கீழ்படிதல்‌ 
கடவுளுக்குக்‌ கீழ்படிவது சுலபமான விஷயம்‌ என்றும்‌ சொல்லிவிட முடியாது. உலகம்‌ 
முழுவதும்‌ 'பொல்லாதவனுடைய கைக்குள்‌ கிடப்பதால்‌' சீர்கெட்ட இந்த உலகத்தின்‌ 
செல்வாக்கை நாம்‌ எதிர்த்துப்‌ போராட வேண்டியிருக்கிறது. 
நாம்‌ தேவனால்‌ உண்டாயிருக்கிறோமென்றும்‌, உலகமுழுவதும்‌ பொல்லாங்கனுக்குள்‌ 
கிடக்கிறதென்றும்‌ அறிந்திருக்கிறோம்‌ (புதிய ஏற்பாடு 1யோவான்‌. 5:19). 
நமக்குள்‌ இருக்கும்‌ ஆபூரணத்தோடும்‌ பெண்களாகிய நாம்‌ மல்லுக்கட்ட 
வேண்டியிருக்கிறது. ஏனென்றால்‌, கடவுளுக்கு எதிரான பாதையில்‌ செல்லவே நம்‌ மனம்‌ 
நாட்டம்‌ கொள்கிறது. 

ஆனபடியால்‌ நன்மை செய்ய விரும்புகிற என்னிடத்தில்‌ தீமையுண்டென்கிற ஒரு 
பிரமாணத்தைக்‌ காண்கிறேன்‌ (புதிய ஏற்பாடு ரோமர்‌. 7:21) 

ஆகிலும்‌ என்‌ மனதின்‌ பிரமாணத்துக்குத்‌ விரோதமாய்ப்‌ போராடுகிற வெறொரு 
பிரமாணத்தை என்‌ அவயங்களில்‌ இருக்கக்‌ காண்கிறேன்‌; அது என்‌ அவயங்களில்‌ 
உண்டாயிருக்கிற பால பிரமாணத்துக்கு என்னைச்‌ சிறையாக்கிக்‌ கொள்கிறது (புதிய ஏற்பாடு 
ரோமர்‌. 7:23) 

ஆனால்‌ கடவுள்‌ மீது நமக்கு அன்பு இருந்தால்‌ இந்தப்‌ போராட்டத்தில்‌ வெல்லலாம்‌. 
தமக்கு கீழ்ப்படிந்து நடப்பதன்‌ மூலம்‌ தங்கள்‌ அன்பைக்‌ காட்டுகிறவர்களை யெகோவா 
ஆசீர்வதிக்கிறார்‌. “தமக்குக்‌ கீழ்ப்படிகிறவர்களுக்கு” கடவுள்‌ தமது சக்தியை அருளுகிறார்‌. 
நாம்‌ எப்போதும்‌ கீழ்ப்படிந்து நடப்பதற்கு உதவுகிற அற்புதமான குணங்களை இந்தச்‌ சக்தி 
நம்மில்‌ பிறப்பிக்கிறது. 

ஆவியின்‌ கனியோ, அன்பு, சந்தோஷம்‌, சமாதானம்‌, நீடிய பொறுமை, தயவு, 
நற்குணம்‌, விசுவாசம்‌, சாந்தம்‌, இச்சையடக்கம்‌ (புதிய ஏற்பாடு கலாத்தியர்‌. 5:22, 23) 

ரூத்‌ யெகோவா தேவனுக்கு கீழ்படிந்த படியினால்‌ அவளது வாழ்வு கட்டமைப்பட்டது. 
ரூத்தும்‌ நகோமியும்‌ 

பரிசுத்த வேதாகமத்தில்‌ ரூத்‌ என்ற ஒரு புத்தகம்‌ இருக்கிறது. நியாயாதிபதிகள்‌ 
நியாயம்‌ விசாரித்து வரும்‌ நாட்களில்‌ வாழ்ந்த ஒரு குடும்பத்தைப்‌ பற்றிய நிகழ்வு இது. யூதா 
நாட்டில்‌ பெத்லெகேம்‌ ஊரானாகிய எலிமேல்‌ மற்றும்‌ அவன்‌ மனைவி நகோமி வாழ்ந்து 
வருகிறார்கள்‌. இம்மக்கள்‌ மோவாப்‌ தேசத்திற்குப்‌ போய்‌ அங்கே வாழ்ந்து வருகிறார்கள்‌. 
எலிமேல்‌ இறந்தபின்‌ நகோமி தன்‌ இரு மகன்களோடூ வாழ்ந்து வருகிறாள்‌. ரூத்‌ என்பவள்‌ 
மோவாப்‌ தேசத்திலிருந்து வந்த ஓர்‌ இளம்‌ பெண்‌; கடவுளுடைய ஜனமான இஸ்ரவேலைச்‌ 
சேர்ந்தவள்‌ அல்ல. ஆனால்‌ மெய்தேவனான யெகோவாவைப்‌ பற்றி தெரிந்து கொண்டதும்‌ 
அவரை மிகவும்‌ நேசிக்கிறாள்‌. நகோமி தன்‌ இரு மகன்களான மக்லோனுக்கு ஒர்பாளையும்‌, 
கிலியோனுக்கு ரூத்தையும்‌ திருமணம்‌ முடித்து வைக்கிறாள்‌. 

பின்பு மக்லோன்‌ கிலியோன்‌ என்னும்‌ அவர்கள்‌ இருவரும்‌ இறந்துபோனார்கள்‌; அந்த 
ஸ்திரீ தன்‌ குமாரர்‌ இருவரையும்‌, தன்‌ புருஷனையும்‌ இழந்து தனித்தவளானாள்‌. (பழைய 
ஏற்பாடு ரூத்‌ புத்தகம்‌. 1:5) 

ஏறக்குறைய பத்து ஆண்டுகளுக்குப்‌ பின்பு, நகோமியின்‌ இரண்டு மகன்களும்‌ 
இறந்தபின்பு நகோமிக்கும்‌ அந்த இரண்டு பெண்களுக்கும்‌ எவ்வளவு வேதனையாக 
இருந்திருக்கும்‌! 

நகோமி இப்பொழுது என்ன செய்வாள்‌? நகோமி தன்‌ சொந்த ஜனங்களிடமே திரும்பிப்‌ 
போக தீர்மானிக்கிறாள்‌. ரூத்தும்‌, ஒர்பாளும்‌ அவள்‌ கூடவே இருக்க விரும்புகிறார்கள்‌. நீங்கள்‌ 
உங்கள்‌ வீட்டுக்கே திரும்பிப்‌ போய்‌, உங்கள்‌ அம்மாவிடம்‌ இருங்கள்‌ என்று சொல்கிறாள்‌. 





“அப்பொழுது அவர்கள்‌ சத்தமிட்டு அதிகமாய்‌ அழுதார்கள்‌; ஒர்பாள்‌ தன்‌ மாமியை 
முத்தமிட்டுப்‌ போனாள்‌; ரூத்தோ அவளை விடாமல்‌ பற்றிக்‌ கொண்டாள்‌” 

“அப்பொழுது அவள்‌; இதோ, உன்‌ சகோதரி தன்‌ ஜனங்களிடத்துக்கும்‌ தன்‌ 
தேவர்களிடத்துக்கும்‌ திரும்பிப்‌ போய்‌ விட்டாளே; நீயும்‌ உன்‌ சகோதரியின்‌ பிறகே திரும்பிப்‌ 
போ என்றாள்‌” 

அதற்கு ரூத்‌: நான்‌ உம்மைப்‌ பின்பற்றாமல்‌ உம்மை விட்டுத்‌ திரும்பிப்‌ போவதைக்‌ 
குறித்து, என்னோடே பேச வேண்டாம்‌; நீர்‌ போகும்‌ இடத்திற்கு நானும்‌ வருவேன்‌; நீர்‌ தங்கும்‌ 
இடத்திலே நானும்‌ தங்குவேன்‌; உம்முடைய ஜனம்‌ என்னுடைய ஜனம்‌; உம்முடைய தேவன்‌ 
என்னுடைய தேவன்‌ (பழைய ஏற்பாடு ரூத்‌ புத்தகம்‌. 1:14-16) கடைசியாக ரூத்தும்‌ அவள்‌ 
மாமியும்‌ இஸ்ரவேலுக்குப்‌ போய்‌ அங்கேயே தங்கி விடுகிறார்கள்‌. வாற்கோதுமை அறுவடை 
செய்யும்‌ காலம்‌, போவாஸ்‌ என்பவர்‌ தன்‌ வயல்களில்‌ வாற்கோதுமையைப்‌ பொறுக்கிக்‌ 
கொள்ள அவளை அனுமதிக்கிறார்‌. ஒரு நாள்‌ போவாஸ்‌ ரூத்திடம்‌ உன்னைப்பற்றிய 

எல்லாவற்றையும்‌ நான்‌ கேள்விப்பட்டேன்‌, நகோமியிடம்‌ நீ எந்தளவு அன்பு வைத்திருக்கிறாய்‌ 
என்பதை தெரிந்து கொண்டேன்‌, நீ உன்‌ சொந்த ஊரையும்‌ விட்டுவிட்டு, முன்பின்‌ தெரியாத 
ஜனங்களுடன்‌ வாழ வந்ததைப்‌ பற்றியும்‌ தெரிந்து கொண்டேன்‌”. யெகோவா தேவன்‌ உனக்கு 
நன்மை செய்வாராக! என்று சொல்கிறார்‌. ரூத்தை போவாஸ்‌ நேசிக்கிறார்‌. அவர்களது 
திருமணம்‌ நடந்தேறுகிறது. இவர்களுக்கு ஓபேத்‌ என்னும்‌ ஆண்‌ பிள்ளை பிறக்கின்றான்‌. இந்த 
ஓபேத்‌ என்பவர்‌ தான்‌ தாவீதின்‌ தாத்தா. 

ஓபேத்‌ ஈசாயைப்‌ பெற்றான்‌; ஈசாய்‌ தாவீதைப்‌ பெற்றான்‌ (பழைய ஏற்பாடு ரூத்‌ 
புத்தகம்‌. 1:22) 

போவாஸ்‌ ஓபேதை ரூத்தினிடத்தில்‌ பெற்றான்‌, ஓபேத்‌ ஈசாயைப்‌ பெற்றான்‌. ஈசாய்‌ 
தாவீது ராஜாவைப்‌ பெற்றான்‌ (புதிய ஏற்பாடு மத்தேயு. 1:5-6) 

யாக்கோபு மரியாளுடைய புருஷனாகிய யோசேப்பைப்‌ பெற்றான்‌; அவனிடத்தில்‌ 
கிறிஸ்து எனப்படுகிற இயேசு பிறந்தார்‌ (மத்தேயு 1:16) 

மனித வரலாற்றில்‌, துயரக்‌ கட்டங்களையெல்லாம்‌ கடவுள்‌ வெற்றி மகுடமாக மாற்றித்‌ 
தருகின்றார்‌ என்பதே வேதாகமத்தின்‌ அடிப்படைக்‌ கருத்து. அத்தகைய மாபெரும்‌ 
செயல்களில்‌ பெண்களுக்கும்‌ அரியதொரு பங்கை அளிக்கிறார்‌ என்பது இப்புத்தகத்தால்‌ 
விளங்குகிறது. ரூத்தின்‌ கீழ்படிதல்‌ அவளது நற்பண்பின்‌ கட்டமைப்பினால்‌ அவளது வம்சத்தில்‌ 
இயேசு பிறக்கிறார்‌. கடவுளுடைய கட்டளைகளைக்‌ கடைபிடித்த படியினால்‌ அவள்‌ 
வாழ்க்கை உயர்த்தப்படுகின்றது'. 
கடவுளுடைய கட்டளைகளுக்கு கீழ்ப்படிதல்‌ 

யொகோவாவைப்‌ பிரியப்படுத்துவதற்கு அவர்‌ கொடுத்திருக்கும்‌ நேரடியான 
கட்டளைகளுக்குக்‌ கீழ்ப்படிந்தால்‌ மட்டும்‌ போதாது. தொட்டதற்கெல்லாம்‌ சட்டங்களைப்‌ 
போட்டு யெகோவா நம்மைத்‌ திணறடிப்பதில்லை. அன்றாட வாழ்வில்‌ நாம்‌ எத்தனையோ 
சந்தர்ப்ப சூழ்நிலைகளை எதிர்ப்படலாம்‌, ஆனால்‌ இவற்றுக்கெல்லாம்‌ பைபிளில்‌ நேரடியான 
கட்டளைகள்‌ இல்லை. இப்படிப்பட்ட சூழ்நிலைகளில்‌, கடவுளுக்குப்‌ பிரியமானது எது 
என்பதை நாம்‌ எப்படித்‌ தெரிந்து கொள்ளலாம்‌? கடவுளுடைய சிந்தையை பைபிள்‌ 
தெளிவாகப்‌ படம்பிடித்துக்‌ காட்டுகிறது. நாம்‌ பைபிளைப்‌ படிக்கும்‌ போது யெகோவா எதை 
விரும்புகிறார்‌, எதை வெறுக்கிறார்‌ என்பதை தெரிந்துகொள்கிறோம்‌. 

ஆறு காரியங்களைக்‌ கர்த்தர்‌ வெறுக்கிறார்‌, ஏழும்‌ அவருக்கு அருவருப்பானவைகள்‌. 
அவையாவன; மேட்டிமையான கண்‌, பொய்நாவு, குற்றமற்றவர்களுடைய இரத்தம்‌ சிந்தும்‌ கை, 
துராலோசனையைப்‌ பினைக்கும்‌ இருதயம்‌, தீங்கு செய்வதற்கு விரைந்தோடூங்கால்‌ அபத்தம்‌ 
பேசும்‌ பொய்ச்சாட்சி, சகோதரருக்குள்ளே விரோதத்தை உண்டு பண்ணுதல்‌ ஆகிய 
இவைகளே (பழைய ஏற்பாடு நீதிமொழிகள்‌. 6:16-19) 

இப்படிப்பட்ட காரியங்களுக்கு பெண்கள்‌ விலகி இருந்தால்‌ அவள்‌ வாழ்க்கை சிறந்த 
நிலையில்‌ கட்டமைக்கப்படுவதோடு ரூத்தின்‌ உயர்வை ஒவ்வொரு பெண்களும்‌ பெறலாம்‌. 
ரூத்தின்‌ ஆளுமைப்‌ பண்பினை நோக்கினோமென்றால்‌ அவளது வாழ்க்கையில்‌ அவளின்‌ 
உணர்வுகளின்‌ மென்மையையும்‌ அதே சமயத்தில்‌ மிகக்‌ கூர்மையான அவளது அறிவு 
திறமும்‌ நமது உள்ளங்களில்‌ நல்லதொரு கட்டமைப்பை பதிய வைக்கின்றது ரூத்தின்‌ 
வாழ்க்கை. இதை வேதாகமத்தை ஆழ்ந்து வாசித்தால்‌ அவளது ஆளுமை கட்டமைப்பு 
நமக்கு விளங்குகின்றது. 
தொகுப்புரை 

இப்போது உள்ள சமூகத்தில்‌ பெண்கள்‌ பல உரிமைகளைப்‌ பெற்று அவற்றை 
முழுமையாகச்‌ செயல்படுத்திய போதும்‌ வாழ்க்கையில்‌ நிறைவும்‌ மகிழ்ச்சியும்‌ 
அடையவில்லை. ஆனால்‌ பழைய ஏற்பாடு காலத்தில்‌ வாழ்ந்த ரூத்‌ வாழ்க்கை சிறந்த 
கட்டமைப்பிற்கு அவளது நீடிய சாந்த குணம்‌, பெரியோர்களை மதிக்கும்‌ திறம்‌ இவையே 
அவளை உயர்வான நிலைக்கு இட்டுச்‌ சென்றது. 

பெண்களின்‌ உடல்‌ மொழியை வலிமையை மிக நுட்பமாக வெளிப்படுத்தும்‌ ஆற்றல்‌ 
மிக்கவராக ரூத்‌ விளக்குகிறார்‌. 

இறுதியாக பெண்கள்‌ மீது திணிக்கப்படும்‌ துன்பங்களையும்‌, கடமைகளையும்‌ 
பொறுமையோடு சகித்துக்‌ கொண்டு துணிவுடனும்‌ தன்னம்பிக்கையுடனும்‌ எதிர்‌ கொண்டால்‌ 
வாழ்க்கை என்னும்‌ ஓடம்‌ நம்பிக்கையாகிய பாய்மரத்தின்‌ உதவியால்‌ சூறாவளி மிகுந்த இந்த 
உலகத்தில்‌ நீந்தி பயணித்து கரை சேரலாம்‌. 


துணை நூற்‌ பட்டியல்‌ 
1. பரிசுத்த வேதாகமம்‌ (பழைய ஏற்பாடு & புதிய ஏற்பாடு) 


2. THE HOLY BIBLE, BSI Version Tamil - O.V., Semi Compact Edition, 10K 
0025/2015/100MPL, ISBN : 81-221-2953-6, BSI / 03.02.12. 

மகாகவியின்‌ பாடல்களில்‌ மெளனத்தின்‌ கட்டூடைப்புகள்‌ 


The Overwhelm of Silence in the Songs of the Great Poet 
முனைவர்‌ செல்வமேரி, உதவிப்பேராசிரியர்‌, தூய மேரி கல்லூரி, தூத்துக்குடி. 


Abstract 


This Composition describes about the ‘Women Liberation’ which the Nation treated 
them in early Sangam periods and how they are now. In those days women were treated as 
slaves in variable circumstances and all rights was given to Men only. Women were 
separated from the society and were speechless since they are treated as unworthy, Men used 
women only to do their house work and bearing child, caring elders and for dining purposes. 
This trap was broken by the Great Poet Bharathiar through his Poem towards women 
Liberation and their Intervention and Achievements in all the activities of the society which 
proves the proverb that “ BEHIND EVERY SUCCESSFUL MAN THERE IS 4 WOMAN" 
fulfilled elaborately in this Composition which I present. 


Keywords: Overwhelm of Silence, Songs of the Great Poet, Bharathi 


முகவுரை 

உலகத்‌ தோற்றத்தின்‌ முழுமையே பெண்‌. நிலம்‌, நர்‌, காற்று, ஆகாயம்‌, நெருப்பு 
என்ற  ஜம்பூதங்களுக்கு உட்பட்ட பல்வேறு பொருட்களின்‌ தோற்றத்தால்‌ உலகம்‌ 
அழகுபெற்றிருப்பினும்‌, அவ்வழகுக்கு அழகுசேோக்க உருவாக்கப்பட்ட, படைப்பின்‌ உச்சக்கட்ட 
வெளிப்பாட்டின்‌ தோற்றமே பெண்‌ ஆவாள்‌. படைப்பில்‌ அவள்‌ சிறப்புற்று இருந்தாலும்‌ 
படைக்கப்பட்ட ஆணுக்கு பணிந்தே இருக்க வேண்டிய சூழ்நிலைக்கு தள்ளப்பட்டாள்‌. 
பண்டைத்‌ தமிழகத்தில்‌ சட்டஅடிப்படையில்‌ ஆண்‌, பெண்களுக்கிடையே சமூக, சமத்துவக்‌ 
கோட்பாடு இருக்கவில்லை. பல உரிமைகள்‌ பெண்களுக்கு அளிக்கப்படவே இல்லை. 
ஆணுக்குக்‌ கீழே தான்‌ பெண்‌ என்ற சூழ்நிலை இருந்தகாலத்தில்‌ பெண்ணியம்‌, பெண்கல்வி, 
பெண்விடுதலை குறித்த விழிப்புணர்வினை ஏற்படுத்த எழுந்த கவிஞர்களில்‌ 
சிறப்புடையவராகக்‌ கருதப்படுபவர்‌ எட்டையபுரப்பாடகன்‌, புரட்சிக்கவி சுப்பிரமணிய பாரதியார்‌. 
அவருடைய பாடல்களில்‌ பெண்களின்‌ கட்டூடைப்புகள்‌ பற்றி அறிவதே இக்கட்டூரையின்‌ 
நோக்கமாக அமைந்துள்ளது. 
மகளிரின்‌ மாண்புகள்‌ 

சங்ககால ஆணாதிக்கச்‌ சமுதாயத்தில்‌ உரிமைகள்‌, கடமைகள்‌ அனைத்தும்‌ 
ஆண்களுக்குச்‌ சாதகமாகவே இருந்தன. கற்பு, ஒழுக்கம்‌, மக்கட்பேறு, விருந்தோம்பல்‌, சுற்றம்‌ 
காத்தல்‌ ஆகியன பெண்களின்‌ மாண்புகளாகக்‌ கருதப்பட்டு, அவர்களை ஒருகட்டூப்பாட்டிற்குள்‌ 
கொண்டு வரும்‌ கருவிகளாகப்‌ பயன்படுத்தப்பட்டன. சமுதாயத்தில்‌ மகளிருடைய கடமைகள்‌, 
அனைவருடைய கடமைகளினின்றும்‌ வேறானவை. இன்று மகளிருக்கு சட்டப்படி ஆடவருக்கு 
நிகரான நிலைமை எழுதிட்ட அடிப்படைச்‌ சட்டம்‌ இயற்றப்பட்டு, ஆணுக்குபெண்‌ சமம்‌ 
என்றநிலை உருவாகியிருப்பது பெருமைக்குரியது. சங்ககால மக்கள்‌ அகவாழ்க்கையில்‌ களவு, 
கற்பு என்ற இருநிலையிலும்‌ இன்பம்‌ அனுபவித்த பெருமையினை இலக்கியங்கள்‌ 
சுட்டுகின்றன. கற்பு என்னும்‌ பெண்ணின்‌ பாலியல்‌ ஒழுங்கு ஒருஆணைச்‌ சார்ந்தே இருந்தது. 
அதிலிருந்து பிறழும்‌ போது கற்புநெறி தவறியதாகக்‌ கருதப்பட்டது. சமூகத்தில்‌ 
ஆணுக்கிருந்த உரிமை, அதிகாரம்‌, சுதந்திரம்‌ பெண்ணிற்கு இருக்கவில்லை. கணவன்‌ தன்‌ 

மனைவிக்கு உண்மையாக இருக்கவேண்டும்‌ என்ற வழக்கம்‌ பண்டைய சமூகத்தில்‌ 
காணப்படவில்லை. ஆனால்‌, பெண்ணிற்கு கற்புவலியுறுத்தப்பட்டதை, 

கற்புங்‌ காமமும்‌ நாற்பாலொழுக்கமும்‌ 

மெல்லியற்‌ பொறையும்‌ நிறையும்‌ வல்லிதின்‌ 

விருந்துபுறந்தருதலும்‌ சுற்றம்‌ ஓம்பலும்‌ 

பிறவுமன்னகிழவோள்‌ மாண்புகள்‌! 
எனத்‌ தொல்காப்பியம்‌ எடூத்துரைக்கிறது. இவ்விதிக்கு உட்பட்டு வாழ்ந்தவளே 
கற்புடையவளாக மதிக்கப்பட்டாள்‌. கற்பு வாழ்வில்‌ தோன்றும்‌ காமம்‌, ஊடல்‌ காரணமாகக்‌ 
கணவன்‌ இரந்து இன்பம்‌ பெறும்‌ வாழ்வு பரவலாகச்‌ சங்க சமூகத்தில்‌ இருந்தது. பரத்தை 
வீட்டுக்குச்‌ சென்றிருந்த கணவன்‌ மேல்‌ மனைவி மிகவும்‌ கோபத்துடன்‌ இருந்தநிலையில்‌, 
அவன்‌ வருகையைக்‌ கண்டதும்‌ அவள்‌ கோபம்‌ மாறிவிடுகிறது. காரணம்‌, கணவன்பால்‌ 
கொண்ட அன்பே. நெறிதவறியவனைக்‌ கண்டவுடன்‌ கோபித்துக்‌ கொள்ளவேண்டும்‌ 
எனநினைத்த தலைவி,அவனைக்‌ கண்டதும்‌ பழைய அன்பை நினைத்து இரக்கம்‌ 
கொள்கிறாள்‌. 

அம்மவாழிதோழி! யான்‌ இன்று 

அறன்‌ இலாளன்‌ கண்டபொழுதில்‌ 

சினவுவென்‌ தகைக்குவன்‌ சென்றனென்‌ 

பின்நினைந்து இரங்கிப்‌ பெயர்‌ தந்தனளே: 
இப்பாடலில்‌ தலைவி தலைவன்‌ மீது கொண்ட உள்ளார்ந்த அன்பு, தலைவன்‌ தவறுசெய்த 
பொழுதும்‌ கூட அவனை மன்னித்து ஏற்றுக்கொள்ளும்‌ மாண்பும்‌ வெளிப்படூத்தப்பட்டூள்ளது. 
காலங்காலமாகத்‌ தொடர்ந்து வந்த இந்நிலையினைக்‌ கண்ணுற்ற கவிஞர்கள்‌ இதற்கு 
எதிர்க்குரல்‌ கொடுக்கலாயினர்‌. பாரதியோ, 

கற்புநிலையென்றுசொல்லவந்தால்‌ இரு 

கட்சிக்கும்‌ அ..து பொதுவில்‌ வைப்போம்‌ 
என்று கூறி கற்பொழுக்கம்‌ பெண்ணுக்கு மட்டுமல்ல, அது ஆணுக்கும்‌ வேண்டுமென்று 
வீரக்குரல்‌ கொடுத்தார்‌. திருவள்ளுவரும்‌, பொருள்‌ ஒன்றையே பொருளாகக்‌ கொண்டபொது 
மகளிரின்‌ இழிந்த துன்பத்தை அறிவினையுடையார்‌ பொருந்தமாட்டார்‌ என்பதை, 

பொருட்பொருளார்‌ புன்னலம்‌ தோயார்‌ அருள்பொருள்‌ 

ஆயும்‌ அறிவின்‌ அவர்‌: 
என்னும்‌ குறள்‌ மூலம்‌ இடித்துரைக்கிறார்‌. 
மக்கட்பேறு 

பெண்களுக்கு கிடைக்கப்பெற்ற, இறைவனால்‌ கொடுக்கப்பட்ட வரமே தாய்மை. 

பெண்மையின்‌ முழுமை தாய்மையில்‌ தான்‌ அடங்கியிருக்கிறது. தாய்மைக்கு நிகர்‌ 
இவ்வுலகில்‌ எதுவும்‌ இல்லை. உயிரணுவால்‌ உருவான குழந்தையை, உயிரைக்‌ 
கொடுத்துபெற்று, உயிராகிய உதிரத்தையே உணவாக ஊட்டி வளர்த்து, பிள்ளையின்‌ 
சந்தோஷம்‌ ஒன்றையே தன்‌ வாழ்வாகக்‌ கொண்டூவாழும்‌ தியாக தீபம்‌ தாய்‌. அத்தாய்மை 
குறித்து 

ஈன்றுபுறந்தருதல்‌ என்‌ தலைக்கடனே: 
என்கிறது புறநானூறு. சங்ககால பெண்களுக்குப்‌ பிள்ளைகளைப்‌ பெற்றெடுப்பதிலும்‌, 
வீரமுள்ள சந்ததியாய்‌ உருவாக்குவதிலும்‌ பெரும்பங்கு இருந்தது. புதல்வர்களைப்‌ பெற்று 
பாதுகாப்பது மட்டும்‌ ஒருதாயின்‌ கடமையன்று. சமுதாயத்திற்கு அவர்கள்‌ பயன்படும்‌ 
வகையிலும்‌, சமுதாயத்திலுள்ள சிக்கல்களை எதிர்கொள்ளத்தக்க வகையிலும்‌, ஒவ்வொரு 
காலகட்டத்திலும்‌ உடனிருந்து, கல்வியறிவிலும்‌, உலகஅறிவிலும்‌ துணைநின்று அறநெறியில்‌ 
வாழஅறிவூட்டி உடல்‌ வலிமையும்‌, மனவலிமையும்‌ உடையவர்களாகப்‌ பாதுகாத்து 
இச்சமுதாயத்திற்கு வழங்குவதும்‌ தாயின்‌ கடமையாகும்‌. இதில்‌ இக்காலப்‌ பெண்களின்‌ 

பங்குமிகப்‌ பெரியது. பெண்கள்‌ வெறும்‌ பிள்ளைபெறும்‌ இயந்திரம்‌ அல்ல என்னும்‌ 
கட்டமைப்பை உடைத்தெறிந்து, கல்வியறிவுபெற்று முன்னேறியதே வளமான, வலிமையான 
வருங்காலச்‌ சந்ததி உருவாகக்‌ காரணமாயிற்று. முண்டாசுக்‌ கவியும்‌ தன்‌ பாடலில்‌, 
துன்பம்‌ தீர்வதுபெண்மையினாலடா! 
வலிமைசேர்ப்பதுதாய்முலைப்‌ பாலடா! 
கலியழிப்பதுபெண்களறமடா!* என்றார்‌. 
கல்வி 
அடுப்பூதும்‌ பெண்களுக்கு படிப்பெதற்கு? என்பதே அக்காலப்‌ பெண்களின்‌ வாழ்க்கை 
நியதியாக இருந்தது, கல்வி அவர்களுக்கு எட்டாக்கனியாக பகல்கனவாக ஆயிற்று. பெண்கள்‌ 
கல்விகற்பை ஏற்கவில்லை அச்சமூகம்‌. வாழ்க்கையில்‌ கரைசேர்வதற்கு ஓடமாக 
இருக்கக்கூடிய கல்வி ஆண்களுக்கு மட்டுமே உரியதாக இருந்தது. அறியாமை இருள்‌ நீக்கும்‌ 
அறிவொளி இல்லாது இருண்மையாகவே இருந்தது இல்லாளின்‌ உலகம்‌. அந்த இருண்ட 
உலகில்‌ ஒளியேற்றத்‌ துடித்த சூரியக்‌ கதிரின்‌ ஒற்றைச்‌ சிதறலாய்‌ உருவெடுத்தபாரதி, 
ஏட்டையும்‌ பெண்கள்‌ தொடுவதுதீமையென்‌ 
றெண்ணியிருந்தவர்‌ மாய்ந்துவிட்டார்‌ 
வீட்டுக்குள்ளேபெண்ணைப்‌ பூட்டிவைப்போமென்ற 
விந்தைமனிதர்‌ தலைகவிழ்ந்தார்‌ 
பட்டங்கள்‌ ஆள்வதும்‌ சட்டங்கள்‌ செய்வதும்‌ 
பாரினில்‌ பெண்கள்‌ நடத்தவந்தோம்‌ 
எட்டுமறிவினில்‌ ஆணுக்‌ கிங்கேபெண்‌ 
இளைப்பில்லைகாணென்றுகும்மியடி: 
எனப்‌ பாடி பெண்கல்விக்கு வித்திட்டார்‌. அவர்‌ அன்று கண்டகனவு, இன்று பெண்கள்‌ 
கல்வியில்‌ பெரும்‌ சாதனை படைத்து,பெண்கள்‌ பணிபுரியாத துறை எதுவும்‌ இல்லை என்னும்‌ 
அளவிற்கு மாபெரும்‌ முன்னேற்றத்தைக்‌ கண்டுள்ளனர்‌. ஒருஆணின்‌ கல்வி அவனுடைய 
முன்னேற்றத்திற்கு மட்டுமே உதவியது. ஆனால்‌, ஒருபெண்ணின்‌ கல்வியோ தனிமனிதன்‌, 
குடும்பம்‌, சமூகம்‌, நாடு என பன்முக முன்னேற்றத்திற்கு அடிகோலியது. 
இல்லறம்‌ 
இல்லறம்‌ நல்லறமாக அமைய ஆதாரமாக இருந்தவள்‌, இருப்பவள்‌ இல்லாள்‌ 
(இல்லறத்தில்‌ இருப்பவள்‌). குடும்பத்தின்‌ பணிகளையும்‌, குடும்பத்திலுள்ளோரின்‌ பணிகளையும்‌ 
குறைவின்றி செய்வதே இவளின்‌ பணி. செய்யும்‌ தொழில்‌ உயிராக இருந்தது ஆடவருக்கு. 
அவ்வாடவரே உயிராக இருந்தனர்‌ மனையுறை மகளிருக்கு. இதனையே குறுந்தொகை, 
வினையேஆடவருக்குஉயிரேவாள்நுதல்‌ 
மனையுறைமகளிர்க்குஆடவர்‌ உயிர்‌: 
என்கிறது. இல்லறப்பணிகளை மட்டூமன்றி, சமூகப்பணிகளையும்‌ சளைப்பின்றி செய்யும்‌ 
சக்திபடைத்தவள்‌ பெண்‌. அவள்‌ இறைசக்தியின்‌ அவதாரம்‌ என்பதை, 
சாதம்‌ படைக்கவும்‌ செய்திடுவோம்‌ தெய்வச்‌ 
சாதிபடைக்கவும்‌ செய்திடுவோம்‌ என்றான்‌ மகாகவி. 
நிறைவுரை 
கற்பு, கல்வி, மக்கட்பேறு, இல்லறம்‌ மட்டுமல்லாது ஒழுக்கம்‌, தீண்டாமை, சதி, 
உடன்கட்டைஏறுதல்‌, மறுமணம்‌ எதிர்ப்ப, பெண்‌ உரிமை மறுப்பு என அக்காலத்தில்‌ 
இருந்தபெண்களுக்கு எதிரான அனைத்து கட்டமைப்புகளையும்‌ தன்‌ பாடல்களின்‌ மூலம்‌ 
கட்டுடைத்தான்‌ கவியரசன்‌ பாரதி. இன்னும்‌ எத்தனையோ கவிஞர்களின்‌ கூக்குரல்‌ “பெண்மை 
வாழ்கென்று கூத்திடுவோமடா! பெண்மை வெல்கென்று கூத்திடுவோமடா!”' என்ற பாரதியின்‌ 
சுவாசக்‌ கனலை அனல்மூட்டி, பெண்களின்‌ வாழ்வில்‌ உயிரூட்டிக்‌ கொண்டிருக்கிறது. 

வேதாகமப்‌ பெண்களின்‌ கட்டமைப்பும்‌, கட்டுடைப்பும்‌ 
Social Construction and Deconstruction of the Biblic Women 


முனைவர்‌ ர.செல்வலதா, உதவிப்பேராசிரியர்‌, தமிழ்த்துறை, ஏ.பி.சி.மகாலட்சுமி மகளிர்கல்லூரி, தூத்துக்குடி - 02. 
Abstract 


The social construction of life is a virtue when it is in positive terms. The way of 
women treatment is also another side of the society that shows the quality of those people. 
The holy Bible has shown such glimpses in a very meritorious manner. Hence, the paper 
traces the social construction and deconstruction of the status among the Biblic women. 


Keywords: Social Construction, Deconstruction, Biblic Women 


தமிழ்‌ இலக்கிய வகைகளில்‌ பக்தி இலக்கியம்‌ குறிப்பிடத்தக்கது. இதில்‌ கிறிஸ்தவ 
சமய இலக்கியம்‌ உலக வரலாறு கொண்ட ஒன்றாகும்‌. காலத்தால்‌ முற்பட்ட வாழ்க்கையை 
(கி.மு.100) எடுத்துக்கூறும்‌ இந்நூலில்‌ 162 பெயர்‌ குறிப்பிடப்பட்ட பெண்களும்‌, 91 பெயர்‌ 
குறிப்பிடப்படாத பெண்களும்‌ காணப்படுகின்றனர்‌. அவர்களில்‌ 4 பெண்கள்‌ அவர்கள்‌ வாழும்‌ 
காலத்தில்‌ காணப்பட்ட கட்டமைப்பை எவ்வாறு கட்டுடைப்பு செய்தனர்‌ என்பதை அறியும்‌ 
நோக்கில்‌ இக்கட்டுரை அமைந்துள்ளது. 
கட்டமைப்பும்‌, கட்டுடைப்பும்‌ 

ஒவ்வொரு இடத்திற்கும்‌ காலத்திற்கும்‌ ஏற்ப அங்கு வாழும்‌ மனிதனின்‌ வாழ்க்கைச்‌ 
சூழல்‌ அமைகிறது. சூழலில்‌ வாழும்‌ முறையை கற்றுக்கொண்டு அதற்கேற்ப வாழ்க்கையை 
வாழப்‌ பழகிக்‌ கொள்கிறான்‌ மனிதன்‌. அந்த வகையில்‌ காலம்காலமாக அமைந்திருக்கின்ற 
வாழ்க்கை முறையை கட்டமைப்பு என்றும்‌ அதைமீறி செயல்படுவது அல்லது அந்தக்‌ கட்டை 
உடைப்பது கட்டூடைப்பு என்றும்‌ கூறப்படுகிறது. 
மறைநூல்‌ பற்றிய குறிப்பு 

மூல பாஷையாகிய எபிரெயு பாஷையிலிருந்து தமிழில்‌ மொழிபெயர்க்கப்பட்ட 
கிறிஸ்தவர்களின்‌ மறைநூலான வேதாகமத்தில்‌ 66 ஆகமங்கள்‌ அடங்கும்‌. இதில்‌ பழைய 
ஏற்பாடு (39 நூல்கள்‌), புதிய ஏற்பாடு (27நூல்கள்‌) என இருபிரிவுகள்‌ உள்ளன. ஏற்பாடு 
என்றால்‌ கற்பனை ஒப்பந்தம்‌ - உடன்படிக்கை என்று பொருள்‌ பழைய ஏற்பாடு கிறிஸ்து 
வருவதற்கு முன்‌ இறைவன்‌ மனிதனோடு செய்து கொண்ட அவருடைய இரட்சிப்பின்‌ 
ஒப்பந்தமாக விளங்குகிறது. புதிய ஏற்பாடு கிறிஸ்து வந்த பின்னர்‌ மனிதனோடு அவர்‌ செய்து 
கொண்ட இரட்சிப்பின்‌ ஒப்பந்தமாக விளங்குகிறது. உலகம்‌, உயிர்த்தோற்றம்‌, இறைவனோடு 
காத்தா, தேவன்‌) மனிதனுக்கு இருந்த தொடர்பு, பாவத்தின்‌ காரணம்‌ பாவத்திலிருந்து 
விடுபடும்‌ வழிமுறைகள்‌, இறப்புக்கும்‌ பின்‌ வாழ்வு (மறுமை இறைவனின்‌ வருகை, 
உலகமுடிவு இவைகுறித்த கருத்துகள்‌ இடம்பெறுகின்றன. 
கட்டுடைப்பு செய்த பெண்கள்‌ 

வரலாற்று நூலாகக்‌ கருதப்படும்‌ யோசுவாவில்‌ காணப்படும்‌ ஒரு நிகழ்வு இது. 
யோசுவா காத்தா தனக்கு கட்டளையிட்டபடி எபிரோன்‌ பட்டணததை யூதா புத்திரா நடுவே 
பங்காக காலேபுக்கு கொடுக்கிறான்‌. அவன்‌ தெபீரின்‌ குடிகளிடத்திற்கப்‌ போனான்‌. அதன்‌ 
முற்காலப்‌ பெயர்‌ கீரியாத்செப்போ, கீரியாத்செப்பேரை சங்காரம்‌ பண்ணிப்‌ பிடிக்கிறவனுக்கு 
என்‌ குமாரத்தியாகிய அக்சாளை விவாகம்‌ பண்ணிக்‌ கொடுப்பேன்‌ என்றான்‌. காலேபின்‌ 

சகோதரன்‌ கேனாசின்‌ மகன்‌ ஒத்னியேல்‌ அதைப்பிடித்தான்‌. ஆகையால்‌ தன்‌ குமாரத்தியை 
அவனுக்கு விவாகம்‌ பண்ணிக்‌ கொடுத்தான்‌. 

“அவள்‌ எனக்கு ஒரு ஆசிர்வாதம்‌ தரவேண்டும்‌. எனக்கு வறட்சியான நிலத்தைத்‌ 
தந்தீர்‌ நீரப்பாய்சலான நிலத்தையும்‌ எனக்குத்‌ தரவேண்டும்‌ என்றாள்‌. அப்பொழுது அவளுக்கு 
மேற்புறத்திலும்‌ கீழ்புறத்திலும்‌ நீரப்பாய்சலான நிலங்களைக்‌ கொடுத்தான்‌.” (யோசுவா 15 
19இ ப.288) அக்காலப்‌ பெண்களுக்கு சீதனப்‌ பொருள்களை ஆண்கள்‌ கொடுத்து திருமணம்‌ 
செய்தனர்‌. “அரைச்சேக்கல்‌ எடையுள்ள பொற்காதணியையும்‌ அவள்‌ கைகளுக்குப்‌ பத்துச்‌ 
சேக்கல்‌ எடைப்‌ பொன்னுள்ள இரண்டு கடகங்களையும்‌ எடுத்துக்‌ கொடுத்து” (ஆதியாகமம்‌ 
24:22இ ப.27). ஆபிரகாமின்‌ வேலைக்காரன்‌ ஈசாக்குக்கு பெண்‌ பார்க்கும்‌ போது பெண்ணிற்கு 
இவற்றை எல்லாம்‌ கொடுத்தான்‌. 

பெண்‌ வீட்டார்‌ தாங்கள்‌ விரும்பியதைக்‌ கொடுத்தனர்‌. அக்சாள்‌ தன்‌ 
தந்தையிடமிருந்து நல்ல நாீப்பாய்ச்சலான நிலத்தை கேட்டு வாங்கிச்‌ சென்றாள்‌. அந்த 
உரிமை கட்டூடைப்பு செயலாகும்‌. 

யோசேப்பின்‌ குமாரனாகிய மனோசேயின்‌ குடும்பத்தில்‌ தோன்றிய செலோப்பியாத்தின்‌ 
குமாரத்திகள்‌ மக்லாள்‌, நோவாள்‌, ஓக்லாள்‌, மில்காள்‌, கிர்சாள்‌ என்பவர்கள்‌ வந்து, 
மோசேக்கும்‌ ஆசாரியனாகிய எலெயாசாருக்கும்‌, பிரபுக்களுக்கும்‌, சபையனைத்திற்கும்‌ 
முன்பாக நின்று எங்கள்‌ தகப்பன்‌ மரணமடைந்தார்‌. அவருக்கு குமாரர்‌ இல்லை. “எங்கள்‌ 
தகப்பனுக்கு குமாரன்‌ இல்லாததினால்‌ அவருடைய பேர்‌ அவருடைய வம்சத்தில்‌ இல்லாமல்‌ 
அற்றுப்போகலாமா? எங்கள்‌ தகப்பனுடைய சகோதரருக்குள்ளே எங்களுக்குக்‌ காணியாட்சி 
கொடுக்க வேண்டும்‌ என்றார்கள்‌.” (எண்ணாகமம்‌ 27:4, ப.207) 

கர்த்தர்‌ மோசேயை நோக்கி, அவர்கள்‌ தகப்பன்‌ பின்‌ வைத்த சுதந்தரத்தை 
அவர்களுக்குக்‌ கிடைக்கும்படி செய்வாயாக, மேலும்‌ “நீ இஸ்ரவேல்‌ புத்திரரை நோக்கி 
ஒருவன்‌ குமாரன்‌ இல்லாமல்‌ மரித்தால்‌ அவனுக்குரிய சுதந்தரததை அவன்‌ குமாரத்திக்கு 
கொடுக்க வேண்டும்‌.” (எண்‌:27:8இ11. ப.208) இஸ்ரவேல்‌ புத்திரருக்கு நியாயவிதிப்பிரமாணமாய்‌ 
இருக்கக்‌ கடவது என்று சொல்‌ என்றார்‌. 
ஆண்வாரிசு இல்லாத வீட்டில்‌ பெண்களுக்கு காணியாட்சி வேண்டும்‌ என்று கேட்டுப்‌ பெற்றது 
கட்டுடைப்பாகும்‌. இந்திய நாட்டில்‌ சீதனம்‌ மட்டும்‌ பெண்களின்‌ சொத்து. பெண்கள்‌ தனது 
தந்‌ைத வசித்த சொந்த வீட்டில்‌ பங்கு கேட்கும்‌ உரிமை இல்லாமல்‌ இருந்தது. 1956 ஜீலை 
4ல்‌ நிறைவேற்றப்பட்ட இந்து வாரிசு சட்டம்‌ பெண்களுக்கான சொத்துரிமையைத்‌ தந்தது. 
2005ல்‌ சட்டத்திருத்தத்தின்படி பெண்கள்‌ தனது தந்தை வீட்டில்‌ அவர்‌ காலத்திற்கு பிறகு 
பங்கு கேட்கும்‌ உரிமை வழங்கப்பட்டது. 
கட்டளை மீறல்‌ 

எகிப்தின்‌ ராஜா பார்வோன்‌ இஸ்ரவேல்‌ மக்களை ஒடுக்குவதற்காக ஒரு சட்டம்‌ 
இயற்றினான்‌ “நீங்கள்‌ எபிரெய ஸ்திரிகளுக்கு மருத்துவம்‌ செய்யும்போது அவர்கள்‌ 
மனையின்மேல்‌ உட்கார்ந்திருக்கையில்‌ பார்த்து ஆண்‌ பிள்ளையானால்‌ கொன்று போடுங்கள்‌. 
பெண்‌ பிள்ளையானால்‌ உயிரோடிருக்கட்டும்‌ என்றான்‌. (யாத்திரகாமம்‌ 1 : 16, ப.70) ராஜாவின்‌ 
சட்டம்‌ நடைமுறைப்படூத்தப்பட்ட காலத்தில்‌ யோகேபேத்‌ ஒரு ஆண்‌ குழந்தையைப்‌ 
பெற்றெடுத்தாள்‌. அக்குழந்தையை மூன்றுமாதம்‌ ஒளித்து வைத்து வளாத்தாள்‌. 
பின்பு வளர்க்கக்கூடாமல்‌ தேவனிடத்தில்‌ கொடுத்து ஜெபித்து ஆலோசனை பெற்று 
குழந்தையை நாணற்பெட்டியில்‌ வைத்து நதியில்‌ விட்டாள்‌. பார்வோன்‌ ராஜாவின்‌ மகள்‌ 
குளிக்க வரும்போது நாணலுக்குள்‌ இருக்கிற பெட்டியைக்‌ கண்டு திறந்தபோது பிள்ளை 
அழுதது. இது எபிரேயர்‌ பிள்ளை என்று அறிந்தாள்‌. “அப்பொழுது அதன்‌ தமக்கை (மிரியாம்‌) 
பார்வோனிள்‌ குமாரத்தியிடம்‌ உமக்கு இந்த பிள்ளையை வளர்க்கும்படி எபிரேயஸ்திரிகளில்‌ 

பால்கொடுக்கிற ஒருத்தியை நான்போய்‌ உம்மிடத்தில்‌ அழைத்துக்‌ கொண்டு வரட்டுமா 
என்றாள்‌. அவள்‌ அழைத்து வரச்சொல்லி இந்தப்பெண்‌ போய்ப்‌ பிள்ளையின்‌ தாயையே 
அழைத்துக்‌ கொண்டு வந்தாள்‌. (யாத்‌ 2 : 7,8, ப.70). 

“நீ இந்தப்‌ பிள்ளையை எடுத்துக்கொண்டுபோய்‌ இதை எனக்கு வளர்த்திடு நான்‌ 
உனக்குச்‌ சம்பளம்‌ கொடுக்கிறேன்‌ என்றாள்‌. அந்த ஸ்திரீ பிள்ளையை எடுத்துக்‌ 
கொண்டுபோய்‌ அதை வளர்த்தாள்‌”. (யாத்‌ 2:9) இக்கட்டான சூழ்நிலையில்‌ இறை 
ஆலோசனை தேவை என்பதும்‌, தமக்கையின்‌ சமயோகித புத்தியால்‌ ஆண்‌ குழந்தைகள்‌ 
கொல்லப்படும்‌ சூழலில்‌, சட்டம்‌ இயற்றப்பட்ட ராஜாவின்‌ மகளால்‌ ஆண்‌ குழந்தை 
காப்பாற்றப்பட்டு சொந்ததாயால்‌ பாலூட்டி வளர்க்கப்படூவது கட்டுடைப்பு செயலாகப்‌ 
பார்க்கப்படுகிறது. 

இந்து தேசம்‌ முதல்‌ எத்தியோப்பியா தேசம்‌ வரைக்கும்‌ உள்ள நூற்றிருபத்தேழு 
நாடுகளையும்‌ அரசாண்ட அகாஸ்வேருவின்‌ நாட்களிலே சம்பவித்தது இந்நிகழ்வு. இந்துதேசம்‌ 
என்பது இந்தியநாட்டைக்‌ குறிப்பதாகக்‌ கூறுகின்றனர்‌. சூசான்‌ அரண்மனையில்‌ அகாஸ்வேரு 
தன்‌ ராஜ்யபாரத்தின்‌ மூன்றாம்‌ வருசத்திலே தன்னுடைய பிரபுக்களுக்கும்‌ ஊழியக்காரருக்கும்‌ 
விருந்து பண்ணினான்‌. பல நாடூகளின்‌ அதிபதிகளும்‌, மகத்தானவர்களும்‌ பிரபுக்களும்‌ அவன்‌ 
சமூகத்தில்‌ வந்திருந்தார்கள்‌. தன்‌ ராஜ்யத்தின்‌ மகிமையான ஜசுவரியத்தையும்‌, தன்‌ 
மகத்துவத்தையும்‌, சிறந்த பிரதாபத்தையும்‌ நூற்றெண்பதுநாளளவும்‌ விளங்கச்‌ செய்து 
கொண்டிருந்தான்‌. பெரியோர்‌ முதல்‌ சிறியோர்வரை அனைத்து ஜனங்களுக்கும்‌ ஏழுநாள்‌ 
விருந்து செய்வித்தான்‌. பொன்னால்‌ செய்யப்பட்ட பாத்திரஙகளில்‌ முதல்தரமான திராட்சரசம்‌ 
கொடுக்கப்பட்டது. 

“ஏழாம்நாளிலே ராஜா திராட்சரசத்தினால்‌ களிப்பாயிருக்கும்போது 
மகாரூபவதியாயிருந்த ராஜஸ்திரீயாகிய வஸ்தியின்‌ செளந்தரியத்தை ஜனங்களுக்கும்‌ 
பிரபுக்களுக்கும்‌ காண்பிக்கும்படி ராஜாகிரீடம்‌ தரிப்பிக்கப்‌ பட்டவளாக அவளை ராஜாவுக்கு 
முன்பாக அழைத்து வரவேண்டுமென்று ஏழுபிரதானிகளுக்கும்‌ கட்டளையிட்டான்‌. (எஸ்தர்‌ 
1:10,11, ப.624) “பிரதானிகள்‌ மூலமாய்‌ ராஜா சொல்லியனுப்பின கட்டளைக்கு 
ராஜஸ்திரீயாகிய வஸ்தி வரமாட்டேன்‌” என்றாள்‌ (எஸ்‌1 : 12) அவள்‌ வரமாட்டேன்‌ என்கிற 
செய்தி எல்லா ஸ்திரீகளுக்கும்‌ பிரசித்தமானால்‌ அவர்களும்‌ தங்கள்‌ புருஷரைத்‌ தங்கள்‌ 
பார்வையில்‌ அற்பமாய்‌ எண்ணுவார்கள்‌. ராஜாவுக்குச்‌ சம்மதியாயிருந்தால்‌ அவளுடைய 
ராஜமேன்மையை அவளைப்‌ பார்க்கிலும்‌ உத்தமியாகிய மற்றொரு ஸ்திரீக்கு ராஜா 
கொடுப்பாராக என்று தேச சட்டத்தில்‌ எழுதப்பட்டது. 

அதன்படி “எந்த புருஷனும்‌ தன்‌ வீட்டுக்குத்‌ தானே அதிகாரியாக வேண்டும்‌ என்றும்‌. 
இதை அந்தந்த ஜனங்களுடைய பாஷையிலே பிரசித்தம்‌ பண்ண வேண்டும்‌ என்றும்‌ அந்தந்த 
நாட்டில்‌ வழங்குகிற அட்சரத்திலும்‌ அந்தந்த ஜாதியார்‌ பேசுகிற பாஷையிலும்‌ ராஜாவின்‌ 
சகல நாடூகளுக்கும்‌ கட்டளை எழுதி அனுப்பினான்‌. (எஸ்‌1:22, ப.625). “பெண்ணடிமை என்பது 
மனித சமுதாயத்தின்‌ அழிவுக்குக்‌ காரணமாகிவிடும்‌. பெண்களுக்கு சமஉரிமை அளிக்கும்‌ 
சமுதாயமே வளமான வாழ்வு பெறும்‌” என்று பெரியார்‌ கருதினார்‌ (வே.ஆனைமுத்து, பெரியார்‌ 
ஈ.வெ.ரா. சிந்தனைகள்‌, ப.170). ராஜா அழைத்தால்‌ வரவேண்டும்‌ என்பதும்‌, அப்படி 
வரவில்லை என்றால்‌ என்ன நடக்கும்‌ என்பதும்‌ ராஜஸ்திரீயாகிய வஸ்திக்குத்‌ தெரியும்‌ அப்படி 
இருந்தும்‌. பலபிரபுக்கள்‌ கூடிய சபைக்கு வரமாட்டேன்‌ என்று கூறியது கட்டமைப்பை 
உடைத்தெறிந்த கட்டுடைப்பு செயலாகக்‌ கருதப்படுகிறது. 
முடிவுரை 

காலம்‌ காலமாக அமைந்திருக்கும்‌ வாழ்க்கைமுறை, கட்டளைக்கு இணங்கி வாழ்வது 
கட்டமைப்பு என்றும்‌ அதை மீறி வாழ்வது கட்டூடைப்பு என்றும்‌ பொருள்‌ கொள்ளப்படுகிறது. 

கிறிஸ்தவ சமய இலக்கியத்தில்‌ அக்சாள்‌ என்றபெண்‌ தன்‌ தந்தையிடம்‌ செழிப்பான 
நிலத்தை கேட்டு வாங்கிச்‌ சென்றதும்‌, செலோப்பியாத்தின்‌ குமாரத்திகள்‌ ஆண்வாரிசு இல்லாத 
வீட்டில்‌ பெண்களுக்கு காணியாட்சி வேண்டும்‌ என்று கேட்டதும்‌, எபிரெய ஆண்பிள்ளையைக்‌ 
கொல்லவேண்டும்‌ என்பது ராஜாவின்‌ கட்டளை அதைமீறி அரண்மணையிலேயே பிள்ளையை 
வளாத்ததும்‌, ராஜாவின்கட்டளைக்கு கீழ்ப்படியாவிட்டால்‌ என்னநடக்கும்‌ என்பதை 
தெரிந்திருந்தும்‌ பிரபுக்கள்‌ கூடியிருக்கும்‌ சபைக்கு வரமாட்டேன்‌ என்று வஸ்தி கூறியதும்‌ 
கட்டமைப்பை மீறிய கட்டுடைப்பு செயலாக உணரமுடிகிறது. 

ஆதி காலத்திலேயே கட்டமைப்பு பெண்களால்‌ கட்டுடைக்கப்பட்டிருக்கிறது. என்பதை 
இவ்வாய்வு பதிவு செய்கிறது. ஒவ்வொரு காலகட்டத்திலும்‌ பெண்கள்‌ இந்நிலையை 
எதிர்கொள்வது புலப்படுகிறது. 


நூற்பட்டியல்‌ 


1. பரிசுத்த வேதாகமம்‌ (பழைய ஏற்பாடு & புதிய ஏற்பாடு) 

பக்தி இலக்கியத்தில்‌ காரைக்காலம்மையார்‌ அம்மையாரின்‌ வாழ்வியல்‌ முறை 


Life of Karaikal Ammaiyar in Bhakthi Literature 
முனைவர்‌ சு.செல்வி, உதவி பேராசிரியர்‌, தமிழ்த்துறை, இலக்குமிபுரம்‌ கலை மற்றும்‌ அறிவியல்‌ கல்லூரி, நெய்யூர்‌. 


Abstract 


The paper unfolds the facts related to life of Karaikal Ammaiyar, the most revered 
women Nayanmar of the Shaivic Faith. The women has been considered to be the most pious 
devotee of the Lord Shiva. She dedicated her life to the God and attained wisdom. Hence, the 
paper is an inspiration to know the facts of the world famed nayanmar. 


Keywords: Life of Karaikal Ammaiyar, Bhakthi Literature, Shaiva Faith 


சோழநாட்டிலுள்ள கடற்கரைத்‌ துநைமுகப்‌ பட்டினம்‌ காரைக்கால்‌ என்பதாகும்‌. இது 
பல வளங்கள்‌ பெருகிய துறைமுகப்பட்டினம்‌. எனவே இங்கு வணிகர்கள்‌ நிறைந்துக்‌ 
காணப்பட்டனர்‌. அங்குள்ள வணிகர்‌ குலத்‌ தலைவனாக விளங்குபவர்‌ தனதத்தனார்‌. 
இவருக்கு திருமகளே வந்து அவதரித்தது போல பேரழகுமிக்க ஒரு தவப்புதல்வி பிறந்தனள்‌. 
அப்புதல்விக்கு பெற்றோர்‌ சூட்டிய பெயர்‌ புனிதவதியார்‌ ஆகும்‌. 
இளமைப்‌ பருவம்‌ 

புனிதவதியின்‌ இளம்பருவத்திலேயே சிவபெருமானிடத்து அடிமைப்‌ பூண்டவராய்‌ அன்பு 
சிறக்கும்‌ மழலை மொழி பேசினார்‌. சிறுவருவத்தில்‌ மணலில்‌ சிற்றில்‌ கட்டி விளையாடும்‌ 
போது சிவபெருமானைப்‌ பந்றிய மொழிகளையே பேசி அழகின்‌ அம்சமாகவே வளர்ந்து 
திருமணப்‌ பருவமும்‌ அடைந்தாள்‌. 
புனிதவதியின்‌ திருமணம்‌ 

பெண்மைக்குரிய நற்குணத்தை கொண்ட அவளை நாகப்பட்டினத்திலுள்ள புகழ்‌ பெற்ற 
வணிகர்‌ நிதிபதி என்பவர்‌ தன்‌ மைந்தன்‌ பரம தத்தனுக்கு திருமணம்‌ செய்து வைக்க கேட்ட 
போது தனதத்தனும்‌ சம்மதம்‌ தெரிவித்தார்‌. அப்போது நன்னாள்‌ பார்த்து புனிதவதியார்க்கும்‌, 
பரமதத்தனுக்கும்‌ திருமணம்‌ சிறப்பாக நடந்தேறியது. 
இல்லற வாழ்க்கை 

தனதத்தன்‌ தன்னுடைய மகளையும்‌ மருமகனையும்‌ நாகப்பட்டினம்‌ அனுப்ப மனமின்றி 
அவர்கள்‌ மனையறம்‌ நடத்த வேண்டும்‌ என்று எண்ணி வாணிகம்‌ செய்ய பொருளும்‌, 
தனிவீடும்‌ கொடுத்து காரைக்காலிலேயே இருக்கச்‌ செய்தார்‌. அவர்கள்‌ வாழ்வானது இனிதே 
நடைபெற்றுக்‌ கொண்டிருக்கின்றது. எனினும்‌ புனிதவதிக்கு இறைவன்‌ மேல்‌ உள்ள அன்பு 
சற்றும்‌ குறையாமல்‌ மேன்மேலும்‌ பெருகியது. சிவனடியார்களைக்‌ கண்டால்‌ தகுதியறிந்து 
செம்பொன்‌, நவமணி, நல்ல ஆடைகள்‌ என்‌ தானம்‌ வழங்கி வந்தார்‌. மேலும்‌ தன்‌ 
கணவனுக்கு புகழ்‌ பெருக இல்லறத்தை சிறப்பாக நடத்தி வந்தார்‌. பரமதத்தன்‌ சாதாரண 
உலகியல்‌ வாழ்வை விரும்புகின்றவன்‌ அதனால்‌ புனிதவதியின்‌ பக்தித்‌ திறத்தை அறியும்‌ 
அறிவுக்‌ கூர்மை அவனுக்கு இல்லை. 
அடியவருக்கு அமுதளித்தல்‌ 

பரமதத்தனை வாணிக நுணுக்கம்‌ காண வந்த சிலர்‌ அவனுக்கு இரண்டு 
மாங்கனிகளை கொடுக்க அதை ஆள்‌ மூலம்‌ வீட்டிற்கு அனுப்பி வைக்கின்றான்‌. அப்போது 
சிவனடியார்‌ ஒருவர்‌ பசியுடன்‌ வீட்டிற்கு வர புனிதவதி அடியாரின்‌ தளர்வைக்‌ கண்டு வேறு 

ஒரு உணவும்‌ தயாராகாத நிலையில்‌ மாங்கனியைக்‌ கொடுத்து பசியை ஆற்றின்‌. 
மூப்பினால்‌ தளர்ச்சியும்‌, பசியினால்‌ அயர்ச்சியும்‌ கொண்ட சிவனடியார்‌ சுவையுடைய 
மாங்கினயை உண்டு புனிதவதியைப்‌ பாராட்டி சென்றார்‌. 
அகரம்‌ ஆயிரம்‌ அந்தணர்க்கு ஈயில்‌ என்‌ 
சிகரம்‌ ஆயிரம்‌ செய்து முடிக்கில்‌ என்‌ 
பகரு ஞானி பகலூண்‌ பலத்துக்கு 
நிகரில்லை என்பது நிச்சயம்‌ தானே 
என்ற திருமந்திர பாடல்‌ சிவனடியார்க்கு அமுது செய்தலின்‌ சிறப்பை உணர்த்துகின்றது. 
மேலும்‌ வள்ளுவரும்‌ 
இருந்தோம்பி இல்வாழ்வது எல்லாம்‌ விருந்தோம்பி 
வேளாண்மை செய்வதற்‌ பொருட்டு 
என்ற பாடலின்‌ மூலம்‌ விருந்தோம்பலின்‌ சிறப்பை உணாத்துகின்றார்‌. 
புனிதவதியின்‌ அருள்‌ வெளிப்படுதல்‌ 
பரமதத்தன்‌ தினந்தோறும்‌ வருவது போன்று மதிய உணவு உண்ண வருகின்றான்‌. 
திருஅமுதும்‌, கறிஅமுதும்‌, கொடுத்து மாங்கனியையும்‌ கொடுக்கின்றாள்‌ புனிதவதி. அதன்‌ 
சுவையைக்‌ கண்ட பரமதத்தன்‌ மற்றொரு மாங்கனியையும்‌ கேட்க எடுக்க செல்வது போல 
உள்ளே சென்ற புனிதவதி இறைவனை வேண்டி கையில்‌ முன்பை விட சுவையான மாங்கனிப்‌ 
பெற்றாள்‌. அதை கணவனிடம்க்‌ கொடுக்க இக்கனி முன்புள்ள கனியைவிட சுவைக்‌ 
கூடியதாக உள்ளது என்றவுடன்‌ புனிதவதி தன்னுடைய கணவனிடம்‌ உண்மையை மறைப்பது 
கற்பு நெறிக்கு இழுக்கு என்று கலங்கி இறுதியில்‌ கனிப்பெற்ற கதையைக்‌ கூறினாள்‌.. 
ஈசன்‌ அருள்புரிதல்‌ 
இதைக்‌ கேட்டதும்‌ நீ கூறுவது உண்மையானால்‌ மீண்டும்‌ ஒரு கனியைக்‌ கேள்‌ என்ற 
போது புனிதவதி மீண்டும்‌ ஒரு கனியைக்‌ இறைவன்‌ அருளால்‌ பெற்றுக்‌ கொடுத்தாள்‌. இதை 
கண்டதும்‌ பரமதத்தன்‌ உள்ளம்‌ தடூமாறி 'இவள்‌ வேறோர்‌ அணங்கு” என்று கருதி பிரிந்து 
செல்கின்றான்‌. 
பரமதத்தன்‌ வேற்றூர்‌ செல்லல்‌ 
“திரைக்கடலோடியும்‌ திரவியம்‌ தேடு” என்ற பழமொழிப்படி கப்பலில்‌ கடலில்‌ சென்று 
பொருளீட்டுதல்‌ மிகப்பழங்காலம்‌ முதல்‌ தமிழர்களிடையேயுள்ள பழக்கம்‌. அப்போது 
மனைவிக்‌ கூட செல்வது வழக்கம்‌ இல்லை. இதே போல்‌ பரமதத்தன்‌ சென்று பாண்டிய 
நாட்டிலுள்ள பட்டினம்‌ சேர்ந்து அங்குள்ள வணிகன்‌ மகள்‌ ஒருத்தியை திருமணம்‌ செய்துக்‌ 
கொண்டான்‌. தன்‌ பழைய வாழ்க்கையை அவளிடம்‌ கூறவில்லை. அவர்களுக்கு ஒரு பெண்‌ 
குழந்தை பிறக்க தான்‌ வழிபடும்‌ தெய்வமான முதல்‌ மனைவியின்‌ பெயரையே 
அக்குழந்தைக்குச்‌ சூட்டுகின்றான்‌. 
உறவினர்‌ வருகை 
பரமதத்தன்‌ இருக்கும்‌ இடத்தை அறிந்த உறவினர்கள்‌ புனிதவதியை அவனிடம்‌ 
சேர்க்க எண்ணி பாண்டிய நாடு அடைந்தனர்‌. இதை அறிந்த பரமதத்தனோ தன்‌ இரண்டாம்‌ 
மனைவி, மகளுடன்‌ வந்து புனிதவதியின்‌ காலில்‌ விழுந்து வணங்கியதோடு “இவர்‌ மக்கட்‌ 
பிறவி அல்லர்‌ பெருந்‌ தெய்வம்‌” என்று உணர்ந்தே அவளை பிரிந்துச்‌ சென்று தன்‌ 
வாழ்க்கையை அமைந்துக்‌ கொண்டேன்‌ என்றான்‌. 
புனிதவதி பேய்வடிவு வேண்டுதல்‌ 
என்னுடைய கணவருக்காக இதுநாள்‌ வரை இத்தசையை சுமந்து நின்றேன்‌. “இனி 
இவ்வுடம்பு எனக்கு வேண்டாம்‌. உன்‌ பாதம்‌ வணங்கும்‌ பேய்வடிவு அடியேனுக்கு வேண்டும்‌.” 
என வேண்ட “வேண்டுவார்க்கு வேண்டுவன நல்கும்‌” இறையருளால்‌ அவர்‌ ஊனுடம்பு நீங்கி 

பேய்வடிவினைப்‌ பெற்றாள்‌. அப்போது தேவர்கள்‌ மலர்‌ மாரி பொழிய சுற்றத்தார்‌ அஞ்சி 
வணங்கி நின்றனர்‌. 
கயிலாயம்‌ செல்லுதல்‌ 

கயிலாயத்திற்கு புனிதவதி சென்றபோது கண்டவர்கள்‌ பேய்‌ என்று அலறவே 
கயிலையை அடைந்தாள்‌ அம்மலையைப்‌ பார்த்து இரு கைக்கூப்பி வணங்கி எம்பெருமான்‌ 
இருக்கும்‌ இம்மலை மேல்‌ காலால்‌ மிதிக்கக்‌ கூடாது என்று தன்‌ தலையாய்‌ நடந்து 
சென்றாள்‌. 
உமாதேவி வியத்தல்‌ 

இறைவனை பார்த்து தலையால்‌ நடந்து வருகின்ற இந்த பக்தன்‌ யார்‌ என்று 
உமாதேவி சிவபெருமானிடம வினவ “இவள்‌ நம்மை வழிபடுபவள்‌. இந்த வடிவை என்னை 
வேண்டிப்‌ பெற்று கொண்டாள” என்று கூற, அதை கேட்ட உமாதேவி வியந்தாள்‌. 
இறைவன்‌ அம்மை எனல்‌ 

புனிதவதி கயிலை மலைமேல்‌ ஏறி அருகில்‌ வந்ததும்‌ இறைவன்‌ அம்மையே என்று 
உலகமெல்லாம்‌ உய்ய அழைத்தருளினார்‌. அம்மை இறைவனை “அப்பா” என்று அன்பினால்‌ 
அலறி அரனார்‌ பின்‌ அடிக்கீழ்‌ வீழ்ந்து வணங்கினார்‌ என்பதும்‌ குறிப்பிடப்படுகின்றது. 

இல்லறத்தில்‌ ஈடுபாடு இருந்தும்‌ அழகான கட்டமைப்பைக்‌ கொண்டிருந்தும்‌ 
இல்லறத்தில்‌ புனிதவதிக்கு ஈடூபடமுடியவில்லை. இச்சமுதாயம்‌ தன்னை பழிக்கு ஆளாக்கும்‌ 
என்றென்னி ஊனுடம்பை தவிர்க்கும்‌ படி இறைவனிடம்‌ வேண்டுகிறாள்‌. ஒரு பெண்ணின்‌ 
ஆழ்ந்த பக்தி கணவனை சந்தேகப்பட வைத்துள்ளது. 

சமூகம்‌ ஆணுக்கும்‌ பெண்ணுக்கும்‌ காலசூழல்‌ மற்றும்‌ சமூகத்தின்‌ பல்வேறு 
தளங்களுக்கு ஏற்ப தகுதி வேறுபாட்டை நிர்ணயித்து விடுகின்றது. 

அறுபத்து மூவருள்‌ ஆண்‌ நாயன்மார்களும்‌ இதேப்‌ போல்‌ அற்புத சக்திகளை 
இறையருளைப்‌ பெற்றதுண்டு. ஆனால்‌ இவருடைய மனைவி மார்கள்‌ இவர்‌ தெய்வத்திற்கு 
ஒப்பானவர்‌ என எண்ணவில்லை. அவர்களின்‌ மதிப்பும்‌ கூடிக்கொண்டே சென்றது. ஆனால்‌ 
ஒரு பெண்ணுக்கு மட்டும்‌ அம்மதிப்புக்‌ கிடைக்கபடவில்லை. 

ஒரு பெண்‌-ஆண்‌ வாக்கத்திடம்‌ தங்களது கற்பின்‌ தன்மையை நிலைநாட்டவே தனது 
உருவத்தையே பலிக்‌ கொடுக்கிறாள்‌. அழகுடைய உடலை அவரே மனமுவந்து 
வெறுக்கவில்லை. குடும்பம்‌, சமுதாயம்‌ ஆகிய அச்சுறுத்தலுக்கும்‌, பழிச்சொற்களுக்கும்‌ 
அஞ்சியே இம்முடிவை எடுத்துள்ளார்‌. 


இவ்வாறு அம்மையார்‌ தனக்கான ஒரு கட்டமைப்பை சமுதாயத்திற்காக 
உடைத்தெறிகின்றாள்‌. தெய்வ நிலையை அடைகின்றான்‌. அதன்பின்னர்‌ அம்மையார்‌ 
அவதரித்த காரைக்காலிலே அம்மையாருக்குத்‌ தனிக்கோவில்‌ ஒன்று உள்ளது. அதில்‌ 


ஆனிமாதம்‌ பெளர்ணமி நாளில்‌ மாம்பழத்‌ திருநாள்‌ என்ற விழா மாம்பழங்கள்‌ வீசப்பட்டுக்‌ 
கொண்டாடப்பட்டு வருகின்றது. அப்பழங்களை மக்கள்‌ போட்டி இட்டூபிடிப்பர்‌. இது குழந்தை 
இல்லாதவர்க்கு குழந்தை உண்டாக்கும்‌ என்ற நம்பிக்கை உண்டு. அன்று பிச்சாடணர்‌ என்ற 
அலங்காரத்தில்‌ இறைவன்‌ திருவீதி உலா வருவர்‌ என்பது ஐதீகம்‌. 

கண்ணகியின்‌ அறப்புரட்சி 
The Civil Disobedience of Kannagi 


முனைவர்‌ இரா.சொர்ணபமிலா , உதவிப்பேராசிரியர்‌, தெ.தி.இந்துக்கல்லூரி, நாகர்கோவில்‌ 629002. 
Abstract 


The article describes on the attitude of Kannagi from the scene that her husband had 
killed of misunderstanding commant given by the Pandian King. The struggle of seeking 
justice in front of the king by the common woman Kannagi shows her meticulous inner power 
and the conviction to put the vice into judgement. Hence, the paper unfurls the act of civil 
disobedience and agitation of Kannagi. 


Keywords: Civil Disobedience, Kannagi 


முன்னுரை 
தொன்மைத்‌ தமிழரின்‌ கலைச்சிறப்பிற்கு எடூத்துக்காட்டாகத்‌ திகழ்வது சிலப்பதிகாரம்‌, 
பெண்ணிற்கு பெருமைத்‌ தரும்‌ முதல்‌ தமிழ்காப்பியம்‌ இதுவே. கண்ணகி நல்லாள்‌ புகாரில்‌ 
அமைதிப்‌ பெண்ணாகத்‌ தோன்றி மண்ணக மாந்தர்க்கு அணியாக விளங்கி மதுரையில்‌ வீரம்‌ 
விளைந்து தன்‌ கணவன்‌ கள்வன்‌ அல்ல என்பதை நிலைநாட்ட நல்லோரைக்‌ கருணையால்‌ 
காத்து நவயுகச்‌ சமுதாய மறுமலர்ச்சிக்கு வழி வகுக்க வெல்லும்‌ சொல்லால்‌ வேந்தனை 
வழக்காடி வீழ்த்த அறம்‌ சார்ந்த புரட்சியை தன்‌ கையில்‌ எடுக்கிறாள்‌. முனித மனங்களுக்கு 
ஏற்ப சில கட்டூபாடுகளும்‌ சில நேரங்களில்‌ கட்டுடைக்கப்படுவதை அறிய முடிகின்றது. 
அவற்றை இக்கட்டுரை வழி அறியலாம்‌. 
பெண்ணிய கட்டமைப்பு 
பெண்கள்‌ அச்சம்‌, மடம்‌, நாணம்‌, பயிர்ப்பு என்னும்‌ பண்புக்கு இருப்பிடம்‌ என்கிறார்‌ 
தொல்காப்பியர்‌. உயிரினும்‌ நாணமும்‌, நாணத்தினும்‌ கற்பும்‌ அவர்களுக்கு சிறப்பாகக்‌ 
கருதப்பட்டது. 
நாணமும்‌ மடனும்‌ பெண்மையை ஆதலின்‌ 
குறியினும்‌ இடத்தினும்‌ அல்லது வேட்கை 
நெறிப்பட வாரா அவள்‌ வயினான (தொல்‌. கள. நூ. 106) 
தொல்காப்பியர்‌ ஆணிற்குரிய கடமையாகப்‌ போரினையும்‌, கல்விக்கற்றல்‌, நாடு காவல்‌, 
அரசியல்‌ ஈடுபாடு போன்றவற்றைச்‌ சுட்டுகிறார்‌. ஆனால்‌ பெண்களுக்கு மேற்சுட்டிய 
பொருளீட்டல்‌, கல்விக்‌ கற்றல்‌, நாடுகாவல்‌, அரசியல்‌ என்பன சுட்டப்படவில்லை. 
பொருளீட்டலுக்காக ஆடவர்கள்‌ கடல்‌ கடந்த செல்வதுண்டு அவ்வாறு செல்லும்‌ போது 
தன்‌ மனைவியை உடன்‌ அழைத்துச்‌ செல்வதற்கு சமூகம்‌ அனுமதிக்கவில்லை. அதாவது 
பங்கு நிலையைப்‌ பொறுத்தவரை ஆண்‌ சமூகத்திற்கு உரியவனாகவும்‌, பெண்‌ இல்லத்திற்கு 
மட்டும்‌ உரியவளாகவும்‌ வாழ வற்புறுத்தப்படுகின்றனர்‌. நாணும்‌, கற்பும்‌ கடவாமை வேண்டும்‌ 
என்பதை, 
உயிரினும்‌ சிறந்தன்று நானே நாணினும்‌ 
செயிர்தாக்‌ காட்சிக்‌ கற்புச்‌ சிறந்தன்று (தொல்‌. கள. நூ. 111) 
என தொல்காப்பியர்‌ சுட்டூவர்‌. 

பொருள்‌ காரணமாகத்‌ தலைவன்‌ பிரிதல்‌ சங்க இலக்கியங்களில்‌ பெரிதும்‌ 
பேசப்படுகிறது. தொல்காப்பியரும்‌ 
இழைத்த ஒண்பொருள்‌ முடியவும்‌ பிரிவே (தொல்‌. அகத்‌. நூ. 30) 
முந்நீா வழக்கம்‌ மகரூ௨ வோழல்‌ லை (தொல்‌. அகத்‌. நூ. 37) 
என்கிறார்‌. 
இவ்விதிமுறைகளை ஆராயும்‌ போது ஆணுக்கான பேச்சு சுதந்திரம்‌, பரந்த இயங்கு 
வெளி, வாழ்வியல்‌ துய்ப்பு பெண்ணுக்கு இல்லை என்பது தெளிவாகிறது. மேலும்‌ அவள்‌ 
கற்பிக்கப்பட்ட மரபுக்கருத்தாக்கங்களுக்கு அடிப்பணிய கற்பிக்கப்பட்டாள்‌ என்பதையும்‌ அறிய 
முடிகிறது. 
சிலப்பதிகாரத்தில்‌ கட்டுடைப்பு 
சிலப்பதிகாரம்‌ ஒரு சமூகத்தை கட்டமைப்பதில்‌ இலக்கிய பிரதியின்‌ பங்கை முதலில்‌ 
செயல்படுத்திய காப்பியம்‌. அதிகாரத்தை கட்டூடைப்பதாகவம்‌, நீதியை நிலைநாட்டவும்‌ 
கண்ணகி நல்லாள்‌ வழி எடுத்தியம்புகிறது. தன்‌ கணவன்‌ கோவலனுடன்‌ பொருளீட்டல்‌ 
காரணமாக மதுரை மாநகர்‌ வருவதும்‌, தன்‌ கணவன்‌ கள்வன்‌ அல்ல என்பதை நிரூபிக்க 
தனது பேச்சு சுதந்திரத்தால்‌ அறவழியில்‌ புரட்சிச்‌ செய்து நீதியை நிலைநாட்டுகிறாள்‌. 
கணவன்‌ பெயரை சொல்லுதல்‌ தவறு என மறுக்கப்பட்ட காலகட்டத்தில்‌ தனது 
குடிப்பெருமையை எடுத்துரைத்து கோவலன்‌ மனைவி கண்ணகி என அவையோர்‌ முன்‌ 
எடுத்துரைக்கிறாள்‌. இவ்வாறு இலக்கியங்களில்‌ சொல்லப்பட்ட கட்டமைப்பு மனித 
மனத்திற்கு ஏற்ப கட்டுடைக்கப்படூவதையும்‌ அறிய முடிகிறது. 
அரண்மனைக்கு துணிந்து செல்லுதல்‌ 
அரசனே ஆயினும்‌ அறம்‌ கொன்றவனை வேர்‌ அறுப்பதே தன்‌ கடனென்று எதனையும்‌ 
ஆராயாமல்‌ அரசன்‌ அரண்மனைக்கு துணிந்து செல்கிறாள்‌ வீரபத்தினியான கண்ணகி அங்கு 
வெட்டுண்ட தன்‌ கணவன்‌ கோவலன்‌ உடலெங்கும்‌ குருதி பொங்க பதறினாள்‌ மதுரை 
மாநகரில்‌ வாழும்‌ மக்களை நோக்கி இங்கே தாம்‌ கொண்ட கணவர்க்கு உற்ற துன்பத்தைப்‌ 
பொறுத்துக்‌ கொள்ளும்‌ மகளிரும்‌ உள்ளாரோ? பிறர்‌ ஈன்ற குழந்தையைத்‌ தாங்கி வளர்க்கும்‌ 
சான்றோரும்‌ உள்ளாரோ? தன்‌ கணவனை கொன்றதால்‌ அறம்‌ தவறிய பாண்டியனின்‌ மதுரை 
மாநகரில்‌ தெய்வமும்‌ உள்ளதோ? என்று பலவாறு சொல்லி அழுதவள்‌ தனது சினம்‌ தணிய 
கொடுமை செய்த வேந்தனைக்‌ கண்டு கொலைக்குரிய காரணத்தை அறிய அறப்‌ புரட்சியை 
மேற்கொண்டாள்‌ கண்ணகி. 
வாயிந்காப்பவனிடம்‌ பேசும்‌ போதே அவளது முழு கோபமும்‌ கடல்‌ அலையைப்‌ 
போல்‌ சீற்றம்‌ பெற்று பொங்கி எழுகிறது. 
வாயிலோயே வாயிலோயே! 
அறிவறை போகிய பொறியறு நெஞ்சத்து 
இறைமுறை பிழைத்தோன்‌ வாயிலோயே 
இணையரிச்‌ சிலம்பொன்று ஏந்திய கையள்‌ 
கணவனை யிழந்தாள்‌ கடையகத்தாளென்று 
அறிவிப்பாயே அறிவிப்பாயே! (சிலம்பு:மதுரை 24:29) 
அறிவு முழுவதும்‌ அற்றுப்போன அறநினைவு அற்ற நெஞ்சத்துடன்‌ அரச 
நீதியினின்றும்‌, தவறியவனின்‌ வாயில்‌ காப்பவனே! என தவறான நீதி வழங்கிய மன்னனை 
மட்டுமன்றி வாயில்‌ காப்பவனையும்‌ இடித்துரைக்கிறாள்‌ கண்ணகி. 
கண்ணகியின்‌ தோற்றத்தைக்‌ கண்ட அளவில்‌ அஞ்சியதால்‌ வாயில்‌ 
காப்பவனும்‌ அற உணர்வுடன்‌ அரசனை அவையில்‌ வாழ்த்தும்‌ போது, 
செழிய வாழி! தென்னவ வாழி 
பழியொடு படராப்‌ பஞ்சவ வாழி (சிலம்பு: மதுரை 32-33) 

என வாழ்த்துகிறான்‌. மேலும்‌ கண்ணகியை அறிமுகப்படுத்தும்‌ போது கொற்றவையும்‌ 
அல்லள்‌, பிடாரியும்‌ அல்லள்‌, பத்ரகாளியும்‌ அல்லள்‌, காளியும்‌ அல்லள்‌, துர்க்கையும்‌ 
அல்லள்‌, உள்ளம்‌ முழுவதும்‌ சினம்‌ உடையவள்‌ போல்‌ காட்சியளிக்கிறாள்‌ என்று உணர்ச்சி 
வயப்பட்டுப்‌ பேசுகிறாள்‌. 
மன்னன்‌ கண்ணகியை அழைத்து வர ஆணையிட்டான்‌ கண்ணகி அரசனை அணுகிச்‌ 
சென்ற போது நீர்‌ பெரும்‌ கண்களையுடையவளே நீ யார்‌? ஏன வினவும்‌ போது, 
தேரா மன்னா செப்புவது உடையேன்‌ (சிலம்பு: மதுரை .50) 
என்று வெல்லும்‌ சொல்லால்‌ வேந்தனிடம்‌ வழக்காடினாள்‌ கண்ணகி. 
குடிப்பெருமை உரைத்தல்‌ 
கருணை இன்றி தன்‌ கணவனைக்‌ கள்வன்‌ என்று கொன்ற மன்னன்‌ முன்‌ தன்‌ ஊரின்‌ 
பெருமையை எடுத்துரைக்கிறாள்‌. தேவர்களும்‌ வியப்புறுமாறு புறா ஒன்றின்‌ துயரத்தினைப்‌ 
போக்கிய சிபியும்‌, கட்டிய மணியின்‌ நடுவிலுள்ள நாவானது அசைய, பசுவின்‌ கடைக்‌ 
கண்களினின்றும்‌ ஒழுகும்‌ நீர்‌ தனது உள்ளத்தைச்‌ சுடதானே தன்‌ அரும்பெரும்‌ புதல்வனைத்‌ 
தேர்ச்சக்கரத்திலிட்டுக்‌ கொன்ற மனுநீதிச்‌ சோழனும்‌ ஆண்ட மிக்க புகழினையுடைய புகார்‌ 
நகரமே நான்‌ பிறந்த ஊர்‌ என்கிறாள்‌. மேலும்‌ தன்னை அறிமுகப்படுத்தும்‌ போது தான்‌ 
புகுந்த வீட்டின்‌ பெருமையை 
ஏசா சிறப்பின்‌ இசைவிளங்கு பெருங்குடி 
மாசாத்து வாணிகன்‌ மகனை யாகி (சிலம்பு: மதுரை.57-58) 
என்று பெருங்குடி மாசாத்துவான்‌ என்னும்‌ வணிகனுக்கு மகனாக தோன்றி விதி 
வசத்தால்‌ மதுரைக்கு வாழ வந்து காற்சிலம்பினை விற்றல்‌ காரணமாக நின்பால்‌ 
கொலையுண்ட கோவலன்‌ மனைவி என்றும்‌ தன்‌ பெயர்‌ கண்ணகி என்பதையும்‌ 
எடுத்துரைக்கிறாள்‌. 
சூழ்கழல்‌ மன்னா நின்நகர்ப்‌ புகுந்ததீங்கு 
என்காற்‌ சிலம்பு பகர்தல்‌ வேண்டி நின்பாற்‌ 
கொலைக்களப்பட்ட கோவலன்‌ மனைவி 
கண்ணகி யென்பதென்‌ பெயரே (சிலம்பு: மதுரை. 60-63) 
இவ்வாறு குடியின்‌ பெருமையும்‌, கணவனது குறிக்கோள்‌ தூய்மையும்‌ அவர்‌ 
கொலையுண்ட நிகழ்வினையும்‌ வகைவகையாக எடுத்துரைக்கிறாள்‌. 
உண்மையை சான்றுடன்‌ நிருபித்தல்‌ 
கணவனின்‌ தூய்மையைத்‌ தானே நிறுவ எண்ணிய கண்ணகி மன்னனை நோக்கி 
அறநெறியில்‌ செல்லாத கொற்கை வேந்தே! என்‌ கால்‌ பொற்சிலம்பு மாணிக்கக்‌ கற்களைப்‌ 
பரல்களாகக்‌ கொண்டது என்றாள்‌. இதனைக்‌ கேட்ட மன்னவன்‌ நீதியை நிலைநாட்ட நீ 
கூறியச்‌ சொற்கள்‌ நன்மை தருவதாக அமையும்‌ எனக்கூறி தன்னுடைய சிலம்பு முத்துப்‌ 
பரல்கள்‌ என்றான்‌. சிலம்பானது அவையில்‌ கொண்டு வரப்பட்டது. கண்ணகி அக்காற்சிலம்பை 
வீசியெறிந்து உடைத்த அளவில்‌ அதிலிருந்து வெளிப்பட்ட மாணிக்கப்பரல்‌ கண்டு பதறிய 
மன்னன்‌ தாழ்வுற்ற குடையாய்‌, தளர்ந்த செங்கோலனாய்‌ யானோ அரசன்‌? யானே கள்வன்‌? 
என உள்ளம்‌ குமுறி தனக்கு தானே தண்டனை விதித்து கொண்டு அறத்தின்‌ சார்பில்‌ 
மாய்ந்துப்‌ போனான்‌. 
எட்டுத்திக்கும்‌ அதிரும்‌ வண்ணம்‌ துன்பமானது வர இருப்பதை முன்பே கனவில்‌ கண்டு 
நிலை குலைந்த கோப்பெருந்தேவி உடல்‌ நடுங்கி தாய்‌ தந்தையரை இழந்தோருக்கு 
அம்முறை சொல்லிப்‌ பிறரைக்‌ காட்டி ஆறுதல்‌ சொல்ல முடியும்‌. ஆனால்‌ கணவனை 
இழந்தோர்க்கு அங்ஙனம்‌ ஆறுதல்‌ சொல்ல முடியாது எனக்‌ கருதி தன்‌ கணவனின்‌ 
இணையடிகளைத்‌ தொழுது உயிர்‌ நீத்தாள்‌. 
கோப்பெருந்தேவி குலைந்தனள்‌ நடுங்கிக்‌ 
கணவனை இழந்தோர்க்கு காட்டுவ தில்லென்று 

இணையடி தொழுது வீழந்‌ தனளே மடமொழி (சிலம்பு: மதுரை. 79-81) 
பாவச்‌ செயல்களைச்‌ செய்தவர்களை அறமே எமனாக இருந்து தண்டிக்கும்‌ என்பதை 
அவையிலிருந்த சான்றோர்‌ பலருக்கு உணர்த்தினாள்‌ பத்தினி தெய்வமான கண்ணகி. 
கற்புடைய மகளிர்‌ சிறப்புரைத்தல்‌ 
புகாரில்‌ வாழ்ந்த வியத்தகு கற்புடைய மகளிர்‌ எழுவரின்‌ வரலாற்றையும்‌ 
எடூத்துரைக்கிறாள்‌. 

** நண்பகலில்‌ வாய்‌ திறந்து பேசமுடியாத அ..றிணைப்‌ பொருள்களான வன்னி 
மரத்தையும்‌, மடைப்‌ பள்ளியையும்‌ தனக்கு சான்று கூறும்‌ பொருள்களாகச்‌ சான்றோர்‌ 
முன்னிலையில்‌ அடர்ந்த கூந்தலையுடைய ஒரு பத்தினிப்‌ பெண்‌ நிருபித்தாள்‌. 

“ காவிரிக்கரையில்‌ தன்‌ தோழியருடன்‌ மணல்‌ பாவை செய்து விளையாடும்‌ போது 
இப்பாவை உனக்கு கணவன்‌ என்று தோழியர்‌ கூறியதால்‌ கடல்‌ அலையால்‌ அப்பாவை 
அழியாது தனது கணவனாகக்‌ கருதி காத்து நின்றாள்‌ பத்தினிப்பெண்‌. 

“ காவிரி ஆற்றின்‌ பெருவெள்ளம்‌ கவர்ந்து சென்ற தன்‌ கணவன்‌ ஆட்டனத்தனை தன்‌ 
கற்பு பெருமையால்‌ மீட்டவள்‌ ஆதிமந்தி எனும்‌ பத்தினிப்பெண்‌ . 

“ கடற்கரைச்‌ சோலையில்‌ கல்லுருவாய்‌ நின்று பொருளீட்டச்‌ சென்ற தன்‌ கணவன்‌ 
வந்தவுடன்‌ நல்லுருவம்‌ பெற்று அவனுடன்‌ கூடிக்‌ களித்தாள்‌ பத்தினிப்‌ பெண்‌. 

** தன்‌ குழந்தைக்கு ஒப்பான மாற்றாளின்‌ குழந்தை கிணற்றில்‌ வீழ்ந்து விட, அப்பழி தன்‌ 
மேலாகும்‌ என அஞ்சி தன்‌ குழந்தையையும்‌ அக்கிணற்றில்‌ போட்டு விட்டு எவ்வித 
கேடுமின்றி இரண்டு குழந்தையையும்‌ காப்பாற்றினாள்‌ பத்தினிப்பெண்‌ ஒருத்தி. 

* தன்‌ கணவன்‌ வேற்று நாட்டிற்கு பொருள்‌ தேடுவதன்‌ காரணமாக சென்ற போது 
அயலான்‌ ஒருவரின்‌ பார்வையிலிருந்து தப்பிக்க தன்‌ கற்பின்‌ திறத்தால்‌ தன்‌ முகத்தை 
குரங்கு முகமாக்கி கணவன்‌ திரும்பியவுடன்‌ அம்முகத்தை மாற்றிக்‌ கொண்டாள்‌ ஒரு 
பத்தினிப்பெண்‌. 

**. விளையாட்டு பருவத்தில்‌ தன்‌ தோழிக்கு கூறியவாக்கை நிறைவேற்ற ஒரு தாயானவள்‌ 
துயரப்படும்‌ போது அத்துயரத்தை நீக்க மணப்பருவத்தை அடைந்த அவளது மகள்‌ 
திருமணத்திற்குரிய கூறைப்புடவையை உடுத்து, கூந்தலை முடித்து மணமகள்‌ போல்‌ 
தலை வணங்கி ஒரு ஆண்‌ குழந்தையை தலைமேல்‌ சுமந்து வந்து மணந்தனள்‌. 
இவ்வாறு புகாரில்‌ வாழ்ந்த பத்தினிப்பெண்‌ வரலாற்றைக்‌ கூறி அப்பகுதியல்‌ தோன்றிய 
தானும்‌ கற்புடைய பெண்‌ என்பது உண்மையானால்‌, 

ஓட்டேன்‌ அரசோ டொழிப்பேன்‌ மதுரையுமென்‌ 
பட்டிமையும்‌ காண்குறுவாய்‌ நீ (சிலம்பு: மதுரை. 37-38) 
என்று சூளுரைத்தாள்‌. மேலும்‌ அறநெறிதவறாதவளாய்‌ மதுரையில்‌ வாழ்கின்ற மகளிர்‌, 
ஆடவர்‌, தேவர்கள்‌ தவமுடையவர்‌ முன்னால்‌ தன்‌ கணவனைக்‌ கொலைச்‌ செய்த 
மன்னனையும்‌ அவன்‌ ஆட்சி செய்த இந்நகரத்தையும்‌ அழிப்பேன்‌ என புரட்சிச்‌ செய்து மதுரை 
மாநகரை வலம்‌ வந்து தனது இடப்பக்கத்துக்‌ கொங்கையை திருகிவிட்டெறிந்தாள்‌ பத்தினித்‌ 
தெய்வமான கண்ணகி. 
நல்லோரைக்காத்தல்‌ 
நீலமேனியும்‌, முறுக்குண்ட சிவந்த நீண்ட சடையையும்‌, பால்போன்ற 
வெண்பற்களையும்‌ உடைய பார்பன வடிவத்தோடு தோன்றிய அக்கினித்தேவன்‌ கண்ணகியிடம்‌ 
அத்தீயினின்று பிழைப்பதற்குரியவர்கள்‌ யார்‌ என்று வினவினான்‌ அதற்கு கண்ணகி, 
பார்ப்பார்‌ அறவோர்‌ பசுப்பத்தினிப்பெண்டிர்‌ 
மூத்தோர்‌ குழவி எனுமிவரைக்‌ கைவிட்டுத்‌ 
தீத்திறத்தார்‌ பக்கமே சேர்கென்று காய்த்திய (சிலம்பு:மதுரை. 53-55) 
என்று கட்டளை இட்டாள்‌. ஆதிப்பூதம்‌, அரசபூதம்‌, வணிகப்பூதம்‌, வேளாண்பூதம்‌ 
என்னும்‌ நால்வகை காவற்கடவுளர்‌ மதுரையை விட்டு வெளியேறினர்‌. கறவைப்‌ பசுக்களும்‌, 

கன்றுகளும்‌ ஆயர்களின்‌ அகன்ற தெருக்களை அடைந்தன. இவ்வாறு நெருப்பானது 
அறநெறியாளர்‌ வாழும்‌ இடங்களில்‌ செல்லாது தீயோர்‌ வாழும்‌ இடங்களையே பற்றி எரித்தது. 

இல்லற நெறியினின்று வழுவாத மகளிர்‌ அனைவரும்‌ கண்ணகியின்‌ பெருஞ்செயல்‌ 
நற்செயலே என்று கூறி தீக்கடவுளைத்‌ தொழுது துதித்தனர்‌. நல்லோரைக்‌ காத்து தீயோரை 
இறுக்கும்‌ அறப்புரட்சியே கண்ணகி மேற்கொண்டாள்‌ என்பதும்‌ இளங்கோவடிகள்‌ கண்ட 
காட்சியாகும்‌. எனவே தான்‌ மதுராபதி தெய்வமும்‌ கலைமகளும்‌, கொற்றவையும்‌ திருமகளும்‌ 
பெற்ற வெற்றியெல்லாம்‌ உடையவள்‌ என்று கண்ணகியை சிறப்பித்துள்ளது. 
நல்லோரைக்காத்து தீயோரை அழித்து தன்‌ வெல்லும்‌ வாக்கால்‌ அறப்புரட்சியை மேற்கொண்டு 
ஒரு பத்தினித்‌ தெய்வமாக காட்சியளிக்கிறாள்‌ கண்ணகி. 
முடிவுரை 

வானளாவிய கோபுரத்தின்‌ முகட்டிலே அமைந்துள்ள கலசத்தில்‌ தூசுகள்‌ படுமானால்‌ 
கதிரவனுடைய கதிர்கள்‌ அவற்றைச்‌ சுட்டு பொசுக்கி பாதுகாக்கும்‌. அது போல தனது கற்பு 
திறத்தால்‌ நீதியை நிலைநாட்ட அரசனது அரண்மனைக்கு துணிந்து சென்று தனது 
குடிபெருமையை எடுத்துரைத்து கற்புடைய மகளிர்‌ திறம்‌ உரைத்து, மதுரையில்‌ தீயோரை 
அழித்து நல்லோரைக்‌ காக்கும்‌ அறப்புரட்சியை மேற்கொண்டு வெல்லும்‌ சொல்லால்‌ 
வேந்தனை வழக்காடி வீழ்த்தியதால்‌ வாக்கு தெய்வமான கலைவாணிக்கு ஓப்பானாள்‌ 
கண்ணகி. மனித மனங்களுக்கு ஏற்பவும்‌, சூழ்நிலைகளுக்கு தகுந்தவாறும்‌ இலக்கிய 
கட்டமைப்புகள்‌ கட்டுடைக்கப்படுவதை அறிய முடிகிறது. 

சங்க இலக்கியங்களில்‌ பெண்களின்‌ வாழ்வியல்‌ நெறிகள்‌ 
Social Ethics of Women in Sangam Literature 


B.சொர்ண ஜெயா, உதவிப்பேராசிரியர்‌ , ஜெயராஜ்‌ அன்னபாக்கியம்‌ கல்லூரி, நல்லூர்‌. 
Abstract 


The paper gives an out line on the social ethics of women portrayed in Sangam 
Literature. The Sangam period seems to be the best times of life in the works created on those 
times. Ethics can be the right way to motivate the life situations in a easy manner. They make 
people to handle the circumstances in a moral manner. Today, women lack that moral 
vigour. Hence, the article decodes the social values present in Sangam Literature to learn 
770171 the ancients. 


Keywords: Social Ethics, Women in Sangam Literature 


முன்னுரை 

பண்டைய தமிழரின்‌ வாழ்க்கை வரலாற்றை அறிவதற்குச்‌ சங்க இலக்கியங்களே 
சிறந்த பெட்டகமாக திகழ்கின்றன. இலக்கியம்‌ என்பது பண்டைய மக்களின்‌ வாழ்வைப்‌ 
பிரதிபலித்துக்‌ காட்டும்‌ காலக்கண்ணாடி ஆகும்‌. காதல்‌ வீரம்‌ ஆகிய இரண்டும்‌ பண்டைய 
மக்களின்‌ இரு கண்களாகத்‌ திகழ்ந்தன. பண்டைய தமிழரின்‌ நாகரீகம்‌ பண்பாடு 
பழக்கவழக்கங்கள்‌ யாவும்‌ இன்றைய வாழ்வில்‌ இருந்து ஒன்றுபட்டதாகவும்‌, மாறுபட்டதாகவும்‌ 
காணப்படுகின்றன்‌. 
சங்ககால மகளிர்‌ 

சங்ககால சமுதாய மகளிர்‌ நிலை என்ன என்பது அறியத்தக்கது ஆகும்‌ பழங்கால 
பெண்கள்‌ நிலை என்ன, சமுதாய அமைப்பில்‌ எவ்வாறு இருந்தது என்று எண்ணிப்பார்ப்பது 
சங்ககால மகளிரைப்‌ பற்றி அறியத்துணை செய்வது ஆகும்‌ சங்ககாலம்‌ என்பது ஒரு கால 
நாகரிகம்‌ மறைந்து மற்றொரு கால நாகரிகம்‌ தோன்றி நிலைப்பெற்று கொண்டிருந்த சமுதாய 
அமைப்பு நிலைகள்‌ என பிரித்துக்‌ கொண்டால்‌ அவற்றின்‌ அடிப்படையில்‌ தலைவன்‌, தலைவி, 
தோழி என்பன பாட்டு பாத்திரங்கள்‌, களவு கற்பு, என ஒழுக்க நிலைகள்‌ வரையறுக்கப்பட்ட 
இலக்கிய அமைப்புகள்‌ இவைகளில்‌ வரும்‌ மகளிர்‌ நிலையில்‌ இருந்து அவர்கள்‌ வாழ்வு 
எத்தகையது என ஊகிக்க முடிகிறது. 
கற்பு 

கற்பு கொள்கை சங்க கால மகளிரின்‌ உயிர்க்‌ கொள்கையாக இருந்தது உயிரைக்‌ 
காட்டிலும்‌ சிறந்தது. நாணம்‌ அந்த நாணத்தை காட்டிலும்‌ சிறந்தது கற்பு என்பதை 

உயிரினும்‌ சிறந்தன்று நானே நாணினும்‌ 
செயிர்தீர்‌ காட்சிக்‌ கற்புச்‌ சிறந்தன்று (தொல்‌.பொரு.111) 

தொல்காப்பியர்‌ சங்க இலக்கிய மகளிரைப்‌ பாடும்‌ போதெல்லாம்‌ அவர்க்குரிய கற்பினை 
வைத்து அறிய முடிகிறது. மகளிரின்‌ கற்பினை இல்லற அமைப்புடன்‌ இணைத்து 
தெய்வீகத்தோடூ தொடர்புபடுத்தி பாடப்படுகிறது. 
இல்லறத்தில்‌ பெண்‌ 

சங்ககாலப்‌ பெண்‌ கணவனுக்காக விரும்பிச்‌ சமைத்த உணவினை அவன்‌ உண்டு 
மகிழ்ந்து தன்னைப்‌ பாராட்ட வேண்டும்‌ என்ற எண்ணம்‌ கொண்டவள்‌. மனைவியின்‌ 

செயல்களை, புகழ்ந்து பாராட்டினால்‌ தான்‌ அவள்‌ மனம்‌ மகிழ்ச்சி அடையும்‌ இது பெண்ணின்‌ 
இயல்பு. இல்லறத்தில்‌ தான்‌ சமைக்கும்‌ உணவினை “இனிது” எனக்‌ கணவன்‌ உண்டலின்‌ 
இதைவிடப்‌ பெரும்‌ மகிழ்ச்சி பெண்ணுக்கு வேறு இல்லை, என்பதை 
முளிர்தயிர்‌ பிசைந்த காந்தன்‌ மெல்விரல்‌ 
நுண்ணிதின்‌ மகிழ்ந்தன்று ஒண்ணுதல்‌ முகனே (குறு.167) 
என்ற குறுந்தொகைப்‌ பாடலில்‌ கணவன்‌ உணவு உண்ணும்‌ போது உணவு மிகவும்‌ 
நன்றாயிருக்கிறது என்று சொல்லி அதைச்‌ சுவைத்து உண்ணுகிறான்‌ அதைக்‌ கண்டு 
அவளுடைய முகம்‌ மகிழ்கிறது. அக்காலப்‌ பெண்கள்‌ கணவன்‌ தன்மீது உள்ளார்ந்த 
அன்போடு தன்னைப்‌ புகழ்ந்து பாராட்ட வேண்டும்‌ என்ற எண்ணம்‌ கொண்டவர்கள்‌ என்பதை 
அறிய முடிகிறது. 
வீரத்தில்‌ பெண்‌ 
சங்க காலத்தில்‌ ஆண்கள்‌ மட்டுமன்றி பெண்களும்‌ வீரம்‌ செறிந்தவர்களாக 
திகழ்ந்தனர்‌. வீரக்குடும்பத்தில்‌ பிறந்த பெண்ணிடம்‌ ஒரு பெண்‌ உன்‌ மகன்‌ எங்கே? என்று 
கேட்கிறார்‌... அவன்‌ போர்க்களத்தில்‌ தோன்றுவான்‌. (புறம்‌ 86) எனப்‌ பெருமிதத்தோடு 
கூறுகிறாள்‌. போர்க்களத்தில்‌ இருந்து ஒருவன்‌ ஓடி வருகிறான்‌. உன்‌ மகன்‌ புநப்புண்பட்டு 
இறந்திருந்தான்‌ என்ற செய்தியைக்‌ கூறுகிறான்‌. தாய்‌, மகன்‌ இறப்பிற்குக்‌ கலங்காமல்‌: 
மாறாகப்‌ புறப்புண்ணுக்கு நாணுகிறாள்‌. என்‌ மகன்‌ புறப்புண்பட்டு இறந்திருந்தால்‌ அவனுக்கு 
உயிர்‌ அமுதாகப்‌ பாலூட்டிய எனது மார்பகங்களையே வெட்டி எறிவேன்‌. என்கிறாள்‌. சங்க 
கால பெண்கள்‌ தங்கள்‌ குழந்தைகளை வீரத்தோடு வளர்த்து வீரம்மிக்க பெண்களாக 
திகழ்ந்தனர்‌. 
பூச்சூடலும்‌ தழையாடை அணிதலும்‌ 
கற்பு வாழ்க்கையில்‌ ஈடுபடும்‌ முன்னர்‌ மகளிர்தம்‌ தலையில்‌ பூச்சூடூதல்‌ வழக்கம்‌ 
இல்லை. அவ்விளம்‌ பெண்கள்‌ திருமணமான பின்னர்‌ தம்‌ கணவன்‌ கையால்‌ புூச்சூடிக்‌ 
கொள்ளுதல்‌ இயல்புக்களவில்‌ ஈடுபட்டிருக்கும்‌ தலைவியர்‌ தம்‌ தலைவன்‌ கொடுக்கும்‌ 
தழையாடைமை உடுத்தி மகிழ்வர்‌ இவ்வாறு நெய்தல்‌ பாடல்‌ ஒன்று காட்டுகின்றது (ஜங்‌.187) 
மேலும்‌ ஒரு தலைவி நெய்தல்‌ மலரைக்கூந்தலில்‌ சூடியும்‌ ஞாழல்‌ மரத்தின்‌ இளந்தளிர்‌ 
ஆடையை அணிந்து வந்தமையையும்‌ காணமுடிகின்றது (ஐங்‌ .191) 
விருந்தோம்பலில்‌ பெண்‌ 
விருந்தோம்பல்‌ என்பது தொன்றுதொட்டு நிகழ்ந்தது வரும்‌ தமிழ்ப்பண்பாடாகும்‌ 
விருந்தினர்‌ தடையின்றிப்‌ புகுந்து தத்தமக்கு வேண்டிய உணவு முதலியவற்றை உண்ணும்‌ 
படியாகத்‌ தலைவியர்‌ இல்லறம்‌ நிகழ்த்துவவர்‌ அவ்வகையில்‌ தலைவி விருந்தினர்‌ 
வருகைகண்டு முகமலர்ந்து வரவேற்று உபசரித்த அறமாண்பை அறிய முடிகிறது. 
வாழ்க்கைத்‌ துணையில்‌ பெண்‌ 
ஏறு தழுவல்‌ நிகழ்வு அந்நாளில்‌ ஆடவனின்‌ வீரத்தை மட்டும்‌ முன்னிறுத்தவில்லை 
அவனது வாழ்க்கைத்‌ துணையைத்‌ தேர்ந்தெடுக்கும்‌ களமாகவும்‌ அமைந்துள்ளது 
கடாஅக்‌ களிற்றினும்‌ கண்ணஞ்சா ஏற்றை 
ஈன்றன்‌ ஆயமகள்‌ தோள்‌ (மு.க.101-36-38) 
இப்பாடல்‌ ஏற்றை அடக்க அஞ்சும்‌ இளைஞனுக்கு அவன்‌ விரும்பும்‌ ஆயமகள்‌ கிடைக்கப்‌ 
பெற்றாள்‌ என்பது அறியலாகிறது. சங்ககாலத்தில்‌ ஆடவர்கள்‌ தங்களுடைய வீரத்தை 
வெளிகாட்டினால்‌ தான்‌ பெண்ணை திருமணம்‌ செய்து கொள்ள முடியும்‌ அத்தகைய பெருமை 
மிக்கவர்‌ பெண்‌. எனவே பெண்ணைத்‌ திருமணம்‌ செய்வது எளிதல்ல என்பதை 
அறியமுடிகிறது. 
முடிவுரை 
சங்ககாலம்‌ முதல்‌ இக்காலம்‌ வரை பெண்கள்‌ தங்கள்‌ வாழ்வின்‌ சிறப்பானவராகவே 
கருதப்படுகின்றனர்‌. சங்க காலத்தில்‌ பெண்கள்‌ அன்பிற்கும்‌ பண்பிற்கும்‌ ஒழுக்கத்திற்கும்‌ 

பெயர்‌ 


பெற்றவர்களாகவே இருந்துள்ளனர்‌ அன்று முதல்‌ இன்று வரை மகளிர்‌ மாண்பு 


போற்றுதலுக்கு உரிய பண்பாக அமைந்திருப்பது போற்றத்தக்கது ஆகும்‌. 

குறுந்தொகைத்‌ தலைவி 
The Beloved of Kurunthokai 


டினோசா இராஜேந்திரன்‌, வரலாற்றுத்துறை, யாழ்ப்பாணப்‌ பல்கலைக்கழகம்‌, இலங்கை. 


Abstract 


The paper is an outcome of the study on the nature of the beloved from the Sangam 
Literary work “Kurunthokai”. The Sangam period is noted for the life of the lover and 
beloved, their feelings expressed their love life before marriage in clandestine and the 
making of their love authentic by marrying them in acceptance with the parents. Their deep 
love after marriage and their longing for both are very fine evidences of ethical life and full 
of values and virtues. This paper studies the role of the beloved from the work “Kurunthokai” 


Keywords: Beloved of Kurunthokai, Sangam Literature. 


சங்க இலக்கியம்‌ வெவ்வேறு காலத்தின்‌ ஒரு கூட்டுப்படைப்பு. அவை குறிஞ்சி, 
முல்லை, மருதம்‌, நெய்தல்‌ என்ற வெவ்வேறு நிலம்‌ சார்ந்து விளைவிக்கப்பட்டவை. ஆனால்‌ 
அனைத்து நில மாந்தர்களுள்ளும்‌ ஒரு பொதுப்பண்பு உறைந்தவாறும்‌, உருகியவாறும்‌ 
இருக்கிறது. அது காதல்‌! அதை 'களவு' என்னும்‌ சொல்கொண்டு தொல்காப்பியமும்‌ சங்க 
இலக்கியமும்‌ சுட்டுகிறது. அதன்‌ வழியே நாமும்‌ “களவு' என்றே குறிப்பிடலாம்‌. மனிதர்கள்‌ 
கொண்டாடும்‌ இக்களவு வாழ்வை ஏற்பதும்‌, நிராகரிப்பதும்‌ சமூக அமைப்பைப்‌ பொறுத்து 
நடக்கிறது. இங்கு குறுந்தொகையில்‌ காணப்படும்‌ தலைவியின்‌ களவினால்‌ அவளுக்கு 
ஏற்பட்ட உவகையும்‌ அவலமும்‌ எத்தகு தன்மையது என்று உணர்த்த முற்படுகிறது 
இவ்வாய்வுக்‌ கட்டுரை. 

'நல்ல குறுந்தொகை' என்று சான்றோரால்‌ ஏற்றுக்கொள்ளப்பட்ட குறுந்தொகையில்‌ 
முதல்‌ இருபது பாடல்களில்‌ தலைவியின்‌ கூற்றை மட்டுமே ஆய்வது நோக்கமாகும்‌. தலைவி 
கூற்றாக அமைந்துள்ள எட்டுப்‌ பாடல்களை வாசிக்கும்‌ போது உள்ளம்‌ தொடுபவளாக 
இருக்கிறாள்‌. கண்கள்‌ முன்‌ காணப்படுகிறாள்‌. 

உயர்ந்த பண்புக்குரியவளாக மாறிய தலைவியின்‌ குழவிப்‌ பருவம்‌ வேறொரு உலகம்‌ 
சார்ந்ததாக இருக்கிறது. 

இது என்பாவைக்கு இனிய நன்பாவை 

இது என்‌ பைங்கிளி எடுத்த பைங்கிளி 
என்று தலைவி விளையாடிய பொருளையும்‌, பறவையாகிய கிளியையும்‌ காண்பித்து அவளது 
தாய்‌ குறிப்பிடுவதிலிருந்து தலைவியின்‌ குழவிப்பருவம்‌ பற்றி அறிய முடிகிறது. 

தலைவியின்‌ (குழவி பருவத்தினன்‌) உணவோ “பிரசங்கலந்த வெண்சுவை தீம்பால்‌” 
(நற்‌.110) ஆகும்‌. அவ்வுணவையே உண்ண மறுத்தவளாகிறாள்‌ தலைவி. இது அவளது 
செல்வச்‌ செழிப்பைக்‌ காட்டுகிறது. 

இவ்வாறு செல்லக்‌ குழவியாகவும்‌, செல்வக்குழவியாகவும்‌ இருக்கும்‌ தலைவி, 

முலைமுகம்‌ செய்தன முள்ளெயிலங்குள 
பெதும்பை பருவத்‌ தொதுங்கிணைப்புறத்து (குறி.38) 
என்று இளமைப்பருவம்‌ எய்துகிறாள்‌. 

“இளமைப்‌ பருவம்‌ அடைந்த தலைவி தனது தோழியுடன்‌ தினைப்புனம்‌ காக்க 
செல்லுவாள்‌. அங்கு யானை துரத்துகிறது. தலைவியும்‌ தோழியும்‌ செய்வதறியாது நடூநடூங்கி 
இருக்கும்‌ நேரத்தில்‌ எதிர்பாராது அங்கு வந்த தலைவன்‌ காப்பாற்றுகிறான்‌. யானையின்‌ மூலம்‌ 
தலைவன்‌ தலைவி சந்திப்பு ஏற்படுகிறது” (குறிஞ்சி 130-140). இச்சந்திப்பு இயற்கைப்‌ 
புணர்ச்சியாகும்‌. யானையின்‌ மூலம்‌ ஏற்பட்டதால்‌ 'களிதரு புணர்ச்சி' என்று அக இலக்கியம்‌ 
கூறுகிறது.” (புனல்தரு புணாச்சி, பூதரு புணர்ச்சி என்று பலவகை புணர்ச்சியுண்டு) 

அச்சந்திப்பே களவு ஏற்படுவதற்கான வழியை உருவாக்குகிறது. “ஒருநாள்‌ தலைவி 
ஊசலாடூகிறாள்‌. தலைவன்‌ அங்கு வருகிறான்‌. அவனை தலைவி ஊசலாட்டச்‌ சொல்கிறாள்‌ 
(கலி.37). அப்போது வேண்டும்‌ என்றே தலைவன்‌ மார்பில்‌ விழுகிறாள்‌” என்று கலித்தொகை 
கூறுகிறது. 

இவ்வாறு தலைவனும்‌ தலைவியும்‌ களவு ஏற்பட்டக்‌ காலத்தே இன்புற்று இருந்தனர்‌. 

இனி குறுந்தொகைக்கு வருவோம்‌. அதில்‌ தலைவன்‌ பிரிகிறான்‌. சிறிது காலம்‌ கழித்து வந்த 
தலைவன்‌ வரையாது வேலிப்புறத்தே நின்றதை அறிந்த தோழி வரைந்து கொள்ள வேண்டும்‌ 
என்ற எண்ணம்‌ கொண்டவளாக அவனது செவியில்படூும்படி பழித்துக்‌ கூறுகிறாள்‌. தலைவியின்‌ 
உணர்வுகளும்‌ உணர்ச்சிகளும்‌ தன்னுடையதாக கருதுபவள்‌ தோழி என்றாலும்‌ அவளுக்கும்‌ 
எல்லை உண்டு. அதனை தொல்காப்பியம்‌, 

அறத்தொடு நிற்கும்‌ காலத்தன்றி 

அறத்தியல்‌ மரபிலள்‌ தோழி என்ப (தொல்‌.நூ.1152) 
என்று இயம்புகிறது. இதனால்‌ அவ்வாறு தலைவனிடம்‌ கூறும்‌ தோழி மீது கோபம்‌ 
கொண்டவளான தலைவி தோழி, என்‌ தலைவனை அவ்விதம்‌ பழிக்காதே. அவன்மீது நான்‌ 
கொண்ட காதலானது, 

நிலத்தினும்‌ பெரிதே வானினும்‌ உயர்ந்தன்று 

நீரினு மாரள வின்றே சாரற்‌ 

கருங்கோற்‌ குறிஞ்சிப்‌ பூங்கொண்டு 

பெருந்தே னிழைக்கும்‌ நாடனொடு நட்பே”  (குறு.3) 
என்று குறிஞ்சி நிலத்தலைவனான தன்‌ காதலன்‌ குறித்துப்‌ பெருமிதம்‌ கொள்கிறாள்‌. 

ஓதல்‌ பகையே தூது இவை பிரிவே (தொல்‌.நூ.971) 

பொருள்வயின்‌ பிரிதலும்‌ அவர்வயின்‌ உரித்தே (தொல்‌.நூ.979) 

அயலோர்‌ ஆயினும்‌ அகற்சி மேற்றே (தொல்‌.நூ.984) 
எனத்‌ தொல்காப்பியம்‌ பிரிவின்‌ வகையை எடுத்துரைக்கிறது. இப்பிரிவுகளில்‌ ஒன்று 
தலைவனுக்கு ஏற்படுகிறது. இப்பிரிவின்‌ காரணமாக தலைவி வருந்துவாளே எனத்‌ தோழி 
வருந்துகிறாள்‌. அது கண்ட தலைவி தோழி, 

நோமென்‌ நெஞ்சே நோமென்‌ நெஞ்சே 

இமைதீய்ப்‌ பன்ன கண்ணீர்‌ தாங்கி 

அமைதநீ கமைந்த நங்காதலர்‌ 

அமைவலராகுதல்‌ னோமென்‌ நெஞ்சே (குறு.11) 
என்று கூறி தலைவனின்‌ பிரிவினால்‌ எனக்கு வருத்தம்‌ இல்லை. மேலும்‌ கடந்தகால 
நினைவுகள்‌ நெஞ்சில்‌ நிறைந்து இருக்கிறது எனத்‌ தலைவி கூறும்பொழுது, “நிகழ்ந்தது 
நினைத்தற்கு ஏதுவும்‌ ஆகும்‌” (தொல்‌.நூ.990) என்று கூறும்‌ தொல்காப்பியம்‌ நினையத்‌ 
தக்கதாகும்‌. 

“குருகுகள்‌ உறங்குவதற்குரிய புன்னை மரத்தை உடைய மெல்லிய தலைவன்‌ 
தன்னைவிட்டுப்‌ பிரிந்துவிட்டான்‌. அவனது பிரிவால்‌ தாமரை போன்ற என்‌ கண்கள்‌ இமை 
பொருந்தா நிற்கின்றன” (குறு.5) என்று பகரும்‌ தலைவி ஏக்கமுற்றவளாகி தன்‌ 
உணர்ச்சிகளை வெளிக்காட்ட முடியாதவளாக இருப்பதைக்‌ காண முடிகிறது. 

“இரவு செறிந்து நிற்கிறது. மனிதர்கள்‌ பேசுதலை ஒழித்து இனிமையாகத்‌ 
துயில்கின்றனர்‌. இப்பெரிய உலகத்தில்‌ எல்லா உயிர்களும்‌ வெறுப்பின்றி, துயரின்றித்‌ 
துஞ்சுகின்றனர்‌. நான்‌ ஒருத்தி மட்டுமே துயிலாமல்‌ இருக்கிறேன்‌'” (குறு.6) என்று பிரிவின்‌ 
ஆற்றாமையை தலைவி கூறும்போது பிரிவுக்‌ கொடுமையை உணர முடிகிறது. 

தலைவனின்‌ நீண்ட பிரிவு காரணமாக தலைவி நீள்‌ துயருறுகிறாள்‌. 
தாங்கமாட்டாதவளாக துடிக்கிறாள்‌, தவிப்புறுகிறாள்‌. ஒரு கட்டத்தில்‌ இப்படி துடிப்பதைக்‌ 
காட்டிலும்‌ தலைவன்‌ சென்றிருக்கும்‌ நாட்டிற்குச்‌ சென்றுவிடுவதே தகும்‌ என்னும்‌ முடிவிற்கு 
வந்தவளாக, 

குல்லை கண்ணி வடூகர்‌ முனையது 

பல்வேநீ கட்டி நன்னாட்டும்பர்‌ 

மொழிபெயர்‌ தேஎத்த ராயினும்‌ 

வழிபடல்‌ சூழ்ந்திசினவருடை நாட்டே (குறு.11) 
என்று கூறிய தலைவி மீண்டும்‌ தலைவன்பால்‌ நெஞ்சு செலுத்துகிறாள்‌. தோழி! நான்‌ 
தலைவனின்‌ பிரிவுப்‌ பொருட்டு வருந்துவதாக ஊரார்‌ எண்ணுகின்றனர்‌. அதுவல்ல காரணம்‌. 
நம்‌ தலைவன்‌ சென்ற வழியானது, 

எறும்பி யளையிற்‌ குறும்பல்‌ சுனைய 

உலைக்க லன்ன பாறையேறிக்‌ 

கொடூவி லெயினர்‌ பகழி மாய்க்கும்‌ (குறு.12) 
என்னும்‌ தன்மையுடைத்தது அவ்வழியென்று சிலர்‌ சொல்லக்கேட்டு துயருற்றேன்‌ என்கிறாள்‌. 

இவ்வாறு துயரில்‌ மூழ்கிப்போன தலைவி, “தன்னுடைய துயருக்குக்‌ காரணம்‌ எம்‌ 
தலைவன்‌ அல்ல. அவன்‌ அறிவுடையவன்‌. பிரிவு ஒரு பொருட்டல்ல: அது தற்காலிகமானது 
என்று நினைத்திருக்கும்‌ அவன்‌ அறிவுடையவன்‌. நாம்‌ தாம்‌ அறிவில்லாதோர்‌, ஆயினம்‌” 
(குறு.20) என்று தன்னைத்தானே நொந்து கொள்கிறாள்‌. 
முடிபாக 
தலைவன்‌ பிரிவால்‌ தலைவி பெரும்பாலும்‌ தனது உணர்வுகளையும்‌ 

உணர்ச்சிகளையும்‌ சமூகத்தில்‌ வெளிக்காட்ட முடியாதவளாக தோன்றுகிறாள்‌. நீண்ட 
பிரிவிற்கு மாற்று யாது என்பதை அறிய முடியாதவளாகவே தெரிகிறாள்‌. இதன்பெயர்‌ 
கட்டுப்பாடு என்று இலக்கண, இலக்கியங்கள்‌ கற்பிக்கின்றன. ஆனால்‌ உண்மையில்‌ 
நிலப்பிரபுத்துவச்‌ சமூக அமைப்பு இதுபோன்ற கட்டுப்பாடுகளை விதித்திருக்கின்றது என்பது 
நினைவிருத்தத்தக்கதாகும்‌. 

Gradual Development of Feminist Thoughts in Tamil Literature 
முனைவர்‌ க.தமிழ்‌ அழகன்‌, உதவிப்பேராசிரியர்‌, தமிழ்த்துறை, ஏ.வி.சி.கல்லூரி, மயிலாடுதுறை-609305 


Abstract 


The paper is a brief study in the idea to decode the gradual development of Feminist 
thought in Tamil Literature. The ideas related to the feminist ideology remains the values of 
the society. So, it becomes very important to level those ideologies that could be useful for the 
sake of women emancipation in the Tamil Society and to our Indian women. Hence, the paper 
brings out the feminist ideas from Tamil Literature. 


Keywords: Gradual Development, Feminist Thought, Tamil Literature 


பெண்ணியம்‌ என்பது உலகளாவியது. இது உலகின்‌ அனைத்தும்‌ மனித 
குலத்துள்ளும்‌ ஒவ்வொரு காலக்கட்டத்திலும்‌ பெண்களின்‌ முன்னேற்றத்தை விமர்சிக்க 
ஏற்பட்டது. இக்கொள்கை பெண்களின்‌ சமத்துவத்தையும்‌ முன்னேற்றத்தையும்‌ 
வலியுறுத்துவதாகும்‌. இப்பெண்ணியம்‌ குறித்து எழும்‌ சில அடிப்படை விளக்கங்களை 
அறிவதன்‌ மூலம்‌ பெண்ணியம்‌ பற்றிய விளக்கத்தையும்‌ புரிதலையும்‌ பெறமுடிகிறது. 
“Feminism” என்ற ஆங்கிலச்‌ சொல்‌ கி.பி 19ஆம்‌ நூற்றாண்டில்‌ தான்‌ முதன்‌ முதலாகப்‌ 
பயன்படுததப்பட்டது. பெண்ணியம்‌ குறித்துப்‌ பல்வேறு விளக்கங்கள்‌ உள்ளன. அவற்றுள்‌ சில, 


1. சமூகத்திலும்‌, வேலைத்தளத்திலும்‌, குடும்பத்திலும்‌ நிலவும்‌ பெண்‌ ஒடுக்குமுறை 
மற்றும்‌ சுரண்டல்‌ பற்றி பெண்களின்‌ உணர்வு நிலைகளும்‌ இந்நிலையை 
மாற்றுவதற்குப்‌ பெண்களும்‌, ஆண்களும்‌ எடுக்கும்‌ உணர்வுப்‌ பூர்வமான 
நடவடிக்கைகளும்‌ பெண்ணியம்‌ ஆகும்‌. 
2. பெண்ணியம்‌ என்பது பால்பாகுபாட்டையும்‌ பால்‌ அடிப்படையில்‌ பேசப்படூத்துவதையும்‌ 
புரிந்து கொண்டால்‌ மட்டும்‌ போதாது இது செயல்பாடூடன்‌ இணைந்து 
ஆணாதிக்கத்திற்குச்‌ சவாலாய்‌ அமைய வேண்டடும்‌. 
மேற்கண்ட விளக்கங்களின்‌ மூலம்‌ பெண்ணியம்‌ என்ற சொல்‌ பெண்ணுரிமைகளைப்‌ 
பெறச்‌ செயல்படும்‌ இயக்கத்தைக்‌ குறிக்கிறது. 
தொல்காப்பியத்தில்‌ பெண்ணியம்‌ 

ஆண்‌ பெண்‌ அறிவு முறையை வடிவமைக்க முயலுகிற தொல்காப்பியரும்‌ 
மொழிக்குள்ள ஆற்றலைப்‌ புரிந்து கொண்டு இவ்வாறு பேசுகிறார்‌. காட்சிக்குப்‌ பிறகு 
ஐயங்கொண்டு  சொல்லாடூுவதற்கு ஆணுக்குத்தான்‌ உரிமை இருக்கிறது என்கிறார்‌ 
தொல்காப்பியர்‌. இவ்வாறு கூறும்‌ போதே ஆணின்‌ அதிகார அணுகுமுறை தென்படூகிறது. 
ஜயக்கிளவி ஆடு உவிற்குரித்தே (பொருள்‌ 42). இதுபோலவே கைக்கிளையிலும்‌ சொல்‌ 
எதிர்‌ பெறாமல்‌ சொல்லி இன்புறுவதற்கும்‌ ஆணுக்கே இடம்‌ இருக்கிறது. இவ்வாறு ஆணோடு 
கொள்ள நேர்கிற ஆரம்ப உறவிலேயே பெண்ணுக்கான சொல்லாடல்‌ தடை செய்யப்படுகிறது. 
இவ்வாறு தொல்காப்பியரால்‌ பெண்களின்‌ மொழி ஒடுக்கப்பட்டு ஆண்களின்‌ மொழி 
உருவாக்கப்பட்டிருக்கிறது. இந்த  மரபுதான்‌ இன்றுவரைத்‌ தமிழ்மரபில்‌ நிலைபெற்று 
வருகின்றது. 

தந்தைவழிச்‌ சமூகம்‌ தன்மேல்‌ சுமத்தியுள்ள அடையாளங்களை அழிக்க 
வேண்டுமென்நால்‌ பெண்‌ தனக்கான மொழியை உருவாக்க முயல வேண்டும்‌. மொழி 
உலகிற்குள்‌ தன்னுடைய அசைக்க முடியாத ஆற்றலை பாய்ச்ச வேண்டும்‌” இவ்வாறாக 
ஜீலியா சிறிஸ்தவா போன்ற பெண்ணிய திறனாய்வாளர்கள்‌ கருதுகின்றனர்‌. 

காப்பியத்தில்‌ பெண்ணியம்‌ 

பெண்ணிற்குப்‌ பெருமை சேர்க்க எழுந்த நூலாக சிலப்பதிகாரம்‌ குறிப்பிடப்படுகிறது. 
இந்நூலில்‌ காணப்படும்‌ கருத்துக்கள்‌ கி.பி இருபதாம்‌ நூற்றாண்டுத்‌ தமிழகத்துப்‌ பெண்கள்‌ 
நிலையைக்‌ காட்டுகின்றன. 

சிலப்பதிகாரம்‌ தோன்றிய காலம்‌ தமிழகத்தில்‌ பரத்தமை செழித்திருந்த காலம்‌. அரச 
குடும்பத்ததைச்‌ சார்ந்தவர்கள்‌ செல்வக்குடியினர்‌ பரத்தையோடு காமக்களியாட்டம்‌ 
ஆடிவந்தனர்‌. கணியைக்‌ கூத்து, இசை ஆகிய கலைகளில்‌ வல்லவராய்‌ இருந்தனர்‌. 
அரசவையில்‌ ஆடி தலைக்கோல்‌ என்ற பட்டம்‌ பெற்ற பெண்ணுக்கு நாள்‌ ஒன்றுக்கு ஆயிரத்து 
எட்டுக்‌ கழஞ்சு விலை வகுத்த நிலை இருந்தது. “மாலை வாங்குநர்‌ சாலும்‌ நம்கொடிக்கு” 
என்று மாதவியின்‌ தாய்‌ ஏலம்‌ போட்டாள்‌ என்பதிலிருந்து அக்காலத்தில்‌ கணிகையர்‌ என்ற 
பிரிவினர்‌ எவ்வாறு இழிவாக கணவனை இழந்த பெண்‌ விலை பேசப்பட்டனர்‌ என்பதை அறிய 
முடிகிறது. 

கற்பில்‌ பிறழ்ந்த பெண்களுக்குத்‌ தண்டனை இருந்தது. கணவன்‌ இருக்கும்போது பிற 
ஆடவனை மனதால்‌ நினைத்தாலும்‌ அவள்கொலை செய்யப்படுவாள்‌. இத்தகைய 
கொடுமையான தண்டனைகள்‌ அக்காலத்தால்‌ பெண்களுக்கு நிகழ்ந்துள்ளதை அறிய 
முடிகிறது. 
சிற்றிலக்கியங்களில்‌ பெண்ணியச்‌ சிந்தனை 

பெண்களைப்‌ பருவ அடிப்படையில்‌ பாகுபாடூ செய்திருப்பதால்‌ அத்தனை வகைப்‌ 
பெண்களும்‌ தலைவனை விரும்புவதாக அமைந்திருப்பதும்‌ தமிழரின்‌ பெண்சார்‌ உலகப்‌ 
பார்வையைக்‌ காட்டுவனவாக உள்ளன. மேலும்‌ பெண்களைப்‌ போகப்‌ பொருளாகவே பயன்‌ 
படூத்தியுள்ளார்கள்‌ என்பதற்கு கலிங்கத்துப்‌ பரணி போன்ற இலக்கியங்களில்‌ சான்றுகள்‌ 
காணப்படுகின்றன. 
பக்தி இலக்கியத்தில்‌ பெண்‌ வெறுப்பு 

பெண்களை மாயப்பிசாசாகவும்‌ மாயமோகினியாகவும்‌ வர்ணிக்கும்‌ மரபு சங்கம்‌ மருவிய 
காலத்தில்‌ தோன்றியதாகும்‌. இவற்றைப்‌ பின்பற்றி நாயனார்‌ ஒருவர்‌ பெண்ணைப்‌ 
பயங்கரமானவளாகக்‌ காட்டியுள்ளார்‌. 

“முத்தி வழிக்குப்‌ பெண்கள்‌ முட்டுக்கட்டை என்று கருதப்பட்டனர்‌. ஜீவாத்மா 
பரமாத்மாவுடன்‌ சங்கமமாவதற்கும்‌ முத்தி பெறுவதற்கும்‌ பெண்கள்‌ இடையூறாக விளங்கினர்‌ 
என்று காட்டப்பட்டது” என்று செல்வி திருச்சந்திரன்‌ கூறுகிறார்‌. 

பக்திச்‌ சுவைக்கும்‌ சொல்லாட்சிக்கும்‌ புகழ்பெற்று விளங்கிய திருவாசகப்‌ பாடல்களில்‌ 
பெண்களைப்‌ பற்றி இழிவாக மாணிக்கவாசகர்‌ சிந்தித்துள்ளார்‌. 

இறைவனிடம்‌ பெண்களின்‌ மாய வலையிலிருந்து தன்னை மீட்டுத்‌ தருமாறு அவர்‌ 
சிவனை வேண்டுகிறார்‌. அடைக்கலப்பத்து, நீத்தல்‌ விண்ணப்பம்‌ போன்ற திருவாசகப்‌ 
பாடல்கள்‌ பெண்களை வெறுக்கத்தக்க பாடல்களாகக்‌ காணப்படுகின்றன. 
சான்று 
கொள்ளு ஏற்‌ (பு) கள (வு) அகலாத்தடங்‌ கொங்கையர்‌ 
கொவ்வைச்‌ செவ்வாய்‌ விள்ளென்‌ எனினும்‌” (39) (நீத்தல்‌ விண்ணப்பம்‌) 
“முதலைச்‌ செவ்வாய்ச்சியர்‌ வேட்கை வெந்நீர்கடிப்ப 
மூழ்க விதனனுச்‌ செய்வேளை” (41) (நீத்தல்‌ விண்ணப்பம்‌) 

பட்டினத்தார்‌ பாடல்களும்‌ பெண்மீது அவருக்கு இருந்த அளவற்ற வெறுப்பைக்‌ 
காட்டுகின்றன. பாம்பாட்டிச்‌ சித்திரின்‌ பாடல்களும்‌ பெரும்பாலும்‌ பெண்களை வெறுப்பதாகவே 
படைக்கப்பட்டூள்ளது. 
இருபதாம்‌ நூற்றாண்டு இலக்கியத்தில்‌ பெண்ணியம்‌ 
இருபதாம்‌ நூற்றாண்டில்‌ உள்ள பெண்‌ படைப்பாளர்கள்‌ பலர்‌ தங்கள்‌ படைப்பகளில்‌ 
பெண்‌ அடிமையை வலியுறுத்தும்‌ வகையில்‌ இலக்கியங்களைப்‌ படைத்துள்ளனர்‌. சங்க 
காலத்தில்‌ தோன்றிய இலக்கியங்களில்‌ பெண்ணை ஒரு வீரமகளாகவோ லட்சியப்‌ 
பெண்ணாகவோ படைக்கவில்லை. பெண்களைப்‌ போகப்பொருளாக்க கண்டூள்ளமை அறியக்‌ 
கிடக்கிறது. பிந்காலத்தில்‌ தோன்றிய இலக்கியங்கள்‌ அதிலிருந்து வேறுபட்டு காணப்பட்டாலும்‌ 
இன்னும்‌ இலக்கியங்கள்‌ அதிலிருந்து வேறுபட்டு காணப்பட்டாலும்‌ இன்னும்‌ பெண்ணை 
அழகுப்‌ பதுமைகளாகவே சித்திரித்துக்‌ கொண்டுள்ளன எனலாம்‌. 
பாரதிதாசன்‌ சாதி ஒழுப்பு, விதவைத்‌ திருமணம்‌ ஆதரவு, குழந்தை திருமணம்‌, 
முதியோர்‌ திருமண எதிர்ப்பு, மறுமண ஆதரவு, கடவுள்‌ மறுப்பு என்று இந்து சமய வாழ்க்கை 
முறைமைக்கு எதிராக உரக்கக்‌ குரல்‌ எழுப்பி உள்ளார்‌. ஆனால்‌ பெண்ணியப்‌ பார்வைகள்‌ 
கோட்பாட்டளவில்‌ அறிமுகமாகிவிட்ட இன்றையச்‌ சூழலில்‌ அவருடைய உரத்தக்‌ குரலில்‌ 
(அவர்‌ அறியாமலேயே ) ஆணாதிக்கத்‌ தொனியைப்‌ பல இடங்களில்‌ காணமுடிகிறது. 
விதவைப்‌ பெண்ணுக்கு மறுமணம்‌ செய்து வைப்பதற்கு வாதிடும்‌ கவிஞா்‌ 
அப்பெண்ணை வேரிற்‌ பழுத்த பலா, குளிர்‌ வடிக்கின்ற வட்ட நிலா, பூஞ்சோலை, நறுங்கனி, 
எழில்வீணை, ஓளிக்கிரீடம்‌, தேன்‌ பொற்குடம்‌ என்றெல்லாம்‌ பலவாறாக வர்ணித்துச்‌ 
சொல்லும்போது பெண்ணை ஓரு நுகர்வுப்‌ பொருளாக, உடைமைப்‌ பொருளாக மட்டூமே 
கருதுகின்ற ஆணாதிக்க மனப்பான்மை வெளிப்படுவதை உணர முடிகிறுத. மேலும்‌ ஆண்‌ 
குழந்தை தாலாட்டு, பெண்‌ குழந்தையை தக்கைகளின்‌ நெஞ்சில்‌ கனவேற்ற வந்த களிறே 
வீரவனெ! இளவீரனெ என்று விளிப்பதும்‌, பெண்‌ குழந்தையை அன்னத்தின்‌ தூவி, அனிச்ச 
மலர்‌, சோலை மலர்‌ என்று விளிப்பதும்‌ ஆண்‌ வன்மையானவன்‌ பெண்‌ மென்மையானவள்‌ 
என்ற ஆணாதிக்கப்‌ புனைவின்‌ வெளிப்பாடே என்பது தெளிவு. 
1930களில்‌ புதுமைப்பித்தன்‌ தன்‌ மறுமலர்ச்சி சிந்தனையைச்‌ சிறுகதைகளில்‌ பதித்தார்‌. 
அவர்‌ நேரடியாகப்‌ பெண்‌ விடுதலையைப்‌ பேசவில்லை என்றாலும்‌ பெண்களின்‌ 
பிரச்சனைகளைப்‌ புதுமையாக துணிச்சலாக அணுகிப்‌ பார்த்தார்‌. “கற்பு” என்பது பற்றிய 
புதிய சிந்தனையைப்‌ பொன்னகரம்‌ என்ற கதையின்‌ மூலம்‌ தந்துள்ளார்‌. 
பெண்‌ எழுத்தாளர்களில்‌ ராஜம்‌ கிருஷ்ணன்‌ நாவல்களில்‌ பெண்ணியப்‌ பார்வையின்‌ 
வளர்ச்சி நிலையை காணலாம்‌. பெரும்பான்மையான இவரது படைப்புகளில்‌ பெண்களுக்கு 
ஏற்படக்கூடிய பிரச்சனைகளும்‌ பெண்‌ விடுதலைக்குண்டான கருத்துகளும்‌ இடம்பெற்றுள்ளன. 
தொன்னூறுகளில்‌ காவேரி, அம்பை, திலகவதி, மாலதி, மைத்ரேயி போன்ற பெண்‌ 
எழுத்தாளர்கள்‌ உரத்த சிந்தனையோடு பெண்ணியக்‌ கோட்பாட்டை அடியொற்றி எழுத 
ஆரம்பித்தனர்‌. அம்பையின்‌ வீட்டின்‌ மூலையில்‌ ஒரு சமையலறை, சிறகுகள்‌ முறியும்‌, காட்டில்‌ 
ஒரு மான்‌ போன்ற சிறுகதைகள்‌ இத்தகைய கோட்பாட்டை அடியொற்றின. 
கவிதைகளைப்‌ பொறுத்தவரை சுபத்ரா, மைத்ரேயி போன்ற கவிஞர்கள்‌ படைப்பில்‌ 
முற்போக்குப்‌ பெண்ணியச்‌ சிந்தனைகள்‌ கருத்தமைவு கொண்டுள்ளன. 
ஆணாதிக்க சமூகத்தின்‌ தோள்களில்‌ 
பிணமாய்‌ ஊர்வலம்‌ போவது 
என்‌ வாழ்வு தான்‌ 
என்று சுபத்ரா குமுறுகிறார்‌. பெண்கள்‌ தன்மேல்‌ போர்த்தப்பட்ட ஜிகினாப்‌ போர்வையைத்‌ 
தூக்கியெறிந்து விழித்தெழுந்து நிஜத்தை எதிர்கொள்ள வேண்டும்‌. இனி வாழ்க்கையைத்‌ 
தீர்மானிக்கும்‌ சக்தியாகப்‌ பெண்ணினம்‌ உருவாக வேண்டும்‌ என்றெல்லாம்‌ இன்றைய 
பெண்ணிய எழுத்தாளர்‌ உணர்ச்சிப்‌ பூர்வமாகவும்‌ அறிவுப்பூர்வமாகவும்‌ நல்கியுள்ளார்கள்‌. 

ஒரு சமூகம்‌ எந்த அளவுக்குப்‌ பெண்களை ஓடுக்குகிறதோ அந்த அளவுக்கு அது பிற 
சமூகத்திடம்‌ அடிமைப்பட்டும்‌ அடிபணிந்தும்‌ கிடக்கும்‌ அந்த சமூகத்தில்‌ அறம்‌ பொருள்‌ 
இன்பம்‌ எனும்‌ சொற்களின்‌ அர்த்தம்‌ பெண்‌ ஆண்‌ என்னும்‌ இரு பாலர்களுக்கிடையே 
வேறுபடும்போது அச்சமூகம்‌ ஆண்டாள்‌ அடிமை என்னும்‌ உளவியலால்‌ இயக்கப்படுகிறது. 

உலகிலேயே அதிகமான வைரம்‌, தங்கம்‌, தாமிரம்‌ மற்றும்‌ அடர்ந்த காடுகளையும்‌, 
உயிரினங்களையும்‌, இயற்கை வளங்களாகப்‌ பெற்ற ஆப்பிரிக்க தேசங்கள்‌ வல்லரசாக 
முடியவில்லை. ஆனால்‌ ஆப்பிரிக்காவின்‌ வளங்களை அவர்களை வைத்தே கொள்ளையிட்ட 
ஐரோப்பிய நாடுகள்‌ இன்று வல்லரசாக இருக்கின்றன. மீளவே முடியாத நோய்களுக்குள்ளும்‌ 
வறுமைக்குள்ளும்‌ உள்நாட்டுப்‌ போருக்குள்ளும்‌ சிக்கி மடிந்து கொண்டிருக்கிறது ஆப்பிரிக்க 
இனம்‌. ஆப்கானிஸ்தான்‌, ஈராக்‌ போன்ற முஸ்லீம்‌ நாடுகளிலும்‌ இந்நிலையே காணப்படுகிறது. 
தன்‌ இனப்பெண்ணை அதிகமாக ஓடுக்கு முறைககு உள்ளாக்கும்‌ ஒரு சமூகம்‌ தாழ்வுற்று 
இருக்க நேர்கிறது. 
தொகுப்புரை 

தொடக்கத்தில்‌ பெண்‌ தலைமை ஏற்றிருந்த தாய்‌ வழிச்‌ சமூகத்தில்‌ பெண்‌ முதன்மை 
பெற்றிருந்தாள்‌. காலப்போக்கில்‌ சொத்துரிமைக்‌ காலகட்டத்தில்‌ ஆண்‌ ஆதிக்கம்‌ 
உடையவனாக மாறினான்‌. எனவே பெண்‌ தன்‌ தலைமையிலிருந்து நீக்கப்பட்டு அடிமைத்‌ 
தளத்திற்குள்‌ வந்தாள்‌ எனத்‌ தெரிகிறது. 

தங்களுக்கு இழைக்கப்படும்‌ கொடுமைகளையும்‌ அவலங்களையும்‌ புரிந்து கொண்ட 
பெண்கள்‌ தங்களுக்கு விடுதலை கிடைக்க வேண்டும்‌ என்ற எண்ணத்தோடு ஆதிக்கப்‌ 
போக்கினை எதிர்க்கத்‌ தொடங்கினர்‌. இத்தொடக்கமே பெண்ணிய இயக்கும்‌ தோன்றுவதற்கு 
அடிப்படையாக இருந்துள்ளதை அறியமுடிகிறது. இப்பெண்ணுரிமைக்கான சிந்தனைகளும்‌, 
இயக்கங்களும்‌ மேலை நாடுகளில்தான்‌ முதல்‌ முதலில்‌ வெளிப்படத்‌ தொடங்கின. 

பெண்‌ விடுதலை இயக்கங்களுக்கான தூண்டுதல்‌ சிந்தனைகளே “பெண்ணியம்‌” என்ற 
கொள்கையாக மாறியதை உணர முடிகிறது. தொல்காப்பியம்‌ தொடங்கி சங்க இலக்கியம்‌, 
காப்பியங்கள்‌, சிற்றிலக்கியங்கள்‌ முதல்‌ தற்கால இலக்கியம்‌ வரை பெண்‌ அழகானவள்‌ 
என்ற மாயைக்குள்‌ நிறுத்தியே சித்தரிக்கப்‌ பட்டுள்ளாள்‌. 

குமரகுருபரரின்‌ படைப்பிலக்கியங்களில்‌ தோழி கூற்றுகள்‌ 


The Talks of the Beloved’s Maiden in the Works of Kumaraguruparar 


முனைவர்‌ ப. தமிழ்செல்வி, உதவிப்பேராசிரியர்‌, ஐன்ஸ்டீன்‌ கலை மற்றும்‌ அறிவியல்‌ கல்லூரி, திருநெல்வேலி-12. 
Abstract 


The article explains on the talks of the beloved’s maiden in the works of 
Kumaraguruparar. He is an eminent poet and of spiritual quality. The life of the beloved in 
Tamil Life is vital one and she always takes care on the lover and bemoans to her maiden of 
his health and common good and she consoles ger always with hope. These situations can be 
seen in all works but Kumaraguruparar shows it in a fine manner. Hence, the article draws 
the related facts from his works. 


Keywords: Talks of the Beloved’s Maiden, Works of Kumaraguruparar 


தமிழிலக்கிய வரலாறானது திட்டமான சில காலப்பகுதிகளாகப்‌ பகுக்கப்பட்டூள்ளது. 
இவ்வாறு பகுக்கப்பட்ட போதிலும்‌, பல காலங்களில்‌ மிகப்‌ பெரும்‌ புலவர்கள்‌ தோன்றி எந்தக்‌ 
கால பாகுபாட்டுக்குள்ளும்‌ அடங்காமல்‌ தனித்த  அருட்பெருங்கவிஞர்களாக விளங்கி 
வந்திருப்பதைக்‌ காண முடிகிறது. பதினைந்தாம்‌ நூற்றாண்டில்‌ அருணகிரிநாதரும்‌, பதினாறாம்‌ 
நூற்றாண்டில்‌ அதிவீரராம பாண்டியரும்‌, பதினேழாம்‌ நூற்றாண்டில்‌ குமரகுரபரரும்‌, 
பதினெட்டாம்‌ நூற்றாண்டில்‌ தாயுமாமனவரும்‌ தோன்றித்‌ தமிழ்‌ இலக்கியத்தை மட்டுமல்லாமல்‌ 
சைவ சமயத்தையும்‌ வளப்படுத்தினர்‌. இந்த மரபில்‌ பதினேழாம்‌ நூற்றாண்டின்‌ 
இடைப்பகுதிக்கு உரியவராக குமரகுருபரரின்‌ படைப்பிலக்கியங்களில்‌ தோழிக்‌ கூற்றுகள்‌ 
மட்டும்‌ இவ்‌ஆய்வுக்‌ கட்டுரையில்‌ ஆய்வு செய்யப்பெறுகின்றன. 
தோழி கூற்று 

அகப்பொருளில்‌ தலைவன்‌ தலைவியரை அடுத்துச்‌ சிறப்பிடம்‌ பெறுபவள்‌ தோழியே 
ஆவாள்‌. தோழி என்பவள்‌ செவிலித்தாயின மகள்‌', நூலறிவும்‌ நுண்ணறிவும்‌ உடையவள்‌; 
அன்பும்‌ கடமையுணர்வும்‌ மிக்கவள்‌”, அஞ்சா நெஞ்சமும்‌ அடக்கமும்‌ உடையவள்‌”, நாவன்மை 
மிக்கவள்‌; தலைவிக்கு இவளே உயிர்த்தோழி. சுருங்கக்‌ கூறின்‌, தலைவன்‌ தலைவியரிடையே 
அரும்பும்‌ காதல்‌ மலர்ந்து காய்த்துக்‌ கனிவதற்கு தோழியே உறுதுணையாகின்றாள்‌. எனவே 
தோழியானவள்‌ சிறந்த ஆளுமைத்தன்மை கொண்டவள்‌.” 

குமரகுருபரரின்‌ படைப்பிலக்கியங்களில்‌ நாற்பது பாடல்கள்‌ தோழி கூற்றாக 
அமைந்துள்ளன. பொதுவாகப்‌ பக்தி இலக்கியங்களிலும்‌ தோழி கூற்றுப்‌ பாடல்கள்‌ 
குறைவாகவும்‌ தலைவி கூற்றுப்பாடல்கள்‌ அதிகமாகவும்‌ காணப்படும்‌. ஆனால்‌ பிற பக்தி 
அகவிலக்கியப்‌ படைப்புகளைக்‌ காட்டிலும்‌ குமரகுருபரர்‌ படைப்பில்‌ தோழி கூற்றுப்‌ பாடல்கள்‌ 
அதிகம்‌ என்றே கூறலாம்‌. 
தோழியும்‌ தலைவியும்‌ 

தோழியானவள்‌ தலைமகன்‌, தலைமகனின்‌ எண்ணத்தை அறிந்து அதனை உணர்த்தும்‌ 
கருவியாகச்‌ செயல்படுகின்றாள்‌. சிறு அகவையிலேயே முதிர்ந்த அறிவைப்‌ பெற்ற அவளை 
'சிறுமுதுக்குறைவி' என்று போற்றுதல்‌ தரும்‌ என ஈ.கோ. பாஸ்கரதாஸ்‌ குறிப்பிடுகிறார்‌.” 
தலைவன்‌ தலைவி என்னுமிருவரின்‌ அன்பினை வளர்க்கும்‌ நன்மதி நாடடம்‌ 
கொண்டவளாகவும்‌ தோழி படைக்கப்‌ பெறுகிறாள்‌. 

இயற்படமொழிதல்‌ 
தலைமகனைக்‌ கண்டு அளவிறந்து காதல்‌ கொண்ட தலைமகள்‌, தலைமகன்‌ தன்பால்‌ 
அன்பாக இருப்பானோ என்றும்‌ தன்னை மறந்து விடுவானோ என்றும்‌ எண்ணிக்‌ கலக்கமுறுதல்‌ 
இயல்பு, தலைவியின்‌ கலக்கத்தை உணர்ந்த தோழி, அதனைக்‌ கலைப்பதற்காகவும்‌ அவள்‌ 
அவனிடத்துக்‌ கொண்ட நம்பிக்கையில்‌ தளராதிருக்கச்‌ செய்வதற்காகவும்‌ பயன்படுத்தும்‌ 
உத்தியே இயற்பட மொழிதலாகும்‌. மதுரைக்‌ கலம்பக பாடலொன்றில்‌, 
ஒன்றே உடம்பங்கு இரண்டேயிடும்‌ பங்கு உடம்பொன்றிலார்‌ 
என்றே யறிந்தும்பி னின்றே யிரங்கென்‌ றிரக்கின்றவா 
குன்றே இரண்டன்றி வெண்பொன்‌ பசும்பொன்‌ குன்றே செயும்‌ 
மன்றே யிருக்கம்‌ புறங்காடு அரங்காட வல்லாரையே (மதுரைக்கலம்பகம்‌ பா.7) 
என்று தோழி கூறும்‌ கூற்றில்‌ சிவபெருமானுக்கு உடம்பு ஒன்றே அதில்‌ ஒரு பங்கு 
உமையம்மைக்கும்‌, ஒரு பங்கு திருமாலுக்கும்‌ உரியன. ஆதலால்‌ தமக்கு என ஓர்‌ உடம்பு 
இல்லாதவர்‌. மேலும்‌, வெள்ளியம்பலம்‌, பொன்னம்பலம்‌ எனும்‌ இரு அவைகளும்‌ இருக்கச்‌ 
சுடுகாட்டு அரங்கில்‌ கூத்தாடவல்ல, அச்சிவபெருமானை இரந்து நிற்பதனால்‌ என்ன பயன்‌? என 
இயற்பழிக்கின்றாள்‌. இவ்வியற்பழிப்பில்‌ தோழி, தலைமகனைப்‌ பழிப்பது போல்‌ 
கடுமையிருப்பினும்‌ அக்கடுமை பொய்யானதே. அக்கடுமையினூடே தலைமகனிடம்‌ கொண்ட 
மதிப்பும்‌ மறைந்திருக்கும்‌. ஆகையால்தான்‌ இவ்வியற்பழிப்பைச்‌ “செங்கடுமொழி” எனக்‌ 
குறியீடு செய்கின்றது தொல்காப்பியம்‌. 
தலைவியின்‌ நிலை கண்டு இரங்கலும்‌, பதில்மொழி கூறலும்‌ 
தலைவன்‌ மேல்‌ அளவிறந்து காதல்‌ கொண்ட தலைவி, அவன்‌ கொன்ற மாலை பெற 
விரும்புகின்றாள்‌. ஆகையால்‌ அவளின்‌ மனம்‌ கொன்றை மாலையில்‌ போய்விட, “நீராக ஓடும்‌ 
வியர்வைத்‌ துளிகளையும்‌, வெப்பம்‌ பொருந்திய பெரு மூச்சினையும்‌, பசலை உடைய 
கொங்கைகளையும்‌ குறைவுடன்‌ நிறைந்த உயிரையும்‌ பெறுகின்றாள்‌.' “இதானல்‌ “தலைவிக்கு 
உணவு நஞ்சாகியது; கண்கள்‌ உறங்காமல்‌ நாவும்‌ வாயும்‌ கருகிப்‌ புலர்ந்தன; இடைசிறுத்தும்‌ 
இளைத்தும்‌ இருக்கின்றாள்‌” எனத்‌ தோழி தலைவியின்‌ நிலைகண்டு இரங்குகின்றாள்‌. 
தலைவியின்‌ இவ்வுடல்‌ வேறுபாட்டால்‌, 
உடுத்த கலையும்‌, மேகலையும்‌ ஒழுகும்‌ பணியும்‌ விரும்பணியும்‌ 
தொடுத்த வளையும்‌, கைவளையும்‌ துறந்தாள்‌ (காசிக்கலம்பகம்‌ பா.94) 
என்னும்‌ தோழிக்‌ கூற்றால்‌ உடுத்த ஆடை, மெகலை, செய்யும்‌ வேலை, அணிகள்‌, 
இசையோடு தொடுக்கப்பட்ட வள்ளைப்பாட்டு, கைவளை ஆகியவற்றைத்‌ துறந்தாள்‌ எனும்‌ 
தலைவியின்‌ நிலை அறியப்படுகின்றது. மேலும்‌, குழலோசை, பழிக்கூற்று, அன்றிற்‌ பறவையின்‌ 
ஒலி, தென்றல்‌ போன்றவையும்‌ தலைவியை வருத்துகின்றன”. இவ்வாறு தலைவியின்‌ 
துன்பத்தினைக்‌ கண்டு வருந்தும்‌ தோழி மதியையும்‌ காமனையு, தலைவனையும்‌ கூடப்‌ 
பழித்துக்‌ கூறுகின்றாள்‌". 
தலைவியின்‌ அனைத்துச்‌ செயல்பாடுகளையும்‌ அறியும்‌ தோழி, அவள்‌ காதல்‌ 
உறுதியை மேம்படுத்த, அடியவரின்‌ பெருமைக்கூறித்‌ தலைவன்‌ திருவடி சேர்க்க 
முயல்கின்றாள்‌. இல்வாழ்வை விட்டு, நற்கதியை அடைய விரும்புவார்க்கு இறைவன்‌ 
(தலைவன்‌) நலவாழ்வையே அளிப்பான்‌. ஆகையால்‌, தலைவியிடம்‌ நீ கண்டேசுவரராகப்‌ 
பிறந்தால்‌ மட்டுமே தலைவரிடமுள்ள கொன்றை மாலையைப்‌ பெறலாம்‌ எனக்‌ கூறுகின்றாள்‌. 
பினு தந்தைதாள்‌ மழுவால்‌ எறிந்து 
கொல்வார்‌ ஒருவருக்கு அல்லாது எவர்க்கும்‌ கொளற்கு அரிதே” 
(காசிக்கலம்பகம்‌ பா.42) 
விசார சருமர்‌, தாம்‌ மேய்க்கும்‌ பசுக்களின்‌ பாலை வார்த்துச்‌ சிவலிங்கத்தை திருமுழுகாட்ட, 
அவனது தந்தை எச்சதத்தன்‌ காலால்‌ உதைக்கத்‌ தன்‌ தந்தையின்‌ காலை வெட்டிய 

அடியவரான சண்டேசுவரர்க்கு (விசாரசருமம்‌) சிவபெருமான்‌ தன்‌ திருமுடியில்‌ உள்ள 
கொன்றை மாலையைச்‌ சூட்டினார்‌. ஆகையால்‌, அவரைப்‌ போன்று இல்லற வாழ்வின்‌ பந்றைத்‌ 
துறந்தவர்க்கு அல்லாமல்‌ பிறர்‌ கொன்றை மாலை பெறுவது அரிது''' என்கிறாள்‌ தோழி. அகச்‌ 
செய்தியோடு அடியவரின்‌ பெருமை கூறும்‌ இப்பாடல்‌ இறைவன்‌ திருவடியான நந்கதிபேற்றை 
அடையும்‌ வழியை உணர்த்தி நிற்கின்றது. இவ்வாறு காதல்‌ வயப்படும்‌ தலைவி தன்‌ 
உணர்வுகளினாலும்‌ உடல்‌ வேறுபாடுகளினாலும்‌ படும்‌ துன்பத்தினைத்‌ தொல்காப்பியம்‌ 
களவியலும்‌ மெய்ப்பாட்டியலிலும்‌ விரித்துக்‌ கூறுகின்றது.” 
களவினால்‌ தலைவி படும்‌ துன்பத்திலிருந்து அவளை மீட்டு அறத்தொடு நின்று, கற்பு 
வாழ்விற்கு அவளைக்‌ கொண்டு செல்வது தோழியின்‌ சிறப்பான பணியாகும்‌. ஆகையால்‌ 
களவில்‌ தோழியின்‌ கூற்றும்‌ பங்கும்‌ அதிகம்‌ காணப்படும்‌. 
கார்காலத்து வருந்தும்‌ தலைவியை நினைந்து இரங்கல்‌ 
கார்காலத்தில்‌ திரும்பி வருவதற்காகக்‌ கூறிச்‌ சென்ற தலைவன்‌ திரும்பி வராமைக்‌ 
கண்டு தலைவி வருந்துகின்றாள்‌'”. அவ்வாறு வருந்தும்‌ தலைவியை ஆற்றுப்படுத்தும்‌ 
வகையில்‌, 
தாக்கு படைவேள்‌ கணைமழைக்குத்‌ தரியாது இருகண்‌ மழைஅருவி 
தேக்கும்‌ இவட்டுஆ னந்தவனத்‌ திருந்தார்‌ உள்ளம்‌ திருந்தார்‌ கொல்‌ 
காக்க அரிய இளவாடைக்‌ காதலுக்கு உடைந்து கரந்து 
மாக்கள்‌ எனவே முடஅலவன்‌ வளைவாய்‌ அடைக்கு மழைநாளே? 
(காசிக்கலம்பகம்‌, பா. 49 
எனும்‌ அடிகளில்‌, மன்மதன்‌ செலுத்தும்‌ அம்பு மழைக்குப்‌ பொறுக்காமல்‌ கண்ணீர்‌ மழையைத்‌ 
தோற்றுவிக்கும்‌ தலைவிக்கும்‌ வாடைக்‌ காற்றுக்கு வருந்தித்‌ தம்பொருளைக்‌ கொடுக்காத 
உலோபியர்‌ போல, நண்டு தன்‌ வளையை அடைக்கும்‌ மழை நாளிலும்‌ ஆனந்த வனத்தார்‌ 
(தலைவன்‌) அருள்‌ செய்யாமல்‌ இருப்பாரோ? உறுதியாக அருள்புரிவார்‌ எனத்‌ தோழி 
தலைவியின்‌ வருத்தம்‌ தீரும்‌ வகையில்‌ தலைவன்‌ பெருமை கூறுகின்றாள்‌. 
தோழியும்‌ தலைவனும்‌ 
களவிலும்‌, கற்பிலும்‌ தலைவியின்‌ செயல்நிலைகளைத்‌ தலைவனிடம்‌ உரைப்பது 
தோழியின்‌ இன்றியமையாத பணியாகும்‌. பக்தி அக இலக்கியங்களிலும்‌ இவ்வகைப்‌ 
பாடல்கள்‌ இடம்பெறுவது இயல்பாகும்‌. 
தலைவியின்‌ நிலை கூறி வரைவு கடாதல்‌ 
களவில்‌, தோழியின்‌ மிக இன்றியமையாத செயல்‌ வரைவு கடாதலாகும்‌. தோழி 
தலைவனிடம்‌ வரைவு கடாவும்‌ செய்கைகளைத்‌ தொல்காப்பியம்‌, வரைதல்‌ வேட்கைப்‌ 
பொருள்‌'* என்று உரைக்கின்றது. தோழியின்‌ உளவியல்‌ அறிவு, சொல்வன்மை, தலைவி மீது 
அவள்‌ கொண்ட பேரன்பு ஆகிய பல பண்புகளையும்‌ இத்துறையில்‌ ஒரு சேரக்‌ காண 
முடிகிறது. 
குமரகுருபரர்‌ பாடல்களில்‌ தலைவியின்‌ காமமிகுதி, மெலிவு, வருத்தம்‌ ஆகியவற்றைக்‌ 
கூறி வரைவு வேண்டப்படுகிறது. தலைவியின்‌ துன்பங்களெல்லாம்‌ கூறி இத்‌ துன்பங்களுக்குக்‌ 
காரணம்‌ தலைவன்‌ வரைவு மேந்கொள்ளாமையே என்று அறிவுறுத்தித்‌ துன்பத்தைக்‌ களைக 
எனத்‌ தலைவனிடம்‌ தோழி வேண்டும்‌ முறை இந்நிலையில்‌ அமைகிறது. தலைவி தலைவன்‌ 
மீது கொண்ட அன்பினால்‌ அவன்‌ சூடியிருக்கும்‌ கொன்றை மாலை வேண்டுமென்று 
நினைத்தவள்‌, கொன்றை மாலை என்ற அளவில்‌ கூற இயலாமல்‌ சோர்ந்து பெருமூச்சு 
விட்டாள்‌; தரைமீது விழுந்தாள்‌; நினைவற்றுக்‌ கிடந்தாள்‌'”. இவ்வாறு தலைவனை நினைந்து 
இறக்கும்‌ தருவாயில்‌ தலைவி இருப்பதன்‌ காரணம்‌ 'ஓம்‌' எனும்‌ பிரணவ மந்திரத்தை 
ஓதுவதற்குக்‌ காசிநாதர்‌ விரைந்து வருவார்‌ என்பதற்காகவே எனத்‌ தலைவியின்‌ ஆற்றாமை, 
அன்பு மிகுதி ஆகியவற்றைத்‌ தலச்சிறப்போடு இணைத்துக்‌ கூறி, அவள்‌ இறக்கவும்‌ நேரிடும்‌ 

என்ற சாக்காட்டையும்‌ வெளிப்படையாகத்‌ தெரிவிக்கும்‌ வகையில்‌ தோழியின்‌ வரைவுத்‌ 
தூண்டுதல்‌ அமைகிறது. 
நிறைவுரை 

அகப்பாடல்களில்‌ தோழியானவள்‌ தலைமகன்‌, தலைமகளின்‌ எண்ணங்களை அறிந்து 
அதனை உணர்த்தும்‌ கருவியாகச்‌ செயல்படூகின்றாள்‌. சிறு அகவையிலேயே முதிர்ந்த 
அறிவைப்‌ பெற்றவளாகக்‌ காணப்படுகின்றாள்‌. 

பக்தி இலக்கிய அகப்பாக்களில்‌ தலைவன்‌, தலைவியின்‌ அனைத்துச்‌ 
செயல்பாடுகளையும்‌ அறியும்‌ தோழி, அவர்கள்‌ காதல்‌ உறுதியை மேம்படுத்த அடியவர்களின்‌ 
பெருமைகள்‌ கூறித்‌ தலைவன்‌ (சிவன்‌) திருவடி சேர்க்க முயல்கின்றாள்‌. இவ்வாழ்வை விட்டு 
நற்கதியை அடைய  விரும்புவார்க்கு இறைவன்‌ நல்வாழ்வையே அளிப்பான்‌ என்பதே 
இவ்வகப்பாக்களின்‌ நோக்கமாகும்‌. 

பொதுவாக பக்தி இலக்கியங்களில்‌ தோழி கூற்றுப்‌ பாடல்கள்‌ குறைவாகவும்‌ தலைவி 
கூற்றுப்பாடல்கள்‌ அதிகமாகவும்‌ காணப்படும்‌. ஆனால்‌ பிற பக்தி அகவிலக்கியம்‌ 
படைப்புக்களைக்‌ காட்டிலும்‌ குமரகுருபரர்‌ படைப்பில்‌ தோழி கூற்றுப்பாடல்கள்‌ அதிகம்‌ என்றே 
கூறலாம்‌. 

கருவாச்சி காவியம்‌ வெளிப்படுத்தும்‌ கருவாச்சியின்‌ போராட்ட வாழ்க்கை 
Struggle of Karuvachi’s Life Evinced in Karuvachi Kaviyam 


முனைவர்‌ ச.தமிழினியன்‌, உதவிப்பேராசிரியர்‌, தமிழ்த்துறை, சதக்கத்துல்லாஹ்‌ அப்பா கல்லூரி, திருநெல்வேலி-1 1. 
Abstract 


The idea of the paper got evolved by the study of the poet and writer Vairamuthu’s 
“Karuvachi Kaviyam ”. Life is portrayed in the novel of rural terems. The life of the rural folk 
has been presented in a lively manner. The struggle of the protagonist in the novel is a clear 
example of the depiction of the village life. Hence, the paper decodes the struggle of the 

female protagonist. 


Keywords: Struggle of Karuvachi, Life, Karuvachi Kaviyam 


முன்னுரை 

பொதுவாக காவியங்கள்‌ அவ்வப்போது வாழ்ந்தவர்களின்‌ வரலாற்றுச்‌ சூழ்நிலைகளை 
நமக்குப்‌ புலப்படூத்துகின்றன. பெரும்பாலும்‌, கவிஞர்கள்‌ காவியங்களைப்‌ படைக்கும்‌ போது 
பெண்களை முன்னிறுத்தித்தான்‌ படைக்கின்றனர்‌. பெண்தான்‌ மூலக்கருவாக விளங்குவாள்‌. 
கவிஞர்‌ வைரமுத்து நமக்கு சொல்ல விரும்பும்‌ கருத்தை, கருவாச்சி என்ற அவரது 
கதாபாத்திரத்தின்‌ மூலம்‌ விளக்குகிறார்‌. “கருவாச்சி அவளது சமுதாயத்தால்‌ எவ்வாறு 
கொடுமைப்படுத்தப்படுகிறாள்‌, அதனைக்‌ கருவாச்சி எங்ஙனம்‌ எதிர்கொண்டு வாழ்க்கையில்‌ 
வெற்றி பெறுகின்றாள்‌ என்பதை விளக்குவதே இக்கட்டுரையின்‌ நோக்கமாகும்‌. 
பெண்களே பாடு பொருள்‌ 

வைரமுத்துவின்‌ தனித்தன்மையைப்‌ பல்வேறு படைப்புகள்‌ மூலமும்‌ கவியரங்கம்‌ 
மூலமும்‌ காண முடிகிறது. நாட்டார்‌ மரபியல்‌ இருந்தும்‌ புதுக்கவிதை மரபில்‌ இருந்தும்‌ 
தமிழ்ச்‌ செவ்வியல்‌ மரபில்‌ இருந்தும்‌ தன்‌ கவி வரிகளுக்கான கருத்தை ஏற்றுக்‌ கொண்ட 
பாடலாசிரியர்‌ என்பதே வைரமுத்துவின்‌ தனித்தன்மையை இன்னமும்‌ மிகைப்படுத்துகிறது. 
அவரது படைப்பிலக்கியங்களில்‌ பெண்ணியச்‌ சிந்தனைகள்‌ பரவலாகக்‌ காணப்படுகிறது. 
இன்னமும்‌ சொல்லப்போனால்‌, அவரது படைப்புகள்‌ புதிய சிந்தனைத்‌ தளத்தை நோக்கிச்‌ 
செல்வதோடு, பலருக்கு அவரது படைப்பிலக்கியங்கள்‌ ஆய்வுத்தலைப்பாக அமைகின்றது. 
சான்றாக கம்பராமாயணத்தைப்‌ படைத்த கம்பர்‌, சீதையை முன்‌ வைத்து பாடுவார்‌; 
சிலப்பதிகாரம்‌ படைத்த இளங்கோவடிகள்‌ கற்பின்‌ செல்வி கண்ணகியை முன்னிலைப்படுத்தி 
பாடூவார்‌; பாஞ்சாலி சபதம்‌ பாடிய பாரதியார்‌ தான்‌ கொண்டிருந்த நாட்டூப்பற்றின்‌ காரணமாக, 
இந்தியாவை ஒரு பெண்ணாக்கி, அவளைப்‌ பாஞ்சாலிக்கு ஒப்புமைப்படுத்தினார்‌; 
வைரமுத்துவும்‌ இதற்கு விதிவிலக்காக இல்லாமல்‌ இன்றும்‌ கிராமங்கள்‌ தோறும்‌ அமைதியாக 
வாழ்ந்து கொண்டிருக்கும்‌ கருவாச்சியை முன்னிலைப்படுத்தி கருவாச்சிக்‌ காவியத்தைப்‌ 
படைத்துள்ளார்‌. கருவாச்சியின்‌ மூலம்‌ சமுதாயத்தில்‌ பெண்களுக்கு இழைக்கப்படும்‌ 
கொடுமைகளை எடுத்துரைக்கின்றார்‌. 
திருமண வாழ்க்கை 

நாந்பது வருட காலம்‌ தொடர்ந்து கொண்டிருந்த பகையைப்‌ போக்கவும்‌, உறவுகளை 
வளர்த்துக்‌ கொள்ளவும்‌ பெரியமூக்கி தன்‌ மகள்‌ கருவாச்சியை கட்டையனுக்கு தர 
சம்மதித்து கல்யாணமும்‌ செய்து கொடுக்கிறாள்‌. கட்டையன்‌ ஒரு முரடன்‌! தான்‌ என்ன 
செய்கின்றோம்‌ என்று தெரியாமலேயே ஒவ்வொரு வேலையையும்‌ செய்து கொண்டிருப்பான்‌. 

பின்‌ விளைவுகளை எதிர்பார்க்க மாட்டான்‌. கருவாச்சியை கல்யாணம்‌ செய்து வைத்தாலாவது 
அவன்‌ திருந்தமாட்டானா? என்ற ஒரு நட்பாசை! இருந்தாலும்‌ அவன்‌ குணம்‌ மாற 
வாய்ப்பில்லை என்பது கல்யாணம்‌ ஆன ஓரிரு நாட்களிலேயே தெரிந்து விட்டது. தன்னுடைய 
இச்சைக்காக அவளை முள்ளில்‌ தள்ளிக்‌ காயப்படூத்தி விடுகிறான்‌. அத்துடன்‌ நில்லாமல்‌ 
மறுநாளே பஞ்சாயத்தைக்‌ கூட்டி விவாகரத்து கேட்கின்றான்‌. கருவாச்சிக்கு உடலிலே 
கட்டையனால்‌ உண்டாக்கப்பட்ட காயங்கள்‌ ஆறுவதற்கு முன்பே மனத்தில்‌ காயம்‌ உண்டாகி 
விடுகிறது. காயங்களுடன்‌ அவளது வயிற்றில்‌ கருவும்‌ உண்டாகி விடுகிறது. “இங்க நடக்கிற 
கூத்துக்கும்‌ தனக்கும்‌ ஒரு சம்பந்தமும்‌ இல்லேங்கிற மாதிரி கண்ணச்‌ சிமிட்டாம 
ஒக்காந்திருந்தா கருவாச்சி” (ப.49) மனரீதியாக பாதிக்கப்பட்ட அவள்‌ என்ன பேசுகிறோம்‌? 
என்ன செய்கிறோம்‌? என்று தெரியாமல்‌ தானாகவே பேசுகிறாள்‌; கையில்‌ கிடைத்தவற்றை 
எடுத்து வீசுகின்றாள்‌. 
தாலியை தர மறுத்த கருவாச்சி 

ஊர்மக்கள்‌ அவளுக்குப்‌ பேய்பிடித்து விட்டது என்று கதை கட்டிவிட்டார்கள்‌. 
உண்மையிலேயே கருவாச்சிக்கு ஏற்பட்டிருப்பது மனத்தில்‌ ஏற்பட்ட அடுத்தடுத்த 
மனக்காயங்களே! தவிர பேயும்‌ பிடிக்கவில்லை; பிசாசும்‌ பிடிக்கவில்லை. உண்மையில்‌ 
அவளை ஒரு நல்ல மன தத்துவ மருத்துவரிடம்‌ காட்ட வேண்டும்‌. ஆனால்‌, அவளது ஊர்‌ 
மக்கள்‌ செய்ததோ அதற்கு எதிர்மாறானது. கோடாங்கியை பேய்‌ ஓட்ட அழைத்து 
வருகிறார்கள்‌. பின்‌ கருவாச்சி நிலைமை சரியாகிவிடும்‌ போது, மீண்டும்‌ ஊர்‌ பஞ்சாயத்து 
கூடுகிறது. உறவு அத்துவிட முடிவாகிறது. அவரவர்கள்‌ கல்யாணத்துக்காக செய்த சீர்‌ 
செனத்துகள்‌ பிரித்துக்‌ கொள்ளப்படுகிறது. 

அதன்‌ கடைசி சம்பவமாகத்‌ தாலியையும்‌ திருப்பி கணவனுக்குக்‌ கொடுக்க வேண்டும்‌. 
ஆனால்‌ கருவாச்சி தர மறுக்கின்றாள்‌. ஒரு தீர்க்கமான முடிவுக்கு வருகின்றாள்‌. ஒரு நாள்‌ 
வாழ்ந்தாலும்‌ வாழ்வுதான்‌ என்பதை அவள்‌ நமக்கு உணர்த்துகிறாள்‌. அவளது உள்‌ 
வேதனைகளை நாம்‌ உணர முடிகின்றது. உடலினால்‌ உறவு ஏற்பட்ட பிறகு அந்த உறவை 
அறுத்து விட இயலாது. தாலிக்‌ கயிறு என்பது ஒரு சின்னம்தானே ஒழிய அதனை அகற்றி 
விடுவதால்‌ நடந்தது நடந்ததுதானே என்பதனைக்‌ கவிப்பேரரசு தன்னுடைய வைர வரிகளால்‌ 
கருவாச்சியின்‌ செயல்பாட்டினை நமக்கு  உணர்த்துகின்றார்‌. “நெஞ்சுல தாலியோட 
நெஞ்சுக்கூட்ல வைராக்கியத்தோட” (ப.52) இங்கு தான்‌ நம்‌ வைரமுத்து புதிய 
பரிமாணங்களை தேடுூகின்றார்‌. 

உறவுக்கும்‌, உயிருக்கும்‌ உள்ள வித்தியாசத்தை இங்கு எடுத்துரைக்கின்றார்‌. 
“அத்துவிட்டுட்டு வந்த வீடு இருக்கே... அதுவும்‌ ஒரு வகையில எழவு வீடுதான்‌. வித்தியாசம்‌ 
என்னான்னா அங்க ஓடம்பு செத்துப்போகுது; இங்க ஒறவு செத்துப்போகுது” (ப.53) என்ற வைர 
வரிகள்‌ உணரத்தக்கதாகும்‌. 
போராட்ட குணம்‌ 

விவாகரத்து ஆகிவிட்டபோதும்‌, கட்டையன்‌ விடாமல்‌ கருவாச்சியை ஊரைவிட்டே 
ஒதுக்கி விட கங்கணம்‌ கட்டூகின்றான்‌. பெரியமூக்கிக்கு எந்த வகையிலும்‌ உதவி 
செய்யக்கூடாது என்று எல்லோரையும்‌ மிரட்டி விடுகின்றான்‌. ஊர்மக்கள்‌ யாரும்‌ அவன்‌ 
பேச்சை மீறி பெரியமூக்கி விவசாயம்‌ செய்ய உதவிக்கு வரவில்லை. இருந்தாலும்‌, 
பெரியமூக்கி எதற்கும்‌ சளைக்கவில்லை. சவாலாக ஏற்றுக்‌ கொள்கிறாள்‌. அவளே அவளது 
நிலத்தில்‌ விதை விதைக்கின்றாள்‌. 

கருவாச்சி விவரமான ஆள்‌ என்பதை இங்கு கவிஞர்‌ குறிப்பிடுகிறார்‌. எப்பொழுதும்‌ 
முற்போக்குச்‌ சிந்தனை உள்ளவள்‌ என்கிறார்‌. “ஆத்தா வெதமட்டூந்தான வெதச்சா. 
எங்கிட்டிருந்து வந்துச்சு கள? களைக்கு எது வெத? பூமியும்‌ பொழப்பும்‌ ஒண்ணுதான்‌ 
போலருக்கு நன்மையத்தான்‌ வெதைக்கிறோம்‌. கூடவே தீமையும்‌ மொளைக்குது. தென 

” தமிழ்மொழி மற்றும்‌ இலக்கிய பன்னாட்டு ஆய்விதழ்‌ 
அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 

வெதச்சவன்‌ தெனைய மட்டுமே அறுக்குறதில்லை; களையையும்‌ சேத்துதான்‌, வெதச்சு 
மொளக்கிறது மதி; வெதக்காம மொளைக்கிறது விதி, களைக்‌ கொத்தெடுத்துச்‌ சுரண்டி 
எறியிறமாதிரி விதிய மதியால வெல்லலாமா இல்லையா? பாப்போம்‌. செயிச்சா சந்தோசம்‌ 
தோத்தா அனுபவம்‌ பாத்திடுவோம்‌. (ப.72) எனக்‌ கவிஞர்‌ நம்மையும்‌ சேர்த்து சிந்திக்க 
வைக்கின்றார்‌. 
மானம்‌ ஒன்றே பெரிது 
ஒரு பிரச்சினை முடிந்து அதற்கு பிறகு ஒரு நல்ல வழி தேடிக்‌ கொள்வதற்குள்‌ 
அடுத்த பிரச்சனையை உருவாக்கி விடுகின்றாள்‌. பெரியமூக்கி, கருவாச்சியை மறுமணத்திற்கு 
ஏற்பாடு செய்கின்றாள்‌. கருவாச்சி கர்ப்பமாக இருப்பது அவளுக்குத்‌ தெரிய வாய்ப்பில்லை. 
கருவாச்சி எதையும்‌ வெளிப்படையாக பேசுவதில்லை. மானம்‌ ஒன்றே பெரிது என்ற 
எண்ணமுள்ளவளாக விளங்குகின்றாள்‌. அதையும்‌ தன்னுடைய நுண்ணறிவால்‌ 
சமாளிக்கின்றாள்‌. இங்குக்‌ கவிப்பேரரசு தன்னுடைய மனத்தில்‌ தோன்றிய கருத்தைக்‌ 
கருவாச்சி மூலமாக இந்தச்‌ சமுதாயத்திற்கு எடூத்துரைக்கின்றார்‌. 
கட்டையன்‌ சும்மா இருந்தாலும்‌ அவனுடைய தந்‌ைத சடையத்தேவர்‌ உசுப்பி 
விடுகின்றார்‌. “யப்பா கட்டையா! நான்‌ பெத்த நல்ல மகனே! கேட்டியா.? மாசமா 
இருக்காளாம்டா ஓம்‌ பழைய பொண்டாட்டி அத்து அனாதிக்காட்ல விட்டூம்‌ கழுத்துல தாலி; 
வகுத்துல பிள்ள. தாலியக்‌ கழத்தவும்‌ மாட்டாளாம்‌; கருவக்‌ கலைக்கவும்‌ மாட்டாளாம்‌... 
வாரிசு வேணும்டா மகனே இன்னொரு கல்யாணம்‌ பண்ணிக்க” (ப.91) சடையத்தேவர்தான்‌ தன்‌ 
தங்கை பெரியமூக்கியிடம்‌ சென்று கருவாச்சிய கேட்டவர்‌. தங்களது நாற்பது வருஷ பகை 
தீர வேண்டும்‌ என சமாதானமாக பேசியவர்‌. ஆனால்‌, அவரே முன்னுக்குப்‌ பின்‌ முரணாக 
பேசுகின்றார்‌. அவர்‌ எதிர்பார்ப்புதான்‌ என்ன? கேள்விக்குறியாகவே உள்ளது. 
தாயின்‌ இழப்பு 
கருவாச்சிக்கு இன்னுமொரு அதிர்ச்சியான செய்தி! அவளுடைய தாய்‌ பெரியமூக்கி 
இறந்து விடுகின்றாள்‌. பட்ட இடத்திலே படும்‌ என்பார்கள்‌. இது கருவாச்சிக்கு பொருந்துகிறது. 
“ஆத்தாளுக்கு ஆத்தாளா அப்பனுக்கு அப்பனா இருந்த ஒருத்தியும்‌ போயிட்டா. கருவாச்சி 
பொழப்பு இன்னும்‌ என்னென்ன சூறாவளி சுத்தப்போகுதோ?”  (ப.114) எல்லோரும்‌ 
அழுகிறார்கள்‌. கருவாச்சி மட்டும்‌ அழவில்லை. பொணம்‌ தூக்க வந்தவர்களை தள்ளிவிட்டு 
கருவாச்சி அவளுடைய ஆத்தாவை வைத்த கண்‌ வாங்காமல்‌ பார்த்துக்‌ கொண்டு இரண்டு 
கைகளாலும்‌ தன முகத்தைத்‌ தானே அறைந்து கொள்கிறாள்‌. “வாழ்க்கையில்‌ திருப்பம்ங்கற 
சக்கரங்களைச்‌ சுத்திவிட்டூட்ட்ப்‌ போறது சாவுதான்‌” என்று கவிஞர்‌ ஆங்காங்கே 
தத்துவங்களை தாராளமாக கையாளுகின்றார்‌. 
குழந்தை பேறு 
கருவாச்சியின்‌ தவம்‌ களையவில்லை. அவள்‌ வென்று விட்டாள்‌. அழகிய ஓர்‌ 
ஆண்குழந்தையைப்‌ பெற்றெடுத்தாள்‌. அவனுக்கு அழகுசிங்கம்‌ என்று பெயர்‌ வைத்தாள்‌. 
பள்ளிக்கூடம்‌ சேர்க்கும்‌ காலம்‌ வந்தவுடன்‌ வாத்தியாரிடம்‌ அழைத்துச்‌ செல்கிறாள்‌. தன்‌ குல 
வழக்கத்தை மறக்காமல்‌ சாணி மொழுகின மூங்கில்‌ மொறத்துல ஒரு சீப்பு வாழைப்பழம்‌ 
வச்சு, ஒரு செரட்டையில்‌ குங்குமம்‌ நெப்பி, ஒரு செரட்டையில்‌ சந்தனம்‌ கொழச்சு, 
அச்சுவெல்லம்‌ பரப்பி, வெத்தல பாக்கு மேல தச்சண வச்சு தன்னுடைய மகனுக்கு பெரிய 
போராட்டங்களுக்கு நடுவே கல்வியைப்‌ புகட்டி பெரியவனாக்குகிறாள்‌. அவள்‌ எதிர்பாராத 
விதமாக ஒரு நாள்‌ ஒரு சடாமுடிச்‌ சாமியார்‌ அவளைச்‌ சந்திக்க அவள்‌ வசிக்கும்‌ 
சொக்கத்தேவன்‌ பட்டிக்கு வருகின்றார்‌. சாமியார்‌ சாதாரணவர்‌ இல்லை. எல்லா விஷயங்களும்‌ 
அறிந்தவர்‌. அவளிடமே ஒரு கேள்வியைக்‌ கேட்கின்றார்‌. 
“ஞானம்ங்றது அறிவா? அனுபவமா?” “வாழ்வே தவமாய்‌ வலிகளே வரமாய்‌ இப்படியும்‌ 
ஒரு பெண்மகளா?” அவள நெனைக்க நெனைக்க சாமியாருக்கு நெத்தியில வெளக்கு 

எரியுது”. (ப.318) நீதான்‌ கருவாச்சி என்னும்‌ பெரிய ஞானமணித்‌ திருவிளக்கோ? என்‌ 
தத்துவத்‌ தேடல்களின்‌ பூரணமையம்‌ நீயோ? என அவளை தன்‌ கைகளால்‌ வணங்குகிநார்‌. 
கருவாச்சி அவரை உட்கார வைத்து தன்‌ உபசரிப்பால்‌ அவரது உள்ளத்தைக்‌ கவர்கின்றாள்‌. 
அவரிடம்‌ பூர்ண ஆசீர்வாதம்‌ வாங்கிக்‌ கொள்கின்றாள்‌. 

கருவாச்சியின்‌ பெருந்தன்மை 

கட்டையன்‌ கொடிய தொழுநோயால்‌ பாதிக்கப்படூுகிறான்‌; கடைசி ஆசையாக 
அவளைப்‌ பார்த்துவிட துடிக்கிறான்‌. சொல்லி அனுப்புகிறான்‌. கருவாச்சியும்‌ அவன்‌ 
விருப்பப்படியே அவனைக்‌ காணச்‌ செல்கின்றாள்‌. அந்த பரிதாப நிலையிலும்‌ அவன்‌ செய்த 
கொடுமைகளை மறந்து மாமா என்று அன்புடன்‌ அழைக்கின்றாள்‌. 

“திரேகம்‌ நல்லாருந்தப்ப மனசு அழுகிக்‌ கெடந்தது. இப்ப திரேகம்‌ அழுகிப்போன 
பெறகு மனசு நல்லாயிட்ட'” (ப.333) என்ற கருவாச்சி பதிலுக்கு கட்டையன்‌ பின்‌ வருமாறு 
கூறுகின்றான்‌. “ஏண்டியம்மா! ஒனக்குக்‌ கெடுதல்‌ பண்ணியே கெட்டுக்கெழவனாகிப்‌ போனேனே. 
இந்த நாசமாப்‌ போன பயமேல நம்பிக்கை வச்சிருந்தியா?” (ப.333) பதிலுக்கு கருவாச்சி, 
“நம்புனேன்‌ மாமா. நீ என்னைக்கும்‌ எனக்குப்‌ புருசனாக முடியாது. ஆனா என்னைக்காச்சும்‌ 
மனுசனாக முடியும்ன்னு நம்புனேன்‌ மாமா” (ப.333) என்கிறாள்‌ கருவாச்சி. 
முடிவுரை 

தன்னுடைய துயரங்களையெல்லாம்‌ மனதிலேயே பூட்டிக்‌ கொண்டு ஒரு துறவி 
வாழ்க்கையை  மேற்கொள்கிறாள்‌. இறப்பது கோழைத்தனம்‌! இச்சமுதாயத்தில்‌ ஒரு 
முன்மாதிரியாக திகழ வேண்டும்‌ என்று முடிவு செய்கின்றாள்‌. எனவேதான்‌ பஞ்சாயத்தின்‌ 
போது தனது அந்தரங்க விஷயங்களையெல்லாம்‌ மறைத்து விடுகிறாள்‌. வாழ்க்கையை 
வென்றாக வேண்டும்‌ என்பதையே தன்‌ வாழ்நாளின்‌ குறிக்கோளாகக்‌ கொண்ட பாத்திரமாக 
'கருவாச்சி' நாவலில்‌ வலம்‌ வருகின்றாள்‌. 


துணைநூல்‌ பட்டியல்‌ 


1. வைரமுத்து, கருவாச்சி காவியம்‌, சூர்யா வெளியீடு, 22 நான்காம்‌ குறுக்குத்‌ தெரு, 
சென்னை-24 

புதுக்கவிதைகளில்‌ பெண்ணிய உடற்கூற்றியல்‌ 
Physiology of Women in Modern Verses 
முனைவர்‌ ச.தனலெட்சுமி, உதவிப்பேராசிரியர்‌, தமிழ்த்துறை, எஸ்‌.எ.'.ப்‌.ஆர்‌ மகளிர்‌ கல்லூரி, சிவகாசி- 626123. 


Abstract 


The article is a work that deciphers the showing of women physiology in the modern 
verse. The women has been portrayed from the ancient times as beautiful objects. They are 
used for enjoyment and other purposes only. The life of women and the physical state of them 
play a vital role. Hence, the paper decodes the the physical state of women. 


Keywords: Physiology of Women, Modern Verses 


சமூகத்தின்‌ சரிபாதியான பெண்களைப்‌ பற்றிய சிந்தனைகளே பெண்ணியம்‌. 
அமெரிக்காவின்‌ தலைசிறந்த பெண்ணியத்‌ திறனாய்வாளரான எலைன்‌ ஹோவால்டரின்‌ 
பெண்ணிய இலக்கியத்‌ திறனாய்வுக்‌ கட்டுரை உடற்கூற்றியல்‌, மொழியியல்‌, உளவியல்‌, 
பண்பாட்டியில்‌ ஆகிய நான்கு பிரிவுகளைக்‌ கொண்டதாக அமைகிறது. இருபதாம்‌ நூற்றாண்டு 
பெண்‌ கவிஞாகளின்‌ படைப்புகள்‌ மூலம்‌ உடற்கூற்றியல்‌ பற்றி ஆய்வதே இக்கட்டூரையின்‌ 
நோக்கம்‌. 
உடற்கூற்றியல்‌ 

பெண்ணின்‌ உடல்கூறுகளுக்கும்‌ அவளது படைப்புக்கும்‌ உள்ள தொடர்பைச்‌ 
சொல்வதாக இப்பிரிவு அமைகிறது. இப்பிரிவு ஆணுக்கும்‌ பெண்ணுக்கும்‌ உடலமைப்பில்‌ 
உள்ள வேறுபாடு, அவர்கள்‌ படைப்பின்‌ வேறுபாடுகளுக்கும்‌ அடிப்படை என்பதை 
விளக்குகிறது. பெண்‌ கவிஞர்கள்‌ படைக்கும்‌ படைப்புகளில்‌ காணப்படும்‌ தனித்தன்மைகள்‌ 
பெண்‌ உடலமைப்பின்‌ தனித்தன்மையுடன்‌ தொடர்புடையவை. எனவே, இவ்வகைத்‌ திறனாய்வு 
ஆண்கள்‌ படைக்கும்‌ படைப்புகளிலிருந்து பெண்கள்‌ படைக்கம்‌ படைப்புகள்‌ மாறுபடூவதற்கான 
அடிப்படையை, உடற்கூறு வேறுபாட்டின்‌ துணையுடன்‌ விளக்கும்‌” (1) இரா.சம்பத்‌ 
எடுத்துரைக்கிறார்‌. 
பெண்‌ உடல்‌ 

“ஒரு பெண்‌ என்பவள்‌ வெறும்‌ உடல்‌ மட்டுமே என்று நினைக்கிறவர்கள்‌ யாராக 
இருந்தாலும்‌ அவர்களை பெண்ணை கல்லெறிந்து காயப்படூத்தும்‌ காட்டூுமிராண்டிகள்‌ என்றே 
நான்‌ நினைக்கிறேன்‌” (2) திலகவதி கூறியுள்ளார்‌. 

பெண்ணியவாதிகளிடம்‌ தற்காலத்தல்‌ “உடல்மொழி பற்றிய ஆய்வு அதிகரித்துள்ளது. 
இது தொடர்பான முதல்‌ நூல்‌, 1977 இல்‌ உடல்‌ அரசியல்‌ என்ற பெயரில்‌ வெளியானது (3). 

பெண்‌ உடல்‌ என்பது மரபு நீதியாக ஆண்களுக்கு உடமையானது என்றும்‌ அவனின்‌ 
ஏச்சுக்கும்‌ பேச்சுக்குமுரியது என்றும்‌, மூடி மறைக்கப்பட வேண்டியது என்றும்‌ காப்பாற்றப்பட 
வேண்டியது என்றும்‌ ஆணுலகம்‌ தீர்மானித்து வைத்துள்ளது. 
உடற்கூற்றுப்‌ பெண்ணியத்‌ திறனாய்வு 

உடற்கூற்றுப்‌ பெண்ணியத்‌ திறனாய்வு இலக்கியத்தில்‌ இடம்பெறும்‌ படிமங்களுக்கு 
மனிதஉடல்‌ ஊற்றாகப்‌ பயன்படூதவன்‌ முதன்மையும்‌ சிறப்பையும்‌ வலியுறுத்தும்‌ 
உடற்கூற்றைப்‌ படைப்பில்‌ பயன்படுத்தும்‌ முறையில்‌ ஆண்களிளின்றும்‌ பெண்கள்‌ மாறுபடும்‌ 
விதம்‌ திறனாய்வு கூறப்படும்‌. 

பெண்ணின்‌ படைப்பில்‌ பெண்ணின்‌ சிறப்புக்‌ கூறுகள்‌ பெறும்‌ இடம்‌, உடலின்‌ 
செயல்பாடுகள்‌ பற்றிய புனைவுரைகள்‌ பெறும்‌ இடம்‌, உவமை உருவகங்களாக உடல்‌ 
உறுப்புகள்‌ பெறும்‌ இடம்‌ ஆகியவற்றை அறிந்து அது ஆண்களின்‌ சித்திரிப்பினின்று 
என்னென்ன விதங்களில்‌ மாறுபடுகிறது என்பதைக்‌ கண்டு வைப்பதாக உடற்கூற்றுத்‌ 
திறனாய்வு அமைகிறது. 
பெண்‌ சுதந்திரம்‌ மறுக்கப்படல்‌ 
பிரசவத்துக்குப்பின்‌ பெண்ணழகு மீது ஆண்‌ கொள்ளும்‌ அதிருப்தி அப்பெண்ணைக்‌ 
கோபம்‌ கொள்ளச்‌ செய்கிறது. அக்கோபம்‌, 
இதற்கு முன்னும்‌ கூட 
உன்‌ குழந்தைகள்‌ வேறு எங்கெங்கோ 
யார்‌ யாருக்கோ பிறந்திருக்கலாம்‌, 
உன்னிடம்‌ தடயங்களில்லை என்பதால்‌ 
நீ பெருமை கொள்ளலாம்‌ 
என்‌ நசிவைப்‌ போலத்தான்‌ 
இந்தப்‌ பிரசவக்‌ கோடுகளும்‌ 
எளிதில்‌ செப்பனிட முடிவதில்லை 
வெட்டி ஒட்டிவிட இவ்வுடல்‌ காகிதமில்லை (ஒரு மாலையும்‌ இன்னொரு மாலையும்‌ 
ப.81) சல்மா என்பதாக வெடித்துக்‌ கிளம்புகிறது. உடல்‌ சார்ந்த வியங்களில்‌ பெண்ணுக்கான 
சுதந்திரம்‌ மறுக்கப்படுகிறது. 
மாதாந்திர தொல்லை 
மாதாந்திர தொல்லையின்‌ போது பெண்‌ உடலால்‌ மட்டுமல்லாது மனதாலும்‌ 
துயரங்களை எதிர்கொள்ள வேண்டியிருக்கிறது. தனியிடத்தில்‌ ஒதுக்கப்பட்டவளாய்‌, கால்‌ 
குடைச்சலோடும்‌ தீராத வயிந்றுவலியோடும்‌ குறைந்தபட்சம்‌ ஒரு பிச்சைக்‌ காரியாகவும்‌ அவள்‌ 
ஆக வேண்டிய நிர்பந்தம்‌ இந்நிலையிலும்‌ அவளின்‌ உழைப்பு மட்டும்‌ அனைவருக்கும்‌ 
தேவைப்படுவதை, 
உதவி செய்ய ஆளில்லாமல்‌ 
மாதாந்தர தொல்லைகளில்‌ 
சமைக்கும்‌ சமையல்‌ 
தேவையானது எல்லோருக்கும்‌ (மீண்டெழுதலின்‌ ரகசியம்‌ ப.10) 
என்ற சுகந்தி சுப்பிரமணியத்தின்‌ கவிதை புலப்படுத்துகிறது. 
மாதத்தின்‌ சிவப்பு நாட்களில்‌ மட்டும்‌ 
மறுத்து விலக்குவாய்‌ எனைவிட்டு 
தேவைப்படுகிறதுன்‌ அண்மை 
மென்‌ ஸ்பரிச மடிசாய்ந்து 
தலைக்கோதும்‌ வாத்சல்யழும்‌ 
நிராகரிப்பின்‌ அருவருப்பில்‌ 
அடிவயிற்று வலியோடூ மனச்சுமையுங்கூட 
உன்மீதான காதல்‌ 
வழிந்தோடும்‌ அழுக்காக 
கருதி ஊற்று வற்றும்‌ ராவில்‌ 
வருவாய்‌ தீண்ட வெறியோடு 
இடப்பது பிணமென்றறியாமல்‌ (நெருப்பில்‌ காய்ச்சியபறை) 
பெரும்பான்மை கணவர்களின்‌ நடைமுறையையும்‌ பெரும்பான்மை மனைவியரின்‌ 
மனக்குறையையும்‌ குமுறலையும்‌ சித்திரமாய்த்‌ தீட்டுகிறார்‌ அன்பாதவன்‌ 

பொன்முட்டையிடும்‌ வாத்து - பெண்‌ 
சம்பாதிக்கும்‌ பெண்‌ பொன்முட்டையிடும்‌ வாத்து என்பதாக உருவகிக்கப்படும்‌ 
கவிதைகளும்‌ உள்ளன. 
உத்தியோகமும்‌ ஒருவித யோகந்தான்‌ 
வரும்‌ சம்பளமும்‌ சளைக்காத சீதனந்தான்‌ 
வாழவிடுங்கள்‌ வாத்துகளை 
வசூலித்துக்‌ கொள்ளுங்கள்‌ முட்டைகளை 
என்று கூறும்‌ இக்கவிதை, வேலையற்ற வீட்டுமனைவி ஒருமுறைதான்‌ சீதனம்‌ கொண்டு 
வருவாள்‌. வேலை செய்யும்‌ மனைவியோ மாதாமாதம்‌ சீதனம்‌ கொண்டு தருவாள்‌. எனவே 
அந்தப்‌ பொன்‌ முட்டைகளை எடுத்துக்‌ கொள்ளுங்கள்‌ வாத்துக்களை வாழவிடுங்கள்‌ என்று 
கூறுகிறது. சம்பளத்தையும்‌ பிடுங்கிக்‌ கொண்டு பெண்ணையும்‌ கொடுமைப்படுத்தும்‌ ஆண்களை 
இக்கவிதை சாடுகிறது. 
நுகர்வுப்‌ பொருள்‌ 
உழைப்பைச்‌ சுரண்டுவதாக வீடு இருக்கும்‌ அதே வேளையில்‌ சமூகத்தின்‌ பார்வை, 
பெண்ணை நுகர்வுப்‌ பொருளாக்குகிறது. வியாபார நிறுவனங்கள்‌ தம்‌ பொருட்களைச்‌ 
சந்தையில்‌ அறிமுகப்படுத்தும்‌ விதத்தை, 
பேர்‌ அண்ட்‌ லவ்லி முகம்‌ 
கிளினிக்‌ பிளஸ்‌ கூந்தல்‌ 
லக்ஸ பட்டு போன்ற சருமம்‌ 
ஜடேக்ஸ்‌ கண்கள்‌ . . . . . (நீலி ப.36) மாலதி மைத்ரி 
என்ற கவிதை வழி உணரமுடிகின்றது. 
தற்கால இலக்கியமான புதுக்கவிதைகள்‌ மூலம்‌ பெண்களுக்கான சிக்கல்களை 
பதிவுசெய்துள்ளது. 

இசுலாம்‌ கூறும்‌ பெண்ணியம்‌ 


Feminism in Islam 


முனைவர்‌ ச.தனவதி, உதவிப்பேராசிரியர்‌, வரலாற்றுத்துறை, வ.உ.சி.கல்வியியல்‌ கல்லூரி, தூத்துக்குடி-628008. 
Abstract 


The Status of Women in Islam, it is hoped the recognition of Islam as a mercy to 
mankind becomes apparent. It is also hoped to be one of many to be put forth on this subject 
of the continual discovery of women, their abilities, and the solace they provide. The case of 
woman and their special place in the order of Allah has been undermined throughout the 
world. Islam's true stance on the status of the woman is what this small treatise seeks to make 
clear. In this article discussed about the structure of women in Islam. 


Keywords: Feminism, Islam 


முன்னுரை 

கிறித்தவத்‌ திருமறை காலத்திற்கு சில நூற்றாண்டுகளுக்குப்‌ பின்‌ தோன்றியது 
இசுலாமியத்‌ திருமறை அது திருக்குரரான்‌ என்று அழைக்கப்படுகிறது. குர்ரான்‌ செய்திகள்‌ 
இறைவனால்‌ “ஜிப்ராயில்‌' என்னும்‌ இறைத்தூதுவர்‌ மூலமாக அல்லாஹ்வின்‌ இறுதித்‌ தூதுவர்‌ 
“முகம்மது நபி' மூலம்‌ அருளப்பட்டனவாகும்‌. குர்ரான்‌ 114 அத்தியாயங்களையும்‌ 6666 
வசனங்களையும்‌ கொண்டது. அக்காலத்‌ தேவைக்கும்‌ சூழலுக்கும்‌ ஏற்றவாறு கருத்துக்களைத்‌ 
தாங்கியதாய்‌ இவ்வேத நூல்‌ அமைகிறது. இசுலாமிய ஆண்‌, பெண்களுக்கான சட்டங்கள்‌ 
குறித்தும்‌, அன்றைய சூழலில்‌ மனிதர்களுக்கு ஏற்பட்ட ஐயங்கட்கு விடைகள்‌ கூறுவதாகவும்‌ 
குரான்‌ செய்திகள்‌ அமைந்துள்ளன. குர்ரானில்‌ பெண்கள்‌ தொடர்பான செய்திகள்‌ பரவலாகக்‌ 
காணப்படுகின்றன. 

குர்ரானின்‌ நான்காவது அத்தியாயம்‌ “பெண்கள்‌ அத்தியாயம்‌” என்றே 
அழைக்கப்படுகிறது. இந்த அத்தியாயம்‌ தவிர குர்ரான்‌ முழுவதும்‌ ஆங்காங்கே பெண்களைப்‌ 
பற்றிய செய்திகள்‌ பேசப்படுகின்றன. பெண்களின்‌ சொத்துரிமை குறித்து அல்லா 
அறிவித்ததை மக்களுக்கு நபிகள்‌ நாயகம்‌ வெளிப்படுத்திய போது மதினாவில்‌ ஆண்கள்‌ 
அதனை எதாரத்ததையும்‌ குர்ரான்‌ வெளிப்படூத்துகிறது. இசுலாமியத்‌ திருமறையான குர்ரானில்‌ 
குடும்ப அமைப்பில்‌ பெண்களின்‌ பங்கு நிலை, சமுதாய அமைப்பில்‌ பெண்களின்‌ நிலை, 
சமய நிலையில்‌ பெண்களின்‌ பங்கு ஆகியவற்றின்‌ மூலம்‌ பெண்களின்‌ நிலையைக்‌ காண 
முடிகின்றது. 
சமுதாயத்தில்‌ பெண்கள்‌ 

ஒரு பெண்ணின்‌ வாழ்க்கை குடும்பம்‌ என்ற அமைப்பிற்குள்‌ முடிந்து விடுவதில்லை. 
குடும்ப அமைப்பிற்கு வெளியே சமுதாயம்‌ என்ற அமைப்பில்‌ அவள்‌ நிலையும்‌, அவள்‌ பெறும்‌ 
பங்கும்‌ எத்தகையது என்பதை அடிப்படையாகக்‌ கொண்டே குடும்ப அமைப்பில்‌ 
பெண்ணிற்குரிய இடமும்‌ மதிப்பும்‌ தீர்மானிக்கப்படுகிறது. மஹர்‌ என்னும்‌ திருமண ஒப்பந்தப்‌ 
பணம்‌. திருமண ஒப்பந்தத்தை மதிக்கும்‌ நோக்கத்துடன்‌ திருமணம்‌ செய்து கொள்ளும்‌ ஆண்‌ 
மணப்பெண்ணுக்குக்‌ கொடுக்கும்‌ பணமே திருமண ஒப்பந்தப்‌ பணம்‌ அல்லது 'மஹா்‌' என்று 
கூறப்படுகிறது. திருமணத்தின்‌ பொருட்டு ஒரு பெண்‌ தனக்குக்‌ கணவனாக வரப்போகிறவனிடம்‌ 
பணமாகவோ, பொருளாகவோ இந்த மஹரைப்‌ பெற்றுக்‌ கொள்ளலாம்‌. இவ்வாறு பணமோ, 

பொருளோ கொடுக்காமல்‌ இசுலாமியத்‌ திருமணம்‌ நடைபெறக்‌ கூடாது. அவ்வாறு 
நடைபெற்றால்‌ அது ஏற்புடைத்தல்ல என்றே குர்ரான்‌ பல இடங்களில்‌ கூறுகிறது. “மஹர்‌” 
என்பது பெண்ணின்‌ அடிப்படை உரிமை என்றே இசுலாமியத்‌ திருமறையில்‌ கருத்துக்கள்‌ 
தெரிவிப்பதால்‌, இசுலாமியச்‌ சமுதாயமும்‌ இவ்வாறே அன்று கருதியது. 

அரேபியாவில்‌ முகம்மது நபிக்கு முன்‌ வழக்கில்‌ இருந்த திருமண ஒப்பந்தப்‌ பணம்‌, 
மணமகளின்‌ தந்தைக்கு உரியதாகவே இருந்தது. முகம்மதுநபி தன்‌ காலத்திலே தான்‌ 
இப்பணம்‌ மணப்பெண்ணைச்‌ சென்று சேர வேண்டும்‌ என்று பெண்ணுக்கு உரிமையாக்கினார்‌. 
“நீங்கள்‌ திருமணம்‌ செய்து கொண்ட பெண்களுக்கு அவர்களுடைய மஹர்களை (திருமணக்‌ 
கட்டணம்‌) கண்ணியமான முறையில்‌ கொடுத்து விடுங்கள்‌” என்று குர்ரான்‌ கூறுவதன்‌ 
நோக்கம்‌, ஒருவன்‌ ஒரு பெண்ணை மனைவியாக ஏற்கும்‌ பொழுது அவன்‌ அவளுக்கு ஒரு 
தகுதியை அளிப்பதற்காக அவளுக்கு ஒரு தொகையை அவளுக்கே உரிய நிதியாக 
ஆக்கிவைக்க வேண்டும்‌ என்பதேயாகும்‌ என்று இஸ்லாமியக்‌ கலைக்களஞ்சியம்‌ கூறுகிறது. 
இந்த நிதியை அவள்‌ இப்படித்தான்‌ செலவு செய்ய வேண்டுமென்று கணவன்‌ அவளுக்கு 
நிபந்தனை விதிக்கவோ, நிர்பந்திக்கவோ முடியாது. இதனை மணமகள்‌ தான்‌ விரும்பிய 
வண்ணம்‌ பயன்படுத்திக்‌ கொள்ள உரிமை உண்டு. 

மனைவி சம்மதித்தால்‌ மஹா தொகையைப்‌ பின்னர்‌ தருவதாகக்‌ கூறியும்‌ அவளை 
மணம்‌ செய்து கொள்ளலாம்‌ இல்லையெனில்‌ மஹர்‌ தொகை முழுவதும்‌ திருமணம்‌ முடிக்கும்‌ 
பொழுதே செலுத்தப்படவேண்டும்‌. மஹர்‌ தொகை குறைந்தபட்ச அளவு பத்து நாணயங்கள்‌ 
அவற்றிற்கு மேல்‌ கணவன்‌ தன்‌ விருப்பப்படி எவ்வளவு வேண்டுமானாலும்‌ கொடுக்கலாம்‌ 
என்று மஹர்‌ தொகைக்கு விளக்கமும்‌ தருகிறது இஸ்லாமியக்‌ கலைக்களஞ்சியம்‌. மஹர்‌ 
தொகையைப்‌ பெற்றுக்‌ கொள்வதில்‌ பெண்களிடையே எந்த வேறுபாட்டையும்‌ குர்ரான்‌ 
குறிப்பிடவில்லை. மாறாக விசுவாசம்‌ கொண்ட அழமைப்‌ பெண்களையும்‌ அவர்களுடைய 
எஜமானனின்‌ அனுமதியைப்‌. பெற்றுச்‌ சுட்டப்‌ பிரகாரம்‌ அவர்களுக்குரிய மஹரையாம்‌ 
அவர்களிடம்‌ கொடுத்தே நங்கள்‌ அவர்களைத்‌ திருமணம்‌ செய்து கொள்ள வைண்டும்‌' என்றே 
குறிப்பிடுகிறது. அனாதைப்‌ பெண்களும்‌ தங்கள்‌ திருமணத்தின்‌ போது இந்த மஹரை 
வரங்குவதற்குத்‌ தகுதியுடையவர்கள்‌. அவர்களுக்கும்‌ மஹர்‌ கொடுத்தே திறுமணம்‌ செய்ய 
வேண்டும்‌ என்பதையும்‌ திருமறை சட்டமாகக்‌ கூறுகிறது. போரிலே பிடிபட்டு வந்த 
பெண்களிடம்‌ தவறான வழியில்‌ உறவு கொள்ளக்கூடாது என்றும்‌ அனர்களிடம்‌ இன்பம்‌ பெற 
விரும்பினால்‌ மஹர்‌ தொகையைக்‌ கொடுத்துத்‌ திருமணம்‌ செய்த பின்பே அவர்களைக்‌ கூட 
வேண்டும்‌” என்றும்‌ குர்ரான்‌ தெளிவுறுத்துகிறது. 

இவ்வளவு மஹர்‌ வேண்டுமென்று உறுதி செய்யும்‌ உரிமையும்‌ கூடப்‌ பெண்ணையே 
சார்ந்தது. ஆண்‌ கேட்டுக்‌ கொண்டதற்கு ஏற்றாற்போல அப்பெண்ணுக்கு இணங்கவும்‌, 
மறுக்கவும்‌ வாய்ப்பளிக்கிறது திருமறை. ஒரு முறை மஹரைக்‌ கொடுத்துவிட்டால்‌ அதை, 
எக்காரணம்‌ கொண்டும்‌ மீண்டும்‌ பெற்றுக்‌ கொள்வதற்கு ஆணுக்கு உரிமை இல்லை. பெண்‌ 
தானாகவே விரும்பி திருமண விலக்குக்‌ கேட்கும்‌ வேளையில்‌ மட்டும்‌ மஹரைத்‌ திரும்ப 
அந்த ஆணிடம்‌ கொடுத்து விடலாம்‌. அதே வேளை ஆண்‌ தானாகத்‌ திருமண முறிவு 
கேட்டால்‌ அவன்‌ மஹராக ஒரு பொந்குவியலையே ஏற்கனவே கொடுத்திருந்தாலும்‌ அதனை 
அவன்‌ திரும்பப்‌ பெறக்கூடாது.” 

மஹரைப்‌ பொறுத்த அளவு அனைத்து உரிமைகளும்‌ பெண்களுக்கே 
அளிக்கப்படுகிறது. ஒரு ஆண்‌ மஹரைக்‌ குறிப்பிட்டுத்‌ திருமணம்‌ செய்த பின்பு அவளை 
அவன்‌ தொடுவதற்கு முன்‌, அந்த ஆணோ அல்லது அந்தப்‌ பெண்ணோ திருமண உறவை 
முறித்துக்கொள்ள விரும்பினாலும்‌ அந்தத்‌ தொகையில்‌ பாதித்தொகை பெண்ணையேச்‌ சேரும்‌ 
என்று விதிக்கப்பட்டூள்ளது.” 

ஞூாரானுக்கு முற்பட்ட சமுதாயத்தில்‌ மஹர்‌ பெறும்‌ பழக்கம்‌ வழக்கில்‌ இருந்தாலும்‌, 
அது பெண்ணுக்கு நேரடியாகப்‌ பயன்படவில்லை. அவ்வாறு ஒரு வேளை அந்தப்‌ 

பெண்ணிடமே மஹர்தொகை இருந்தாலும்‌ திருமணமுறிவின்‌ போது மீண்டும்‌ அந்த ஆண்மகன்‌ 
மஹர்‌ தொகையைக்‌ கைப்பற்றிய நிலை இருந்திருக்க வேண்டும்‌. ஆகவே, மஹர்‌ 
தொகையாக ஒரு பொற்குவியலையே கொடுத்திருந்தாலும்‌ திருமண முறிவின்‌ போது கணவன்‌ 
அதை எடுத்துக்‌ கொள்ளக்கூடாது என்றும்‌, அவளுடைய மஹர்‌ தொகையைப்‌ பெற்றுக்‌ 
கொள்வதற்காக அவள்மீது அபாண்டப்‌ பழிசுமத்தக்கூடாது என்றும்‌ திருமறை கூறுகிறது. 
மஹர்‌ தொகை இத்துணையளவு வேண்டும்‌ என்று கேட்கவும்‌ குறிப்பிட்ட சூழலில்‌ சில 
பெண்கள்‌ (நபிகளை மணக்க எண்ணுபவர்கள்‌) மஹர்‌ தொகையை விட்டூதரவும்‌ பெண்களுக்கு 
முழு உரிமையளிக்கிறது இசுலாமியத்‌ திருமறை இவைமட்டூமல்லாமல்‌ விதவையை மறுமணம்‌ 
செய்து கொண்டாலும்‌, அடிமைப்‌ பெண்ணைத்‌ திருமணம்‌ செய்து கொண்டாலும்‌ மஹரின்றி 
மணம்‌ செய்வது கூடாது என்பது தான்‌ குர்ரான்‌ ஆண்களுக்கு விதிக்கின்ற சட்டமாகும்‌. மஹர்‌ 
கொடுக்க இயலாத ஆண்‌, தனக்கு அத்தகுதி வரும்‌ வரைத்‌ திருமணம்‌ செய்வதும்‌ கூடாது 
என்பதே இத்திருமறையின்‌ கருத்தாகும்‌. 
1. பர்தா முறை 

பர்தா” என்றால்‌ “திரை என்பது பொருள்‌. “மறைத்தல்‌' என்றும்‌ கூறலாம்‌. இசுலாமியத்‌ 





திருமறையில்‌ “பர்தா என்பது இருவகையான பொருளில்‌ கையாளப்படுகிறது. திரையிட்டு 
அதன்‌ மறைவிலிருந்து வாழும்‌ வாழ்க்கையைக்‌ குறிப்பதாகவும்‌, வெளியிடங்களுக்குப்‌ 
பெண்கள்‌ செல்லும்‌ போது உடல்மறைக்கும்‌ ஆடையை அணிந்து செல்வதைக்‌ 
குறிப்பதாகவும்‌ அமையும்‌. இசுலாம்‌ சமயம்‌ தோன்றுவதற்கு முன்பு இருந்த சமுதாயத்தில்‌ 
ஆண்‌, பெண்‌, ஒழுக்கமுறை சீர்கேடு அடைந்திருந்தது என்று கூறுவர்‌. இவர்களை ஒரு 
ஒழுக்கக்‌ கோட்டிற்குள்‌ கொண்டு வர எண்ணிய நபிகள்‌ சிலகட்டூப்பாடுகளை ஆண்களுக்கும்‌, 
பெண்களுக்கும்‌ விதித்தார்‌. ஆணுக்கும்‌ பெண்ணுக்கும்‌ ஒழுக்கத்தை வற்புறுத்தும்‌ குர்ரான்‌ 
பெண்ணுக்குச்‌ சிறிது அதிகமாகவே ஒழுக்கக்‌ கோட்பாடுகளைக்‌ கற்பிக்கிறது. பெண்களின்‌ 
உடலமைப்பு ஆண்களைக்‌ கவரக்கூடியதாக இருப்பதால்தான்‌ பெண்கள்‌ தங்கள்‌ அழகை 
மறைத்துக்‌ கொள்ள வேண்டும்‌.” என்று பெண்களுக்கென தனிச்சட்டங்கள்‌ ஏற்பட்டன என்று 
கூறுவர்‌. 

2. கைம்‌ பெண்கள்‌ 

இசுலாம்‌ தோன்றி வளர்ந்து வந்த வேளை, அரபுநாடூகளிலே அடிக்கடிப்‌ போர்‌ 
நடைபெற்றது. இப்போர்களின்‌ விளைவினால்‌ அதிகமான பெண்கள்‌ தங்கள்‌ வாழ்க்கைத்‌ 
துணைவர்களை இழந்தனர்‌. அக்காலப்‌ பெண்கள்‌ ஆண்களையே சார்ந்து வாழவேண்டிய 
சூழலில்‌ இருந்தால்‌ அனாதைகளாக விடப்பட்டனர்‌. இப்பெண்களுக்கு ஆதரவு தரவும்‌, 
இவர்களை மீண்டும்‌ இல்வாழ்க்கையில்‌ ஈடுபடூத்தவும்‌ வேண்டுமென்று குர்ரான்‌ கருத்துத்‌ 
தெரிவிக்கிறது. கணவனை இழந்த பெண்கள்‌ விதவைக்‌ கோலம்‌ பூண்டு கைம்மை நோன்பு 
இருக்க வேண்டும்‌ என்ற இசுலாமியத்‌ திருமறை கூறவில்லை. மாறாக அவர்களுக்கென்று சில 
ஒழுக்க முறைகளை விவரித்துக்கூறி, மணவாழ்வுக்கு வழியும்‌ வகுக்கிறது. 

“உங்களில்‌ எவரேனும்‌ மனைவிகளை விட்டுவிட்டு இறந்தால்‌ அவர்கள்‌ நான்கு மாதம்‌ 
புத்து நாட்கள்‌ எதிர்பார்க்திரறக்கவும்‌ அனர்கள்‌ தங்களுடைய தவணையை முழித்துவுட்டால்‌ 
(அவர்களில்‌ மறுமணம்‌ செய்ய விருப்பம்‌ உள்ளவர்களர்‌) தங்களை ஒழுங்கான முறையில்‌ 
(அலங்காரம்‌) ஏதும்‌ செய்து கொள்வதைப்‌ புற்றி உங்கள்‌ மீது குநீறமில்லை. நங்கள்‌ 
செய்வதை அல்லாஹ்‌ நன்கறிந்தவனாகலவை இருக்கிறான்‌” என்ற திருமறை வரிகள்‌ கணவனை 
இழந்த பெண்ணைக்‌ குறித்துத்‌ தெளிவாக விளக்குகிறது. 

3. இத்தா முறை 

இசுலாமியத்‌ திருமறையில்‌ “இத்தா” என்று கூறப்படும்‌ சொல்‌ “தவணை” என்று 

பொருள்படும்‌. இந்த 'இத்தா' இரு வகைப்படும்‌. பெண்ணைத்‌ “தலாக்‌” என்னும்‌ திருமணமுறிவு 

செய்யும்‌ போது ஒருவகை இத்தாவும்‌, கணவன்‌ இறந்த நிலையில்‌ மற்றொருவகை இத்தாவும்‌ 
பெண்களால்‌ பின்பற்றப்பட வேண்டும்‌ என்று இசுலாமியத்‌ திருமறை கூறுகிறது. 
4. கற்பு நிலை 

சமூகத்தில்‌ கற்பு நிலையை பெண்களுடன்‌ தொடர்புபடுத்தி பல்வேறான கருத்துக்கள்‌ 
வழங்கப்பட்டு வருகின்றன. இசுலாமியத்‌ திருமறையான குர்ரானும்‌ கற்பு பற்றிப்‌ பேசுகிறது. 
கற்பு என்பது ஆணுக்கும்‌ பெண்ணுக்கும்‌ வேண்டியது (வேண்டற்‌ பாலது) என்றே கூறுகிறது. 
கற்பு நிலையை இருகட்சிக்கும்‌ பொதுவில்‌ வைக்கும்‌ குர்ரான்‌ இந்த நிலையிலிருந்து தவறிய 
ஆணையும்‌ பெண்ணையும்‌ நூறு கசையடிகள்‌ கொடுத்துத்‌ தண்டிக்க ஆணை இடுகிறது." 
திருமணம்‌ என்று வரும்‌ போது ஆணும்‌ பெண்ணும்‌ கற்புடையவர்களாகவே இணைய வேண்டும்‌ 
இறைப்பற்றுக்‌ கொண்ட ஆணோ, பெண்ணோ தீய ஓஒழுக்கமுடைய ஆணையோ, 
பெண்ணையோ திருமணம்‌ செய்து கொள்ளக்‌ கூடாது” என்று கூறுவதிலிருந்து நல்லொழுக்கம்‌ 
இருபாலருக்கும்‌ இன்றியமையாதது என்பதை இசுலாமியத்‌ திருமறை வற்புறுத்துகிறது. இங்கு 
ஆணென்றும்‌ பெண்ணென்றும்‌ பாகுபாடில்லை. 
5. கல்வியில்‌ பெண்கள்‌ 

ஆண்களுக்குள்ள அனைத்து உரிமைகளும்‌ பெண்களுக்கும்‌ உண்டு என்று கூறும்‌ 
இசுலாமியத்‌ திருமறை கல்வி நிலையிலும்‌ ஆணும்‌ பெண்ணும்‌ சமமே என்ற கருத்தைத்தான்‌ 
பகர்கிறது. தங்கள்‌ குழந்தைகளுக்குக்‌ கல்வி அறிவு கொடுக்காமல்‌ தடுத்து வைப்பவர்களை 
வாழ்க்கையில்‌ பெரும்பாலும்‌ இழப்பை அடைந்தவர்கள்‌ என்ற பொருள்படக்‌ கூறுகிறது. 

நபிகள்‌ காலத்தில்‌ அவருடைய மனைகளில்‌ பஸ்‌ கல்வி அறிவு மிக்கவர்களாக 
இருந்தமையை வரலாறு கூறுகிறது. நபிகளின்‌ மனைவி “ஆயிஷா” மிகுந்த அறிவும்‌ ஆற்றலும்‌ 
உடையவர்‌ என்று புகழப்படூகிநார்‌. அவருடைய சமயோசித்‌ அறிவும்‌ பாராட்டப்படுகிறது. 
நபிகள்‌ நாயகம்‌ உடல்‌ நலமில்லாமல்‌ ஆயிர வீட்டில்‌ தங்கியிருந்த போது (இவருடைய வீடு 
மிகுதியுடன்‌ இணைத்துக்‌ கட்டப்பட்டு நபிகள்‌ வழிபாடு நடத்த வசதியுடன்‌ 
அமைக்கப்பட்டிருந்தது) தனக்குப்‌ பதிலாக ஆயிஷாவின்‌ தந்தை அபுபக்கரை வழிபாடு 
நடத்தும்படி கூறினால்‌ மக்களுக்குள்‌ ஏதாவது தகராறு ஏற்படும்‌ என்பதை உணர்ந்து நபிகளின்‌ 
இன்னொரு தோழரும்‌ சமய அறிஞருமான உமரை வழிபாடு நடத்தத்‌ தலைமை ஏற்கும்படி 
கூறினார்‌. 

தன்‌ கணவரைக்‌ கலந்து ஆலோசிக்காமலேயே இந்த முடிவை ஆயி எடுத்ததற்குக்‌ 
காரணம்‌ அவருடைய கல்வி ஞானமே தகுந்த வேளையில்‌ கைகொடுத்தது என்பது உறுதி 
(திண்மை). நபிகள்‌ முதல்‌ மனைவியான கதீஜாவும்‌ தன்‌ தனிப்பட்ட வாழ்க்கையிலும்‌, பொது 
வாழ்விலும்‌ தன்‌ அறிவாற்றலால்‌ சிறந்து விளங்கியமையையும்‌ வரலாற்று உண்மைகள்‌ 
தெரிவிக்கின்றன. இதைப்‌ போலவே “ஹிந்த்‌: என்ற பெண்ணும்‌ முகம்மதுநபி காலத்தில்‌ 
நீதிபதி போல நல்ல தீர்ப்பு வழங்கும்படியான அறிவு பெற்றிருந்தார்‌. அக்காலத்தில்‌ முஸ்லீம்‌ 
பெண்கள்‌ தங்கள்‌ குடும்பங்களில்‌ ஏற்படும்‌ சண்டை 
6. சொத்துரிமை 

குூரரான்‌ காலத்துப்‌ பெண்கள்‌ தங்கள்‌ முன்னோர்‌ காலத்தை விட முன்னேற்றம்‌ 
அடைந்திருந்திருந்தனர்‌ என்பதை அவர்களுடைய பல்வேறு நிலைகள்‌ வெளிப்படுத்துகின்றன. 
அதைப்போலவே ஏற்கனவே இல்லாத சொத்துரிமை இக்காலப்‌ பெண்களுக்கு 
அளிக்கப்படுகிறது. சொத்துக்களைப்‌ பெறுவதில்‌ ஆணுக்கும்‌ பெண்ணுக்கும்‌ வேறுபாடு உண்டு 
இருந்தாலும்‌ ஒரு பெண்‌ மகளாக, தாயாக, மனைவியாக, சகோதரியாக இருக்கின்ற அனைத்து 
நிலைகளிலும்‌ சொத்தில்‌ பங்கு பெறுகிறாள்‌. 
முடிவுரை 

கிறித்தவத்‌ திருமறைக்குப்‌ பின்தோன்றிய இசுலாமியத்‌ திருமறை, அடிமைத்‌ தனத்திலே 
சிக்கிக்கிடந்த பெண்ணினத்தை மீட்கும்‌ பொருட்டு பல சட்டங்களை இறையாணையாகப்‌ 
பிறப்பிக்கின்றது. பெண்ணுக்கு அவளது வாழ்க்கையை தன்‌ விருப்பம்‌ போல்‌ அமைத்துக்‌ 

கொள்ள முழு உரிமையையும்‌ இசுலாமியத்‌ திருமறை நல்குகிறது. எனினும்‌ பொருளாதார 
அடிப்படையில்‌ தனித்துச்‌ செயலாற்ற வேண்டும்‌ என்ற கருத்தில்‌, ஆண்‌ ஓரளவு பெண்ணுக்குப்‌ 
பணம்‌ தந்து தான்‌ அவளை மணக்க வேண்டும்‌ என்ற நிபந்தனையையும்‌ விதிக்கின்றது. 
பெண்ணின்‌ தனி உரிமையாக மஹர்‌ பணத்தையும்‌ தந்தை, கணவன்‌ ஆகியோரின்‌ 
சொத்துக்களில்‌ பங்கினையும்‌ பெறலாம்‌ என்றே கட்டளையும்‌ குர்ரான்‌ தருகின்றது. 

அடிமைப்‌ பெண்களுக்கும்‌ உயர்ந்த வாழ்க்கை அளிக்கப்படுவதை குர்ரான்‌ 
வரவேற்கிறது. பெண்ணுக்குப்‌ பர்தா கட்டுப்பாடு கூறப்பட்டாலும்‌ அக்காலச்‌ சூழலுக்கு அது 
தேவையானதாக இருந்தது. மற்றபடி தொழில்‌ காரணமாக பெண்கள்‌ வெளியே சென்று 
வருவது இசுலாமியத்‌ திருமறை காலத்தில்‌ இயல்பாகவே இருந்திருக்கிறது. பெண்ணின்‌ 
அறிவாற்றலும்‌, தாய்மைப்‌ பணியும்‌ சிறப்பிக்கப்படுகிறது. சமய நிலையில்‌ இறைவனை 
அடைவதிலும்‌ ஆணும்‌ பெண்ணும்‌ சமமான உரிமையுடையவர்கள்‌ என்றே குர்ரான்‌ 
கூறுகின்றது. பெண்களின்‌ நிலையில்‌ ஏற்பட்ட சமுதாய மாறுதல்கள்‌ அனைத்திற்கும்‌ 
முகம்மது நபியின்‌ வரவே காரணம்‌ என்று கூறலாம்‌. 

இலக்கியத்தில்‌ பெண்ணடிமையும்‌ பெண்ணியச்‌ சிந்தனையும்‌ 


Feministic Thought and Female Enslavement in Literature 
முனைவர்‌ வி. நட்சத்திர செல்வகுமாரி, உதவிப்பேராசிரியர்‌, வரலாற்றுத்துறை, வ.வ.வன்னியப்பெருமாள்‌ பெண்கள்‌ கல்லூரி, 
விருதுநகர்‌ 
Abstract 


The paper is a versatile study of the feminine and feministic ideas ans the modes of 
enslavement practiced in the ancient times. It has been assessed about the pitiable situations 
in literature. Literature has such evidences in general the women values are crushed and the 
life of them are shattered into pieces. This has been taken into consideration and decoded 
regarding the feminist ideology. 


Keywords: Feministic Thought, Female Enslavement, Literature 


முன்னுரை 

பழங்காலம்‌ தொட்டு பெண்ணடிமை என்பது நமது பண்பாட்டில்‌ எழுதப்படாத விதி. 
பெண்கள்‌ இன்னும்‌ சமுதாயத்தில்‌ முழு பாதுகாப்பற்றவர்களாகவே உள்ளனர்‌. பெண்ணியச்‌ 
சிந்தனைகளின்‌ அடிப்படையில்‌ பெண்களின்‌ பாதுகாப்பிற்கு எத்தனையோ ஏற்பாடுகளை அரசு 
செய்திருந்தாலும்‌ “வீட்டுக்குள்ளே பெண்ணைப்‌ பூட்டி வைக்கும்‌ கலாச்சாரம்‌ மீண்டும்‌ 
தலையெடுக்க வேண்டிய சூழல்‌ உருவாகிக்‌ கொண்டிருக்கிறது. ஒரு வயது பெண்‌ குழந்தை 
முகல்‌ 70 வயது மூதாட்டி வரை யாருக்குமே பாதுகாப்பில்லை. பெண்கள்‌ சுதந்திரமாக 
வெளியில்‌ செல்ல இயலாத நிலைமையில்‌ உள்ளனர்‌. 
பெண்களுக்கு இழைக்கப்படும்‌ கொடுமைகள்‌ 

நெஞ்சங்கள்‌ கொதித்து, குமுறும்படியாக பால்‌ மணம்‌ மாறாத பச்சிளம்‌ குழந்தை 
முதல்‌ பருவ மங்கை வரை அனைவரும்‌ பாலியல்‌ வன்கொடுமைகளுக்கு ஆளாக்கப்பட்டு 
வருகின்றனர்‌. தலைவாரிப்‌ பூச்சுட்டி பாடசாலைக்கு அனுப்பப்பட்ட 2 மாணவி ஒரு தலைக்‌ 
காதலால்‌ கொடூரமாக எரித்து கரிக்கட்டையாக்கப்பட்டாள்‌. டெல்லியில்‌ மருத்துவக்கல்லூரி 
மாணவி பேருந்தில்‌ 6 பாதகர்களால்‌ கொடூரமாக சித்ரவதை செய்யப்பட்டு கொல்லப்பட்ட 
மாபெரும்‌ கொடுமையைத்‌ தொடர்ந்து எண்ணற்ற மாபாதகச்‌ செயல்கள்‌ அனுதினமும்‌ 
அரங்கேறி வருகின்றன. 

பொறியியல்‌ பட்டதாரி பெண்‌ ஒருவர்‌ ஒரு தலைப்பட்சமாக காதலிக்கப்பட்டு ஆசிட்‌ 
வீச்சுக்கு ஆளாகி உயிர்‌ நீத்தார்‌. ஆணாதிக்க கொடுமையால்‌ அவளது அழகு 
உருக்குலைக்கப்பட்டு உயிர்‌ நீங்கியது. ஆசிட்‌ வீச்சுக்கு ஆளான மற்றுமொரு பெண்‌ 
பரிதாபகரமாக உயிர்‌ நீத்தாள்‌. 

இளம்‌ மொட்டுக்கள்‌ ஆகிய பேதைப்‌ பெண்கள்‌ மலராமலேயே கருகுகின்றனர்‌. 
பச்சிளம்‌ பாலகர்களை, பள்ளி செல்லும்‌ மாணவியரை, கல்லூரி செல்லும்‌ கன்னிப்‌ 
பெண்களை பாலியல்‌ வன்கொடுமைக்கு ஆளாக்கி உயிர்‌ குடிக்கும்‌ சம்பவங்கள்‌ பற்றிய 
செய்திகள்‌ அனுதினமும்‌ தினசரிப்‌ பத்திரிக்கைகளில்‌ இடம்‌ பெற்று வருகின்றன. 

அண்மையில்‌ கோவையில்‌ 13 வயது சிறுமியைப்‌ சொல்வதற்கே வாய்‌ ௯சும்‌ 
அளவிற்கான காரியங்களைச்‌ செய்து கேவலப்படுத்தியுள்ளனர்‌. வேலியே பயிரை மேய்ந்து 
வருகின்றன. வேலியே பயிரை மேயும்‌ சம்பவங்கள்‌ குலை நடுங்கச்‌ செய்கின்றன. 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


242 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


ஒரு பெண்‌ தன்னுடைய வாழ்க்கையின்‌ எதிர்காலத்தை தான்‌ சிந்திப்பதற்குள்‌ ஒரு 
தலைப்பட்சமாக காதலித்தேன்‌ என்று அவளது வாழ்க்கைக்‌ கதையை முடித்த செய்தியை 
தினசரியில்‌ படிக்கும்‌ பொழுது இரத்தக்‌ கண்ண்‌ வடிக்கும்‌ சூழல்‌ உருவாகின்றது. 
உடற்பசியைத்‌ தீர்த்துக்‌ கொள்ளும்‌ காமக்களியாட்டங்காளல்‌ பெண்‌ சமுதாயம்‌ கேட்பாரற்று 
அழிந்து வருகின்றன. 

தான்‌ நன்றானப்‌ படித்து வேலைக்கு வந்து பெற்றோரை நல்ல முறையில்‌ பேணிப்‌ 
பாதுகாத்து உறுதுணையாக இருக்க வேண்டுமென எதிர்கால கனவுகளோடு இருந்த 
எத்தனையோ பெண்களின்‌ வாழ்நாள்‌ வஞ்ச நெஞ்சம்‌ கொண்டவர்களால்‌ முடிந்து விட்டது. 





“பெண்கள்‌ நம்‌ நாடடின்‌ கண்கள்‌” என்று பெருமையுடன்‌ கூறுகின்றனர்‌. பெண்களைப்‌ 
பாரத்தாயாகவும்‌, தெய்வமாகவும்‌, அன்பின்‌ பிறப்பிடமாகவும்‌, நினைக்கின்ற நம்‌ 
தாய்திருநாட்டில்‌ அத்தகைய பெண்கள்‌ இன்று எந்நிலையில்‌ விளங்குகின்றனர்‌ என்பதைன 
ஆய்வதே இக்கட்டுரையின்‌ நோக்கமாகும்‌. 

தலைவி, தன்னைப்‌ பிரிந்து சென்ற தலைவன்‌ தான்‌ வருவதாகக்‌ கூறிச்‌ சென்ற 
நாட்கள்‌ கடந்த பின்பும்‌ வராததன்‌ காரணமாக வருந்துவதால்‌ அவன்‌ நினைவு அவளைக்‌ 
கொல்வதால்‌ இவ்வுலகில்‌ தான்‌ இறப்பதற்கு அஞ்சவில்லை எனவும்‌, தான்‌ இறந்து போன 
பின்பு அடுத்த பிறவியில்‌ தன்‌ காதலனை மறந்து விட நேருமோ என அஞ்சுவதாக, 

சாதல்‌ அஞ்சேன்‌: அஞ்சுவல்‌ சாவின்‌ 

பிறப்புப்‌ பிறிது ஆகுவது ஆயின்‌ 

மறக்குவேன்‌ கொல்‌என்‌ காதலன்‌ எனவே (1) 
என்னும்‌ நற்றிணைப்‌ பாடல்‌ வரிகள்‌ உணர்த்துகின்றது. ஆனால்‌ இன்று சில பெண்கள்‌ தான்‌ 
காதலித்தவன்‌ வரச்‌ சிறிது நாட்கள்‌ கடந்து விட்டாலோ அவனை மறந்து விட்டூ 
வேறொருவனைத்‌ திருமணம்‌ செய்து கொண்டு வாழ்கின்ற நிலையினைக்‌ காண முடிகின்றது. 
மேலும்‌, அவன்‌ வருவான்‌ என எதிர்பார்த்திருந்து ஏமாற்றம்‌ அடைகின்ற நிலையினையும்‌ அதன்‌ 
காரணமாகக்‌ குடூம்த்தினரின்‌ கோபத்திந்கு உள்ளாகி, உயிர்‌ விடுகின்ற நிலையும்‌ 
ஏற்படுகின்றது. 

தற்போது பெண்களின்‌ வயதினைக்‌ கூடக்‌ கருத்தில்‌ கொள்ளாது பள்ளியில்‌ 
படித்தாலோ அல்லது கல்லூயில்‌ படித்தாலோ, அவர்களை விடாது பின்‌ தொடர்ந்து சென்று 
அவளுக்கு விருப்பமில்லை என்றாலும்‌, அவள்‌ தன்னை விரும்ப வேண்டும்‌ எனக்‌ 
கட்டாயப்படுத்தி, தானே முடிவினையும்‌ எடுத்துக்‌ கொண்டு தொடர்ந்து துன்புறுத்தி முகத்தில்‌ 
திராவகம்‌ (ஆசிட்‌) ஊற்றும்‌ நிலையினையும்‌, தனக்குக்‌ கிடைக்காதவள்‌ வேறு யாருக்கும்‌ 
கிடைக்கக்‌ கூடாது என்ற தீய எண்ணமும்‌ கொண்டு அவளது உயிரைக்‌ குடித்து விடும்‌ 
அபாய நிலையும்‌ அதிகரித்துள்ளது. மேலும்‌ பெற்றோர்கள்‌ தன்‌ பெண்‌ படிப்பதற்குச்‌ சென்று 
விட்டு பாதுகாப்பாகத்‌ திரும்பி வருவாள்‌ என எண்ணிக்‌ கொண்டிருக்கும்‌ வேளையில்‌ 
இப்படிப்பட்ட பல கொடுமைகள்‌ நடைபெறுகின்றன. 

ஆனால்‌, சங்க இலக்கியத்தில்‌ ஒரு தலைவன்‌ தன்‌ காதலியை ஒரு நாள்‌ நீண்ட 
தெருவில்‌ காண, பொன்‌ வளையல்‌ அணிந்த அவள்‌ கையைப்‌ பற்றி இழுக்க அவள்‌, 
“அம்மா” எனக்‌ கூறியவுடன்‌ உடனே பற்றியக்‌ கையினை விட்டூ விடுகின்றான்‌. நன்னனின்‌ 
பறம்பு மலையில்‌ சாணைக்கல்‌ (ஆயுதம்‌ தீட்டும்‌ கல்‌) செய்யும்‌ தொழிலாளன்‌ பிசினுடன்‌ 
(ஒட்டுத்தன்மையுள்ள மரப்பால்‌) சேர்த்து அமைத்த சாணைக்கல்லைப்‌ போன்று அவள்‌ பேச 
இயலாது ஓட்டிக்‌ கொண்டது என்றும்‌ இந்நிகழ்ச்சியை அத்தலைவி தன்‌ தாய்க்கும்‌ 
கூறவில்லை என்ற செய்தியினை, 

இடைநெடுந்‌ தெருவின்‌ கதுமெனக்‌ கண்டு, என்‌ 
பொன்கொடி முன்கை பற்றின னாக, 
அன்னாய்‌” என்றென்‌, அவள்‌ கை விட்டனனே, 
தொல்நசை சாலாமை, நன்னன்‌ பறம்பில்‌ 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 





| தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


243 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 


சிறுகா ரோடன்‌ பயினொடூ சேர்த்திய 

கற்போல்‌ நாவினே னாகி, மற்று அது 

செப்பலென்‌ மன்னால்‌, யாய்க்கே (2) 
என்ற அடிகள்‌ புலப்படுத்துகின்றன. இதன்‌ மூலம்‌ அக்காலத்தில்‌ தலைவன்‌ தான்‌ தலைவியை 
விரும்பினாலும்‌, அவள்‌ விரும்பாவிட்டாலும்‌, அதனை ஊரார்க்கு மடலேறுதல்‌ மூலமாக 
வெளிப்படுத்துவானேயன்றி, தலைவியின்‌ உயிருக்கு எவ்விதத்‌ துன்பமும்‌ இழைப்பதில்லை. 
அது போல தலைவனிடம்‌ கொண்ட நட்பின்‌ சிறப்பினை, 

நிலத்தினும்‌ பெரிதே: வானினும்‌ உயர்ந்தன்று 

நீரினும்‌ ஆரளவு இன்றே (3) 
என்னும்‌ வரிகள்‌, அவர்கள்‌ கொண்ட நட்பு நிலத்தைக்‌ காட்டிலும்‌ பெரியதாகவும்‌, வானத்தைக்‌ 
காட்டிலும்‌ உயர்ந்ததாகவும்‌, நீரைக்‌ காட்டிலும்‌ அளப்பதற்கு அரிய ஆழமானதாகவும்‌ 
இருப்பதாகத்‌ தலைவி வெளிப்படூத்துகின்றாள. ஆனால்‌ இன்று இத்தகைய நட்பு எந்த 
அளவிற்குக்‌ காண முடிகின்றது. காதலுக்கு மதிப்பில்லை. காமத்திற்கே மதிப்புத்‌ தருகின்றனர்‌. 
உண்மையாதன காதல்‌ ஒரு சிலரிடம்‌ மட்டுமே உள்ளது. அதுவும்‌ வெற்றி பெறுவதற்குப்‌ பல 
இன்னல்களைக்‌ கடந்து வர வேண்டிய சூழலும்‌ ஏற்படுகின்றது. 

மேலும்‌ பாலியல்‌ பலாத்காரம்‌ என்ற நிலையில்‌ சிறு குழந்தைகளைக்‌ கூட விட்டூ 
வைப்பதில்லை. தந்தை, தம்பி, மாமா, தாத்தா எனப்‌ பல உறவு முறை இருப்பினும்‌ 
அத்தனைக்கும்‌ களங்கம்‌ ஏற்படும்‌ வகையில்‌ ஆணின்‌ செயல்பாடுகள்‌ தற்போது அதிகரித்து 
வருகின்றன. இதன்‌ மூலம்‌ மக்களுக்கு வெறுப்புணர்ச்சியே மேலோங்கி நிற்கின்றது. 
பெண்களைத்‌ தெய்வமாக மதித்த இந்நாட்டில்‌ இன்று காமப்‌ பொருளாகக்‌ காணும்‌ நிலை 
ஏற்பட்டுள்ளது. 

“அடுப்பூதும்‌ பெண்களுக்கு படிப்பெதற்கு” என்ற நிலை மாறி பெண்கள்‌ கல்வித்‌ 
தரத்தில்‌ முன்னேற்றமான நிலையினை உருவாக்கியுள்ளனர்‌. பல்வேறு விதமான துறைகளில்‌ 
தனது சாதனை முத்திரையைப்‌ பதித்துள்ளனர்‌. அத்தகு உயர்நிலைக்குச்‌ சென்றாலும்‌ 
அவர்களுக்குப்‌ பாதுகாப்பு மிக முக்கியமான ஒன்றாகும்‌. பாதுகாப்பு இல்லையென்றால்‌ 
அவர்கள்‌ எத்தனைப்‌ பட்டங்கள்‌ பெற்றாலும்‌ அதனால்‌ ஒரு விதப்‌ பயனும்‌ இல்லை. சிறிது 
நாட்களுக்கு முன்‌ டில்லியில்‌ ஒரு கல்லூரி மாணவிக்கு நடந்த கொடுமையானது மறக்க 
முடியாத நிகழ்ச்சியாகும்‌. பெண்கள்‌ எவ்வளவு தான்‌ வானைத்‌ தொடும்‌ அளவிற்கு உயர்ந்த 
பதவியில்‌ இருப்பினும்‌ பாதுகாப்பு மிகக்‌ குறைவாகவே உள்ளது. 

தமிழன்‌ என்றொரு இனமுண்டு 

தனியே அவர்க்கொரு குணமுண்டு 

அமிழ்தம்‌ அவனது மொழியாகும்‌ - அன்பே 

அவனது வழியாகும்‌ 
என்னும்‌ நாமக்கல்‌ கவிஞர்‌ இராமலிங்கம்‌ பிள்ளையின்‌ பாடல்‌ வரிகள்‌ மிக முக்கியமான 
கருத்தினை எடுத்துரைக்கின்றது. ஆனால்‌ அன்பு என்பது உண்மையினின்று மாறுபட்டதாக 
உள்ளது. எல்லோர்‌ உருவிலும்‌ ஒரு முகத்திரை உண்டு. அதில்‌ பநெம்பான்மையோர்‌ 
சுயநலம்‌ உடையவராகவே இருக்கின்றனர்‌. பொதுநலம்‌ என்பது மிகச்சிலரிடமே 
காணப்படுகின்றது. அதனைச்‌ செயல்படுத்துவதந்குப்‌ பல தடைகளைத்‌ தாண்டி முன்னேறி வர 
வேண்டிய நிலையும்‌, அதனால்‌ பலவிதத்‌ துன்பங்களுக்கும்‌ ஆளாகின்றனர்‌. 

வெள்ளை யுடம்பு காட்டி 

வெறும்‌ வாக்கு நயம்‌ காட்டிக்‌ 

கள்ளங்கள்‌ செய்தாரடி-சகீயே 
என்னும்‌ பாரதியின்‌ பாடல்‌ வரிகள்‌ மக்களின்‌ கள்ளத்தனமான மனத்தினை 
வெளிக்பாட்டுகின்றது, மனித இனத்தின்‌ மாபெரும்‌ சுதந்திரம்‌, பிறப்புரிமைச்‌ சுதந்திரம்‌ ஆகும்‌. 
அது மறுக்கப்படும்‌ போது அடிமை நிலை ஆரம்பமாகின்றது. மனித இனம்‌ என்று எண்ணும்‌ 

போது அதில்‌ ஆண்களும்‌, பெண்களும்‌ அடங்குவர்‌. பல்வேறு சமூக அமைப்புகளில்‌ ஆண்‌, 
பெண்‌ என பேதமின்றி அடிமைத்தளைக்கு ஆட்பட்டிருந்ததை அறிய முடிகின்றது. பெண்‌ 
உரிமைக்காக வேதநாயகம்‌ பிள்ளை, திரு.வி.க. பாராதியார்‌, பாரதிதாசன்‌, கவிமணி 
போன்றவர்களின்‌ வரிசையில்‌ வேதாத்திரி மகரிஷியையும்‌ குறிப்பிட்டுக்‌ கூறலாம்‌. வேதாத்திரி 
மகரிஷி அவர்கள்‌ மனித குல மேம்பாட்டிற்காக உழைத்தவர்‌. குறிப்பாக மகளிர்‌ 
மேம்பாட்டிற்காகத்‌ தனிக்‌ கவனம்‌ செலுத்தியவர்‌. ஆண்களுக்கு நிகராக பெண்களுக்குச்‌ சம 
உரிமைகள்‌ வழங்கப்பட வேண்டும்‌, என்பதை தத்துவஞானி வேதாத்திரி மகரிஷி அவர்களின்‌ 
நோக்கில்‌ ஆராய்வதே இக்கட்டுரையின்‌ நோக்கமாகும்‌. 
பெண்ணியச்‌ சிந்தனைகள்‌ 
பெண்‌ வயிற்றி லுருவாகிப்‌ 
பெண்‌ பாலுண்டே வளர்ந்தாய்‌ 
பெண்ணின்‌ துணையால்‌ வாழ்கின்றாய்‌ 
பெண்ணின்‌ பெருமை உணர்‌ (23 
என்ற பாடல்‌ பெண்ணின்‌ பெருமையை வலியுறுத்துகின்றது. 
பெண்களின்‌ பெரும்‌ துணையாலேயே ஆண்கள்‌ மட்டுமல்ல, எல்லா மக்களுடைய 
வாழ்க்கையும்‌ நடைபெற்று வருகிறது. பேண்‌ இனம்‌ ஆண்‌ இனத்திற்கு குறைவான மதிப்பு 
உடையதாகவோ, அல்லது சம மதிப்படையதாகவோ கூடக்‌ கொள்ள முடியாது. இயற்கை 
என்ற இறையாற்றல்‌ கருணையினால்‌ பெண்களுக்கு சிறப்பிடம்‌ அமைக்கப்பட்டிருக்கிறது. 
அந்தச்‌ சிறப்பை மதித்து நடக்காத தனி மனிதனோ, சமுதாயமோ எந்த வகையிலும்‌ 
அமைதியும்‌ முன்னேற்றமும்‌ அடைய முடியாது என பெண்களைப்‌ பற்றி உயர்வான 
எண்ணத்தை வேதாத்திரி மகரிஷரி விளக்கியுள்ளார்‌. 
அனைவருடைய உடலிலும்‌ ஓடிக்‌ கொண்டிருக்கும்‌ மூல இரத்தம்‌ பெண்‌ இரத்தமே 
ஆகும்‌. அன்பு, பரிவு, பாசம்‌, பொறுமை, தியாகம்‌ விட்டுக்‌ கொடுத்தல்‌ போன்ற பண்புகள்‌ ஒரு 
சேர வாய்க்கப்‌ பெற்றவள்‌ பெண்‌. அதனால்‌ தானோ என்னவோ இறைவன்‌ குழந்தைகளைப்‌ 
பெற்றெடுக்கும்‌ பெரும்‌ பாக்கியத்தைப்‌ பெண்‌ இனத்திடம்‌ ஒப்படைத்தான்‌ போலும்‌, 
எல்லையற்ற ஆற்றலுள்ள இறைவன்‌ திருவுள்ளமென்ன 
எவ்வுயிரும்‌ தோன்றுதற்கு ஏற்றதொரு திருவழியாய்‌ 
வல்லமையாய்ப்‌ பெண்ணினத்தை வடிவமைத்தான்‌ - அற்புதமே 
வாழ்ந்து வரும்‌ மக்களில்‌ இவ்வளமறிந்தோர்‌ எத்தனை பேர்‌? (5) 
என்று தம்முடைய பாடலின்‌ மூலம்‌ வினவுகிறார்‌. இறைத்‌ தத்துவமாகிய கடவுளுக்கு அடுத்த 
நிலையில்‌ பெண்மை அமைகிறது. இயற்றை முறையிலேயே வாழும்‌ எல்லா 
உயிரினங்களையும்‌ விட ஆறாவது அறிவின்‌ நிலையில்‌ வாழும்‌ மனித இனம்‌ 
பெண்ணினத்தின்‌ பெருமையை உணாத்தும்‌, மதித்தும்‌ வாழ வேண்டியது அவசியம்‌ என 
வலியுறுத்துகிறார்‌. 
பெண்களின்‌ முன்னேற்றத்திற்காகப்‌ பாடுபடும்‌ பல சிந்தனையாளர்களின்‌ 
கருத்க்துகளோடு வேதாத்திரி மகரிஷியின்‌ பெண்‌ உரிமைச்‌ சிந்தனைகள்‌ ஒரு சேர 
கருத்துடையனவாக உள்ளன. பெண்‌ குலத்தின்‌ பல இன்னல்களையும்‌ மகரிஷி உணர்வுப்‌ 
பூவமாக அணுகியுள்ளார்‌. பெண்ணியம்‌ என்பதற்கான பல விளக்கங்கள்‌ அவை 
சமூகத்தையே மாற்றி அமைக்கின்ற இயக்கம்‌ என குறிப்பிடுகின்றன. சமுதாயத்தில்‌ 
பெண்களின்‌ நிலைப்பாட்டை மேம்படூத்துவதற்கான சமூக இயக்கமாக மகரிஷியின்‌ அணுகு 
முறை அமைந்துள்ளது. 
பெண்ணுக்குக்‌ கல்வியையும்‌, பொருளாதார உரிமையையும்‌ பெண்ணியக்‌ கோட்பாடுகள்‌ 
வலியுறுத்துகின்றன. திருமண வாழ்க்கை, உணவு, உடை என்ற அடிப்படைத்‌ 
தேவைகளுக்கான பெண்களின்‌ நிலை அமைவதில்‌ மகரிஷிக்கு உடன்பாடான கருத்து 
இல்லை. 

ஒரு பெண்‌ தன்‌ உடலினையே அர்ப்பணித்து 
உணவு, உடை வாடகை போல்‌ பெற்று லாவும்‌ 
ஒரு இழிந்த அடிமை நிலை பெண்‌ இனத்திற்கு 
உலகினிலே இனி வேண்டாம்‌ ஒவ்வோர்‌ பெண்ணும்‌ 
ஒரு தொழிலைச்‌ செய்து பொருள்‌ ஈட்டிக்‌ காத்து, 
உண்டூடுத்துக்‌ கடமை செய்யும்‌ உரிமை வேண்டும்‌ (6) 
என்பது பெண்‌ இனத்திற்கு அவர்‌ கூறுகின்ற பொருளாதாரச்‌ சுதந்திரம்‌ ஆகும்‌. 
நல்ல பண்புகளை தன்னகத்தே கொண்டு வாழ்ந்து வரும்‌ பெண்களுக்குச்‌ 
சமுதாயத்தில்‌ பல உரிமைகள்‌ மறுக்கப்படுகின்றன. பெண்களின்‌ மீது பல மனிதாபிமானமற்ற 
செயல்கள்‌ திணிக்கப்படுகின்றன. பெற்று வளர்த்த தம்‌ மகளை மற்றொருவனுக்குத்‌ தாரை 
வார்த்து திருமணம்‌ செய்து கொடுத்து விட்டால்‌ தம்‌ கடமை முடிந்தது என பெற்றோர்‌ 
ஒதுங்கி விடுகின்றனர்‌. கணவன்‌ என்ற உரிமையைப்‌ பெற்றவன்‌ அப்பெண்ணை தன்‌ விருப்பம்‌ 
போல்‌ நடத்துகிறான்‌. 
முடிவுரை 
பெண்‌ என்பவள்‌ கலைகளின்‌ பிறப்பிடம்‌ உயிர்களின்‌ உறைவிடம்‌. ஒரு நாடு வளர 

தமயந்தி சிறுகதையில்‌ பெண்ணியப்‌ படைப்பு 
Feministic Creation in the Short Story Dhamayanthi 
அ.நதி, முனைவர்‌ பட்ட ஆய்வாளர்‌, நெறியாளர்‌ முனைவர்‌ மீ.அஸ்வினி கிருத்திகா, 


இணை நெறியாளர்‌ முனைவர்‌ ஐ.சகாய மேரி, மனோன்மணியம்‌ சுந்தரனார்‌ பல்கலைக்கழகம்‌, திருநெல்வேலி. 
Abstract 


The paper delves on a study to find the feministic creation in the short story 
“Dhamayanthi”. The ideology of the women’s state and the creation of such characters has 
been formulated in an exemplanary manner. The status of women has been portrayed in the 
way that one can judge how the state of women are in the society. Hence, the paper unfolds 
the ideology related to the theme. 


Keywords: Feministic Creation, Short Story, Dhamayanthi 


முன்னுரை 

பெண்கள்‌ இன்று ஆணாதிக்கச்‌ சமூகத்தில்‌  அடிபட்டவர்களாகவும்‌, அதனை 
படைப்பாளர்‌ பெண்ணிய படைப்புகளின்‌ வழி எடுத்துக்கூறும்‌ நிலையிலும்‌ உள்ளனர்‌. 
ஆண்‌,பெண்‌ இருவரும்‌ இணைந்து வாழும்‌ இன்றைய சூழலில்‌ ஆணுக்குச்‌ சமமான உரிமை 
பெண்ணுக்கும்‌ கிடைக்கப்பெற்றாலும்‌ அது முழுமையானதாக இல்லை. 

பெண்கள்‌ தங்கள்‌ படைப்புகளின்‌ வழி தங்கள்‌ கருத்துக்களை முன்மொழியும்‌ 
அளவிற்கு வளர்ந்திருக்கின்றனர்‌. பெண்கள்‌ தங்கள்‌ கருத்துக்களை வெளிப்படுத்த சிக்கல்கள்‌ 
எழுந்தாலும்‌ அதனைத்‌ தாண்டி பெண்கள்‌ தங்கள்‌ கருத்துக்களை சுதந்திரமாக வெளிப்படுத்தி 
வருகின்றனர்‌. அவ்வகையில்‌ தமயந்தி அவர்களள்‌ தனது “விலங்குகளும்‌ ஒரு விலாங்கு 
மீனும்‌” சிறுகதையில்‌, இருவேறு விதமான சூழலில்‌ வாழக்கூடிய பெண்களின்‌ நிலையினை 
வெளிப்படுத்தி பாத்திரப்படைப்பை உருவாக்கியுள்ளார்‌. 

அப்பெண்ணிய பாத்திரப்படைப்பின்‌ வழிநின்று பெண்ணிய கட்டமைப்பையும்‌, 
கட்டவிழ்ப்பும்‌ எவ்வாறு அமைகின்றன என்பதை வெளிக்கோணரும்‌ நோக்கில்‌ இக்கட்டுரை 
அமைய உள்ளது. 
பெண்ணியம்‌ 

பெண்ணியம்‌ என்பது பெண்களுக்கான, பெண்களை மையமிட்ட, பெண்களுக்கே உரிய 
பிரச்சனைகளை வெளிக்கொணரும்‌ எழுத்துக்களின்‌ தேவை பெண்ணிய வாதிகளால்‌ 
முன்னிறுத்தப்பட்டன என்று கூறலாம்‌. 

“பெண்கள்‌ பூமித்தேவியாய்‌, கற்புக்கரசியாய்‌ - சீதையாய்‌, நளாயினியாய்‌ வாழ 
அறிவுறுத்தப்பட்டார்கள்‌?” : என இரா.பிரேமா கூறுகிறார்‌. பெண்ணியவாதிகள்‌ பெண்ணியம்‌ 
குறித்து தனது அனுபவ வாயிலாகப்‌ பல கருத்துக்களை வாசகரிடையே பரப்புகின்றனர்‌. 

அவ்வகை இரா. பிரேமா அவர்கள்‌ “பெண்கள்‌ தங்கள்‌ உடலால்‌ அடிமைப்பட்டிருக்கும்‌ 
நிலையையும்‌ காயம்பட்ட அனுபவங்களையும்‌ கண்ணீராக வெளிப்படுத்துவதைத்‌ தவிர்த்து, 
கனத்த சொல்லாடல்களால்‌ வெளிப்படுத்த முனைந்தனர்‌. ஆண்‌ சமூகம்‌ தங்களைப்‌ பற்றி 
கற்பித்தல்‌ பிம்பங்களைத்‌ தகர்த்து, தம்‌ சொந்த அனுபவங்களைப்‌ பெண்கள்‌ எழுத முற்பட்ட 
போது தனக்கான மொழியையும்‌ பெண்‌ எழுத்து வடிவமைத்துக்‌ கொண்டது” : என்கிறார்‌. 

பெண்ணியம்‌ என்பது “காலம்‌ காலமாக அடிமைத்‌ தளையிலிருந்து மீட்டு, 
இவர்களுக்கும்‌ கல்வியின்‌ மூலம்‌ விழிப்புணர்வு ஊட்டி சமூகத்தில்‌ ஆண்களுக்கு இணையான 
மதிப்பினைப்‌ பெற்றத்‌ தருவதாகும்‌.” : என்பது முன்‌ அறிஞர்களின்‌ கருத்தாகும்‌. இவ்வாறு 
பெண்ணியம்‌ குறித்துப்‌ பலவாறாக அறிஞர்களால்‌ பல கருத்துக்கள்‌ வெளிப்பட்டு நிற்கின்றன. 
விலங்குகளும்‌ ஒரு விலாங்கு மீனும்‌ - தமயந்தி 

தமயந்தியின்‌ விலங்குகளும்‌ விலாங்கு மீனும்‌ என்ற கதையில்‌ சித்ரா என்ற பெண்‌ 
தான்‌ விரும்பிய ஆணுடன்‌ அவன்‌ வீட்டிற்கு வந்து பார்க்கிறாள்‌. அவன்‌ வீடோ 
ஆணாதிக்கத்தின்‌ பிடியில்‌ சிக்கி இருப்பதைப்‌ புரிந்து கொள்கிறாள்‌. காதலுக்காக அடிமை 
வாழ்வை விரும்பாத அவள்‌ அந்த வீடு தனக்கு சரியாக வராது என்பதை அறிந்து அவனை 
நிராகரிக்கிறாள்‌. 

திருமணச்‌ சந்தையில்‌ இதுவரை பெண்கள்‌ நிராகரிக்கப்பட்ட சூழலில்‌ முதன்முதலாக 
ஆண்‌ நிராகரிக்கப்பட்டதைக்‌ கூறுவதிலிருந்து பெண்களின்‌ சுயசிந்தனை, சுயதைரியம்‌ 
இக்கதையின்‌ படிப்பவரால்‌ அறிந்து கொள்ள முடியும்‌. பெண்ணியச்‌ சிறுகதைகள்‌ பொதுவாக, 
ஆண்களால்‌ இல்லம்‌ என்ற கூட்டுக்குள்‌ முடக்கப்பட்டப்‌ பெண்கள்‌ சட்டப்பூர்வமாக 
சிந்திக்கவும்‌, செயல்படவும்‌ தடை செய்யப்பட்டனர்‌ என்றும்‌, அவர்கள்‌ சநாதன மரபுகளில்‌ 
கட்டூுண்டும்‌, அடிக்கடியானப்‌ பிள்ளை பேற்றில்‌ உடல்‌ நலிந்தனர்‌ என்றும்‌, பிள்ளைகளை 
பேணி வளர்ப்பதே அவர்கள்‌ பணி என்றும்‌, பெண்‌ பாத்திரம்‌ படைக்கப்பட்டதாக 
சித்தரிக்கின்றனர்‌. அவ்வகை “விலங்குகளும்‌ ஒரு விலாங்கு மீனும்‌” சிறுகதையில்‌ 
சமையலறையே உலகம்‌ என்று வாழும்‌ பெண்களையும்‌, ஒரு சுதந்திரப்‌ பெண்ணையும்‌ 
பெண்ணியப்‌ பாத்திரமாக தமயந்தி படைத்துள்ளார்‌. 
பெண்ணிய கட்டமைப்பு 

“விலங்குகளும்‌ விலாங்கு மீனும்‌” சிறுகதையில்‌ பெண்களுக்குக்கென ஓர்‌ இலக்கணம்‌ 
படைத்தாற்‌ போற்‌ ஆண்களுக்கு அடிமைப்பட்டு வாழும்‌ பெண்ணிய படைப்பினை எடுத்துக்‌ 
காட்டுகிறார்‌. பெண்‌ என்பவள்‌ கட்டுண்டு இருப்பதற்கான பாத்திரப்‌ படைப்பை சந்திரசேகரின்‌ 
அம்மா, சந்திரசேகரின்‌ அண்ணி, ருக்மணி மற்றும்‌ சண்முகவடிவு போன்ற கதைப்பாத்திரம்‌ 
வழி கூறுகிறார்‌. பெண்‌ என்பவள்‌ பழைய பாணியில்‌ புடவை அணிந்தும்‌ ஆணுக்கு முன்‌ எதிர்‌ 
நிற்க கூடாது என்றும்‌, ஆணுக்கு பணிப்பெண்‌ போன்றவள்‌ என்ற பலவாறாக பெண்ணடிமைத்‌ 
தனத்தை ஆசிரியர்‌ சுட்டிக்‌ காட்டுகிறார்‌. 

“அவர்க்ள கணவன்‌ அவர்களுக்கு ஒரு நேரமாவது உதவியிருக்க மாட்டார்கள்‌, 
உள்ளே வந்து உட்கார்ந்தும்‌ “வடிவு தண்ணி கொண்டா? என்றும்‌ “வெந்நீ ரெடியா” என்றும்‌ 
அதட்டலிலேயும்‌ அடிமைப்‌ பழக்கங்களிலேயும்‌ தாம்பத்யம்‌ நடத்தயவர்கள்‌”. என்ற 
உரையாடல்கள்‌ ஆண்கள்‌ திருமணம்‌ என்ற உறவில்‌ மனைவியை பணிப்பெண்ணாக 
நடத்துவது புலப்படுகிறது. 

“பெண்ணே பெண்ணுக்கெதிரி” என்று கூறுவது போல தான்‌ அடிமைப்பட்டிருப்பதை 
உணராமல்‌ தன்‌ வீட்டில்‌ வாழ்க்கையைத்‌ தொடங்கவரும்‌ பெண்ணும்‌ தன்னைப்‌ போலவே 
அடிமைப்பணியில்‌ இருக்க வேண்டும்‌ என்பதனை, தனக்கு மருமகளாக ஆகவிருக்கும்‌ 
சித்ராவிற்கு சமைக்கத்‌ தெரியாது என்பதனை கேட்டவுடன்‌, “சித்ரா சமைக்கமாட்டாள்‌ என்கிற 
உண்மை அவளைப்‌ பேயாய்‌ அடித்திருக்க வேண்டும்‌” என்ற உரையாடலை 
வெளிப்படுத்துகிறார்‌. அடிமைப்பட்டு வாழும்‌ பெண்கள்‌ அதை உணராத நிலையில்‌ 
இருப்பதனை இச்சிறுகதை வெளிப்படுத்துகிறது. 
பெண்ணிய எழுச்சி 

பெண்ணிய எழுச்சியினை பேசும்‌ விதமாக “சித்ரா” என்ற பாத்திரப்‌ படைப்பினை 
உருவாக்கியுள்ளார்‌ ஆசிரியர்‌. சித்ரா சுதந்திரமாக வாழும்‌ குணம்‌ படைத்தவளாகவும்‌ 

தன்மானம்‌ கொண்டவளாகவும்‌, சுத்தத்தை விரும்புவளாகவும்‌, காட்டப்படுகிறாள்‌. சந்திரசேகரின்‌ 
காதலியாக வரும்‌ “சித்ரா, சமையலறையோடு காலம்‌ கடத்தும்‌ பெண்கள்‌ மத்தியல்‌ 
சமைக்கத்‌ தெரியாதவளாகவும்‌, தன்மானம்‌ மறந்து வாழ்வோர்‌ இடையே தனது தன்மானத்தின்‌ 
முன்‌ தனது காதல்‌ சிறிது என்ற குணம்‌ படைத்தவளாகவும்‌ இருக்கின்றாள்‌. 

சந்திரசேகரினின்‌ தந்தை பெண்ணின்‌ தீட்டு குறித்து இழிவாகப்‌ பேசும்‌ போது அதனை 
அவ்வீட்டின்‌ மற்ற பெண்கள்‌ மறைந்து பார்க்கின்றனர்‌. ஆனால்‌ சித்ரா, “இந்த மாதிரி 
ஆம்பளைப்‌ புள்ளைகளப்‌ பெத்தே பாவம்னும்‌ தீட்டுப்‌ படலாமில்லே”” ₹ என்று எதிர்க்குரல்‌ 
கொடுத்தாள்‌. சித்ராவின்‌ எதிர்க்குரலை தவறானது என வாதிட்ட சந்திர சேகரனுக்கு தன்‌ 
உணர்வினை எடுத்துரைக்கிறாள்‌. “நல்லா சமைப்பேனு சொல்லனும்‌. உங்கப்பா முன்னால 
வந்து நிக்கக்கூட கூடாது இல்லே? என்‌ சுயகெளரவத்தை விட்டு கொடுத்துவிட்டு இந்த 
கல்யாணத்துக்கு சம்மதம்‌ வாங்கணும்பா இந்த கல்யாணம்‌ தேவையில்லைன்னு தோணுது 
சந்துரு”? "என்கிறாள்‌. பெண்‌ எழுச்சியின்‌ உருவமாக “சித்ரா” வை ஆசிரியர்‌ படைத்துள்ளார்‌. 
முடிவு 

தமயந்தியின்‌ “விலங்குகளும்‌ ஒரு விலாங்கு மீனும்‌” சிறுகதையில்‌, ஆணாதிக்கத்தின்‌ 
ஒட்டுமொத்தப்‌ பிடியில்‌ பெண்‌ இருப்பதனையும்‌, தாங்கள்‌ அடிமைப்பட்டதை அறியாத 
அவலநிலையினையும்‌, கூறியதோடு, காதலுக்காக சமையலறையோடும்‌, சுயகெளரவத்தை 
விட்டும்‌ வாழ முடியாது என்ற பெண்‌ எழுச்சியினையும்‌ எடுத்துரைத்துள்ளார்‌. 


துணை நூற்பட்டியல்‌ 


முனைவர்‌. இரா. பிரேமா ப.எலை - பெண்ணியக்‌ கதைகள்‌ 

மருத்திணையும்‌ பரத்தமை ஒழுக்கமும்‌ 
The Character of Parathayar in Maruthathinai 


ம.நந்தினி, முனைவர்‌ பட்ட ஆய்வாளர்‌, அமெரிக்கன்‌ கல்லூரி, தமிழ்‌ உயராய்வு மையம்‌, மதுரை. 
Abstract 


It is said that in ‘Sanga Ilakkiyam’ particularly in 'Marutha Nilam’ , there were some 
kind of men who were economically well do persons who had some illegal relationship with a 
women called “ Parathiyar’. This kind of woman were used by men for their pleasures, by 
this we come to know that such kind of men lived during those days in ‘Marutha Nilam’. 
Hence, the paper unfolds the character of parathayar in the Marutham land. 


Keywords: Character of Parathayar, Maruthathinai 


முன்னுரை 
தனிமனித வாழ்விலும்‌ சமூக வாழ்விலும்‌ பாலுணர்ச்சி மிக இன்றியமையாத இடம்‌ 
வகிக்கின்றது என்பதில்‌ மாறுபட்ட கருத்தில்லை. மனிதயினம்‌ நாகரிகத்தின்‌ குழவிப்‌ 
பருவத்தில்‌ இருந்த போது வரையறையற்ற ஆண்‌, பெண்ணுறவு நிலவியது என்று 
கூறப்படுகின்றது. மனிதன்‌ படிப்படியே முன்னேறியபோது, தன்னுடைய பழைய மரபுகளை 
மாற்றிக்‌ கொண்டான்‌. இதனால்‌ வாழ்க்கையிலேற்பட்ட திருத்தங்கள்‌ பலவாகும்‌. 
இத்திருத்தங்களின்‌ அளவையும்‌ தன்மையும்‌ கொண்டே நாகரிகம்‌ மதிப்பிடப்படுகின்றது. 
இங்ஙனம்‌ ஏற்பட்ட திருத்தங்களில்‌ மனிதனுடைய பாலியல்‌ வாழ்க்கையில்‌ ஏற்பட்ட திருத்தமே 
தலையைானதெனலாம்‌. வரையறையற்ற ஆண்‌ பெண்ணுறவினை மாற்றித்‌ திருமணமென்னும்‌ 
நிறுவனத்தை உருவாக்கிய பின்னரும்‌ கூடப்‌ பழைய நிலையின்‌ எச்சம்‌ நீடித்ததாகத்‌ 
தெரிகின்றது. அவ்வெச்சமே “பரத்தமை” எனும்‌ நிறுவனமாக உருவாகி, இன்றளவும்‌ மனித 
சமூகத்தின்‌ ஓருறுப்பாக நீடித்துள்ளது. குறிப்பாகச்‌ சங்க இலக்கியங்கள்‌ ஆண்பெண்ணுறவின்‌ 
பிற கூறுகளை விளக்குவது போன்று, பரத்தைமையின்‌ கூறுகளையும்‌ விளக்கியுள்ளன. 
“பரத்தமை” சொற்பொருள்‌ விளக்கம்‌ 
சங்கஇலக்கியத்தில்‌ “பரத்தை”,  “பரத்தன்‌” “பரத்தமை” என்னும்‌ சொற்கள்‌ 

காணப்படுகின்றன. “பரத்தையர்‌” என்னும்‌ பன்மை வடிவமும்‌ “ பரத்த” என்னும்‌ விளி 
வடிவமும்‌ காணப்படுகின்றன. தனக்கென வரையறுக்கப்பட்ட பெண்ணை விடுத்துப்‌ பல 
பெண்டிரிடம்‌ உடலுறவு கொள்பவன்‌ என்னும்‌ பொருளிற்‌ பரத்தன்‌ என்றும்‌, தனக்கென 
ஒருவனை வரைந்து கோடலின்றித்‌ தான்‌ விரும்பியோருடனும்‌ தன்னை விரும்பியோருடன்‌ 
உடலுறவு கொள்பவள்‌ என்னும்‌ பொருளிற் பரத்தையென்றும்‌ சுட்டப்பட்டனரென்று 
தெரிகின்றது. இவ்வரையறையற்ற தன்மையைக்‌ குறிக்கப்‌ பரத்தைதை என்னும்‌ பண்புச்‌ சொல்‌ 
ஆடவரின்‌ ஒழுகலாற்றைச்‌ சுட்டியே சங்கவிலக்கியத்தில்‌ ஆளப்பட்டூள்ளது. இதனை, 

பரத்தமை தாங்கலோ விலனெ வறிது நீ 

புலத்த லோல்லுமோ மனைகெழு மடந்தை (அகம்‌ 316 : 10 - 11) 

மகிழ்நன்‌ பரத்தை பாடி (அகம்‌ 338 :8) 
என்று அகநானூற்றுப்‌ பாடலடிகள்‌ மூலம்‌ அறியலாம்‌. 

உ மாறாகப்‌ பரத்தையரின்‌ இயல்பு என்னும்‌ பொருளில்‌ ஆளப்படவில்லை. ஆடவரின்‌ 
தீயொழுக்கம்‌ பற்றிப்‌ பெண்கள்‌ குறை கூறும்‌ நிலையில்‌ மருதத்திணைப்‌ 
படைக்கப்பட்டமையின்‌ இந்நிலை அமைந்ததெனத்‌ தெரிகின்றது. 

உ பரத்தை, பரத்தமை என்னும்‌ சொற்களுக்குரிய வரையறைகள்‌ சங்க இலக்கியத்தில்‌ 
இல்லை. என்னும்‌, அவர்களுடைய பண்புகள்‌ பலவற்றையும்‌ உள்ளடக்கி ஒரு 

வரைவிலக்கணத்தை கூற இயலும்‌. “ பரத்தையராவார்‌ யாவரெனின்‌” அவர்‌, ஆடலும்‌ 

பாடலும்‌ வல்லவராகி, அழகும்‌ இளமையும்‌ காட்டி, இன்பமும்‌ பொருளும்‌ வெ.'.கியாவர்‌ 
மாட்டும்‌ தங்காதார்‌”” என்பது இளம்பூரணர்‌ தரும்‌ வரைவிலக்கணமாகும்‌. 
* பணத்திற்காகவோ அதற்கீடான வேறு பொருட்காகவோ வரையறையின்றிப்‌ 
புணர்ச்சியிலீடுபடுவது பரத்தைமை என்றும்‌, சிறிது வரையறையுடனோ அது 
சிறிதுமின்றியோ அடுத்தடுத்துப்‌ பல ஆடவருடன்‌ புணர்பவள்‌ பரத்தை என்றும்‌ 
வரையறையின்மை, பொருள்‌, விலங்குத்‌ தன்மை கொண்ட புணர்ச்சி ஆகியவை 
பரத்தைமையின்‌ கூறுகள்‌ என்றும்‌ சந்தோஷ்‌ குமார்‌ முகர்ஜி குறிப்பிடுகின்றார்‌. 
மருதத்திணையும்‌ பரத்தையும்‌ 
சங்க இலக்கியம்‌, தலைவர்களின்‌ பரத்தைமை ஓஒழுக்கத்தினை மருதத்திணையிற் 
கூறியுள்ளது. இப்பாடல்கள்‌ தோன்றிய காலத்தில்‌, வளம்‌ அமைத்த மருத நிலங்களில்‌ 
வாழ்ந்த பெரு மக்களிடம்‌ இவ்வொழுக்கம்‌ பெரிதும்‌ காணப்பட்டமையே இதற்குக்‌ காரணம்‌ 
எனலாம்‌. உழவுத்தொழிலின்‌ தோற்றத்தோடு நாகரிகம்‌ பிறந்தது என்பர்‌. இந்நாகரிகத்திற்கும்‌ 
பரத்தைமைக்கும்‌ உள்ள உறவு, ஒளிக்கும்‌ நிழலுக்கும்‌ உள்ள உறவு போல்‌ பிரிக்க 
இயலாததென்றும்‌, ஒளியின்‌ மிகுதிக்கேற்ப நிழலின்‌ கருமை மிகுவது போல்‌ நாகரிகத்தின்‌ 
மிகுதிற்கேற்பப்‌ பரத்தையும்‌ பரவலாகிறது என்றும்‌ கூறப்படுகின்றது. 

பெரிய நகரங்கள்‌ வளமிக்க மருத நிலங்களிலேயே உருவாயின. அவை காவிரி, 
வைகை, பெரியாறு என்னும்‌ பெரிய ஆறுகளின்‌ கரைகளில்‌ உருவாயின. இத்தகைய 
நகரங்களிலேயே பரத்தமை பெரிதும்‌ வளர்ந்திருந்தது என்பதனைப்‌ பண்டைத்‌ தமிழர்கள்‌ 
கண்டனர்‌. மேலும்‌, இது சிற்றூர்கலுக்கின்றிப்‌ பெரிதும்‌ நகர்கட்கே உரியது என்பதனை நன்கு 
உணர்ந்திருந்தனர்‌. மருத நிலத்தில்‌ ஏற்பட்ட கலை வளர்ச்சியும்‌ அடிக்கடி அங்கு நிகழ்ந்த 
திருவிழாக்களும்‌ பரத்தைமைக்கும்‌ உறுதுணை புரிந்தன எனத்‌ தெரிகின்றது. 

செல்வரை நம்பியே பரத்தையர்‌ வாழ்ந்தனர்‌. அவர்களை நாடிச்‌ செல்வர்கள்‌ 

நகரங்கட்கு வந்தனம்‌ என்பதை “இளம்‌ பல செல்வர்‌ வளம்பத வாங்கி” (மதுரை 571, 572) 

மதுரைக்‌ காஞ்சியால்‌ அறிய முடிகின்றது. மருத நிலமே செல்வத்திற்கு இடமாக 

விளங்கியமையால்‌ பரத்தமை அங்கு வேர்விட்டு வளர்தமையில்‌ வியப்பில்லை. 

பரத்தையர்‌ தோற்றத்திற்கான பின்புலம்‌ 

தமிழகத்தில்‌ பரத்தையர்‌ என்னும்‌ ஒரு பிரிவின்‌ ஏன்‌ தோன்றினரென்றும்‌ எப்பொழுது 
தோன்றினரென்றும்‌ வரையறுத்துக்‌ கூறுவது எளிதன்று. உலகின்‌ பல பகுதிகளிலும்‌ 
பரத்தைமை பரவலாக இருந்தமை முன்னர்ச்‌ சுட்டப்பட்டது. சங்க இலக்கியத்தில்‌ இடம்பெறும்‌ 
செய்திகள்‌ பரத்தமை ஒரு நிறுவனமாகவே நிலை பெற்றிருந்தமையை அறிவிப்பதால்‌, அது 
பழைமையானதென்று கூற முடியுமேயல்லாது அதன்‌ காலத்தைத்‌ துல்லியமாக வரையறுத்துச்‌ 
சொல்ல இடமில்லை. பொருளாதாரத்‌ தேவை, உடலியல்‌ சார்ந்த மனநிலை, அதனால்‌ சமூக 
ஒழுக்கத்திற்கு ஏற்படும்‌ நலம்‌, அதன்‌ நாகரிக மதிப்பு ஆகியவை பரத்தைமையைத்‌ 
தோற்றுவித்தன என்றும்‌, அடிமைகளும்‌, ஏதிலரும்‌ தம்‌ விருப்பத்திற்கு மாறாகவே 
இத்தொழிலில்‌ ஈடுபடுத்தப்‌ பட்டனர்‌. 

பரத்தைமையும்‌ திருமணமும்‌ 

தலைவன்‌ - பரத்தை உறவின்‌ குறிப்பிட்டத்தொரு நிலையாவது தலைவன்‌ அவளை 





வதுவை செய்ததாகும்‌. முறையான திருமணம்‌ “வதுவை நன்மணம்‌” எனப்பட்டது. மணம்‌ 

செய்து கொள்ளப்பட்ட பெண்டிர்‌ “வதுவை மகளிர்‌” எனப்பட்டனர்‌. ஊரெல்லாம்‌ ஆரவாரம்‌ 
எழுமாறு, சிறப்பில்லாத பரத்தையைத்‌ திருமணம்‌ செய்து அவரோடு கூடி மகிழ்ந்து விட்டு 
வரும்‌ நிலையை விளக்கும்‌ பாடல்‌ ஒன்று 
அனைமென்‌ தோள்யாம்‌ வாட, அமர்துணைப்‌ புணர்ந்து நீ 
மணமனையாய்‌” என வந்த மல்லன்‌ மாண்பு அன்றோ 
பொதுக்கொண்ட கவ்வையின்‌ பூ அணிப்‌ பொந்த நின்‌ 
வதுவைஅம்‌ கமழ்‌ நாற்றம்‌ வைகறைப்‌ பெற்றதை (கலி : 66) 
என அமைகிறது. மேலும்‌, தலைவன்‌ பரத்தையரை நாள்தோறும்‌ திருமணஞ்‌ செய்வதால்‌, 
அத்திருமண மனைகளிலே முழங்கும்‌ முழவொலி தலைவியின்‌ தூக்கத்தைக்‌ கெடுத்து 
துயரைத்‌ தருவதாக அமைந்த பாடல்‌ ஒன்று. 
நலம்‌ நீப்பத்‌ துறந்த எம்மை, நல்காய்நீ விடுத்தன்‌ 
பல நாளும்‌ படாத கண்‌, பாயல்‌ கொண்டு, இயைபவால்‌ 
துணை மலர்க்‌ கோதையார்‌ வைகலும்‌ பாராட்ட 
மணமனைத்‌ ததும்பும்‌ நின்மண முழவந்து எடூப்புமே. (கலி : 70) 
எனக்கலித்தொகையில்‌ அமைவதோடு, தலைவன்‌ பரத்தையைத்‌ திருமணஞ்‌ செய்து ஊரறிய 
வீட்டிற்கு அழைத்து வருகின்றான்‌. அப்போது “குதிரை பூண்ட தேரின்கண்‌ கொண்டு வந்த 
விருந்தினரை எதிர்சென்று வர வேற்கும்‌ முறையினால்‌ நாளும்‌ புலவியை மறப்பேன்‌” என்று 
தலைவி தோழியிடம்‌ புலம்புகிறாள்‌. 
புதுவோர்ப்‌ புணர்தல்‌ வெய்யன்‌ ஆயின்‌ 
வதுவை நாளால்‌ வைகலும்‌, ௮..து யான்‌ 
நோவேன்‌, தோழி ! நோவாய்‌ நீ என 
baospessBssssossSesossssssdssGsssoa வல வாரல்‌; எம்மனை (கலி : 77 ) 
என்பது அப்பாடல்‌. பிற சங்க அகப்பாடல்களும்‌ இச்செய்தியை வெளிப்படுத்தி நிற்கின்றன. 
தலைவன்‌ பரத்தையை திருமணஞ்‌ செய்வதும்‌, அப்பரத்தையை இல்லத்திற்கு அழைத்து 
வருவதும்‌ போன்ற பாடல்கள்‌ சங்க இலக்கியத்தில்‌ அமையப்‌ பெற்றுள்ளன. 
பரத்தையும்‌ மகப்பேறும்‌ 
சங்க இலக்கியம்‌ காமக்‌ கிழத்திக்கு மகப்பேறுண்டென வெளிப்படக்‌ கூறவில்லை. தலைவன்‌ 
மகனைத்‌ தன்‌ மகனெனக்‌ கருதி அனைத்து மகிழ்பவளாகவே பரத்தை காட்டப்பட்டூள்ளாள்‌. 
மேலும்‌ 
பைந்தொடி மகளிரொடு சிறுவர்ப்‌ பயந்து 
நின்றி சான்ற கந்பொடு 
எம்பா டாதல்‌ அதனினும்‌ அரிதே (நற்‌ - 330 : 9 -11) 
புல்லுளைக்‌ குடுமிப்‌ புதல்வற்‌ பயந்து 
நெல்லுடை நெடூநகர்‌ நின்னின்‌ றுறைய 
என்ன கடத்தளோ மற்றே (அகம்‌ 176 : 18 - 21) 
என்னும்‌ பெண்கள்‌ கூற்றுக்களால்‌ பரத்தையர்க்கு மகப்பேறு உண்மை சுட்டுமாறில்லை என்று 
கருதவேண்டியுள்ளது. தோழிக்கு மணஞ்சுட்டாமை போல்‌ இ..தொரு புலனெறி மரபு என்றும்‌ 
உலகியலுக்கு மாறானதென்றும்‌ கருத வேண்டியுள்ளது. வணிகனான கோவலனுக்கு கணிகை 
வயிற்றிற்‌ பிறந்த மணிமேகலை கணிகைக்‌ குலத்துவளாகவே கருதப்பட்டால்‌. எனவே 
தலைவன்‌ குடிக்கு விளக்கமாகும்‌ மகவினைப்‌ பெற்றுத்‌ தரும்‌ தகுதியற்றவளாகவே பரத்தை 
கருதப்பட்டாள்‌ என்பரே முற்காட்டிய செய்யுட்‌ பகுதிகளின்‌ கருத்தெனக்‌ கொள்ளலாம்‌. 
தலைவனும்‌ பரத்தையும்‌ 
தலைவன்‌ தன்‌ மனைவியுடன்‌ கள்ளுண்டு காமம்‌ நுகர்தல்‌ பந்றி, 
அகத்திணையிலக்கியம்‌ கூறவில்லை. ஆனால்‌, பரத்தையரொடு வாழ்ந்த காம வாழ்க்கையில்‌ 

கள்ளுக்கும்‌ உரிய இடம்‌ இருந்தமை உணரத்தக்கதாகும்‌. தலைவன்‌ மகிழ்துணைச்‌ 
சுற்றத்தோடு மட்டு மாந்தியும்‌, பரத்தையின்‌ மணங்கமழும்‌ தோள்‌ மணந்தும்‌ வாழ்ந்தான்‌ என 
வேறொரு பரத்தை கூறுவதை, 
பண்ணமை நல்யாழ்ப்‌ பானனோடு விசிபினி 
மன்னார்‌ மழவின்‌ கண்ணதர்ந்‌ தியம்ப 
மகிழ்துனைச்‌ சுற்றமொரு மட்டூமாந்தி (அகம்‌ 346 : 13 - 15) 
என்ற பாடலடிகள்‌ எடுத்துச்‌ சுட்டுகின்றன. 
ஒருத்தி இறந்த களியாள்‌ இதழ்மறைந்த கண்ணன்‌ 
பறந்தவை மூசக்‌ கடிவாள்‌ கூடிய 
இடந்தேற்றாள்‌ சோர்ந்தனள்‌ கை (கலி 92 : 48 - 50) 
என்னும்‌ கலித்தொகைப்‌ பகுதியால்‌, பரத்தை கண்ணை விழிக்க இயலாத 
அளவிற்குக்‌ கள்ளுண்டு மயங்கியமை உணரப்படுகின்றது. கள்ளுக்கும்‌ காமத்துக்கும்‌ உள்ள 
உறவு இதனால்‌ விளங்குகின்றது. 
இங்ஙனமே, இசையும்‌ கூத்தும்‌ முதலான இன்பக்‌ கலைகட்கும்‌ காமத்துக்கும்‌ 
நெருங்கிய உறவு உண்டு. இதனை நன்கு உணர்ந்த பரத்தையர்‌ தம்மிடம்‌ வருபவர்க்குக்‌ 
கலை விருந்தையும்‌ காமவிருந்தையும்‌ இணைத்துக்‌ கொடுத்தனர்‌. 
இட்டார்க்கு யாழாத்தும்‌ பாணியின்‌ எம்மிழையைத்‌ 
தொட்டார்த்தும்‌ இன்பத்‌ துறைப்பொதுவி (பரி : 20 : 57- 58) 
எனக்‌ கணிகையொருத்தி இழிக்கப்படுகின்றாள்‌. இசைக்‌ கருவிகள்‌ முழங்க ஒண்டொடி 
மகளிர்‌ பண்டையாழ்‌ பாடினர்‌. 
மருத நிலங்களில்‌ நடந்த விழாக்கள்‌ பரத்தையர்க்கும்‌ தலைவர்கட்கும்‌ நெருங்கிய 
உறவை ஏற்படுத்தின. ஆடவர்‌ பெண்டிரைத்‌ தழுவித்‌ துணங்கையாடூவது வழக்கமாக 
இருந்தது. 
மள்ளர்‌ குழீஇய விழவி னானும்‌ 
மகளிர்‌ தழீஇய துணங்கை யானும்‌ 
யாண்டூங்‌ காணேன்‌ மாண்டங்‌ கோனை (குறுந்‌ - 31 : 1 -3) 
என்னும்‌ கூற்றால்‌ இதனை உணரலாம்‌. தலைவரைக்‌ கவர்தல்‌ பொருட்டு, இத்துணங்கை 
நாளைப்‌ பரத்தையர்‌ எதிர்ப்பார்த்தனர்‌. செல்வமிக்க ஆடவர்‌ தம்மை ஒப்பனை செய்து 
கொண்டு பரத்தையருடன்‌ ஆடினர்‌. கலைநாட்டமும்‌ காமநாட்டமும்‌ கொண்ட ஆடவர்‌, தம்மை 
மனைவிமார்களால்‌ கொள்ளமுடியாத நிறைவினைப்‌ பரத்தையர்களால்‌ அடைந்தனர்‌. 
பரத்தையும்‌ பொருளும்‌ 
பொருமகளிராக வாழும்‌ பரத்தையார்க்கும்‌ பொருளுக்கும்‌ உள்ள உறவை மறுக்க 
இயலாது. பரத்தையர்‌ பற்றிய மேற்காட்டிய வசைமொழிகள்‌ யாவும்‌ பொருட்‌ பெண்டிர்க்கு 
மட்டுமே பொருந்துவனவாகும்‌. பரத்தைக்‌ குலத்தாருள்ளும்‌ குலமகள்‌ போல்‌ ஒருவனுக்கே 
உரியவளாய்‌ வாழும்‌ பெண்டிரும்‌ உண்டு. இத்தகைய பெண்களையே காமக்கிழத்தி என்று 
குறியீடு செய்தார்‌ தொல்காப்பியர்‌. அத்தகையோரையே கூற்றுக்குரியோராக ஆக்கியுள்ளனர்‌ 
சான்றோர்‌. 
பரிபாடலில்‌ இடம்பெறும்‌ 
மாலை அணிய விலை தந்தான்‌ 
நச்சினார்‌ ஈபவை நாடறியனும்மவே (பரி - 20 : 84 -85) 
ஒரு குறிப்பைத்‌ தவிர காமக்கிழத்தியராகிய பரத்தையர்க்கும்‌ தலைவனுக்குமிடையே 
பொருட்‌ பரிமாற்றம்‌ இருந்தமைக்குரிய சான்றில்லை. தலைவன்‌ மீது குற்றம்‌ சுமத்தும்‌ குடும்ப 
மகளிரும்‌, தலைவனின்‌ பொருளைப்‌ பறித்தனர்‌ பரத்தையர்‌ என்று ஓரிடத்தும்‌ பேசவில்லை. 
எனவே, ஐந்திணைப்‌ பரத்தையர்‌ பொருட்‌ பெண்டிர்‌ அல்லர்‌ என வ.சுப.மாணிக்கம்‌ சுட்டுவது 
கருதத்தக்கது. 

பரத்தையின்‌ பண்புகள்‌ 


> 


> 


மருதத்திணையில்‌ இடம்‌ பெறும்‌ கூற்றுக்குரிய பரத்தையர்‌ குல மகளிர்க்குரிய பல 
பண்புகள்‌ கொண்டோராகக்‌ காணப்படுகின்றனர்‌. 

தலைவியின்‌ முன்கையைப்‌ பற்றித்‌ தலைவன்‌ சூளுரைப்பது போலவே பரத்தையின்‌ 
முன்கைபற்றிச்‌ கூளுரைக்கும்‌ நிலை இருந்தது. அன்பில்லாத வழி ஊடலுக்கிடமில்லை 
தலைவி ஊடுவது போலவே பரத்தையும்‌ ஊடிநிற்றலைக்‌ காண முடிகின்றது. 

தன்‌ காதலனைக்‌ காண இடமளிக்காத கடற்கானல்‌ அழகற்றுப்‌ போனதாக ஒரு காதலி 
கூறுகின்றாள்‌. தலைவன்‌ தன்னைக்‌ கூடியின்புறுத்தா விட்டாலும்‌ கண்ணிற்‌ காணுமாறு 
வாழ்தலில்‌ இன்பமிருப்பதாகக்‌ காதலி நினைக்கின்றாள்‌. இவ்வாறே ஒரு பரத்தையும்‌ 
தலைவனில்லாத ஊர்‌ தனக்கு இன்னாததாகத்‌ தோன்றுவதாகக்‌ கூறுகின்றாள்‌. 

தன்‌ நெஞ்சம்‌ ஒருமைய நெஞ்சமென்று உறுதி கூறும்‌ பரத்தையை நற்றிணைச்‌ 
செய்யுள்ளொன்று காட்டுகின்றது. மறங்கெழு சோழரின்‌ உ றந்தையிலுள்ள 
அவையத்தில்‌ அறம்‌ நின்று நிலைபெற்றுள்ளவாறு, தலைவன்‌ தன்னெஞ்சத்தில்‌ 
நிலைபெற்றுள்ளதாக ஒரு பரத்தை கூறுகின்றாள்‌. 

கணவன்‌ தன்னைப்‌ பிரியும்‌ போது கண்ண்‌ விட்டழும்‌ குடும்பப்பெண்‌ போலவே 
பரத்தையும்‌ அழக்‌ காணலாம்‌. “செல்லல்‌ ஐயநிற்‌ செய்கடன்‌ உடையேன்‌” (அகம்‌ - 
376 : 1) என்றும்‌ கூறும்‌ பரத்தையரிடம்‌ உண்மையன்பின்‌ ஆழத்தைக்‌ காண 
முடிகின்றது. 

தலைவனொடூ தனக்கிருக்கும்‌ உறவின்‌ நெருக்கம்‌ காரணமாக அவனிடம்‌ நகையாடும்‌ 
பரத்தையும்‌, தன்னுடன்‌ நீராட வறுமாறு உரிமையோடு வேண்டும்‌ பரத்தையையும்‌ 
காண முடிகின்றது. 

பரத்தையர்‌ தலைவியருக்கொப்பானதொரு சமூக மதிப்பினை ஆவல்‌ நிற்போராகக்‌ 
காணப்படுகின்றனர்‌. தலைவன்‌ மகள்‌ தன்னைத்‌ தாய்‌ என்று முறை கூறி அழைக்க 
வேண்டும்‌ என்னும்‌ அவலில்‌ மேற்சொன்ன ஆர்வமிருப்பது விளங்குகின்றது. 





முடிவுரை 


> 


> 


மருதநிலத்தின்‌ பொருளாதார வளர்ச்சியும்‌, நாகரிக முன்னேற்றமும்‌ அமைதியான 
வாழ்க்கையும்‌ பரத்தமை வளர இடமளித்தன. 


ட்‌ 


ரத்தையருட்‌ பல வகையினரை இடைக்காலத்தோர்‌ குறிப்பிட்டாலும்‌, சங்க இலக்கியம்‌ 
ருவனுக்கே உரிமை பூண்டவர்கட்கு மட்டுமே சிறப்பிடம்‌ கொடுத்தது. 


3 


ரத்தையர்‌ உருவாகத்‌ தனிமனிதரின்‌ ஒழுகலாறு தொடர்பான காரணங்களும்‌ சமூகப்‌ 
பாருளாதார நிலைகள்‌ தொடர்பான காரணங்களும்‌ உண்டு. 

ரத்தையரா குலத்துப்‌ பிறந்த ஒருத்தியைத்‌ தனக்குரியவளாக ஆக்கிக்‌ கோடற் 
பாருட்டூத்‌ தலைவன்‌ செய்து கொண்ட ஒப்பந்தமே வதுவை என்று தெரிகிறது. அது 
ளிதிற்‌ கைவிடத்தக்கதாகவும்‌ இருந்தது. 

பரத்தைக்கு மகப்பேறு சுட்டாமை பண்புடைய புலனெறி வழக்கமாகத்‌ தெரிகிறது. 


௮: ஒ:ட. ஒட 





தலைவியும்‌ தோழியும்‌ பரத்தையரின்‌ பொருள்நாட்டம்‌ பொய்மை, வஞ்சனை முதலிய 
இழிகுணங்களைச்‌ சுட்டி அவர்களை இழித்துரைத்தாலும்‌, அகத்திணையின்‌ 
கூற்றுக்குரியவராய்ப்‌ பாடப்பட்டோர்‌ பொருட்‌ பெண்டிராகக்‌ காட்டப்படவில்லை. மாறாகத்‌ 


தலைவியர்களைப்‌ போலவே தலைவன்பால்‌ அன்புடையவர்களாகவே 
படைக்கப்பட்டூுள்ளனர்‌. தலைவனிடம்‌ தலைவி போலவே உரிமை கொண்டாடூவோராக 
அவர்கள்‌ படைக்கப்பட்டுள்ளனர்‌. இ..து அக்கால நடைமுறை 


வாழ்க்கையொட்டியதாகும்‌. 

கிழவோள்‌ மாண்புகள்‌ 
The Qualities of the Beloved 


முனைவர்‌ D.நெடூஞ்செழியன்‌, இணைப்பேராசிரியர்‌, அண்ணாமலைப்‌ பல்கலைக்கழகம்‌, சிதம்பரம்‌ - 02. 
முனைவர்‌ அ.சே. சேக்சிந்தா, உதவிப்பேராசிரியர்‌, சதக்கத்துல்லாஹ்‌ அப்பா கல்லூரி, திருநெல்வேலி 11. 


Abstract 


The paper is a model to explain the life of the beloved in the Sangam Literatute. Her 
qualities are portrayed in regard to the values of the women of the classic Sangam Period. 
They live a life of love and the mind set of her seems a burden of longing on the lover and the 
thoughts on her lover. The Tamil people had such a morale in familial life. We can see it in 
the life of the beloved of the Sangam Literary works. Hence, the article tries to give some 
authentic details about the qualities of the beloved in Sangam Works. 


Keywords: Qualities of the Beloved, Sangam Literarure 


தாய்நாடு, தாய்மொழி, இயற்கை அன்னை என்பன போன்ற உயர்வான சொற்களால்‌ 
பெண்ணை நாம்‌ பல விதங்களில்‌ பெருமைப்படுத்துகிறோம்‌. செம்மொழி வரிசையில்‌ சிறப்பிடம்‌ 
பெறும்‌ கிரேக்க இலக்கியத்தில்‌ கூட சா.ஃ.போ என்ற ஓர்‌ பெண்பாற்‌ புலவரைப்‌ பற்றிய 
குறிப்புகள்‌ காணக்‌ கிடைக்கின்றன. ஓர்‌ இல்லக்‌ கிழத்தியின்‌ தலையாய கடமைகளைப்‌ பற்றி 
விளக்கம்‌ தரும்‌ தொல்காப்பியம்‌ பெண்ணிய மாண்புகளை 
கற்பும்‌, காமமும்‌, நற்பால்‌ ஒழுக்கமும்‌ 
மெல்லியல்‌ பொறையும்‌, நிறையும்‌, வல்லிதின்‌ 
விருந்து புறந்தருதலும்‌, சுற்றம்‌ ஓம்பலும்‌ 
பிறவும்‌ அன்ன கிழவோள்‌ மாண்புகள்‌ (தொல்காப்பியம்‌ - 1098) 
என்று கட்டமைத்துள்ளது. 
சிலப்பதிகாரத்தில்‌ மதுரைக்‌ காண்டத்தில்‌ கண்ணகி தன்‌ இல்லறக்‌ கடமைகளைச்‌ 
செய்ய இயலாமல்‌ மனம்‌ வருந்துவதை 
அறவோர்க்கு அளித்தலும்‌ அந்தணர்‌ ஓம்பலும்‌ 
துறவோர்க்கு எதிர்தலும்‌ தொல்லோர்‌ சிறப்பின்‌ 
விருந்து எதிர்‌ கோடலும்‌ இழந்த என்னை (கொலைக்களக்‌ காதை, 71-73) 
என்று நெஞ்சை அள்ளும்‌ சிலப்பதிகாரம்‌ செப்புகிறது. 
சங்கப்‌ பெண்பாற்‌ புலவர்களின்‌ படைப்பாளுமைக்‌ கட்டமைப்பு: 
சங்க காலத்தில்‌ நாற்பதுக்கும்‌ மேற்பட்ட பெண்பாற்‌ புலவர்கள்‌ இருந்துள்ளனர்‌. 
அவர்களுள்‌ 59 பாடல்களைப்‌ பாடி அனைவராலும்‌ போற்றப்பட்ட பெருமாட்டி ஒளவையாரும்‌ 
உண்டு. புறநானூற்றில்‌ 112-ஆவது பாடலான 
அற்றைத்‌ திங்கள்‌ அவ்வெண்‌ நிலவின்‌ 
எந்தையும்‌ உடையேம்‌ எம்‌ குன்றும்‌ பிறர்‌ கொளார்‌ 
என்று முழு நிலவைப்‌ பார்த்துப்‌ புலம்பிய கையாறு நிலைப்‌ பாடல்‌ மூலம்‌ புகழ்‌ பெற்ற பாரி 
மகளிரும்‌ உண்டு. விளிம்பு நிலையிலும்‌ பாட்டுத்‌ திறன்‌ கைவரப்‌ பெற்று வாழ்ந்த குறமகள்‌ 
இளவெயினியும்‌, “ஈன்று புறந்தருதல்‌ என்‌ தலைக்கடனே” என இரண்டாயிரம்‌ ஆண்டுகளுக்கு 
முன்பே தாய்‌, தந்‌ைத, கொல்லன்‌ ,6வந்தன்‌, காளை என அவரவர்களுக்கு உரிய 
கடமைகளைப்‌ பாடல்‌ மூலம்‌ தந்த பொன்‌ முடியார்‌ என்னும்‌ புலவரும்‌ இருந்தனர்‌. 
பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 

புறப்பாடல்கள்‌ எதுவும்‌ பாடாது 13 அகப்பாடல்களை மட்டும்‌ பாடி பெண்ணியவாதியாய்‌ 
பேறு பெற்ற வெள்ளி வீதியாரும்‌ இவர்களில்‌ குறிப்பிடத்தக்கவராவார்‌. பெண்ணிய 
கட்டமைப்பின்‌ உச்சமாய்‌ கணவனை இழந்த கையறு நிலையில்‌ செந்தாமரைக்‌ குளத்தில்‌ 
குளிர்‌ நீரும்‌, தீயும்‌ எமக்கு ஒன்றுதான்‌ என்பதை உணீர்த்தும்‌ விதமாக *நள்ளிரும்‌ 
பொய்கையும்‌ தீயும்‌ ஓற்றே' எனப்‌ பாடிய பூதப்பாண்டியன்‌ தேவியாரும்‌ புலவரே! 
கரிகாற்பெருவளவனுடைய புதல்வியான ஆதிமந்தியாரும்‌, “காக்கை கரைந்தால்‌ விருந்து வரும்‌ 
சிந்தனையைத்‌ தம்‌ பாடலில்‌ மொழிந்த காக்கை பாடினியாரும்‌ அக்காலப்‌ பெண்ணியக்‌ 
கட்டமைப்புகளைத்‌ தம்‌ பாடல்களின்‌ வாயிலாக வெளிப்படூத்தியுள்ளனர்‌. 
இல்லறச்‌ சிறப்பும்‌, மேன்மையுறு பெண்ணியக்‌ கட்டமைப்பும்‌ 
பெண்ணியக்‌ கட்டமைப்பாக 
செறிவும்‌ நிறையும்‌ செம்மையும்‌ செப்பும்‌ 
அறிவும்‌ அருமையும்‌ பெண்பாலான (தொல்காப்பியம்‌-1154) 
அடக்கம்‌, நேர்மை, சொல்வன்மை, நன்மை தீமைகளை முன்னதாக உணரும்‌ அறிவுக்‌ கூர்மை 
ஆகிய உயர்‌ பண்புகளை உடையவர்களாகப்‌ பெண்பாலரைக்‌ காட்டியுள்ளார்‌ தொல்காப்பியர்‌. 
மனம்‌ ஒத்த வாழ்வே இல்லற வாழ்வின்‌ அடிப்படைப்‌ பண்பாக விளங்குகிறது. ஓர்‌ 
ஆடையைப்‌ பகுத்து உடுத்தும்‌ வறுமை நிலையிலும்‌ மனம்‌ ஒன்றி வாழும்‌ வாழ்க்கையை 
ஒன்றன்கூ றாடை யுடுப்பவரே யாயினும்‌ 
ஒன்றினார்‌ வாழ்க்கையே வாழ்க்கை 
என்று கலித்தொகை இல்லறத்தின்‌ சிறப்பைக்‌ கட்டமைத்துள்ளது. 
இம்மை மாறி மறுமை ஆகினும்‌ 
நீயாகியர்‌ என்‌ கணவனை 
யானாகியர்‌ நின்‌ நெஞ்சு நேர்பவளே (குறுந்தொகை - 49) 
இந்தப்‌ பிறவி மட்டுமில்லாமல்‌, மறுபிறப்பு உண்டாயினும்‌ என்னுடைய தலைவனாக 
நீயே இருக்க வேண்டும்‌. நின்னுடைய மனம்‌ ஒத்த மனைவியாக நானே ஆக வேண்டும்‌ என்ற 
தலைவியின்‌ கூற்று அவளுடைய அன்பின்‌ மேன்மையைக்‌ கட்டமைத்துக்‌ காட்டுகின்றது. 
இல்லறத்தில்‌ அன்பு என்பது மிகவும்‌ இன்றியமையாதது. அன்புடையோர்‌ 
பண்புடையோராக விளங்குவர்‌ இதையே வள்ளுவப்‌ பேராசான்‌ 
அன்பும்‌ அறனும்‌ உடைத்தாயின்‌ இல்வாழ்க்கை 
பண்பும்‌ பயனும்‌ அது என்கிறார்‌. (குறள்‌-45) 
மனிதன்‌ பூவுலகில்‌ அவதரித்த போதே அன்பும்‌ காதலும்‌ தோன்றிவிட்டன. பல 
காவியங்கள்‌ தோன்றக்‌ காதலே காரணமாக இருந்திருக்கின்றது. காதலை வர்ணிக்காத 
கவிஞனே இல்லை எனலாம்‌. 
நிலத்தினும்‌ பெரிதே வானினும்‌ உயர்ந்தன்று 
நீரினும்‌ ஆர்‌ அளவின்றே - சாரல்‌ 
கருங்கோற்‌ குறிஞ்சிப்‌ பூக்‌ கொண்டு 
பெருந்தேன்‌ இழைக்கும்‌ நாடனொடு நட்பே (குறுந்தொகை -2) 
என்று தன்‌ காதல்‌ வானினும்‌ உயர்ந்தது என்கிறார்‌. என்றாலும்‌ ஆணினங்கள்‌ பெண்ணினத்தை 
அனுபவிக்கும்‌ பொருளாக எண்ணிச்‌ செயல்படும்‌ நாள்‌ இருக்கும்‌ மட்டும்‌ பெண்கள்‌ நலன்‌ 
ஏட்டளவில்‌, பாட்டளவில்‌, பேச்சளவில்‌ தானிருக்கும்‌. 
தற்காலக்‌ கவிதைச்‌ சோலை, காதலின்‌ பல நிலைகளைக்‌ கட்டுடைத்துக்‌ 
காட்டுகின்றன. 
கல்லாட்டம்‌, சில்லாட்டம்‌ கழற்கோடி ஆட்டமென்‌ 
துள்ளாட்டம்‌ போடுகின்ற்‌ சிறுபெண்ணைச்‌ சிறை பிடித்து 
தாலி என்ற விலங்கிட்டு சமையலறைச்‌ சிறை வைத்து 
வேலை என்ற தண்டனைகள்‌ விநாக்குச்‌ சவுக்கடிகள்‌ 

ஆபீசில்‌ அதிகாரி ஆனாலும்‌ தன்‌ வீட்டில்‌ ஆணுக்கு அடங்கி 
அவன்‌ ஆணைக்குப்‌ பணிகின்றாள்‌. 
பரம்பரையாய்‌ வந்து விட்ட பழக்கங்கள்‌ மாறவில்லை 
வரதட்சிணை போன்ற வழக்கங்கள்‌ தீரவில்லை. 
(பூரணி கவிதைகள்‌ பக்‌ 63,64) 
என்ற பூரணி கவிதைகள்‌ பெண்ணியக்‌ கட்டமைப்பின்‌ கட்டூுக்களைப்‌ பறைசான்றுகின்றன. 
புள்ளகுட்டி போதுமுன்னு 
பண்ணிக்கிட்ட ஆபரேன்‌ - கதிர 
அள்ளிப்‌ போட்டூத்‌ தூக்கயில 
முள்ளு போல குத்துதய்யா 
மூச்சுவிடத்‌ திணறுதய்யா 
என்ற இளம்பிறையின்‌ கவிதை வரிகள்‌ ஆணின்‌ அதிகாரப்‌ போக்கினால்‌ ஏற்படும்‌ பெண்ணின்‌ 
கருத்தடை விளைவைப்‌ பேசுகின்றன. 
என்னைக்‌ கழுவு என்றது வாசல்‌ 
கோலம்‌ போடு என்றழைத்தது மண்‌ 
தண்ணீர்‌ விடு என்றழைத்தன செடிகள்‌ 
என்ற தமிழ்க்‌ கலாச்சாரச்‌ சூழலில்‌ பெண்ணிய கூட்டமைப்பு மேலோங்கியும்‌ கட்டூடைப்பு 
மெளன உடைப்பாகவும்‌ வெளிப்படுகின்றன. 
பெண்ணியச்‌ சிக்கல்களும்‌ மனவெளிப்பாடுகளும்‌ 
வாழ்க்கையில்‌ பெண்கள்‌ பல விதச்‌ சிக்கல்களையும்‌ துயரங்களையும்‌ எதிர்‌ 
கொள்கின்றனர்‌. ஆனால்‌ அச்சிக்கல்களுக்குத்‌ தீர்வு என்பது பல நேரங்களில்‌ பொறுமையிலும்‌, 
விட்டுக்‌ கொடுத்தலிலும்‌, மன்னிக்கும்‌ இயல்பினாலும்‌ கட்டமைக்கப்படுவதைச்‌ சில 
சிறுகதைகள்‌ சுட்டிக்‌ காட்டியுள்ளன. “தந்த செய்த தவறு” எனும்‌ சிறுகதையில்‌ ஒரு பெண்‌ 
தனது திருமணத்தைக்‌ கீடப்பட்டு நடத்தி வைத்த தந்‌ைத வறுமை நிலையில்‌ இருப்பதை 
அறிந்தும்‌ தன்‌ வருமானத்தை அவளுக்குக்‌ கொடுத்து உதவ முடியாமல்‌ எவ்வாறு 
தவிக்கிறாள்‌ என்பதை மையப்படுத்தியுள்ளது. 
ஒளிச்சுடர்‌ வீசி பிறருக்கு வெளிச்சம்‌ தந்து தன்னை உருக்கிக்‌ கொள்ளும்‌ 
மெழுகுவர்த்தியைப்‌ போல்‌ “மன்னிப்பு எனும்‌ கவிதையில்‌ வரும்‌ பெண்‌ தன்னை ஏமாற்றிய 
ஆடவனைப்‌ பற்றிய தகவல்களைக்‌ கூற மறுத்து விடுவதோடு உயிர்‌ போனாலும்‌ உம்மைப்‌ 
பற்றி ஒரு வார்த்தை உலகுக்குச்‌ சொல்ல மாட்டேன்‌ என்று மனதிற்குள்‌ சபதமிடூவது மூலம்‌ 
வெளிப்படுகிறது. 
நிறைவுரை 
அறிவியலில்‌ விண்ணைத்‌ தொட்டாலும்‌, அறிவுரைகள்‌ மண்ணைச்‌ சுட்டாலும்‌ உயிரைத்‌ 
தாங்கி உலகிற்குத்‌ தரும்‌ பெண்ணிற்கு தன்னைப்‌ புதுப்பித்துக்‌ கொள்வதில்‌ தான்‌ எத்தனை 
எத்தனைப்‌ போராட்டங்கள்‌. இந்தியாவில்‌ பெண்‌ இயக்கங்கள்‌ பல போராட்டங்களை 
முன்னெடுத்துள்ளது. மரங்களை வெட்டாதீர்கள்‌ எங்களை வெட்டுங்கள்‌ என்று காடுகளையும்‌ 
வனங்களையும்‌ காத்த இயக்கம்‌ சிப்கோ இயக்கம்‌ இதன்‌ தலைவி இட்வார்‌ தேவி. கர்நாடகக்‌ 
காடுகளைக்‌ காக்கப்‌ போராடிய இயக்கம்‌ அபிகோ இயக்கம்‌ இதன்‌ தலைவி கெளரா தேவி. 
பெண்களின்‌ இள வயது திருமணத்தை எதிர்த்துப்‌ போராடி பல இன்னல்களையும்‌ 
துயரங்களையும்‌ சந்தித்தவர்‌ சமூகசேவகி பன்வாரி. குஜராத்‌ மாநிலம்‌ நர்மதை ஆற்றின்‌ 
குறுக்கே அணைகட்டுவதைத்‌ தடுக்க ஆயிரத்திற்கும்‌ அதிகமான பெண்களை ஒன்று திரட்டி 
ஆற்றுநீரில்‌ குதித்து உயிர்‌ விடும்‌ ஜலசமாதிப்‌ போராட்டத்தை முன்னெடுத்தவர்‌ மேதாபட்கர்‌. 
உலகம்‌ தோன்றிய நாள்‌ முதல்‌ இன்று வரை பெண்‌ இனத்திற்குப்‌ பெருமைச்‌ சேர்ந்தவர்கள்‌ 
ஏராளம்‌. 





பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 


ஷ 





“க 6 
9 
ம்‌ 


' தமிழ்மொழி மற்றும்‌ இலக்கிய பன்னாட்டு ஆய்விதழ்‌ 


அறிஞர்களால்‌ மதிப்பீடு செய்யப்படும்‌ அரையாண்டு பன்னாட்டு ஆய்விதழ்‌ 


258 
International Journal of Tamil Language and Literary Studies 
A Bi-Yearly Peer-Reviewed International Journal 
E-ISSN: 2581-7140 
Vol. 2, Special Issue 3, Vol. 1 February- 2020 Available at: www.ijtlls.com 
துணைநூல்கள்‌ 
1. தொல்காப்பியம்‌ பொருளதிகாரம்‌, செய்யுளியல்‌ அடிகளாசிரியர்‌, தமிழ்ப்‌ 


பல்கலைக்கழகம்‌, தஞ்சை, 1985. 

2. சிலப்பதிகாரம்‌ மூலமும்‌ உரையும்‌, புலியூர்க்‌ கேசிகன்‌, சாரதா பதிப்பகம்‌, சென்னை. 

. திருக்குறள்‌, ப. சாமியப்பன்‌, சரண்‌ புக்ஸ்‌, முதற்‌ பதிப்பு 2014, சென்னை. 

4. குறுந்தொகை மூலமும்‌ உரையும்‌, உ.வே. சாமிநாதையர்‌, உ.வே.சா.நூல்‌ நிலையம்‌, 
ஜந்தாம்‌ பதிப்பு, 2000, சென்னை. 


பசுமை சூழலி பேணுவோம்‌ பார்தனைக்‌ காப்போம்‌ Be Eco-Friendly 


